


|| ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯಃ ||



Tracking:

Sr	Date	Remarks	By
1	31/05/2012	Typing Started on	H K Srinivasa Rao
2	22/06/2012	Typing Ended on	H K Srinivasa Rao
3	25/11/2012	First Proof Reading & Correction	H K Srinivasa Rao & M S Venugopal

|| ಶ್ರೀ ಹಯವದನ ರಂಗವಿಠಲ ಗೋಪೀನಾಥೋ ವಿಜಯತೇ ||

Blessed by Lord and with His divine grace, we are pleased to publish this Magnanimous Work of Sri Acharya Madhwa. It is a humble effort to make available this Great work to Sadhakas who are interested in the noble path of propagating Acharya Madhwa's Philosophy.

With great humility, we solicit the readers to bring to our notice any inadvertant typographical mistakes that could have crept in, despite great care. We would be pleased to incorporate such corrections in the next versions. Users can contact us, for editable version, to facilitate any value additions.

Contact: H K SRINIVASA RAO, N 26, 2ND FLOOR, 15TH CROSS, NEAR VIDHYAPEETA CIRCLE, ASHOKANAGAR, BANGALORE 565. PH NO. 26615951, 9901971176, 8095551774, Email : srkarc@gmail.com

ಕೃತಜ್ಞತೆಗಳು



ಜನ್ಮಾಂತರದ ಸುಕೃತದ ಫಲವಾಗಿ ಮಧ್ವಮತದಲ್ಲಿ ಜನಿಸಲು, ಪ್ರೇಮಮೂರ್ತಿಗಳಾಗಿ ನನ್ನ ಅಸ್ತಿತ್ವಕ್ಕೆ ಕಾರಣರಾದ, ಈ ಸಾಧನೆಗೆ ಅವಕಾಶಮಾಡಿದ, ನನ್ನ ಪೂಜ್ಯ ಮಾತಾ ಪಿತೃಗಳಾದ, ದಿವಂಗತರಾದ ಲಲಿತಮ್ಮ ಮತ್ತು ಕೃಷ್ಣರಾವ್ ಹೆಚ್ ಆರ್ ಅವರ ಸವಿ ನೆನಪಿನಲ್ಲಿ ಈ 'ಸರ್ವಮೂಲ ಯಜ್ಞ'

“ಮಾತೃದೇವೋ ಭವ-ಪಿತೃದೇವೋಭವ-
ಆಚಾರ್ಯದೇವೋಭವ”

ಸಂಸ್ಕೃತದಲ್ಲಿರುವ ಅನುನಾಸಿಕದ ಸ್ಪಷ್ಟವಾದ ವೈವಿಧ್ಯತೆಯು, ಕನ್ನಡ ಭಾಷೆಯಲ್ಲಿಯೂ ಇರುವಾಗ, ಅದರ ಜ್ಞಾನದ ಗಂಧವೇ ಇಲ್ಲದವರಂತೆ, ಕನ್ನಡಿಗರು ಇದನ್ನು ಕಡೆಗಣಿಸಿರುವುದು ಏಕೋ ತಿಳಿಯದಾಗಿದೆ. ಸರಿಯಾದ ಉಚ್ಚಾರಣೆಗಾಗಿ, ಸರಿಯಾದ ಅನುಸ್ವಾರಗಳು ಅವಶ್ಯಕ. ಆದ್ದರಿಂದ, ಶ್ರಮವಹಿಸಿ, ಸರಿಯಾದ ಅನುನಾಸಿಕ, ಅನುಸ್ವಾರಗಳನ್ನು ಬಳಸಲಾಗಿದೆ. ಓದುಗರು ಇದನ್ನು ಗಮನಿಸಿ ಮನ್ನಿಸಬೇಕಾಗಿ ಪ್ರಾರ್ಥಿಸಲಾಗಿದೆ.

ಗ್ರಂಥ ಋಣ: ಸರ್ವ-ಮೂಲ-ಗ್ರಂಥಾಃ : ಪ್ರಭಂಜನಾಚಾರ್ಯರಿಂದ ಪ್ರಕಾಶಿತವಾದ ಸರ್ವಮೂಲಗ್ರಂಥಗಳು.

|| ಬೃಹದಾರಣ್ಯಕೋಪನಿಷದ್ಭಾಷ್ಯಮ್ ||

ಭಾ - ಪ್ರಾಣಾದೇರಿಶಿತಾರಂ ಪರಮಸುಖನಿಧಿಂ ಸರ್ವದೋಷವ್ಯಪೇತಂ
ಸರ್ವಾಂತಸ್ಥಂ ಸುಪೂರ್ಣಂ ಪ್ರಕೃತಿಪತಿಮಜಂ ಸರ್ವಬಾಹ್ಯಂ ಸುನಿತ್ಯಮ್ |
ಸರ್ವಜ್ಞಂ ಸರ್ವಶಕ್ತಿಂ ಸುರಮುನಿಮನುಜಾದ್ಯೈಃ ಸದಾ ಸೇವ್ಯಮಾನಂ
ವಿಷ್ಣುಂ ವಂದೇ ಸದಾಽಹಂ ಸಕಲಜಗದನಾದ್ಯಂತಮಾನಂದಂ ತಮ್ || 1 ||

‘ಯಥಾ ತುಷ್ಟಾವ ಲಕ್ಷ್ಮೀಶಂ ಸರ್ಗಾದೌ ಚತುರಾನನಃ |
ತಥಾ ಜಗಾದ ಸೂರ್ಯಾಯ ಯಾಜ್ಞವಲ್ಕ್ಯಾಯ ಸೋಽಬ್ರವೀತ್ || 2 ||

ವಾಜಿರೂಪೇಣ ಸೂರ್ಯೇಣ ಪ್ರೋಕ್ತಂ ವಾಜಸನೇಯಕಮ್ |
ಕಣ್ವಾಯ ಯಜ್ಞವಾಲ್ಕ್ಯೋಽದಾತ್ ಕಾಣ್ಡಂ ತೇನ ಪ್ರಕೀರ್ತಿತಮ್

ಇತಿ ವಾರಾಹೇ |

|| ಬೃಹತಾರಣ್ಯಕೋಪನಿಷತ್ ||

ಓಂ || ಉಷಾ ವಾ ಅಶ್ವಸ್ಯ ಮೇಧ್ಯಸ್ಯ ಶಿರಃ ಸೂರ್ಯಶ್ಚಕ್ಷುರ್ವಾತಃ ಪ್ರಾಣೋ
ವ್ಯಾತ್ತಮಗ್ನಿವೈಶ್ವಾನರಃ ಸಂವತ್ಸರ ಆತ್ಮಾಽಶ್ವಸ್ಯ ಮೇಧ್ಯಸ್ಯ ಧ್ಯಾಃ
ಪೃಷ್ಠಮನ್ತರಿಕ್ಷಮುದರಂ ಪೃಥಿವೀ ಪಾಜಸ್ಯಂ ದಿಶಃ ಪಾರ್ಶ್ವೇ ಅವಾನ್ತರದಿಶಃ ಪರ್ಶವ
ಋತವೋಽಜ್ಞಾನಿ ಮಾಸಾಶ್ಚಾರ್ಥಮಾಸಾಶ್ಚ ಪರ್ವಾಣ್ಯಹೋರಾತ್ರಾಣಿ ಪ್ರತಿಷ್ಠಾ
ನಕ್ಷತ್ರಾಣ್ಯಸ್ಥೀನಿ ನಭೋ ಮಾಂಸಾನ್ಯೂವಧ್ಯಂ ಸಿಕತಾಃ ಸಿಂಧವೋ ಗುದಾ ಯಕೃಚ್ಚ
ಕೋಮಾನಶ್ಚ ಪರ್ವತಾ ಓಷಧಯಶ್ಚ ವನಸ್ಪತಯಶ್ಚ ಲೋಮಾನ್ಯುದ್ಯನ್
ಪೂರ್ವಾರ್ಧೋ ನಿಮ್ಲೋಚನ್ ಜಘನಾರ್ಧೋ ಯದ್ವಿಜೃಮ್ಭತೇ ತದ್ವಿದ್ಯೋತತೇ
ಯದ್ವಿಧೂನುತೇ ತತ್ಸ್ತ ನಯತಿ ಯನ್ಮೈಹತಿ ತದ್ವರ್ಷತಿ ವಾಗೇವಾಸ್ಯ ವಾಕ್ || 1 ||
ಅಹರ್ವಾ ಅಶ್ವಂ ಪುರಸ್ತಾನ್ಮಹಿಮಾಽನ್ವಜಾಯತ ತಸ್ಯ ಪೂರ್ವೇ ಸಮುದ್ರೇ ಯೋನೀ
ರಾತ್ರಿರೇನಂ ಪಶ್ಚಾನ್ಮಹಿಮಾಽನ್ವಜಾಯತ ತಸ್ಯಾಪರೇ ಸಮುದ್ರೇ ಯೋನಿರೇತೌ
ವಾ ಅಶ್ವಂ ಮಹಿಮಾನಾವಭಿತಃ ಸಮ್ಭೂವತುರ್ಹಯೋ ಭೂತ್ವಾ
ದೇವಾನವಹತ್ವಾಜೀ ಗಂಧರ್ವಾನರ್ವಾಽಸುರಾನಶ್ವೋ ಮನುಷ್ಯಾನ್ಸಮುದ್ರ ಏವಾಸ್ಯ
ಬನ್ಧುಃ ಸಮುದ್ರೋ ಯೋನಿಃ || 2 ||

|| ಇತಿ ಪ್ರಥಮಶ್ವಬ್ರಾಹ್ಮಣಮ್ || 3 || 1 ||

'ಭಾ - 'ಅಶ್ವಸ್ವರೂಪೋ ಬ್ರಹ್ಮಾಽಭೂದಶ್ವರೂಪಾಜ್ಜನಾರ್ದನಾತ್ |
ತತ್ರ ಸನ್ನಿಹಿತೋ ವಿಷ್ಣುರಶ್ವರೂಪಃ ಸ್ವಯಂ ಪ್ರಭುಃ |
ತಯೋಶ್ಚ ಪ್ರತಿಮಾ ಮೇಧ್ಯೋ ಯತೋಽಶ್ವೋಽಯಂ ಶ್ರುತೌ ಶ್ರುತಃ |
ಸರ್ವಂ ಜಗತ್ ತದಜ್ಞೇಷು ತಸ್ಮಾತ್ ಸನ್ನಿಹಿತಂ ಶ್ರುತಮ್ |
ತಯೋರಜ್ಞೇಷ್ಟಿದಂ ಯಸ್ಮಾಜ್ಜಗತ್ಸರ್ವಂ ಪ್ರತಿಷ್ಠಿತಮ್' ಇತಿ ಪ್ರಧ್ಯಾನೇ |
'ಉಚ್ಚೈಶ್ರವಾಃ ಸನ್ನಿಹಿತೋ ಮೇಧ್ಯೇಽಶ್ವೇ ತತ್ರ ಕೇಶವಃ |
ತಸ್ಮಿನ್ನಿದಂ ಜಗತ್ ಸರ್ವಂ ಬ್ರಹ್ಮಾ ಜೋಚ್ಚೈಶ್ರವಃಸಿತಃ' ಇತಿ ಸೌಪರ್ಣೇ |
'ಪರ್ವತಾಃ ಸಿಕತಾಶ್ಚೈವ ನದ್ಯಃ ಕೂಪಃ ಸರಾಂಸಿ ಚ |
ಹವಿಃ ಕಪಾಲಯೂಪಾದ್ಯಾ ದೇವತಾ ಏವ ಸರ್ವಶಃ |
ತತ್ರನ್ನಾಮೈವ ನಾಮೈಷಾಂ ಭಿನ್ನಾನಾಮಭಿಮಾನತಃ |
ನಾಮಾನಿ ತಾನ್ಯಪಿ ಹರೇಃ ಸ ಹಿ ಸರ್ವಗುಣಾಧಿಕಃ' ಇತಿ ನಾರದೀಯೇ |
'ಉಷಾಃ ಶಿರೋ ಬ್ರಹ್ಮನಾಮ ತತ್ತ ಮಸ್ಯಾದಯೋಽಖಿಲಾಃ |
ಸಪ್ತಮೃಥಾಃ ಸಮುದ್ದಿಷ್ಟಾಃ ಪಞ್ಚಮೃಥಾಸ್ತಥಾ ಶ್ರುತಾಃ |
ಷಷ್ಠ್ಯಥಾಶ್ಚ ಚತುರ್ಥ್ಯಥಾಸ್ತತೀಯಾರ್ಥಾಶ್ಚ ಸರ್ವಶಃ |
ತದೈಕ್ಯವಾಚಿವಚ್ಚಬ್ಧಾ ಅಪಿ ತದ್ಗತ್ವವಾಚಕಾಃ |
ಐಕ್ಯಾರ್ಥಾ ನೈವ ತೇ ಸರ್ವೇ ಭಿನ್ನರೂಪಾ ಯತಃ ಸದಾ |
ಈಶಾಙ್ಗವಾಚಿನೋ ವಾ ಸ್ಯುಸ್ತೇಷಾಮೇವ ತದರ್ಥತಃ |
ಸಪ್ತಸು ಪ್ರಥಮಾ ಯಸ್ಮಾತ್ ತತ್ತದ್ಯೋಗ್ಯಾರ್ಥತಾ ಭವೇತ್' ಇತಿ ಬ್ರಹ್ಮತರ್ಕೇ |
'ಅಙ್ಗಪ್ರತ್ಯಙ್ಗಶೋ ವ್ಯಾವೋ ವಿಷ್ಣುರೇವ ತುರಙ್ಗಮೇ |
ಅತೋ ವಿಷ್ವ ಙ್ಗಂ ಸರ್ವಂ ಮೇಧ್ಯಾಙ್ಗಸ್ಥಮುದೀರಿತಮ್' ಇತಿ ಚ |

ಪುನರಪ್ಯಶ್ವಸ್ಯ ಮೇಧ್ಯಸ್ಯೇತಿವಚನಂ ಕಸ್ಯಚಿದಶ್ವಸ್ಯೈವಮಾಸೀದಿತಿತಿಹಾಸರೂಪೇಣ
ನೋಚ್ಯತೇ ಕಿಂತು ಸರ್ವಮೇಧ್ಯಾನಾಮೇವಮಿತಿ ಜ್ಞಾಪನಾರ್ಥಮ್ |

'ಸರ್ವವ್ಯಕ್ತಿಷ್ಟಭಿ ವ್ಯಾಪ್ಯೈ ತಾತ್ಪರ್ಯಾರ್ಥಿಕೃವಿತ್ರಯೇ |
ಪ್ರತೀತಾನುಪಪತ್ತೇರಪ್ಯಾಭಾಸತ್ವೇ ವಿವಕ್ಷಯಾ |
ಪುನರ್ವಚನಮುದ್ದಿಷ್ಟಂ ಶತಶೋಽಪಿ ಪೃಥಕ್ ಪೃಥಕ್' ಇತಿ ಚ |
'ವಿಷ್ಣೋಃ ಪುರೀಷಸ್ಥಾನೀಯಾ ಕಾರಿನ್ಯಾತ್ ಪೃಥಿವೀ ಶ್ರುತಾ |
ತತ್ಸತ್ತ್ವಾತ್ ಸಿಕತಾಃ ಸರ್ವಾ ಉವದ್ಯಸ್ಥಾಃ ಪ್ರಕೀರ್ತಿತಾಃ |
ಉರ್ವ್ಯಾಸ್ತು ಪಾದಗತ್ವೇಽಪಿ ನೋವದ್ಯತ್ವಂ ವಿರುದ್ಧತೇ |
ಯತಸ್ತದಭಿಮಾನಿನ್ಯೋ ದೇವತಾ ಅನುಕೀರ್ತಿತಾಃ |

ತಾಸಾಂ ಚ ಬಹುರೂಪತ್ವಾದೈಶ್ವರ್ಯಾಚ್ಚ ಪರೇಶಿತುಃ' ಇತಿ ಚ |
 'ಅವಾಂತರದಿಶೋ ವಿಷ್ಣೋರಸ್ಥಿಪುಚ್ಛಾನ್ಯುದಾಹೃತಾಃ |
 ಪೂರ್ವಪಶ್ಚಾರ್ಧಭೇದೇನ ದಿಶಃ ಪಾರ್ಶ್ವೇ ಪ್ರಕೀರ್ತಿತೇ |
 ಶಿರಶ್ಚ ಪಾದಮೂಲಾನಿ ಪುಚ್ಛಂ ಷಡ್ಯತವಃ ಸ್ಮೃತಾಃ |
 ಸಂವತ್ಸರಾಭಿಮಾನೀಚ ಬ್ರಹ್ಮಾ ಸರ್ವಶರೀರಕಃ |
 ಕ್ಲೋಮಾನಶ್ಚ ಯಕೃಚ್ಛೈವ ಮಾಂಸೌ ಗಿಯಭಿಮಾನಿನಃ |
 ಆನ್ತೇಷು ನದ್ಯಃ ಸರ್ವಾಶ್ಚ ಸೋಽಯಂ ವಿಷ್ಣುಃ ಸನಾತನಃ' ಇತಿ ಚ |
 'ನಭೋಽಭಿಮಾನೀ ವಿಘ್ನೇಷೋ ವಿಷ್ಣೋರ್ಮಾಂಸಾಶ್ರಿತಃ ಸದಾ |
 ಅಂತರಿಕ್ಷಾಭಿಮಾನೀ ಚ ತತ್ಸೂನುರುದರೇ ಸ್ಥಿತಃ' ಇತಿ ಚ || 1 ||

ಅಶ್ವಪೂರ್ವಾಪರೌ ಹೋಮ್ಯೌ ಮಹಿಮಾನೌ ಗ್ರಹೌ ಸ್ಮೃತೌ |
 ಅಹೋರಾತ್ರಾಭಿಮನ್ತಾರೌ ತಯೋರಪ್ಯಭಿಮಾನಿನೌ |
 ಕಾಮಶ್ಚಾರ್ಥ ರಥಿಶ್ಚೈವ ವಿಷ್ಣುಬ್ರಹ್ಮಶರೀರಜೌ |
 ಸಮುದ್ರೇಕಾತ್ ಸಮುದ್ರಸ್ತು ವಿಷ್ಣುಃ ಪೂರ್ವಾಮದಾಹೃತಃ |
 ಉಪಚಾರೇಣ ತೂದ್ರೇಕಾದಪರಶ್ಚ ಚತುರ್ಮುಖಃ |
 ಸ ವಿಷ್ಣುರ್ಹಯಾನಾಮಾ ಸನ್ ದೇವವಾಹೇಷು ಸಂಸ್ಥಿತಃ |
 ವಾಜಿನಾಮಾ ತು ಗಾನ್ಧರ್ವೇಷ್ಟವನಾಮಾಽಸುರೇಷು ಚ |
 ಮನುಷ್ಯೇಷ್ಟಷ್ಟನಾಮಾಽಸೌ ತದ್ಬನ್ಧುಃ ಸ್ವಯಮೇವ ಸಃ |
 ತಸ್ಮಾದೇವೋತ್ಥಿತಿಸ್ತಸ್ಯ ರೂಪಭೇದೋ ನ ತಸ್ಯ ಚ |
 ಐಶ್ವರ್ಯಾತ್ ಸ ತಥಾಽಪೀಶೋ ವ್ಯಕ್ತಿಭಾವಂ ಗಮಿಷ್ಯತಿ |
 ಹತ್ವಾ ಯಾತಿ ಯತಃ ಶತ್ರುನ್ ಹರಿಸ್ತಸ್ಮಾಧ್ಯಯಃ ಸ್ಮೃತಃ |
 ಸರ್ವದಾ ಯುದ್ಧಕರ್ತೃತ್ವಾದ್ವಾಜೀ ಚಾಪಿ ಪ್ರಕೀರ್ತಿತಃ |
 ಅವಾಭಿಗಮನಾದುಕ್ತ ಆಶುತ್ವಾದಶ್ಚ ಉಚ್ಯತೇ' ಇತಿ ವೈಹಾಯಸೇ |
 ತೇಷಾಂ ತೇಷಾಂ ವಾಹನೇಷು ಸ್ಥಿತ್ವಾ ತತ್ತತ್ಕರ್ಮಕರ್ತೃತ್ವಾತ್ ತತ್ತನ್ನಾಮಾ |
 'ಪತಂತಿ ನಿಯತಂ ಹಂತುಂ ದೇವಾಶ್ವಾಃ ಶತ್ರು ಮೂರ್ಧಸು |
 ವೇಗಾಧಿಕಾ ಆಸುರಾಶ್ಚಾ ವೇಗಮಾತ್ರಂ ನೃವಾಹನಃ' ಇತಿ ಸ್ಕಾನ್ದೇ |
 'ಗನ್ಧರ್ವಾಸ್ತು ಸದಾ ಯುದ್ಧರತಾ ದೇವಾನುಗಾ ಯತಃ |
 ತದಶಕ್ತೌತು ದೇವಾನಾಂ ಯುದ್ಧೈಃ ಸ್ವಾಮಿನೋ ಯತಃ |

ಕೇಚಿದ್ಧಾನರತಾ ನಿತ್ಯಂ ಗನ್ಧರ್ವಾ ನರ್ತಕಾಃ ಪರೇ |
ಕೇಚಿದ್ಧಾದ್ಯರತಾ ನಿತ್ಯಂ ಚಾರಣಾ ದೇವಚಾರಕಾಃ' ಇತಿ ಚ || 2 ||

|| ಇತ್ಯಶ್ವಬ್ರಾಹ್ಮಣಮ್ || 3 || 1 ||

ನೈವೇಹ ಕಿಂಚಿದ್ಧನಾಗ್ರ ಆಸೀನ್ಮೃತ್ಯುನೈವೇದಮಾವೃತಮಾಸೀದಶನಾಯಯಾ
ಅಶನಾಯಾ ಹಿ ಮೃತ್ಯುಸ್ತನ್ಮನೋಽಕುರುತಾತ್ಮನ್ವೀ ಸ್ಯಾಮಿತಿ | ಸೋಽರ್ಚನ್ನಚರತ್ತ-
ಸ್ಯಾರ್ಚತ ಆಪೋಽಜಾಯಂತಾರ್ಚತೋ ಹವೈ ಮೇ ಕಮಭೂದಿತಿ
ತದೇವಾರ್ಕಸ್ಯಾರ್ಕತ್ವಂ ಕಂ ಹ ವಾ ಅಸ್ಮೈ ಭವತಿ ಯ ಏವಮೇತದರ್ಕಸ್ಯಾರ್ಕತ್ವಂ
ವೇದ || 1 ||

ಭಾ - 'ಸರ್ವಸಂಹಾರಕಂ ವಿಷ್ಣುಂ ದೇವೀಂ ಜೀವಾಂಸ್ತಥೈವ ಚ |
ಕಾಲಂ ತ್ರಿಗುಣಸಾಮ್ಯಂ ಚ ಕರ್ಮಾಣಿ ಪ್ರಾಣಮಿನ್ದ್ರಿಯಮ್ |
ಸಂಸ್ಕಾರಂ ಚೈವ ವೇದಾಂಶ್ಚ ನರ್ತೇ ಕಿಂಚಿಲ್ಲಯೇ ತ್ವಭೂತ್' ಇತಿ ಬ್ರಹ್ಮತರ್ಕೇ |

ಲಯಕಾಲೇ ಪರಮಾತ್ಮನೈವಾವೃತಮಾಸೀತ್ |

'ಅಶನಂ ಜಗದೇತದ್ಯನ್ನಯತ್ಯಾತ್ಮೈಚ್ಛಯಾ ಹರಿಃ |
ಅಶನಾಯಾ ತತಃ ಪ್ರೋಕ್ತ ಉದನ್ಯಾ ಕರ್ಮನಾಯಕಃ' ಇತಿ ಬ್ರಾಹ್ಮೈ |

ಅನ್ಯತ್ರ ನೇತ್ಯತ್ಪ್ರತೀತಾವಪಿ ಶ್ರುತಿಪ್ರಸಿದ್ಧೇಃ ಸ ಏವ ನೇತೇತ್ಯಾಹ | ಅಶನಾಯಾ ಹಿ
ಮೃತ್ಯುರಿತಿ | ತತ್ ತತ ಏವ ಮನೋಽಕುರುತ ಯತಃ ಸ್ವಯಮೇವಾಸೀನ್ನಾನ್ಯತ್ |
ಆತ್ಮವಾನ್ ಸ್ಯಾಮಿತ್ಯೈಚ್ಛತ್ | ಶರೀರವಾನ್ ಸ್ಯಾಮಿತಿ | ಅಪ್ಸೃಷ್ಟ್ಯ ಧ್ವಂ
ಮನೋಽಕುರುತ |

'ಐಚ್ಛದ್ವಿಷ್ಣುರದೇಹಃ ಸನ್ ದೇಹವಾನ್ ಸ್ಯಾಮಿತಿ ಪ್ರಭುಃ |
ಯತೋ ದೇಹ ಇದಂ ಸರ್ವಂ ತಸ್ಯ ವಿಷ್ಣೋರದೇಹಿನಃ |
ತದ್ವಶತ್ವಾತ್ ಸ್ವಯಂ ದೇವಶ್ಚಿದಾನಂದಶರೀರಕಃ |
ಸೋತ್ಮಾನಮರ್ಚನ್ನಚರದಪ್ಸೃಷ್ಟ್ಯ ಧ್ವಂ ಜನಾರ್ದನಃ |
ಯತ್ ಕುರ್ವನ್ ಯತ್ ಸೃಜೇದೀಶಸ್ತದ್ಭವೇದ್ಧಿ ತದಾತ್ಮಕಮ್ |
ಅರ್ತೋಽರ್ಚತೋ ಯತೋ ಜಾತಾ ಆಪೋಽತೋಽರ್ಚನಸಾಧನಾಃ |
ಅನ್ಯಥಾ ಕರ್ತುಮೀಶೋಽಪಿ ಕ್ರೀಡಯಾ ತತ್ತದಾತ್ಮಕಮ್ |
ಕರ್ತುಂ ತತ್ತತ್ಪ್ರವೃತ್ತಿಃ ಸಂಸ್ತತ್ಕರೋತಿ ಸ್ವಯಂ ಪ್ರಭುಃ' ಇತಿ ಬ್ರಹ್ಮಾಣ್ಡೇ |

ಮೇ ಸರ್ವಾಹೇಯಸ್ಯ ವಿಷ್ಣೋಃ |

‘ಅಸ್ಮಚ್ಛಬ್ದಗತೈರ್ವಿಷ್ಣುವರ್ಚ್ಯಃ ಸಪ್ತವಿಭಕ್ತಿಭಿಃ |
 ಸರ್ವಾಹೇಯತ್ವತಸ್ತೇಕಃ ಸರ್ವಸ್ಯ ಪ್ರತಿಯೋಗಿತಃ |
 ಯುಷ್ಮಾಚ್ಛಬ್ದಾಭಿಧೇಯಶ್ಚ ತಚ್ಛಬ್ದೈಶ್ಚ ಪರೋಕ್ಷತಃ |
 ಸ ಏವ ಬಹುರೂಪತ್ವಾದ್ಬಹುಶಬ್ದಾಭಿಧಾನವಾನ್ |
 ಜೀವೇಸ್ಥಿತೇನ ರೂಪೇಣ ಹೃದ್ಗೇನಾಪಿ ದ್ವಿಧೋಚ್ಯತೇ |
 ಭಿನ್ನೋಽಪಿ ಸರ್ವಜೀವೇಭ್ಯಃ ಸರ್ವವಸ್ತುಭ್ಯ ಏವ ಚ |
 ಪೂರ್ಣಾನನ್ದಾದಿರೂಪಸ್ಯ ಕುತೋಽಲ್ಪಸುಖಿನೈಕತಾ’ ಇತಿ ಬ್ರಹ್ಮತರ್ಕೇ |
 ‘ಉದಕಂ ಸುಖಹೇತುತ್ವಾತ್ ಕಮಿತ್ಯೇವಾಭಿಧೇಯತೇ |
 ತದೇವ ಹ್ಯರ್ಚತೋ ಜಾತಮತೋಽರ್ಕ ಇತಿ ಕೀರ್ತ್ಯತೇ’ ಇತಿ ವ್ಯಾಸನಿರುಕ್ತೇ |

ಅರ್ಚತೋ ಜಾತಂ ಸುಖಸಾಧನಂ ಚೇತ್ಯರ್ಕ ಇತ್ಯರ್ಥಃ | ಕಂ ಸುಖಮಸ್ಮೈ ಭವತಿ |

‘ಅಪಾಂ ಹಿ ಸುಖಹೇತೂನಾಂ ವೇದ ವಿಷ್ಣೋರ್ಜನಿಂ ಹಿ ಯಃ |
 ಸ ಮುಕ್ತಃ ಸುಖಭಾಗೇವ ಸ್ಯಾದ್ವಿಷ್ಣೋಸ್ತು ಪ್ರಸಾದತಃ’ ಇತಿ ಮಾಹಾತ್ಮ್ಯೇ || 1 ||

ಅಪೋ ವಾ ಅರ್ಕಸ್ತದ್ಯದಪಾಂಶರ ಆಸೀತ್ತತ್ಸಮಹನ್ಯತ ಸಾ ಪೃಥಿವ್ಯಭವತ್ತಸ್ಯಾಮ-
ಶ್ರಾಮ್ಯತ್ತಸ್ಯ ಶ್ರಾನ್ತಸ್ಯ ತಪ್ತಸ್ಯ ತೇಜೋ ರಸೋ ನಿರವರ್ತತಾಗ್ನಿಃ|| 2 ||

ಭಾ - ಅರ್ಕಶಬ್ದಸ್ಯಾದಿತ್ಯೇ ಪ್ರಸಿದ್ಧತ್ವಾದಪ್ಯಬ್ಧೋಽಪಿ ತತ್ರೇತ್ಯಾಶಙ್ಕಾಂ ನಿವರ್ತಯಿತು
 ಮಾಪೋ ವಾ ಅರ್ಕ ಇತಿ ಪುನರ್ವಚನಮ್ | ನಾದಿತ್ಯೇರ್ಕಶಬ್ದಃ
 ಕಿಂತ್ವಪ್ಸ್ವೇವಾರ್ಕಶಬ್ದ ಇತ್ಯರ್ಥಃ |
 ಶರೋಮಣಿಃ |

‘ಘೇನರೂಪಸ್ತು ಯೋ ಮಣೋ ಜಲಸ್ಯಾಸೌ ಸುಸಂಹತಃ |
 ಪೃಥಿವೀತ್ವಂ ಸಮಾಪನ್ನಸ್ತಸ್ಯಾಂ ಶಿಷ್ಯೇ ಜನಾರ್ದನಃ |
 ತತಃ ಸ ಚಿಂತಯಾಮಾಸ ಸ್ಯಾದಗ್ನಿರಿತಿ ದೇವರಾಟ್ |
 ತಚ್ಚಿಂತನಾತ್ ಸಮುತ್ಪನ್ನೋ ವಾಯುರಗ್ನೌ ಭಿಧಾನವಾನ್ |
 ಅಗ್ರಜತ್ವಾದಗ್ರಣೀತ್ವಾದ್ವಾಯೋರಗ್ನಿತ್ವಮಿಷ್ಯತೇ’ ಇತಿ ಪ್ರವೃತ್ತೇ |
 ‘ಶಕ್ತಿವಿಸ್ರಂಸನೇ ಚಾಪಿ ಶಯನೇ ಚಾಪಿ ಕೀರ್ತಿತಃ |
 ಶ್ರಮಶಬ್ದೋ ಹರೇರ್ನೈವ ಶಕ್ತಿವಿಸ್ರಂಸನಂ ಕ್ವಚಿತ್ |
 ಅತೋ ಹರೇಃ ಶ್ರಮೋ ನಾಮ ಶಯನಂ ಸಮ್ಪ್ರಕೀರ್ತಿತಮ್’ಇತಿ ಬ್ರಹ್ಮತರ್ಕೇ |

ತಸ್ಯಾಮಶ್ರಾಮ್ಯದಿತಿ ಸಾಧಿಕರಣತ್ವಾಚ್ಚ ಶಯನಂ ಯುಕ್ತಮ್ | ನ ಹಿ ಪೃಥಿವ್ಯಾಂ
ಶ್ರಮೋ ನಾಮಾಂತಃಕರಣಧರ್ಮೋ ಯುಜ್ಯತೇ | ಅಧಿಕರಣಪರಮ್ಪರಾಕಲ್ಪನಂ ಚ
ಕಿಷ್ಕಲ್ಪನಮ್ |

‘ಸೃಷ್ಟ್ವಾ ಸ ಪೃಥಿವೀಂ ವಿಷ್ಣುಃ ಶೇತೇಽನಂತೇಽಭಿಮದ್ಯಗಃ |
ತಸ್ಯಾಂ ಪೃಥಿವ್ಯಾಂ ಶ್ವೇತಾಖ್ಯೇ ದ್ವೀಪೇ ಮುಕ್ತೈರುಪಾಸ್ಯತೇ’

ಇತಿ ಮುಕ್ತಿಸಂಹಿತಾಯಾಮ್ |

‘ತಪ್ತ ಆಲೋಚನಾಯುಕ್ತಸ್ತಸ್ಮಾತ್ ಕಾರ್ಯಾರ್ಥಕಾಮನಾ |
ತಪ್ತತಾ ತು ಹರೇರುಕ್ತಾ ಕುತೋ ದುಃಖಂ ಹರೇಃ ಪ್ರಭೋ’ ಇತಿ ಬ್ರಹ್ಮತರ್ಕೇ |

ತೇಜೋರಸಃ ಜಗತಃ ಸಾಮರ್ಥ್ಯಸಾರಭೂತಃ || 2 ||

ಸ ತ್ರೇಧಾಽಽತ್ಮಾನಂ ವ್ಯಕುರುತಾದಿತ್ಯಂ ತೃತೀಯಂ ವಾಯುಂ ತೃತೀಯಂ ಅಗ್ನಿಂ
ತೃತೀಯಂ ಸ ಏಷ ಪ್ರಾಣಸ್ತೇಧಾ ವಿಹಿತಸ್ತಸ್ಯ ಪ್ರಾಚೀ ದಿಕ್ ಶಿರೋಽಸೌ ಚಾಸೌ
ಚೇಮ್ಯಾರ್ವಧಾಸ್ಯ ಪ್ರತೀಚೀ ದಿಕ್ ಪುಚ್ಛಮನೌ ಚಾಸೌ ಚ ಸರ್ಕ್ಲೌ ದಕ್ಷಿಣಾ ಚೋದೀಚೀ
ಚ ಪಾರ್ಶ್ವೇ ದ್ಯೌಃ ಪೃಷ್ಠಮನ್ತರಿಕ್ಷಮುದರಮಿಯಮುರಸ್ಸ ಏಷೋಽಪ್ಪು ಪ್ರತಿಷ್ಠಿತೋ
ಯತ್ರ ಕ್ಷ ಚೈತಿ ತದೇವ ಪ್ರತಿತಿಷ್ಠೇತ್ಯೇವಂ ವಿದ್ವಾನ್ || 3 ||

ಭಾ - ‘ವಾಯುರಗ್ನಿರಿತಿ ಪ್ರೋಕ್ತೋ ಹ್ಯಗ್ರಣೀತ್ವಾದಥಾಜ್ಞನಾಮ್ |

ನೇತೃತ್ವಾದದನಾಚ್ಚಾಪಿ ತಸ್ಯ ಸೃಷ್ಟ್ವಾ ಜನಾರ್ದನಃ |
ಸ ವಾಯುರ್ವಾಯುರೂಪೇಣ ಜಗತ್ ಪಾತಿ ಶರೀರಗಃ |
ಆದಿತ್ಯಸ್ಥೇನ ರೂಪೇಣ ಜಗದ್ಯಾತಿ ಪ್ರಕಾಶಯನ್ |
ಅಗ್ನಿಸ್ತೇನ ತು ರೂಪೇಣ ಹೂಯತೇ ಸರ್ವಯಷ್ಟೈಃ |
ಆದಾಯ ಯಾತ್ಯಾಯುರಿತಿ ಸ ಏವಾದಿತ್ಯ ಉಚ್ಯತೇ |
ತತ್ಸಮ್ಪನ್ಥಾತ್ತು ತನ್ನಾಮ ಸೂರ್ಯಸ್ಯಾಗ್ನೇಸ್ತಥೈವ ಚ |
ಸ ಏಷ ಕೂರ್ಮರೂಪೇಣ ವಾಯುರಣ್ಡೋದಕೇ ಸ್ಥಿತಃ |
ವಿಷ್ಣುನಾ ಕೂರ್ಮರೂಪೇಣ ಧಾರಿತೋಽನಂತಧಾರಕಃ |
ಅಸ್ಯ ಪಾದಾ ಹಿ ಚತ್ವಾರೋ ಹ್ಯಣ್ಡೋದೇ ಕೋಣಸಂಸ್ಥಿತಾಃ |
ಉರಸ್ತು ಭೂಮಿಸಂಸ್ಥಿಷ್ಠಮತಿರಿಚ್ಯ ಭುವಂ ಪುನಃ |
ಪಾರ್ಶ್ವತಃ ಪೃಷ್ಠತಶ್ಚೈವ ಶಿರಶ್ಚೋದಕಸಂಸ್ಥಿತಮ್ |

ಆಕಾಶಮುದರೇ ತಸ್ಯ ದ್ಯೌಃ ಪೃಷ್ಠೇ ಸಂಸ್ಥಿತಾ ವಿಭೋಃ |
ಏವಂವಿದ್ವಾಂಸ್ತು ಯತ್ಯತಿ ತತ್ಯವ ಪ್ರತಿತಿಷ್ಠತಿ' ಇತಿ ಪ್ರಭಿಷ್ಠನೇ |

ಸ್ಥಾನೇಚ್ಛಾ ಚೇತ್ ತತ್ಯವ ಪ್ರತಿತಿಷ್ಠತಿ |

'ಉಪಾಸ್ತೇ ಕೂರ್ಮರೂಪಂ ಯೋ ವಾಯುಂ ಸಂಸ್ಥಿತಮಾಪ್ನುಯಾತ್ |
ಇಚ್ಛಯಾ ವಿನಿವೃತ್ತಿಂ ವಾ ಲೋಕಂ ಚಾವೃತ್ತಿವರ್ಜಿತಮ್' ಇತ್ಯಧ್ಯಾತ್ಮೈ |

ಸ ಏಷ ಪ್ರಾಣಸ್ತ್ರೇಧಾ ವಿಹಿತ ಇತಿವಚನಾಚ್ಚ ವಾಯುಃ |

'ಭಿಭರ್ತ್ಯಣ್ಣಂ ಹರಿಃ ಕೂರ್ಮಸ್ತ ಣ್ಣೇ ಚಾಪ್ಯುದಕಂ ಮಹತ್ |
ಉದಕೇ ಕೂರ್ಮರೂಪಸ್ಯ ವಾಯುಃ ಪುಚ್ಛಂ ಸಮಾಶ್ರಿತಃ |
ವಾಯೋಃ ಪುಚ್ಛಂ ಸಮಾಶ್ರಿತ್ಯ ಶೇಷಸ್ತು ಪೃಥಿವೀಮಿಮಾಮ್ |
ಬಿಭರ್ತಿ ತಸ್ಯಾಂ ಚ ಜಗದಿದಂ ಸರ್ವಂ ಪ್ರತಿಷ್ಠಿತಮ್' ಇತಿ ವೈಭವೇ |
'ವಾಯೋಸ್ತು ಕೂರ್ಮರೂಪಸ್ಯ ಪೂರ್ವತಶ್ಚೋದಕೇ ಮುಖಮ್ |
ಆಗ್ನೇಯೇಶಾನಗೌ ಬಾಹೂ ಪಾದೌ ನಿರ್ಋತಿವಾಯುಗೌ' ಇತಿ ಪ್ರಕೃಷ್ಣೇ || 3 ||

ಸೋಽಕಾಮಯತ ದ್ವಿತೀಯೋ ಮ ಆತ್ಮಾ ಜಾಯೇತೇತಿ ಸ ಮನಸಾ ವಾಚಂ
ಮಿಥುನಂ ಸಮಭವದಶನಾಯಾಂ ಮೃತ್ಯುಸ್ತದ್ಯದ್ರೇತ ಅಸೀತ್ಸ ಸಂವತ್ಸರೋಽ-
ಭವನ್ನ ಹ ಪುರಾ ತತಃ ಸಂವತ್ಸರ ಆಸ ತಮೇತಾವಂತಂ ಕಾಲಮಭಿ-
ಭರ್ಯಾವಾನ್ಸಂವತ್ಸರಸ್ತಮೇತಾವತಃ ಕಾಲಸ್ಯ ಪರಸ್ತಾದಸೃಜತ ತಂ
ಜಾತಮಭಿವ್ಯಾದದಾತ್ಸ ಭಾಣಮಕರೋತ್ಸ್ಯವ ವಾಗಭವತ್ || 4 ||

ಭಾ - ಆತ್ಮಾ ಬ್ರಹ್ಮಾ ಮೇ ದ್ವಿತೀಯೋ ಜಾಯೇತೇತ್ಯಕಾಮಯತ | ವಾಯುರೇವ
ಬ್ರಹ್ಮಾ ಭವತೀತಿ ದರ್ಶಯಿತುಂ ವಾಯೋಃ ಸೃಷ್ಟಿಃ ಪ್ರಥಮಮುಕ್ತಾ |

'ವಾಯುರೇವ ಯತೋ ಬ್ರಹ್ಮಪದಂ ನಿಯಮತೋ ವ್ರಜೇತ್ |
ಸಹೈವ ಜನನೇಽಪ್ಯಸ್ಮಾತ್ ಪೂರ್ವಂ ವಾಯೋರ್ಜನಿಂ ವದೇತ್ |
ಕ್ಷಿಚಿತ್ತು ಬ್ರಹ್ಮಣಃ ಪೂರ್ವಂ ಪ್ರಾಧಾನ್ಯಾತ್ ತತ್ಪದಸ್ಯ ಚ' ಇತಿ ಬ್ರಹ್ಮತರ್ಕೇ |
'ಆತ್ಮಾ ವಿರಿಣ್ಚಃ ಸುಮನಾಃ ಸುಧೌತಶ್ಚೇತಿ ಕಥ್ಯತೇ |
ಬ್ರಹ್ಮ ಚತುರ್ಮುಖಶ್ಚೇತಿ ಪೂರ್ವಜೋ ಯಃ ಪ್ರಜಾಪತಿಃ' ಇತಿ ಶಬ್ದನಿರ್ಣಯೇ |
ಸ ಮನಸಾ ಸ್ವೇಚ್ಛಯಾ ವಾಚಂ ಶ್ರಿಯಂ ದೇವೀಂ ಮಿಥುನಂ ಸಮಭವತ್ |
'ಮಮ ದ್ವಿತೀಯೋ ಜಾಯೇತ ಬ್ರಹ್ಮೇತಿ ಭಗವಾನ್ ಪರಃ |
ವೇದಾಭಿಮಾನಿನೀಂ ದೇವೀಂ ಶ್ರಿಯಂ ಸಮಭವತ್ ಪ್ರಭುಃ |

ಸ್ವೇಚ್ಛಯೈವ ಯತಃ ಶಕ್ತಿಂತಾಂ ವಿನಾಽಪಿ ಹರೇಃ ಸದಾ |
 ತತಃ ಸಂವತ್ಸರೋನಾಮ ಬ್ರಹ್ಮಾ ಸಮಭವತ್ ಪ್ರಭೋಃ |
 ತಂ ಗರ್ಭಮುದರೇ ಬಿಭ್ರದ್ಯಾವತ್ಸಂವತ್ಸರಂ ರಮಾ |
 ತಂ ಜಾತಮತ್ತುಂ ಸ್ವಮುಖಂ ವಿದಾಯ್ ಪುರುಷೋತ್ತಮಃ |
 ಶ್ರುತ್ವಾ ರಾವಂ ಪುನಸ್ತಸ್ಯ ವ್ಯದಧಾತ್ ಸೃಷ್ಟಯೇ ಪ್ರಭುಃ' ಇತಿ ಕಾರಣವಿವೇಕೇ |

ಬಿನ್ದುಲೋಪೇನಾಶನಾಯ ಮೃತ್ಯುರಿತ್ಯರ್ಥಃ | 'ಅಶನಾಯಾ ಹಿ ಮೃತ್ಯುಃ' ಇತ್ಯುಕ್ತಮ್ |
 ಸರ್ವಾಶನನೇತೇತ್ಯರ್ಥೇ ಬಿನ್ದುಃ | ಆಧಿಕ್ಯೇಽಧಿಕಮಿತಿ ಸೂತ್ರಾತ್ | ಸಮ್ಯಗಾತ್ಮನೋ
 ವತ್ಸಭೂತಾನ್ ದೇವಾದೀನ್ ರಮಯತೀತಿ ಸಂವತ್ಸರಃ |

'ಬ್ರಹ್ಮಣೋ ಭಾಣಿತಿವಚೋ ನಿಸೃತಂ ಭಯತೋ ಮುಖಾತ್ |
 ತಸ್ಯಾಭಿಮಾನಿನೀ ದೇವೀ ತದೈವೋತ್ಥಾ ಚತುರ್ಮುಖಾತ್ |
 ವಾಗೀಶ್ವರೀತಿ ತಾಮಾಹುರ್ವಾಚಂ ಚಾಪಿ ಸರಸ್ವತೀಮ್' ಇತಿ ಭಾವತತ್ತ್ವೇ |

ತದಭಿಮಾನಿತ್ವಾತ್ ಸೈವ ವಾಗಿತ್ಯುಚ್ಯತೇ | ಭಾರೂಪೋ ಣರೂಪಶ್ಚೇತಿ ಭಗವಾನ್
 ಭಾಣ್ ತದ್ವ್ಯ ಇಕ್ಷತ್ವಾದ್ಭಣನಂ ವಾಕ್ || 4 ||

ಸ ಐಕ್ಷತ ಯದಿ ಹ ವಾವ ಇಮಮಭಿಮಂಸ್ಯೇ ಕನೀಯೋಽನ್ನಂ ಕರಿಷ್ಯ ಇತಿ ಸ ತಯಾ
 ವಾಚಾ ತೇನಾತ್ಮನೇದಂ ಸರ್ವಮಸೃಜತ ಯದಿದಂ ಕಿಂಚೋ ಯಜುಂಷಿ
 ಸಾಮಾನಿ ಚ್ಛ್ನಾಂಸಿ ಯಜ್ಞಾನ್ಪ್ರಜಾಃ ಪಶೂನ್ಸ ಯದ್ಯದೇವಾಸೃಜತ
 ತತ್ತದತ್ತುಮದ್ರಿಯತ ಸರ್ವಂ ವಾ ಅತ್ತೀತಿ ತದದಿತೇರದಿತಿತ್ವಂ ಸರ್ವಸ್ಯೈತಸ್ಯಾತ್ಮಾ
 ಭವತಿ ಸರ್ವಮಸ್ಯಾನ್ನಂ ಭವತಿ ಯ ಏವಮೇತದದಿತೇರದಿತಿತ್ವಂ ವೇದ || 5 ||

ಭಾ - ಅಭಿಮಂಸ್ಯೇ - ಲೀನಂ ಕರಿಷ್ಯೇ ಚೇತ್ |

'ಮಾನಂ ಜ್ಞಾನಂ ಲಯಶ್ಚೈವ ಮರ್ಯಾದಾ ಚೈವ ಕಥ್ಯತೇ |
 ಉತ್ಪಾದನಂ ಚ ಸಂಜ್ಞಾನಂ ಬಲಂ ಚ ಕ್ವಚಿದುಚ್ಯತೇ' ಇತಿ ಶಬ್ದನಿರ್ಣಯೇ |
 'ವೇದಾಭಿಮಾನಿನಃ ಸರ್ವಾಸ್ತಥಾ ಯಜ್ಞಾಭಿಮಾನಿನಃ |
 ಗಾಯತ್ರಾ ಮಸೃಜದ್ಬ್ರಹ್ಮಾ ಸ್ವಭಾರ್ಯಾಯಾಂ ಪ್ರಜಾಸ್ತಥ'ಇತಿ ಪ್ರಕಾಶಿಕಾಯಾಮ್ |
 'ಯದ್ಯದ್ಬ್ರಹ್ಮಾಽಸೃಜತ್ ಪೂರ್ವಂ ತತ್ತದತ್ತಿ ಜನಾರ್ದನಃ |
 ಅದಿತಿನಾಮ ತೇನಾಸೌ ಭಗವಾನ್ ಪುರುಷೋತ್ತಮಃ |
 ಉಪಾಸ್ತೇ ಯಃ ಪರಂ ದೇವಮೇವಮತ್ತೀತಿ ಸರ್ವದಾ |
 ಸ್ವಯೋಗ್ಯತಾನುಸಾರೇಣ ಸರ್ವಾತ್ಮಾಽಸೌ ಭವತ್ಯುತ |

ಬ್ರಹ್ಮರುದ್ರಸುಪರ್ಣಾನಾಂ ಸರ್ವಾತ್ಮತ್ವಂ ವಿಶೇಷತಃ |
 ಪ್ರಾಯೇಣಾತ್ಮತ್ವಮಿನ್ದ್ರಾದೇರನೈಷಾಂ ದರ್ಶನಾದಿಕಮ್ |
 ಬಹುಲಸ್ಯೇತಿ ಯೋಗ್ಯತ್ವಭೇದಾದತ್ಮತ್ವಮಿಷ್ಟತೇ ಇತಿ ಮಾನ್ಯಸಂಹಿತಾಯಾಮ್ |
 'ಆತ್ಮನೋ ಯಾದೃಶಾ ಭೋಗಾ ಭೋಕ್ತುಂ ಯೋಗ್ಯಾ ಹಿ ತಾದೃಶಾನ್ |
 ಭೋಕ್ತಾ ವಿಷ್ಣುರಿತಿ ಧ್ಯಾಯೇತ್ ಸರ್ವಾತ್ಮತ್ವಂ ಹರೇಃ ಸ್ಮರೇತ್ |
 ದೈವತಾನಾಂ ಚ ಸರ್ವೇಷಾಂ ಸರ್ವಾತ್ಮಿಧ್ಯಾನಮಿಷ್ಟತೇ ಇತಿ ಪ್ರವೃತ್ತೇ || 5 ||

ಸೋಽಕಾಮಯತ ಭೂಯಸಾ ಯಜ್ಞೇನ ಭೂಯೋ ಯಜೇಯೇತಿ ಸೋಽಶ್ರಾಮ್ಯತ್ಸ
 ತಪೋಽತಪ್ಯತ ತಸ್ಯ ಶ್ರಾಂತಸ್ಯ ತಪ್ತಸ್ಯ ಯಶೋ ವೀರ್ಯಮುದಕ್ರಾಮತ್ಪ್ರಾಣಾ ವೈ
 ಯಶೋ ವೀರ್ಯಂ ತತ್ರಾಣೇಷೂತ್ಪ್ರಾಣೇಷು ಶರೀರಂಶ್ಚಯತುಮಧ್ರಿಯತ ತಸ್ಯ
 ಶರೀರ ಏವ ಮನ ಆಸೀತ್ || 6 || ಸೋಽಕಾಮಯತ ಮೇಧ್ಯಂ ಮ ಇದಂ
 ಸ್ಯಾದಾತ್ಮನ್ಯೇನೇನ ಸ್ಯಾಮಿತಿ ತತೋಽಶ್ವಃ ಸಮಭವದ್ಯದಶ್ಚತ್ತನ್ಮೈಧ್ಯಮಭೂದಿತಿ
 ತದೇವಾಶ್ವಮೇಧಸ್ಯಾಶ್ವಮೇಧತ್ವಮೇಷ ಹ ವಾ ಅಶ್ವಮೇಧಂ ವೇದ ಯ ಏನಮೇವಂ
 ವೇದ || ತಮನವರುಧ್ಯೈವಾಮನ್ಯತ ತಂ ಸಂವತ್ಸರಸ್ಯ ಪರಸ್ತಾದಾತ್ಮನ ಆಲಭತ
 ಪಶೂನ್ ದೇವತಾಭ್ಯಃ ಪ್ರತ್ಯಾಹತಸ್ತಾತ್ಸರ್ವದೈವತ್ಯಂ ಪ್ರೋಕ್ಷಿತಂ
 ಪ್ರಾಜಾಪತ್ಯಮಾಲಭಂತ || ಏಷ ಹ ವಾ ಅಶ್ವಮೇಧೋ ಯ ಏಷ ತಪತಿ ತಸ್ಯ
 ಸಂವತ್ಸರ ಆತ್ಮಾಯಮಗ್ನಿರರ್ಕಸ್ತಸ್ಯೇಮೇ ಲೋಕಾ ಆತ್ಮಾನಸ್ತಾವೇತಾ-
 ವರ್ಕಾಶ್ವಮೇಧೌ | ಸೋ ಪುನರೇಕೈವ ದೇವತಾ ಭವತಿ ಮೃತ್ಯುರೇವಾಪ
 ಪುನರ್ಮೃತ್ಯುಂ ಜಯತಿ ನೈನಂ ಮೃತ್ಯುರಾಪ್ನೋತಿ ಮೃತ್ಯುರಸ್ಯಾತ್ಮಾ
 ಭವತ್ಯೇತಾಸಾಂ ದೇವತಾನಾಮೇಕೋ ಭವತಿ || 7 ||

|| ಇತಿ ದ್ವಿತೀಯಮಶ್ವಮೇಧ ಬ್ರಾಹ್ಮಣಮ್ || 3 || 2 ||

ಭಾ - ಇಚ್ಛತೋ ವಿಷ್ಣುಯಜನಂ ಬ್ರಹ್ಮಣಃ ಸಾಧನಾಸ್ಮತೇಃ |
 ಶ್ರಮಾತ್ ತಾಪಾಚ್ಚ ದೇಹಂ ತಂ ತ್ಯಕ್ತುಮಿಚ್ಛಾ ಬಭೂವ ಹ |
 ಇಚ್ಛಯಾ ಚಾಪ್ಯುದಕ್ರಾಮತ್ ಪ್ರಾಣೈಃ ಸಹ ಪಿತಾಮಹಃ |
 ಯಶೋವೀರ್ಯನಿಮಿತ್ತತ್ವಾತ್ ಪ್ರಾಣಾಸ್ತನ್ನಾಮಕಾಃ ಸ್ಮೃತಾಃ |
 ಅತ್ಯಲ್ಪೇ ಚಾಪಿ ಸಇಷ್ಟತೇ ಶ್ರಮೇಽಪಿ ನ ತದಿಚ್ಛಯಾ |
 ತಾಪೇ ಪ್ರಾಣಾ ನಿಸರಂತಿ ಸಾ ಚ ಕ್ರೀಡಾ ವಿಭೋಃ ಸ್ಮೃತಾ |
 ಬೃಂಹಮಾಣಂ ಶರೀರಂ ತು ಪುನರ್ದೃಷ್ಟ್ವಾ ಪಿತಾಮಹಃ |

ಪ್ರವೇಷುಂ ತಚ್ಚರೀರಂ ಚ ಕಾಮಯಾಮಾಸ ಸ ಪ್ರಭುಃ |
ಪುನಸ್ತಸ್ಮಿನ್ಪ್ರವೇಶಾಯ ಶವರೂಪಸ್ಯ ಮೇಧ್ಯತಾಮ್ |
ಐಚ್ಛತ್ ತೇನೈವ ದೇಹೀ ಸ್ಯಾಮಿತಿ ತಸ್ಮಿನ್ ವಿವೇಶ ಚ |
ತಸ್ಮಿನ್ ಪ್ರವಿಶ್ಯ ಸ ಬ್ರಹ್ಮಾ ದ್ವಿತೀಯಂ ವಪುರಗ್ರಹೀತ್ |
ದೃಷ್ಟೋಪಾಯಂ ಮಹಾಯಜ್ಞೇಽಧಾಶ್ವಾಕಾರಂ ಪಿತಾಮಹಃ |
ಸ್ವೈತೀಭಾವಾತ್ ಪರಂ ಯಸ್ಮಾತ್ ತಜ್ಜಜ್ಞೇಽತೋಽಶ್ವನಾಮಕಮ್ |
ಯದರ್ಥಂ ಶ್ವೇತತಾಮಾಪ ತದ್ಧೇಹೋ ಮೇಧ್ಯತಾಮಪಿ |
ಅಶ್ವಮೇಧಃ ಸ ಯಜ್ಞೋಽಭೂನ್ನಾಮ್ನಾ ತೇನ ತದಾ ಕೃತಃ |
ಶ್ವೈತೀಭಾವಂ ಗತೇ ದೇಹೇ ಪುನರ್ಮೇಧ್ಯೇ ಯತಃ ಸ್ಥಿತಃ |
ಅತೋಽಶ್ವಮೇಧನಾಮಾಸೌ ಬ್ರಹ್ಮಾ ಶುಭಚತುರ್ಮುಖಃ |
ಅಶ್ವೋ ಭೂತ್ವಾ ಯತೋ ಮೇಧ್ಯಃ ಸೋಽಭವತ್ ತೇನ ವಾ ಸ್ಮೃತಃ |
ಮೇಧೋ ಯಜ್ಞಃ ಸಮುದ್ದಿಷ್ಟೋ ಯಾಜ್ಞೀಯಂ ಮೇಧ್ಯಮುಚ್ಯತೇ |
ಶುದ್ಧಂ ಮೇಧ್ಯಮಥಾಪಿ ಸ್ಯಾದೇವಂದಿದ್ಯೋಽಶ್ವಮೇಧವಿತ್ |
ತಮಶ್ವರೂಪಮಾತ್ಮಾನಮನಿವಾರಿತವದ್ವಿಭುಃ |
ಚಾರಯಾಮಾಸ ರೂಪೇಣ ತದನೈನ ಪುಮಾತ್ಮನಾ |
ಸರ್ವಸ್ಮಿನ್ ಭುವನೇ ಚಾಬ್ಧಂ ತದನೇ ಪರಮಾತ್ಮನೇ |
ಸ್ವಸ್ಮಿನ್ ಸ್ಥಿತಾಯ ಸಜ್ಕಲ್ಯ ಯಜ್ಞ ಆಲಭತಾತ್ಮವಾನ್ |
ಅಜಾದಿಕಾನ್ ಪಶೂನನ್ಯದೇವಸ್ಥಪರಮಾತ್ಮನೇ |
ಕರ್ತೃತ್ವೇನ ಪಶುತ್ವೇನ ಯತ್ಥಲಂ ತದಶೇಷತಃ |
ಮಮ ಸ್ಯಾದಿತಿ ಮನ್ವಾನಃ ಸೋಽಶ್ವರೂಪಮಧಾರಯತ್ |
ಅಬುದ್ಧಿಪೂರ್ವಮರಣಾತ್ಸ್ವರ್ಗಶ್ಚಾಪಿ ಪಶೋರ್ಭವೇತ್ |
ಜ್ಞಾನಪೂರ್ವಮೃತೇಃ ಪುಂಸಃ ಕಿಮು ವ್ಯಕ್ತವ್ಯಮಿತ್ಯಜಃ |
ಏವಂ ಸೂರ್ಯೋಪ್ಯಶ್ವಮೇಧನಾಮಾ ಸಂವತ್ಸರಾಭಿಧಃ |
ಸೂರ್ಯೇ ಸ್ಥಿತೋ ಯತೋ ಬ್ರಹ್ಮಾ ಹ್ಯಶ್ವಮೇಧಾಭಿಧಃ ಸ್ವಯಮ್ |
ಸೂರ್ಯೇ ತತತ್ವಾತ್ಸೂರ್ಯಾತ್ಮಾ ಬ್ರಹ್ಮಾಽಸೌ ಪರಿಕೀರ್ತಿತಃ |
ಅಗ್ನೌ ಸ್ಥಿತೋ ಯತಃ ಸೋಽರ್ಕಸ್ತಸ್ಮಾದಗ್ನಿರಿತೀರ್ಯತೇ |
ಬ್ರಹ್ಮಾತತಾ ಯತೋ ಲೋಕಾಸ್ತದಾತ್ಮಾನಸ್ತತೋ ಮತಾಃ |
ಬ್ರಹ್ಮಸೂರ್ಯಾಗ್ನಿಲೋಕೇಷು ವ್ಯಾಪ್ತೈಕಾ ದೇವತಾ ಹರಿಃ |

ತಾದೃಶಂ ನೃಹರಿಂ ಜ್ಞಾತ್ವಾ ಪುನರ್ಮೃತ್ಯುಂ ಜಯನ್ನಸೌ |
 ಸದೈವ ವರ್ತತೇ ಬ್ರಹ್ಮಾ ಪುನರ್ಮೃತ್ಯುರ್ಮೃತಿಃ ಸ್ಮೃತಾ |
 ನೈನಂ ಮೃತ್ಯಾತ್ಮಕೋ ಮೃತ್ಯುಃ ಪ್ರಾಪ್ನೋತಿ ಹರಿಸೇವನಾತ್ |
 ಯಸ್ಮಾನ್ನೃಸಿಂಹೋ ಮೃತ್ಯೋಶ್ಚ ಮೃತ್ಯುರಾತ್ಮಾಽಸ್ಯ ವೈ ಭವೇತ್ |
 ಆತತತ್ವಾತ್ ತಥಾಽತ್ತಪ್ತಾ ದಾತ್ಮಾಽಸೌ ಬಹ್ಮಣಃ ಸ್ಮೃತಃ |
 ಆದಾನಾದಾತ್ತನಿರ್ಮಾಣಾದಾತ್ತಜ್ಞಾನಾತ್ ತಥೈವ ಚ |
 ಏತಾಸಾಂ ದೇವತಾನಾಂ ಚ ಬ್ರಹ್ಮೈಶತ್ವೇನ ವರ್ತತೇ |
 ನೃಸಿಂಹಸ್ಯ ಸದಾ ಜ್ಞಾನಾದ್ವಾ ನಾಚ್ಚ ತದನುಗ್ರಹಾತ್'

ಇತಿ ಮಹಾಸಂಹಿತಾಯಾಮ್ |


ಭೂಯಃಶಬ್ದಃ ಪೂರ್ಣತ್ವವಾಚೀ | ಪರಮೇಶ್ವರಂ ಪರಿಪೂರ್ಣಂ ಯಜೇಯೇತಿ |
 ಅಶ್ವದಿತ್ಯಶ್ಚೋಽಭವತ್ ತದೇವ ರೂಪಂ ಮೇಧ್ಯಂ ಯಜ್ಞ ಆಲಭನೀಯಂ
 ಚಾಭವದಿತ್ಯಶ್ಚಮೇಧಃ | ತಮನವರುದ್ಧೇವಾಮನ್ಯತೇತ್ಯಾದಿವಾಕ್ಯಶೇಷಾದಶ್ಚಭಾವಃ
 ಪ್ರತೀಯತೇ | ಅಶ್ವತ್ ಬೃಂಹಿತಂ ಪಶ್ಚಾನ್ನೇಧ್ಯಂ ಚಾಭೂದ್ಯಸ್ಯ ಶರೀರಂ
 ಸೋಽಶ್ವಮೇಧ ಇತಿ ಚ | ನಿರೋಧಮಕೃತ್ವಾ ಚಾರಯಿಷ್ಯಾಮೀತ್ಯಮನ್ಯಥ |
 ಸ್ವೇಚ್ಛಯೈವ ಸ್ವರೂಪಾಂತರತ್ವಾದಶ್ಚರೂಪಸ್ಯ || 6 || 7 ||

|| ಇತ್ಯಶ್ವಮೇಧಬ್ರಾಹ್ಮಣಮ್ || 3 || 2 ||

ದ್ವಯಾ ಹ ಪ್ರಾಜಾಪತ್ಯಾ ದೇವಾಶ್ಚಾಸುರಾಶ್ಚ ತತಃ ಕಾನೀಯಸಾ ಏವ ದೇವಾ
 ಜ್ಯಾಯಸಾ ಅಸುರಾಸ್ತ ಏಷು ಲೋಕೇಷ್ವಸ್ಪರ್ಧಂತ ತೇ ಹ ದೇವಾ
 ಉಚುರ್ಹಂತಾಸುರಾನ್ಯಜ್ಞ ಉದ್ಗಿಧೇನಾತ್ಯಯಾಮೇತಿ || 1 || ತೇ ಹ
 ವಾಚಮೂಚುಸ್ತಂ ನ ಉದ್ಗಾಯೇತಿ ತಥೇತಿ ತೇಭ್ಯೋ ವಾಗುದಗಾಯದ್ಯೋ ವಾಚಿ
 ಭೋಗಸ್ತಂ ದೇವೇಭ್ಯ ಆಗಾಯದ್ಯತ್ಕಲ್ಯಾಣಂ ವದತಿ ತದಾತ್ಮನೇ ತೇ ವಿದುರನೇನ
 ವೈ ನ ಉದ್ಗಾತ್ರಾಽತ್ಯೇಷ್ಯಂತೀತಿ ತಮಭಿದ್ರುತ್ಯ ಪಾಪ್ಮನಾಽವಿಧ್ಯನ್ ಸ ಯಃ ಸ
 ಪಾಪ್ಮಾ ಯದೇವೇದಮಪ್ರತಿರೂಪಂ ವದತಿ ಸ ಏವ ಸ ಪಾಪ್ಮಾ || 2 || ಅಥ ಹ
 ಪ್ರಾಣಮೂಚುಸ್ತಂ ನ ಉದ್ಗಾಯೇತಿ ತಥೇತಿ ತೇಭ್ಯಃ ಪ್ರಾಣ ಉದಗಾಯದ್ಯೋ
 ಪ್ರಾಣೇ ಭೋಗಸ್ತಂ ದೇವೇಭ್ಯ ಆಗಾಯದ್ಯತ್ಕಲ್ಯಾಣಂ ಜಿಘ್ರತಿ ತದಾತ್ಮನೇ | ತೇ
 ವಿದುರನೇನ ವೈ ನ ಉದ್ಗಾತ್ರಾಽತ್ಯೇಷ್ಯಂತೀತಿ ತಮಭಿದ್ರುತ್ಯ ಪಾಪ್ಮನಾಽವಿಧ್ಯನ್ ಸ
 ಯಃ ಸ ಪಾಪ್ಮಾ ಯದೇವೇದಮಪ್ರತಿರೂಪಂ ಜಿಘ್ರತಿ ಸ ಏವ ಸ ಪಾಪ್ಮಾ || 3 || ಅಥ

ಹ ಚಕ್ಷುರೂಚುಸ್ತಂ ನ ಉದ್ಗಾಯೇತಿ ತಥೇತಿ ತೇಭ್ಯಶ್ಚಕ್ಷುರುದಗಾಯದ್ಯಶ್ಚಕ್ಷುಷಿ
ಭೋಗಸ್ತಂ ದೇವೇಭ್ಯ ಆಗಾಯದ್ಯತ್ಕಲ್ಯಾಣಂ ಪಶ್ಯತಿ ತದಾತ್ಮನೇ ತೇ ವಿದುರನೇನ
ವೈ ನ ಉದ್ಗಾತ್ರಾತ್ಯೇಷ್ಯನ್ತೀತಿ ತಮಭಿದ್ರುತ್ಯ ಪಾಪ್ಮನಾಽವಿದ್ಯನ್ ಸ ಯಃ ಸ
ಪಾಪ್ಮಾ ಯದೇವೇದಮಪ್ರತಿರೂಪಂ ಪಶ್ಯತಿ ಸ ಏವ ಸ ಪಾಪ್ಮಾ || 4 || ಅಥ ಹ
ಶ್ರೋತ್ರಮೂಚುಸ್ತಂ ನ ಉದ್ಗಾಯೇತಿ ತಥೇತಿ ತೇಭ್ಯಃ ಶ್ರೋತ್ರಮುದಗಾಯದ್ಯಃ
ಶ್ರೋತ್ರೇ ಭೋಗಸ್ತಂ ದೇವೇಭ್ಯ ಆಗಾಯದ್ಯತ್ಕಲ್ಯಾಣಂ ಶೃಣೋತಿ ತದಾತ್ಮನೇ ತೇ
ವಿದುರನೇನ ವೈ ನ ಉದ್ಗಾತ್ರಾತ್ಯೇಷ್ಯನ್ತೀತಿ ತಮಭಿದ್ರುತ್ಯ ಪಾಪ್ಮನಾಽವಿದ್ಯನ್ ಸ
ಯಃ ಪಾಪ್ಮಾ ಯದೇವೇದಮಪ್ರತಿರೂಪಂ ಶೃಣೋತಿ ಸ ಏವ ಸ ಪಾಪ್ಮಾ || 5 || ಅಥ
ಹ ಮನ ಉಚುತ್ಸ್ವಂ ನ ಉದ್ಗಾಯೇತಿ ತಥೇತಿ ತೇಭ್ಯೋ ಮನ ಉದಗಾಯದ್ಯೋ
ಮನಸಿ ಭೋಗಸ್ತಂ ದೇವೇಭ್ಯ ಆಗಾಯದ್ಯತ್ಕಲ್ಯಾಣಂ ಸಂಕಲ್ಪಯತಿ ತದಾತ್ಮನೇ ತೇ
ವಿದುರನೇನ ವೈನ ಉದ್ಗಾತ್ರಾತ್ಯೇಷ್ಯನ್ತೀತಿ ತಮಭಿದ್ರುತ್ಯ ಪಾಪ್ಮನಾಽವಿದ್ಯನ್ ಸ
ಯಃ ಸ ಪಾಪ್ಮಾ ಯದೇವೇದಮಪ್ರತಿರೂಪಂ ಸಂಕಲ್ಪಯತಿ ಸ ಏವ ಸ ಪಾಪ್ಮೈವಮು
ಖಲ್ವೇತಾ ದೇವತಾಃ ಪಾಪ್ಮಭಿರುಪಾಸೃಜನ್ನೇವಮೇನಾಃ ಪಾಪ್ಮನಾಽವಿದ್ಯನ್ || 6 ||
ಅಥ ಹೇಮಮಾಸನ್ಯಂ ಪ್ರಾಣಮೂಚುಸ್ತನ್ನ ಉದ್ಗಾಯೇತಿ ತಥೇತಿ ತೇಭ್ಯ ಏಷ ಪ್ರಾಣ
ಉದಗಾಯತ್ತೇ ವಿದುರನೇನ ವೈನ ಉದ್ಗಾತ್ರಾತ್ಯೇಷ್ಯನ್ತೀತಿ ತಮಭಿದ್ರುತ್ಯ
ಪಾಪ್ಮನಾಽವಿದ್ಯನ್ ಸ ಯಥಾಶ್ಚಾನಮೃತ್ವಾ ಲೋಷ್ಠೋ ವಿಧ್ವಂಸೇತ್ಯೈವಂ ಹೈವ
ವಿಧ್ವಂಸಮಾನಾ ವಿಷ್ವಇಶ್ಠೋ ವಿನೇಶುಸ್ತತೋ ದೇವಾ ಅಭವನ್ವರಾಸುರಾ
ಭವಾತ್ಯಾತ್ಮನಾ ಪರಾಸ್ಯ ದ್ವಿಷನ್ವಾಪ್ಮಾಭ್ರಾತ್ಯವ್ಯೋ ಭವತಿ ಯ ಏವಂ ವೇದ || 7 ||
ತೇ ಬೋಚುಃ ಕ್ವ ನು ಸೋಽಭೋದ್ಯೋ ನ ಇತ್ಥಮಸಕ್ತೇತ್ಯಯಮಾಸ್ಯೇಽನ್ತರಿತಿ
ಸೋಽಯಾಸ್ಯ ಆಙ್ಗೇರಸೋಽಙ್ಗಾನಾಂ ಹಿ ರಸಃ || 8 || ಸಾ ವಾ ಏಷಾ ದೇವತಾ
ದೂರ್ನಾಮ ದೂರಂ ಹ್ಯಸ್ಯಾ ಮೃತ್ಯುರ್ದೂರಂ ಹ ವಾ ಅಸ್ಮಾನ್ಮೃತ್ಯುರ್ಭವತಿ ಯ
ಏವಂ ವೇದ || 9 || ಸಾ ವಾ ಏಷಾ ದೇವತೈತಾಸಾಂ ದೇವತಾನಾಂ ಪಾಪ್ಮಾನಂ
ಮೃತ್ಯುಮಪಹತ್ಯ ಯತ್ತಾಸಾಂ ದಿಶಾಮನ್ತಸ್ತದ್ಧಮಯಾಙ್ಕಾರ ತದಾಸಾಂ
ಪಾಪ್ಮನೋ ವಿನ್ಯದಧಾತ್ತಸ್ಮಾನ್ನ ಜನಮಿಯಾನ್ನಾನ್ತಮಿಯಾನ್ನೇತ್ವಾಪ್ಮಾನಂ
ಮೃತ್ಯುಮನ್ವವಾಯಾನೀತಿ || 1 ||

ಸಾ ವಾ ಏಷಾ ದೇವತೈತಾಸಾಂ ದೇವತಾನಾಂ ಪಾಪ್ಮಾನಂ
ಮೃತ್ಯುಮಪಹತ್ಯಾಥೈನಾಂ ಮೃತ್ಯುಮತ್ಯವಹತ್ || 11 || ಸ ವೈ ವಾಚಮೇವ
ಪ್ರಥಮಾಮತ್ಯವಹತ್ಯಾ ಯಾ ಯದಾ ಮೃತ್ಯುಮತ್ಯಮುಚ್ಯತ



ಸೋಽಗ್ನಿರಭವತ್ಸೋಽಯಮಗ್ನಿಃ ಪರೇಣ ಮೃತ್ಯುಮತಿಕ್ರಾನ್ತೋ ದೀಪ್ಯತೇ || 12 ||
 ಅಥ ಪ್ರಾಣಮತ್ಯವಹತ್ಸ ಯದಾ ಮೃತ್ಯುಮತ್ಯಮುಚ್ಯತ ಸ
 ವಾಯುರಭವತ್ಸೋಽಯಂ ವಾಯುಃ ಪರೇಣ ಮೃತ್ಯುಮತಿಕ್ರಾನ್ತಃ ಪವತೇ || 13 ||
 ಅಥ ಚಕ್ಷುರವಹತ್ತದ್ಯದಾ ಮೃತ್ಯುಮತ್ಯಮುಚ್ಯತ ಸ ಆದಿತ್ಯೋಽಭವತ್ಸೋಽ-
 ಸಾವಾದಿತ್ಯಃ ಪರೇಣ ಮೃತ್ಯುಮತಿಕ್ರಾನ್ತಸ್ತಪತಿ || 14 || ಅಥ ಶ್ವೋತ್ರಮತ್ಯ-
 ವಹತ್ತದ್ಯದಾ ಮೃತ್ಯುಮತ್ಯಮುಚ್ಯತ ತಾ ದಿಶೋಽಭವಂಸ್ತಾ ಇಮಾ ದಿಶಃ ಪರೇಣ
 ಮೃತ್ಯುಮತಿಕ್ರಾನ್ತಾಃ || 15 || ಅಥ ಮನೋಽತ್ಯವಹತ್ತದ್ಯದಾ ಮೃತ್ಯುಮತ್ಯಮುಚ್ಯತ
 ಸ ಚನ್ದ್ರಮಾ ಅಭವತ್ಸೋಽಸೌ ಚನ್ದ್ರಃ ಪರೇಣ ಮೃತ್ಯುಮತಿಕ್ರಾನ್ತೋ ಭಾತ್ಯೇವಂ ಹ
 ವಾ ಏನಮೇಷ ದೇವತಾ ಮೃತ್ಯುಮತಿವಹತಿ ಯ ಏವಂ ವೇದ || 16 ||
 ಅಥಾತ್ಮನೇಽನ್ನಾದ್ಯಮಾಗಾಯದ್ಯಧ್ಧಿ ಕಿಂಚಿನ್ನಮದ್ಯತೇ ಅನೇನೈವ ತದದ್ಯತ ಇಹ
 ಪ್ರತಿತಿಷ್ಠತಿ || 17 || ತೇ ದೇವಾ ಅಬ್ರುವನ್ನೇತಾವದ್ವಾ ಇದಂ ಸರ್ವಂ ಯದನ್ಮಂ
 ತದಾತ್ಮನ ಆಗಾಸೀರನು ನೋಽಸ್ಮಿನ್ನನ್ನ ಆಭಜಸ್ವೇತಿ ತೇ ವೈ
 ಮಾಽಭಿಸಂವಿಶತೇತಿ ತಥೇತಿ ತಂ ಸಮನ್ತಂ ಪರಿಣ್ಯವಿಶಂತ ತಸ್ಮಾದ್ಯದನೇನಾನ್ಮ-
 ಮತ್ತಿತೇನೈತಾಸ್ತಪ್ಯನ್ಯೇವಂ ಹ ವಾ ಏನಂ ಸ್ವಾ ಅಭಿಸಂವಿಶಂತಿ ಭರ್ತಾ ಸ್ವಾನಾಂ
 ಶ್ರೇಷ್ಠಃ ಪುರ ಏತಾ ಭವತ್ಯನ್ನಾದೋಽಧಿಪತಿಯು ಏವಂ ವೇದ ಯ ಉ ಹೈವಂ ವಿದಂ
 ಸ್ವೇಷು ಪ್ರತಿ ಪ್ರತಿ ಬುಭೂಷತಿ ನ ಹೈವಾಲಂ ಭಾರ್ಯೇಭ್ಯೋ ಭವತ್ಯಥ ಯ
 ಏವೈತಮನುಭವತಿ ಯೋ ವೈ ತಮನು ಭಾರ್ಯಾನ್ಬುಭೂಷತಿ ಸ ಹೈವಾಲಂ
 ಭಾರ್ಯೇಭ್ಯೋ ಭವತಿ || 18 || ಸೋಽಯಾಸ್ಯ ಆಜ್ಞಿರಸೋಽಜ್ಞಾನಾಂ ಹಿ ರಸಃ
 ಪ್ರಾಣೋ ವಾ ಅಜ್ಞಾನಾಂ ರಸಃ ಪ್ರಾಣೋ ಹಿ ವಾ ಅಜ್ಞಾನಾಂ
 ರಸಸ್ತಸ್ಮಾದ್ಯಸ್ಮಾತ್ಕಸ್ಮಾಚ್ಚಾಜ್ಞಾತ್ಪ್ರಾಣ ಉತ್ಪ್ರಾ ಮತಿ ತದೇವ ತಚ್ಛುಷ್ಯತ್ಯೇಷ ಹ ವಾ
 ಅಜ್ಞಾನಾಂ ಹಿ ರಸಃ || 19 || ಏಷ ಉ ಏವ ಬ್ರಹ್ಮಣಸ್ತತಿರ್ವಾಗ್ವೈ ಬ್ರಹ್ಮಣಿ ತಸ್ಯಾ ಏಷ
 ಪತಿಸ್ತಸ್ಮಾದು ಬ್ರಹ್ಮಣಸ್ತತಿಃ || 20 ||

ಏಷ ಉ ಏವ ಬ್ರಹ್ಮಣಸ್ತತಿರ್ವಾಗ್ವೈ ಬ್ರಹ್ಮಣಿ ತಸ್ಯಾ ಏಷ ಪತಿಸ್ತಸ್ಮಾದು ಬ್ರಹ್ಮಣಸ್ತತಿಃ
 || 21 || ಏಷ ಉ ಏವ ಸಾಮ ವಾಗ್ವೈ ಸಾಮೈಷ ಸಾ ಚಾಮಶ್ಚೇತಿ ತತ್ಸಾಮ್ನಃ
 ಸಾಮತ್ವಂ ಯದ್ದೇವ ಸಮಃ ಪ್ಲಷಿಣಾ ಸಮೋ ಮಶಕೇನ ಸಮೋ ನಾಗೇನ ಸಮ
 ಏಭಿಸ್ತೈಭಿರ್ಲೋಕೈಃ ಸಮೋಽನೇನ ಸರ್ವೇಣ ತಸ್ಮಾದ್ದೇವ ಸಾಮಾಶ್ಚತೇ ಸಾಮ್ನಃ
 ಸಾಯುಜ್ಯಂ ಸಲೋಕತಾಂ ಜಯತಿ ಯ ಏವಮೇತತ್ಸಾಮ ವೇದ || 22 || ಏಷ ಉ
 ವಾ ಉದ್ಗಿಠಃ ಪ್ರಾಣೋ ವಾ ಉತ್ ಪ್ರಾಣೇನ ಹೀದಂ ಸರ್ವಮುತ್ತಬ್ಧಂ ವಾಗೇವ

ಗೀಢೋಚ್ಚ ಗೀಢಾ ಚೇತಿ ಸ ಉದ್ಧೀಢಃ || 23 || ತದ್ದಾವಿ ಬ್ರಹ್ಮದತ್ತಶ್ಚೈಕಿತಾನೇಯೋ
ರಾಜಾನಂ ಭಕ್ಷಯನ್ನವಾಚಾಯಂ ತ್ವಸ್ಯ ರಾಜಾ ಮೂರ್ಢಾನಂ
ವಿಪಾತಯತಾದ್ಯದೀತೋಽಯಾಸ್ಯ ಆಜ್ಞೆರಸೋಽನ್ಯೇನೋದಗಾಯದಿತಿ ವಾಚ ಚ
ಹ್ಯೇವ ಸ ಪ್ರಾಣೇನ ಚೋದಗಾಯದಿತಿ || 24 || ತಸ್ಯ ಹೈತಸ್ಯ ಸಾಮೋ ಯಃ ಸ್ವ
ವೇದ ಭವತಿ ಹಾಸ್ಯ ಸ್ವಂ ತಸ್ಯ ವೈ ಸ್ವರ ಏವ ಸ್ವಂ ತಸ್ಮಾದಾರ್ತ್ವಿಜ್ಯಂ ಕರಿಷ್ಯನ್ವಾಚಿ
ಸ್ವರಮಿಚ್ಛೇತ ತಯಾ ವಾಚಾ ಸ್ವರಸಮ್ಪನ್ನಯಾಽಽರ್ತ್ವಿಜ್ಯಂ ಕುರ್ಯಾಸ್ತಸ್ಮಾದ್ಯಜ್ಞೇ
ಸ್ವರವಂತಂ ದಿದೃಕ್ಷಂತ ಏವಾಥೋ ಯಸ್ಯ ಸ್ವಂ ಭವತಿ ಭವತಿ ಹಾಸ್ಯ ಸ್ವಂ ಯ
ಏವಮೇತತ್ನಾಮ್ನಃ ಸ್ವಂ ವೇದ || 25 || ತಸ್ಯ ಹೈತಸ್ಯ ಸಾಮೋ ಯಃ ಸುವರ್ಣಂ
ವೇದ ಭವತಿ ಹಾಸ್ಯ ಸುವರ್ಣಂ ತಸ್ಯ ವೈ ಸ್ವರ ಏವ ಸುವರ್ಣಂ ಭವತಿ ಹಾಸ್ಯ
ಸುವರ್ಣಂ ಯ ಏವಮೇತತ್ನಾಮ್ನಃ ಸುವರ್ಣಂ ವೇದ || 26 || ತಸ್ಯ ಹೈತಸ್ಯ ಸಾಮೋ
ಯಃ ಪ್ರತಿಷ್ಠಾಂ ವೇದ ಪ್ರತಿ ಹ ತಿಷ್ಠತಿ ತಸ್ಯ ವೈ ವಾಗೇವ ಪ್ರತಿಷ್ಠಾ ವಾಚಿ ಹಿ ಖಲ್ವೇಷ
ಏತತ್ಪ್ರಾಣಃ ಪ್ರತಿಷ್ಠಿತೋ ಗೀಯತೇಽನ್ನ ಇತ್ಯುಹೈಕ ಆಹುಃ || 27 || ಅಥಾತಃ
ಪವಮಾನಾನಾಮೇವಾಭ್ಯಾರೋಹಃ ಸ ವೈ ಖಲು ಪ್ರಸ್ತೋತಾ ಸಾಮ ಪ್ರಸ್ತೌತಿ ಸ
ಯತ್ರ ಪ್ರಸ್ತೂಯಾತ್ತದೇತಾನಿ ಜಪೇದಸತೋ ಮಾ ಸಧ್ಗಮಯ ತಮಸೋ ಮಾ
ಜ್ಯೋತಿರ್ಗಮಯ ಮೃತ್ಯೋಽರ್ಮಾಮೃತಂ ಗಮಯೇತಿ ಸ ಯದಾಹಾಸತೋ ಮಾ
ಸಧ್ಗಮಯೇತಿ ಮೃತ್ಯುವಾ ಅಸತ್ಸದಮೃತಂ ಮೃತ್ಯೋರ್ಮಾಽಮೃತಂ
ಗಮಯಾಮೃತಂ ಮಾಂ ಕುರ್ವೀತ್ಯೇವೈತದಾಹ ತಮಸೋ ಮಾ
ಜ್ಯೋತಿರ್ಗಮಯೇತಿ ಮೃತ್ಯುವೈ ತಮೋ ಜ್ಯೋತಿರಮೃತಂ
ಮೃತ್ಯೋರ್ಮಾಽಮೃತಂ ಗಮಯಾಮೃತಂ ಮಾಂ ಕುರ್ವೀತ್ಯೇವೈತದಾಹ || 28 ||
ಮೃತ್ಯೋರ್ಮಾಽಮೃತಂ ಗಮಯೇತಿ ನಾತ್ರ ತಿರೋಹಿತಮಿವಾಸ್ತಥ
ಯಾನೀತರಾಣಿ ಸ್ತೋತ್ರಾಣಿ ತೇಷ್ವಾತ್ಮನೇಽನ್ನಾದ್ಯಮಾಗಾಯೇತ್ತಸ್ಮಾದು ತೇಷು
ವರಂ ವ್ಯಣೀತ ಯಂ ಕಾಮಂ ಕಾಮಯೇತ ತಂ ಸ ಏಷ ಏವಂ ವಿದುದ್ಗಾತಾಽಽತ್ಮನೇ
ವಾ ಯಜಮಾನಾಯ ವಾ ಯಂ ಕಾಮಂ ಕಾಮಯತೇ ತಮಾಗಾಯತಿ
ತದ್ವೈತಲ್ಲೋಕಜಿದೇವ ನ ಹೈವಾಲೋಕೈತಾಯಾ ಆಶಾಸ್ತಿ ಯ
ಏವಮೇತತ್ನಾಮವೇದ || 29 ||

|| ಇತ್ಯುದ್ಧೀಢಬ್ರಾಹ್ಮಣಮ್ || 3 || 3 ||

ಭಾ - 'ದ್ವಯಾ ಬ್ರಹ್ಮಸುತಾಸ್ತತ್ರ ದೈತೇಯಾ ಬಹವಃ ಸ್ಮೃತಾಃ |
 ತಮೋರೂಪಾಃ ಸತ್ವರೂಪಾ ಅಲ್ಪಸಂಖ್ಯಾಃ ಸುರಾಃ ಸ್ಮೃತಾಃ |
 ಬಹುತ್ವಾತ್ ತೈರ್ಜಿತಾ ದೇವಾಃ ಶಂಕರಸ್ಯ ವರೇಣ ಚ |
 ಯಜ್ಞೇನ ವಿಷ್ಣುಮಭ್ಯರ್ಚ್ಯ ತತ್ರೋದ್ಗಾತ್ಪಬಲೇನ ಚ |
 ಜಯಾಮೈನಾನಿತಿ ಸ್ಮೃತ್ವಾ ವಹ್ಯಾ ದೀನಪ್ಯಚೂಚುದನ್ |
 ಔದ್ಗಾತ್ರೇಽಗ್ನಿಮುಖಾಃ ಸರ್ವೇ ಇನ್ದರುದ್ರೌ ಚ ವೇಧಿತೌ |
 ಆಸುರೈಃ ಪಾಪಪೂಗೇನ ಮುಖ್ಯವಾಯುಂ ತತೋಽಬ್ರುವನ್ |
 ದೈತ್ಯಾಸ್ತಂ ವೇದ್ಧಮೀಪ್ಸಂತೋ ಧ್ವಸ್ತಾ ನೇಶುಶ್ಚ ಸರ್ವಶಃ |
 ಪಾಂಸುಪಿಣ್ಡೋ ಯಥಾ ವಜ್ರಶಿಲಾಂ ಪ್ರಾಪ್ಯೈವ ನಶ್ಯತಿ |
 ತಸ್ಮಾದಖಣ್ಡಶಕ್ತಿಃ ಸ ಮುಖ್ಯವಾಯುರುದಾಹೃತಃ |
 ಶಾಪೈರಥ ವರೈರ್ವಾಽಪಿ ನಾಸ್ಯ ಪ್ರತಿಹತಿರ್ಭವೇತ್ |
 ಸ್ವೇಚ್ಛಯೈವಾನುಸಾರೇಣ ವಿನಾ ಕುತ್ರಾಪಿ ಪುತ್ರಕ |
 ಏವಂವಿದಪಿ ಪಾಪೇಭ್ಯಃ ಶತ್ಯುಭ್ಯೋಽಪಿ ಪ್ರಮುಚ್ಯತೇ |
 ಸ ವಾಯೂ ರುದ್ರಶಕ್ರಾದೇರ್ವಾಸುದೇವಬಲಾಶ್ರಯಃ |
 ವಿಮೋಚ್ಯ ಪಾಪಸಂಘಾತ್ ತಂ ದಿಶಾಮನೇಷ್ವಧಾಕ್ಷಿಪತ್ |
 ಉನ್ಮುಚ್ಯ ಮೃತ್ಯೋಸ್ತಾಂಶ್ಚೈವಾಧೋರ್ಧ್ವಲೋಕೇಷು ಚಾವಹತ್ |
 ಅಗ್ನಿನಾಸಿಕ್ಯವಾಯುಶ್ಚ ದಿಕ್ಪಾ ಇನ್ದ್ರಾದಯೋಽಖಿಲಾಃ |
 ಸೂರ್ಯಃ ಸೋಮಶ್ಚ ರುದ್ರಶ್ಚ ತೇನೈವ ಸ್ವಪದೇ ಸ್ಥಿತಾಃ |
 ಸ್ತ್ರೀಗುಣೈಃ ಸರ್ವಪೂರ್ಣತ್ವಾದ್ಭೃಹತೀ ತು ಸರಸ್ವತೀ |
 ಅನಂತವೇದರೂಪತ್ವಾತ್ ಸೈವ ಬ್ರಹ್ಮೇತಿ ಕೀರ್ತಿತಾ |
 ವಿಷ್ಣುನಾ ಬೃಂಹಿತತ್ವಾದ್ವಾ ತತ್ಪತಿರ್ವಾಯುರೀಶ್ವರಃ |
 ಸಾರತ್ವಾತ್ ಸ್ತ್ರೀಷು ಸಾ ದೇವೀ ಸೇತ್ಯುಕ್ತಾ ಸಾಮರೂಪತಃ |
 ಗೀರ್ಥೇತ್ಯುಕ್ತಾ ತದುದ್ಗೀಠಃ ಸಾಮಾಖ್ಯೋಽರ್ಧತನುಸ್ತಥಾ |
 ಅರ್ಧನಾರೀನರವಪುರ್ವಾಯುಃ ಕುತ್ರಚೇದೀರಿತಃ |
 ಅಯಾಸ್ಮೋ ವಿಶ್ವಸೃಗ್ಯಜ್ಞೇ ತೇನಾವಿಷ್ಣೋಽನ್ವಗಾಯತ |
 ಗೃಹಕೋಶಾದಿಕಂ ಯತ್ಸ್ವಂ ತದ್ರೂಪ್ಯಸ್ಯ ಸ್ವರಸ್ಥಿತಃ |
 ಭೂಷಣಸ್ವರ್ಣರೂಪೀ ಚ ಸ ಏವಾಪಿ ಸ್ವರಸ್ಥಿತಃ |
 ವಾಗ್ನಿಯಂ ಪೀಠರೂಪಂ ತಸ್ಯ ದೇವಸ್ಯ ಸಂಸ್ಥಿತಮ್ |

ಗಾನಕಾಲೇಽನ್ಯದಾ ತ್ವನ್ನಂ ಪ್ರಾಣವೀರಮಿತಿ ಸ್ಮೃತಮ್ |
ಪವಮಾನಾ ಇತಿ ಪ್ರೋಕ್ತಾ ಮುಖ್ಯವಾಯುತ್ವಯೋಗಿನಃ |
ಅನಾದಿಕಾಲಸಮ್ಪದ್ಧಾ ಯೋಗ್ಯತಾ ಸಾ ಪ್ರಕೀರ್ತಿತಾ |
ಸರ್ವಾಧಿಕ್ಯಾರೋಹಣಂ ತು ತೇಷಾಮೇವ ವಿಮುಕ್ತಿಗಮ್ |
ಪ್ರಸ್ತಾವಕಾಲೇ ಪ್ರಸ್ತೋತುಂ ಯೋಗ್ಯೋ ವಾಯುಪದಸ್ಯ ಯಃ |
ಜಪೇದ್ಯಜೂಂಷಿ ತ್ವೇತಾನಿ ತ್ರೀಣಿ ವಿಷ್ಟುಂ ಸದಾ ಸ್ಮರನ್ |
ಅಸತೋ ಮಾ ಸದಿತ್ಯಾದಿ ವಿಷ್ಟುಪ್ರಾರ್ಥನಭಾಷ್ಣ ಚ |
ದ್ವಾತ್ರಿಂಶಲ್ಲಕ್ಷಣೈಃ ಸಮ್ಯಗ್ ಯುಕ್ತಾ ವಾಯುತ್ವಯೋಗ್ಯಕಾಃ |
ನಿಯಮೇನೈವ ವಿಷ್ಟೋಸ್ತು ಪ್ರಾದುರ್ಭಾವಾ ವಿಶೇಷತಃ |
ಸಹಸ್ರಾರೇಣ ಚಕ್ರೇಣ ಚಿಹ್ನಿತಾ ದಕ್ಷಿಣೇ ಕರೇ |
ಗದಯಾಽಷ್ಟಾಶ್ರಯಾ ಚೈವ ಶತಾವರ್ತೇನ ಕಮ್ಬುನಾ |
ವಾಮೇ ಕರೇ ತಥಾಽಭೇನ ಸಹಸ್ರದಲಶೋಭಿನಾ |
ಅಷ್ಟಾವಿಂಶಲ್ಲಕ್ಷಣಾಶ್ಚ ಗಿರೀಶಪದಯೋಗಿನಃ |
ಚತುರ್ವಿಂಶತಿಮಾರಭ್ಯ ಷೋಡಶಾದಾಸುರಾಃ ಸ್ಮೃತಾಃ |
ಅಷ್ಟಕಾದೃಷಯಶ್ಚೋಕ್ತಾಸ್ತದೂನಾಶ್ಚಕ್ರವರ್ತಿನಃ |
ಅಸದ್ಭುಃಖಾತ್ಮಕೋ ಮೃತ್ಯುಃ ಸದಾನನ್ದೋಽಮೃತಂ ಸ್ಮೃತಮ್ |
ತಮೋಽಜ್ಞಾನಾನಾತ್ಮಕೋ ಮೃತ್ಯುಜ್ಯೋತಿರ್ಜ್ಞಾನಾಮೃತಂ ಸ್ಮೃತಮ್ |
ಮೃತ್ಯೋರ್ಮಾರ್ಗಮೃತಮಿತ್ಯತ್ರ ಮೃತ್ಯುರ್ಮರಣಮೇವ ಚ |
ಏವಂವಿದ್ವಾಯುಪದಯೋಗ್ಯಾ ಉದ್ಗಾತಾರ ಏವ ತು |
ಯದಾ ಭವೇಯುಸ್ತೇಷು ತದಾ ಯಾಜೀ ತು ವೃಣುಯಾದ್ವರಮ್ |
ಆತ್ಮನೇ ಯಾಜಿನೇ ವಾಽಪಿ ಹ್ಯುದ್ಗಾತ್ಯೈವಂವಿಧೋ ಯದಿ |
ಆಗಾಯೇತ್ತದ್ಭವೇನ್ನಾತ್ರ ಕಾರ್ಯಾಽಭೀಷ್ಟೇ ವಿಚಾರಣಾ |
ಏವಂ ತಂ ಸಾಮನಾಮಾನಂ ವಾಯುಂ ಯೋ ವೇದ ಸಾದರಮ್ |
ತಸ್ಯೇಷ್ಟಲೋಕರಾಹಿತೈ ನಾಶಾ ಕಾರ್ಯಾಽರಿಣಾ ಕ್ವಚಿತ್ |
ತಸ್ಮಾದ್ವಾಯುತ್ವಯೋಗ್ಯೈರ್ಹಿ ಯೇಷಾಂ ಲೋಕಾಃ ಪ್ರಕೀರ್ತಿತಾಃ |
ತೇಷಾಮಲೋಕಾಶಙ್ಕಾ ಚ ನೈವ ಕಾರ್ಯಾ ಕದಾಚನ |
ಯಸ್ಮಾನ್ನಾರಾಯಣಸ್ಯಾತಿಪ್ರಿಯಾಃ ಪ್ರಾಣತ್ವಯೋಗಿನಃ'

ಇತ್ಯಾದಿ ಮಹಾಸಂಹಿತಾಯಾಮ್ |

ಆಸ್ಯಾದಯತ ಇತ್ಯಯಾಸ್ಯಃ | ಪ್ರಸಿದ್ಧಮೃತ್ಯು ಮೃತತ್ವಾನ್ನಾತ್ರ ತಿರೋಹಿತಮಿವಾಸ್ತಿ |
ಏಷ ಉದ್ಗಾತೇತಿ ವಾಯುತ್ವಯೋಗ್ಯಃ | ತದ್ಧೈತಲ್ಲೋಕಜಿದೇವೇತಿ
ತಸ್ಮಾದ್ವರಾಭಿಯಾಚನಮ್ |

|| ಇತಿ ಉದ್ಗೀತಬ್ರಾಹ್ಮಣಮ್ || 3 || 3 ||

ಆತ್ಮವೇದಮಗ್ರ ಆಸೀತ್ಪುರುಷವಿಧಃ ಸೋಽನುವೀಕ್ಷ್ಯ ನಾನ್ಯದಾತ್ಮನೋಽ-
ಪಶ್ಯತ್ಸೋಽಹಮಸ್ಮಿತ್ಯಗ್ರೇ ವ್ಯಾಹರತ್ತತೋಽಹಂ ನಾಮಾಭವತ್ತಸ್ಮಾದಪ್ಯೇತಹ್ಯಾ-
ಮನ್ವಿತೋಽಹಮಯಮಿತ್ಯೇವಾಗ್ರ ಉಕ್ತಾಽಥಾನ್ಯನ್ನಾಮ ಪ್ರಬ್ರೂತೇ ಯದಸ್ಯ
ಭವತಿ ಸ ಯತ್ಪೂರ್ವೋಽಸ್ಮಾತ್ಸರ್ವಸ್ಮಾತ್ಸರ್ವಾನ್ವಾಪ್ಮನ ಔಷತ್ತಸ್ಮಾತ್ಪುರುಷ
ಓಷತಿ ಹ ವೈ ಸ ತಂ ಯೋಽಸ್ಮಾತ್ಪೂರ್ವೋ ಬುಭೂಷತಿ ಯ ಏವಂ ವೇದ || 3 ||

ಭಾ - ಇದಮಗ್ರೇ ಏತಸ್ಯಾಗ್ರೇ ಪರಮಾತ್ಮೈವಾಸೀತ್ | ತತಃ ಪರುಷವಿಧೋ
ಬ್ರಹ್ಮಾಽಸೀತ್ | ಪುರುಷೋ ವಿಷ್ಣುಸ್ತದ್ವಿಧತ್ವಾತ್ ಪುರುಷವಿಧಃ |

‘ಏತಸ್ಯ ಜಗತೋ ಹ್ಯಗ್ರ ಆಸೀನ್ನಾರಾಯಣಃ ಪರಃ |
ಏಕ ಏವ ಶ್ರಿಯಾ ಸಾರ್ಥಂ ತಮಾತ್ಮಾ ಪುರಷೇತ್ಯಪಿ |
ಆಹುಸ್ತಸ್ಮಾತ್ಪುರುಷವಿಧೋ ಬ್ರಹ್ಮಾ ಸಮಭವದ್ವಿಭೋಃ |
ಬ್ರಹ್ಮಾದೇಶ್ಚ ಶ್ರಿಯಶ್ಚೈವ ನಿತ್ಯಂ ವಿಷ್ಣುರ್ಗುಣಾಧಿಕಃ |
ಯಥಾ ತಥೈವ ರುದ್ರಾದೇರ್ಬ್ರಹ್ಮಾ ಯಸ್ಮಾದ್ಗುಣಾಧಿಕಃ |
ಏತಸ್ಮಾತ್ಪುರುಷವಿಧತಾ ಬ್ರಹ್ಮಣಃ ಸಮ್ಪ್ರಕೀರ್ತಿತಾ |
ಸ ತು ಸರ್ವಾ ದಿಶೋ ದೃಷ್ಟ್ವಾ ನಾನ್ಯದೃಷ್ಟ್ವಾ ಪಿತಾಮಹಃ |
ಅಬ್ರವೀದಹಮಸ್ಮಿತಿ ಸ್ವಾಹೇಯತ್ವಮನುಸ್ಮರನ್ |
ಹಾತುಂ ಶಕ್ಯಮಿದಂ ಸರ್ವಮಾಸೀದೇಕೋಽಭವಂ ಯತಃ |
ಅಹೇಯತ್ವಂ ಸ್ವರೂಪಸ್ಯ ಸ ಏವಂ ಸಮಚಿನ್ತಯತ್ |
ತತೋಽಭವದಹಂನಾಮಾ ಸ ಚಾಭೂತ್ಪುರುಷಾಭಿಧಃ |
ಓಷಣಾತ್ಸರ್ವಪಾಪಾನಾಂ ಪೂರ್ವಂ ಪುರುಷ ಉಚ್ಯತೇ |
ನಾರಾಯಣಪ್ರಸಾದೇನ ಯ ಏವಂ ಪುರುಷಾಭಿಧಮ್ |
ವೇದ ಸ್ವಾಭಿಮತಂ ಯಸ್ತು ಪೂರ್ವಂ ಪ್ರಾಪ್ತುಮಭಿಷ್ಣತಿ |
ಓಷೇತ್ ಸ್ವಯಮನುಷ್ಠಃ ಸನ್ ಬ್ರಹ್ಮವಿಷ್ಣುಪ್ರಾಸಾದತಃ || 1 ||

ಸೋಽಭಿಭೇತ್ತಸ್ಮಾದೇಕಾಕೇ ಬಿಭೇತಿ ಸ ಹಾಯಮೀಕ್ಷಾಞ್ಚಕ್ರೇ ಯನ್ಮದನ್ಯ-
ನ್ನಾಸ್ತಿಕಸ್ಮಾನ್ಮುಬಿಭೇಮೀತಿ ತತ ಏವಾಸ್ಯ ಭಯಂ ವೀಯಾಯ ಕಸ್ಮಾಧ್ಯ-
ಭೈಷ್ಯದ್ವಿ ತೀಯಾದ್ವೈ ಭಯಂ ಭವತಿ || 2 ||

ಭಾ - ತಸ್ಯ ತ್ವೇಕಸ್ಯ ಸಹಸಾ ಯತೋ ಭೀಃ ಸಮಜಾಯತ |
ತಸ್ಮಾದದ್ಯಾಪಿ ಚೈಕಸ್ಯ ನಿರ್ವಿವೇಕಂ ಭಯಂ ಭವೇತ್ |
ವಿಮಮರ್ಶ ತತೋ ಬ್ರಹ್ಮಾ ಯಸ್ಮಾನ್ಮದ್ಭಾಧಕೋ ನಹಿ |
ಮಯಾ ಸೃಜ್ಯಾ ಯತಃ ಸರ್ವೇ ಇತಃ ಪಶ್ಚಾತ್ತನೋ ಹರಃ |
ಅತಃ ಕಸ್ಮಾದ್ಭಿಭೇಮೀತಿ ತಸ್ಯ ಭೀತಿರಪೋಹಿತಾ |
ವಿಷ್ಣೋರತಿಪ್ರಿಯಾತ್ವಾತ್ತು ತದನ್ಯೇಷಾಂ ವಿತ್ಯುತ್ಪತಃ |
ಕಸ್ಮಾಧ್ಯಯಂ ಭವೇತ್ ತಸ್ಯ ಸಮಾನಾಧಿ ಭಯಂ ಭವೇತ್ |
ವಿರೋಧಿನೋಽಧಿಕಾದ್ಯಾಪಿ ಹೀನಾದ್ಯಾ ಪಾರವಶ್ಯತಃ |
ಹೀನಮೇವ ಯತಸ್ತಸ್ಯ ಸರ್ವಮೇವ ಜಗದ್ವಶೇ |
ನ ಚ ಜಾತಂ ತದಾ ಸರ್ವಂ ಹರಿರೇವ ಯತಃ ಪರಃ || 2 ||

ಸ ವೈ ನೈವ ರೇಮೇ ತಸ್ಮಾದೇಕಾಕೇ ನ ರಮತೇ ಸ ದ್ವಿತೀಯಮೈಚ್ಛತ್ಸ
ಹೈತಾವಾನಾಸ ಯಥಾ ಸ್ತ್ರೀಪುಮಾಂಸೌ ಸಮ್ಪರಿಷ್ವಕ್ತೌ ಸ ಇಮಮೇವಾತ್ಮಾನಂ
ದ್ವೇಧಾಽಪಾತಯತ್ತತಃ ಪತಿಶ್ಚ ಪತ್ನೀ ಚಾಭವತಾಂ ತಸ್ಮಾದಿದಮರ್ಥಬೃಗಲಮಿವ
ಸ್ವ ಇತಿ ಹ ಸ್ಮಾಹ ಯಾಜ್ಞವಲ್ಕ್ಯಸ್ತಸ್ಮಾದಯಮಾಕಾಶಃ ಸ್ತ್ರಿಯಾ ಪೂರ್ಯತ ಏವ
ತಾಂ ಸಮಭವತ್ತತೋ ಮನುಷ್ಯಾ ಅಜಾಯನ್ತ || 3 ||

ಭಾ - ನ ರೇಮೇ ಸ ತತೋ ಬ್ರಹ್ಮಾ ತಸ್ಮಾದೇಕಸ್ಯ ನೋ ರತಿಃ |
ಅದ್ಯಾಪಿ ಪತ್ನೀಮೈಚ್ಛಚ್ಚ ಸ ಸ್ಥೂಲತ್ವಮುಪಾಗತಃ |
ದಮ್ಪತೀ ಸಹಿತೌ ಯಾವದ್ಬ್ರಹ್ಮಾ ಚೈವ ಸರಸ್ವತೀ |
ತಾವದ್ದೇಹೋಽಭವದ್ಬ್ರಹ್ಮಾ ತದಾ ದೇಹಂ ದ್ವಿಧಾಽಕರೋತ್ |
ಪಾತನಾತ್ ಪತಿಪತ್ನೀತ್ವಶಬ್ದ ಏನೋರಜಾಯತ |
ತಸ್ಮಾತ್ ತಯೋರೇಕಸುಖಂ ಭವತ್ಯೇವಾರ್ಥಪಾತ್ರವತ್ |
ತತಸ್ತಸ್ಯಾಮುಮೇಶಾದೀನ್ ದೇವಾನ್ ಸರ್ವಾನ್ ಮನೂನಪಿ |
ಜನಯಾಮಾಸ ಬೋಧಸ್ಯ ಪ್ರಾಧಾನ್ಯಂ ಹಿ ಮನುಷ್ಯತಾ || 3 ||

ಸಾ ಹೇಯಮೀಕ್ಷಾಞ್ಚಕ್ರೇ ಕಥಂ ನು ಮಾಸ್ತತ್ಮನ ಏವ ಜನಯಿತ್ವಾ ಸಮ್ಭವತಿ ಹನ್ತ
 ತಿರೋಽಸಾನೀತಿ ಸಾ ಗೌರಭವದ್ಯಷಭ ಇತರಸ್ತಾಂ ಸಮೇವಾಭವತ್ತತೋ ಗಾವೋ
 ಅಜಾಯನ್ತ ಬಡವೇತರಾಽಭವದಶ್ಚವೃಷ ಇತರೋ ಗರ್ದಭೀತರಾ ಗರ್ದಭ
 ಇತರಸ್ತಾಂ ಸಮೇವಾಭವತ್ತತ ಏಕಶಫಮಜಾಯತಾಽಜೇತರಾಽಭವದ್ವಸ್ತ
 ಇತರೋಽವಿರಿತರಾ ಮೇಷ ಇತರಸ್ತಾಂ ಸಮೇವಾಭವತ್ತತೋಽ-
 ಜಾವಯೋಽಜಾಯನ್ತೇವಮೇವ ಯದಿದಂ ಕಿಂಚ ಮಿಥುನಮಾ ಪಿಪೀಲಿಕಾಭ್ಯ-
 ಸ್ತತ್ಸರ್ವಮಸೃಜತ || 4 || ಸೋಽವೇದಹಂ ವಾವ ಸೃಷ್ಟಿರಸ್ಮ್ಯಹಂ ಹೀದಂ
 ಸರ್ವಮಸೃಕ್ಷೀತಿ ತತಃ ಸೃಷ್ಟಿರಭವತ್ಸೃಷ್ಟ್ಯಾಂ ಹಾಸ್ಯೈ ತಸ್ಯಾಂ ಭವತಿ ಯ ಏವಂ
 ವೇದ || 5 || ಅಥೇತ್ಯಭ್ಯಮಂಥತ್ಸಮುಖಾಚ್ಚ ಯೋನೇರ್ಹಸ್ತಾಭ್ಯಾಂ ಚಾಗ್ನಿಮಸೃಜತ
 ತಸ್ಮಾದೇತದುಭಯಮಲೋಮಕಮನ್ತರತೋ ಲೋಮಕಾ ಹಿ
 ಯೋನಿರನ್ತರತಸ್ತದ್ಯದಿದ ಮಾಹುರಮುಂ ಯಜಾಮುಂ ಯಜೇತ್ಯೇಕೈಕಂ
 ದೇವಮೇತಸ್ಯೈವ ಸಾ ವಿಸೃಷ್ಟಿರೇಷ ಉ ಹ್ಯೇವ ಸರ್ವೇ ದೇವಾ ಅಥ
 ಯತ್ಕಿಂಚೇದಮಾದ್ರ್ಯಂ ತದ್ರೇತಸೋಽಸೃಜತ ತದು ಸೋಮ ಏತಾವದ್ವಾ
 ಇದಮನ್ನಂ ಚೈವಾನ್ನಾದಶ್ಚ ಸೋಮ ಏವಾನ್ನಮಗ್ನಿರನ್ನಾದಃ ಸೈಷಾ
 ಬ್ರಹ್ಮಣೋತಿಽಸೃಷ್ಟಿಯುಚ್ಚೇಯಸೋ ದೇವಾನಸೃಜತಾಥ ಯನ್ಮರ್ತ್ಯಃ
 ಸನ್ನಮೃತಾನಸೃಜತ ತಸ್ಮಾದತಿಽಸೃಷ್ಟಿರತಿಽಸೃಷ್ಟ್ಯಾಂ ಹಾಸ್ಯೈತಸ್ಯಾಂ ಭವತಿ ಯ
 ಏವಂ ವೇದ || 6 ||

|| ಇತಿ ಪ್ರಾಜಾಪತ್ಯಬ್ರಾಹ್ಮಣಮ್ ||

ಸರ್ವಜ್ಞಾಽಪಿ ತು ಸಾ ದೇವೀ ವಿರಿಂಚೈ ಭಕ್ತಿಮತ್ಯಪಿ |
 ತದ್ಬಾರ್ಯತಾಮಾತ್ಮನಶ್ಚ ನಿತರಾಂ ಧರ್ಮಮೀಕ್ಷತೀ |
 ಅನಾದ್ಯನನ್ತಸಮ್ಭನ್ಧಮುಭಯೋರಪಿ ಜಾನತಿ |
 ಸ್ತ್ರೀಸ್ವಭಾವಂ ದರ್ಶಯಂತೀ ಸಾಽಧರ್ಮಮಿವ ಚೈಕ್ಷತ |
 ನಾನಾ ಸೃಷ್ಟಿಪ್ರಸಿದ್ಧ್ಯ ಥಂ ಸಾ ಗೋತ್ವಾದಿಕಮಾವ್ರಜತ್ |
 ಋಷಭಾದಿರೂಪತಾಂ ಸೋಽಪಿ ಪ್ರಾಪ್ಯ ಸೃಷ್ಟ್ವೇದಮಜ್ಞಸಾ |
 ಸರ್ಜನಾತ್ ಸೃಷ್ಟಿನಾಮಾಽಭೂತ್ ತದ್ವಿತ್ ತತ್ಪುತ್ರತಾಂ ವ್ರಜೇತ್ |
 ಪಿಪೀಲಿಕಾನ್ತರುದ್ರಾದೌ ಯಥಾಯೋಗ್ಯತ್ವಮಾತ್ಮನಃ |
 ಅಥಾನ್ನಾದಮಥಾಪ್ಯನ್ನಂ ಸ್ರಕ್ಷ್ಯಾಮೀತಿ ವಿಚಿನ್ತಯತ್ |


ಓಷ್ಠದ್ವಯಂ ಮಮನ್ಥಾನರ್ಹಸ್ತೌ ಚೈವ ಪರಸ್ಪರಮ್ |
 ತನ್ಮುಖಾಚ್ಚೈವ ಹಸ್ತಾಭ್ಯಾಮನ್ತರಗ್ನಿರಜಾಯತ |
 ಏವಂ ಸರ್ವಸ್ಯ ಹೇತುತ್ವಾತ್ ಸರ್ವಸ್ಯಾಪಿ ಪತಿತ್ವತಃ |
 ಸರ್ವೇ ದೇವಾ ಏಷ ಏವೇತ್ಯಾಹುರ್ವೇದವಿದೋ ಜನಾಃ |
 ಸ್ವತನ್ತ್ರೇಷು ಯತಃ ಶಬ್ದಾ ವರ್ತೇಯುಃ ಸರ್ವ ಏವ ಚ |
 ಸ ರೇತಸಃ ಪುನಃ ಸೋಮಮಸೃಜದ್ಭ್ರಹ್ಮವಿದ್ಧರಃ |
 ಸರ್ವಾಧಿಕೋಽಪಿ ಯೋಗ್ಯತ್ವಾನ್ಮರ್ತ್ಯಧರ್ಮತಯಾ ಪುರಾ |
 ಅವಮೋ ಯೋಗ್ಯತಾಹೀನಾನಪ್ಯಾಯುರ್ಮಾತ್ರತೋಽಧಿಕಾನ್ |
 ಯತೋಽಸ್ರಾಗತಿಸೃಷ್ಟಿಸ್ತಂ ದೇವಂ ಯೋ ವೇದ ಪೂರುಷಃ |
 ವಿಷ್ಣೋಃ ಪ್ರಸಾದತಃ ಸೃಷ್ಟಿಂ ದೇವಲೋಕೇ ಸ ಜಾಯತೇ |
 ಆತ್ಮಯೋಗ್ಯಾನುಸಾರೇಣ ಸುಖಜ್ಞಾನಾದಿಯುಕ್ತಥಾ' ಇತಿ ಬ್ರಹ್ಮತರ್ಕೇ |

ಭಗವದುಪಾಸನಾಮಾಹಾತ್ಮ್ಯಮೇತದಿತಿ ದರ್ಶಯಿತುಂ ತದ್ಯದಿದಮಾಹು-
 ರಿತ್ಯಾದ್ಯಾರಮ್ಭಃ || 6 ||

|| ಇತಿ ಪ್ರಾಜಾಪತ್ಯಬ್ರಾಹ್ಮಣಮ್ || 3 || 4 ||

ತದ್ಧೇದಂ ತರ್ಹ್ಯವ್ಯಾಕೃತಮಾಸೀತ್ತನ್ನಾಮರೂಪಾಭ್ಯಾಮೇವ ವ್ಯಾಕ್ರಿಯತಾಸೌ-
 ನಾಮಾಯಮಿದಂ ರೂಪ ಇತಿ ತದಿದಮಪ್ಯೇತರ್ಹಿ ನಾಮರೂಪಾಭ್ಯಾಮೇವ
 ವ್ಯಾಕ್ರಿಯತೇಽಸೌ ನಾಮಾಯಮಿದಂ ರೂಪ ಇತಿ ಸ ಏಷ ಇಹ ಪ್ರವಿಷ್ಟ
 ಆನಖಾಗ್ರೇಭ್ಯೋ ಯಥಾ ಕ್ಷುರಃ ಕ್ಷುರಧಾನೇಽವಹಿತಃಸ್ಯಾದ್ವಿಶ್ವಮ್ಭರೋ ವಾ
 ವಿಶ್ವಮ್ಭರಕುಲಾಯೇ ತಂ ನ ಪಶ್ಯನ್ತೃಕೃತ್ಸೋ ಹಿ ಸ ಪ್ರಾಣನ್ನೇವ ಪ್ರಾಣನಾಮ
 ಭವತಿ ವದನ್ವಾಕ್ಶಶ್ಯಂಶ್ಚಕ್ಷುಃ ಶೃಣ್ವನ್ ಶ್ರೋತ್ರಂ ಮನ್ವಾನೋ ಮನಸ್ತಾನ್ಯಸ್ಯೈತಾನಿ
 ಕರ್ಮನಾಮಾನ್ಯೇವ ಸ ಯೋಽತ ಏಕೈಕಮುಪಾಸ್ತೇ ನ ಸ ವೇದಾತ್ಮತ್ಸೋ
 ಹ್ಯೇಷೋಽತ ಏಕೈಕೇನ ಭವತ್ಯಾತ್ಮತ್ಯೇವೋಪಾಸೀತಾತ್ರ ಹ್ಯೇತೇ ಸರ್ವ ಏಕಂ
 ಭವಂತಿ ತದೇತದ್ದದನೀಯಮಸ್ಯ ಸರ್ವಸ್ಯ ಯದಯಮಾತ್ಮಾನೇನ ಹ್ಯೇತತ್ಸರ್ವಂ
 ವೇದ ಯಥಾ ಹ ವೈ ಪದೇನಾನುವಿಂದೇದೇವಂ ಕೀರ್ತಿಂ ಶ್ಲೋಕಂ ವಿನ್ದತೇ ಯ ಏವಂ
 ವೇದ || 1 ||

ಭಾ - ವಿಶ್ವಮ್ಭರೋ ವಾಯುಃ | ಅಕೃತ್ಸೋ ಹಿ ಸ ಇತ್ಯಸ್ಯಾಭಿಪ್ರಾಯಃ ಸ ಯೋಽತ
 ಏಕೈಕಮುಪಾಸ್ತೇ ನ ಸ ವೇದೇತ್ಯಾದಿ | ಪ್ರಾಣ ಇತ್ಯಾದಿನಾಮಾನಿ ಪರಮೇಶ್ವರಸ್ಯ ನ



ಸರ್ವಗುಣಸಮ್ಪೂರ್ಣತಾಂ ವದಂತಿ ಕಿಂತು ಪ್ರಾಣನಾದಿಕರ್ಮಕರ್ತೃತ್ವಮೇವ ವದಂತಿ |
 ಆತ್ಮಶಬ್ದ ಏವ ಸರ್ವಗುಣಪರಿಪೂರ್ಣತ್ವಂ ವದಂತಿ | ಅಸ್ಯ ಸರ್ವಸ್ಯ
 ಗುಣಜಾತಸ್ಯಾಯಮಾತ್ಮೈವ ಪದನೀಯ ಆಶ್ರಯೋ ಯಸ್ಮಾದತಸ್ತಂ
 ಸರ್ವಗುಣವಾಚಕೇನಾತ್ಮಶಬ್ದೇನೈವೋಪಾಸೀತ | ಅನೇನ ಹೈತತ್ಸರ್ವಂ ವೇದ
 ಯಸ್ಮಾತ್ ಸರ್ವಜ್ಞಾನಪ್ರದಸ್ತಸ್ಮಾತ್ ಸರ್ವಗುಣಸಮ್ಪೂರ್ಣಃ ಇತ್ಯೇವೋಪಾಸನಂ
 ತಸ್ಯ ಯುಕ್ತಮ್ | ತದುಪಾಸನಾದೇವ ಸರ್ವಜ್ಞತ್ವಾದಯೋ ಭವಂತಿ ಕಿಮು ತಸ್ಯೇತಿ |
 ಪದ್ಯತೇ ಅನೇನೇತಿ ಪದಂ ಸಾಧನಮ್ | ಯಥಾ ತತ್ತತ್ಸಾಧನೇನ ತತ್ತತ್ಪಲಮ್
 ಪ್ರಾಪ್ನುಯಾದೇವಂ ಸರ್ವಗುಣಯುಕ್ತತ್ವೇನ ಭಗವದುಪಾಸನಾತ್ಕೀರ್ತಿಂ ಶ್ಲೋಕಂ ಚ
 ವಿಸ್ತತೇ | ಶಂ ಲೋಕಃ ಶ್ಲೋಕಃ ಪರಮಾನಂದಂ ಪರಮಂ ಜ್ಞಾನಂ ಚೇತ್ಯರ್ಥಃ | ಲುಕ್
 ಪ್ರಕಾಶ ಇತಿ ಧಾತೋಃ |

‘ಆಸೀದೇಕೋ ಹರಿಃ ಪೂರ್ವಂ ದೇವೀ ನಾರಾಯಣೀ ತಥಾ |
 ಅನ್ಯದವ್ಯಕ್ತತಾಂ ಯಾತಂ ತದ್ವ್ಯಕ್ತಮಕರೋಧರಿಃ |
 ಸೃಷ್ಟ್ವಾ ಜಗದಿದಂ ಸರ್ವಂ ಸೃಷ್ಟ್ವಾ ದೇಹಾಂಶ್ಚ ಸರ್ವಶಃ |
 ಆಕೇಶಾದಾನಖಾಗ್ರೇಭ್ಯಃ ಪ್ರವಿಷ್ಟಃ ಪುರುಷೋತ್ತಮಃ |
 ಯಥಾ ಪ್ರಾಣಃ ಶರೀರೇಷು ಕ್ಷುರೋ ಯದ್ವತ್ ಕ್ಷುರಸ್ತುಕೇ |
 ಪ್ರವಿಷ್ಟಮಪಿ ತಂ ವಿಷ್ಟಂ ನ ಪಶ್ಯಂತಿ ಪೃಥಗ್ಜನಾಃ |
 ಪ್ರವಿಷ್ಟ ಇತಿ ಜಾನಂಶ್ಚ ನೈನಂ ಜಾನಂತಿ ಸರ್ವಶಃ |
 ಯಸ್ಮಾತ್ ತದ್ಗುಣಭಾಗೋಽಯಂ ಪ್ರವೇಶಃ ಪ್ರಾಣನಾದಿ ಚ |
 ತಸ್ಮಾತ್ ಪ್ರಾಣಾದಿನಾಮಾನಿ ಕರ್ಮನಾಮಾನಿ ತಸ್ಯ ತು |
 ತಸ್ಮಾತ್ ಪ್ರಾಣಾದಿನಾಮ್ನಾ ಯ ಉಪಾಸ್ತೇ ಹರಿಮವ್ಯಯಮ್ |
 ಅಕೃತ್ಸೋಪಾಸಕಃ ಸ ಸ್ಯಾದ್ಯಸ್ಮಾತ್ ತದ್ಗುಣಭಾಗವಿತ್ |
 ಪೂರ್ಣತ್ವೇಽಪಿ ಪರೇಶಸ್ಯ ಯಸ್ತು ತದ್ಗುಣಭಾಗವಿತ್ |
 ಅಕೃತ್ಸು ವಿತ್ ಸ್ಯಾತ್ ಕೃತ್ಸು ಸ್ಯ ವೇತ್ತಾಽಽತ್ಮೇತಿವಿದೇವ ಯಃ |
 ಚಿದಾನಂದಾಯೋ ಯಸ್ಯ ಗುಣಾ ಆಪ್ತಾಃ ಸದೈವ ತು |
 ಸ ಆತ್ಮೇತಿ ಪ್ರವಿಷ್ಟೇಯೋ ಗುಣನಾಮಾಪ್ತತೋ ಹರಿಃ |
 ಪ್ರಾಣನಾದೀನಿ ಕರ್ಮಾಣಿ ಚಾತ್ಮಶಬ್ದೋದಿತಾನಿ ತು |
 ತದೇತದಾತ್ಮರೂಪಂ ಹಿ ಗುಣಾನಾಮಾಶ್ರಯತ್ವತಃ |
 ವದನೀಯಮಿತಿ ಪ್ರೋಕ್ತಂ ಯತಸ್ತಜ್ಞೋಽಪಿ ಸರ್ವವಿತ್ |

ಸಾರ್ವಜ್ಞ್ಯಾದಿಗುಣಾಸ್ತಸ್ಯ ಕಿಮುತಾತ್ಮೇಶ್ವರಸ್ಯ ತು |
ಏವಂ ಸರ್ವಗುಣೈರ್ಯುಕ್ತಂ ಸರ್ವಜೀವೇಶ್ವರಂ ಹರಿಮ್ |
ಯೋ ವೇದ ತತ್ತತ್ ಸಾಧ್ಯಂ ತು ಯಥಾ ತೈಸ್ತೈಸ್ತು ಸಾಧನೈಃ |
ಪ್ರಾಪ್ನುಯಾದೇವಮೇವಾಸೌ ಕೀರ್ತಿಂ ಚ ಪರಮಂ ಸುಖಮ್ |
ಜ್ಞಾನಂ ಚ ಪರಮಂ ವಿನ್ದೇನ್ಮುಕ್ತಃ ಸನ್ನಾತ್ರ ಸಂಶಯಃ || 1 ||

ತದೇತತ್ಪ್ರೇಯಃ ಪುತ್ರಾತ್ಪ್ರೇಯೋ ವಿತ್ತಾತ್ಪ್ರೇಯೋಽನ್ಯಸ್ಮಾತ್ಸರ್ವಸ್ಮಾದನ್ತರತರಂ
ಯದಯಮಾತ್ಮಾ ಸ ಯೋಽನ್ಯಮಾತ್ಮನಃ ಪ್ರಿಯಂ ಬ್ರುವಾಣಂ ಬ್ರೂಯಾತ್ಪ್ರಿಯಂ
ರೋತ್ಸ್ಯತೀತೀಶ್ವರೋ ಹ ತಥೈವ ಸ್ಯಾದಾತ್ಮನಮೇವ ಪ್ರಿಯಮುಪಾಸೀತ ಸ ಯ
ಆತ್ಮಾನಮೇವ ಪ್ರಿಯಮುಪಾಸತೇ ನ ಹಾಸ್ಯ ಪ್ರಿಯಂ ಪ್ರಮಾಯುತಂ ಭವತಿ || 2 ||

ಭಾ - ಸ ಏಷ ವಿಷ್ಣುರ್ಭಗವಾನ್ ಪುತ್ರಾದ್ವಿತ್ತಾತ್ ತಥಾಽಽತ್ಮನಃ |
ಅನ್ಯಸ್ಮಾದಪಿ ಸರ್ವಸ್ಮಾತ್ ಪ್ರೇಷ್ಠ ಏವ ಸ್ವಭಾವತಃ |
ಆತ್ಮನೋಽಪಿ ಪ್ರಿಯತ್ವಂ ತು ತೇನೈವ ಕೃತಮಜ್ಞಸಾ |
ಆತ್ಮನೋ ನಿರಯಾಯೈವ ಕುರ್ಯಾತ್ ಕರ್ಮಾಣಿ ನಿತ್ಯಶಃ |
ಯತೋಽತಃ ಸ್ವಾತ್ಮನಶ್ಚಾಪಿ ಸ್ವಪ್ರಿಯತ್ವಮುದಾಹೃತಮ್ |
ಸ ಚೇದಪ್ರಿಯಕೃದ್ವಿಷ್ಣುರ್ನಾತ್ಮಾಽಪಿ ಪ್ರಿಯತಾಂ ವ್ರಜೇತ್ |
ಅಸ್ಮಿನ್ ಪ್ರಿಯೇ ಪ್ರಿಯಂ ಸರ್ವಂ ತಸ್ಮಾದೇಕಃ ಪ್ರಿಯೋ ಹರಿಃ |
ಸ ಚಾತ್ಮಶಬ್ದೇನೋದ್ವಿಷ್ಟೋ ಯಸ್ಮಾದಾಪ್ತಗುಣಃ ಪ್ರಭುಃ |
ಅತೋ ವಿಷ್ಣೋಃ ಪ್ರಿಯಂ ಬ್ರೂಯಾದ್ಯಃ ಸ್ವಾತ್ಮಾದ್ಯಂ ದುರಾತ್ಮವಾನ್ |
ಪ್ರಿಯರೋಧಂ ಕರೋಷೀತಿ ತಂ ಬ್ರೂಯಾದ್ವೈಷ್ಣವೋ ಮಹಾನ್ |
ಏವಂ ವದನ್ ವೈಷ್ಣವಸ್ತು ಸಮರ್ಥಃ ಪ್ರಿಯರೋಧನೇ |
ತಸ್ಯ ಸ್ಯಾಚ್ಚ ವಿಶೇಷೇಣ ತದುಕ್ಯೈವಾಽಪಿ ದುಃಖಿನಃ |
ತಸ್ಮಾತ್ಸರ್ವಪ್ರಿಯೋ ವಿಷ್ಣುರಿತ್ಯುಪಾಸತೇ ಸದಾ ಪ್ರಿಯಃ |
ನಾಸ್ಯ ಪ್ರಿಯಮನಿತ್ಯಂ ಸ್ಯಾದಸ್ಯ ಪ್ರೀತಿಃ ಸದಾ ಭವೇತ್ |
ತಸ್ಮಾತ್ ಸರ್ವಪ್ರಿಯಂ ವಿಷ್ಣುಮುಪಾಸೀತೈವ ನಿತ್ಯಶಃ |
ನಿತ್ಯಪ್ರಿಯಕರೋ ವಿಷ್ಣುರ್ಭವೇತ್ ತಸ್ಯಾಪ್ಯಜಃ ಸ್ವಯಮ್ ಇತ್ಯಧ್ಯಾತ್ಮೈ || 2 ||

ತದಾಹುರ್ಯದ್ಭಕ್ತವಿದ್ಯಯಾ ಸರ್ವಂ ಭವಿಷ್ಯನ್ನೋ ಮನುಷ್ಯಾ ಮನ್ಯಂತೇ ಕಿಮು
ತದ್ಭಕ್ತಾವೇದ್ಯಸ್ಮಾತ್ಸರ್ವಮಭವದಿತಿ || 3 ||

ಭಾ - ಬ್ರಹ್ಮವಿದ್ಯಯಾ ಸರ್ವಂ ಭವಿಷ್ಯಂತ ಆತ್ಮಯೋಗ್ಯತಾಪೂರ್ತಿಮಾಪ್ನು ವನ್ನೋ
 ಮಹಾನ್ನೋ ಯದಾಹುಃ | ಬ್ರಹ್ಮವಿದ್ಯಯಾ ಸ್ವಯೋಗ್ಯಂ ಸರ್ವಂ ಪ್ರಾಪ್ಯತ ಇತಿ |
 ನಿತ್ಯನಿರ್ದುಃಖಾನನ್ನಾನುಭವರೂಪೋ ಹಿ ಸ್ವತ ಉತ್ತಮೋ ಜೀವಃ | ತಾದೃಶಂ
 ರೂಪಮಜ್ಞಾನಾತ್ ತಿರೋಹಿತಂ ಬ್ರಹ್ಮವಿದ್ಯಯಾಽಭಿವ್ಯಜ್ಯತೇ ಏವ | ನ
 ಚಾನ್ಯಥಾಽಭಿವ್ಯಜ್ಯತ ಇತಿ ಸನ್ನೋ ಯದಾಹುಃ | ತತ್ ತತ್ರ ಕೇಚಿನ್ಮನುಷ್ಯಾ ಇತಿ
 ಮನ್ಯಂತೇ | ಸ್ವರೂಪಮಪಿ ಬ್ರಹ್ಮವಿದ್ಯಯಾಽಭಿವ್ಯಜ್ಯತೇ ಚೇತ್ ತದ್ಬ್ರಹ್ಮಾಪಿ
 ಯಸ್ಮಾತ್ ಸರ್ವಮಭವತ್ ಪರಿಪೂರ್ಣಮಭವತ್ ತಸ್ಮಾತ್ ಸ್ವರೂಪಂ
 ಜ್ಞಾತ್ವೈವಾಭವತ್ ಕಿಮಿತಿ || 3 ||

ಬ್ರಹ್ಮ ವಾ ಇದಮಗ್ರ ಆಸೀತ್ತದಾತ್ಮಾನಮೇವಾವೇದಹಂ ಬ್ರಹ್ಮಾಸ್ತಿತಿ
 ತಸ್ಮಾತ್ತತ್ಸರ್ವಮಭವತ್ತದ್ಯೋ ಯೋ ದೇವಾನಾಂ ಪ್ರತ್ಯಬುದ್ಯತ ಸ ಏವ
 ತದಭವತ್ತಥರ್ಷಿಣಾಂ ತಥಾ ಮನುಷ್ಯಾಣಾಂ ತದೈತತ್ಪಶ್ಯನ್ನೃಷಿರ್ವಾಮದೇವಃ
 ಪ್ರತಿಪೇದೇಽಹಂ ಮನುರಭವಂ ಸೂರ್ಯಶ್ಚೇತಿ ತದಿದಮಪ್ಯೇತರ್ಹಿ ಯ ಏವಂ
 ವೇದಾಹಂ ಬ್ರಹ್ಮಾಸ್ತಿತಿ ಸ ಇದಂ ಸರ್ವಂ ಭವತಿ ತಸ್ಯ ಹ ನ ದೇವಾಶ್ಚನಾಭೂತ್ಯಾ
 ಈಶತ ಆತ್ಮಾಹ್ಯೇಷಾಂ ಸಮಭವತ್ಯಥ ಯೋಽನ್ಯಾಂ ದೇವತಾಮುಪಾಸ್ತೇಽ-
 ನ್ಯೋಽಸಾವನ್ಯೋಽಹಮಸ್ತಿತಿ ನ ಸ ವೇದ ಯಥಾ ಪಶುರೇವಂ ಸ ದೇವಾನಾಂ
 ಯಥಾ ಹ ವೈ ಬಹವಃ ಪಶವೋ ಮನುಷ್ಯಂ ಭುಜ್ಜರೇವಮೇಕೈಕಃ ಪುರುಷೋ
 ದೇವಾನ್ಭುನಕ್ತೈಕಸ್ಮಿನ್ನೇವ ಪಶಾವಾದೀಯಮಾನೇ ಪ್ರಿಯಂ ಭವತಿ ಕಿಮು ಬಹುಷು
 ತಸ್ಮಾದೇಷಾಂ ತನ್ನ ಪ್ರಿಯಂ ಯದೇತನ್ಮನುಷ್ಯಾ ವಿದ್ಯುಃ || 4 ||

ಭಾ - ಸತ್ಯಮ್ | ತದಪಿ ಸ್ವರೂಪಂ ನಿತ್ಯಾಪರೋಕ್ಷಜ್ಞಾನೇನ ಸರ್ವದಾ ಜಾನಾತ್ಯೇವ |
 ಅತ ಏವ ಸರ್ವದಾ ಪರಿಪೂರ್ಣಮಿತಿ ತೇಷಾಂ ಪರಿಹಾರಃ |
 ತದಾತ್ಮಾನಮೇವಾವೇತ್ ತಸ್ಮಾತ್ ತತ್ ಸರ್ವಮಭವದಿತಿ ||

‘ಆತ್ಮಾ ವಾ ಇದಮೇಕ ಏವಾಗ್ರ ಆಸೀತ್’ ‘ಸದೇವ ಸೋಮ್ಯೇದಮಗ್ರ ಆಸೀತ್’
 ಇತ್ಯಾದಿವತ್ ಸದಾತನಜ್ಞಾನಂ ಪೂರ್ಣಭಾವಂ ಚಾಹ |

ಇದಮಗ್ರೇ ಅಸ್ಯಾಗ್ರ ಇತಿ ಷಷ್ಠ್ಯರ್ಥ ದ್ವಿತೀಯಾ | ಅಹಂ ಅಹೇಯಂ, ಬ್ರಹ್ಮ
 ಪರಿಪೂರ್ಣಮ್ | ಅಸ್ಮಿ ಸರ್ವದಾಽಸ್ತೀತಿ ಮೇಯಮಿತ್ಯೇತೈರ್ವಿಶೇಷಣೈರಾತ್ಮಾನಂ
 ಸ್ವರೂಪಮೇವಾವೇತ್ | ಯದ್ಯಹಂಶಬ್ದೋಽಸ್ಮಚ್ಚಬ್ಧಾರ್ಥವಾಚೀ

ಅಸ್ಮಿಶಬ್ದಶ್ಬೋತ್ತಮಪುರುಷೇ ತದಾಸ್ತತ್ಮಾನಮತಿ ವ್ಯರ್ಥಂ ಸ್ಯಾತ್ |
ಅತೋಽಹಮಸ್ಮಿಶಬ್ದಾವುಕ್ತಾರ್ಥಾವೇವ | ಅಗ್ರೇ ಅನಾದಿಕಾಲತ ಏವ
ವಿದ್ಯಮಾನಮಾತ್ಮಾನಂ ಜಾನಾತಿ ಚ ತದ್ಭಕ್ತೈತ್ಯರ್ಥಃ | ಸರ್ವನಿಯನ್ತತ್ವೇನ
ಸರ್ವಗತತ್ವಾದಹೇಯಮ್ |

‘ತದ್ಯೋಽಹಂ ಸೋಽಸೌ ಯೋಽಸೌ ಸೋಽಹಂ ಯೋಽಸಾವಸೌ ಪುರುಷಃ
ಸೋಽಹಮಸ್ಮಿ’ ಇತ್ಯಾದಿಷ್ಟಪ್ಯಹಂಶಬ್ದೋಽನ್ತರ್ಯಾಮಿತ್ವೇನಾಹೇಯತ್ವವಾಚೀ |
‘ತತ್ಸತ್ಯಂ ಸ ಆತ್ಮಾ ತತ್ತ ಮಸೀತಿ ಭೇದಸ್ಯ ನವಕೃತ್ವೋಽಭ್ಯಾಸಾತ್ |
‘ತದ್ಯೋಽಹಂ ಸೋಽಸೌ’ ‘ಅಹಂ ಬ್ರಹ್ಮಾಸ್ಮಿ’ ಇತ್ಯಾದಿ ವಾಕ್ಯಾನಾಂ
ಸಮ್ಯಗರ್ಥಪರಿಜ್ಞಾನಾತ್ ಭ್ರಾಂತಿಪ್ರಾಪ್ತೋಽಭೇದೋಽತತ್ತ ಮಸೀತಿ ನವಕೃತ್ವೋ
ನಿರಾಕ್ರಿಯತೇ | ‘ತದ್ಭೇದ ಆಹುರಸದೇವೇದಮಗ್ರ ಆಸೀದೇಕಮೇವಾದ್ವಿತೀಯಂ
ಕುತಸ್ತು ಖಲು ಸೌಮ್ಯೈವಂ ಸ್ಯಾತ್ ಕಥಮಸತಃ ಸಜ್ಜಾಯೇತ’ ಇತ್ಯಾದಿನಾ ‘ಅಸದ್ವಾ
ಇದಮಗ್ರ ಆಸೀದಸತಃ ಸದಜಾಯತ’ ಇತ್ಯಾದಿ ಶ್ರುತ್ಯರ್ಥಪರಿಜ್ಞಾನೋತ್ಥಭ್ರಮೋ
ಯಥಾ ನಿವಾರ್ಯತೇ | ಏವಮತತ್ತ ಮಸೀತಿವಾಕ್ಯೇನಾಪಿ | ಸ ಆತ್ಮೇತಿಶಬ್ದಾಚ್ಚ |
ಆತ್ಮಶಬ್ದಸ್ಯ ಪರಮಾತ್ಮನಿ ಮುಖ್ಯತ್ವೇಽಪಿ ಜೀವೇ ಭ್ರಾಂತಿರುಪಪದ್ಯತೇ |
ತನ್ನಿವೃತ್ಯರ್ಥಂ ಚಾತತ್ತ ಮಸೀತ್ಯಾಹ |

‘ಯಚ್ಚಾಪೋತಿ ಯದಾದತ್ತೇ ಯಚ್ಚಾತಿ ವಿಷಯಾನಿಹ |
ಯಚ್ಚಾಸ್ಯ ಸಂತತೋ ಭಾವಸ್ತಸ್ಮಾದಾತ್ಮೇತಿ ಭಣ್ಯತೇ’
ಇತ್ಯಾದಿನಾಸ್ಪಾದಿಕಮೈತದಾತ್ಮ್ಯಮಿದಂ ಸರ್ವಮಿತ್ಯನೇನೋಚ್ಯತೇ |
‘ಪೂರ್ಣತ್ವವಾಚ್ಯಾತ್ಮಶಬ್ದ ಆತ್ಮಪೂರ್ಣತ್ವತೋ ಹರಿಃ’ ಇತ್ಯಾದಿನಾ ಸ ಆತ್ಮೇತಿ
ಪೂರ್ಣತ್ವಮಭಿಧೀಯತೇ |
‘ಯಥಾ ಸೋಮ್ಯೈಕ್ಷ ಮೃತ್ತಿಣ್ಣೇನ’ ಇತಿ ಸದೃಶವಿಜ್ಞಾನೇನ ಸದೃಶಾನ್ತರಂ ವಿಜ್ಞಾತಂ
ಭವತೀತ್ಯುಕ್ತಮ್ | ಲೋಹಮಣಿನೇತಿ ಮಣಿಶಬ್ದಾತ್ ಪ್ರಧಾನವಿಜ್ಞಾನೇನಾಪ್ರಧಾನಂ
ಸರ್ವಂ ವಿಜ್ಞಾತಂ ಭವತೀತಿ |
‘ಮಣಿರ್ಮುಖಂ ಪ್ರಧಾನಶ್ಚೇತ್ಯುತ್ತಮಸ್ಯ ವಚೋ ಭವೇತ್’ ಇತಿ ವಚನಾತ್ |

‘ಯಥಾ ಸೋಮೈಕೇನ ನಖನಿಕ್ಯಂತನೇನ ಸರ್ವಂ ಕಾರ್ಷ್ಣಾಯಸಂ ವಿಜ್ಞಾತಂ ಸ್ಯಾತ್’
ಇತಿ ಪುನರಪಿ ಸದೃಶೇನ ವಿಜ್ಞಾತೇನ ಸದೃಶಾಂತರಂ ವಿಜ್ಞಾತಂ
ಭವತೀತ್ಯಭ್ಯಾಸಸ್ತಾತ್ಪರ್ಯಾರ್ಥಃ |

ಉಪಾದಾನವಿವಕ್ಷಾಯಮೇಕತ್ವವಿವಕ್ಷಾಯಾಂ ಚೈಕೇನೇತಿವಿಶೇಷಣಂ ವಿಣ್ಣೇನೇತಿ
ಏಕೇನ ಮಣಿನೇತಿ ಪುನರೇಕೇನೇತಿ ಚ ವಿಶೇಷಣಾನಿ ವ್ಯರ್ಥಾನಿ ಭವೇಯುಃ |
ತಸ್ಮಿನ್ ಪಕ್ಷೇ ಮೃದಾ ವಿಜ್ಞಾತಯಾ ಲೋಹೇನ ವಿಜ್ಞಾತೇನ ಕಾರ್ಷ್ಣಾಯಸೇನ ಚ
ವಿಜ್ಞಾತೇನ ಸರ್ವಂ ವಿಜ್ಞಾತಂ ಭವತೀತಿ ವಕ್ತವ್ಯಮ್ |
ನಹೈಕಮೃತ್ಪಿಣ್ಣವಿಕಾರಭೂತಂ ಸರ್ವಂ ಮೃನ್ಮಯಮ್ | ನ ಚ ತೇನೈಕೈಕಂ ಸರ್ವಸ್ಯ
ವಿದ್ಯತೇ | ನ ಚೈಕಲೋಹಮಣಿಕಾರ್ಯಂ ಸರ್ವಲೋಹಮಯಮ್ | ನ ಚ
ತೇನೈಕೀಭೂತಮ್ | ನ ಚೈಕನಖನಿಕ್ಯಂತನಕಾರ್ಯಂ ಸರ್ವಂ ಕಾರ್ಷ್ಣಾಯಸಮ್ |
‘ವಾಚಾಽರಮ್ಭುಣಂ ವಿಕಾರೋ ನಾಮಧೇಯಂ ಮೃತ್ತಿಕೇತ್ಯೇವ ಸತ್ಯಮ್’

ಇತ್ಯಾದಿ ಪ್ರಧಾನಪರಿಜ್ಞಾನೇ ಗುಣಭೂತಂ ಪರಿಜ್ಞಾತಮಿವ ಭವತೀತ್ಯತ್ರ
ದೃಷ್ಟಾಂತಾಂತರಮ್ | ವಾಚಾ ನಾಮ್ನಾ ಆರಮ್ಭುಣಂ ವಿಕಾರಃ ವಿವಿಧತ್ವೇನ ಕರ್ತುಂ
ಯೋಗ್ಯಮಿತಿ ವಿಕಾರಃ | ಸತ್ಯಂ ಸರ್ವದಾ ವಿದ್ಯಮಾನಂ ನಾಮಧೇಯಂ
ಮೃತ್ತಿಕೇತ್ಯೇವ | ಸಪ್ತೇತರೂಪೇಣ ನಾನಾವಿಧಾನಿ ನಾಮಾನಿ ಕರ್ತುಂ ಶಕ್ಯಂತೇ |

ತಥಾಪಿ ಶಾಸ್ತ್ರಪ್ರಯೋಗಸಿದ್ಧಮೃತ್ತಿಕಾದಿನಾಮಪರಿಜ್ಞಾನಾತ್ ತತ್ತನ್ನಾಮವಿದ್ಯವತಿ |
ಏವಂ ನಿತ್ಯಾಸಾಮ್ಯಾತಿಶಯಸರ್ವಗುಣರಪರಿಪೂರ್ಣಪರಮೇಶ್ವರಪರಿಜ್ಞಾನಾತ್
ಸರ್ವವಿದ್ ಭವತೀತಿ |

ಯಥೈಕಸ್ಮಿನ್ ಜನಪದೇ ಪ್ರಧಾನಪುರುಷೇಷು ಪರಿಜ್ಞಾತೇಷ್ಟಾಹೂತೇಷ್ಟಾಗತೇಷು
ವಿನಾಶಿತೇಷು ರಕ್ಷಿತೇಷು ವಾ ಸರ್ವೋ ಜನಪದಃ ಪರಿಜ್ಞಾತ ಆಹೂತ ಆಗತೋ
ವಿನಾಶಿತೋ ರಕ್ಷಿತ ಇತ್ಯುಚ್ಯತೇ | ಯಥಾ ವಾ ರಾಜಸು ನಾಶಿತೇಷು -

‘ನಾಶಿತಾ ಪೃಥಿವೀ ಸರ್ವಾ ಧಾರ್ತರಾಷ್ಟ್ರೇಣ ಧುರ್ನಯೈಃ’ ಇತಿ |

ಯಥಾ ಚ ಕೇಷಾಂಚಿತ್ಪುರುಷಾಣಾಂ ರಕ್ಷಣೇನ -


‘ಶಶಾಸ ಪೃಥಿವೀಂ ಸರ್ವಾಂ ಸಶೈಲವನಕಾನನಾಮ್’ ಇತಿ |

ಏವಂ ಸರ್ವೋತ್ತಮಸ್ಯ ಪರಮೇಶ್ವರಸ್ಯ ವಿಜ್ಞಾನಾತ್ ಸರ್ವಂ ವಿಜ್ಞಾತಮಿವ ಭವತಿ |

ನ ಚ ಮೃನ್ಮಾತ್ರವಿಜ್ಞಾನಾದ್ಭಟಶರಾವಾದಿಸಂಸ್ಥಾ ವಿಜ್ಞಾತ ಭವಂತಿ ಮುಖ್ಯತಃ |
ತಥಾಸತಿ ದೃಷ್ಟಮೃದಃ ಪುರುಷಸ್ಯ ಘಟಶರಾವಾದಿಜಿಜ್ಞಾಸಾ ನ ಸ್ಯಾತ್ |

ಸೃಷ್ಟಿಕಥನಂ ಚ ಪ್ರಾಧಾನ್ಯಾರ್ಥಂ ತ್ರೀಣಿ ರೂಪಾಣೀತ್ಯೇವ | ಸತ್ಯಮಿತ್ಯಪಿ
ಪ್ರಾಧಾನ್ಯಾರ್ಥಮೇವಾಭಿಮಾನಿದೇವತಾಪೇಕ್ಷಯಾ |

‘ತೇಜೋಽಭಿಮಾನವಾನ್ ಬ್ರಹ್ಮ ವಾಯುಶ್ಚಾಬಿಮಾನವಾನ್ |
ರುದ್ರಃ ಕ್ಷಿತ್ಯಭಿಮಾನೀ ಚಾಪ್ಯೇತನ್ಮಯಮಿದಂ ಜಗತ್ |
ಅಭಿಮನ್ಯಮಾನಸಹಿತಾಸ್ತ್ರಯ ಏತೇಽಭಿಮಾನಿನಃ |
ವಿಷ್ಣೋರ್ಜಾತಾಃ ಕ್ರಮೇಣೈವ ಪೂರ್ವಸ್ಮಾದುತ್ತರೋತ್ತರಮ್ |
ತೇಜೋಽಬನ್ನಾಭಿಧಾ ತಸ್ಮಾದೇಷಾಮೇವ ಪ್ರಕೀರ್ತಿತಾ |
ಏತೇ ಚ ತ್ರೀಣಿ ರೂಪಾಣೀತ್ಯಭಿಧಾಗೋಚರಾಃ ಸುರಾಃ |
ಬ್ರಹ್ಮವಾಯುಗಿರೀಶೇಭ್ಯಸ್ತೇಭ್ಯೋ ಜಾತಮಿದಂ ಜಗತ್ |
ಅತೋಽಗ್ನಿಸೂರ್ಯಸೋಮಾನಾಮಪಿ ರೂಪಂ ತದುದ್ಭವಮ್ |
ಅತೋಽಗ್ನಿಸೂರ್ಯಸೋಮಾನಾಂ ನಾಮಾಪ್ಯೇಷಾಂ ಪ್ರಕೀರ್ತಿತಮ್ |
ಸಾದನಾದ್ಯಮನಾಚ್ಚೈವ ಸತ್ಯಮೇಷಾಂ ತ್ರಯಃ ಸುರಾಃ |
ತೇಷಾಂ ಸತ್ಯಂ ಹರಿಃ ಸಾಕ್ಷಾದ್ಯತಸ್ತೇಷಾಂ ನಿಯಾಮಕಃ |
ಪ್ರಧಾನೇ ಸತ್ಯಶಬ್ದೋಽಯಂ ಶ್ರುತಿಭಿಃ ಸಮುದಾಹೃತಃ |
ಯಥೈವ ಸರ್ವಲೋಕಾನಾಂ ಪ್ರಧಾನಂ ಕಾಞ್ಚನಂ ಸ್ಮೃತಮ್ |
ಯಥಾ ಮೃತ್ಪಿಣ್ಣಸದೃಶಾ ಮೃಣ್ಮಯಾಃ ಸರ್ವ ಏವ ಚ |
ಯಥಾ ಕಾರ್ಷ್ಣಾಯಸಂ ಸರ್ವಂ ಸಮಂ ಕಾರ್ಷ್ಣಾಯಸಾನ್ತರೇ |
ಏವಂ ಸರ್ವಸ್ಯ ಜಗತಃ ಸದೃಶಃ ಶ್ರೇಷ್ಠ ಏವ ಚ |
ಹರಿಸ್ತೇನ ತು ತಜ್ಞಾ ನಾಜ್ಞಗಜ್ಞಾ ತಮಿವಾಖಿಲಮ್ |
ಸ ಸೃಷ್ಟಾ ಚೈವ ಸಂಹರ್ತಾ ನಿಯಂತಾ ರಕ್ಷಿತಾ ಹರಿಃ |
ತೇನ ವ್ಯಾಪ್ತಮಿದಂ ಸರ್ವಮೈತದಾತ್ಮ್ಯಮತೋ ವಿದುಃ |
ಸ ಆತ್ಮಾ ಪೂರ್ಣಗುಣತಃ ಸ ಸೂಕ್ಷ್ಮಃ ಸರ್ವಗಃ ಸದಾ |
ಸರ್ವೋತ್ತಮತ್ತಾತ್ ಸತ್ಯಂ ತಜ್ಞೇವಾಭಿನ್ನಂ ತದಾಸುರಾಃ |
ವಿದುರ್ನ ತ್ವಂ ತಥಾ ವಿದ್ಧಿ ಶ್ವೇತಕೇತೋ ಕದಾಚನ |



ಕಿನ್ನು ವಿಷ್ಣುಃ ಪೃಥಕ್ ಸರ್ವದೇವದೇವೇಶ್ವರಃ ಪ್ರಭುಃ |
 ಪೃಥಗೇವಾಹಮತ್ಯಲ್ಪಶಕ್ತಿಜ್ಞಾನಸುಖಾದಿಕಃ |
 ಇತ್ಯೇವ ವಿದ್ಧಿ ಸತತಮತೋ ಮೋಕ್ಷಮವಾಪ್ಸ್ಯಸಿ |
 ಸರ್ವೋತ್ತಮ ಇತಿ ಜ್ಞಾತೋ ವಿಷ್ಣುರ್ಮೋಕ್ಷಮಿಮಂ ನಯೇತ್ |
 ಜೀವರೂಪತಯಾ ಜ್ಞಾತಸ್ತಮೋಽನ್ಯಂ ಪ್ರಾಪಯೇತ್ ಪ್ರಭುಃ |
 ವಿಷ್ಣೋರ್ದಾಸತಯಾ ವಿಷ್ಣೋಃ ಸಾಮೀಪ್ಯಂ ಮೋಕ್ಷ ಉಚ್ಯತೇ |
 ನ ವಿಷ್ಣುತ್ವಂ ತು ಮೋಕ್ಷಃ ಸ್ಯಾದೇಷೋಽಹಮಿತಿ ವಾ ಸ್ಮೃತೇಃ |
 ಸಂಸಾರಸಾಗರಾತ್ ತೀರ್ಣೋ ಮುಕ್ತೋಽಹಮಿತಿ ವಾ ಸ್ಮೃತಿಃ |
 ಯದಾ ತದಾ ವಿಮೋಕ್ಷೇಣ ಕಿಂ ಫಲಂ ಜ್ಞಾನಿನೋ ಭವೇತ್ |
 ಯಥಾ ಮಧುಕರೈರ್ನಾನಾವಿಧಪುಷ್ಪರಸಃ ಸಹ |
 ಮಧುತ್ವಂ ಪ್ರಾಪಿತಃ ಸಂವಿದಭಾವಾನ್ನ ಸುಖೀ ಭವೇತ್ |
 ಯಥಾ ನದ್ಯೋ ನ ಮುಕ್ತಾ ಹಿ ಸಮುದ್ರಂ ಪ್ರಾಪಿತಾ ಅಪಿ |
 ಇಯಮಸ್ಮಿತಿ ಚಾಜ್ಞಾನಾದ್ಯಥಾ ಸುಪ್ತೋ ನ ಮುಚ್ಯತೇ |
 ಪ್ರಲಯೇಽಪಿ ಹರಿಂ ಪ್ರಾಪ್ತಃ ಪೃಥಕ್ತ್ವಜ್ಞಾನವರ್ಜನಾತ್ |
 ಏವಂ ಜೀವೇಶಯೋರ್ಭೇದಜ್ಞಾನಾದ್ವಿಷ್ಣೋಃ ಸದೋಚ್ಚತಾಮ್ |
 ಜ್ಞಾತ್ವೈವ ಮುಚ್ಯತೇ ತಸ್ಮಾದೇವಂ ಜಾನೀಹಿ ಪುತ್ರಕ' ಇತಿ ಬ್ರಹ್ಮಾಣೇ |

'ಮಗ್ನಸ್ಯ ಹಿ ಪರೇಽಜ್ಞಾನೇ ಕಿಂ ನ ದುಃಖತರಂ ಭವೇತ್' ಇತಿ ಚ ಮೋಕ್ಷಧರ್ಮೇ |
 'ತಸ್ಮೈ ಸ್ವಲೋಕಂ ಭಗವಾನ್ ಸಭಾಜಿತಃ ಸನ್ನರ್ಶಯಾಮಾಸ' ಇತ್ಯುಕ್ತ್ವಾ ,
 'ನ ವರ್ತತೇ ಯತ್ರ ರಜಸ್ತಮಸ್ತಯೋಃ ಸತ್ತ್ವಂ ಚ ಮಿಶ್ರಂ ನ ಚ ಕಾಲವಿಕ್ರಮಃ |
 ನ ಯತ್ರ ಮಾಯಾಕಿಮುತಾಪರೇ ಹರೇರನುವ್ರತಾ ಯತ್ರ ಸುರಾಸುರಾರ್ಚಿತಾಃ'
 ಇತಿ ಚ ಭಾಗವತೇ |
 'ಆದರ್ಶಯತ್ ಸ್ವಕಂ ಲೋಕಂ ಬ್ರಹ್ಮಣೇ ವಿಷ್ಣುರವ್ಯಯಃ |
 ಯಸ್ಮಾತ್ ಪದಾತ್ ಪರಂ ನಾಸ್ತಿ ಯತ್ರ ಮುಕ್ತಾ ಉಪಾಸತೇ' ಇತಿ ಹರಿವಂಶೇಷು |

ಅತಃ ಪರಂ ನ ಯತ್ಪದಮಿತ್ಯತ್ರಾಪಿ ಯಚ್ಛಬ್ದಸ್ಯ ಯಸ್ಮಾದಿತ್ಯರ್ಥಃ |

'ಯತ್ತದಿತ್ಯಾದಯಃ ಶಬ್ದಾಃ ಪಞ್ಚಮ್ಯರ್ಥಾಶ್ಚ ಕೀರ್ತಿತಾಃ'ಇತಿ ಚ |
 'ವಿದ್ಯಾಽಽತ್ಮನಿ ಭಿದಾಭೋದಃ' |

'ಕ್ಷಾಮ್ಲೋಽನಲಾನಿಲವಿಯನ್ಮನಇನ್ದಿಯಾರ್ಥಭೂತಾದಿಭಿಃ ಪರಿವೃತಃ
 ಪ್ರತಿನಿಷ್ಠಾಫುಕ್ಷುಃ | ಅವ್ಯಾಕೃತಂ ವಿಶತಿ ಯರ್ತಿ ಗುಣತ್ರಯಾತ್ಮಾ ಕಾಲಂ ಪರಂ

ಸ್ವಮನುಭೂಯ ಪರಃ ಸ್ವಯಮ್ಭೂಃ | ಏವಂ ಪರೇತ್ಯ ಭಗವಂತಮನುಪ್ರವಿಷ್ಠಾ ಯೇ
ಯೋಗಿನೋ ಜಿತಮರುನ್ಮನಸೋ ವಿರಾಗಾಃ | ತೇನೈವ ಸಾಕಮಮೃತಂ ಪುರಾಣಂ
ಬ್ರಹ್ಮ ಪ್ರಧಾನಮುಪಯಾನ್ಸಗತಾಭಿಮಾನಾಃ' ||

‘ಭೇದದೃಷ್ಟ್ಯಾ ಸಭಿಮಾನೇನ ನಿಃಸಂಕ್ಷೇನಾಪಿ ಕರ್ಮಣಾ’ ಇತ್ಯಾದಿ ಚ |

‘ಆಧಿಪತ್ಯಮೃತೇ ಚೈವ ಆನಂದೇನಾಪಿ ಕರ್ಮಣಾ |
ಸರ್ವೇ ತೇ ಬ್ರಹ್ಮಣಸ್ತುಲ್ಯಾ ಭೋಗೇನ ವಿಷಯೇಣ ಚ |
ನಾನಾತ್ವೇನಾಪಿಸಮೃದ್ಧಾಸ್ತದಾ ತತ್ಕಾಲಭಾವಿನಾ |
ಪ್ರಕೃತೌ ಕಾರಣಾತೀತಾಃ ಸ್ವಾತ್ಮನ್ನೇವ ವ್ಯವಸ್ಥಿತಾಃ |
ಪ್ರದರ್ಶಯಿತ್ವಾ ಹ್ಯಾತ್ಮಾನಂ ಪ್ರಕೃತಿಸ್ತೇಷು ಸರ್ವಶಃ |
ಪುರುಷಾನ್ಯಬಹುತ್ವೇನ ಪ್ರತೀತಾ ನ ಪ್ರವರ್ತತೇ |
ಪ್ರವರ್ತತಿ ಪುನಃ ಸರ್ಗೇ ತೇಷಾಂ ಸಾ ನ ಪ್ರವರ್ತತೇ |
ಸಂಯೋಗಃ ಪ್ರಕೃತೇನೈವ ಮುಕ್ತಾನಾಂ ತತ್ತ್ವದರ್ಶನಾತ್ |
ಸಮಾ ದುಃಖನಿವೃತ್ತಿಸ್ತು ಮುಕ್ತಾನಾಮಪಿ ಸರ್ವಶಃ |
ಮಾನುಷಾದಿವಿರಿಷ್ಟಾಂತಮ್ ಸುಖಂ ಮುಕ್ತೌ ಶತೋತ್ತರಮ್’

ಇತ್ಯಾದಿ ವಾಯುಪ್ರೋಕ್ಷೇ |


‘ಐಕಾತ್ಯಂ ನಾಮ ಯದಿದಂ ಕೇಚಿದ್ರೂ ಯುರನೈಪುಣಾಃ |
ಶಾಸ್ತ್ರತತ್ತ್ವ ಮವಿಜ್ಞಾಯ ತಥಾವಾದಬಲಾ ಜನಾಃ |
ಕಾಮಕ್ರೋಧಾಭಿಭೂತತ್ವಾದಹಜ್ಜಾರವಶಂ ಗತಾಃ |
ಯಥಾತಥ್ಯಮವಿಜ್ಞಾಯ ಶಾಸ್ತ್ರಾಣಾಂ ಶಾಸ್ತ್ರದಸ್ಯವಃ |
ಬ್ರಹ್ಮಸ್ತೇನಾ ನಿರಾನಂದಾ ಅಪಕ್ವಮನಸೋಽಶಿವಾಃ |
ವೈಗುಣ್ಯಮೇವ ಪಶ್ಯಂತಿ ನ ಗುಣಾನಿ ನಿಯುಜ್ಜತೇ |
ತೇಷಾಂ ತಮಃ ಶರೀರಾಣಾಂ ತಮ ಏವ ಪರಾಯಣಮ್ |’
‘ಅನ್ಯ ಈಶಸ್ತಥಾಽನ್ಯೋಽಹಮಿತಿ ಜ್ಞಾನಂ ವಿಪಶ್ಚಿತಾಮ್ |
ಆಧಿಕ್ಯಜ್ಞಾನಮೀಶಸ್ಯ ಯತೋಽನ್ಯತ್ವೇನ ಯುಜ್ಯತೇ |
ಯತಃ ಸ್ವರೂಪತಶ್ಚಾನ್ಯೋ ಜಾತಿತಃ ಶ್ರುತಿತೋಽರ್ಥತಃ |
ಕಥಮಸ್ಮಿ ಸ ಇತ್ಯೇವ ಸಮ್ಪನ್ನಃ ಸ್ಯಾದಸಂಹಿತಃ’ |

‘ಬಹವಃ ಪುರುಷಾ ಬ್ರಹ್ಮನ್ನು ತಾಹೋ ಏಕ ಏವ ತು |
ಕೋ ಹ್ಯತ್ರ ಪುರುಷಶ್ರೇಷ್ಠಸ್ತಂ ಭವಾನ್ ವಕ್ತುಮರ್ಹತಿ ||

ವೈಶಮ್ಪಾಯನ ಉವಾಚ


ನೈತದಿಚ್ಛಂತಿ ಪುರುಷಮೇಕಂ ಕುರುಕುಲೋದ್ವಹ |
ಬಹೂನಾಂ ಪುರುಷಾಣಾಂ ಹಿ ಯಥೈಕ ಯೋನಿರುಚ್ಯತೇ ||
ತಥಾ ತಂ ಪುರುಷಂ ವಿಶ್ವಮಾಖ್ಯಾಸ್ಯಾಮಿ ಗುಣಾಧಿಕಮ್ ಇತಿ ಚ ಮೋಕ್ಷಧರ್ಮೇ |
‘ದ್ವಾವಿಮೌ ಪುರುಷೌ ಲೋಕೇ ಕ್ಷರಶ್ಚಾಕ್ಷರ ಏವ ಚ |
ಕ್ಷರಃ ಸರ್ವಾಣಿ ಭೂತಾನಿ ಕೂಟಸ್ಥೋಽಕ್ಷರ ಉಚ್ಯತೇ |
ಉತ್ತಮಃ ಪುರುಷಸ್ತನ್ಯಃ ಪರಮಾತ್ಮೈತ್ಯದಾಹೃತಃ |
ಯೋ ಲೋಕತ್ರಯಮಾವಿಶ್ಯ ಭಿಭತ್ಯವ್ಯಯ ಈಶ್ವರಃ |
ಯಸ್ಮಾತ್ ಕ್ಷರಮತೀತೋಽಹಮಕ್ಷರಾದಪಿ ಚೋತ್ತಮಃ |
ಅತೋಽಸ್ಮಿ ಲೋಕೇ ವೇದೇ ಚ ಪ್ರಥಿತಃ ಪುರುಷೋತ್ತಮಃ |
ಯೋ ಮಾಮೇವಮಸಮ್ಮೂಢೋ ಜಾನಾತಿ ಪುರುಷೋತ್ತಮಮ್ |
ಸ ಸರ್ವವಿದ್ ಭಜತಿ ಮಾಂ ಸರ್ವಭಾವೇನ ಭಾರತ |
ಇತಿ ಗುಹ್ಯತಮಂ ಶಾಸ್ತ್ರಮಿದಮುಕ್ತಂ ಮಯಾಽನಘ |
ಏತದ್ಬುದ್ಧ್ವಾ ಬುದ್ಧಿಮಾನ್ ಸ್ಯಾತ್ ಕೃತಕೃತ್ಯಶ್ಚ ಭಾರತ ಇತಿ ಚ |
ಬ್ರಹ್ಮಣಸ್ತದ್ಗುಣಾನಾಂ ಚ ಭೇದದರ್ಶ್ಯಧರಂ ತಮಃ |
ಭೇದಾಭೇದಪ್ರದರ್ಶೀ ಚ ಮಧ್ಯಮಂ ತು ತಮೋ ವಿಶೇತ್ |
ಈಷದ್ಭೇದಪ್ರದರ್ಶೀ ಚ ತಮ ಏವೋತ್ತರಂ ವಿಶೇತ್ |
ವಿಜಾನೀಯಾತ್ ತತೋ ಬ್ರಹ್ಮ ಸದಾ ಸರ್ವಗುಣಾತ್ಮಕಮ್ |
ಗುಣಾನಾಂ ಚ ವಿಶೇಷೋಽಸ್ತಿ ನ ವಿಭೇದಃ ಕಥಿಷ್ಯನ |
ತೇ ಚ ಸರ್ವೇ ಗುಣಾಃ ಪೂರ್ಣಾಸ್ತಚ್ಚರೀರಃ ಪರಃಸ್ಮೃತಃ |
ಆನಂದಜ್ಞಾನಶಕ್ತಾದಿದೇಹಂ ವಿಷ್ಣುಂ ತು ಯೇ ಜನಾಃ |
ಅದೇಹಂ ಭೂತದೇಹಂ ವಾ ವಿದುಸ್ತೇ ಚಾಧರಂ ತಮಃ |
ತಥಾ ಪ್ರಕೃತಿದೇಹಜ್ಞಾಃ ಕರ್ಮದೇಹವಿದೋಽಪಿ ವಾ |
ತಸ್ಮಾದಾನಂದಚಿದ್ಭೇದಂ ಚಿದಾನಂದಶಿರೋಮುಖಮ್ |
ಚಿದಾನಂದಭುಜಂ ಜ್ಞಾನಸುಖೈಕಪದಸಾಙ್ಗುಲಿಮ್ |
ಆ ಕೇಶಾದಾ ನಖಾಗ್ರೇಭ್ಯಃ ಪೂರ್ಣಚಿತ್ಸುಖಶಕ್ತಿಕಮ್ |

ಪ್ರತ್ಯೇಕಂ ತು ಗುಣಾಂಸ್ತಾಂಸ್ತು ಸದಾ ಸರ್ವಗುಣಾತ್ಮಕಾನ್ |
ಜ್ಞಾತ್ವಾ ವಿಮುಚ್ಯತೇ ವಿಷ್ಣೋಃ ಪ್ರಸಾದಾನ್ಮಾನುಷೋಽಪಿ ಸನ್ |
ಜೀವಾಭೇದಂ ತಥಾಽಭೇದಂ ಜಗತಾ ಯೇ ವಿದುಃ ಪ್ರಭೋಃ |
ತೇಽಪಿ ಯಾನ್ತಿ ತಮೋ ಘೋರಮಧರಂ ಬ್ರಹ್ಮತಸ್ಕರಾಃ |
ಭೇದಾಭೇದಂ ವಿದುರ್ಯೇ ಚ ಜೀವೈಸ್ತು ಜಗತಾಽಪಿ ವಾ |
ಪರಸ್ಯ ಬ್ರಹ್ಮಣೋ ಯಾನ್ತಿ ತಮಸ್ತೇಽಪ್ಯತ್ತರಂ ಸದಾ |
ಅಭೇದಜ್ಞಾಃ ಪ್ರಕೃತ್ಯಾಽಪಿ ಭೇದಾಭೇದವಿದಸ್ತಥಾ |
ತೇಽಪಿ ಯಾನ್ತಿ ತಮೋ ಘೋರಮಧರಂ ಚೋತ್ತರಂ ಕ್ರಮಾತ್ |
ತಸ್ಮಾತ್ ಸರ್ವೋತ್ತಮಂ ವಿಷ್ಣುಂ ಪೂರ್ಣಸರ್ವಗುಣೋಚ್ಚಿತಮ್ |
ವಿಜಾನೀಯಾದ್ವಿಮುಕ್ತರ್ಥಂ ಸರ್ವತಶ್ಚ ವಿಲಕ್ಷಣಮ್ |
ಅನ್ಧಂತಮಃ ಪ್ರವಿಶನ್ತಿ ಯೇ ದೇಹಂ ಪರಮಾತ್ಮನಃ |
ಭಿನ್ನಂ ವಿಜಾನತೇ ವಿಷ್ಣೋರ್ಭಿನ್ನಾಭಿನ್ನವಿದೋಽಪಿ ವಾ |
ಅನ್ಧಂತಮಃ ಪ್ರವಿಶನ್ತಿ ಪ್ರಾದುರ್ಭಾವಾಂಸ್ತು ಯೇಽಪಿ ವಾ |
ಸರ್ವಭೂತಸ್ಥಿತಾನ್ ವಾಽಪಿ ಭಿನ್ನಾನ್ ಜಾನನ್ತಿ ಯೇಽಪಿಲಾನ್ |
ಭಿನ್ನಾಭಿನ್ನವಿದೋ ವಾಽಪಿ ಶಿರಃಪಾಣ್ಯಾದಿಕಂ ತಥಾ |
ಭಿನ್ನಂ ಮಿಥೋ ವಿಜಾನೀಯುರ್ಭಿನ್ನಾಭಿನ್ನವಿದೋಽಪಿ ವಾ |
ತೇಽಪಿ ಯಾನ್ತಿ ತಮೋ ಘೋರಂ ಯತೋ ನೈವೋತ್ಥಿತಿಃ ಕ್ವಚಿತ್ |
ಪ್ರಾದುರ್ಭಾವತಯಾ ಯೇ ಚ ತದನ್ಯಾನ್ ಜಾನತೇ ವಿಭೋಃ |
ತೇಽಪಿ ಯಾನ್ತಿ ತಮೋ ಘೋರಂ ತಸ್ಮಾನ್ನೈವಂವಿದೋ ವಿದುಃ |
ಮತ್ಸ್ಯ ಕೂರ್ಮಕ್ರೋಡಸಿಂಹಬಟುರ್ಭಾರ್ಗವರಾಘವಾಃ |
ಕೃಷ್ಣಬುದ್ಧೌ ಕಲ್ಕಿದತ್ತಹಯಶೀರ್ಷ್ಯತರೇಯಕಾಃ |
ಪಾರಾಶರ್ಯಶ್ಚ ಕಪಿಲೋ ವೈಕುಣ್ಣೋ ವೃಷಭಸ್ತಥಾ |
ಯಜ್ಞೋ ಧನ್ವಂತರಿಶ್ವವ ಸ್ತ್ರೀರೂಪಸ್ತಾಪಸೋ ಮನುಃ |
ನಾರಾಯಣೋ ಹರಿಃ ಕೃಷ್ಣ ಉಪೇನ್ಯಃ ಸರ್ವ ಏವ ಚ |
ಏವಮಾದ್ಯಾ ಹರೇಃ ಸಾಕ್ಷಾತ್ ಪ್ರಾದುರ್ಭಾವಾಃ ಪ್ರಕೀರ್ತಿತಾಃ |
ಶ್ರೀಭೂದುರ್ಗಾಽಮ್ಭಿ ಣೀ ಕ್ರೀಶ್ಚ ಮಹಾಲಕ್ಷ್ಮೀಶ್ಚ ದಕ್ಷಿಣಾ |
ಸೀತಾ ಜಯನ್ತೀ ಸತ್ಯಾ ಚ ರುಗ್ಮಿಣೀತ್ಯಾದಿಭೇದಿತಾ |
ಪ್ರಕೃತಿಸ್ತೇನ ಚಾವಿಷ್ಟಾ ತದ್ವಶಾ ನ ಹರಿಃ ಸ್ವಯಮ್ |



ತತೋಽನಂತಾಂಶಹೀನಾ ಚ ಬಲಜ್ಞಪ್ತಿಸುಖಾದಿಭಿಃ |
 ಗುಣೈಃ ಸರ್ವೈಸ್ತಥಾಽಪ್ಯಸ್ಯ ಪ್ರಸಾದಾದ್ಲೋಷವರ್ಜಿತಾ |
 ಸರ್ವದಾ ಸುಖರೂಪಾ ಚ ಸರ್ವದಾ ಜ್ಞಾನರೂಪಿಣೀ |
 ಪ್ರಾಣಃ ಸೂತ್ರಂ ಮಹಾನ್ ಬ್ರಹ್ಮಾ ಚಿತ್ತಂ ವಾಯುರ್ಬಲಂ ಧೃತಿಃ |
 ಸ್ಥಿತಿಯೋಗಶ್ಚ ವೈರಾಗ್ಯಂ ಜ್ಞಾನಂ ಪ್ರಜ್ಞಾ ಸ್ಮೃತಿಃ ಸುಖಮ್ |
 ಮೇಧಾ ಮುಕ್ತಿರ್ವಿಷ್ಣುಭಕ್ತಿರಾದಿಗೋಪೋ ಮಹಾಪ್ರಭುಃ |
 ಋಜುಃ ಸಮಾನೋ ವಿಜ್ಞಾತಾ ಮಹಾಧ್ಯಾತಾ ಮಹುಗುರುಃ |
 ಹನೂಮಾನ್ ಭೀಮ ಆನಂದ ಇತ್ಯಾದಿಬಹುರೂಪಿಣಃ |
 ಹಿರಣ್ಯಗರ್ಭಾ ಯೋಽತೀತಾ ಯೇ ಭಾವ್ಯಾ ಯಶ್ಚವರ್ತತೇ |
 ಸರ್ವೇ ವಿಷ್ಣುವಶಾ ನಿತ್ಯಂ ವಿಮುಕ್ತೇರಪ್ಯನಂತರಮ್ |
 ಏಭ್ಯಃ ಶ್ರೀಸ್ತು ವಿಮುಕ್ತೇಭ್ಯೋ ಗುಣೈಃ ಕೋಟಿಗುಣೋತ್ತರಾ |
 ಜ್ಞಾನಾನಂದಬಲಾದಿಭ್ಯಃ ಸರ್ವೇಭ್ಯಃ ಸರ್ವದೈವ ಹಿ |
 ಭಿನ್ನಾಭಿನ್ನಾಶ್ಚ ತೇ ಸರ್ವೇ ಬ್ರಹ್ಮಾಣಸ್ತು ಪರಸ್ಪರಮ್ |
 ಅಭಿಮಾನಃ ಪೃಥಕ್ತೇಷಾಮಾನಂದಃ ಸಹ ಭುಜ್ಯತೇ |
 ತೇ ತು ಭಿನ್ನಾ ಹರೇರ್ನಿತ್ಯಂ ಶ್ರಿಯೋಽನ್ಯೇಭ್ಯಸ್ತಥೈವ ಚ |
 ಆವಿಷ್ಟೋ ವಿಷ್ಣುರೇತೇಷು ನ ವಿಷ್ಣುಸ್ತತ್ಸ್ವ ರೂಪಕಃ |
 ವಿಷ್ಟೋರತಿಪ್ರಿಯಾತ್ವಾತ್ತೇ ಹ್ಯಧ್ಯರ್ಥಾ ಇತಿ ಚೋದಿತಾಃ |
 ವಿಷ್ಟೋಃ ಕೇವಲಭೇದೇಽಪಿ ಶೇಷಾದಿಭ್ಯಃ ಪ್ರಿಯಾ ಯತಃ |
 ವಿಷ್ಟೋಃ ಪ್ರಿಯತ್ವೇ ತದ್ಭಕ್ತೌ ತಜ್ಞಾನೇ ಚ ಶ್ರಿಯಸ್ತು ತೇ |
 ಮುಕ್ತಾ ಅಪ್ಯವರಾ ನಿತ್ಯಂ ಸರ್ವೇ ಕೋಟಿಗುಣೇನ ಚ |
 ಸರಸ್ವತೀ ಚ ಗಾಯತ್ರೀ ಶ್ರದ್ಧಾದ್ಯಾ ಪ್ರೀತಿರೇವ ಚ |
 ಸರ್ವವೇದಾತ್ಮಿಕಾ ಬುದ್ಧಿರನುಭೂತಿಃ ಸುಖಾತ್ಮಿಕಾ |
 ಗುರುಭಕ್ತಿರ್ಹರೌ ಪ್ರೀತಿಃ ಸರ್ವಮನ್ತ್ರಾತ್ಮಿಕಾ ಭುಜಿಃ |
 ಶಿವಕನ್ಯೇನ್ವಸೇನಾ ಚ ದ್ರೌಪದೀ ಕಾಶಿಜಾ ತಥಾ |
 ಚನ್ವೇತ್ಯಾದಿಸ್ವರೂಪಾಯಾಸ್ತೇಭ್ಯಃ ಶತಗುಣಾವರಾಃ |
 ವಿಷ್ಣುಭಕ್ತೌ ಚ ತತ್ಪ್ರೀತೌ ಜ್ಞಾನಾನಂದಾದಿಕೇಷ್ವದಿ |
 ಮುಕ್ತೇಃ ಪಶ್ಚಾದಪಿ ಗುಣೈಃ ಸರ್ವೈರ್ಬ್ರಹ್ಮಭ್ಯ ಈರಿತಾಃ |
 ಶೇಷಃಸದಾಶಿವಶ್ಚೋರ್ಧ್ವಸ್ತಪೋಽಹಂಕಾರ ಏವ ಚ |

ನರೋಽಪಟೋ ಲಕ್ಷ್ಮಣಶ್ಚ ರೌಹಿಣೀಯಃ ಶುಕಸ್ತಥಾ |
ಸದ್ಯೋಜಾತೋ ವಾಮದೇವಶ್ಚಾಘೋರಸ್ತತ್ಪುಮಾನಪಿ |
ದುವಾಸಾ ದ್ರೌಣಿರೌರ್ವಶ್ಚ ಜೈಗೀಷವ್ಯಾದಿರೂಪಕಾಃ |
ಪೂರ್ವೋಕ್ತಶ್ಚ ಗುಣೈಃ ಸರ್ವೇಸ್ತಾಭ್ಯಃ ಶತಗುಣಾವರಾಃ |
ಮುಕ್ತೇಃ ಪಶ್ಚಾದಪಿ ಸದಾ ಅತೀತಾನಾಗತಾಶ್ಚ ಯಾಃ |
ಅತೀತಾನಾಗತಾ ಯೇ ಚ ಸರ್ವಶೋಽಪ್ಯವರಾಃ ಸದಾ |
ಏವಂ ಸುಪರ್ಣಾಃ ಸರ್ವೇಽಪಿ ಸಮಾಃ ಸೇಷೈಃ ಸದೈವ ತು |
ಸರ್ವೈಗುಣೈಸ್ತಥಾ ಮುಕ್ತೌ ತದ್ಭಾರ್ಯಾಸ್ತಚ್ಛತಾವರಾಃ |
ತಾಭ್ಯಃ ಶತಾವರಸ್ತ್ವಿನ್ದ್ರಾಃ ಪುರಂದರ ಇತೀರಿತಾಃ |
ತೇಭ್ಯಃ ಶತಾವರಾಸ್ತ್ವನೈ ಇನ್ದ್ರಾಶ್ಚಾನ್ಯಾಶ್ಚ ದೇವತಾಃ |
ದ್ವಿತ್ರಿಪಿಂಶತಿಗುಣತಃ ಪರಸ್ಪರವಿಶೇಷಿಣಃ |
ಸನತ್ಕುಮಾರಾಸ್ತು ಸದಾ ಪುರಂದರಸಮಾ ಮತಾಃ |
ಸನಕಾದ್ಯಾ ನಾರದಶ್ಚ ದಕ್ಷಭೃಗ್ವಾದಯೋಽಪಿ ಚ |
ದೇವಾವರಾ ಯಥಾ ತದ್ವನ್ಮನವೋಽಪಿ ಪ್ರಕೀರ್ತಿತಾಃ |
ತ್ರಿಚತುರ್ಭಾಗಭೇದೇನ ತೇಽಪ್ಯನ್ಯೋಽನ್ಯವಿಶೇಷಿಣಃ |
ವಾಲೀ ಗಾಧಿವಿಕುಕ್ಷಿಶ್ಚ ಪಾರ್ಥ ಇನ್ದ್ರಃ ಪುರಂದರಃ |
ಸುದರ್ಶನಶ್ಚ ಭರತಃ ಪ್ರದ್ಯುಮ್ನಃ ಸ್ಕನ್ನ ಏವ ಚ |
ಸನತ್ಕುಮಾರಃ ಕಾಮಶ್ಚೇತ್ಯೇಕ ಏವ ವ್ಯವಸ್ಥಿತಃ |
ಸ್ವಾಯಮ್ಭುವೋ ಮನುರ್ದಕ್ಷೋ ವಾಯುಃ ಸ್ವರ್ಶಾದಿಪಸ್ತಥಾ |
ಬೃಹಸ್ಪತಿಶ್ಚಾನಿರುದ್ಧ ಏತೇ ಸೂರ್ಯಾದಿತೋಽಧಿಕಾಃ |
ಸೂರ್ಯಶ್ಚ ಚನ್ದ್ರಮಾಶ್ಚೈವ ಯಮಶ್ಚೇತೇ ತ್ರಯಃ ಸುರಾಃ |
ಪ್ರೋಕ್ತೇಭ್ಯಸ್ತವರಾಶ್ಚಾನ್ಯದೇವೇಭ್ಯೋಽಪಿ ಸದಾಽಧಿಕಾಃ |
ಕಾರ್ತವೀರ್ಯಃ ಪೃಥುಶ್ಚೈವ ದೌಷ್ಯನ್ತಿರ್ಭರತಸ್ತಥಾ |
ಶಶಬಿನ್ದುಶ್ಚ ಮಾನ್ಧಾತಾ ಕಕುತ್ಸ್ನಾದ್ಯಾಸ್ತಥಾಽಪರೇ |
ಸರ್ವೇ ತೇ ವಿಷ್ಣುನಾಽಽವಿಷ್ಣಾ ವಿಷ್ಣೋರ್ಭಿನ್ನಾಃ ಸದೈವ ತು |
ಶತಾವರಾಶ್ಚ ದೇವೇಭ್ಯಃ ಕರ್ಮದೇವಾ ಇತಿ ಸ್ಮೃತಾಃ |
ತುಮ್ಸು ರುಪ್ರಮುಖಾ ಯೇ ಚ ತಥೋರ್ವಶ್ಯಾದಿಕಾ ಅಪಿ |
ವಿಶ್ವಾಮಿತ್ರಬ್ರಹ್ಮಪುತ್ರಾನ್ಯತೇ ಚಾಪ್ಯುಷಯೋಽಽವಿಲಾಃ |



ಸೂರ್ಯಾದಿಭ್ಯೋಽಧಮಾಶ್ಚೈವ ಮನ್ವಾದಿಭ್ಯಸ್ತಥೈವ ಚ |
 ವೈವಸ್ವತೋ ಮನುರ್ನಿತ್ಯಂ ವಿಷ್ಣ್ವಾ ವೇಶೀ ತತೋಽಧಿಕಃ |
 ಕಾರ್ತವೀರ್ಯಾದಿರಾಜಭ್ಯೋ ದೇವಭೃತ್ಯಾಃ ಶತಾವರಾಃ |
 ಆಜಾನದೇವಾಸ್ತೇ ಪ್ರೋಕ್ತಾಸ್ತೇಭ್ಯಶ್ಚ ಪಿತರಶ್ಚಿರಾಃ |
 ಪಿತೃಣಾಂ ಸಪ್ತಕಂ ಯತ್ತತ್ ಕರ್ಮದೇವಸಮಂ ಮತಮ್ |
 ವಿಶ್ವಾಮಿತ್ರೋ ಬ್ರಹ್ಮಪುತ್ರೈಃ ಸಮೋ ಮುನಿರುದಾಹೃತಃ |
 ಆಚಾರ್ಯಃ ಪಿತೃಣಾಂ ಚಾಸೌ ಪಿತೃಭಿಃ ಸಹ ಪಠ್ಯತೇ |
 ಆಜಾನೇಭ್ಯಸ್ತು ಪಿತರೋ ಹ್ಯಷ್ಟಭ್ಯೋಽನ್ಯೇ ಶತಾವರಾಃ |
 ಕರ್ಮದೇವಗಣಾ ಅಷ್ಟಗನ್ಧರ್ವಾಸ್ತತ್ರರೇ ಶತಮ್ |
 ಆಜಾನದೇವಾಸ್ತೇಭ್ಯೋಽನ್ಯೇ ಪಿತೃಭ್ಯಶ್ಚ ಶತಾವರಾಃ |
 ಸ್ವಮುಖೇನೈವ ದೇವೈರ್ಯೇ ಆಜ್ಞಾಪ್ಯಾಃ ಸರ್ವದಾ ಗಣಾಃ |
 ಆಖ್ಯಾತಾ ದೇವಗನ್ಧರ್ವಾ ಯೇ ತ್ವನ್ಯಮುಖಗೋಚರಾಃ |
 ಮಾನುಷಾಸ್ತೇ ತು ಗನ್ಧರ್ವಾಸ್ತೇಭ್ಯಸ್ತೇ ಚ ಶತಾವರಾಃ |
 ತೇಭ್ಯಃ ಶತಾವರಾಶ್ಚೈವ ಮನುಷ್ಯೇಷೂತ್ತಮಾ ಗಣಾಃ |
 ದೇವಾದಿಷ್ಟೇಷು ಸರ್ವೇಷು ಪ್ರೋಕ್ತಾ ಅಪಿ ವಿಶೇಷಿಣಃ |
 ಪೞ್ಶಾಂಶತೋದಶಾಂಶಾದ್ವಾ ಸ್ವಸ್ವಜಾತ್ಯಾಂ ಪರಸ್ಪರಮ್ |
 ದೇವಸ್ತ್ರಿಯೋ ದಶಾಂಶೋನಾಃ ಸ್ವಪತಿಭ್ಯಸ್ತಥಾಪರಾಃ |
 ಅಷ್ಟಾಂಶೋನಾಃ ಪ್ರವಿಜ್ಞೇಯ ಯಾಸಾಂ ಮುಕ್ತೌ ಸಹ ಸ್ಥಿತಿಃ |
 ಅನಾದಿಶ್ಚ ವಿಶೇಷೋಽಯಂ ಸರ್ವೇಷಾಂ ಮಾನುಷಾದಿನಾಮ್ |
 ಇಯಂ ನೀಚೋಚ್ಚತಾ ಕ್ವಾದಿ ನ ಕೇನಾಪಿ ಹ್ಯಪೋದಿತುಮ್ |
 ಶಕ್ಯತೇ ಯೋಽನ್ಯಥಾಕರ್ತುಮಿಚ್ಛೇತ್ ಸೋಽಪಿ ತಮೋ ವ್ರಜೇತ್ |
 ಯೋಽಪಿ ವೇದ ಸಮುತ್ಪೇನ ಸರ್ವಾನ್ ನೀಚೋಚ್ಚತಃ ಸ್ಥಿತಾನ್ |
 ಸೋಽಪಿ ಯಾತಿ ತಮೋ ಘೋರಂ ಯಶ್ಚ ಸಾಮ್ಯಮುದೀರಯೇತ್ |
 ಮಾನುಷೋತ್ತಮಮಾರಭ್ಯ ಬ್ರಹ್ಮಾನ್ತಾನಾಂ ಪ್ರಯತ್ನತಃ |
 ವಿಷ್ಣೋರ್ಭಕ್ತಿಜ್ಞಾನಪೂರ್ವಂ ಭವೇನ್ಮುಕ್ತಿಃ ಪ್ರಸಾದತಃ |
 ಭಕ್ತಿಜ್ಞಾನಾದಯಃ ಸರ್ವೇ ಸರ್ವೇಷಾಮಪ್ಯನಾದಯಃ |
 ಅನಾದಿಕಾಲಾದಾರಭ್ಯ ವೃದ್ಧಾನಾಮುತ್ತರೋತ್ತರಮ್ |
 ತತ್ತದ್ಯೋಗ್ಯತಯಾ ಪೂರ್ತೌ ವಿಷ್ಣೋರ್ವೃಷ್ಟಿಃ ಪ್ರಜಾಯತೇ |

ಯಥೋದ್ವಿಜನಕುಮ್ಭಾದೇಃ ಸರಿತ್ಸಾಗರಯೋರಪಿ |
ಅಲ್ಪೇನ ಮಹತಾ ವಾಽಪಿ ಪೂರ್ತಿಯೋಗ್ಯತಯಾ ಭವೇತ್ |
ಏವಂ ನರಾದಿಬ್ರಹ್ಮಾಂತಜೀವಾನಾಂ ಸಾಧನೈರಪಿ |
ಅನಾದಿಸಿದ್ಧೈರ್ಭಕ್ತಾದ್ಯೈಃ ಪೂರ್ತಿಯೋಗ್ಯತಯಾ ಭವೇತ್ |
ಅಲ್ಪೈಃ ಪೂರ್ತಿಸ್ತಥಾಽಲ್ಪಾನಾಂ ಮಹದ್ಭಿರ್ಮಹತಾಮಪಿ |
ಭಕ್ತಾದ್ಯೈರ್ಜಾಯತೇ ತೇಷಾಂ ಸಾಧನೈರ್ನಾನ್ಯಥಾ ಕ್ವಚಿತ್ |
ಶ್ರವಣಂ ಮನನಂ ಚೈವ ಧ್ಯಾನಂ ಭಕ್ತಿಸ್ತಥಾ ದೃಶಿಃ |
ಜ್ಞಾನಂ ಚೋಕ್ತವಿಶೇಷಾಣಾಂ ಸರ್ವೇಷಾಂ ಸಾಧನಂ ಭವೇತ್ |
ತ್ಯಕ್ತ್ವೈತಾನಿ ನ ಕಸ್ಯಾಪಿ ಭವೇನ್ನೋಕ್ಷಃ ಕದಾಚನ |
ಸರ್ವೋತ್ತಮತಯಾ ಜ್ಞಾನಪೂರ್ವಕಃ ಸ್ನೇಹ ಏವ ತು |
ಭಕ್ತಿರ್ವಿಷ್ಣೌ ಸಮುದ್ರಿಷ್ಟಾ ತದನೈಷಾಂ ಚ ಯೋಗ್ಯತಃ |
ವಿಷ್ಣುಭಕ್ತಿದೇವಭಕ್ತಿರ್ಗುರೌ ಭಕ್ತಿಸ್ತಥೈವ ಚ |
ತತ್ತಚ್ಛೇಷ್ಯಾ ನುಸಾರೇಣ ಮುಕ್ತೌ ನಿಯತಸಾಧನಮ್ |
ಭಕ್ತಿಪೂರ್ತೌ ಭವೇನ್ನುಕ್ತಿಸ್ತದಭಾವೇ ಚ ನೋ ಭವೇತ್ |
ಭಕ್ತಿರ್ಜ್ಞಾನಂ ತಥಾ ಧ್ಯಾನಂ ಮುಕ್ತಾನಾಮಪಿ ಸರ್ವಶಃ |
ನಿಯಮೇನ ನ ಹೀಯಂತೇ ಮುಕ್ತಾನಾಂ ತೇ ಸ್ವರೂಪಕಾಃ |
ಸಾಧನಾನಿ ತು ಸರ್ವಾಣಿ ಭಕ್ತಿಜ್ಞಾನಪ್ರವೃದ್ಧಯೇ |
ನೈವಾನ್ಯಸಾಧನಂ ಭಕ್ತಿಃ ಫಲರೂಪಾ ಹಿ ಸಾ ಯತಃ |
ಸ್ವಾತ್ಮೋತ್ತಮೇಷು ವಿದ್ವೇಷಾತ್ ತಮೋ ನಿಯಮತೋ ವ್ರಜೇತ್ |
ಗುಣಾನಾಮಲ್ಪತಾಜ್ಞಾನಂ ತತ್ಸ್ತ್ರೀರಾಗಸ್ತಥೈವ ಚ |
ತತ್ಪ್ರೀತೀಪೇ ಚ ಯಾ ಬುದ್ಧಿತ್ಸಿ ವಿಧೋ ದ್ವೇಷ ಉಚ್ಯತೇ |
ದ್ವೇಷೋಜ್ಞಿತಾ ಚ ಯಾ ಭಕ್ತಿಃ ಸಾ ಮೋಕ್ಷಂ ನಿಯಮಾನ್ನಯೇತ್ |
ನಿರ್ದುಃಖಂ ತು ಸುಖಂ ನಿತ್ಯಂ ಮೋಕ್ಷ ಇತ್ಯಭಿಧೀಯತೇ |
ಚಿದಾನಂದಶಿರೋದೇಹಪಾಣಿಪಾದಾತ್ಮಕಾಃ ಸದಾ |
ಸರ್ವದೋಷವಿನಿರ್ಮುಕ್ತಾ ಮುಕ್ತಾಃ ಕ್ರೀಡಂತಿ ನಿತ್ಯಶಃ |
ಅನಾದಿಕಾಲಾದಾರಭ್ಯ ಯಾ ಭಾರ್ಯಾಸ್ತಾಃ ಸದೈವ ತು |
ಬ್ರಹ್ಮಾದೀನಾಂ ವಿಮುಕ್ತೌ ಚ ಭಾರ್ಯಾಃ ಸ್ಯುರ್ನಿಯಮಾತ್ ಸದಾ |
ನ ಕದಾಚಿದ್ವಿಮುಕ್ತಾನಾಂ ಭಾರ್ಯಾಃ ಕಾಶ್ಚಿತ್ಸ್ಯು ರನ್ಯಗಾಃ |

ನ ಕದಾಚಿದ್ವಿಯೋಗಶ್ಚ ನ ವಿದ್ವೇಷೋ ನ ವಾಸರತಿಃ |

ಮೋದನೇ ಸಹಿತಾಃ ಸರ್ವೇ ಸದಾ ವಿಷ್ಣುಪರಾಯಣಾಃ' ಇತ್ಯಾದಿ ಪೈಚ್ಛೈಶ್ರುತಿಃ |

'ಏಕಮೇವಾದ್ವಿತೀಯಮ್' |

'ನೇಹ ನಾನಾಸ್ತಿ ಕಿಂಚಿದ್' |

'ಮೃತ್ಯೋಃ ಸ ಮೃತ್ಯುಮಾಪ್ನೋತಿ ಯ ಹಿ ನಾನೇವ ಪಶ್ಯತಿ' |

'ಏಕಧೈವಾನುದ್ರಷ್ಟವ್ಯಮೇತದಪ್ರಮಯಂ ಧ್ರುವಮ್' |

ಮೃತ್ಯೋಃ ಸ ಮೃತ್ಯುಂ ಗಚ್ಛತಿ ಯ ಇಹ ನಾನೇವ ಪಶ್ಯತಿ' |

'ಏಕಧೈವಾನುದ್ರಷ್ಟವ್ಯಂ ನೇಹ ನಾನಾಸ್ತಿ ಕಿಂಚಿದ್' |

ಮೃತ್ಯೋಃ ಸ ಮೃತ್ಯುಂ ಗಚ್ಛತಿ ಯ ಇಹ ನಾನೇವ ಪಶ್ಯತಿ' |

ಯಥೋದಕಂ ದುರ್ಗೇ ವೃಷ್ಟಂ ಪರ್ವತೇಷು ವಿಧಾವತಿ |

ಏವಂ ಧರ್ಮಾನ್ ಪೃಥಕ್ಪಶ್ಯಂತಾನೇವಾನು ವಿಧಾವತಿ' ಇತ್ಯಾದಿ ಚ |

ಇಹೇತಿ ಪರಮೇಶ್ವರರೂಪೇಷು ಅವಯವೇಷು ಧರ್ಮೇಷು ಚ ಕಿಂಚಿದ್ ನಾನಾ
ನಾಸ್ತೀತ್ಯರ್ಥಃ | ಏಕಮೇವಾದ್ವಿತೀಯಮಿತಿ ತತ್ಸಮೋಽಧಿಕೋ ವಾ ತದನಧೀನೋ
ವಾ ನಾಸ್ತೀತಿ ಸತಾತ್ಪರ್ಯಂ ನಿಷಿದ್ಧತೇ |

'ಏಕ ಏವಾದ್ವಿತೀಯೋಽಸೌ ಹರಿರ್ವೇದೇಷು ಸರ್ವದಾ |

ಏಕ ಏವಾದ್ವಿತೀಯೋಽಸಾವಶ್ವಮೇಧಃ ಕೃತುಷ್ವಪಿ |

ಏಕೈವ ವಾಸದ್ವಿತೀಯಾ ಸಾ ವಿಷ್ಣುರ್ಭಕ್ತಿರ್ಹಿ ಸಾಧನೇ |

ಏಕ ಏವಾದ್ವಿತೀಯೋಽಸೌ ಪ್ರಣವೋ ಮನ್ತ್ರ ಉಚ್ಯತೇ' ಇತ್ಯಾದಿ ವಚನಾತ್ |

ಯಥೈಕಮುತ್ತಮಂ ಪುರುಷಮಪೇಕ್ಷ್ಯ ತಸ್ಮಿನ್ ಪುರೇ ಏಕ ಏವ
ನಾನ್ಯೋಽಸ್ತೀತ್ಯುಕ್ತೇಽಪಿ ತತ್ಸದೃಶಸ್ತದಧಿಕೋ ವಾಽನ್ಯೋ ನಾಸ್ತೀತ್ಯುಕ್ತಂ ಭವತಿ |

'ಏಕ ಏವಾದ್ವಿತೀಯೋಽಸೌ ತದತನ್ತ್ರಸ್ಯ ವರ್ಜನಾತ್ |

ತತ್ಸಮಸ್ಯಾಧಿಕಸ್ಯಾಪಿ ಹ್ಯಭಾವಾತ್ ಪುರುಷೋತ್ತಮಃ' ಇತಿ ಬ್ರಾಹ್ಮೇ |

ಸ್ವಗತಭೇದಾವಿವಕ್ಷಾಯಾಮಿಹೇತಿವಿಶೇಷಣಂ ವ್ಯರ್ಥಂ ಸ್ಯಾತ್ | ನಾನೇವೇತಿ
ಭೇದಾಭೇದನಿರಾಕರಣಾರ್ಥಮ್ |

'ವಿರುದ್ಧೋಭಸಂಯೋಗ ಇವ ಶಬ್ದಃ ಪ್ರದಿಶ್ಯತೇ' ಇತಿ ಶಬ್ದತತ್ವೇ |

ಪರ್ವತೇಷು ದುರ್ಗೇ ಪರ್ವತಾಗ್ರೇ ವೃಷ್ಟಂ ಯಥಾಸಧೋ ವಿಧಾವತಿ ಏವಂ ಪೃಥಕ್
ದೃಷ್ಟ್ವಾನ್ ಧರ್ಮಾನನ್ವೇವ ತದನನ್ತರಮೇವಾಧೋಽನ್ಯೇ ತಮಸಿ ವಿಧಾವತಿ |

‘ಭೇದೇನ ದರ್ಶನಾದ್ವಾಽಪಿ ಭೇದಾಭೇದೇನ ದರ್ಶನಾತ್ |
 ವಿಷ್ಣೋರ್ಗುಣಾನಾಂ ರೂಪಾಣಾಂ ತದಜ್ಞಾನಾಂ ಮುಖಾದಿನಾಮ್ |
 ತಥಾ ದರ್ಶನಕಾಲಾತ್ತು ಕ್ಷಿಪ್ರಮೇವ ತಮೋ ವ್ರಜೇತ್’ ಇತಿ ಬ್ರಹ್ಮಾಣ್ಣೇ |
 ‘ಜುಷ್ಠಂ ಯದಾ ಪಶ್ಯತ್ಯನ್ಯಮೀಶಮಸ್ಯ ಮಹಿಮಾನಮಿತಿ ವೀತಶೋಕಃ’ |
 ‘ದ್ವಾ ಸುಪರ್ಣಾ ಸಯುಜಾ ಸಖಾಯಾ’ |
 ‘ಯೋ ವೇದ ನಿಹಿತಂ ಗುಹಾಯಾಂ ಪರಮೇ ವ್ಯೋಮನ್’ |
 ‘ಸೋಽಶ್ನುತೇ ಸರ್ವಾನ್ ಕಾಮಾನ್ ಸಹ ಬ್ರಹ್ಮಣಾ ವಿಪಶ್ಚಿತೇತಿ’ |
 ‘ಏತಮಾನಂದಮಯಮಾತ್ಮಾನಮುಪಸಂಜ್ಞಮ್ಯ
 ಇಮಾಂಲೋಕಾನ್ಕಾಮಾನ್ನೀಕಾಮರೂಪ್ಯನುಸಂಜ್ಞರನ್’
 ‘ಅಥಾತ ಆನಂದಸ್ಯ ಮೀಮಾಂಸಾ ಭವತಿ’

ಇತ್ಯಾರಭ್ಯ ಮಾನುಷಾದಿಬ್ರಹ್ಮಾಂತಾನಾಂ ಮುಕ್ತಾನಾಮಾನಂದೇ ಶತಗುಣವಿಶೇಷ-
 ಶ್ಲೋಚ್ಯತೇ | ಮುಕ್ತಾನಾಂ ಚಾಯಂ ವಿಶೇಷಃ | ‘ಶ್ರೋತ್ರಿಯಸ್ಯ ಚಾಕಾಮಹತಸ್ಯ’
 ಇತಿ ವಿಶೇಷಣಾತ್ | ನ ಹಿ ಬ್ರಹ್ಮಾದೀನಾಮನಧಿಗತಃ ಶ್ರುತ್ಯರ್ಥಃ ಕೇಷಾಂಚಿದಸ್ತಿ | ನ
 ಚ ಬ್ರಹ್ಮಾಣ ಏವ ಕೇಚನ ಕಾಮಹತಾಃ ಕೇಚನಾಕಾಮಹತಾಃ ಇತ್ಯತ್ರ
 ಪ್ರಮಾಣಮಸ್ತಿ | ತಸ್ಮಾಚ್ಛ್ರೋತ್ರಿಯ ಇತಿ ಪ್ರಾಪ್ತಶ್ರುತಿಫಲತ್ವಾನ್ಮುಕ್ತ ಉಚ್ಯತೇ |
 ಅಕಾಮಹತತ್ವಂ ಚ ಮುಖ್ಯಂ ಮುಕ್ತಸ್ಯೈವ -

‘ಪ್ರಾಪ್ತಶ್ರುತಿಫಲತ್ವಾತ್ತು ಶ್ರೋತ್ರಿಯಾಃ ಪ್ರಾಪ್ತಮೋಕ್ಷಿಣಃ |
 ತ ಏವ ಚಾಪ್ತಕಾಮತ್ವಾತ್ ತಥಾಽಕಾಮಹತಾಃ ಶ್ರುತಾಃ’ ಇತಿ ಚ ಭಾರತೇ |
 ‘ಬ್ರಹ್ಮಣೋಽಪಿ ಹ್ಯಮುಕ್ತಸ್ಯ ನಾಕಾಮಹತತಾ ಪರಾ |
 ಯತಸ್ತಸ್ಯಾಪಿ ಕಾಮಸ್ಯ ಕ್ಷಣವ್ಯವಹಿತಿರ್ಭವೇತ್’ ಇತಿ ಚ |

ಕಾಮಹತತಾ ಕಾಮೇನೋಪದ್ರವಃ |

‘ಬ್ರಹ್ಮಣೋಽಪ್ಯಲ್ಪದುಃಖಂ ಸ್ಯಾತ್ ತದಪ್ಯನಭಿಮಾತಃ |
 ನಾಸ್ತಾತ್ಮಸಮ್ಭ್ರತಯಾ ಭೋಗಾಭಾವಾತ್ ಕಥಂಜ್ಞನ’ ಇತಿ ಚ |
 ನ ಚಾನ್ಯಸ್ಯ ಕಸ್ಯಚಿಚ್ಛೋತ್ರಿಯಸ್ಯಾಕಾಮಹತಸ್ಯ ಚ ಬ್ರಹ್ಮಣಾ ಸಮಂ ಸುಖಂ
 ಯುಜ್ಯತೇ -
 ‘ಜ್ಞಾನಮಪ್ರತಿಘಂ ಯಸ್ಯ ವೈರಾಗ್ಯಂ ಚ ಜಗತ್ಪತೇಃ |
 ಐಶ್ವರ್ಯಂ ಚೈವ ಧರ್ಮಶ್ಚ ಸಹಸಿದ್ಧಂ ಚತುಷ್ಟಯಮ್’

ಇತ್ಯಾದಿನಾ ಶ್ರೋತ್ರಿಯತ್ವಾದಿಗುಣೈಸ್ತಸ್ಯೈವಾನೇಭ್ಯ ಆದಿಕ್ಯಾತ್ | ನ
 ಚೇನ್ವಪದಾದ್ವಿರಕ್ತಸ್ಯೇನ್ವಸಮಂ ಸುಖಂ ಬ್ರಹ್ಮಪದಾದ್ವಿರಕ್ತಸ್ಯ ತತ್ಸಮಮಿತ್ಯತ್ರ
 ಕಿಷ್ಟ್ವಿನ್ಮಾನಮಸ್ತಿ | ದೃಷ್ಟವಸ್ತುನಿ ವಿರಾಗೇ ಆಯಾಸಾಭಾವಾತ್ ಕಶ್ಚಿತ್
 ಸುಖವಿಶೇಷೋ ದೃಶ್ಯತೇ | ಅನ್ಯತ್ರ ಬ್ರಹ್ಮಪದಾದ್ವಿರಕ್ತಸ್ಯ ನ ಕಶ್ಚಿದ್ವಿಶೇಷೋ
 ದೃಶ್ಯತೇ | ಅತೋಽನುಭವವಿರುದ್ಧತ್ವಾದ್ಯತ್ಕಿಷ್ಟ್ವದೇತತ್ |

‘ನರಾದಿಬ್ರಹ್ಮಪರ್ಯಂತಂ ವಿಮುಕ್ತಾನಾಂ ಶತೋಶ್ಚ ಯಃ |
 ನಿಃಶೇಷದುಃಖಹೀನಾನಾಂ ನಿತ್ಯಾನನ್ಯೈಕಭೋಗಿನಾಮ್ |
 ಅಪ್ಯಾನನ್ದೋ ಮಿಥೋಽಪ್ಯುಕ್ತಸ್ತ ಧ್ವರ್ಯುಣಾಂ ಶ್ರುತೌ ಪೃಥಕ್ ’

ಇತಿ ಹರಿವಂಶೇಷು |

‘ಯದಾ ಹ್ಯೇವೈಷ ಏತಸ್ಮಿನ್ನುದರಮನ್ತರಂ ಕುರುತ’

ಇತ್ಯತ್ರಾಪ್ಯೇತಸ್ಮಿನ್ನಿತಿ ವಿಶೇಷಣಾತ್ ಸ್ವಗತಭೇದನಿಷೇಧ ಏವ |

‘ಅಭೇದಮೀಶರೂಪಾಣಾಂ ಭೇದಂ ಜೀವೇಶಯೋರಪಿ |

ಯಃ ಪಶ್ಯೇತ್ ಸ್ಥಿರಯಾ ಬುಧ್ಯಾ ಭಕ್ತಿಮಾನ್ ಸ ವಿಮುಚ್ಯತೇ’ಇತಿ ಭವಿಷ್ಯತ್ಪುರಾಣೇ |

‘ಪರಂಜ್ಯೋತಿರುಪಸಮ್ಪದ್ಯ ಸ್ವೇನ ರೂಪೇಣಾಭಿನಿಷ್ಠದ್ಯತೇ’ ಸ ಉತ್ತಮಃ ಪುರುಷಃ |

‘ಸ ತತ್ರ ಪರ್ಯೇತಿ ಜಕ್ಷನ್ ಕ್ರೀಡನ್ ರಮಮಾಣಃ ಸ್ತ್ರೀಭಿರ್ವಾ ಯಾನ್ಯೈರ್ವಾ’ |

‘ಯಸ್ಯ ಲೋಕಂ ಸಮಾಸಾದ್ಯ ಸ್ವರೂಪಮಭಿಪದ್ಯತೇ |

ಜೀವಃ ಪರ್ಯೇತಿ ವಿಷ್ಣೋಶ್ಚ ಸಮೀಪೇ ತತ್ರ ಸಾದತಃ |

ಯತ್ರ ಸಾದಾತ್ ಸ ಪರ್ಯೇತಿ ಸ ವಿಷ್ಣುಃ ಪುರುಷೋತ್ತಮಃ’ |

‘ಅಕ್ಷಣ್ಣಂತಃ ಕರ್ಣವಂತಃ ಸಖಾಯೋ ಮನೋಜವೇಷ್ಯಸಮಾ ಬಭೂವುಃ |

ಆದಘ್ನಾಸ ಉಪಕಕ್ಷಾಸ ಉ ತ್ವೇ ಹ್ರದಾ ಇವ ಸ್ನಾತ್ವಾ ಉ ತ್ವೇ ದದೃಶ್ರೇ’ |

‘ದುಗ್ಧಸಾಗರಗಾಃ ಕೇಚಿತ್ ಕೇಚಿದಶ್ವತ್ಥಕಕ್ಷಗಾಃ |

ಅಮೃತಹೃದೇಷು ಕೇಚಿಚ್ಛ ಪಿಬಂತಿ ಸ್ನಾತವತ್ ಸದಾ |

ಕೇಚಿತ್ ಪಶ್ಯಂತಿ ತಂ ದೇವಂ ಸದಾ ಕೇಚಿತ್ ಸಮೀಪಗಾಃ’

‘ಅಣಿಂ ನ ರಥ್ಯಮಮೃತಾಧಿತಸ್ಥೂರಿಹ ಬ್ರವೀತು ಯ ಉ ತಚ್ಚಿಕೇತತ್’ |

‘ರಥ್ಯಮಾಣಿಮಿವಾಶ್ರಿತ್ಯ ಮುಕ್ತಾಃ ಸರ್ವೇ ವ್ಯವಸ್ಥಿತಾಃ |

ಯಂ ವಿಷ್ಣುಂ ದೇವದೇವೇಶಂ ನಮಸ್ತಸ್ಮೈಸ್ವಯಮ್ಭುವೇ’ ಇತ್ಯಾದಿ |

ತೌ ಯತ್ರ ವಿಹೀಯೇತೇ ಇತ್ಯತ್ರಾಪಿ ಪರಮಾತ್ಮೈವ |

‘ಶರೀರಾನಭಿಮಾನೀ ಯೋ ಹೃದಿ ಸಂಸ್ಥೋ ಜನಾರ್ದನಃ |
 ಅಭಿಮಾನವತೋ ದೇಹೇ ಜೀವಸ್ಯ ಸ ನಿಯಾಮಕಃ |
 ಸ ಏವ ಸೂರ್ಯಸಂಸ್ಥಶ್ಚ ಹಂಸಃ ಸೋಽಹಮಿತಿ ಶ್ರುತಃ |
 ಹನ್ತತ್ವಾಧ್ಧಂಸನಾಮಾಽಸೌ ಸೋಽಹಂ ಚಾಸಾವಹೇಯತಃ |
 ಸ ಏವ ಸೂರ್ಯಸಂಸ್ಥೇನ ರೂಪೇಣೈವಾಕ್ಷಿಣಿ ಸ್ಥಿತಃ |
 ಸೂರ್ಯಸಂಸ್ಥಾದ್ಧಿ ರೂಪಾತ್ ಸ ವಿಭಕ್ತೋಽಕ್ಷಿಣಿ ಸಂಸ್ಥಿತಃ |
 ಗಚ್ಛತೋ ಮ್ರಿಯಮಾಣಸ್ಯ ತಾವುಭಾವಪಿ ದೇಹತಃ |
 ತಯೋರ್ದೇಹವಿಹಾನೇ ತು ಭವೇತಾರಿಷ್ಟದರ್ಶನಮ್ |
 ತದಾ ಸಇನ್ದ್ರಿಯೇದ್ದೇವಂ ತಮೇವ ಪುರುಷೋತ್ತಮಮ್’ ಇತ್ಯಾದಿ ಹರಿವಂಶೇಷು |
 ‘ಕ್ಷೇತ್ರಜ್ಞ ಏತಾ ಮನಸೋ ವಿಭೂತಿರ್ಜೀವಸ್ಯ ಮಾಯಾರಚಿತಾ ಅನಿತ್ಯಾಃ |
 ಆವಿಹಿತಾಶ್ಚಾಪಿ ತಿರೋಹಿತಾಶ್ಚ ಶುದ್ಧೋ ವಿಚಕ್ಷೇ ಹ್ಯವಿಶುದ್ಧಕರ್ತುಃ |
 ಕ್ಷೇತ್ರಜ್ಞ ಆತ್ಮಾ ಪುರುಷಃ ಪುರಾಣಃ ಸಾಕ್ಷಾತ್ ಸ್ವಯಂಜ್ಯೋತಿರಜಃ ಪರೇಶಃ |
 ನಾರಾಯಣೋ ಭಗವಾನ್ ವಾಸುದೇವಃ
 ಸ್ವಮಾಯಯಾಽಽತನ್ಮನ್ಯ ವಧೀಯಮಾನಃ’ ಇತಿ ಭಾಗವತೇ |
 ‘ಸ್ವೇಚ್ಛಯೈವಾವೃತೋ ವಿಷ್ಣುರ್ಜೀವೇ ತಿಷ್ಠತಿ ಸರ್ವದಾ |
 ಯೋಽಸೌ ನಿಯಮಯನ್ ಜೀವಂ ಕ್ಷೇತ್ರಜ್ಞ ಇತಿ ಶಬ್ದಿತಃ’ ಇತಿ ಹರಿವಂಶೇಷು |

ಅಶರೀರಃ ಪ್ರಜ್ಞಾತ್ಮೈತಿ ವಿಶೇಷಣಾಚ್ಚ ಪರಮಾತ್ಮಾ | ನ ಹಿ
 ಜೀವಸ್ಯಾಶರೀರತ್ವಮಮುಕ್ತಸ್ಯ |

‘ಏಷ ತ ಆತ್ಮಾಽನ್ತರ್ಯಾಮ್ಯಮೃತಃ ಅತೋಽನ್ಯದಾರ್ತಮ್’ ಇತಿ ಚ |
 ನ ಹಿ ಜೀವಾದನ್ಯಸ್ಯಾರ್ಥಿರುಪಪದ್ಯತೇ |
 ‘ಸರ್ವೇಷಾಂ ಭೂತಾನಾಮನ್ತರಪುರುಷಃ ಸಮ ಆತ್ಮೈತಿ ವಿದ್ಯಾತ್’
 ಇತ್ಯಾದಿ ಶ್ರುತಿಭ್ಯಶ್ಚ |
 ‘ಬ್ರಹ್ಮಾದಯೋ ಹಿ ಭೂತಾನಿ ತೇಷಾಮನ್ತರ್ಗತೋ ಹರಿಃ |
 ಸಮಃ ಸ ಸರ್ವಭೂತೇಷು ಯ ಏವಂ ವೇದ ತತ್ತ ವಿತ್’ ಇತಿ ಭಾರತೇ |

ನ ಚ ಮುಖ್ಯೇ ಸತಿ ಲಕ್ಷಣಾ ನಾಮ ಯುಜ್ಯತೇ | ನ ಚ ಮುಖ್ಯತ ಏವ
 ಜೀವೇಶಯೋರೈಕ್ಯಂ ಯುಕ್ತಮ್ | ಪ್ರತ್ಯಕ್ಷವಿರೋಧಾದೇವ |
 ‘ತಮೇವಂ ವಿದ್ವಾನಮೃತ ಇಹ ಭವತಿ ನಾನ್ಯಃ ಪನ್ನಾ ಅಯನಾಯ ವಿದ್ಯತೇ’
 ಇತ್ಯಾದೇಃ | ಸಹಸ್ರಸೀರ್ಷತ್ವಾದಿಸರ್ವೇಶತ್ವಸರ್ವಜ್ಞಾಯಸ್ತಾದ್ವಿಜ್ಞಾನಾದೇವ

ಮೋಕ್ಷಃ ಪ್ರತೀಯತೇ | ಅನನ್ಯಯೋಗೇನ ನ ಚಾತ್ಮೈಕೈಜ್ಞಾನಮುಕ್ತಮ್ | 'ಪುರುಷ
 ಏವೇದಂ ಸರ್ವಮ್ ಇತ್ಯತ್ರಾಪಿ ಸರ್ವೇಶಿತೃತ್ವಮೇವೋಕ್ತಮ್ |
 'ಉತಾಮೃತತ್ವಸ್ಯೇಶಾನಃ' ಇತಿ ವಾಕ್ಯಶೇಷಾತ್ |

'ಪುರುಷ ಏವೇದಂ ಸರ್ವಂ ಭೂತಂ ಭವ್ಯಂ ಭವಚ್ಚ ಯತ್ |
 ಇತ್ಯುಚ್ಯತೇ ತದೀಯತ್ವಾನ್ನ ತು ಸರ್ವಸ್ವರೂಪತಃ |
 ಭೂತಭವ್ಯಾದಿಜಾತಸ್ಯ ಮುಕ್ತಾನಾಮಪಿ ಚೇಶ್ವರಃ |
 ಇತ್ಯುಚ್ಯತೇ ಶ್ರುತೌ ವಿಷ್ಣುಃ ಸರ್ವದಾ ಪುರುಷೋತ್ತಮಃ' ಇತಿ ಭಾರತೇ |
 'ಸರ್ವಸ್ಮಾದುತ್ತಮ ಇತಿ ಸಮ್ಯಕ್ ಸ್ನೇಹಯುತಾ ಮತಿಃ |
 ಸುಸ್ಥಿರಾ ಭಕ್ತಿರುದ್ಧಿಷ್ಟಾ ತಯಾ ಮೋಕ್ಷೋ ನ ಚಾನ್ಯತಃ |
 ತಯಾ ಮೋಕ್ಷೋ ಭವತ್ಯೇವ ಸಾ ಚೇತ್ ಪೂರ್ಣಾ ಸ್ವಯೋಗ್ಯತಃ |
 ಅಪರೋಕ್ಷದೃಶಾ ಯುಕ್ತಾ ಸಾ ಪೂರ್ಣೈತ್ಯಭಿಧೀಯತೇ |
 ಅಪರೋಕ್ಷದೃಶಿಶ್ಚಾಪಿ ಮಹಾಚಾರ್ಯೋಕ್ತದರ್ಶನಮ್ |
 ಸೋಽಪಿ ಯನ್ಮೋಕ್ಷನಿಯತಂ ಮನಸಾ ಸಮುದೀರಯೇತ್ |
 ತಸ್ಯ ದರ್ಶನತೋ ಯಾತಿ ಮುಕ್ತಿಂ ನಾಸ್ತತ್ರ ಸಂಶಯಃ |
 ಧ್ಯಾನಂ ಚ ಗುರುಶುಶ್ರೂಷಾ ನಿತ್ಯನೈಮಿತ್ತಿಕಾಃ ಕ್ರಿಯಾಃ |
 ತೀರ್ಥದಾನಜಪಾದ್ಯಾಶ್ಚ ಸ್ವಾಧ್ಯಾಯೋ ಹರಿಕೀರ್ತನಮ್ |
 ದ್ವಾದಶ್ಯಾದಿವ್ರತಂ ಚೈವ ತುಲಸ್ಯಾದ್ಯೈ ರಥಾರ್ಚನಮ್ |
 ಸರ್ವಂ ಭಕ್ತೃರ್ಥಮುದ್ಧಿಷ್ಟಂ ನಿಷ್ಠಲಂತು ತಯಾ ವಿನಾ |
 ವಿಷ್ಣುಭಕ್ತಿಯುತೋ ಮುಕ್ತಿಂ ಯಾತಿ ನಾನ್ಯಃ ಕಥಂಚನ |
 ಏತದನ್ಯತ್ತು ಯಚ್ಛಾಸ್ತಂ ನ ತಚ್ಛಾಸ್ತಂ ಕುವರ್ತ್ಮ ತತ್ |
 ವಿಷ್ಣೋರ್ಭಕ್ತಿಮೃತೇ ಮುಕ್ತಿರ್ಜೀವಾಭೇದೋ ಹರೇರಪಿ |
 ಶಿವಬ್ರಹ್ಮಾದಿಸಾಮ್ಯಂ ಚ ಹರೇರ್ಮೋಹಾರ್ಥಮುಚ್ಯತೇ |
 ದೈತ್ಯಾನಾಂ ಮೋಹನಾರ್ಥಾಯ ವಿಷ್ಣೋರನ್ಯಸಮಾನತಾ |
 ಹೀನತಾ ಚೋಚ್ಯತೇ ಶಾಸ್ತ್ರೈರ್ನ ತದ್ರಾಹ್ಯಂ ಮನೀಷಿಭಿಃ |
 ವಿಷ್ಣುವಾಯುಗಿರೀಶೇನ್ವ ದೇವವಿಪ್ರಾಃ ಕ್ರಮಾತ್ ಸದಾ |
 ಸಾಮರ್ಥ್ಯತೋ ವಿಹೀನಾಸ್ತು ಗುಣೈಃ ಸರ್ವೈಸ್ತಥೈವ ಚ |
 ಹೀನೋ ವಿಷ್ಣುರ್ನ ಕಸ್ಯಾಪಿ ಸರ್ವತಶ್ಚೋತ್ತಮೋ ಮತಃ |

ಏತದನ್ಯತ್ತು ಯಚ್ಛಾಸ್ತಂ ತದಾಸುರವಿಮೋಹನಮ್ |
 ತಸ್ಮಾತ್ ಸರ್ವೋತ್ತಮಂ ವಿಷ್ಣುಂ ನಿಶ್ಚಿತ್ಯ ಪರಮಂ ವ್ರಜೇತ್ ಇತಿ ಹರಿವಂಶೇಷು |
 'ತುಲಾಪುರುಷದಾನಾದ್ಯೈರಶ್ವಮೇಧಾದಿಭಿರ್ಮುಖೈಃ |
 ವಾರಣಸೀಪ್ರಯಾಗಾದಿರ್ಥಸ್ನಾನಾದಿಭಿಃ ಪ್ರಿಯೇ |
 ಗಯಾಶ್ರಾದ್ಧಾದಿಭಿಃ ಪಿತೃವೇದಪಾರಾದಿಭಿರ್ಜಪೈಃ |
 ತಪೋಭಿರುಗ್ರೈರ್ನಿಯಮೈರ್ಯಮೈರ್ಭೂತದಯಾದಿಭಿಃ |
 ಗುರುಶುಶ್ರೂಷಣೈಃ ಸತ್ಯೈಃ ಧರ್ಮೈರ್ವರ್ಣಾಶ್ರಮೋಚಿತ್ಯೈಃ |
 ಜ್ಞಾನಧ್ಯಾನಾದಿಭಿಃ ಸಮ್ಯಕ್ ಚರಿತೈರ್ಜನ್ಮಜನ್ಮಭಿಃ |
 ನ ಯಾನ್ತಿ ತತ್ತರಂ ಶ್ರೇಯೋ ವಿಷ್ಣುಂ ಸರ್ವೇಶ್ವರೇಶ್ವರಮ್ |
 ಸರ್ವಭಾವೈರನಾಶ್ರಿತ್ಯ ಪುರಾಣಪುರುಷೋತ್ತಮಮ್ ಇತಿ ಪಾದ್ಯೈಃ |
 'ಭಾವೋ ಭಕ್ತಿಃ ಸಮುದ್ಧಿಷ್ಟಸ್ತದ್ವಾನ್ ಭಾವುಕ ಉಚ್ಯತೇ' ಇತಿ ನಾರಸಿಂಹೇ |
 'ಮುಕ್ತಾನಾಮಪಿ ಸಿದ್ಧಾನಾಂ ನಾರಾಯಣಪರಾಯಣಃ |
 ಸುದುರ್ಲಭಃ ಪ್ರಶಾಂತಾತ್ಮಾ ಕೋಟಿಷ್ಟಪಿ ಮಹಾಮತೇ' ಇತಿ ಭಾಗವತವಚನಮ್ |

ಪರಾಯಣಃ ಇತಿ ವಿಶೇಷಣಾನ್ ನಾರಾಯಣಾಯನತ್ವಂ ವಿನಾ ಮುಕ್ತಿದ್ಯೋತಕಮ್ ||

ನ ಚ ಸಿದ್ಧೇ ತಾತ್ಪರ್ಯಭಾವೋ ವಕ್ತುಂ ಯುಕ್ತಃ | ಅಸ್ಯತ್ರ ತವ ಪಿತಾ ರಾಜೇತ್ಯಾದಿಷು
 ಸಿದ್ಧ ಏವ ತಾತ್ಪರ್ಯದರ್ಶನಾತ್ | ನ ಚ ತತ್ರ ಕಾರ್ಯೇ ತಾತ್ಪರ್ಯಂ ಕಲ್ಪಯಿತುಂ
 ಯುಕ್ತಮ್ | ಸುಖಸಾಧನತ್ವವಿಜ್ಞಾನೇನೈವ ಪ್ರವೃತ್ಯುಪಪತ್ತೇಃ | ವಾಕ್ಯಸ್ಯ
 ಸ್ವಾರ್ಥಮಾತ್ರೇ ತಾತ್ಪರ್ಯಪರ್ಯವಸಾನಾತ್ | ಅಧಿಕಕಲ್ಪನಾಯಾಮಶ್ರುತ-
 ಕಲ್ಪನಾಪ್ರಸಕ್ತಿಃ | ಯಜೇತೇತ್ಯಾದಿಷ್ಟಪಿ ಯಜನಾದೇಃ ಸುಖಸಾಧನತಾಮಾತ್ರಂ
 ಪ್ರತೀಯತೇ | ನ ಶಬ್ದಸ್ಯ ಪ್ರೇರಕತಾ | ವಾಕ್ಯಮಾತ್ರಸ್ಯ ಪ್ರೇರಕತ್ವೇ
 ಸರ್ವೈರ್ವಿಹೀತಮನಿಷ್ಟಸಾಧನಮಪಿ ಕ್ರಿಯೇತ |
 ವ್ಯತ್ಪತ್ತಿರಪಿ ಸಿದ್ಧೇ ಸಾಙ್ಗುಲಿನಿದೇಶಾದಿನಾ ಯುಜ್ಯತೇ | ನ ಚ ಕುತ್ರ
 ಚಿತ್ಸುಖಸಾಧನಂ ವಿನಾ ಕಾರ್ಯಾನ್ವಿತಂ ವಿದ್ಯತೇ | ಲಿಙ್ಗಾದ್ಯರ್ಥೋಽಪಿ
 ಸುಖಸಾಧನತ್ವಮೇವ | ನ ಚ ಕಾರ್ಯಾನ್ವಿತ ಏವ ತಾತ್ಪರ್ಯಮಿತ್ಯತ್ರ
 ಕಿಂಚಿದ್ಭಾವಮ್ |

'ಸುಖಸಾಧನಮೇವೈಕಂ ನೃಣಾಂ ವೇದಃ ಪ್ರದರ್ಶಯೇತ್ |
 ನ ಕುರ್ವಿತಿ ನರಂ ಕ್ವಾಪಿ ಪ್ರೇರಯತ್ಯತ್ರ ಕಿಂಚನ |

ಸುಖಸಾಧನತಾಜ್ಞಾನಾತ್ ಸುಖಪ್ರಾಪ್ತೃರ್ಧಮಿಚ್ಛಯಾ |
 ಪ್ರವರ್ತತೇ ತತೋ ವೇದಃ ಸಿದ್ಧಸ್ಯೈವ ಪ್ರದರ್ಶಕಃ |
 ನ ತು ಕಾರಕತಾಂ ಕ್ವಾಪಿ ವೇದಃ ಪ್ರಾಪ್ನೋತಿ ಕಸ್ಯಚಿತ್ ಇತಿ ಬ್ರಾಹ್ಮಣೈಃ |

ಆತಸ್ತದ್ವಿರೋಧಿಕಥನಂ ಮೋಹತ ಏವ |
 ಕಾರ್ಯಾನ್ವಿತೇ ಶಕ್ತಿರಿತಿ ವದತಾ ಸಿದ್ಧವಾಕ್ಯಾನಾಂ ಪ್ರಾಮಾಣ್ಯಮಜ್ಞೇಕೃತಂ ಚ |
 ಅನ್ಯಥಾ 'ವಸಂತೇ ವಸಂತೇ ಜ್ಯೋತಿಷಾ ಯಜೇತ' ಇತ್ಯಾದೌ ವಸಂತಾದಿ
 ಲಕ್ಷಣವಾಕ್ಯಾನಾಂ ಸ್ಥಾನಾಂತರಸ್ಥಾನಾಂ ಸ್ವಾರ್ಥೇ ಪ್ರಾಮಾಣ್ಯಭಾವಾದ್ವಸಂತಾದ್ಯ-
 ಸಿದ್ಧೇರ್ಯಾಗಾದ್ಯಸಿದ್ಧಿಃ | ಕಾರ್ಯಾನ್ವಿತೇ ಶಕ್ತಿರಿತ್ಯುಕ್ತೇ ಕಾರ್ಯಪದಸ್ಯ
 ಕಾರ್ಯಾನ್ವಯಾಭಾವಾದಶಕ್ತ್ಯಾ ವಿಧ್ಯಾದೇರಸಿದ್ಧಿಶ್ಚ | ಕಾರ್ಯಪದಸ್ಯ ಸ್ವತ ಏವ
 ಶಕ್ತಿರನ್ಯೇಷಾಂ ಕಾರ್ಯಾನ್ವಿತತ್ವೇನೇತ್ಯಜ್ಞೇಕಾರೇ ಕಲ್ಪನಾಗೌರವಮ್ | ಸ್ವಾರ್ಥೇ
 ಶಕ್ತಿರಿತ್ಯಜ್ಞೇಕಾರೇ ನ ಕಶ್ಚಿದ್ವಿರೋಧಃ | ಕರ್ತವ್ಯತಾಮಾತ್ರೇ ವಾಕ್ಯಪ್ರಾಮಾಣ್ಯಜ್ಞೇ-
 ಕಾರೇ ಕರ್ಮಪ್ರಯೋಜನೇ ಪ್ರಮಾಣಾಭಾವಾತ್ ತತ್ರಾಪಿ
 ತಾತ್ಪರ್ಯಮಜ್ಞೇಕರ್ತವ್ಯಮೇವೇತಿ ಸಿದ್ಧಮೇವ ಸಿದ್ಧೇ ತಾತ್ಪರ್ಯಮ್ |
 'ಚಿತ್ರಾದಿತಾರಕಾದ್ವಂದ್ವಂ ಯದಾ ಪೂರ್ಣೇನ್ದ್ರಸಂಯುತಮ್ |
 ಚೈತ್ರಾದಿಮಾಸಾ ವಿಜ್ಞೇಯಾಃ' ಇತ್ಯಾದೌ ವಸ್ತುಯಥಾರ್ಥೈಃ ತಜ್ಞಾ ನೇ ಚೋಭಯತ್ರ
 ತಾತ್ಪರ್ಯದರ್ಶನಾತ್ |
 ಉಪಾಸನಾವಾಕ್ಯೇಷ್ವಪ್ಯುಪಾಸನಾಯಾಂ ವಸ್ತುಯಥಾರ್ಥೈಃ ಚೋಭಯತ್ರ
 ತಾತ್ಪರ್ಯಂ ಯುಕ್ತಂ |

'ಉಪಾಸನಾಯಾಃ ಕಾರ್ಯತ್ವೇ ವಿಷ್ಣೋರಾತ್ಮತ್ವ ಏವ ಚ |
 ಉಭಯತ್ರಾಪಿ ತಾತ್ಪರ್ಯಮಾತ್ಮೋಪಾಸಾದಿಕೇ ವಿಧೌ |
 ತಸ್ಮಾದಸತ್ಯಂ ನ ಧ್ಯಾಯೇದ್ಧ್ಯಾಯೇತ್ ತತ್ಸತ್ಯತಾ ಯಥಾ |
 ವಿಚಾರ್ಯ ಮತಿಮಾನ್ ವಾಕ್ಯೈರ್ಬಹುಭಿಃ ಸ್ವಾರ್ಥವಾಚಕೈಃ' ಇತಿ ಹರಿವಂಶೇಷು |

ತಸ್ಮಾದಿಷ್ಟಸಾಧನಮೇವ ಸರ್ವವಾಕ್ಯಾರ್ಥಃ | ತಾರ್ಕಿಕಾಣಾಂ ತೂಕ್ತವಚನಾನಾಂ
 ಪ್ರಾಮಾಣ್ಯಂ ಸಿದ್ಧಮೇವ | ಆತಸ್ತದ್ವಿರೋಧಿಕಥನಂ ಮೋಹತ ಏವ |

'ಅನುಮಾಯಾ ವಿರೋಧಶ್ಚೇತ್ ಪ್ರತ್ಯಕ್ಷೇಣಾಗಮೇನ ವಾ |
 ಸೈವಾಪ್ರಮಾಣತಾಂ ಗಚ್ಛೇದಾಗಮದ್ವಿಟ್ ತಥಾಽಕ್ಷಜಮ್ |
 ತಸ್ಮಾದಾಗಮ ಏವೈಕೋ ಮಾನಾನಾಮುತ್ತಮೋತ್ತಮಃ |
 ಧರ್ಮಾರ್ಥಕಾಮಮೋಕ್ಷಾಣಾಂ ಸಾಕ್ಷಾದೇವ ಪ್ರದಾಯಕಃ'

ಇತಿ ವಾಯುಪ್ರೋಕ್ತವಚನಾನ್ನಾನುಮಾನವಿರೋಧೋ ವಕ್ತುಂ ಯುಜ್ಯತೇ |

ಸರ್ವತ್ರಾನಿವಾಯುತ್ವಾಚ್ಚ ಪ್ರತ್ಯನುಮಾನಸ್ಯ |

‘ನಿರ್ಣಯಸ್ತಾಗಮೇನೈವ ನಾನುಮಾಽಽಗಮವರ್ಜಿತಾ |

ಕ್ಷಚಿನ್ನಿರ್ಣೇತಿಹೇತುಃ ಸ್ಯಾದತಃ ಶಾಸ್ತ್ರಾದ್ಧಿನಿರ್ಣಯಃ’ ಇತಿ ಭಾರತೇ |

ನ ಚ ವೇದಾತ್ಮಕೇತಿಹಾಸಪುರಾಣೋಕ್ತನ್ಯಾಯಂ ಪರಿತ್ಯಜ್ಯ ಯೇನ ಕೇನಚಿತ್
ಕ್ಷಪ್ತನ್ಯಾಯೋ ಯುಜ್ಯತೇ -

‘ಅಕ್ಷಪಾದಕಣಾದೌ ಚ ಸಾಂಖ್ಯಯೋಗಾರ್ಹತಾಸ್ತಥಾ |

ಶಿವಶಕ್ತಿಮಹಾಯಾನಲೋಕಾಯತಪುರಸ್ಸರಾಃ |

ಗಾಣಪತ್ಯಾಶ್ಚ ಸೌರಾಶ್ಚ ಸರ್ವೇ ಪ್ರೋಕ್ತಾದುರಾಗಮಾಃ |

ಋಗ್ಯಜುಃಸಾಮಾಥರ್ವಾಶ್ಚೇತಿಹಾಸಪುರಾಣಕೌ |

ಸ್ವಾಗಮಾ ಇತಿ ಸಮ್ರೋಕ್ತಾ ಮೀಮಾಂಸಾ ಧರ್ಮ ಏವ ಚ ’ ಇತಿ ಪಾದ್ಯೈ |

ಪಞ್ಚರಾತ್ರಂ ಭಾರತಂ ಚ ಮೂಲರಾಮಾಯಣಂ ತಥಾ |

ಇತಿಹಾಸ ಇತಿ ಪ್ರೋಕ್ತೋ ಬ್ರಾಹ್ಮಾದ್ಯಂ ಚ ಪುರಾಣಕಮ್’ ಇತಿ ಪ್ರಕಾಶಿಕಾಯಾಮ್ |

ವೇದಶ್ಚೇವೇತಿಹಾಸಾಶ್ಚ ಪುರಾಣಂ ಭಾಗವತಂ ತಥಾ |

ಮೂಲಪ್ರಮಾಣಮುದ್ಧಿಷ್ಟಂ ಮೀಮಾಂಸಾ ಚ ತಥೋತ್ತರಾ |

ಏತೇಷಾಮವಿರೋಧೇ ತು ಮಾನಮನ್ಯದುದೀರಿತಮ್ |

ಏತೇಷಾಂ ತು ವಿರುದ್ಧಂ ಯದಪ್ರಮಾಣಂ ವಿದೋ ವಿದುಃ’ ಇತಿ ವ್ಯಾಸಸ್ಮತೌ |

‘ವಿಷ್ಣೋಃ ಸರ್ವೋತ್ತಮತ್ವಸ್ಯ ಜ್ಞಾನಾರ್ಥಂ ಶಾಸ್ತ್ರಮಿಷ್ಯತೇ |

ಅತಸ್ತಸಾಧಕಂ ಶಾಸ್ತ್ರಂ ದುಃಶಾಸ್ತ್ರಂ ತದ್ವಿರೋಧಿಯತ್’ ಇತಿ ಬ್ರಹ್ಮಾಣ್ಣೇ |

‘ವಿಷ್ಣೋಃ ಸರ್ವೋತ್ತಮತ್ವಂ ಚ ತದ್ಭಕ್ತ್ಯಾ ಮೋಕ್ಷ ಏವ ಚ |

ಶಾಸ್ತ್ರಾರ್ಥ ಇತಿ ನಿರ್ದಿಷ್ಟಃ ಸರ್ವಶಾಸ್ತ್ರಾರ್ಥನಿರ್ಣಯಾತ್’ ಇತಿ ಪಾದ್ಯೈ

ನ ಚಾಗಮಸ್ಯಾಪ್ರಾಮಾಣ್ಯಂ ವಕ್ತುಂ ಯುಕ್ತಂ ತತ್ರ ಮಾಣಾಭಾವಾತ್ | ಸ್ವತಃ

ಪ್ರಾಮಾಣ್ಯಾಚ್ಚ | ತದನರ್ಜನೇಕಾರೇ ಚಾನವಸ್ಥಾನಾತ್ | ಆಗಮಪ್ರಾಮಾಣ್ಯ-

ಸಾಧಕಾನುಮಾನದೇರಪ್ಯಾಗಮವದಪ್ರಾಮಾಣ್ಯಪ್ರಾಪ್ತೇಶ್ಚ | ವಿಶೇಷಪ್ರಮಾಣಾ-

ಭಾವಾತ್ | ಸ್ವೀಕೃತತ್ವಾಚ್ಚ ತೈರಪಿ ಸ್ವಾಗಮಪ್ರಾಮಾಣ್ಯಸ್ಯ | ನ ಹ್ಯನುಮಾನಾದಿನಾ

ಸಪ್ತಮಲಧಾರಣಚೈತ್ಯವನ್ನನಾದೇಃ ಸ್ವರ್ಗಸಾಧನತ್ವಂ ಜ್ಞಾತುಂ ಶಕ್ಯಮ್ | ನ ಚ


ಪ್ರತ್ಯಕ್ಷಮಾತ್ರಪ್ರಾಮಾಣ್ಯವಾದಿನಸ್ತತ್ಸಿದ್ಧಮಾಗಮಪ್ರಾಮಾಣ್ಯಮ್ | ಅತಸ್ತೇಷಾಂ

ಪ್ರತ್ಯಕ್ಷವದನುಮಾನವಚ್ಛಾಂಗಳೇಕರ್ತವ್ಯಮಾಗಮಪ್ರಾಮಾಣ್ಯಮ್ |

ಉಕ್ತಂ ಚ ಭವಿಷ್ಯತ್ಪರ್ವಣಿ -


'ಯೇನೋಕ್ತಮಾಗಮಾಮಾತ್ಮಂ ಕುತಸ್ತದಿದಿ ತಂ ವದೇತ್ |
 ಪ್ರತ್ಯಕ್ಷಾದೇರ್ಯದಿ ಬ್ರೂಯಾತ್ ತನ್ಮಾತ್ಮಂ ಕ್ಷೇತಿ ತಂ ವದೇತ್ |
 ತತ್ ಸ್ವತಶ್ಚೇದಾಗಮಸ್ಯ ಪ್ರಾಮಾಣ್ಯಂ ನ ಸ್ವತಃ ಕುತಃ |
 ಪರತಶ್ಚೇತ್ ಪ್ರಮಾಣಸ್ಯ ನ ಕಸ್ಯಾಪಿ ಸ್ಥಿತಿರ್ಭವೇತ್ |
 ಅಙ್ಗೇಕೃತಂ ಚ ಪ್ರಾಮಾಣ್ಯಂ ಸರ್ವೈರಪ್ಯಾಗಮಸ್ಯ ತು |
 ಯತಃ ಸ್ವಪಕ್ಷಪ್ರಾಮಾಣ್ಯಂ ವಿರೋಧೇಽಪ್ಯಕ್ಷಜಾದಿನಾ |
 ಅಙ್ಗೇಕುರ್ವನ್ತಿ ತತ್ಪಕ್ಷಃ ಪ್ರತ್ಯಕ್ಷಾದಿವಿರೋಧಕಃ |
 ಶೂನ್ಯತಾ ಕ್ಷಣಿಕತ್ವಂ ಚ ಜ್ಞಾನಮಾತ್ರತ್ವಮೇವ ಚ |
 ಭಾವಾಭಾವಾತ್ಮತಾ ಸಾಕಂ ಶರೀರಾತ್ಮತ್ವಮೇವ ಚ |
 ಪ್ರತ್ಯಕ್ಷೇಣ ವಿರುದ್ಧನೇ ಮದ್ದೇಹ ಇತಿ ದರ್ಶನಾತ್ |
 ಭಾವರೂಪಸ್ಥಿರತ್ವಾದೇರ್ಜ್ಞಾನಾದ್ಭೇದಸ್ಯ ದರ್ಶನಾತ್ |
 ದೇಹಭೇದೋ ಯದ್ಯಮುಖ್ಯೋ ದೇಹೈಕೈ ಮುಖ್ಯತಾ ಕುತಃ |
 ಜಾತಿಸ್ಮೃತಿಪ್ರಮಾಣಾಚ್ಚ ನ ಯುಕ್ತಾ ದೇಹರೂಪತಾ |
 ಅನುಷ್ಠಾಯ ಚ ಶಾಸ್ತ್ರಾರ್ಥಂ ಫಲಭೋಗಸ್ಯ ದರ್ಶನಾತ್ |
 ಪ್ರತ್ಯಕ್ಷಾದೇರ್ವಿರುದ್ಧತ್ವಾತ್ ಸೌಗತಾದ್ಯಾ ದುರಾಗಮಾಃ |
 ಬಹ್ವಾಗಮವಿರೋಧಾಚ್ಚ ದುಷ್ಟತ್ವಂ ತೇಷು ಸಂಸ್ಥಿತಮ್ |
 ಪ್ರಾಮಾಣ್ಯಂ ಸ್ವೀಕೃತಂ ಯೈಸ್ತು ವೇದಾನಾಮಾಗಮಾ ಹಿ ತೇ |
 ಶತಕೋಟ್ಯಃ ಪಞ್ಚರಾತ್ರಂ ಪುರಾಣಂ ತಾವದೇವ ಚ |
 ರಾಮಸ್ಯ ಚರಿತಂ ತಾವತ್ ತಾವದನ್ಯಚ್ಚ ಸರ್ವಶಃ |
 ಅನನ್ತಾಶ್ಚ ತಥಾ ವೇದಾಃ ಸಾಙ್ಗೋಪಾಙ್ಗಾಶ್ಚ ಸರ್ವಶಃ |
 ಸರ್ವಾಧಿಕ್ಯಂ ಯತ್ರ ವಿಷ್ಣೋಸ್ತಾತ್ಪರ್ಯಾತ್ ಸಮುದೀರ್ಯತೇ |
 ವಿಂಶದೇವ ಸಹಸ್ರಾಣಿ ಶ್ಲೋಕಾನಾಂ ಸಮುದೀರಿತಮ್ |
 ಬಾರ್ಹಸ್ಪತ್ಯಂ ತಥಾ ಬೌದ್ಧಂ ಭಾವಾಭಾವಮತಂ ತಥಾ |
 ಶಿವಶಕ್ತ್ಯಾದಿಕಂ ಯಚ್ಚ ಕಿಂಚಿತ್ ಪ್ರಾಮಾಣ್ಯಸಂಯುತಮ್ |
 ತ್ರಿಂಶತ್ಕೋಟೈವ ತತ್ ಸರ್ವಮತೋ ಮಾನಂ ನ ತತ್ ಸ್ಮೃತಮ್ |
 ಬಹುಮಾನವಿರುದ್ಧಂ ಯನ್ನ ತನ್ಮಾನಂ ವಿದೋ ವಿದುಃ |
 ಗುಣಸಾಮ್ಯೇಽಪಿ ಕಿಮುತ ಗುಣಾಧಿಕವಿರೋಧಿ ಯತ್ |

ಯಥಾ ಬಹೂನಾಂ ಜ್ಞಾನಾನಾಂ ಸಮಾನಾಂ ಗುಣತೋಪಿ ಚ |
ವಿರೋಧೈಕಂ ತು ಯಜ್ಞಾನಂ ನ ಮಾನತ್ವಂ ಗಮಿಷ್ಯತಿ |
ಪ್ರತ್ಯಕ್ಷಾದೌ ಹಿ ಬಹುಭಿಃ ಸಮೈರೇಕಮಪೋದ್ಯತೇ |
ತಸ್ಮಾದ್ವೇದಾಃ ಪ್ರಮಾಣಂ ಸ್ಯುರ್ಬಾಹುಲ್ಯಾದೇವ ಕಿಂ ಪುನಃ |
ಅದೋಷತ್ವಾದ್ಗುಣಾಚ್ಛೇವ ಬಲವತ್ಕಾರ್ಯಸಾಧನಾತ್ |
ವೇದೋಕ್ತಕರ್ಮಯುಕ್ತಾನಾಂ ತಥಾ ಸಿದ್ಧಿಮತಾಮಪಿ |
ವೇದಬಹ್ಯಕ್ರಿಯಾಯೋಗಾನ್ನ ಬಾಧಃ ಕ್ವಾಪಿ ದೃಶ್ಯತೇ |
ವೇದೋಕ್ತಕರ್ಮಸಿದ್ಧಾನಾಂ ನ ಬಾಧ್ಯಂ ದೃಶ್ಯತೇ ಕ್ವಚಿತ್ |
ಅಸಾಧ್ಯಂ ವಾ ತತೋ ವೇದಾಃ ಪ್ರಾಮಾಣ್ಯಂ ನಿಶ್ಚಯಾದ್ಗತಾಃ | ಇತಿ |
'ಪ್ರತ್ಯಕ್ಷಮನುಮಾನಂ ಚ ವಾಕ್ಯಂ ಚೇತಿ ತ್ರಿಧಾ ಪ್ರಮಾ |
ಉಪಮಾದ್ಯಂ ಪ್ರಮಾಣಂ ಯದೇತೇಷ್ಟಂತರ್ಗತಂ ಹಿ ತತ್ |
ನಿರ್ದೋಷೇನ್ವಿಯಸಂಯೋಗಃ ಪ್ರತ್ಯಕ್ಷಮಿತಿ ಗೀಯತೇ |
ನಿರ್ದೋಷಯುಕ್ತಿರನುಮಾ ತಾದ್ಯಶೋಕ್ತಿಸ್ತಥಾಽಽಗಮಃ |
ಮಾನಂ ಚೈವ ವಿಶೇಷೇಣ ನಿರ್ದೋಷಜ್ಞಾನಸಾಧನಮ್ |
ಅರ್ಥಾಪತ್ತಿಶ್ಚೋಪಮಾ ಚ ಸಮ್ಯವಾದ್ಯನುಮೈವ ತು |
ದುಃಖಾದ್ಯಭಾವಃ ಪ್ರತ್ಯಕ್ಷಂ ಬಾಹ್ಯಗಶ್ಚಾನುಮಾ ಸ್ಮೃತಾ |
ಯೋಗ್ಯಸ್ಯಾನುಪಲಬ್ಧ್ಯಾ ಖ್ಯಾಯುಕ್ತಿರೇವ ಹಿ ಬಾಹ್ಯಗಾ |
ಮನಸಃ ಸಮ್ಪ್ರಯೋಗೋ ಯೋ ದುಃಖಾದಿರಹಿತಾತ್ಮನಿ |
ಅಭಾವರೂಪಂ ಪ್ರತ್ಯಕ್ಷಂ ಮನಶ್ಚ ದ್ವಿವಿಧಂ ಮತಮ್ |
ಚೇತನಂ ಚ ಜಡಂ ಚೇತಿ ಚಕ್ಷುರಾದ್ಯಂ ತಥೈವ ಚ |
ಚೇತನಂ ತ್ವೀನ್ವಿಯಂ ಹ್ಯಾತ್ಮಸ್ವರೂಪಾನ್ನಾಪರಂ ಸ್ಮೃತಮ್ |
ಮುಕ್ತಾನಾಂ ಚೇತನಂ ತ್ವೇವ ಬದ್ಧಾನಾಮುಭಯಂ ತಥಾ |
ಸ್ವರೂಪೇಣಾಪಿ ಸಂಯೋಗಃ ಸ್ವರೂಪಸ್ಯೈವ ಯುಜ್ಯತೇ |
ಯಥಾ ರತ್ನಸ್ಯ ಸಂಯೋಗಸ್ತತ್ರ ಕಾಶೇನ ನಿತ್ಯದಾ |
ರತ್ನಸ್ಯ ಚ ಪ್ರಕಾಶಸ್ಯ ನ ಭೇದಃ ಕಶ್ಚಿದಿಷ್ಯತೇ |
ವಿಶೇಷೋ ನಾಮ ವಿಜ್ಞೇಯೋ ವಿಶೇಷಾಧ್ಯಕ್ಷಿಗೋಚರಃ |
ವಿಷ್ಣೋರೇವ ಸ್ವರೂಪಾಣಾಂ ತದ್ಗುಣಾನಾಂ ತಥೈವ ಚ |
ತಸ್ಯೈವ ಶಿರಃಧೀನಾಂ ನೈವ ಭೇದೋಽಸ್ತಿ ಕಶ್ಚನ |



ಅಭೇದೇಽಪಿ ವಿಶೇಷೇಣ ವ್ಯವಹಾರಃ ಪೃಥಗ್ಭವೇತ್ |
ವಿಷ್ಣೋರ್ಜಡೇನ ಜೀವೈಶ್ಚ ಭೇದ ಏವ ಶ್ರಿಯಾ ತಥಾ |
ವಿಷ್ಣೋಃ ಕ್ರಿಯಾಶ್ಚ ಯಾಃ ಕಶ್ಚಿದಭೇದಸ್ತೇರಪಿ ಧ್ರುವಃ |
ಕಾದಾಚಿತ್ಕತ್ವಮಪ್ಯಾಸಾಂ ವಿಶೇಷೇಣೈವ ಯುಜ್ಯತೇ |
ಏವಂ ವಿಮುಕ್ತಜೀವಾನಾಂ ಸ್ವರೂಪೈಃ ಸ್ವಗುಣೈರಪಿ |
ಸ್ವಕ್ರಿಯಾಭಿಸ್ತಥೈವೈಕ್ಯಂ ನಿತ್ಯಂ ಸ್ವಾವಯವೈರಪಿ |
ಭೇದಾಭೇದಸ್ತು ಬದ್ಧಾನಾಂ ಗುಣೈಃ ಸ್ವೈಃ ಕರ್ಮಭಿಸ್ತಥಾ |
ಅಂಶಾಂಶಿನೋರ್ಗುಣಸ್ಯಾಪಿ ಗುಣಿನಃ ಕರ್ಮ ತದ್ವತೋಃ |
ಕಾರ್ಯೋಪಾದಾನಯೋಶ್ಚೈವ ವ್ಯಕ್ತಿಸಾಮಾನ್ಯಯೋರಪಿ |
ಭೇದಾಭೇದಃ ಸಮುದ್ದಿಷ್ಟೋ ವಿನಾಶೋ ಯತ್ರ ದೃಶ್ಯತೇ |
ಏಕಸ್ಮಿನ್ವಿದ್ಯಮಾನೇಽಪಿ ತಯೋರೇಕಸ್ಯ ಕಸ್ಯಚಿತ್ |
ಅವಿನಾಭಾವನಿಯಮೋ ಯತ್ರಾಭೇದಸ್ತು ತತ್ರ ಹಿ |
ಅಭೇದಶ್ಚ ಸ್ವಭಿನ್ನೇನ ಭೇದಾಭೇದಸ್ತು ತತ್ರ ಚ |
ಭೇದಾಭೇದೋ ನ ತು ಕ್ವಾಪಿ ವಿಷ್ಣೋರಸ್ಮಿ ಕದಾಚನ |
ಭೇದ ಏವ ತು ಜೀವಾದ್ಯೈಃ ಕೇವಲಾಭೇದ ಆತ್ಮನಿ |
ಸ್ವರೂಪೇಷು ವಿಶೇಷೋ ಯಃ ಸ್ವರೂಪಂ ತಸ್ಯ ಸೋಽಪಿ ತು |
ಕ್ರಿಯಾಣಾಂ ಚ ನಾ ನಾಶೋಽಸ್ಮಿ ತಚ್ಚಕ್ಷೇಃ ಪೂರ್ವಕಾಲತಃ |
ವಿಶೇಷ ಏವೋಪರತಿಃ ಕ್ರಿಯಾಯಾಃ ಸಮುದೀರಿತಾ |
ವಿಶೇಷಸ್ಯ ವಿಶೇಷೋಽನ್ಯೋ ನ ಚೈವಾಸ್ಮಿ ಕಥಂಚನ |
ಸ್ವಸ್ಯಾಪಿ ತು ವಿಶೇಷಶ್ಚ ಸ್ವಯಮೇವ ಭವಿಷ್ಯತಿ |
ಯಥಾ ಜನೇರ್ಜನಿನಾರ್ನಾ ತಸ್ಯಾ ವಸ್ತುಜನಿರ್ಜನಿಃ |
ತಥಾಪಿ ತು ಜನಿತ್ವಾತ್ ಸಾ ಸತ್ತ್ವಂ ವಸ್ತುನ ಆನಯೇತ್ |
ಏವಮೇವ ವಿಶೇಷೋಽಸೌ ವಿಶೇಷಾನ್ತರವರ್ಜಿತಃ |
ಕರೋತಿ ನ ಕರೋತೀತಿ ವಿಶೇಷವ್ಯವಹಾರಕೃತ್ |
ವ್ಯಕ್ತಿಭಾವಂ ಗತಾ ಯಾ ತು ಕರೋತೀತಿ ಸ್ವರೂಪಿಣೀ |
ಶಕ್ತಿರೂಪಸ್ಥಿತಾ ಸೈವ ಕ್ರಿಯಾ ಶಕ್ತಿರಿತೀರ್ಯತೇ |
ಸಾ ಚ ವ್ಯಕ್ತಿಸ್ತು ಜನಿವತ್ ಕ್ರಿಯಾಯಾ ರೂಪಮೇವ ತು |
ತಥಾಪಿ ತು ವಿಶೇಷೇಣ ಸ್ವರೂಪೇಣ ವಿಶೇಷಿಣೀ |

ಜನೇರ್ಜನಿವದೇವಾಸೌ ಜ್ಞಾತವ್ಯಾ ವ್ಯತಿರೇಕತಃ |
ಏವಂ ಮುಕ್ತಕ್ರಿಯಾ ನಿತ್ಯಾ ನಾನೈಷಾಂ ಭ್ರಾಂತಿಸಮ್ಭವಾತ್ |
ಮುಕ್ತಾವುಚ್ಛೇದತಶ್ಚೈವ ನಿಃಶೇಷೇಣಾವಿಲಸ್ಯ ಚ |
ನೈವಂ ಮುಕ್ತಕ್ರಿಯಾಯಾಸ್ತು ತಸ್ಯಾಶ್ಚ ಪುನರುದ್ಭವಾತ್ |
ಅಮುಕ್ತಾನಾಂ ಕ್ರಿಯಾಯಾಶ್ಚ ಮುಕ್ತವಪಿ ಸಮಾಸ್ಥಿತಾಃ |
ಅಭಿನ್ನಾ ಇತಿ ತಾ ಜ್ಞೇಯಾ ಅಭಿವ್ಯಕ್ತೇಃ ಪುನಃ ಪುನಃ |
ಚಿಂತನಾದಿಕ್ರಿಯಾಣಾಂ ತು ಮುಕ್ತಾವುಚ್ಛೇದತಃ ಸದಾ |
ಕಿಂ ಮಯಾ ಕಾರ್ಯಮಾದೀನಾಂ ಭೇದಾಭೇದ ಉದೀರಿತಃ |
ಅಚೇತನೇಷ್ವಸ್ವತನ್ತ್ರಾಃ ಕ್ರಿಯಾ ಯಸ್ಮಾತ್ ಸದೈವ ತು |
ಭೇದಾಭೇದಸ್ತತೋ ಜ್ಞೇಯಃ ಸರ್ವತ್ರ ನಿಯಮೇನ ತು |
ಈಶ್ವರಃ ಪ್ರಕೃತಿರ್ಜೀವೋ ಜಡಂ ಚೇತಿ ಚತುಷ್ಟಯಮ್ |
ಪದಾರ್ಥಾನಾಂ ಸಮುದ್ವಿಷ್ಟಂ ತತ್ರೇಶೋ ವಿಷ್ಟುರುಚ್ಯತೇ ಇತ್ಯಾದಿ ಬ್ರಹ್ಮತರ್ಕೇ |
'ಪರಾಸ್ಯ ಶಕ್ತಿರ್ವಿಧೈವ ಶ್ರೂಯತೇ ಸ್ವಾಭಾವಿಕೇ ಜ್ಞಾನಬಲಕ್ರಿಯಾ ಚ'
ಇತ್ಯಾದಿ ಶ್ರುತಯಶ್ಚ |
'ಶಕ್ತಿಶಕ್ತಿಮತೋಶ್ಚೈವ ವಿಶೇಷಸ್ಯ ವಿಶೇಷಿಣಃ |
ಅವಿನಾಭಾವಿತಾ ಯತ್ರ ನ ಭೇದಸ್ತತ್ರ ವಿದ್ಯತೇ |
ಸರ್ವಾಧಿಕಸುಖತ್ವಂ ಚ ಜ್ಞಾನಂ ಸರ್ವಾಧಿಕಂ ತಥಾ |
ಸರ್ವಾಧಿಕಾ ಸರ್ವಶಕ್ತಿಸ್ತೇಜಃ ಸರ್ವಾಧಿಕಂ ತಥಾ |
ಇತ್ಯಾದಯೋ ಗುಣಾಃ ಸರ್ವೇ ಸ್ವರೂಪಂ ವೈಷ್ಟವಂ ತಥಾ |
ಭೇದಾನ್ಯತ್ವಾದಯಃ ಶಬ್ದಾ ಅತದ್ರೂಪತ್ವವಾಚಕಾಃ |
ಕ್ಷಚಿದನ್ತರಶಬ್ದಶ್ಚ ವಿಶೇಷಸ್ಯೈವ ವಾಚಕಃ |
ಏಕಸ್ಮಿನ್ನೇವ ಶಬ್ದಾನಾಂ ಯಸ್ತು ನಾನಾಸ್ವರೂಪಿಣಾಮ್ |
ಪ್ರಯೋಜಗತ್ಪಹೇತುಃ ಸ್ಯಾತ್ ಸ ವಿಶೇಷಃ ಪ್ರಕೀರ್ತಿತಃ' ಇತಿ ಚ ||
ಯದಾಹುರ್ಬ್ರಹ್ಮವಿಜ್ಞಾನಾತ್ ಸಮಗ್ರತ್ವಂ ಯಿಯಾಸವಃ |
ಬ್ರಹ್ಮಜ್ಞಾನಾತ್ ಸಮಗ್ರತ್ವಂ ನಾನ್ಯತಶ್ಚೇತಿನಿಶ್ಚಯಾತ್ |
ತತ್ರ ಕೇಚಿನ್ಮನುಷ್ಯಾಸ್ತು ಮನ್ಯಂತೇ ಬ್ರಹ್ಮ ಕಿಂಮತೇಃ |
ಸಮಗ್ರಭಾವಮಗಮದಿತಿಬ್ರೂಯಾಚ್ಚ ತಾನಿತಿ |
ಬ್ರಹ್ಮಾಪಿ ಸರ್ವದಾಸ್ತತ್ಮಾನಮಹೇಯಂ ಗುಣಬೃಂಹಿತಮ್ |



ಸರ್ವದಾಽಽಸ್ತೀತಿ ಮೇಯಂ ಚ ವಿಜಾನಾತಿ ತಥೈವ ತು |
 ಅತ ಏವ ಸಮಗ್ರತ್ವಂ ಸ್ವತ ಏವಾಸ್ಯ ಸರ್ವದಾ |
 ತದಹೇಯಂ ಪರಂ ಬ್ರಹ್ಮ ಯೋ ಯೋಽವೇದ್ಗುಣಬೃಂಹಿತಮ್ |
 ಸರ್ವದಾಽಽಸ್ತೀತಿ ಮೇಯಂ ಚ ಸ ಸ ಯಾತಿ ಸಮಗ್ರತಾಮ್ |
 ಮುಖ್ಯಂ ಸಮಗ್ರಂ ತದ್ಬ್ರಹ್ಮ ಜ್ಞಾನಸ್ಯಾಪಿ ಸಮಗ್ರತಃ |
 ಕಿಚ್ಚತ್ಸಮಗ್ರತಾಂ ದೇವಾಸ್ತೇಷಾಂ ಜ್ಞಾನಂ ಹಿ ತಾದೃಶಮ್ |
 ಆಪುಸ್ತತೋಽಧಮಾಂ ಜ್ಞಾನತಾದೃಕ್ತಾ ದೃಷಯೋಽಪಿ ತು |
 ಋಷಿಭ್ಯೋಽವ್ಯಧಮಾಂ ಪ್ರಾಪುರ್ಮಾನುಷಾಶ್ಚ ಸಮಗ್ರತಾಮ್ |
 ಅಹೇಯಂ ಚ ಗುಣೈಃ ಪೂರ್ಣಂ ನಿತ್ಯಾಸ್ತಿಜ್ಞಾನಗೋಚರಮ್ |
 ಬ್ರಹ್ಮ ಪಶ್ಯನ್ ವಾಮದೇವಃ ಸೂಕ್ತಮೇತದ್ಧರಶ ಹ |
 ಅಹಂ ಮನುಃ ಸೂರ್ಯ ಇತಿ ಸ್ವಾನ್ತರ್ಯಾಮಿವ್ಯಪೇಕ್ಷಯಾ |
 ಅಹಂಶಬ್ದೋ ಯತೋ ವಿಷ್ಣೌ ತತಶ್ಚೋತ್ತಮಪೂರುಷಾಃ |
 ವರ್ತಂತೇಽಭವಮಿತ್ಯಾದ್ಯಾಃ ಸರ್ವಾನ್ತಸ್ಥೇ ಜನಾರ್ದನೇ |
 ಮನುರೇಷೋಽವಭೋದತ್ವಾನ್ಮನ್ವನ್ತಸ್ಥೋ ಜನಾರ್ದನಃ |
 ಸ ಹ್ಯಾಚಾರಾನುವಾಚೇಶಃ ಪ್ರೇರಯನ್ಮನುಮಾನಸಮ್ |
 ಸ ಏವ ಸೂರಿಭಿಃ ಪ್ರಾಪ್ಯಃ ಸೂರ್ಯಾನ್ತಸ್ಥೋ ಮುಮುಕ್ಷುಭಿಃ |
 ಸ ಏವ ಕಕ್ಷಗೈಃ ಸೇವ್ಯಃ ಕಕ್ಷೀವತಿ ಸಮಾಸ್ಥಿತಃ |
 ಸ ಏವ ಶುಕ್ರಸಂಸ್ಥಸ್ತು ನೀತೀಃ ಕವಯತಿ ಸ್ವಯಮ್ |
 ಯತಃ ಕವಿಃ ಸ ಕಾಮಸ್ಯ ಪ್ರೇರಣಾದುಶನಾಃ ಸ್ಮೃತಃ |
 ಸ ಏವ ಶಮ್ಪುರಪುರೋ ಬಿಭೇದೇನ್ವೇ ವ್ಯವಸ್ಥಿತಃ |
 ಸ್ವಾನ್ತರ್ಯಾಮಕತ್ವಾತ್ತು ಸರ್ವಕರ್ಮಾ ಸ ಏವ ಹಿ |
 ತತಃ ಸೂಕ್ತೇ ತಥೋವಾಚ ವಾಮದೇವಃ ಶ್ರಿಯಃ ಪತಿಮ್ |
 ಯೋ ಯೋಽಹೇಯಂ ಪರಂ ಬ್ರಹ್ಮ ಸದೈವಾಸ್ತೀತಿ ಮಾನಗಮ್ |
 ಇದಾನೀಮಪಿ ಜಾನಾತಿ ಸ್ವಯಾಗ್ಯಾಂ ಸ ಸಮಗ್ರತಾಮ್ |
 ಪ್ರಾಪ್ನೋತಿ ತಸ್ಯ ದೇವಾಶ್ಚ ನಾಭೂತಿಂ ಕರ್ತುಮೀಶತೇ |
 ಆತ್ಮಾ ಹಿ ವಿಷ್ಣುರ್ದೇವಾನಾಂ ತೇಷು ವ್ಯಾಪ್ನೋ ಯತಃ ಸದಾ |
 ನಿಯೋಕ್ತತ್ವೇನ ಕಾರ್ಯೇಷು ತಜ್ಞೋ ಯಸ್ಮಾಚ್ಚ ಸಾಧಕಃ |
 ಯಸ್ಯ ಪ್ರೀತೋ ಹರಿರ್ನಿತ್ಯಂ ತಸ್ಯ ಪ್ರೀತಾಶ್ಚ ದೇವತಾಃ |

ಪ್ರೀತಿಯೋಗಾನ್ವೈವ ತಸ್ಯ ವಿರುದ್ಧಂ ಕರ್ತುಮೀಶತೇ |
ಏವಂ ವಿಲಕ್ಷಣಂ ದೇವಮುಪಾಸ್ತೇ ಜೀವರೂಪಿಣಮ್ |
ಅಹೇಯೋಽಸ್ತೀತಿ ಮೇಯೋಽನ್ಯೋಽಥಾನ್ಯೋಽಸೌ ಹರಿರಿತ್ಯಪಿ |
ನ ಸ ವೇದ ಪರಂ ವಿಷ್ಣುಂ ಜೀವರೂಪೇಣ ವೇತ್ತಿ ಯತ್ |
ನಾಹೇಯತ್ವಂ ಚ ವೇದಾಸ್ಯ ತಸ್ಮಾತ್ಪಶುವದೀರಿತಃ |
ದೇವಾನಾಂ ಪಶುವಚ್ಛಾಸೌ ಯೋ ವೇದಾಹೇಯರೂಪಿಣಮ್ |
ಪಶವೋ ಬಹವೋ ಯದ್ವತ್ಪುರುಷಂ ಭೋಜಯನ್ಯುತ |
ತತ್ತ ಜ್ಞಃ ಪುರುಷಸ್ತದ್ವದೇಕೋಽಪಿ ಬಹುಗಾ ಯಥಾ |
ದೇವಾನ್ ಭೋಜಯತಿ ಜ್ಞಾನಸಮ್ಪತ್ತ್ಯಾ ವಿಷ್ಣುಸಂಶ್ರಯಾತ್ |
ಸ್ವೀಕಾರೇ ತು ಪಶೋಃ ಪ್ರೀತಿರೇಕಸ್ಯಾಪಿ ಭವಿಷ್ಯತಿ |
ಬಹೂನಾಂ ಹಿ ಗವಾಂ ಲಾಭೇ ಪರಾ ಪ್ರೀತಿಶ್ಚ ಕಿಂ ಪುನಃ |
ತಸ್ಮಾತ್ ಸುಬಹುಗೋರೂಪೇ ದೇವಾನಾಂ ತತ್ತ ವೇದಿನಿ |
ಭವೇದಭ್ಯಧಿಕಾ ಪ್ರೀತಿರ್ವಿಷ್ಣು ಹೇಯತ್ವವೇದನಾತ್ |
ನಿತ್ಯಾಹೇಯಸ್ತಥೈವಾನ್ಯಸ್ತದನ್ಯೋ ವಿಷ್ಣುರಿತ್ಯಪಿ |
ದೇವಾನಾಮಪ್ರಿಯಂ ಜ್ಞಾನಂ ನೈವಂ ವಿದ್ಯಾದತಃ ಪುಮಾನ್ |
ವಿಷ್ಣೋರಹೇಯತಾಂ ಚೈವ ನಿತ್ಯತ್ವಂ ಪೂರ್ಣತಾಮಪಿ |
ಯೋ ನ ವೇದ ತಥಾ ಯಶ್ಚ ಜೀವೈರೈಕೈಂ ಹರೇರ್ವದೇತ್ |
ಯಶ್ಚಾಸತ್ಯಂ ಜಗದ್ಭ್ರೂಯಾತ್ ಸರ್ವೇ ತೇ ತಮಸಿ ಸ್ಫಟಮ್ |
ಮಜ್ಜಂತಿ ಸರ್ವವೇದೈರ್ಹಿ ಗುಣೈಃ ಸರ್ವೈರ್ಹರಿಯತಃ |
ಪೂರ್ಣೋ ನಿತ್ಯಮಪೂರ್ಣಾಶ್ಚ ಜೀವಾ ಮುಕ್ತಾ ಅಪಿ ಸ್ಫುಟಮ್ |
ನಿಃಶೇಷದುಃಖಮೋಕೇನ ಸುಖೈಕಾನುಭವಸ್ತು ಯಃ |
ಮೋಕ್ಷ ಇತ್ಯುಚ್ಯತೇ ವೇದೈಸ್ತೇಽಪಿ ಮುಕ್ತಾ ಹರಿಂ ಸದಾ |
ಉಪಾಸತೇ ಜಗಚ್ಛೈತತ್ ಸರ್ವದಾಽಽದ್ಯಂತವರ್ಜಿತಮ್ |
ನ ಕದಾಚಿಜ್ಜಗನ್ನಾಶೋ ನ ಕದಾಚಿತ್ ತದನ್ಯಥಾ |
ಜಗತ್ ಪ್ರವಾಹರೂಪೇಣ ಸರ್ವದೈವಂ ವ್ಯವಸ್ಥಿತಮ್ |
ಜ್ಞಾನತಃ ಕರ್ಮತೋ ವಾಪಿ ತಪಸಾ ಶಕ್ತಿತೋಽಪಿ ವಾ |
ನ ಕಸ್ಯಾಪ್ಯನ್ಯಥಾ ಭಾವ್ಯಂ ಜಗದೇತತ್ ಕದಾಚನ |
ಸತ್ಯೋ ವಿಷ್ಣುಃ ಶ್ರೀಶ್ಚ ಸತ್ಯಾ ಜೀವಾಃ ಸತ್ಯಾ ಜಡಂ ತಥಾ |

ಅಸತ್ಯಂ ನಾಸ್ತಿ ಕಿಂಚಿತ್ ಸರ್ವೇಷಾಂ ಜ್ಞಾನಗೋಚರಮ್ |
ಜ್ಞಾತ್ವಾ ವಿಷ್ಣುಮತೋ ಮುಕ್ತಿಂ ಪ್ರಾಪ್ನುಯಾತ್ ಪುರುಷೋತ್ತಮಮ್

ಇತಿ ಭವಿಷ್ಯತ್ಸರ್ವಣಿ |

ಇದಮಿತ್ಯಾತ್ಮನೋ ಯೋಗ್ಯಂ ಸರ್ವಂ ಸಮಗ್ರಂ ಭವತಿ | ನಿರ್ದುಃಖಾನಂದಸ್ಯಾಪೇಕ್ಷಿ-
ತತ್ವಾನ್ಮನಸಿ ಸ್ಥಿತತ್ವೇನೇದಮಿತಿ ಯುಜ್ಯತೇ | ತತ್ಸರ್ವಮಭವತ್ ಸರ್ವಂ ಭವಿಷ್ಯಂತ
ಇತ್ಯಾದಿನಾ ಸಮಗ್ರಭಾವಸ್ಯ ಪ್ರಸ್ತುತತ್ವಾತ್ | ಬ್ರಹ್ಮಪಶ್ಯನ್ ವಾಮದೇವೋ
ಬ್ರಹ್ಮಣೋ ಮನ್ವಾದಿಜೀವೈರಹೇಯತ್ವಂ ಪ್ರತಿಪೇದೇ |

‘ಬ್ರಹ್ಮ ಪಶ್ಯನ್ ವಾಮದೇವೋ ಬ್ರಹ್ಮಣೋಽಹೇಯತಾಂ ಸದಾ |
ಮನ್ವಾದಿಭಿಃ ಸರ್ವಜೀವೈಃ ಪ್ರತಿಪೇದೇ ಹಿ ಮನ್ವದೃಕ್’ ಇತಿ ಬ್ರಾಹ್ಮಣೈಃ |

ತದಿದಂ ಬ್ರಹ್ಮಯೋಽಹೇಯತ್ವಾದಿಗುಣಮೇತರ್ಹ್ಯಪಿ ವೇದ |
ಅಹಂಶಬ್ದಸ್ಯಾಹೇಯತ್ವಾನರ್ಹೇಕಾರೇ ಇದಂಶಬ್ದೋಽಪಿ ವ್ಯರ್ಥಃ | ಸರ್ವಸ್ವರೂಪತ್ವಂ
ಹಿ ದುರ್ವಿದ್ವದ್ಧಿರರ್ಹೇಕ್ರಿಯತೇ | ಇದಂಶಬ್ದೇನ ಪರಬ್ರಹ್ಮವಿವಕ್ಷಾಯಾಂ ಬ್ರಹ್ಮಶಬ್ದೋ
ವ್ಯರ್ಥಃ ಸ್ಯಾತ್ | ಇದಂ ಯೋಽಹಿಮಿತಿ ವೇದೇತ್ಯೇವ ಸ್ಯಾತ್ | ಏವಂಶಬ್ದಶ್ಚವ್ಯರ್ಥಃ |
ಅಸ್ಮತ್ಪಕ್ಷೇ ತು ತದಾತ್ಮಾನಮೇವಾವೇದಿತ್ಯಪಿ ಜ್ಞಾತವ್ಯಮಿತ್ಯೇವಂಶಬ್ದಾರ್ಥಃ |
ತತ್ಪಕ್ಷೇ ತದಪಿ ವ್ಯರ್ಥಮೇವ | ನ ಹಿ ತತ್ಪಕ್ಷೇ ತತ್ ಸ್ವಾತ್ಮಾನಂ ವೇತ್ತಿ |
ವ್ಯಾಖ್ಯಾನವ್ಯಾಖ್ಯೇಯಭಾವಶ್ಚಾಗತಿಕಾ ಗತಿಃ |

‘ಅಭಾವೇ ಪೃಥಗರ್ಥಾನಾಂ ವ್ಯಾಖ್ಯಾನಮಭ್ಯಾಸಮೇವ ವಾ |
ಕಲ್ಪಯೇನ್ನೈವ ತದ್ಭಾವೇ ವ್ಯಾಖ್ಯಾನಭ್ಯಾಸಶ್ಚ ಯುಜ್ಯತೇ’ ಇತಿ ಭಾರತೇ |
‘ಸ್ವರೂಪಜ್ಞಂ ತಥಾಽಹೇಯಂ ನಿತ್ಯಂ ಚ ಬ್ರಹ್ಮ ವೇತ್ತಿ ಯಃ |
ಸಮಗ್ರಭಾವಂ ಗಚ್ಛೇತ್ ಸ ತತ್ರ ಸಾದಾನ್ವ ಸಂಶಯಃ’ ಇತಿ ಚ |

ಸ ಈಶ್ವರ ಏಷಾಂ ದೇವಾನಾಮಾತ್ಮಾ ಭವತಿ |

ಪುಲ್ಲಿಂಗಂ ಚ ‘ತತ್ಸತ್ಯಂ ಸ ಆತ್ಮಾ’ ಇತ್ಯಾದಿವದ್ಭವತಿ |
‘ದೇವಾನಾಂ ವ್ಯಾಪಕತ್ವಾತ್ತು ತೇಷಾಮಾತ್ಮಾ ಹರಿಃ ಸದಾ |
ತಜ್ಞಃ ಪ್ರಿಯಸ್ತತಸ್ತೇಷಾಂ ತಸ್ಯ ನಾಭೂತಿದಾಸ್ತತಃ’ ಇತಿ ವಾಮನೇ |

ಸರ್ವೇಭ್ಯೋಽನ್ಯಾಂ ವಿಲಕ್ಷಣಾಂ ದೇವತಾಂ ಸ್ವಗುಣೇಭ್ಯೋಽಹೇಯತ್ವಾ-
ದಿಭ್ಯಶ್ಚಾನ್ಯಾಂ ಯ ಉಪಾಸ್ತೇ ಅಹೇಯೋಽಸ್ಮಿತಿ ಮೇಯಶ್ಚಾನ್ಯೋಽನ್ಯಶ್ಚಾಸೌ

ವಿಷ್ಣುರಿತಿ ಮತ್ಸ್ಯಾ ಯೋ ವಿಷ್ಣೋರನ್ಯಾಂ ದೇವತಾಮುಪಾಸ್ತೇ
ಅನ್ಯೋಽಸಾವನ್ಯೋಽಹಮಸ್ಮಿತಿ ನ ಸ ವೇದೇತಿ ವಾ |

‘ಜೀವಾದಿಭ್ಯೋ ಹರಿರ್ಭಿನ್ನಸ್ತಂ ಯಃ ಸ್ವಗುಣಭೇದತಃ |
ಅಹೇಯೋಽನ್ಯೋ ಹರಿಶ್ಚಾನ್ಯ ಇತಿ ಮತ್ಸ್ಯಾಽನ್ಯಮೇವ ವಾ |
ಯ ಉಪಾಸ್ತೇ ನ ಸ ಜ್ಞಾನೀ ಮನುಷ್ಯಾಣಾಂ ಪಶುರ್ಹಿ ಸಃ |
ಸಮ್ಯಗ್ ಜ್ಞಾನೀ ತು ದೇವಾನಾಂ ಪಶುರಿತ್ಯಭಿಧೀಯತೇ’ ಇತಿ ಚ

ಏವಂ ಸ ದೇವಾನಾಮಿತ್ಯತ್ರ ಪೂರ್ವಃ ಸಮ್ಯಗ್ ಜ್ಞಾನೀ ಪರಾಮೃಶ್ಯತೇ |
ಏತನ್ಮನುಷ್ಯಾವಿದ್ಯುರಿತ್ಯತ್ರೈತಚ್ಛಬ್ದೇನ ವಿಷ್ಣೋರನ್ಯದೇವತೋಪಾಸನಮುಚ್ಯತೇ | ನ
ಹ್ಯಜ್ಞಾನ್ಯೇವ ದೇವಾನಾಂ ಭೋಜಕಃ | ಜ್ಞಾನೀ ಹಿ ವಿಶೇಷೇಣ ಭೋಜಕಃ |

‘ಅಥೋ ಅಯಂ ವಾ ಆತ್ಮಾ ಸರ್ವೇಷಾಂ ಭೂತಾನಾಂ ಲೋಕಃ’ ಇತಿ ವಚನಾತ್ |

ಸ ಯ ಏವಂವಿತ್ ಸರ್ವೇಷಾಂ ಭೂತಾನಾಂ ಬ್ರಹ್ಮವಿಚ್ಛ ತತ್ರೋಚ್ಯತೇ |
ಪ್ರಸ್ತುತತ್ವಾತ್ |

‘ತತ್ತ ವಿದ್ಧೇವಗೌಃ ಪ್ರೋಕ್ತೋ ನರಗೌಶ್ಚಾಪ್ಯತತ್ತ ವಿತ್ |
ತಸ್ಮಾದ್ದೇವಾಸ್ತತ್ತ ವಿದೇ ಪ್ರಿಯಂ ಕುರ್ವನ್ವತನ್ವಿತಾಃ’ ಇತ್ಯಾಗ್ನೇಯೇ |

ತಸ್ಯ ಹ ನ ದೇವಾಶ್ಚ ನಾಭೂತ್ಯಾ ಈಶತ ಇತಿ ದೇವಾನಾಂ ತತ್ತ ಜ್ಞಾನಂ
ಪ್ರಿಯಮಿತ್ಯುಕ್ತಂ ಚ |

‘ಅಸತ್ಯಮಪ್ರತಿಷ್ಠಂ ತೇ ಜಗದಾಹುರನೀಶ್ವರಮ್’ ಇತಿ |
‘ಯಚ್ಛೇಕೇತ ಸತ್ಯಮಿತ್ತನ್ನ ಮೋಘಂ ವಸು ಸ್ಪಾರ್ಹಮುತ ಜೀತೋತ ದಾತಾ’ |
‘ಸತ್ಯೋ ಜೀವೇಶಯೋರ್ಭೇದಃ ಸತ್ಯಾ ವಿಷ್ಣೋರ್ಗುಣಾ ಅಪಿ |
ಸತ್ಯಂ ಜಗದಿದಂ ಸರ್ವಂ ಸತ್ಯೇಶಜಗತೋರ್ಭಿದಿಃ’ ಇತ್ಯಾದೇಶ್ಚ |
‘ಭೇದೇನ್ಯೇವ ಜಗತ್ಸರ್ವಂ ಭೇದೇನೇಶಂ ಗುಣೈಃ ಸಹ |
ಭೇದೇನ ಜೀವಾನನ್ಯೋಽನ್ಯಂ ಮುಕ್ತಾಃ ಪಶ್ಯಂತಿ ಸರ್ವಶಃ |
ನಿಃಶೇಷದುಃಖಹೀನಾಶ್ಚ ಕೇವಲಂ ಸುಖಭೋಗಿನಃ |
ಜನ್ಮಮೃತ್ಯುವಿಹೀನಾಶ್ಚ ಕಾಲಸಮ್ಪನ್ನವರ್ಜಿತಾಃ |
ರಜಸ್ತಮಃ ಸತ್ತ್ವಹೀನಾಃ ಪ್ರಕೃತ್ಯಾದಿವಿವರ್ಜಿತಾಃ’

ಇತ್ಯಾದಿ ಗಾರುಡವಚನಾನ್ ಜ್ಞಾನನಿವರ್ತ್ಯತಾ ವಕ್ತುಂ ಯುಕ್ತಾ |

'ತಿಯುಜ್ಞಾನುಷದೇವಾದಿವಿಷ್ಣುರೂಪೇಷ್ವಶಕ್ತತಾ |
 ಯಸ್ಮಿನ್ ಕಸ್ಮಿಂಶ್ಚ ವಿಷಯೇ ದುಃಖಿತ್ವಂ ಭಿನ್ನತಾಸಪಿ ವಾ |
 ಪ್ರಕೃತೇರ್ವಿಕಾರಿತಾ ವಾಸಪಿ ಚ್ಛೇದಭೇದವ್ರಣಾದಿ ವಾ |
 ಅಜ್ಞಾನಂ ನಾಶಿತಾ ವಾಸಪಿ ಜನ್ಮ ಜೀವೈರಭಿನ್ನತಾ |
 ಪ್ರಕೃತ್ಯಭಿನ್ನತಾ ವಾಸಪಿ ಜೀವಾಭೇದಃ ಪರಸ್ಪರಮ್ |
 ಜಡಾಭೇದೋಽಥ ವಾ ವಿಷ್ಣೋರ್ಮಿಥ್ಯಾತ್ವಂ ಜಗತೋಽಪಿ ವಾ |
 ಅಗುಣತ್ವಮದೇಹತ್ವಮಕರ್ತೃತ್ವಂ ತಥಾ ಹರೇಃ |
 ಸಮ್ಯಗ್ಭಕ್ತಿಮೃತೇ ಮುಕ್ತಿರ್ವಿಷ್ಣೌ ತದ್ವೇಷತಸ್ತಥಾ |
 ಮುಕ್ತಾವಭೋಗೋ ಜೀವಾನಾಂ ಮುಕ್ತೌ ಸಾಮ್ಯಂ ತಥೈ ವ ಚ |
 ಅರೂಪತ್ವಂ ಚ ಜೀವಾನಾಂ ಮುಕ್ತಾನಾಂ ಬನ್ಧಿನಾಮಪಿ |
 ನಾಮತೀರ್ಥಾದಿಭಿರ್ಮುಕ್ತಿಸ್ತತ್ತ್ವಜ್ಞಾನಂ ವಿನಾಸಪಿ ತು |
 ವಿಷ್ಣೋಃ ಸಕಾಶಾತ್ ಪ್ರಕೃತೇರ್ಬ್ರಹ್ಮಣೋಽನಂತರುದ್ರಯೋಃ |
 ಗರುಡೇನ್ವಸೂರ್ಯವಿಘ್ನಾದೇರಗ್ನಿಸೋಮಗುಹಾದಿನಾಮ್ |
 ಪ್ರದ್ಯುಮ್ನಸ್ಯಾನಿರುದ್ಧಸ್ಯ ದೇವವಿಪ್ರಾದಿನಾಮಪಿ |
 ಯೈಃ ಕೈಶ್ಚಾಪಿ ಗುಣೈರ್ವಿಷ್ಣೋಃ ಸಾಕಾಶಾದ್ವರತಾ ತಥಾ |
 ಯದಾ ಕದಾಸಪಿ ಯತ್ಕೈರ್ವಾ ವರಶಾಪಾದಿನಾಸಪಿ ವಾ |
 ತಪಸಾ ವಾಸಪ್ಯುಪಾಯೈರ್ವಾ ಯೋಗಜ್ಞಾನಾದಿನಾಸಪಿವಾ |
 ಸಾಮ್ಯಂ ವಾ ವಿಷ್ಣು ದೀನತ್ವಾದನ್ಯಥೈಷಾಂಸ್ಥಿತಿಃ ಕೃತಿಃ |
 ಅಸಂಸಾರಿತ್ವಮೇಷಾಂ ವಾಸಪ್ಯೇಷಾಮೀಶ್ವರತಾಸಪಿ ವಾ |
 ವಿನಾ ವಿಷ್ಣುಪ್ರಸಾದೇನ ಮುಕ್ತಿರೇಷಾಂ ಸಕಾಶತಃ |
 ವಿಷ್ಣೋಃ ಪ್ರಯೋಜನಾವಾಪ್ತಿರ್ವಿಷ್ಣೋರ್ದೋಷಶ್ಚ ಕಶ್ಚನ |
 ವಿಷ್ಣೋಃ ಸರ್ವೇಷು ರೂಪೇಷು ಸಮ್ಪೂರ್ಣಗುಣಹೀನತಾ |
 ಭೇದೋ ವಾ ವಿಷ್ಣುರೂಪೇಷು ವಿಶೇಷೋ ವಾ ಗುಣೇಷು ಚ |
 ಶ್ರಿಯಃ ಸಕಾಶಾದಾಧಿಕ್ಯಂ ಬ್ರಹ್ಮಾದೇಃ ಸಾಮ್ಯಮೇವ ವಾ |
 ಬ್ರಹ್ಮವಾಯ್ವೋರನಂತಸ್ಯ ರುದ್ರಸ್ಯ ಗರುಡಸ್ಯ ಚ |
 ತೇಭ್ಯಶ್ಚೈವೇನ್ವ ಸೂರ್ಯಾದೇರ್ವಿಪ್ರಭೂಪಾದಿನಾಂ ತತಃ |
 ಬದ್ಧಾನಾಂ ಮುಕ್ತಿಗಾನಾಂ ವಾ ದೈತ್ಯಾನಾಂ ಮೋಕ್ಷ ಏವ ಚ |
 ಸರ್ವಂ ಮೋಹಾರ್ಥಮುದ್ಧಿಷ್ಟಂ ವೇದೇಷು ಹರಿಣಾಸಪಿ ವಾ |

ಬ್ರಹ್ಮಣಾ ವಾಽಠ ರುದ್ರೇಣ ದೇವೈಶ್ಚ ಮುನಿಭಿಸ್ತಥಾ |
ಯಥಾ ಸುರಾಣಾಂ ಸಜ್ಜಾ ನೇ ತಾತ್ಪರ್ಯಂ ಸರ್ವದಾ ಶ್ರುತೇಃ |
ತಥಾ ದುರ್ಜ್ಞಾನಜನನೇ ತಾತ್ಪರ್ಯಮಸುರೇಷು ಚ |
ಏವಮೇವ ಚ ದೇವಾನಾಂ ವಿಷ್ಣುಬ್ರಹ್ಮಾದಿನಾಮಪಿ |
ವಿಷ್ಣೋಃ ಸರ್ವಗುಣೈಃ ಪೂರ್ತಿರಪಿ ಮತ್ಸ್ಯಾದಿರೂಪಿಣಃ |
ಅಜೇಯತ್ವಮಭೇದ್ಯತ್ವಮಚ್ಛೇದ್ಯತ್ವಂ ಚ ಸರ್ವಶಃ |
ಸರ್ವಾವತಾರರೂಪಾಣಾಮಪಿ ಚಿತ್ಸುಖರೂಪತಾ |
ಶ್ರೀಬ್ರಹ್ಮರುದ್ರಾದ್ಯಾಧಿಕ್ಯಂ ಸರ್ವೇಶತ್ವಂ ಸ್ವತನತ್ರತಾ |
ಸರ್ವಶಕ್ತಿಸ್ತತ್ರಸಾದಾನೋಕ್ಷೋ ಬ್ರಹ್ಮಾದಿನಾಮಪಿ |
ತದ್ಭಕ್ತೈವ ವಿಮೋಕ್ಷಶ್ಚ ಭೇದೋ ಜೀವೇಶಯೋರಪಿ |
ಶ್ರೀಬ್ರಹ್ಮರುದ್ರಶಕ್ರಾದೇಃ ಕ್ರಮೇಣೈವ ನಿಜಾ ಗುಣಾಃ |
ಸರ್ವದೋಷವ್ಯಪೇತತ್ವಂ ವಿಷ್ಣೋಃ ಸರ್ವತ್ರ ಸರ್ವದಾ |
ಏತತ್ ಸರ್ವಂ ಸರ್ವವೇದೈರ್ವಿಷ್ಣ್ವಾದ್ಯೈರ್ವೇದತಾಗಣೈಃ |
ಋಷಿಭಿಃ ಕ್ಷತ್ರಿಯಾದ್ಯೈಶ್ಚ ಸಮ್ಯಕ್ ತಾತ್ಪರ್ಯತಃ ಸದಾ |
ಉಕ್ತಂ ಸರ್ವೇಷು ಶಾಸ್ತ್ರೇಷು ತಸ್ಮಾದ್ರಾಹ್ಯಂ ಬುಭೂಷುಭಿಃ |
ಇದ ಸತ್ಯಮಿದಂ ಸತ್ಯಮಿದಂ ಸತ್ಯಂ ನ ಸಂಶಯಃ |
ಕೋಟಿಭಿಃ ಶಪಥೈಶ್ಚಾಪಿ ನಿರ್ಣೀತಂ ದೇವತಾಗಣೈಃ |
ಅನಾದಿಕಾಲತಶ್ಚಾಯಂ ಶಾಸ್ತ್ರಾರ್ಥೋ ನಾನ್ಯಥಾ ಕ್ವಚಿತ್ |
ಪುನಶ್ಚಾನಂತಕಾಲೀನ ಏಷ ಏವ ನ ಸಂಶಯಃ |
ಜ್ಞಾತವ್ಯಶ್ಚೈಷ ಏವಾರ್ಥಃ ಸರ್ವದೈವ ಬುಭೂಷುಭಿಃ |
ಏವಂ ತು ಸ್ಥಿರಯಾ ಬುದ್ಧ್ಯಾ ಜ್ಞಾತ್ವಾ ಯಾಸ್ಯಥ ತತ್ತರಮ್ |
ಏವಂ ತೇ ಹಂಸರೂಪೇಣ ವಿಷ್ಣುನಾ ದೇವತಾಗಣಾಃ |
ಬ್ರಹ್ಮಾದ್ಯಾ ಬೋಧಿತಾಃ ಸರ್ವೇ ತಥಾ ಜ್ಞಾತ್ವಾ ಪರಂ ಗತಾಃ |
ಸಾಕ್ಷಾದ್ವಿಷ್ಣುಹಂಸರೂಪ ಉಕ್ತವಂ ತು ದಿವೌಕಸಾಮ್ |
ವಾಸುದೇವಾಖ್ಯರೂಪೇಣ ತೇನ ಸರ್ವಹೃದಿ ಸ್ಥಿತಃ |
ಸಂಪೂರ್ಣಾಖ್ಯರೂಪೇಣ ವಿವೇಶಾನಂತಮೇವ ಚ |
ತಂ ಧ್ಯಾಯತಿ ಸದಾಽನಂತಸ್ತಸ್ಮಾನ್ಮುಕ್ತಿಪದೇಚ್ಛಯಾ |
ಪ್ರದ್ಯುಮ್ನಾಖ್ಯೇನ ರೂಪೇಣ ಕಾಮಮೇವ ವಿವೇಶ ಸಃ |

ಹಂಸಸ್ತದ್ಧ್ಯಾನತೋ ಮುಕ್ತಿಂ ಕಾಮ ಇಚ್ಛತಿ ಸರ್ವದಾ |
 ಅನಿರುದ್ಧಾಖ್ಯರೂಪೇಣ ಸೋಽನಿರುದ್ಧಂ ವಿವೇಶ ಹ |
 ಹಂಸಸ್ತದ್ಧ್ಯಾನತೋ ಮುಕ್ತಿಮನಿರುದ್ಧಸ್ತಥೇಚ್ಛತಿ'
 ಇತ್ಯಾದಿ ಬ್ರಹ್ಮಾಣ್ಡಪುರಾಣೇ ತತ್ತ ನಿರ್ಣಯಗೀತಾಯಾಮ್ || 4 ||

ಬ್ರಹ್ಮವಾ ಇದಮಗ್ರ ಆಸೀದೇಕಮೇವ ತದೇಕಂ ಸನ್ನವ್ಯಭವತ್ತಚ್ಛೇಯೋ-
 ರೂಪಮತ್ಯಸೃಜತ ಕ್ಷತ್ರಂ ಯಾನ್ಯೇತಾನಿ ದೇವತ್ರಾಕ್ಷತ್ರಾಣೀನ್ದ್ರೋವರುಣಃ
 ಸೋಮೋ ರುದ್ರಃ ಪರ್ಜನ್ಯೋ ಯಮೋ ಮೃತ್ಯುರೀಶಾನ ಇತಿ ತಸ್ಮಾತ್ಕ್ಷತ್ರಾತ್ಪರಂ
 ನಾಸ್ತಿ ತಸ್ಮಾದ್ಬ್ರಾಹ್ಮಣಃ ಕ್ಷತ್ರಿಯಮಧಸ್ತಾದುಪಾಸ್ತೇ ರಾಜಸೂಯೇಕ್ಷತ್ರ ಏವ
 ತದ್ಯಶೋ ದಧಾತಿ ಸೈಷಾ ಕ್ಷತ್ರಸ್ಯ ಯೋನಿಯದ್ಬ್ರಹ್ಮ ತಸ್ಮಾದ್ಯದ್ಯಪಿ ರಾಜಾ
 ಪರಮತಾಂ ಗಚ್ಛತಿ ಬ್ರಹ್ಮವಾನ್ತಃ ಉಪ ನಿಃಶ್ರಯತಿ ಸ್ವಾಂ ಯೋನಿಂ ಯ ಉ ಏನಂ
 ಹಿನಸ್ತಿಸ್ವಾಂ ಸ ಯೋನಿಮೃಚ್ಛತಿ ಸ ಪಾಪೀಯಾನ್ಘವತಿ ಯಥಾ ಶ್ರೇಯಾಂಸಂ
 ಹಿಂಸಿತ್ವಾ || 5 ||

ಭಾ - 'ವಿಷ್ಣೋರ್ಬ್ರಾಹ್ಮಣಜಾತಿಃ ಸನ್ ಬ್ರಹ್ಮಾ ಜಜ್ಞೇ ಚತುರ್ಮುಖಃ |
 ಇತೋಽಗ್ರೇ ಜಗತಸ್ತಸ್ಮಾತ್ ಕ್ಷತ್ರಜಾತಿರಜಾಯತ |
 ವಾಯುಃ ಸದಶಿವೋಽನನ್ದೋ ಗರುಡಃ ಶಕ್ರ ಏವ ಚ |
 ಕಾಮಶ್ಚ ವರುಣಶ್ಚೈವ ಸೋಮಸೂರ್ಯೌ ಯಮಸ್ತಥಾ |
 ಏವಮಾದ್ಯಾಃ ಕ್ಷತ್ರಿಯಾಸ್ತು ದೇವಾನಾಂ ಬ್ರಹ್ಮನಿರ್ಮಿತಾಃ |
 ಶ್ರೇಯಸೀ ಸರ್ವಜಾತಿಭ್ಯಃ ಕ್ಷತ್ರಜಾತಿರಿತಿ ಶ್ರುತಿಃ |
 ನೈವ ಕ್ಷತ್ರಾತ್ ಪರಾ ಜಾತಿರ್ಬ್ರಾಹ್ಮಜಾತಿಂ ವಿನಾ ಕ್ಷಚಿತ್ |
 ಬ್ರಾಹ್ಮಣಾಚ್ಚ ಪರೋ ರಾಜಾ ರಾಜಸೂಯಾಶ್ಚಮೇಧಯೋಃ |
 ಉಪಾಸ್ತೇ ರಾಜಸೂಯೇಽತೋ ಬ್ರಾಹ್ಮಣೋ ರಾಜಸೂಯಿನಮ್ |
 ಆಸೀನ ಆಸನಾಧಸ್ತಾತ್ ತಥಾಽಪಿ ಬ್ರಾಹ್ಮಣೋ ಗುರುಃ |
 ತಸ್ಮಾತ್ ಸ ರಾಜಸೂಯಾನ್ತೇ ಬ್ರಾಹ್ಮಣಾನ್ವಂದಯೀತ ಚ |
 ಯಃ ಕ್ಷತ್ರಿಯೋ ಬ್ರಾಹ್ಮಣಹಾ ಪಿತೃಹಾ ಸ ಪ್ರಕೀರ್ತಿತಃ |
 ಪಾಪೀಯಾನೇವ ಭವತಿ ಹತ್ವಾ ಸ್ವಪಿತರಂ ಯಥಾ' ಇತಿ ವಾಮನೇ |
 'ಸ್ವತೋಽಧಿಕಗುಣಂ ಹತ್ವಾ ಸಾಕ್ಷಾಚ್ಚ ಪಿತರಂ ಪುನಃ |
 ಕ್ಷತ್ರಸ್ಯ ಬ್ರಾಹ್ಮಣಂ ಹತ್ವಾ ತಾವಾನ್ ದೋಷೋ ಭವೇದ್ ಧ್ರುವಮ್'ಇತ್ಯಾಗ್ನೇಯೇ |

‘ಈಶಾನೋ ಮಾರುತಃ ಪ್ರಾಣೋ ವಾಯುರ್ಜಿಷ್ಣುಸ್ತಥೈವ ಚ |
 ದೃಷ್ಟುಶ್ಚ ಪವಮಾನಶ್ಚ ಪವನಶ್ಚೇತಿ ಕಥ್ಯತೇ’ ಇತಿ ಶಬ್ದತತ್ತ್ವೇ |
 ‘ಮೃತ್ಯುಃ ಸಂಕ್ಷುರ್ಷಣಃ ಶೇಷಃ ಶೇತಾನಸ್ತಥೈವ ಚ |
 ಬಲಿರ್ಮಹಾವಿಷಶ್ಚೇತಿ ಭೂಧರಶ್ಚೇತಿ ಕಥ್ಯತೇ’ ಇತಿ ಚ |
 ‘ಇನ್ದ್ರಃ ಸುಪರ್ಣೋ ಗರುಡೋ ಮಹಾಭಾರೋ ಧುರನ್ದರಃ |
 ವಿಶ್ವಜಿಚ್ಛಾವ್ಯವಧ್ಯಶ್ಚ ವೈನತೇಯಶ್ಚ ಕಥ್ಯತೇ’ ಇತಿ ಚ |
 ‘ಪರ್ಜನ್ಯೋ ಮಘವಾಂಶ್ಚೈವ ಪುರುಹೂತಃ ಪುರನ್ದರಃ |
 ಪ್ರಾಚೀನಬರ್ಹಿಹರ್ಯಶ್ಚಃಸೋಮಪೋ ಮೇಷಭುಕ್ ತಥಾ’ ಇತಿ ಚ |
 ‘ಯಶೋನಿಧಿಬ್ರಾಹ್ಮಣಸ್ತು ತದ್ಧಾತುಂ ಕ್ಷತ್ರಿಯೇ ಸ್ವಯಮ್ |
 ಅಥೋ ಬ್ರಾಹ್ಮಣ ಆಸೀನೋ ರಾಜಸೂಯೇ ಹಿ ಸೇವತೇ’ ಇತಿ ಪ್ರತ್ಯಯೇ |

ಋಚ್ಛತಿ ವಿನಾಶಯತಿ ರೀಜ್ ಕ್ಷಯ ಇತಿ ಧಾತೋಃ || 5 ||

ಸ ನೈವ ವೈಭವತ್ಸವಿಶಮಸೃಜತ ಯಾನ್ಯೇತಾನಿ ದೇವಜಾತಾನಿ ಗಣಶ ಆಖ್ಯಾಯನ್ತೇ
 ವಸವೋ ರುದ್ರಾ ಆದಿತ್ಯಾ ವಿಶ್ವೇದೇವಾ ಮರುತ ಇತಿ || 6 || ಸ ನೈವ
 ವೈಭವತ್ಸಶೌದ್ರಂ ವರ್ಣಮಸೃಜತ ಪೂಷಣಮಿಯಂ ವೈ ಪೂಷೇಯಂ ಹೀದಂ ಸರ್ವಂ
 ಪುಷ್ಯತಿ ಯದಿದಂ ಕಿಂ|| 7 || ಸ ನೈವ ವೈಭವತ್ಸಚ್ಛೇಯೋರೂಪಮತ್ಸಸೃಜತ
 ಧರ್ಮಂ ತದೇತತ್ ಕ್ಷತ್ರಸ್ಯ ಕ್ಷತ್ರಂ ಯದ್ಧರ್ಮಸ್ತಸ್ಮಾಧರ್ಮಾತ್ಪರಂ ನಾಸ್ತಥೋ
 ಅಬಲೀಯಾನ್ಬಲೀಯಾಂಸಮಾಶಂಸತೇ ಧರ್ಮೇಣ ಯಥಾ ರಾಜ್ಞೈವಂ ಯೋ ವೈ ಸ
 ಧರ್ಮಃ ಸತ್ಯಂ ವೈತತ್ಸ್ಮಾತ್ಸತ್ಯಂ ವದಂತಮಾಹುರ್ಧರ್ಮಂ ವದತೀತಿ ಧರ್ಮಂ ವಾ
 ವದಂತಂ ಸತ್ಯಂ ವದತೀತ್ಯೇತದ್ಧೇವೈತದುಭಯಂ ಭವತಿ || 8 || ತದೇತದ್ಬ್ರಹ್ಮಕ್ಷತ್ರಂ
 ವಿಟ್ ಶೂದ್ರಸ್ತದಗ್ನಿನೈವ ದೇವೇಷು ಬ್ರಹ್ಮಾಭವದ್ಬ್ರಾಹ್ಮಣೋ ಮನುಷ್ಯೇಷು
 ಕ್ಷತ್ರಿಯೇಣ ಕ್ಷತ್ರಿಯೋ ವೈಶ್ಯೇನ ವೈಶ್ಯಶ್ಯೂದ್ರೇಣ ಶೂದ್ರಸ್ತಸ್ಮಾದಗ್ನಾವೇವ
 ದೇವೇಷು ಲೋಕಮಿಚ್ಛಂತೇ ಬ್ರಾಹ್ಮಣೇ ಮನುಷ್ಯೇಷ್ಟೇತಾಭ್ಯಾಂ ರೂಪಾಭ್ಯಾಂ
 ಬ್ರಹ್ಮಾಭವದಥ ಯೋ ಹ ವಾ ಅಸ್ಮಾಲ್ಲೋಕಾತ್ಸ್ವಂ ಲೋಕಮೃಷ್ಟ್ವಾ ಪ್ರೈತಿ ಸ
 ಏನಮವಿದಿತೋ ನ ಭುನಕ್ತಿ ಯಥಾ ವೇದೋ ವಾಸನೋಕ್ತೋಽನ್ಯದ್ವಾ ಕರ್ಮಾಕೃತಂ
 ಯದಿ ಹ ವಾ ಆಪ್ಯನೇವಂವಿನ್ಮಹತ್ಪುಣ್ಯಂ ಕರ್ಮ ಕರೋತಿ ತದ್ಧಾಸ್ಯಾಂತತಃ ಕ್ಷೀಯತ
 ಏವಾತ್ಮಾನಮೇವ ಲೋಕಮುಪಾಸೀತ ಸ ಯ ಆತ್ಮಾನಮೇವ ಲೋಕಮುಪಾಸ್ತೇ ನ
 ಹಾಸ್ಯ ಕರ್ಮ ಕ್ಷೀಯತೇಽಸ್ಮಾಧ್ಯೇವಾತ್ಮನೋ ಯದ್ಯತ್ಕಾಮಯತೇ ತತ್ತತ್ಸೃಜತೇ
 || 9 || ಅಥೋ ಅಯಂ ವಾ ಆತ್ಮಾ ಸರ್ವೇಷಾಂ ಭೂತಾನಾಂ ಲೋಕಃ ಸ

ಯಜ್ಞಹೋತಿ ಯದ್ಯಜತೇ ತೇನ ದೇವಾನಾಂ ಲೋಕೋಽಥ ಯದನುಬ್ರೂತೇ
ತೇನರ್ಷಿಣಾಮಥ ಯತ್ತಿತ್ಯಭ್ಯೋ ನಿಮೃಣಾತಿ ಯತ್ರಜಾಮಿಚ್ಛತೇ ತೇನ
ಪಿತೃಣಾಮಥ ಯನ್ಮನುಷ್ಯಾನ್ವಾಸಯತೇ ಯದೇಭ್ಯೋಽಶನಂ ದದಾತಿ ತೇನ
ಮನುಷ್ಯಾಣಾಮಥ ಯತ್ರಶುಭ್ರಸ್ತೃಣೋದಕಂ ವಿನ್ದತಿ ತೇನ ಪಶೂನಾಂ ಯದಸ್ಯ
ಗೃಹೇಷು ಸ್ವಾಪದಾ ವಯಾಂಸ್ಯಾಪಿಪೀಲಿಕಾಭ್ಯ ಉಪಜೀವನ್ತಿ ತೇನ ತೇಷಾಂ
ಲೋಕೋ ಯಥಾ ಹ ವೈ ಸ್ವಾಯಲೋಕಾಯಾರಿಷ್ಟಿಮಿಚ್ಛೇದೇವಂ ಹೈವಂ ವಿದೇ
ಸರ್ವಾಣಿ ಭಾತಾನ್ಯರಿಷ್ಟಿಮಿಚ್ಛನ್ತಿ ತದ್ವಾ ಏತದ್ವಿದಿತಂ ಮೀಮಾಂಸಿತಮ್ || 10 ||

|| ಇತ್ಯವ್ಯಾಕೃತಬ್ರಾಹ್ಮಣಮ್ || 3 || 5 ||

ಭಾ - 'ವಿವಸ್ವದಿನ್ದ್ರವರುಣವಿಷ್ಣುಭ್ಯೋಽನ್ಯೇ ದಿತೇಃ ಸುತಾಃ |
ರುದ್ರಾದನ್ಯೇ ತಥಾ ರುದ್ರಾ ವಾಯೋರನ್ಯೇ ಚ ವಾಯವಃ |
ಅಗ್ನೇರನ್ಯೇ ಚ ವಸವೋ ವೈಶ್ಯಾ ಇತ್ಯೇವ ಕೀರ್ತಿತಾಃ |
ಏಕ ಏವ ಹರೇರ್ಜಾತಃ ಪರಿವಾರವಿವರ್ಜಿತಃ |
ವಾಯ್ವಾದೀನ್ ಕ್ಷತ್ರಿಯಾನ್ ಸೃಷ್ಟ್ವಾ ಪುನರಲ್ಪಪರಿಗ್ರಹಃ |
ಇಚ್ಛನ್ ಬಹುಪರೀವಾರಂ ವೈಶ್ಯಾನ್ ದೇವಾನ್ ಸಸರ್ಜ ಹ |
ತತೋ ಬಹುತರಾನಿಚ್ಛನ್ ಶೂದ್ರಾನ್ ದೇವಾನ್ ಸಸರ್ಜ ಹ |
ಅಶ್ವಿನೌ ಪೃಥಿವೀ ಚೈವ ಕಾಲಾ ಮೃತ್ಯವ ಏವ ಚ |
ಶೂದ್ರದೇವಾಃ ಸಮುದ್ದಿಷ್ಟಾ ದೇವವರ್ಣಾ ಇತಿ ಸ್ಮೃತಾಃ |
ಸೃಷ್ಟ್ವಾ ಸ್ವಯಂ ಸಮುದ್ದಿಷ್ಟಃ ಪಾಲಕಾ ದೇವತಾ ಇಮಾಃ |
ಧಾರಣಂ ಕಥಮಸ್ಯ ಸ್ಯಾಧ್ಗತಿಶ್ಚಾಸ್ಯ ಕಥಂ ಪರಾ |
ಇತಿ ಮತ್ಸಾ ಹರೇರ್ಭಕ್ತಿರ್ಧರ್ಮರೂಪಂ ಪುನರ್ವಿಭುಃ |
ಪ್ರಾಣಿನಾಂ ಧೈರ್ಯರೂಪಂ ಚ ವಾಯೋ ರೂಪಾನ್ತರಂ ಪುನಃ |
ಸಸರ್ಜ ಮತಿಮಾನ್ ಬ್ರಹ್ಮಾ ವಿಷ್ಣೋರಾಜ್ಞಾಪುರಃಸರಃ |
ತಸ್ಮಾದ್ವಾಯೋಃ ಪರೋ ನಾಸ್ತಿ ಋತೇ ವಿಷ್ಣುಂ ಸನಾತನಮ್ |
ಶೇಷಾದೀನಾಂ ಕ್ಷತ್ರಿಯಾಣಾಂ ವಾಯುರೇವಾಧಿಪಃ ಸ್ಮೃತಃ |
ಧಾರಣಾಧರ್ಮ ಇತ್ಯಾಹುರ್ವಾಯುರ್ಧಾರಯತಿ ಪ್ರಜಾಃ |
ಅಬಲೋಽಪಿ ತತೋ ವಾಯೋರ್ವಿಷ್ಣುಭಕ್ತ್ಯಾಧಿರೂಪಿಣಃ |
ಪ್ರಾಪ್ತುಮಿಚ್ಛತಿ ಯುಕ್ತಃ ಸನ್ ವಿಷ್ಣುಂ ಸುಬಲವತ್ತರಮ್ |

ಯಥೈವ ಯುವರಾಜೇನ ಮಹಾರಾಜಮಭೀಷ್ಠತಿ |
 ಪ್ರಾಪ್ತುಂ ಧರ್ಮಾಭಿಮಾನೀ ಸ ವಾಯುಃ ಸತ್ಯಾಭಿಮಾನವಾನ್ |
 ತಸ್ಮಾದಾಹುರ್ಧರ್ಮವಿದಂ ಸತ್ಯಂ ವೇತ್ತೇತಿ ವೇದಿನಃ |
 ಸತ್ಯಜ್ಞಮಥ ಧರ್ಮಜ್ಞಂ ವಾಯುರ್ದೇವೋ ಯತಸ್ತಯೋಃ' ಇತಿ ನಾರದೀಯೇ |

ನೈವ ಭವದಿತಿ ಪರಿವಾರಬಹುತ್ವೇನ ಯದ್ವಿಶಿಷ್ಟತ್ವಂ ತನ್ನಾಭವದಿತ್ಯರ್ಥಃ |

'ಬೃಹತ್ತಾತ್ ಸರ್ವವರ್ಣಾನಾಂ ಬ್ರಾಹ್ಮಣಃ ಪರಿಕೀರ್ತಿತಃ |
 ಕ್ಷತ್ರತೃಣಾತ್ ಕ್ಷತ್ರಿಯಶ್ಚ ತ್ರಿಷೂನತ್ವಾದ್ವಿಶಃ ಸ್ಯುತಾಃ |
 ಉನವಾಚೀ ಹಿ ವಿಟ್ ಶಬ್ದಃ ಶುಭೇ ದತ್ತೇ ತ್ರಿಭಿರ್ಯುತಃ |
 ರಮತೇ ಸ ತತಃ ಶೂದ್ರಃ ಸ ಬ್ರಾಹ್ಮಣ್ಯಾಭಿಮಾನವಾನ್ |
 ಬ್ರಹ್ಮಾಽಗ್ನಿನಾ ಸಹೈವಾಸ್ತೇ ದೇವೇಷ್ಟಥ ನರೇಷು ಚ |
 ಬ್ರಾಹ್ಮಣೇನ ಸಹೈವಾಸ್ತೇ ಬ್ರಹ್ಮಾ ಶುಭಚತುರ್ಮುಖಃ |
 ಕ್ಷತ್ರೀಜಾತ್ಯಭಿಮಾನೀ ತು ಪವನೋ ದೇವರಾಜಭಿಃ |
 ಸುಪರ್ಣಶೇಷರುದ್ರಾದ್ಯೈರ್ಮಾನುಷೇಷು ಚ ರಾಜಭಿಃ |
 ವೈಶ್ಯಜಾತ್ಯಭಿಮಾನೀ ಚ ನಾಸಿಕ್ಯೋ ವಾಯುರೂರ್ಜಿತಃ |
 ವಸ್ವಾದಿಭಿಃ ಸಹೈವಾಸ್ತೇ ದೇವೇಷ್ಟಥ ನರೇಷು ಚ |
 ವಿಡ್ಧಿಃ ಶೂದ್ರಾಭಿಮಾನೀ ಚ ನಿರ್ಋತಿದೇವತಾಸು ಚ |
 ನಾಸತ್ಯೋಃ ಪೃಥಿವ್ಯಾಂ ಚ ಶೂದ್ರೇಷ್ಟೇವ ತು ಮಾನುಷೇ |
 ಯಸ್ಮಾದಗ್ನೌ ವಿಶೇಷೇಣ ಬ್ರಹ್ಮಣಃ ಸನ್ನಿಧಿರ್ಭವೇತ್ |
 ಅತೋಽಗ್ನಾವೇವ ದೇವಾನಾಂ ಸರ್ವೇಷಾಂ ನಿಯಮಾಧವಿಃ |
 ಹುತ್ವಾ ಲೋಕಾನ್ ಪ್ರಾರ್ಥಯಂತಿ ತಥಾ ವಿಪ್ರೇಷು ಮಾನುಷೇ |
 ಸರ್ವಜಾತ್ಯುತ್ತಮೋ ಬ್ರಹ್ಮಾ ಯತೋ ವಿಪ್ರಾಗ್ನಿಸಂಸ್ಥಿತಃ |
 ತಸ್ಮಾದ್ವಿಪ್ರಾನ್ಸ್ಥೈವಾಗ್ನಿಂ ತರ್ಪಯೇದ್ಬ್ರಹ್ಮತುಷ್ಟಿಕೃತ್ |
 ತುಷ್ಟೇ ಬ್ರಹ್ಮಣಿ ವಿಷ್ಟುಶ್ಚ ತುಷ್ಟೋ ಲೋಕಾನ್ ಪ್ರದಾಸ್ಯತಿ |
 ಅಗ್ನಿವಿಪ್ರಾರ್ಚಕೋಽಪ್ಯೇವಂ ಯೋ ನ ವೇದ ಹರಿಂ ಪರಮ್ |
 ಆಶ್ರಯಂ ಸರ್ವಜೀವಾನಾಂ ಹರಿಸ್ತಂ ನೈವ ಭೋಜಯೇತ್ |
 ಯಥಾಽನಧೀತೋ ವೇದಸ್ತು ಯಥಾ ಕರ್ಮಾಕೃತಂ ತಥಾ |
 ನ ಸಮ್ಯಕ್ ಫಲದೋ ವಿಷ್ಟುರಜ್ಞಾತೋ ಜಗದೀಶ್ವರಃ |
 ಯದ್ಯವೇತ್ತಾ ಮಹದಪಿ ಹಯಮೇಧಾದಿಕಂ ಹರೇಃ |

ಕುರ್ಯಾತ್ ಕ್ಷಯಿಷ್ಟುಫಲವಾನ್ ಸ ಭವೇನ್ನಾತ್ರ ಸಂಶಯಃ |
 ಆಪ್ತಕಾಮತಯಾಽತ್ಯೇತಿ ಯೋ ವಿಷ್ಟುಃ ಸಮುದೀರಿತಃ |
 ಸರ್ವಾಶ್ರಯಮುಪಾಸೀತ ತಮೇವ ಪುರುಷಃ ಸುಧೀಃ |
 ವಿಷ್ಟುಂ ಸರ್ವಾಶ್ರಯ ಇತಿ ಸದೋಪಾಸ್ತೇ ಯ ಆತ್ಮವಾನ್ |
 ಕ್ಷೀಯಂತೇ ನಾಸ್ಯ ಕರ್ಮಾಣಿ ಶುಭಾನ್ಯೇವ ಕದಾಚನ |
 ಉಪಾಸನಾಬಲಾನ್ಮುಕ್ತೋ ಭೋಗಾನ್ ಕರ್ಮಫಲಾನ್ ಸದಾ |
 ಭುಂಕ್ತೇ ವಿಷ್ಟೋಃ ಸಮೀಪಸ್ಥಃ ಸರ್ವದೋಷವಿವರ್ಜಿತಃ' ಇತಿ ಬ್ರಹ್ಮಾಣ್ಡೇ |


ಏತಾಭ್ಯಾಂ ರೂಪಾಭ್ಯಾಂ ಸಹಿತಂ ಹಿ ಬ್ರಹ್ಮಾಭವತ್ | ಸ್ವಂ ಲೋಕಂ ಸ್ವಾಶ್ರಯಮ್ ||

'ಯೋಽಯಂ ಸರ್ವೇಷು ಜೀವೇಷು ನಿಯಾಮಕತಯಾ ಸ್ಥಿತಃ |
 ಸ ವಿಷ್ಟುರಾಪ್ತಕಾಮತ್ವಾದಾತ್ಮತೈವೋಚ್ಯತೇ ಬುಧೈಃ |
 ಸ ಲೋಕಃ ಸರ್ವಭೂತಾನಾಂ ಸರ್ವಜೀವೇಷು ಸಂಸ್ಥಿತಃ |
 ವೈಶ್ವದೇವಾದಿಕಾನ್ ಹೋಮಾನ್ ಯಜ್ಞಾಂಶ್ಚ ಕುರುತೇ ವಿಭುಃ |
 ಕಾರುಣ್ಯಾತ್ ಸರ್ವದೇವೇಷು ತೇನ ದೇವಾಶ್ರಯೋ ಹರಿಃ |
 ಋಷೀಣಾಮಾಶ್ರಯಶ್ಚಾಪಿ ಸ್ವಾಧ್ಯಾಯೇಷ್ವಪಿ ಸಂಸ್ಮೃತೇಃ |
 ಸ ಹಿ ಜೀವೇಷು ಸಂವಿಷ್ಟಃ ಪಿಣ್ಡಂ ಪುತ್ರಜನಿಂ ತಥಾ |
 ಯತ್ಕರೋತಿ ಪಿತೃಣಾಂ ಚ ಸಂಶ್ರಯಸ್ತತ ಏವ ಸಃ |
 ತೃಣೋದಕಾದಿದಾನೇನ ಪಶೂನಾಮನ್ನತೋ ನೃಣಾಮ್ |
 ಉಪಕಾರಾಚ್ಚ ಸರ್ವೇಷಾಂ ಪ್ರಾಣಿನಾಮಾಶ್ರಯೋ ಹರಿಃ |
 ಯಜ್ಞಾದೀನ್ ದೇವತಾದೀನಾಮನ್ನತ್ವೇನ ಪುರೈವ ಯತ್ |
 ಬ್ರಹ್ಮಾದ್ಯೈರರ್ಥಿತಃ ಪ್ರಾದಾತ್ ಕ್ಷೀರಾಭ್ವೇಸ್ತಟ ಉತ್ತರೇ |
 ಅತಶ್ಚ ಸರ್ವಲೋಕಾನಾಮಾಶ್ರಯೋ ವಿಷ್ಟುರೇವ ಸಃ |
 ಏವಂ ಯೋ ವೇತ್ತಿ ವಿಷ್ಟೋಸ್ತು ಸರ್ವಾಧಾರತ್ವಮುತ್ತಮಮ್ |
 ಸರ್ವಾಣ್ಯಪಿ ಹಿ ಭೂತಾನಿ ತಸ್ಯೇಚ್ಛನ್ತ್ಯವಿನಾಶಿತಾಮ್ |
 ಸ್ವಾಶ್ರಯಸ್ಯ ಯಥಾ ನಿತ್ಯಮನಾಶಂ ಪ್ರಾರ್ಥಯಂತಿ ಹಿ |
 ರಾಜಾದೇರಪಿ ತಾನ್ಯೇವಮುತ್ತಮಾಶ್ರಯವೇದಿನಃ |
 ತದೇತದ್ವಾಸುದೇವಸ್ಯ ಸರ್ವಾಧಾರತ್ವಮುತ್ತಮಮ್ |
 ವಿದಿತಂ ಸರ್ವವೇದೈಶ್ಚ ಮೀಮಾಂಸಾಭಿಶ್ಚ ನಿಶ್ಚಿತಮ್' ಇತಿ ಭವಿಷ್ಯತ್ಪರ್ವಣಿ |

'ಕಿನ್ನು ಬ್ರಹ್ಮಾದಿಭಿರ್ದೇವೈಃ ಪುರಾ ದೃಷ್ಟ್ವಾ ನಿರಂಹಸಃ |
 ನಿರ್ಭಯಾನ್ ವಿಷ್ಣುನಾಮೈವ ಯಥೇಷ್ಟಂ ಪದಮಾಗತಾನ್ |
 ಅಲಬ್ಧ್ವಾ ಚಾತ್ಮನಃ ಪೂಜಾಂ ಸಮ್ಯಗಾರಾಧಿತೋ ಹರಿಃ |
 ಮಯಾ ಚಾಸ್ಮಾದಪಿ ಶೈಷ್ಯಂ ವಾಙ್ಗತಾಽಹಂಜ್ಯ ತಾತ್ಮನಾ |
 ತತಃ ಸಾಕ್ಷಾಜ್ಜಗನ್ನಾಥಃ ಪ್ರಸನ್ನೋ ಭಕ್ತವತ್ಸಲಃ |
 ಅಂಶಾಂಶೇನಾತ್ಮನೈವೈತಾನ್ ಪೂಜಯಾಮಾಸ ಕೇಶವಃ |
 ದೇವಾನ್ ಪಿತೃನ್ ದ್ವಿಜಾನ್ ಹವ್ಯಕವ್ಯಾದ್ಯೈಃ ಕರುಣಾಮಯಃ |
 ತತಃ ಪ್ರಭೃತಿ ಪೂಜ್ಯನೇ ತೈಲೋಕ್ಯೇ ಸಚರಾಚರೇ' ಇತಿ ಪಾದ್ಮೈ ||

ಆತ್ಮೈವೇದಮಗ್ರ್ಯ ಆಸೀದೇಕ ಏವ ಸೋಽಕಾಮಯತ ಜಾಯಾ ಮೇ ಸ್ಯಾದಥ
 ಪ್ರಜಾಯೇಯಾಥ ವಿತ್ತಂ ಮೇ ಸ್ಯಾದಥ ಕರ್ಮ ಕುರ್ವೀಯೇತ್ಯೇತಾವಾನ್ವೈ ಕಾಮೋ
 ನೇಚ್ಛಂಶ್ಚನಾತೋ ಭೂಯೋ ವಿಂದೇತ್ತಸ್ಮಾದಪ್ಯೇತಹ್ಯೇಕಾಕೀ ಕಾಮಯತೇ ಜಾಯ
 ಮೇ ಸ್ಯಾದಥ ಪ್ರಜಾಯೇಯಾಥವಿತ್ತಂ ಮೇ ಸ್ಯಾದಥ ಕರ್ಮ ಕುರ್ವೀಯೇತಿ ಸ
 ಯಾವದಪ್ಯೇತೇಷಾಮೇಕೈಕಂ ನ ಪ್ರಾಪ್ನೋತ್ಯಕೃತ್ಸ್ನ ಏವ ತಾವನ್ಮನ್ಯತೇ
 ತಸ್ಯೋಕೃತ್ಸ್ನ ತಾ ಮನ ಏವಾಸ್ಯಾತ್ಮಾ ವಾಗ್ಜಾಯಾ ಪ್ರಾಣಃ ಪ್ರಜಾ
 ಚಕ್ಷುರ್ಮಾನುಷಂ ವಿತ್ತಂ ಚಕ್ಷುಷಾ ಹಿ ತದ್ವಿನ್ದತೇ ಶ್ರೋತ್ರಂ ದೈವಂ ಶ್ರೋತ್ರೇಣ ಹಿ
 ತಚ್ಛ್ರೋತ್ರಾತ್ಯತ್ಯವಾಸ್ಯ ಕರ್ಮಾತ್ಮನಾ ಹಿ ಕರ್ಮ ಕರೋತಿ ಸ ಏಷ ಪಾಷ್ಕೋ
 ಯಜ್ಞಃ ಪಾಷ್ಕುಃ ಪಶುಃ ಪಾಷ್ಕುಃ ಪುರುಷಃ ಪಾಷ್ಕುಮಿದಂ ಸರ್ವಂ ಯದಿದಂ ಕಿಂ
 ತದಿದಂ ಸರ್ವಮಾಪ್ನೋತಿ ಯ ಏವಂ ವೇದ || 11 ||

'ಏಕೋ ನಾರಾಯಣಃ ಪೂರ್ವಮಾಸೀಜ್ಜಾಯಾಂ ಸ ಐಚ್ಛತ |
 ವಿದ್ಯಮಾನಾಮಪಿ ಸದಾ ಭೋಗಾರ್ಥಂ ಪುರುಷೋತ್ತಮಃ |
 ನಿತ್ಯತ್ವೇಽಪ್ಯುಭಯೋರ್ದೇವೋಽವಿಯುಕ್ತಸ್ತು ತಯಾ ಯದಾ |
 ಏಕ ಇತ್ಯುಚ್ಯತೇ ದೇವ್ಯಾ ರಮಮಾಣಃ ಸುತಂ ವಿಭುಃ |
 ಐಚ್ಛದ್ಬ್ರಹ್ಮ ತತೋ ಜಜ್ಞೇ ತತೋ ದೇವಾಂಶ್ಚ ಸರ್ವಶಃ |
 ಜಾತೇ ಪುತ್ರೇ ವಿತ್ತಮೈಚ್ಛದ್ಭೂತಾನ್ಯಣ್ಣಂ ತತೋಽಭವತ್ |
 ಅಣ್ಣಸ್ಯಾನ್ತಸ್ಥಿ ಮೇ ಲೋಕಾಃ ಕುರ್ಯಾಂ ಕರ್ಮೇತಿ ಚೈಚ್ಛತ |
 ತತಸ್ತು ಕೃತವಾನ್ ಯಜ್ಞಂ ಸ್ವಸ್ಮೈ ಸ ಪುರುಷೋತ್ತಮಃ |
 ಆಹುರಾತ್ಮೈತಿ ತಂ ದೇವಂ ಪೂರ್ಣತ್ವಾದ್ವಿಷ್ಟಮವ್ಯಯಮ್ |
 ತಸ್ಮಾದದ್ಯಾಪಿ ಯಃ ಕಾಮೀ ಸ ಹ್ಯೇತಾವಂತಮಿಚ್ಛತಿ |



ದೈವಂ ವಿತ್ತಂ ಸುಖಾದ್ಯಂ ಹಿ ಮಿತ್ರಾದ್ಯಂ ಮಾನುಷಂ ತು ಯತ್ |
 ಇದಾನೀಮಪಿ ತಸ್ಮಾದ್ಧಿ ಕಾಮಯೇದೇವಮೇವ ತು |
 ಯಃ ಕಶ್ಚಿತ್ ಪುರುಷೋ ವಾಽಪಿ ತದ್ವೈಕಲ್ಯಾಢಕೃತ್ಸ್ನವಾನ್ |
 ಏಕಾಕಿಢೋಽಪ್ಯವೈಕಲ್ಯಂ ಯಥೈವ ಸ್ಯಾತ್ ತಥಾ ಶೃಣು |
 ಸ್ವಾತ್ಮನಸ್ತ ಪೃಥಗ್ಯತ್ತಜ್ಞಾ ನರೂಪಂ ಮನಃ ಪರಮ್ |
 ಮುಕ್ತಾವಪಿ ನ ಹೇಯಂ ಯತ್ ತತ್ ಸ್ವಾತ್ಮೈತ್ಯೇವ ಚಿಂತಯೇತ್ |
 ಜಾಯಾಂ ತು ತಾದೃಶೀಂ ವಾಚಂ ಬಲಂ ತಾದೃಕ್ಸ್ವ ಮಾತ್ಮಜಮ್ |
 ಶ್ರೋತ್ರಂ ಚಕ್ಷುಶ್ಚ ತಾದೃಗ್ಯದ್ವಿತ್ತಂ ದೈವಂ ಚ ಮಾನುಷಮ್ |
 ಏವಂಭೂತಂ ಚಿಂತನಂ ಯತ್ ತತ್ ಕರ್ಮೇತ್ಯೇವ ಚಿಂತಯೇತ್ |
 ಏತತ್ಪುಟ್ಯಂ ಚ ಹರಯೇ ಸರ್ವೇಶಾಯ ಸಮರ್ಪಯೇತ್ |
 ಏವಮಾತ್ಮಾ ಪ್ರಿಯಾ ಪುತ್ರೋ ವಿತ್ತಂ ದ್ವಿವಿಧಮಿತ್ಯಪಿ |
 ಪಿಞ್ವಭಿಃ ಕ್ರಿಯತೇ ಯಜ್ಞಃಪುರುಷಃ ಪಶುರೇವ ಚ |
 ಮಾತಾಪಿತೃಭ್ಯಾಮನ್ನೇನ ತಯೋಃ ಪೂರ್ವೇಣ ಕರ್ಮಣಾ |
 ಜನ್ಯಸ್ಯ ಕರ್ಮಣಾ ಚೈವ ಸಾಧ್ಯಃ ಪಿಞ್ವಭಿರೇವ ತು |
 ಏವಂ ಹಿ ಪ್ರಾಣಿಢೋಽನ್ಯೇಽಪಿ ಜಾಯಂತೇ ನಾತ್ರ ಸಂಶಯಃ |
 ಏತಾಮುಪಾಸನಾಂ ಕುರ್ಯಾದ್ಯೋ ಬ್ರಾಹ್ಮಂ ಪದಮಾಪ್ಯ ಚ |
 ಸರ್ವಸ್ಯಾಸ್ಯ ಪತಿಭೂಯಾದ್ವಿಷ್ಣೋರೇವ ಪ್ರಸಾದತಃ |
 ಬ್ರಾಹ್ಮೈ ಪದೇ ತ್ವಯೋಗ್ಯಾ ಯೇ ತೇ ದೇವಪದಮಾಪ್ನುಯುಃ |
 ತಸ್ಯಾಪ್ಯಯೋಗ್ಯಾ ಲೋಕಸ್ಯ ಭವೇಯುರಧಿಕಂ ಪ್ರಿಯಾಃ |
 ಕ್ರಮಾಢುಕ್ತಿಂ ವ್ರಜೇಯುಶ್ಚ ಕೇಶವಸ್ಯ ಪ್ರಸಾದತಃ' ಇತಿ ಮಾಹಾತ್ಮ್ಯೇ |

ಅವಿಶೇಷೇಣೇತೋಽನ್ಯತ್ ಸ್ಯಾದಿತಿಚಿಂತನವಿ ನ ವಿಢೇತ್ | ತತೋಽನ್ಯಸ್ಯಾಭಾವಾತ್ |

'ಆತ್ಮಾ ಮನಶ್ಚಿಂತನಂ ಚ ಶೇಮುಷೀ ಬುದ್ಧಿರಿತ್ಯಪಿ |
 ಏಕಾರ್ಥವಾಚಕಾ ಧೀಶ್ಚ ಮಢೀಷಾ ತಪ ಇತ್ಯಪಿ ' ಇತಿ ಶಬ್ದತತ್ವೇ |
 'ಸರ್ವಾಶ್ರಯಂ ಚ ಪಿತರಂ ಸರ್ವೇಷಾಮಧಿಕಂ ಗುಣೈಃ |
 ಅವಿದಿತ್ತಾ ಮಹತ್ಪುಣ್ಯಂ ಕೃತ್ವಾ ನ ಫಲಭಾಗ್ವೇತ್ |
 ತಥಾ ಜ್ಞಾತ್ವಾ ಹರಿಂ ಯಸ್ತು ಕುರ್ಯಾತ್ ಕರ್ಮ ಸದೋದಿತಮ್ |
 ಅನಂತಫಲವಾನ್ ಸ ಸ್ಯಾತ್ ಪ್ರಾಪ್ನೋತಿ ಚ ಮಢೋಗತಮ್' ಇತಿ ಬೃಹಚ್ಛುತೌ |

ಪರಮಾತ್ಮೈವ ಗೃಹಸ್ಥಾಂತರ್ಯಾಮಿತ್ಯೇನ ಸರ್ವೇಷಾಂ ಲೋಕಃ ಆಶ್ರಯಃ |

'ಗೃಹಸ್ಥಾಂತರ್ಗತೋ ವಿಷ್ಣುರ್ಯಜ್ಞೈರ್ದೇವಾಶ್ರಯೋ ಭವೇತ್ |
 ಸ್ವಾಧ್ಯಾಯೇ ಋಷಿಸಂಸ್ಮೃತ್ಯಾ ಋಷೀಣಾಂ ಚ ಸದಾಶ್ರಯಃ |
 ಸ್ವಾಧ್ಯಾಯಾಚ್ಚಾಧತಶ್ಚೈವ ಪಿತೃಣಾಮನ್ನದಾನತಃ |
 ಮನುಷ್ಯಾದೇರತೋ ವೇತ್ತಿ ಯ ಏವಂ ಸತತಂ ಗೃಹೀ |
 ಸ್ವಸ್ಥ್ಯಾಂತರ್ಯಾಮಿಣಂ ವಿಷ್ಣುಂ ಸುರಾದೀನ್ ಪೂಜಯೇತ್ ತಥಾ |
 ತಸ್ಯಾವಿನಾಶಮಿಚ್ಛಂತಿ ಸ್ವಾಶ್ರಯಸ್ಯ ಯಥಾ ಸುರಾಃ |
 ತದೇತತ್ ಸರ್ವಶಾಸ್ತ್ರೇಷು ಋಷಿಸಂಘೈರ್ವಿಚಾರಿತಮ್' ಇತಿ ನಾರಾಯಣಶ್ರುತೌ |
 'ನರಾಣಾಮಾಶ್ರಯಾ ದೇವಾ ನ ದೇವಾನಾಂ ನರಾಃ ಕ್ವಚಿತ್ |
 ನರಾಣಾಂ ಚ ಸುರಾಣಾಂ ಚ ಗತಿರೇಕೋ ಜನಾರ್ದನಃ' ಇತಿ ಚ |

ಆತ್ಮಾ - ಬ್ರಹ್ಮಾ

'ಆತ್ಮಾ ತು ಜಗತಾಂ ಬ್ರಹ್ಮಾ ತಸ್ಯಾತ್ಮಾ ಭಗವಾನ್ ಹರಿಃ |
 ಸ ಏವ ಜಾತಃ ಪ್ರಥಮಂ ವಾಸುದೇವಾಚ್ಚತುರ್ಮುಖಃ |
 ಸೋಽಕಾಮಯತ ಭಾರ್ಯಾ ಮೇ ಸ್ಯಾತ್ ಪುತ್ರಸ್ತದನಂತರಮ್ |
 ತತೋ ವಿತ್ತಂ ಮಮ ಸ್ಯಾಚ್ಚ ಕರ್ಮ ಕುರ್ಯಾಂ ತತೋ ಹರೇಃ |
 ಇತಿ ಸೋಽಪಿ ನ ತಾನ್ ಪ್ರಾಪ ತತೋಽಪೂರ್ಣತ್ವಮಾತ್ಮನಃ |
 ಮತ್ವಾ ಪೂರ್ಣತ್ವಸಿದ್ಧ್ಯ ಧ್ವಂ ಭಾರ್ಯಾಂ ವಾಚಮಕಲ್ಪಯತ್ |
 ಪ್ರಾಣಂ ಪುತ್ರಂ ತಥಾ ವಿತ್ತಂ ಚಕ್ಷುರ್ಬಾಹ್ಯಮಥಾಂತರಮ್ |
 ಜ್ಞಾನಾಖ್ಯಂ ಶ್ರೋತ್ರಮೇವಾಸೌ ಕರ್ಮ ಸ್ವಾತ್ಮಾನಮೇವ ತು |
 ಏವಂ ಸ ಮಾನಸೇ ಯಜ್ಞೇ ತ್ವಯಜತ್ಯೇಶವಂ ವಿಭುಮ್ |
 ತತೋಽಸ್ಯ ವಾಚಃ ಸಮ್ಭೂತಾ ಭಾರ್ಯಾ ತಸ್ಯ ಸರಸ್ವತೀ |
 ಪುತ್ರಃ ಪ್ರಾಣಾದಭೂದ್ವಾಯುರ್ದಿಶೋ ಲೋಕಾ ಹಿರಣ್ಮಯಾಃ |
 ತಸ್ಯಾಪರೋಕ್ಷತಾಂ ಯಾತೋ ಭಗವಾನ್ ಪುರುಷೋತ್ತಮಃ |
 ಸರ್ವವಿದ್ಯಾ ದದೌ ತಾಶ್ಚ ಶ್ರೋತ್ರೇಣ ಜಗೃಹೇ ವಿಭುಃ |
 ಆತ್ಮನಾ ಸರ್ವಕರ್ಮಾಣಿ ಚಕಾರ ಭಗವತ್ಪರಃ |
 ಪುರಾಽಽಸೀನ್ಮನ ಏವಾಸ್ಯ ತೇನೇದಂ ಪೃಥ್ವಕಂ ವಿಭುಃ |
 ಅವಾಪ ಕರ್ಮಪರ್ಯಂತಂ ದೇಹಾನ್ತಾತ್ ಪೃಥ್ವಕಾತ್ ಸ್ವಯಮ್ |
 ತಸ್ಮಾದದ್ಯಾಪಿ ಯೋ ವಿದ್ವಾನುಪಾಸ್ತೇ ಪೃಥ್ವಕಂ ತಥಾ |
 ವಿಷ್ಣುಪಕರಣತ್ವೇನ ಸ ಇದಂ ಸರ್ವಮಾಪ್ಸ್ಯತಿ |

ಮುಕ್ತಿಶ್ಚಾನೇ ಭವತ್ಯಸ್ಯ ಪಞ್ಚಾನಾಂ ದೇವತಾಂ ಹರಿಮ್ |
 ನಾರಾಯಣಂ ವಾಸುದೇವಂ ತಥಾ ಸಂಕೃಷ್ಣಂ ವಿಭುಮ್ |
 ಪ್ರದ್ಯುಮ್ನಂ ಚಾನಿರುದ್ಧಂ ಚ ಸ್ಮರತೋ ನಿತ್ಯಮೇವ ತು |
 ಸವನತ್ರಯಂ ತಥಾ ಪೂರ್ವಮುತ್ತರಂ ಚೇತಿ ಪಞ್ಚಕಮ್ |
 ಯಜ್ಞೇ ಮಧ್ಯಂ ಶಿರಃ ಪಕ್ಷೌ ಪುಚ್ಛಂ ಪಶುಷು ಪೂರುಷೇ |
 ಚತುರ್ದಿಶಂ ತಥಾ ಮಧ್ಯಮಿತಿ ಸರ್ವತ್ರ ಪಞ್ಚಕಮ್ ಇತಿ ಚ ||

|| ಇತ್ಯವ್ಯಾಕೃತಬ್ರಾಹ್ಮಣಮ್ || 3 || 5 ||

ಯತ್ಸಪ್ತಾನ್ನಾನಿ ಮೇಧಯಾ ತಪಸಾಽಜನಯತ್ತಿತ್ಯೈಕಮಸ್ಯ ಸಾಧಾರಣಂ ದ್ವೇ
 ದೇವಾನಭಾಜಯತ್ ತ್ರೀಣ್ಯಾತ್ಮನೇಽಕುರುತ ಪಶುಭ್ಯ ಏಕಂ ಪ್ರಾಯಸ್ಥತ್ತಸ್ಮಿನ್
 ಸರ್ವಂ ಪ್ರತಿಷ್ಠಿತಂ ಯಚ್ಚಪ್ರಾಣಿತಿ ಯಚ್ಚನ ಕಸ್ಮಾತ್ತಾನಿ ನ ಕ್ಷೀಯಂತೇಽದ್ಯಮಾನಾನಿ
 ಸರ್ವದಾ ಯೋ ವೈತಾಮಕ್ಷಿತಿಂ ವೇದ ಸೋಽನ್ನಮತ್ತಿ ಪ್ರತೀಕೇನ ಸ ದೇವಾನಪಿ
 ಗಚ್ಛತಿ ಸ ಉರ್ಜಮುಪಜೀವತೀತಿ ಶ್ಲೋಕಾಃ || 1 || ಯತ್ಸಪ್ತಾನ್ನಾನಿ ಮೇಧಯಾ
 ತಪಸಾಽಜನಯತ್ತಿತ್ಯೈಕಮಸ್ಯ ಸಾಧಾರಣಮಿತಿೇದಮೇವಾಸ್ಯ ತತ್ಸಾಧಾರಣಮನ್ನಂ
 ಯದಿದಮದ್ಯತೇ ಸ ಯ ಏತದುಪಾಸ್ತೇ ನ ಸ ಪಾಪ್ಮನೋ ವ್ಯಾವರ್ತತೇ ಮಿಶ್ರಂ
 ಹ್ಯೇತದ್ವೈದೇವಾನಭಾಜಯದಿತಿ ಹುತಂ ಚ ಪ್ರಹುತಂ ಚ ತಸ್ಮಾದ್ವೇವೇಭ್ಯೋ
 ಜುಹ್ವತಿ ಪ್ರ ಚ ಚುಹ್ವತ್ಯಥೋ ಆಹುರ್ದರ್ಶಪೂರ್ಣಮಾಸಾವಿತಿ
 ತಸ್ಮಾನ್ನೇಷ್ವಯಾಜುಕಃ ಸ್ಯಾತ್ಪಶುಭ್ಯ ಏಕಂ ಪ್ರಾಯಚ್ಛದಿತಿ ತತ್ಪಯಃ ಪರಯೋ
 ಹ್ಯೇವಾಗ್ರೇ ಮನುಷ್ಯಾಶ್ಚಪಶವಶ್ಶೋಪಜೀವಂತಿ ತಸ್ಮಾತ್ಕುಮಾರಂ ಜಾತಂ ಘೃತಂ
 ವೈ ವಾಗ್ರೇ ಪ್ರತಿಲೋಹಯಂತಿ ಸ್ತನಂ ವಾನುದಾಪಯನ್ತಥ ವತ್ಸಂ
 ಜಾತಮಾಹುರತ್ಯಣಾದ ಇತಿ ತಸ್ಮಿನ್ ಸರ್ವಂ ಪ್ರತಿಷ್ಠಿತಂ ಯಚ್ಚಪ್ರಾಣಿತಿ ಯಚ್ಚನೇತಿ
 ಪಯಸಿ ಹೀದಂ ಸರ್ವಂ ಪ್ರತಿಷ್ಠಿತಂ ಯಚ್ಚ ಪ್ರಾಣಿತಿ ಯಚ್ಚ ನ ತದ್ಯದಿದಮಾಹುಃ
 ಸಂವತ್ಸರಂ ಪಯಸಾ ಜುಹ್ವದಪಪುನರ್ಮೃತ್ಯುಂ ಜಯತೀತಿ ನ ತಥಾ
 ವಿದ್ಯಾದ್ಯದಹರೇವ ಜುಹೋತಿ ತದಹಃ ಪುನರ್ಮೃತ್ಯುಮಪಜಯತ್ಯೇವಂ ವಿದ್ವಾನ್
 ಸರ್ವಂ ಹಿ ದೇವೇಭ್ಯೋಽನ್ನಾದ್ಯಂ ಪ್ರಯಚ್ಛತಿ ಕಸ್ಮಾತ್ತಾನಿ ನ
 ಕ್ಷೀಯಂತೇಽದ್ಯಮಾನಾನಿ ಸರ್ವದೇತಿ ಪುರುಷೋ ವಾ ಅಕ್ಷಿತಿಃ ಸ ಹೀದಮನ್ನಂ ಪುನಃ
 ಪುನರ್ಜನಯತೇ ಯೋ ವೈತಾಮಕ್ಷಿತಿಂ ವೇದೇತಿ | ಪುರುಷೋ ವಾ ಅಕ್ಷಿತಿಃ ಸ
 ಹೀದಮನ್ನಂ ಧಿಯಾ ಧಿಯಾ ಜನಯತೇ ಕರ್ಮಭಿಯಧ್ಯೈತನ್ನಕುರ್ಯಾತೀಯೇತ ಹ


ಸೋಽನ್ನಮತ್ತಿ ಪ್ರತೀಕೇನೇತಿ ಮುಖಂ ಪ್ರತೀಕಂ ಮುಖೇನಾತ್ಯೇತತ್ಸ ದೇವಾನಪಿ
ಗಚ್ಛತಿ ಸ ಉರ್ಜಮುಪಜೀವತೀತಿ ಪ್ರಶಂಸಾ || 2 ||

ತ್ರೀಣ್ಯಾತ್ಮನೇಽಕುರುತೇತಿ ಮನೋ ವಾಚಂ ಪ್ರಾಣಂ ತಾನ್ಯಾತ್ಮನೇಽ-
ಕುರುತಾನ್ಯತ್ರಮನಾ ಅಭೂವಂ ನಾದರ್ಶಮನ್ಯತ್ರಮನಾ ಅಭೂವಂ ನಾಶ್ರೌಷಮಿತಿ
ಮನಸಾ ಹ್ಯೇವ ಪಶ್ಯತಿ ಮನಸಾ ಶೃಣೋತಿ ಕಾಮಃ ಸಂಕಲ್ಪೋ ವಿಚಿಕಿತ್ಸಾ
ಶ್ರದ್ಧಾಶ್ರದ್ಧಾ ಧೃತಿರಧೃತಿಹೀರ್ಧೀರ್ಭೀರಿತ್ಯೇತತ್ಸರ್ವಂ ಮನ ಏವ ತಸ್ಮಾದಪಿ
ಪೃಷ್ಠತ ಉಪಸ್ಪೃಷ್ಠೋಮನಸಾ ವಿಜಾನಾತಿ ಯಃಕಶ್ಚಶಬ್ದೋ ವಾಗೇವ ಸೈಷಾ ಹ್ಯಂತ
ಮಾಯತ್ಯೇಷಾ ಹಿ ನಃ ಪ್ರಾಣೋಽಪಾನೋ ವ್ಯಾನ ಉದಾನಃ ಸಮಾನೋಽನ
ಇತ್ಯೇತತ್ಸರ್ವಂ ಪ್ರಾಣೇವೈತನ್ಮಯೋ ವಾಸಯಮಾತ್ಮಾ ವಾಚ್ಮಯೋ
ಮನೋಮಯಃ ಪ್ರಾಣಮಯಃ || 3 || ತ್ರಯೋ ಲೋಕಾ ಏತ ಏವವಾಗೇವಾಯಂ
ಲೋಕೋ ಮನೋಽನ್ತರಿಕ್ಷಲೋಕಃ ಪ್ರಾಣೋಽಸೌ ಲೋಕಃ || 4 || ತ್ರಯೋ ವೇದಾ
ಏತ ಏವ ವಾಗೇವಗ್ವೇದೋ ಮನೋ ಯಜುರ್ವೇದಃ ಪ್ರಾಣಃ ಸಾಮವೇದಃ || 5 ||
ದೇವಾಃ ಪಿತರೋ ಮನುಷ್ಯಾ ಏತ ಏವ ವಾಗೇವ ದೇವಾ ಮನಃ ಪಿತರಃ ಪ್ರಾಣೋ
ಮನುಷ್ಯಾಃ || 6 || ಪಿತಾ ಮಾತಾ ಪ್ರಜೈತ ಏವ ಮನ ಏವ ಪಿತಾ ವಾಚ್ಮಾತಾ ಪ್ರಾಣಃ
ಪ್ರಜಾ || 7 || ವಿಜ್ಞಾತಂ ವಿಜಿಜ್ಞಾಸ್ಯಮವಿಜ್ಞಾತಮೇತ ಏವ ಯತ್ಕಿಂಚ್ಚ ವಿಜ್ಞಾತಂ
ವಾಚಸ್ತದ್ರೂಪಂ ವಾಗ್ನಿ ವಿಜ್ಞಾತಾ ವಾಗೇನಂ ತದ್ಭೂತ್ವಾಽವತಿ || 8 || ಯತ್ಕಿಂಚ್ಚ
ವಿಜಿಜ್ಞಾಸ್ಯಂ ಮನಸ್ತದ್ರೂಪಂ ಮನೋ ಹಿ ವಿಜಿಜ್ಞಾಸ್ಯಂ ಮನ ಏನಂ
ತದ್ಭೂತ್ವಾಽವತಿ || 9 || ಯತ್ಕಿಂಚ್ಚವಿಜ್ಞಾತಂ ಪ್ರಾಣಸ್ಯ ತದ್ರೂಪಂ ಪ್ರಾಣೋ
ಹ್ಯವಿಜ್ಞಾತಃ ಪ್ರಾಣ ಏನಂ ತದ್ಭೂತ್ವಾಽವತಿ || 10 || ತಸ್ಯೈ ವಾಚಃ ಪೃಥಿವೀ ಶರೀರಂ
ಜ್ಯೋತಿರೂಪಮಯಮಗ್ನಿಸ್ತದ್ಯಾವತ್ಯೇವ ವಾಕ್ತಾವತೀ ಪೃಥಿವೀತಾವಾನಯಮಗ್ನಿಃ
|| 11 ||

|| ಇತಿ ಷಷ್ಠಂ ಸಪ್ತಾನ್ನಬ್ರಾಹ್ಮಣಮ್ || 3 || 6 ||

ಭಾ - ಪಿತಾ - ವಿಷ್ಣುಃ | ಯತ್ - ಯದಾ | ತಪಸಾ - ಪ್ರಾಣಿನಾಂ ಕರ್ಮಭಿಃ | ಮೇಧಯಾ
- ಸ್ವೇಚ್ಛಯಾ |

‘ಸ ಹೀದಮನ್ನಂ ಧಿಯಾ ಧಿಯಾ ಜನಯತೇ ಕರ್ಮಭಿಃ’ ಇತಿ ವಚನಾತ್ |



'ಸಪ್ತಾನ್ನಾನಿ ಯದಾ ವಿಷ್ಣುಃ ಪರಮಃ ಪುರುಷೋ ವಿಭುಃ |
ಸಸರ್ಜ ತೇಷಾಂ ಸ್ವಾರ್ಥಾನಿ ಚಕಾರ ತ್ರೀಣಿ ಕೇಶವಃ |
ಮನೋ ವಾಚಂ ತಥಾ ಪ್ರಾಣಂ ತಸ್ಮಾತ್ ತೈಸ್ತುಷ್ಟಿಮೇತಿ ಸಃ |
ತಸ್ಮಾತ್ ತದ್ಭಕ್ತಿಕಾಮಃ ಸ್ಯಾತ್ ಸಂಕಲ್ಪಂ ತತ್ಕೃತಿಂ ಪ್ರತಿ |
ಕುರ್ಯಾತ್ತದ್ವೇದನೇಚ್ಛಾಂ ಚ ಶ್ರದ್ಧಾಂ ತಸ್ಯ ಗುಣೋನ್ನತೌ |
ಅಶ್ರದ್ಧಾಮನ್ಯಸಾಮ್ಯೇ ವಾಸಪ್ಯನ್ಯೇಷಾಮುನ್ನತೌ ತತಃ |
ಅನ್ಯೇಷಾಂ ತತ್ಸ್ವ ರೂಪತ್ವೇ ಪ್ರಾಕೃತತ್ವಾದಿಕೇಸಸ್ಯ ಚ |
ಧೃತಿಂ ತನ್ನಿನ್ದಿವಾಗಾದೌ ಪ್ರಾಪ್ತೇ ತತ್ಯವ ಚಾಧೃತಿಮ್ |
ತನ್ಮತಸ್ಯ ವಿಸರ್ಗಾರ್ಥೇ ಹ್ರಿಯಂ ತದ್ಭಕ್ತಿವರ್ಜನೇ |
ತದ್ವಿವೇಕೇ ಧಿಯಂ ಚೈವ ತದಜ್ಞಾನೇ ಭಿಯಂ ತಥಾ |
ವಾಚಂ ನಿತ್ಯಂ ತದ್ಗುಣೋಕ್ತೌ ಪ್ರಾಣಂ ತತ್ಕರ್ಮಣಿ ಸ್ಫುಟಮ್ |
ತದನ್ಯಕರ್ಮಸನ್ಯಾಗೇ ಚಾಪಾನಂ ವ್ಯಾನಮಸ್ಯ ಚ |
ವಿರೋಧಿನಾಂ ನಿರಾಸಿತ್ವೇಽಥೋದಾನಂ ಯೋಗಧಾರಣೇ |
ಮನೋವಾಗಾದೀನ್ಪ್ರಿಯಾಣಾಂ ಸಮಾನಂ ನಿಯಮೇಽತ್ರ ತು |
ಅನ್ನಮುಕ್ತೇಷು ಸುಸ್ಥೈರ್ಯೇ ನರಃ ಕುರ್ಯಾತ್ ಸದೈವ ಹಿ |
ಅನೇಕಗೋಚರೇಚ್ಛಾಸ್ಯಾತ್ ಕಾಮ ಏಕಾಶ್ರಯೇ ಸ್ಥಿತಃ |
ಪ್ರಾಣಃ ಪ್ರವೃತ್ತಿಹೇತುಃ ಸ್ಯಾದಪಾನಸ್ತು ನಿವರ್ತನೇ |
ಬಲಕರ್ಮ ತಥಾ ವ್ಯಾನ ಉದಾನೋ ಯೋಗಕರ್ಮಕೃತ್ |
ದೇಹೇನ್ಪ್ರಿಯಮನೋನೇತಾ ಸಮಾನೋ ನಃ ಸ್ಥಿತಿಪ್ರದಃ |
ಮನೋವಾಕ್ಪ್ರಾಣಸಾನ್ನಿಧ್ಯಪ್ರಾಧಾನ್ಯಾಜ್ಞೀವ ಉನ್ನತಿಃ |
ಮನೋವಾಕ್ಪ್ರಾಣರೂಪೋಽಸೌ ಭಗವಾನ್ ಪುರುಷೋತ್ತಮಃ |
ಮನೋವಾಕ್ಪ್ರಾಣತಸ್ತಸ್ಯ ಜಾತಾ ಅನ್ಯೇಽಭಿಮಾನಿನಃ |
ಬ್ರಹ್ಮಾ ಸರಸ್ವತೀ ವಾಯುರ್ಮನಃಪ್ರಾಣಭಿಮಾನಿನಃ |
ಸರ್ವಸ್ಯಾಂತಃಸ್ಥಿತಂ ವಿಷ್ಣುಮಾಯಾತ್ತಾ ವಾಗ್ನಿ ನಃ ಸದಾ |
ಸರ್ವವಾಚಶ್ಚ ಘೋಷಾಶ್ಚ ವಿಷ್ಣೋರ್ನಾಮೇತಿ ಕೀರ್ತಿತಾಃ |
ತಜ್ಞಾನಂ ತತ್ಕಲಂ ಚ ಸ್ಯಾದಜ್ಞಾನಾಂ ತತ್ಕಲಂ ನ ತು |
ಸರ್ವೇನ್ಪ್ರಿಯಗತಂ ಜ್ಞಾನಂ ಮನಃಪ್ರಿಯತಮೀರಿತಮ್ |

ಪೃಷ್ಠೇ ಸ್ಪೃಷ್ಠೋಽಪ್ಯನೇನಾಹಂ ಸ್ಪೃಷ್ಠ ಇತ್ಯೇವ ವೇತ್ಸ್ಯತಃ |
ಮನಸ್ಯವ್ಯಾಕುಲೇಽನ್ಯತ್ರ ನೈವ ವೇತ್ತಿ ಕಥಿಷ್ಠನ ||

ಅಥೈತಸ್ಯ ಮನಸೋ ದ್ಯೌಃ ಶರೀರಂ ಜ್ಯೋತಿರೂಪಮಸಾವಾದಿತ್ಯಸ್ತದ್ಯಾವದೇವ
ಮನಸ್ತಾವತೀ ದ್ಯೌಸ್ತಾವಾನಸಾವಾದಿತ್ಯಸ್ತಾಮಿಥುನಂ ಸಮೇತಾಂ ತತಃ
ಪ್ರಾಣೋಽಜಾಯತ ಸ ಇನ್ದ್ರಃ ಸ ಏಷೋಽಸಪತ್ನೋ ದ್ವಿತೀಯೋ ವೈ ಸಪತ್ನೋ
ನಾಸ್ಯ ಸಪತ್ನೋ ಭವತಿ ಯ ಏವಂ ವೇದ || 12 || ಅಥೈತಸ್ಯ ಪ್ರಾಣಸ್ಯಾಪಃ ಶರೀರಂ
ಜ್ಯೋತೀರೂಪಮಸೌ ಚನ್ದ್ರಸ್ತದ್ಯಾವಾನೇವ ಪ್ರಾಣಸ್ತಾವತ್ಯ ಆಪಸ್ತಾವಾನಸೌ ಚನ್ದ್ರಸ್ತ
ಏತೇ ಸರ್ವ ಏವ ಸಮಾಸ್ಸರ್ವೇಽನನ್ತಾಸ್ಸಯೋ ಹೈತಾನನ್ತವತ ಉಪಾಸ್ತೇನ್ತವನ್ತಂ
ಸ ಲೋಕಂ ಜಯತ್ಯಥ ಯೋ ಹೈತಾನನ್ತಾನುಪಾಸ್ತೇ ಅನನ್ತಂ ಸ ಲೋಕಂ ಜಯತಿ
|| 13 || ಸ ಏಷ ಸಂವತ್ಸರಃ ಪ್ರಜಾಪತಿಃ ಷೋಡಶಕಲಸ್ತಸ್ಯ ರಾತ್ರಯ ಏವ
ಪಿಷ್ಠದಶಕಲಾ ಧ್ರುವೈವಾಸ್ಯ ಷೋಡಶೀ ಕಲಾ ಸ ರಾತ್ರಿಭಿರೇವ ಚ ಪೂರ್ಯತೇ ಅಪ
ಚ ಕ್ಷೀಯತೇ ಸೋಽಮಾವಾಸ್ಯಾಂ ರಾತ್ರಿಮೇತಯಾ ಷೋಡಶ್ಯಾ ಕಲಯಾ
ಸರ್ವಮಿದಂ ಪ್ರಾಣಭೃದನುಪ್ರವಿಶ್ಯ ತತಃ ಪ್ರಾತರ್ಜಾಯತೇ ತಸ್ಮಾದೇತಾಂ ರಾತ್ರಿಂ
ಪ್ರಾಣಭೃತಃ ಪ್ರಾಣಂ ನ ವಿಚ್ಛಿನ್ವಾದಪಿ ಕೃಕಲಾಸಸ್ಯೈತಸ್ಯಾ ಏವ ದೇವತಾಯಾ
ಅಪಚಿತ್ಯೈ || 14 || ಯೋ ವೈ ಸ ಸಂವತ್ಸರಃ ಪ್ರಜಾಪತಿಃ ಷೋಡಶಕಲೋಽಯಮೇವ
ಸ ಯೋಽಯಮೇವಂ ವಿತ್ಪುರುಷಸ್ತಸ್ಯ ವಿತ್ತಮೇವ ಪಿಷ್ಠದಶಕಲಾ ಆತ್ಮೈವಾಸ್ಯ
ಷೋಡಶೀ ಕಲಾ ಸ ವಿತ್ತೇನೈವ ಚ ಪೂರ್ಯತೇಽಪ ಚ ಕ್ಷೀಯತೇ ತದೇತನ್ನಭ್ಯಂ
ಯದಯಮಾತ್ಮಾ ಪ್ರದಿರ್ವಿತ್ತಂ ತಸ್ಮಾದ್ಯದ್ಯಪಿ ಸರ್ವಜ್ಯಾನಿಂ ಜೀಯತ ಆತ್ಮನಾ
ಚೇಜ್ಜೀವತಿ ಪ್ರಥಿನಾಽಗಾದಿತ್ಯೇವಾಹುಃ || 15 ||

ಲೋಕವೇದಸುರಜ್ಞಾತಪಿತ್ರಾದೇಶ್ಚಾಭಿಮಾನಿನಃ |
ದ್ಯುಪೃಥಿವ್ಯಗ್ನಿಸೂರ್ಯಾಪಾಂ ಸೋಮಸ್ಯಾಪ್ಯಭಿಮಾನಿನಃ |
ಸ ಇನ್ದ್ರ ಪರಮೈಶ್ವರ್ಯಾದಶತ್ರುಃ ಸಮವರ್ಜನಾತ್ |
ವಾಯುರೇತೇ ಸಮಾ ವ್ಯಾಪ್ತೌ ಬ್ರಹ್ಮೈರೌ ಗುಣತೋಽಧಿಕೌ |
ಅನನ್ತಾಶ್ಚ ಗುಣಾ ಹ್ಯೇಷಾಮನ್ಯಜೀವವ್ಯಪೇಕ್ಷಯಾ |
ತೇಭ್ಯೋಽಪ್ಯನನ್ತಾ ವಿಷ್ಣೋಸ್ತು ತೇಷಾಮೇವಮುಪಾಸಕಃ |
ನಿತ್ಯಲೋಕೋಪಭೋಗೀ ಸ್ಯಾದನಿತ್ಯಸ್ಯಾನ್ಯಥಾ ಭವೇತ್ |
ವಾಯುಃ ಪ್ರಜಾಪತಿಃ ಸೋಽಸೌ ಚನ್ದ್ರಸಂಸ್ಥೋವಿಶೇಷತಃ |
ರಾತ್ರೌ ರಾತ್ರೌ ಕ್ಷಯಾದಸ್ಯ ಪೂರಣಾದ್ರಾತ್ರಿನಾಮಕಾಃ |

ಕಲಾಃ ಪಞ್ಚದಶ ಪ್ರೋಕ್ತಾ ಧ್ರುವೈವಾಸ್ಯ ತು ಷೋಡಶೀ |
 ಅಕಲೋಽಪಿ ಸ ಚನ್ದಸ್ಯ ಕಲಾಭಿಃ ಪ್ರೋಚ್ಯತೇ ತಥಾ |
 ಸೋಽಮಾವಾಸ್ಯಾಂ ಯತೋ ರಾತ್ರೌ ಪ್ರಾಣಭೃತ್ಸು ವ್ಯವಸ್ಥಿತಃ |
 ಕಲ್ಯಾಣೇಶಾದಲ್ಪದೋಷಃ ಕೃಕಲಾಸವಧೋಽಪಿ ಸನ್ |
 ತಸ್ಯಾಂ ರಾತ್ರೌ ಮಹಾನ್ ದೋಷೋ ದೇವತಾವೇಶತೋ ಭವೇತ್ |
 ವಾಯುಃ ಸಂವತ್ಸರಃ ಪ್ರೋಕ್ಷೋ ವತ್ಸೋ ವಿಷ್ಣೋರಸೌ ಯತಃ |
 ಸಮ್ಯಗೇವ ರತಿಂ ಯಾತಿ ಸ ಏವಂ ವಿದುಷಿ ಸ್ಥಿತಃ |
 ಅಧ್ರುವಾಸ್ತು ಕಲಾ ಯದ್ವತ್ ಸೌಮ್ಯಸ್ತಸ್ಯ ತಥಾ ಧನಮ್ |
 ಆಗಮಾಪಾಯವಾತ್ತ್ವಾ ತ್ತು ಧ್ರುವಾವದ್ದೇಹ ಉಚ್ಯತೇ |
 ನಾಭಿಸ್ಥಾನಂ ಶರೀರಂ ತು ಚಕ್ರಸ್ಯ ಪ್ರಧಿವದ್ಧನಮ್ |
 ಸರ್ವಸ್ವವಿಜಯೇಽಪ್ಯಸ್ಮಾತ್ ಪ್ರಧಿಮಾತ್ರಂ ಹಿ ಗಚ್ಛತಿ |
 ಏವಂ ಮಹಾಗುಣಾನ್ ದೇವಾನೇವಂ ಯೋ ವೇದ ಪೂರುಷಃ |
 ನ ಚ್ಯುಭ್ಯೋಽತಿಪ್ರಿಯಃ ಕಶ್ಚಿದ್ವಿಷ್ಣೋರಸಿ ಕದಾಚನ ||

ಅಥ ತ್ರಯೋ ವಾವ ಲೋಕಾ ಮನುಷ್ಯಲೋಕಃ ಪಿತೃಲೋಕೋ ದೇವಲೋಕ ಇತಿ
 ಸೋಽಯಂ ಮನುಷ್ಯಲೋಕಃ ಪುತ್ರೇಣೈವ ಜಯ್ಯೋ ನಾನ್ಯೇನ ಕರ್ಮಣಾ ಕರ್ಮಣಾ
 ಪಿತೃಲೋಕೋ ವಿದ್ಯಯಾ ದೇವಲೋಕೋ ದೇವಲೋಕೋ ವೈ ಲೋಕಾನಾಂ
 ಶ್ರೇಷ್ಠಸ್ತಸ್ಮಾದ್ವಿದ್ಯಾಂ ಪ್ರಶಂಸಂತಿ || 16 || ಅಥಾತಃ ಸಮ್ಪತ್ತಿಯದಾ
 ವೈಷ್ಯನ್ಯನ್ಯತೇಽಥ ಪುತ್ರಮಾಹ ತ್ವಂ ಬ್ರಹ್ಮ ತ್ವಂ ಯಜ್ಞಸ್ತಂ ಲೋಕ ಇತಿ ಸ ಪುತ್ರಃ
 ಪ್ರತ್ಯಾಹಾಹಂ ಬ್ರಹ್ಮಾಹಂ ಯಜ್ಞೋಽಹಂ ಲೋಕ ಇತಿ ಯದ್ವೈ ಕಿಂ ಚಾನೂಕ್ತಂ ತಸ್ಯ
 ಸರ್ವಸ್ಯ ಬ್ರಹ್ಮತೈಕತಾ ಯೇ ವೈ ಕೇ ಚ ಯಜ್ಞಾಸ್ತೇಷಾಂ ಸರ್ವೇಷಾಂ ಯಜ್ಞ
 ಇತೈಕತಾ ಯೇ ವೈ ಕೇ ಚ ಲೋಕಾಸ್ತೇಷಾಂ ಸರ್ವೇಷಾಂ ಲೋಕ ಇತೈಕತಾ
 ಏತಾವದ್ವಾ ಇದಂ ಸರ್ವಮೇತಸ್ಮಾತ್ಸರ್ವಂ ಸನ್ನಯಮಿತೋಽಭುನಜದಿತಿ
 ತಸ್ಮಾತ್ಪುತ್ರಮನುಶಿಷ್ಟಂ ಲೋಕೈಮಾಹುಸ್ತಸ್ಮಾದೇನಮನುಶಾಸತಿ ಸ
 ಯದೈವಂವಿದಸ್ಮಾಲ್ಲೋಕಾತ್ಪ್ರೈತ್ಯಥೈಭಿರೇವ ಪ್ರಾಣೈಃ ಸಹ ಪುತ್ರಮಾವಿಶತಿ ಸ
 ಯದ್ಯನೇನ ಕಿಞ್ಚಿದಕ್ಷಯಾ ಕೃತಂ ಭವತಿ ತಸ್ಮಾದೇನಂ ಸರ್ವಸ್ಮಾತ್ಪುತ್ರೋ
 ಮುಞ್ಚತಿ ತಸ್ಮಾತ್ಪುತ್ರೋ ನಾಮ ಸ ಪುತ್ರೇಣೈವಾಸ್ಮಿಂಲೋಕೇ
 ಪ್ರತಿತಿಷ್ಠತ್ಯಥೈನಮೇತೇ ದೇವಾಃ ಪ್ರಾಣಾಃ ಅಮೃತಾ ಆವಿಶಂತಿ || 17 ||
 ಚತುರ್ಥಂ ಭೋಜ್ಯಮೇವಾನ್ನಂ ಸರ್ವಸಾಧಾರಣಂ ಸ್ಮೃತಮ್ |

ಆತ್ಮನೋಽತಿಸಮೀಪತ್ವಂ ತಸ್ಯ ಯೋಽನ್ನಸ್ಯ ಮನ್ಯತೇ | ಅಕ್ಷಯಂ ಪಾಪಮಸ್ಯ
ಸ್ಯಾದ್ಧೇವಬ್ರಹ್ಮಸ್ವಹಾರಿಣಃ | ತದೇವ ಮನ್ತ್ರಯುಕ್ತತ್ವಾದ್ಬಲಿಹೋಮಾತ್ಮನಾ
ದ್ವಯಮ್ | ದೇವಾನಾಂ ಪ್ರದದೌ ವಿಷ್ಣುಸ್ತಸ್ಮಾನ್ನೈವೇಚ್ಛಯಾ ಯಜೇತ್ |
ಯದೀಚ್ಛಯಾ ಯಜೇತ್ ತೇಷಾಮಪಹರ್ತಾ ಭವಿಷ್ಯತಿ | ದೇವಸ್ವಂ ತೇನ ಯೇನೈವ
ಕಾಮ್ಯಾರ್ಥಂ ವಿನಿಯೋಜಿತಮ್ | ಪರಕೀಯೇನ ವಿತ್ತೇನ ತಸ್ಮಿನ್ ವಿನಿಮಯೇ
ಯಥಾ | ಚತುಷ್ಪಾದ್ಯೋ ದ್ವಿಪದ್ಯಶ್ಚ ಪಶುಭ್ಯಃ ಪಯಆತ್ಮಕಮ್ | ಪ್ರಾಯಚ್ಛತ್
ಸಪ್ತಮಾನ್ಸಂ ಸ ಗೋಕ್ಷೀರಂ ಮುಖ್ಯಮತ್ರ ಚ | ಆತ್ಮನೇ ಚೈವ ದೇವಾನಾಂ
ತದ್ಗೋಮಾರ್ಥಂ ಪ್ರಕಲ್ಪಿತಮ್ | ಸಂವತ್ಸರಂ ಗೋಪಯಸಾ ಯೇನ ಹೋಮೋ
ಹರೇಃ ಕೃತಃ | ಭಗವತ್ತತ್ವವಿದುಷಾ ತಸ್ಯ ಮುಕ್ತಿನಃ ಸಂಶಯಃ |
ಅತ್ಯಷ್ಟಭಗವದ್ರೂಪಸ್ಯೈತದ್ಧರ್ಶನಕಾರಣಮ್ | ಭಗವದ್ಬುಧ್ವಿ ಪೂತಸ್ತು ವಿನಾ
ಹೋಮೇನ ಮುಚ್ಯತೇ | ಸಪ್ತಾನ್ನಸೃಷ್ಟಿತತ್ತ್ವಜ್ಞಸ್ತೇಕಹೋಮೇನ ಮುಚ್ಯತೇ |
ವಿಶೇಷಜ್ಞೋ ಯತಃ ಸೋಽಯಂ ಭಗವತ್ತತ್ವವೇದನೇ | ಕೋ ನಾಮ ಭಗವಾನ್
ವಿಷ್ಣುಃ ಪರಮಾನಂದರೂಪತಃ | ಪ್ರಾಣಿನಾಂ ಕರ್ಮಭಿಶ್ಚೈವ ಸ್ವೇಚ್ಛಯಾ ಚ ಪುನಃ
ಪುನಃ | ಸಪ್ತಾನ್ಸಂ ಸೃಜತೇ ಯಸ್ಮಾದನ್ನಾನಾಮಕ್ಷಯಸ್ತತಃ |
ತಸ್ಮಾದಕ್ಷಿತಿನಾಮಾಸೌ ಭಗವಾನ್ ಪುರುಷೋತ್ತಮಃ | ಯ ಏವಮಕ್ಷಿತಿಂ ವೇದ
ಭಗವಂತಂ ಸನಾತನಮ್ | ಅಪ್ರಯತ್ನೇನ ಭೋಗಾಃ ಸ್ಯುರ್ಯಥೇಷ್ವಾಸ್ತಸ್ಯ ಸರ್ವದಾ |
ಸಪ್ತಾನ್ನೋಪಾಸನಂ ಯಸ್ಮಾದ್ಧೇವಾನಾಂ ಯೋಗ್ಯಮುತ್ತಮಮ್ |
ತಸ್ಮಾದ್ಧೇವತ್ವಮಾಪ್ನೋತಿ ಯೋಗ್ಯೋ ದೇವಪದಸ್ಯ ಯಃ | ಉರ್ಜಂ
ದೇವಾನ್ನಮದ್ಧಿಷ್ಟಂ ಉರ್ಜಿತಾಸ್ತು ಗುಣಾಸ್ತಥಾ | ತದಪ್ಯಾಪ್ನೋತಿ ನ ನರಾ
ಯೋಗ್ಯಾ ಏತದುಪಾಸನೇ | ಜ್ಞಾನಮಾತ್ರೇಣ ದೇವಾನಾಂ ಸಾಮೀಪ್ಯಂ ಪ್ರಾಪ್ನುವಂತಿ
ತೇ'

ಇತಿ ನಾರಾಯಣೀಯೇ ||

ಬ್ರಹ್ಮೇತಿ ವೇದಃ | ಸ್ವಾಧ್ಯಾಯಾದಿಕರ್ತೃತ್ವಾತ್ ಪುತ್ರಸ್ತ್ವಂ ಬ್ರಹ್ಮೇತ್ಯಾದ್ಯುಚ್ಯತೇ |

ಪೃಥಿವ್ಯೈ ಚೈನಮಗ್ನೇಶ್ಚ ದೈವೀ ವಾಗಾವಿಶತಿ ಸಾ ವೈ ದೈವೀ ವಾಗ್ಯಯಾ ಯದ್ಯದೇವ
ವದತಿ ತತ್ತದ್ಭವತಿ || 18 || ದಿವಶ್ಚೈನಮಾದಿತ್ಯಾಚ್ಚ ದೈವಂ ಮನ ಆವಿಶತಿ ತದ್ವೈ
ದೈವಂ ಮನೋ ಯೇನಾನಂದೈವ ಭವತ್ಯಥೋ ನ ಶೋಚತಿ || 19 || ಅದ್ವೈಶ್ಚೈನಂ
ಚನ್ದ್ರಮಸಶ್ಚ ದೈವಃ ಪ್ರಾಣ ಆವಿಶತಿ ಸ ವೈ ದೈವಃ ಪ್ರಾಣೋ ಯಃ

ಸಇರಂಶ್ಚಾಸಇರಂಶ್ಚನ ವ್ಯಥತೇಽಥೋ ನ ರಿಷ್ಯತಿ ಸ ಯ ಏವಂವಿತ್ಸರ್ವೇಷಾಂ
ಭೂತಾನಾಮಾತ್ಮಾ ಭವತಿ ಯಥೈಷಾಂ ದೇವತೈವಂ ಸ ಯಥೈತಾಂ ದೇವತಾಂ
ಸರ್ವಾಣಿ ಭೂತಾನ್ಯವನ್ತೇವಂ ಹೈವಂವಿದಂ ಸರ್ವಾಣಿ ಭೂತಾನ್ಯವನ್ತಿ ಯದು
ಕಿಂಚೇಮಾಃ ಪ್ರಜಾಃ ಶೋಚಂತ್ಯಮೈವಾಸಾಂ ತದ್ಭವತಿ ಪುಣ್ಯಮೇವಾಮುಂ ಗಚ್ಛತಿ ನ
ಹ ವೈ ದೇವಾನ್ವಾಪಂ ಗಚ್ಛತಿ || 2 ||

ಆತ್ಮಾ ಭವತಿ - ವ್ಯಾಪಕೋ ಭವತಿ |

ಅಥಾತೋ ವ್ರತಮೀಮಾಂಸಾ ಪ್ರಜಾಪತಿರ್ಹ ಕರ್ಮಾಣಿ ಸಸೃಜೇ ತಾನಿ
ಸೃಷ್ಟ್ಯಾನ್ಯನ್ಯೋಽನ್ಯೇನಾಸ್ವರ್ಧನ್ತ ವದಿಷ್ಯಾಮ್ಯೇವಾಹಮಿತಿ ವಾಗ್ ದಧ್ರೇ
ದ್ರಕ್ಷ್ಯಾಮ್ಯಹಮಿತಿ ಚಕ್ಷುಃ ಶ್ರೋಷ್ಯಾಮ್ಯಹಮಿತಿ ಶ್ರೋತ್ರಮೇವಮನ್ಯಾನಿ ಕರ್ಮಾಣಿ
ಯಥಾಕರ್ಮ ತಾನಿ ಮೃತ್ಯುಃ ಶ್ರಮೋ ಭೂತ್ವೋಪಯೇಮೇ
ತಾನ್ಯಾಪ್ನೋತ್ತಾನ್ಯಾಪ್ತಾ ಮೃತ್ಯುರವಾರುನ್ಧತ್ತಸ್ಮಾಚ್ಛ್ರಾಮ್ಯತ್ಯೇವ ವಾಕ್ ಶ್ರಾಮ್ಯತಿ
ಚಕ್ಷುಃ ಶ್ರಾಮ್ಯತಿ ಶ್ರೋತ್ರಮಥೇಮಮೇವ ನಾಪ್ನೋದ್ಯೋಽಯಂ ಮಧ್ಯಮಃ
ಪ್ರಾಣಸ್ತಾನಿ ಜ್ಞಾತುಂ ದಧಿರೇಽಯಂ ವೈ ನಃ ಶ್ರೇಷ್ಠೋ ಯಃ ಸಇರಂಶ್ಚಾಸಇರಂಶ್ಚ
ನ ವ್ಯಥತೇಽಥೋ ನ ರಿಷ್ಯತಿ ಹಂತಾಸ್ಯೈವ ಸರ್ವೇ ರೂಪಮಸಾಮೇತಿ ತ ಏತಸ್ಯೈವ
ಸರ್ವೇ ರೂಪಮಭವನ್ತ ಸ್ಮಾದೇತ ಏತೇನಾಖ್ಯಾಯಂತೇಪ್ರಾಣಾ ಇತಿ ತೇನ ಹ ವಾವ
ತತ್ಕುಲಮಾಚಕ್ಷತೇ ಯಸ್ಮಿನ್ನುಲೇ ಭವತಿ ಯ ಏವಂ ವೇದ ಯ ಉ ಹೈವಂವಿದಾ
ಸ್ವರ್ಧತೇಽನುಶುಷ್ಯತ್ಯನುಶುಷ್ಯಹೈವಾನ್ತತೋ ಮ್ರಿಯತ ಇತ್ಯಧ್ಯಾತ್ಮಂ || 21 ||


‘ಪುನಃ ಪುನಃ ಕರ್ಮಕೃತಿರ್ಮಾನುಷ್ಯಜಯ ಉಚ್ಯತೇ |
ಜನ್ಮಾನ್ತರಂ ವಿನಾ ನೈವ ಕರ್ಮಣಾ ತತ್ತು ಯುಜ್ಯತೇ |
ಪುತ್ರೇಣ ವಿದ್ಯಯಾ ನಿತ್ಯಮೇಕೈಕೇನಾಪಿ ಯುಜ್ಯತೇ |
ಉಭಾಭ್ಯಾಂ ಕಿಮು ವಕ್ತವ್ಯಮಷ್ಟಭಾಗಫಲಂ ಸುತಾತ್ |
ವಿದ್ಯಯಾ ತ್ವರ್ಧಮಾಪ್ನೋತಿ ಸರ್ವಂ ಸಪ್ತಾನ್ವವಿಲ್ಲಭೇತ್ |
ಪುತ್ರಮಾವಿಶ್ಯ ಸಾಮರ್ಥ್ಯಾನ್ಮುಚ್ಯತೇಽಚ್ಛಿದ್ರಕರ್ಮಣಃ |
ಅಕ್ಷಂ ಪುದಿತಿ ಚ ಚಿದ್ರಂ ಪುತ್ರಸ್ತತ್ರಾಣಾಕೋ ಭವೇತ್ |
ಪೃಥಿವ್ಯಾದಿಸ್ಥಿತಾ ದೇವಾಃ ಸರಸ್ವತ್ಯಾದಿಕಾಸ್ತ್ರಯಃ |
ಅಧಿಕಾವೇಶತೋ ದೇವೇಷ್ಟತೋ ದೇವಾ ಇತಿ ಸ್ಮೃತಾಃ |
ಯದಾವೇಶಾತ್ ಸರ್ವಮುಕ್ತಂ ಸತ್ಯಂ ದೇವೀ ತು ವಾಘ್ನಿ ಸಾ |

ಯದಾವೇಶಾನ್ನ ದುಃಖೀ ಸ್ಯಾದಾನಂದೀ ದೈವತಂ ಮನಃ |
ಯದಾವೇಶಾತ್ ಸರ್ವಕಾರ್ಯೇಷ್ವಮ್ಲಾನಃ ಪ್ರಾಣ ಏವ ಸಃ |
ಸರ್ವಸಾಮರ್ಥ್ಯಯುಕ್ತಃ ಸ್ಯಾನ್ನ ಮ್ರಿಯೇತ ಕದಾಚನ |
ಏವಂ ಸಪ್ತಾನ್ನವಿನ್ನುಕ್ತಸ್ತಿಭಿರಾವಿಷ್ಟ ಏವ ತು |

ಸರ್ವೇಷು ವ್ಯಾಪ್ತಿಮನ್ನೇತಿ ನ ದುಃಖೀ ಪ್ರಾಣಿಷು ಸ್ಥಿತೇಃ |
ಸಪ್ತಾನ್ನೋಪಾಸನಾಯೋಗ್ಯಾ ದೇವಾ ಏಕಾಂತತೋ ಹಿ ಯತ್ |
ದೇವಾಂಶ್ಚ ಪಾಪಂ ನಾಪ್ನೋತಿ ತಸ್ಮಾತ್ಪಾಪಂ ನ ತಸ್ಯ ತು |
ದೇವಾ ಮನುಷ್ಯತಾಮಂಶೈರಾಪ್ತಾ ಯೇ ಪುತ್ರತಃ ಫಲಮ್ |
ಸ್ಯಾತ್ ತೇಷಾಮೇವ ಚಾಮುಕ್ತೇರ್ಮುಕ್ತಾನಾಂ ನ ತು ಕಿಣ್ವನ |
ಮುಕ್ತಾನಾಂ ದೈವವಾಗಾದೇರಾವೇಶಃ ಸಮ್ಪ್ರಕೀರ್ತಿತಃ |
ಪ್ರಾಣಜ್ಞಾನಂ ಯಥಾಸವಂತಿ ರಹಸ್ಯಮಿತಿ ಸರ್ವದಾ |
ಏವಂ ಮುಕ್ತಸ್ವರೂಪಂ ಚಾಪ್ಯವನ್ತೇವ ರಹಸ್ಯತಃ |

ಅಥಾಧಿದೈವತಂ ಜ್ವಲಿಷ್ಯಾಮ್ಯೇವಾಹಮಿತ್ಯಗ್ನಿರ್ದಧ್ರೇ ತಪ್ಸ್ವ್ಯಾಮ್ಯಹಮಿತ್ಯಾದಿತ್ಯೋ
ಭಾಸ್ಯಾಮ್ಯಹಮಿತಿ ಚಿನ್ತಮಾ ಏವಮನ್ಯಾ ದೇವತಾ ಯಥಾದೈವತಂ ಸ ಯಥೈಷಾಂ
ಪ್ರಾಣಾನಾಂ ಮಧ್ಯಮಃ ಪ್ರಾಣ ಏವಮೇತಾಸಾಂ ದೇವತಾನಾಂ ವಾಯುರ್ಮೋಚಂತಿ
ಹೃನ್ಯದೇವತಾ ನ ವಾಯುಸ್ಯೈಷಾ ನಾಸ್ತಮಿತಾ ದೇವತಾ ಯದ್ವಾಯುಃ || 22 ||
ಅಥೈಷ ಶ್ಲೋಕೋ ಭವತಿ || ಯತಶ್ಲೋದೇತಿ ಸೂರ್ಯೋಽಸ್ತಂ ಯತ್ರ ಚ ಗಚ್ಛತೀತಿ
ಪ್ರಾಣಾದ್ವಾಏಷ ಉದೇತಿ ಪ್ರಾಣೇಽಸ್ತಮೇತಿ ತಂ ದೇವಾಶ್ಚಕ್ರೀ ಧರ್ಮಂ ಸ ಏವಾದ್ಯ
ಸ ಉ ಶ್ಚ ಇತಿ ಯದ್ವಾ ಏತೇಽಮುಂ ಹೃದ್ರಿಯಂತ ತದೇವಾಪ್ಯದ್ಯ ಕುರ್ವಂತಿ
ತಸ್ಮಾದೇಕಮೇವ ವ್ರತಂ ಚರೇತ್ಪ್ರಾಣ್ಯಾಚ್ಚೈವಾಪಾನ್ಯಾಚ್ಚ ನೇನ್ಮಾ ಪಾಪ್ಮಾ
ಮೃತ್ಯುರಾಪ್ನುವದಿತಿ ಯದ್ಯುಚ್ಚರೇತ್ಸಮಾಪಿಪೈಷೇತ್ತೇನೋ ಏತಸ್ಯೈ ದೇವತಾಯೈ
ನಾಯುಜ್ಯಂ ಸಲೋಕತಾಂ ಜಯತಿ || 23 ||

ಉತ್ತಮಃ ಸರ್ವದೇವೇಷು ಪ್ರಾಣ ಏವ ಹರೇರನು |
ಚತುರ್ಮುಖಸ್ಯ ಪ್ರಾಣಸ್ಯ ನ ವಿಶೇಷೋಽಸ್ತಿ ಕಶ್ಚನ |
ತಸ್ಮಾದ್ವಿಷ್ಣೋರ್ವ್ರತಸ್ಯಾನು ನಿತ್ಯಂ ಪ್ರಾಣವ್ರತಂ ಚರೇತ್ |
ಹಂಸೋಪಾಸ್ತಿಃ ಶ್ವಾಸರೂಪೇ ತಯೋರ್ವ್ರತಮುದೀರಿತಮ್ |



ಹಂಸರೂಪೌ ಹಿ ತೌ ದೇವೌ ಶ್ವಾಸೋಚ್ಛ್ವಾಸಪ್ರವರ್ತಕೌ |
ತಸ್ಮಾತ್ಪ್ರಾಣ್ಯಾದಪಾನ್ಯಾಚ್ಚ ಸದ್ರೂಪಂ ಸಂಸ್ಮರನ್ ಸದಾ |
ನಾನ್ಯಸ್ಯೋಪಾಸನಂ ಕುರ್ಯಾತ್ ತದ್ಭೃತ್ಯತ್ವಂ ವಿನಾ ಕ್ವಚಿತ್ |
ಇನ್ದಿಯಾಣಿ ಸಸರ್ಜಾದೌ ವಾಸುದೇವಃ ಪ್ರಜಾಪತಿಃ |
ಅಧ್ಯಾತ್ಮಮಿನ್ದಿಯಾಣ್ಯಾಹುರಧಿದೈವಂ ತು ದೇವತಾಃ |
ಅಧ್ಯಾತ್ಮಮಗ್ನಿರ್ವಾಙ್ಮಾ ಚಕ್ಷುರಾದಿತ್ಯ ಉಚ್ಯತೇ |
ಶ್ರೋತ್ರಂ ತು ಚನ್ದ್ರಮಾ ನಾಮ ಮನಃ ಸ್ಥೂಲಂ ತು ವಾಸವಃ |
ಯೇನ ಯಜ್ಞಾದಿಕಂ ಕುರ್ಯಾಚ್ಛೇಷರುದ್ರವಿಪಾಸ್ತಥಾ |
ಮನಃ ಸೂಕ್ಷ್ಮಂ ಜ್ಞಾನಯೋಗ್ಯಂ ಶೇಷೋ ವ್ಯಾಖ್ಯಾನಗೋಚರಮ್ |
ರುದ್ರಸ್ತು ಮನನಾಖ್ಯಂ ಚ ಗರುಡೋ ಧ್ಯಾನಗೋಚರಮ್ |
ವಾಯುಃ ಪ್ರಾಣ ಇತಿ ಪ್ರೋಕ್ತೋ ಯೇನ ಸರ್ವಂ ನಿಯಮ್ಯತೇ |
ತ ಏತೇ ಭಗವತ್ಸೃಷ್ಟ್ವಾ ವ್ಯುದಿರೇಽಧ್ಯಾತ್ಮಸಂಸ್ಥಿತಾಃ |
ಅಧಿದೈವೇ ಜ್ವಲತ್ಕರ್ಮಾ ವಹ್ನಿಃ ಸೂರ್ಯಸ್ತು ತಾಪಕಃ |
ಸೋಮಃ ಕಾನ್ತೌ ವೃಷ್ಟಿಕರ್ಮಾ ವಾಸವಃ ಶೇಷ ಏವ ತು |
ಪೞ್ವರಾತ್ರಪ್ರವೃತ್ತೀಶೋ ರುದ್ರಸ್ತತ್ಸಕ್ರಿಯಾಪರಃ |
ಸರ್ವಪ್ರವರ್ತಕೋ ವಾಯುರ್ಜ್ಞಾನಮೋಕ್ಷಪ್ರದಸ್ತಥಾ |
ವೇದಪ್ರವೃತ್ತಿಕೃದ್ಧೀನ್ದ್ರಸ್ತೇಽಧಿದೈವೇ ಚ ಪಸ್ಪಧುಃ |
ಅಹಂ ಶ್ರೇಯಾನಹಂ ಶ್ರೇಯಾನಿತಿ ತಾನಬ್ರವೀಧರಿಃ |
ಸ್ವಕರ್ಮ ಯಸ್ತ್ವ ವಿಶ್ರಾಂತಂ ಕುರ್ಯಾಚ್ಛೇಯಾನ್ ಸ ವಃ ಸ್ಮೃತಃ |
ಇತಿ ಶ್ರುತ್ವಾ ತತಶ್ಚಕ್ರುಃ ಕರ್ಮ ಸ್ವಂ ಸ್ವಮನಾರತಮ್ |
ತಾನೇತಾವ್ಯಮರೂಪೇಣ ಪ್ರಾಪ ಬ್ರಹ್ಮಾ ಪ್ರಜಾಪತಿಃ |
ಶ್ರಾಂತಾಃ ಸ್ವಂ ಭಗವತ್ಕರ್ಮ ನ ಶೇಕುಃ ಸರ್ವದೇವತಾಃ |
ವಾಯುಂ ತು ಸಮಶಕ್ತಿತ್ವಾನ್ನಾಪ ಬ್ರಹ್ಮಾ ಪ್ರಜಾಪತಿಃ |
ತೇನಾಸೌ ಭಗವತ್ಕರ್ಮ ಸರ್ವಂ ಚ ಕೃತವಾನ್ ಸದಾ |
ಶ್ರಮಾತ್ ಪಾಪಾತ್ಮಕೋ ಮೃತ್ಯುರ್ಭಗವತ್ಕರ್ಮವರ್ಜನಾತ್ |
ಅನ್ಯಾನ್ ದೇವಾನವಾಪಾಶು ನೈವ ವಾಯುಂ ಕದಾಚನ |
ತೇ ವಾಯುಂ ಜ್ಞಾನಮೈಚ್ಛಂತ ಶ್ರೇಷ್ಠೋಽಯಮಿತಿ ನಿಶ್ಚಿತಾಃ |
ತಂ ಜ್ಞಾತ್ವಾ ತೇನ ಚಾವಿಷ್ಟಾಸ್ತದ್ಭೃತ್ಯತ್ವಮುಪಾಗತಾಃ |

ತಸ್ಮಾತ್ ಪ್ರಾಣಾಶ್ಚ ಮರುತ ಇತ್ಯೇಷಾಂ ನಾಮ ಸಂಸ್ಥಿತಮ್ |
 ವಾಯೋದೇವಾ ಹಿ ಜಾಯಂತೇ ಲಯಮೇಷ್ಯಂತಿ ತತ್ರ ಚ |
 ತಸ್ಮಾನ್ನಿತ್ಯಂ ತದ್ಭ್ರತಾಶ್ಚ ತದ್ಭ್ರತೋಽತೋ ಭವೇತ್ ಸದಾ |
 ಅನ್ಯದೇವವ್ರತಾರಮ್ಭಂ ಯದಿ ಕುರ್ಯಾತ್ ಸಮಾಪಯೇತ್ |
 ತೇನಾಸೌ ವಾಯುನಾ ಸಾಕಂ ಭಗವಂತಮುಪೇಷ್ಯತಿ' ಇತಿ ನಾರಾಯಣಶ್ರುತೌ |

ಆನಂದ್ಯೇವ ಭವತಿ | ನ ಶೋಚತೀತ್ಯತೋ ಮುಕ್ತ ಇತ್ಯವಗಮ್ಯತೇ ||

|| ಇತಿ ಸಪ್ತಾನ್ನಬ್ರಾಹ್ಮಣಮ್ || 3 || 6 ||

ತ್ರಯಂ ವಾ ಇದಂ ನಾಮ ರೂಪಂ ಕರ್ಮ ತೇಷಾಂ ನಾಮ್ನಾಂ
 ವಾಗಿತ್ತದೇಷಾಮುಕ್ಥಮತೋ ಹಿ ಸರ್ವಾಣಿ ನಾಮಾನ್ಯುತ್ಪಿಷ್ಠನ್ತೇತದೇಷಾಂ
 ಸಾಮ್ಯೇತದ್ಧಿ ಸರ್ವೈರ್ನಾಮಭಿಃ ಸಮಮೇತದೇಷಾಂ ಬ್ರಹ್ಮೇತದ್ಧಿ ಸರ್ವಾಣಿ ನಾಮಾನಿ
 ವಿಭರ್ತಿ || 1 || ಅಥ ರೂಪಾಣಾಂ ಚಕ್ಷುರಿತ್ಯೇತದೇಷಾಮುಕ್ಥಮತೋ ಹಿ ಸರ್ವಾಣಿ
 ರೂಪಾಣ್ಯುತ್ಪಿಷ್ಠನ್ತೇತದೇಷಾಂ ಸಾಮ್ಯೇತದ್ಧಿ ಸರ್ವೈ ರೂಪೈಃ ಸಮಮೇತದೇಷಾಂ
 ಬ್ರಹ್ಮೇತದ್ಧಿ ಸರ್ವಾಣಿ ರೂಪಾಣಿ ವಿಭರ್ತಿ || 2 || ಅಥ ಕರ್ಮಣಾಮಾತ್ಮೇತ್ಯ-
 ತದೇಷಾಮುಕ್ಥಮತೋ ಹಿ ಸರ್ವಾಣಿ ಕರ್ಮಾಣ್ಯುತ್ಪಿಷ್ಠನ್ತೇತದೇಷಾಂ ಸಾಮ್ಯೇತದ್ಧಿ
 ಸರ್ವೈಃ ಕರ್ಮಭಿಃ ಸಮಮೇತದೇಷಾಂ ಬ್ರಹ್ಮೇತದ್ಧಿ ಸರ್ವಾಣಿಕರ್ಮಾಣಿ ವಿಭರ್ತಿ
 ತದೇತತ್ರಯಂ ಸದೇಕಮಯಮಾತ್ಮಾಽಽತ್ಯೈಕಃ ಸನ್ನೇತತ್ರಯಂ ತದೇತದಮೃತಂ
 ಸತ್ಯೇನ ಚ್ಛನ್ನಂ ಪ್ರಾಣೋ ವಾ ಅಮೃತಂ ನಾಮರೂಪೇ ಸತ್ಯಂ ತಾಭ್ಯಾಮಯಂ
 ಪ್ರಾಣಶ್ಚನ್ನಃ || 3 || 7 ||

|| ಇತಿ ಸಪ್ತಮನ್ತ್ರಯಬ್ರಾಹ್ಮಣಮ್ ||

|| ಇತಿ ಬೃಹದಾರಣ್ಯಕೇ ತೃತೀಯೋಽಧ್ಯಾಯಃ || 3 ||

ಭಾ - ಸಹೈವ ಮಾತಿ ಜಾನಾತೀತಿ - ಸಮಮ್ | ಆತ್ಮಾ - ಪ್ರಾಣಃ |
 ನಾಮರೂಪಯೋರಪಿ ಪ್ರಾಣಾಧೀನತ್ವಾದೇಕಮಿತ್ಯುಚ್ಯತೇ |

'ಪ್ರಾಣೋ ವಾಯುರಿತಿ ಪ್ರೋಕ್ತಸ್ತತ್ಪತ್ನೀ ನಾಮ ಭಾರತೀ |
 ರೂಪಂ ತು ತತ್ಸುತೋ ರುದ್ರೋ ವಶೇ ಪ್ರಾಣಸ್ಯ ತದ್ಧ್ವಯಮ್ |
 ಅಮೃತೋ ವಾಯುರುದ್ಧಿಷ್ಟೋ ನಿತ್ಯಜ್ಞಾನಾತ್ಮಕತ್ವತಃ |
 ಸತ್ಯಂ ಯಥಾರ್ಥವಕ್ತೃತ್ವಾದ್ಭಾರತೀ ರುದ್ರ ಏವ ಚ' ಇತಿ

‘ರುದ್ರೇ ವೇದೇಷು ಚ ಪ್ರಾಣಃ ಪ್ರವಿಷ್ಟಶ್ಚಾದಿತಃ ಸದಾ |
ಸತ್ಯ ಇತ್ಯುಚ್ಯತೇ ನಿತ್ಯಂ ಸ್ವರೂಪೇಣಾಮೃತಃ ಸ್ಮೃತಃ’ ಇತಿ ಚ ||

|| ಇತಿ ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯವಿರಚಿತೇ
ಶ್ರೀಮದ್ಭೂತದಾರಣ್ಯಕೋಪನಿಷದ್ಭಾಷ್ಯೇ ತೃತೀಯೋಽಧ್ಯಾಯಃ || 3 ||

ದೃಪ್ತಬಾಲಾಕಿರ್ಹಾನೂಚಾನೋ ಗಾರ್ಗ್ಯ ಆಸ ಸ ಹೋವಾಚಾಜಾತಶತ್ರುಂ ಕಾಶ್ಯಂ
ಬ್ರಹ್ಮ ತೇ ಬ್ರವಾಣೀತಿ ಸ ಹೋವಾಚಾಜಾತಶತ್ರುಃ ಸಹಸ್ರಮೇತಸ್ಯಾಂ ವಾಚೀ
ದದ್ಮೋ ಜನಕೋ ಜನಕ ಇತಿ ವೈ ಜನಾ ಧಾವಂತೀತಿ || 1 || ಸ ಹೋವಾಚ ಗಾರ್ಗ್ಯೋ
ಯ ಏವಾಸಾವಾದಿತ್ಯೇ ಪುರುಷ ಏತಮೇವಾಹಂ ಬ್ರಹ್ಮೋಪಾಸ ಇತಿ ಸ
ಹೋವಾಚಾಜಾತಶತ್ರುರ್ಮೈತಸ್ಮಿನ್ನಂವದಿಷ್ಠಾ ಅತಿಷ್ಠಾಃ ಸರ್ವೇಷಾಂ
ಭೂತಾನಾಂ ಮೂರ್ಧಾ ರಾಜೇತಿ ವಾ ಅಹಮೇತಮುಪಾಸ ಇತಿ ಸ ಯ
ತಮೇವಮುಪಾಸ್ತೇ ಅತಿಷ್ಠಾಃ ಸರ್ವೇಷಾಂ ಭೂತಾನಾಂ ಮೂರ್ಧಾ ರಾಜಾ ಭವತಿ
|| 2 || ಸ ಹೋವಾಚ ಗಾರ್ಗ್ಯೋ ಯ ಏವಾಸೌ ಚನ್ವೇ ಪುರುಷ ಏತಮೇವಾಹಂ
ಬ್ರಹ್ಮೋಪಾಸ ಇತಿ ಸ ಹೋವಾಚಾಜಾತಶತ್ರುರ್ಮೈತಸ್ಮಿನ್ನಂವದಿಷ್ಠಾ
ಬೃಹತ್ವಾಣ್ಣರವಾಸಾಃ ಸೋಮೋ ರಾಜೇತಿ ವಾ ಅಹಮೇತಮುಪಾಸ ಇತಿ ಸ ಯ
ಏತಮೇವಮುಪಾಸ್ತೇಽಹರಹಃ ಸುತಃ ಪ್ರಸೂತೋ ಭವತಿ ನಾಸ್ಯಾನ್ನಂ ಕ್ಷೀಯತೇ
|| 3 || ಸ ಹೋವಾಚ ಗಾರ್ಗ್ಯೋ ಯ ಏವಾಸೌ ವಿದ್ಯುತಿ ಪುರುಷ ಏತಮೇವಾಹಂ
ಬ್ರಹ್ಮೋಪಾಸ ಇತಿ ಸ ಹೋವಾಚಾಜಾತಶತ್ರುರ್ಮೈತಸ್ಮಿನ್ನಂವದಿಷ್ಠಾ-
ಸ್ತೇಜಸ್ವೀತಿ ವಾ ಅಹಮೇತಮುಪಾಸ ಇತಿ ಸ ಯ ಏತಮೇವಮುಪಾಸ್ತೇ ತೇಜಸ್ವೀ ಹ
ಭವತಿ ತೇಜಸ್ವಿನೀ ಹಾಸ್ಯ ಪ್ರಜಾ ಭವತಿ || 4 || ಸ ಹೋವಾಚ ಗಾರ್ಗ್ಯೋ ಯ
ಏವಾಯಮಾಕಾಶೇ ಪುರುಷ ಏತಮೇವಾಹಂ ಬ್ರಹ್ಮೋಪಾಸ ಇತಿ ಸ
ಹೋವಾಚಾಜಾತಶತ್ರುರ್ಮೈತಸ್ಮಿನ್ನಂವದಿಷ್ಠಾಃ ಪೂರ್ಣಮಪ್ರವರ್ತೀತಿ ವಾ
ಅಹಮೇತಮುಪಾಸ ಇತಿ ಸ ಯ ಏತಮೇವಮುಪಾಸ್ತೇ ಪೂರ್ಯತೇ
ಪ್ರಜಯಾಪಶುಭಿನಾಸ್ಯಾಸ್ಮಾಲ್ಲೋಕಾತ್ರಜೋದ್ವರ್ತತೇ || 5 ||

ಸ ಹೋವಾಚ ಗಾರ್ಗ್ಯೋಯ ಏವಾಯಂ ವಾಯೌ ಪುರುಷ ಏತಮೇವಾಹಂ
ಬ್ರಹ್ಮೋಪಾಸ ಇತಿ ಸ ಹೋವಾಚಾಜಾತಶತ್ರುರ್ಮೈತಸ್ಮಿನ್ನಂವದಿಷ್ಠಾ ಇನ್ಮೋ
ವೈಕುಣ್ಣೋಽಪರಾಜಿತಾ ಸೇನೇತಿ ವಾ ಅಹಮೇತಮುಪಾಸ ಇತಿ ಸ ಯ

ಏತಮೇವಮುಪಾಸ್ತೇ ಜಿಷ್ಣುರ್ಹಾಪರಾಜಿಷ್ಣುರ್ಭವತ್ಯನ್ಯತಸ್ಯಜಾಯೀ || 6 || ಸ
ಹೋವಾಚ ಗಾಗ್ನೋ ಯ ಏವಾಯಮಗ್ನೌಪುರುಷ ಏತಮೇವಾಹಂ ಬ್ರಹ್ಮೋಪಾಸ
ಇತಿ ಸ ಹೋವಾಚಾಜಾತಶತ್ರುರ್ಮಾ ಮೈತಸ್ಮಿನ್ನಂವದಿಷ್ಠಾ ವಿಷಾಸಹಿರಿತಿ ವಾ
ಅಹಮೇತಮುಪಾಸ ಇತಿ ಸ ಯ ಏತಮೇವಮುಪಾಸ್ತೇ ವಿಷಾಸಹಿರ್ಹ ಭವತಿ
ವಿಷಾಸಹಿರ್ಹಾಸ್ಯ ಪ್ರಜಾ ಭವತಿ || 7 || ಸ ಹೋವಾಚ ಗಾಗ್ನೋ ಯ ಏವಾಯಮಪ್ಪು
ಪುರುಷ ಏತಮೇವಾಹಂ ಬ್ರಹ್ಮೋಪಾಸ ಇತಿ ಸ ಹೋವಾಚಾಜಾತ-
ಶತ್ರುರ್ಮಾಮೈತಸ್ಮಿನ್ನಂವದಿಷ್ಠಾಃ ಪ್ರತಿರೂಪ ಇತಿ ವಾ ಅಹಮೇತಮುಪಾಸ ಇತಿ ಸ
ಯ ಏತಮೇವಮುಪಾಸ್ತೇ ಪ್ರತಿರೂಪಂ ಹೈವೈನಮುಪಗಚ್ಛತಿ
ನಾಪ್ರತಿರೂಪಮೇಧೋ ಪ್ರತಿರೂಪೂಽನ್ಯಾಜ್ಞಾಯತೇ || 8 || ಸ ಹೋವಾಚ
ಗಾಗ್ನೋ ಯ ಏವಾಯಮಾದರ್ಶೇ ಪುರುಷ ಏತಮೇವಾಹಂ ಬ್ರಹ್ಮೋಪಾಸ ಇತಿ ಸ
ಹೋವಾಚಾಜಾತಶತ್ರುರ್ಮಾಮೈತಸ್ಮಿನ್ನಂವದಿಷ್ಠಾ ರೋಚಿಷ್ಠುರಿತಿ ವಾ
ಅಹಮೇತಮುಪಾಸ ಇತಿ ಸ ಯ ಏತಮುಪಾಸ್ತೇ ರೋಚಿಷ್ಠುರ್ಹ ಭವತಿ
ರೋಚಿಷ್ಠುರ್ಹಾಸ್ಯ ಪ್ರಜಾ ಭವತ್ಯಥೋ ಯೈಃ ಸನ್ನಿಗಚ್ಛತಿ ಸರ್ವಾಂಸ್ತಾನತಿರೋಚತೇ
|| 9 || ಸ ಹೋವಾಚ ಗಾಗ್ನೋ ಯ ಏವಾಯಂ ಯಂತಂ ಪಶ್ಚಾಚ್ಛಬ್ಧೋಽ-
ನೂದೇತ್ಯೇತಮೇವಾಹಂ ಬ್ರಹ್ಮೋಪಾಸ ಇತಿ ಸ ಹೋವಾಚಾಜಾತಶತ್ರುರ್ಮಾ
ಮೈತಸ್ಮಿನ್ನಂವದಿಷ್ಠಾ ಅಸುರೀತಿ ವಾ ಅಹಮೇತಮುಪಾಸ ಇತಿ ಸ ಯ
ಏತಮೇವಮುಪಾಸ್ತೇ ಸರ್ವಂ ಹೈವಾಸ್ಮಿನ್ ಲೋಕ ಆಯುರೇತಿ ನೈನಂ ಪುರಾ
ಕಾಲಾತ್ರಾಣೋ ಜಹಾತಿ || 1 ||

ಸ ಹೋವಾಚ ಗಾಗ್ನೋ ಯ ಏವಾಯಂ ದಿಕ್ಷು ಪುರುಷ ಏತಮೇವಾಹಂ ಬ್ರಹ್ಮೋಪಾಸ
ಇತಿ ಸ ಹೋವಾಚಾಜಾತಶತ್ರುರ್ಮಾ ಮೈತಸ್ಮಿಂತ್ಸಂವದಿಷ್ಠಾ ದ್ವಿತೀಯೋಽನಪಗ
ಇತಿ ವಾ ಅಹಮೇತಮುಪಾಸ ಇತಿ ಸ ಯ ಏತಮೇವಮುಪಾಸ್ತೇ ದ್ವಿತೀಯವಾನ್ತ
ಭವತಿ ನಾಸ್ಮಾದ್ಗುಣಶ್ಚಿದ್ಯತೇ || 11 || ಸ ಹೋವಾಚ ಗಾಗ್ನೋ ಯ ಏವಾಯಂ
ಭಾಯಾಮಯಃ ಪುರುಷ ಏತಮೇವಾಹಂ ಬ್ರಹ್ಮೋಪಾಸ ಇತಿ ಸ
ಹೋವಾಚಾಜಾತಶತ್ರುರ್ಮಾಮೈತಸ್ಮಿನ್ನಂವದಿಷ್ಠಾ ಮೃತ್ಯುರಿತಿ ವಾ
ಅಹಮೇತಮುಪಾಸ ಇತಿ ಸ ಯ ಏತಮೇವಮುಪಾಸ್ತೇ ಸರ್ವಂ ಹೈವಾಸ್ಮಿನ್ ಲೋಕ
ಆಯುರೇತಿ ನೈನಂ ಪುರಾ ಕಾಲಾನ್ಮೃತ್ಯುರಾಗಚ್ಛತಿ || 12 || ಸ ಹೋವಾಚ ಗಾಗ್ನೋ
ಯ ಏವಾಯಮಾತ್ಮನಿ ಪುರುಷ ಏತಮೇವಾಹಂ ಬ್ರಹ್ಮೋಪಾಸ ಇತಿ ಸ
ಹೋವಾಚಾಜಾತಶತ್ರುರ್ಮಾ ಮೈತಸ್ಮಿನ್ನಂವದಿಷ್ಠಾ ಆತ್ಮನ್ನೀತಿ ವಾ

ಅಹಮೇತಮುಪಾಸ ಇತಿ ಸ ಯ ಏತಮೇವಮುಪಾಸೇ ಆತ್ಮನ್ನಿ ಹ
ಭವತ್ಯಾತ್ಮನ್ನಿನೀ ಹಾಸ್ಯ ಪ್ರಜಾ ಭವತಿ ಸ ಹ ತೂಷ್ಟೀಮಾಸ ಗಾಗ್ಯಃ || 13 || ಸ
ಹೋವಾಚಜಾತಶತ್ಪುರೇತಾವನ್ನೂ ಇತ್ಯೇತಾವದ್ಧೀತಿ ನೈತಾವತಾ ವಿದಿತಂ
ಭವತೀತಿ ಸ ಹೋವಾಚ ಗಾಗ್ಯ ಉಪ ತ್ವಾ ಯಾನೀತಿ || 14 || ಸ
ಹೋವಾಚಾಜಾತಶತ್ಪು: ಪ್ರತಿಲೋಮಂ ವೈ ತದ್ಯದ್ವಾಹ್ಮಣಃ
ಕ್ಷತ್ರಿಯಮುಪೇಯಾದ್ಯಹ್ಮ ಮೇ ವಕ್ಷ್ಯತೀತಿ ವೈವ ತ್ವಾ ಜ್ಞಾಪಯಿಷ್ಯಾಮೀತಿ ತಂ
ಪಾಣವಾದಾಯೋತ್ತಸ್ಥೌ ಹ ಪುರುಷಂ ಸುಪ್ತಮಾಜಗ್ಮತುಸ್ತಮೇತೈರ್ನಾಮ-
ಭಿರಾಮನ್ತ್ರಯಾಂ ಚಕ್ರೇ ಬೃಹನ್ನಾಣ್ಣರವಾಸಃ ಸೋಮ ರಾಜನ್ನಿತಿ ಸ ನೋತ್ತಸ್ಥೌತಂ
ಪಾಣಿನಾ ಪೇಷಂ ಬೋಧಯಾಞ್ಚಕಾರ ಸ ಹೋತ್ತಸ್ಥೌ || 15 || ಸ
ಹೋವಾಚಾಜಾತಶತ್ಪುರ್ಯತ್ಯೈಷ ಏತತ್ಸುಪ್ತೋಽಭೂದ್ಯ ಏಷ ವಿಜ್ಞಾನಮಯಃ
ಪುರುಷಃ ಕೈಷ ತದಾಽಭೂತ್ಯುತ ಏತದಾಗಾದಿತಿ ತದು ಹ ನ ಮೇನೇ ಗಾಗ್ಯಃ || 16
|| ಸ ಹೋವಾಚಾಜಾತಶತ್ಪುರ್ಯತ್ಯೈಷ ಏತತ್ಸುಪ್ತೋಽಭೂದ್ಯ ಏಷ ವಿಜ್ಞಾನಮಯಃ
ಪುರುಷಸ್ತದೇಷಾಂ ಪ್ರಾಣಾನಾಂ ವಿಜ್ಞಾನೇನ ವಿಜ್ಞಾನಮಾದಾಯ ಯ
ಏಷೋಽನ್ತರ್ಹೃದಯ ಆಕಾಶಸ್ತಸ್ಮಿನ್ ಶೇತೇ ತಾನಿ ಯದಾ ಗೃಹ್ಣಾತ್ಯಥ
ಹೈತತ್ಪುರುಷಃ ಸ್ವಪಿತಿ ನಾಮ ತದ್ಗೃಹೀತ ಏವ ಪ್ರಾಣೋ ಭವತಿ ಗೃಹೀತಾ
ವಾಗ್ಗೃಹೀತಂ ಚಕ್ಷುರ್ಗೃಹೀತಂ ಶ್ರೋತ್ರಂ ಗೃಹೀತಂ ಮನಃ || 17 || ಸ
ಯತ್ಯೈತ್ಸ್ವಪ್ನಯಾ ಚರತಿ ತೇ ಹಾಸ್ಯ ಲೋಕಾಸ್ತದುತೇವ ಮಹಾರಾಜೋ
ಭವತ್ಯುತೇವ ಮಹಾಬ್ರಾಹ್ಮಣ ಉತೇವೋಚ್ಛಾವಚಂ ನಿಗಚ್ಛತಿ ಸ ಯಥಾ
ಮಹಾರಾಜೋ ಜನಪದಾನ್ ಗೃಹೀತ್ವಾ ಸ್ವೇ ಜನಪದೇ ಯಥಾಕಾಮಂ
ಪರಿವರ್ತೇತ್ಯೇವಮೇವೈಷ ಏತತ್ಪ್ರಾಣಾನ್ ಗೃಹೀತ್ವಾ ಸ್ವೇ ಶರೀರೇ ಯಥಾಕಾಮಂ
ಪರಿವರ್ತತೇ || 18 || ಅಥ ಯದಾ ಸುಷುಪ್ತೋ ಭವತಿ ತದಾ ನ ಕಸ್ಯಚನ ವೇದ ಹಿತಾ
ನಾಮ ನಾಡ್ಯೋ ದ್ವಾಸಪ್ತಿಸಹಸ್ರಾಣಿ ಹೃದಯಾತ್ಪುರೀತತಮಭಿಪ್ರತಿಷ್ಠಂತೇ ತಾಭಿಃ
ಪ್ರತ್ಯವಸೃಪ್ಯ ಪುರೀತತಿ ಶೇತೇ ಸ ಯಥಾ ಕುಮಾರೋ ವಾ ಮಹಾರಾಜೋವಾ
ಮಹಾಬ್ರಾಹ್ಮಣೋ ವಾಽತಿಘ್ನೀಮಾನನ್ನಸ್ಯ ಗತ್ವಾ ಶಯೀತ್ಯೇವಮೇವೈಷ ಏತಚ್ಛೇತೇ
|| 19 || ಸ ಯಥೋರ್ಣನಾಭಿಸ್ತನ್ತುಲೋಚ್ಚರೇದ್ಯಥಾಽಗ್ನೇಃ ಕ್ಷುದ್ರಾ ವಿಸ್ಫುಲಿಜ್ಞಾ
ವ್ಯುಚ್ಚರನ್ನೇವಮೇವಾಸ್ಮಾದಾತ್ಮನಃ ಸರ್ವೇ ಪ್ರಾಣಾಃ ಸರ್ವೇ ಲೋಕಾಃ ಸರ್ವೇ
ದೇವಾಃ ಸರ್ವಾಣಿ ಭೂತಾನಿ ವ್ಯುಚ್ಚರಂತಿ | ತಸ್ಯೋಪನಿಷತ್ಸತ್ಯಸ್ಯ ಸತ್ಯಮಿತಿ ಪ್ರಾಣ
ವೈ ಸತ್ಯಂ ತೇಷಾಮೇಷ ಸತ್ಯಮ್ || 20 ||

|| ಇತಿ ಅಜಾತಶತ್ರುಬ್ರಾಹ್ಮಣಮ್ || 4 || 1 ||

ಭಾ - ಅತೀತ್ಯ ಜಗದ್ ಧರ್ಮವರ್ಜಿತತ್ವೇನ ಸ್ಥಿತತ್ವಾದತಿಷ್ಠಾಃ | ಉತ್ತಮತ್ವಾನೂರ್ಧಾ
ಸ್ವಯಮೇವಾಪರಾಜಿತಬಹುರೂಪತ್ವಾದಪರಾಜಿತಾ ಸೇನಾ ಭಗವಾನ್ |
ಜಿಷ್ಣುರುತ್ತಮಃ | ಅನ್ಯೇಷಾಂ ಜೇತಾ ಅನ್ಯತಸ್ಸ ಜಾಯೀ | ವಿಷಾಸಹಿರಸಹ್ಯಃ |

ಆತ್ಮನಿ - ಹಿರಣ್ಯಗರ್ಭೇ | ಆತ್ಮನ್ವೀ ಚಿತ್ತವಾನ್ | ಚಿತ್ತಾಭಿಮಾನಿತ್ವಾತ್ ತಸ್ಯಸ್ವಹೃದಿ
ಸ್ಥಿತಂ ಸ್ವನಿಯಾಮಕಂ ಭಗದ್ರೂಪಮುಪಾಸ್ಯೈವ ಮೋಕ್ಷೋ ಭವತಿ | ದೇವತಾಸು
ಭಗವಂತಮುಪಾಸ್ಯ ತತ್ತದ್ದೇವತಾಸಮೀಪಂ ಪ್ರಾಪ್ಯ ಪುನಃ ಸ್ವಹೃದಿಸ್ಥಮುಪಾಸ್ಯೈವ
ಮೋಕ್ಷೋ ಭವತೀತ್ಯತೋ ನೈತಾವತಾ ವಿದಿತಂ ಭವತೀತ್ಯುಕ್ತಮ್ |
ಸ್ವಹೃದಿಸ್ಥಭಗವದ್ರೂಪಸ್ಯ ಸ್ವಸ್ಮಿನ್ ವಿಶೇಷಸಮ್ಪನ್ನಜ್ಞಾಪನಾರ್ಥಂ
ಬೃಹತ್ಪಾಣ್ಡುರವಾಸ ಇತ್ಯಾದ್ಯಾಮನ್ವಣಮ್ | ತೇಭ್ಯೋ ನಾಮಭ್ಯೋಽಯಸ್ಯ ಶರೀರೇ
ವಿಶೇಷಸಮ್ಪನ್ನ ಇತ್ಯತಃ ಪಾಣಿಪೇಷಣೇನ ಜೀವಮುತ್ಥಾಪಯಾಮಾಸ ಭಗವಾನ್ |

ಯೇಷಾಂ ಬಹಿರುಪಾಸನೇನ ಮೋಕ್ಷಸ್ತೇಷಾಮಪಿ ಹೃದ್ಯುಪಾಸನಂ
ಕಿಞ್ತ್ಯರ್ತವ್ಯಮೇವ | ಸ್ವಹೃದಿಸ್ಥೇನ ಭಗವದ್ರೂಪೇಣ
ವಿಶೇಷಸಮ್ಪನ್ನದರ್ಶನಾರ್ಥಮೇವ ಯತ್ರೈಷ ಏತತ್ಪ್ರೋಽಭೂದಿತ್ಯಾದಿ
ಪ್ರಶ್ನಪ್ರತಿವಚನಂ ಸಮಸ್ತಮ್ | ಯತ್ರ ಯಸ್ಮಿನ್ ಪರಮೇಶ್ವರೇ ವಿಜ್ಞಾನಮಯೇ ಏಷ
ಜೀವಃ ಸುಪ್ರೋಽಭೂತ್ | ಯತ್ರೇತ್ಯಧಿಕರಣಭೂತ ಏವ ಯ ಏಷ ವಿಜ್ಞಾನಮಯ ಇತಿ
ಪರಾಮೃಶ್ಯತೇ |

ಅನ್ಯೋನ್ತರ ಆತ್ಮಾ ವಿಜ್ಞಾನಮಯಃ | 'ವಿಜ್ಞಾನಂ ಬ್ರಹ್ಮ ಚೇದ್ವೇದ' ಇತ್ಯಾದಿ ಶ್ರುತೇಃ |
ತಾನಿ ಯದಾ ಪರಮಾತ್ಮಾಗೃಹ್ಣಾತಿ ತದೈತತ್ಪುರುಷೋ ಜೀವಃ ಸ್ವಪಿತಿನಾಮ | ಸ
ಯತ್ರ ಪರಮಾತ್ಮಾ ಸ್ವಪ್ನಯಾ ನಾಡ್ಯ ಚರತಿ ತದಾ ಜೀವ ಉಚ್ಛಾವಚಂ
ನಿರ್ಗಚ್ಛತೀವ |

ಸರ್ವದಾ ಮಹಾರಾಜವತ್ ಪ್ರಾಣಾನ್ ಗೃಹೀತ್ವಾ ಪರಮಾತ್ಮಾ ಪರಿವರ್ತತೇ |
ಜೀವಸ್ತು ಕದಾಚಿದೇವ ಸ್ವಪ್ನೇ ರಾಜವದಾತ್ಮಾನಂ ಪಶ್ಯತಿ
ಕದಾಚಿದ್ಬ್ರಾಹ್ಮಣವಚ್ಛ ಮಾರ್ಜಾರಾದಿವದ್ದಾ | ಆನಂದಸ್ಯ ಪರಮಾತ್ಮನೋಽತಿಚ್ಛೀಂ
ಸಮೀಪಮ್ |

ಕುಮಾರೋ ರುದ್ರಃ | ಮಹಾರಾಜೋ ವಾಯುಃ | ಮಹಾಬ್ರಾಹ್ಮಣೋ ಬ್ರಹ್ಮಾ | ನ ಹಿ
ಜೀವೋ ವಿಜ್ಞಾನಪೂರ್ವಕಂ ಪ್ರಾಣಾನಾಂ ವಿಜ್ಞಾನಮಾದತ್ತೇ | ನ ಚ
ಸರ್ವಪ್ರಾಣಲೋಕದೇವಭೂತಾನಾಂ ಸೃಷ್ಟಾ |

‘ಆದಿತ್ಯಚಂದ್ರವಿದ್ಯುತ್ತು ಭೂತೇಷ್ಟಾದರ್ಶ ಏವ ಚ |
ಕಚ್ಚತ್ವಾಶ್ಚಾತ್ಯಶಬ್ದೇಚ ದಿಕ್ಷುಭಾಯಾಗತಂ ತಥಾ |
ಹಿರಣ್ಯಗರ್ಭಸಂಸ್ಥಂ ಚ ಸದೋಪಾಸ್ಯ ಹರಿಂ ಪರಮ್ |
ತದ್ಯೇವಸಾರ್ಕ್ಷಿತಾಮೇತ್ಯ ಹೃದ್ಯುಪಾಸ್ಯ ಹರಿಂ ಪುನಃ |
ಮುಕ್ತಿಮೇತ್ಯಥ ಯೋ ಬಾಹ್ಯಾನ್ಮುಕ್ತಿಮೇಷ್ಯತಿ ಸೋಽಪಿ ತು |
ಹೃದಿ ಕಇ್ಲಿದುಪಾಸ್ಯೈವ ವಿಷ್ಣುಂ ಮುಕ್ತಿಮನುವ್ರಜೇತ್ |
ಯಾನಿ ಸೂರ್ಯಾದಿನಾಮಾನಿ ವಿಷ್ಣೋಸ್ತಾನಿ ನ ಸಂಸಯಃ |
ತದುಕ್ತಾನ್ಯೇವ ಸೂರ್ಯಾದೇರಾಕೃಷ್ಯೈವೋಪಚಾರತಃ |
ವಿಶೇಷೇಣ ತು ಸಮ್ಪನ್ನೋ ಯತಃ ಸ್ವಹೃದಿ ಸಂಸ್ಥಿತೇ |
ಜೀವಸ್ಯಾತೋ ನ ಸೋಮಾದಿನಾಮ್ನಾಽಽಹೂತೋ ಹರಿಃ ಪರಃ |
ಜೀವಂ ಚ ವಾರಯೇತ್ ತತ್ರ ಯದಾ ವಿಷ್ಣುಃ ಸನಾತನಃ |
ಸ್ವಪ್ನಂ ಪಶ್ಯತಿ ಜೀವೋಽಯಂ ಯದಾ ವಿಜ್ಞಾನರೂಪಿಣಮ್ |
ಸುಷುಮ್ನಾಸಂಸ್ಥಿತಂ ವಿಷ್ಣುಮೇತಿ ತತ್ಸುಪ್ತಿಮೇಷ್ಯತಿ |
ಸಮ್ಯಗ್ ಜ್ಞಾನಮಯಾದ್ವಿಷ್ಟೋರುತ್ಥಾನಂ ಚಾಪ್ಯಯಂ ವ್ರಜೇತ್ |
ಪ್ರಾಣಾನಾಂ ಚೈವ ಲೋಕಾನಾಂ ದೇವಾನಾಂ ಪ್ರಾಣಿನಾಮಪಿ |
ಸತ್ಯಸತ್ಯೋ ಹರಿಃ ಸೃಷ್ಟಾ ಪಾತಾ ವಿಲಯಕೃತ್ ತಥಾ |
ನಿಯನ್ತಾ ಮೋಕ್ಷದಶ್ಚೈವ ವಿಷ್ಣುರೇವ ಸನಾತನಃ’ ಇತಿ ನಾರಾಯಣಶ್ರುತೌ ||

|| ಇತಿ ಅಜಾತಶತ್ರು ಬ್ರಾಹ್ಮಣಮ್ || 4 || 1 ||


ಯೋ ಹ ವೈ ಶಿಷುಂ ಸಾಧನಂ ಸಪ್ರತ್ಯಾಧಾನಂ ಸಸ್ಥೂಣಂ ಸದಾಮಂ ವೇದ ಸಪ್ತಹ
ದ್ವಿಷತೋ ಭ್ರಾತೃವ್ಯಾನವರುಣಧ್ವಯಂ ವಾವ ಶಿಶುರ್ಯೋಽಯಂ ಮಧ್ಯಮಃ
ಪ್ರಾಣಸ್ತಸ್ಯೇವಾಧಾನಮಿದಂ ಪ್ರತ್ಯಾಧಾನಂ ಪ್ರಾಣಃ ಸ್ಥೂಣಾ ಅನ್ನಂ ದಾಮ || 1 ||
ತಮೇತಾಃ ಸಪ್ತಾಕ್ಷಿತಯ ಉಪತಿಷ್ಠಂತೇ ತದ್ಯಾ ಇಮಾ ಅಕ್ಷನ್ ಲೋಹಿನ್ಯೋ
ರಾಜಯಸ್ತಾಭಿರೇನಂ ರೂದ್ರೋನ್ವಾಯತ್ತೋಽಥ ಯಾ ಅಕ್ಷನ್ನಾಪಸ್ತಾಭಿಃ ಪರ್ಜನ್ಯೋ

ಯಾ ಕನೀನಕಾ ತಯಾಽದಿತ್ಯೋ ಯತ್ಕೃಷ್ಣಂ ತೇನಾಗ್ನಿರ್ಯಚ್ಛುಕ್ಲಂ
ತೇನೇನ್ದ್ರೋಽಧರಯ್ಯುನಂ ವರ್ತನ್ಯಾ ಪೃಥಿವ್ಯನ್ವಾಯತ್ತಾದ್ಯಾರುತ್ತರಯಾ
ನಾಸ್ಯಾನ್ನಂ ಕ್ಷೀಯತೇ ಯ ಏವಂ ವೇದ || 2 || ತದೇಶ ಶ್ಲೋಕೋ
ಭವತ್ಯಯವಾಗ್ನಿಲಶ್ಚಮಸ ಉರ್ಧ್ವಬುದ್ಧಸ್ತಸ್ಮಿನ್ಯಶೋ ನಿಹತಂ ವಿಶ್ವರೂಪಂ
ತಸ್ಯಾಸತ ಋಷಯಃ ಸಪ್ತತೀರೇ ವಾಗಷ್ಟಮೀ ಬ್ರಹ್ಮಣಾ
ಸಂವಿದಾನೇತ್ಯವಾಗ್ನಿಲಶ್ಚಮಸ ಉರ್ಧ್ವಬುದ್ಧ ಇತೀದಂ ತಚ್ಚಿರ ಏಷ
ಹ್ಯವಾಗ್ನಿಲಶ್ಚಮಸ ಉರ್ಧ್ವಬುದ್ಧಸ್ತಸ್ಮಿನ್ಯಶೋ ನಿಹಿತಂ ವಿಶ್ವರೂಪಮಿತಿ ಪ್ರಾಣಾ
ವೈ ಯಶೋ ವಿಶ್ವರೂಪಂ ಪ್ರಾಣಾನೇವ ತದಾಹ ತಸ್ಯಾಽಽಸತ ಋಷಯಃ ಸಪ್ತತೀರ
ಇತಿ ಪ್ರಾಣಾ ವಾ ಋಷಯಃ ಪ್ರಾಣಾನೇತದಾಹ ವಾಗಷ್ಟಮೀ ಬ್ರಹ್ಮಣಾ
ಸಂವಿದಾನೇತಿ ವಾಗ್ಕೃಷ್ಣಮೀ ಬ್ರಹ್ಮಣಾ ಸಂವಿತ್ತಾ || 3 || ಇಮಾವೇವ
ಗೌತಮಭರದ್ವಾಜಾವಯಮೇವ ಗೌತಮೋಽಯಂ ಭರದ್ವಾಜ ಇಮಾವೇವ
ವಿಶ್ವಾಮಿತ್ರ ಜಮದಗ್ನಿ ಅಯಮೇವ ವಿಶ್ವಾಮಿತ್ರೋಽಯಂ ಜಮದಗ್ನಿರಿಮಾವೇವ
ವಸಿಷ್ಠಕಶ್ಯಪಾವಯವಮೇವ ವಸಿಷ್ಠೋಽಯಂ ಕಶ್ಯಪೋ ವಾಗೇವಾತ್ರಿವಾರ್ವಾಚಾ
ಹ್ಯನ್ನಮದ್ಯತೇಽತ್ರಿಹ ವೈ ನಾಮೈತದ್ಯದತ್ರಿರಿತಿ ಸರ್ವಸ್ಯಾತ್ತಾ ಭವತಿ
ಸರ್ವಮಸ್ಯಾನ್ನಂ ಭವತಿ ಯ ಏವಂ ವೇದ || 4 ||

|| ಇತಿ ಶಿಶುಬ್ರಾಹ್ಮಣಮ್ || 4 || 2 ||

ಬಾ - ಆಧಾನಮವಸ್ಥಾನಂ ಸೂಕ್ಷ್ಮಶರೀರಮ್ | ಪ್ರತ್ಯಾಧಾನಂ ವಿಧಾನಂ
ಸ್ಥೂಲಶರೀರಮ್ |

ಪ್ರಾಣೋ ನಾರಾಯಣಃ ಸ್ಥೂಣಾ|
'ವಾಯುಗೋವತ್ಸರೂಪೇಣ ಸರ್ವಪ್ರಾಣಿಷು ಸಂಸ್ಥಿತಃ |
ಸೂಕ್ಷ್ಮ ದೇಹೋ ಗೃಹಂ ತಸ್ಯ ವಿತಾನಂ ಸ್ಥೂಲ ಉಚ್ಯತೇ |
ಅನ್ನಂ ದಾಮಾತ್ಮಕಂ ತಸ್ಯ ಸ್ಥೂಣಾ ತು ಭಗವಾನ್ ಹರಿಃ |
ಧ್ಯಾಯತ್ಯೇವಂ ಹಿ ಯೋ ವಾಯುಂ ಶ್ವೋತ್ರಾದೀನ್ಮನಸಾ ಸಹ |
ಬುದ್ಧಿಂ ಚ ಸಪ್ತಶತ್ರುನ್ ಸ ವಿಷಯೇಷ್ಟಭಿಧಾವತಃ |
ಅಸುರಾನ್ ಸನ್ನಿರುಧ್ಯೈವ ವೇತ್ತಿ ನಾರಾಯಣಂ ಪರಮ್ |
ದಕ್ಷಿಣಾಕ್ಷಿಸ್ಥಿತಂ ವಾಯುಂ ಸಪ್ತದೇವಾ ಉಪಾಸತೇ |



ಅಕ್ಷೀಣಜ್ಞಾನಮನಸಃ ಸದಾಶಿವಪುರಃಸರಾಃ |
 ಉಪಾಸ್ಯಮಾನಂ ತೈರ್ದೇವೈರ್ಮೋಕ್ಷಾರ್ಥಂ ವಾಯುಮೀಶ್ವರಮ್ |
 ಸ್ತೂಣಯಾ ವಿಷ್ಣುನಾ ಸಾರ್ಥಂ ಯೋ ವಿದ್ಯಾತ್ ಸೋಽನ್ನಮಶ್ನುತೇ |
 ಅಕ್ಷೀಣಮೇವ ಮುಕ್ತಃ ಸನ್ ಸರ್ವದುಃಖವಿವರ್ಜಿತಃ |
 ವಿಶ್ವರೂಪಂ ಯಶಶ್ಚೇತಿ ನಾಮ್ನಾ ವಿಷ್ಣು ರಮಾ ತಥಾ |
 ವಾಯುಶ್ಚ ಸಂಸ್ಥಿತಾ ನಿತ್ಯಂ ಸರ್ವೇಷಾಂ ದಕ್ಷಿಣಾಕ್ಷಿಗಾಃ |
 ಪೂರ್ಣತ್ವಾದ್ವಿಶ್ವತೋ ವಿಷ್ಣೋ ರಮಾಯಾಃ ಸ್ತ್ರೀಷು ಪೂರ್ಣತಃ |
 ವಾಯೋರ್ಜೀವೇಷು ಪೂರ್ಣತ್ವಾದ್ಯಶೋಜ್ಞಾನಸುಖಾತ್ಮಕಾಃ |
 ಪ್ರಾಣಾಶ್ಚೈತೇ ಪ್ರಣೇತೃತ್ವಾದ್ಯಷಯೋ ರುದ್ರಪೂರ್ವಕಾಃ |
 ಗೌತಮೋನಾಮ ರುದ್ರಸ್ತು ಸರ್ವಜ್ಞತ್ವಾತ್ ಪ್ರಕೀರ್ತಿತಃ |
 ಭರದ್ವಾಜಸ್ತು ಪರ್ಜನ್ಯೋ ವಾಜಮನ್ನಂ ಭರೇದ್ಯತಃ |
 ವೃಷ್ಟ್ಯವ ವಿಶ್ವಮಿತ್ರಾಽಪ್ಯ ಆದಿತ್ಯೋ ಯತ್ರ ಕಾಶನಾತ್ |
 ವಿಶ್ವಂ ವಿಜ್ಞಾಪಯನ್ನಿತ್ಯಮಗ್ನಿಸ್ತು ಜಮದಗ್ನಿಕಃ |
 ಜಾತಂ ಮಿತಂ ಚಾತ್ತಿ ಯಸ್ಮಾದ್ವಸಿಷ್ಠಾಽಪ್ಯಸ್ತು ವಾಸವಃ |
 ವಸತಾಮುತ್ತಮೋ ಯಸ್ಮಾತ್ ಪೃಥ್ವೀ ಕಶ್ಯಪನಾಮಿಕಾ |
 ಮೇಘವೃಷ್ಠಂ ಪಿಬೇದ್ಯತ್ ಕಂ ಶಯಾನೈವ ಹಿ ಸಾ ಸದಾ |
 ದ್ಯೌರತ್ರಿರಿತಿ ಸಮ್ರೋಕ್ತಾ ತತ್ಸ್ಥೈರ್ಹಿ ಹುತಮದ್ಯತೇ |
 ಶ್ರೋತ್ರದಿಜ್ಞಾಸಿಕಾಬಾಹುದಕ್ಷಿಣಾಕ್ಷಿಷುಸಂಸ್ಥಿತಾಃ |
 ದ್ವಿತೀಯೇನ ತು ರೂಪೇಣ ದೇವಾ ಏತೇ ಶಿವಾದಯಃ |
 ಏವಮೇಷಾಂ ತು ನಾಮಾನಿ ವೇತ್ತಿ ಯಃ ಸರ್ವಭುಗ್ ಭವೇತ್ |
 ಸರಸ್ವತ್ಯಷ್ಟಮೀ ಚೈವ ವಾಚಿ ಸಂಸ್ಥಾ ವಿಶೇಷತಃ |
 ಉಪಾಸ್ತೇ ವಾಯುಮೇವೈಕಂ ಸಸ್ತೂಣಂ ಬ್ರಹ್ಮವೇದಿತಾ |
 ಬ್ರಹ್ಮನಾಮ ಸದಾ ವಾಯುರೇನಾಂ ವೇತ್ತಿ ವಿಶೇಷತಃ |
 ಇತಿ ತಾಂ ವೇದ ಯೋ ವಿದ್ವಾನ್ ಸರ್ವಾತ್ತಾ ಸ ಭವಿಷ್ಯತಿ' ಇತಿ ನಾರಾಯಣೀಯೇ ||

|| ಇತಿ ಶಿಶುಬ್ರಾಹ್ಮಣಮ್ || 4 || 3 ||

ದ್ವೇ ವಾವ ಬ್ರಹ್ಮಣೋ ರೂಪೇ ಮೂರ್ತಂ ಚೈವಾಮೂರ್ತಂ ಚ ಮರ್ತ್ಯಂ ಚ ಮೃತಂ
 ಸ್ಥಿತಂ ಚ ಯಚ್ಚಸಚ್ಚತ್ಯಚ್ಚ || 1 || ತದೇತನ್ಮೂರ್ತಂ ಯದನ್ಯದ್ವಾಯೋಶ್ಚಾನ್ತರಿಕ್ಷಾ-

ಚ್ಚೈತನ್ಮತ್ಯಮೇತಸ್ಥಿಮೇತತ್ಸತ್ತಸ್ಯೈ ತಸ್ಯ ಮೂರ್ತಸ್ಯೈತಸ್ಯ ಮತ್ಯಸ್ಯೈತಸ್ಯ
 ಸ್ಥಿತಸ್ಯೈತಸ್ಯ ಸತ ಏಷ ರಸೋ ಯ ಏಷ ತಪತಿ ಸತೋ ಹ್ಯೇಷ ರಸಃ || 2 ||
 ಅಥಾಮೂರ್ತಂ ವಾಯುಶ್ಚಾನ್ತರಿಕ್ಷಂ ಚೈತದಮೃತಮೇತದ್ಯದೇತತ್ಯಂ
 ತಸ್ಯೈತಸ್ಯಾಮೂರ್ತಸ್ಯೈತಸ್ಯಾಮೃತಸ್ಯೈತಸ್ಯ ಯತ ಏತಸ್ಯ ತ್ಯಸ್ಯೈಷ ರಸೋ ಯ
 ಏಷ ಏತಸ್ಮಿನ್ಮಣ್ಣಲೇ ಪುರುಷಸ್ತಸ್ಯ ಹ್ಯೇಷ ರಸ ಇತ್ಯಧಿದೈವತಮ್ || 3 ||
 ಅಥಾಧ್ಯಾತ್ಮಮಿದಮೇವ ಮೂರ್ತಂ ಯದನ್ಯತ್ ಪ್ರಾಣಾಚ್ಚ ಯಶ್ಚಾಯಮನ್ತ-
 ರಾತ್ಮನ್ನಾಕಾಶ ಏತನ್ಮತ್ಯಮೇತಸ್ಥಿಮೇತತ್ಸತ್ತಸ್ಯೈತಸ್ಯ ಮೂರ್ತಸ್ಯೈತಸ್ಯ
 ಮತ್ಯಸ್ಯೈ ತಸ್ಯ ಸ್ಥಿತಸ್ಯೈತಸ್ಯ ಸತ ಏಷ ರಸೋ ಯಚ್ಚಕ್ಷುಃ ಸತೋ ಹ್ಯೇಷ ರಸಃ
 || 4 || ಅಥಾಮೂರ್ತಂ ಪ್ರಾಣಶ್ಚಾಯಮನ್ತರಾತ್ಮನ್ನಾಕಾಶ ಏತದಮೃತಮೇತ-
 ದ್ಯದೇತತ್ಯಂ ತಸ್ಯೈತಸ್ಯಾಮೂರ್ತಸ್ಯೈತಸ್ಯಾಮೃತಸ್ಯೈತಸ್ಯ ಯತ ಏತಸ್ಯತ್ಯಸ್ಯೈಷ
 ರಸೋ ಯೋಽಯಂ ದಕ್ಷಿಣೇಕ್ಷ್ಣ್ವುರುಷಸ್ತಸ್ಯ ಹ್ಯೇಷ ರಸಃ || 5 || ಏತಸ್ಯ ಹೈತಸ್ಯ
 ಪುರುಷಸ್ಯ ರೂಪಂ ಯಥಾ ಮಹಾರಜನಂ ವಾಸೋ ಯಥಾ ಪಾಣ್ಡಾವಿಕಂ
 ಯಥೇನ್ದ್ರಗೋಪೋ ಯಥಾಗ್ನಿರ್ಚರ್ಯಥಾ ಪುಣ್ಣರೀಕಂ ಯಥಾ ಸಕೃದ್ವಿದ್ಯುತಂ
 ಸಕೃದ್ವಿದ್ಯುತೇವ ಹ ವಾ ಅಸ್ಯ ಶ್ರೀರ್ಭವತಿ ಯ ಏವಂ ವೇದಾಥಾತ ಆದೇಶೋ ನೇತಿ
 ನೇತಿ ನ ಹ್ಯೇತಸ್ಮಾದಿತಿ ನೇತ್ಯನ್ಯತ್ಪರಮಸ್ಯಥ ನಾಮಧೇಯಂ ಸತ್ಯಸ್ಯ ಸತ್ಯಮಿತಿ
 ಪ್ರಾಣಾ ವೈ ಸತ್ಯಂ ತೇಷಾಮೇಷ ಸತ್ಯಮ್ || 6 ||

|| ಇತಿ ಮೂರ್ತಾಮೂರ್ತಬ್ರಾಹ್ಮಣಮ್ || 4 || 3 ||

ಭಾ - ವಿಶರಣಾವಸಾದನಯುಕ್ತಂ ಸತ್ | ತತಂ ಸರ್ವಜ್ಞಂ ಚ ತ್ಯಮ್ |

ಪ್ರಲಯೇಽಪಿ ಭಗವದನ್ತರೇವ ರತಾ ಅಕ್ಷಿತಾಸ್ಥಿತೇತಿ ಶ್ರೀರನ್ತರಿಕ್ಷಮ್ | ಯ ಏಷ
 ತಪತೀತ್ಯಾದಿತ್ಯಸ್ಥೋ ಹಿರಣ್ಯಗರ್ಭ ಉಚ್ಯತೇ | ಮಣ್ಣಲೇ ಪುರುಷ ಇತಿ ಭಗವಾನ್
 ವಿಷ್ಣುಃ | ಏವಮೇವ ಚಕ್ಷುರ್ದಕ್ಷಿಣೇಕ್ಷ್ಣ್ವುರುಷಶ್ಚ | ತಸ್ಯೈವಾಮೂರ್ತರಸಸ್ಯ
 ಭಗವತೋ ನೇತಿ ನೇತೀತ್ಯಾದೇಶಃ | ಅತಸ್ತಸ್ಮಾದಮೂರ್ತಸಾರತ್ವಾದಿತ್ಯರ್ಥಃ |
 ಅಥೇತ್ಯಾನನ್ತರ್ಯಾರ್ಥೇ | ಇತಿ ನೇತಿ ನೇತಿ ಮೂರ್ತಾಮೂರ್ತವಿಲಕ್ಷಣ ಇತ್ಯರ್ಥಃ |
 ಉಭಯಸಾದೃಶ್ಯನಿಷೇಧಾರ್ಥಂ ದ್ವಿವಾರಮ್ | ಇತಿ ನೇತಿ
 ನಿಷಿದ್ಯಮಾನಮಪ್ಯೇತಸ್ಮಾದನ್ಯತ್ ಪರಂ ನಾಸ್ತಿ ಏಷ ಏವ ಪರಃ |
 ಮೂರ್ತಾಮೂರ್ತಂ ತ್ವಪರಮೇವೈತದಪೇಕ್ಷಯಾ |

ಮೂರ್ತಾಮೂರ್ತಮೇವಾಧ್ಯಾತ್ಮಂ ಪ್ರಾಣಾ ಇತ್ಯುಚ್ಯತೇ | ಬ್ರಹ್ಮಣೋ
ವಾಯೋಶ್ಚಾಮೂರ್ತತ್ವಾತ್ |

‘ಮೂರ್ತಾಮೂರ್ತಮಿದಂ ರೂಪಂ ಬ್ರಹ್ಮಣಃ ಪ್ರತಿಮಾತ್ಮಕಮ್ |

ನೈತತ್ತ್ವ ರೂಪಮೇತತ್ತ್ಯಾತ್ ತದ್ಧಿ ಸರ್ವಪರಂ ಸದಾ |

ಶ್ರಿಯೋ ವಾಯೋವಿರಿಷ್ಟಾಚ್ಚ ಯೇಽನ್ಯೇ ಮೂರ್ತಾ ಹಿ ತೇ ಸ್ಮತಾಃ |

ಮೂರಂ ಪಾಪಂ ಹಿ ತೇನಾಪ್ತಂ ಮೂರ್ತಮಿತ್ಯಭಿಧೀಯತೇ |

ವಿಶೀರ್ಣಂ ಚಾವಸನ್ನಂ ಚ ತದೇವಾತಃ ಸದುಚ್ಯತೇ |

ಪರಾಧೀನಗತಿತ್ವಾಚ್ಚ ಸ್ಥಿತಮಿತ್ಯಭಿಧೀಯತೇ |

ತಸ್ಯ ಸಾರೋ ವಿರಿಷ್ಟಸ್ತು ತದ್ವಿರುದ್ಧಸ್ವಭಾವಕಃ |

ಮೂರ್ತಾದ್ವಿರುದ್ಧರೂಪತ್ವಾಚ್ಚೇರ್ವಾಯುಶ್ಚಾಪ್ಯಮೂರ್ತಕೌ |

ಸರ್ವಜ್ಞೌ ಚ ತತೌ ಚೈವ ನಿಯತೌ ಹರಿಣೈವ ತೌ |

ತಯೋಃ ಸಾರಸ್ತು ಭಗವಾನ್ ಹರಿರ್ನಾರಾಯಣಃ ಪರಃ |

ಆದಿತ್ಯಮಣ್ಡಲೇ ಚೈವ ಚಕ್ಷುಷ್ಯವಿ ಚ ಸ ಸ್ಥಿತಃ |

ತತ್ಯೈವ ಸಂಸ್ಥಿತೋ ಬ್ರಹ್ಮಾ ಮೂರ್ತಸಾರೋಽಪಿ ತಸ್ಯ ಚ |

ವಿಷ್ಟುರೇವ ಪರಃ ಸಾರಸ್ತಸ್ಯ ರೂಪಾಣ್ಯನೇಕಧಾ |

ಮಹಾರಜನವಾಸೋವತ್ಪಾಣ್ಡ್ವಾವಿಕವದೇವ ಚ |

ವಿದ್ಯುತ್ಪದ್ಮೇನ್ವ ಗೋಪಾದಿವಹ್ನಿವತ್ ಸುಖಭಾಸ್ವರಃ |

ನೈವಾಸೌ ಮೂರ್ತವದ್ವಿಷ್ಟುರ್ನ ಚ ಮೂರ್ತರಸೋಪಮಃ |

ನ ಚಾಮೂರ್ತೋಪಮೋ ದೇವಃ ಸ ಏವ ಪರಮಃ ಸದಾ |

ತಸ್ಯಾನ್ಯದಪರಂ ಸರ್ವಂ ಸತ್ಯಸತ್ಯಃ ಸ ಏಕರಾಟ್ |

ಮೂರ್ತಾಮೂರ್ತಾತ್ಮಕಾಃ ಪ್ರಾಣಾಸ್ತೇಷಾಂ ಸತ್ಯಃ ಸ ಏವ ಹಿ ’

ಇತಿ ನಾರಾಯಣಶ್ರುತೌ |

ಪಥಮನಿಷೇಧೇನೈವ ಮೂರ್ತರಸಸಾದೃಶ್ಯಮಪಿ ನಿಷಿದ್ಧಮ್ ||

|| ಇತಿ ಮೂರ್ತಾಮೂರ್ತಬ್ರಾಹ್ಮಣಮ್ || 4 || 3 ||

ಮೈತ್ರೇಯೀತಿ ಹೋವಾಚ ಯಾಜ್ಞವಲ್ಕ್ಯ ಉದ್ಯಾಸ್ಯನ್ವಾ ಅರೇಽಹಮಸ್ಮಾತ್ಸ್ಥಾನಾದಸ್ಮಿ
ಹಂತ ತೇಽನಯಾ ಕಾತ್ಯಾಯನ್ಯಾಽಂತಂ ಕರವಾಣೀತಿ || 1 || ಸಾ ಹೋವಾಚ
ಮೈತ್ರೇಯೀ ಯನ್ನು ಮ ಇಯಂ ಭಗೋಃ ಸರ್ವಾ ಪೃಥಿವೀ ವಿತ್ತೇನ ಪೂರ್ಣಾ

ಸ್ಯಾತ್ಕಥಂ ತೇನಾಮೃತ ಸ್ಯಾಮಿತಿ ನೇತಿ ಹೋವಾಚ ಯಾಜ್ಞವಲ್ಕ್ಯೋ
 ಯಥೈವೋಪಕರಣವತಾ ಜೀವಿತಂ ತಥೈವ ತೇ ಜೀವಿತಂ ಸ್ಯಾದಮೃತತ್ವಸ್ಯ
 ನಾಶಾಽಸ್ತಿ ವಿತ್ತೇನೇತಿ || 2 || ಸಾ ಹೋವಾಚ ಮೈತ್ರೇಯೀ ಯೇನಾಹಂ ನಾಮೃತಾ
 ಸ್ಯಾಂ ಕಿಮಹಂ ತೇನ ಕುರ್ಯಾಂ ಯದೇವ ಭಗವಾನ್ವೇದ ತದೇವ ಮೇ ಬ್ರೂಹೀತಿ ||
 3 || ಸ ಹೋವಾಚ ಯಾಜ್ಞವಲ್ಕ್ಯಃ ಪ್ರಿಯಾ ಬತಾರೇ ನಃ ಸತೀ ಪ್ರಿಯಂ ಭಾಷಸ
 ಏಹ್ಯಾಸ್ವ ವ್ಯಾಖ್ಯಾಸ್ಯಾಮಿ ತೇ ವ್ಯಾಚಕ್ಷಾಣಸ್ಯ ತು ಮೇ ನಿಧಿಧ್ಯಾಸಸ್ವೇತಿ || 4 || ಸ
 ಹೋವಾಚ ನ ವಾ ಅರೇ ಪತ್ಯುಃ ಕಾಮಾಯ ಪತಿಃ ಪ್ರಿಯೋ
 ಭವತ್ಯಾತ್ಮನಸ್ತುಕಾಮಾಯ ಪತಿಃ ಪ್ರಿಯೋ ಭವತಿ | ನ ವಾ ಅರೇ ಜಾಯಾಯೈ
 ಕಾಮಾಯ ಜಾಯಾ ಪ್ರಿಯಾ ಭವತ್ಯಾತ್ಮನಸ್ತುಕಾಮಾಯ ಜಾಯಾ ಪ್ರಿಯಾ ಭವತಿ |
 ನ ವಾ ಅರೇ ಪುತ್ರಾಣಾಂ ಕಾಮಾಯ ಪುತ್ರಾಃ ಪ್ರಿಯಾ ಭವನ್ತ್ಯಾತ್ಮನಸ್ತುಕಾಮಾಯ
 ಪುತ್ರಾಃ ಪ್ರಿಯಾ ಭವನ್ತಿ | ನ ವಾ ಅರೇ ವಿತ್ತಸ್ಯ ಕಾಮಾಯ ವಿತ್ತಂ ಪ್ರಿಯಂ
 ಭವತ್ಯಾತ್ಮನಸ್ತು ಕಾಮಾಯ ವಿತ್ತಂ ಪ್ರಿಯಂ ಭವತಿ | ನ ವಾ ಅರೇ ಬ್ರಹ್ಮಣಃ
 ಕಾಮಾಯ ಬ್ರಹ್ಮಪ್ರಿಯಂ ಭವತ್ಯಾತ್ಮನಃ ಕಾಮಾಯ ಬ್ರಹ್ಮಪ್ರಿಯಂ ಭವತಿ | ನ ವಾ
 ಅರೇಕ್ಷತ್ರಸ್ಯ ಕಾಮಾಯ ಕ್ಷತ್ರಂ ಪ್ರಿಯಂ ಭವತ್ಯಾತ್ಮನಸ್ತುಕಾಮಾಯಾ ಕ್ಷತ್ರಂ ಪ್ರಿಯಂ
 ಭವತಿ | ನ ವಾ ಅರೇ ಲೋಕಾನಾಂ ಕಾಮಾಯ ಲೋಕಾಃ ಪ್ರಿಯಾ ಭವನ್ತ್ಯಾತ್ಮನಸ್ತು
 ಕಾಮಾಯ ಲೋಕಾಃ ಪ್ರಿಯಾ ಭವನ್ತಿ | ನ ವಾ ಅರೇ ದೇವಾನಾಂ ಕಾಮಾಯ ದೇವಾಃ
 ಪ್ರಿಯಾ ಭವನ್ತ್ಯಾತ್ಮನಸ್ತು ಕಾಮಾಯ ದೇವಾಃ ಪ್ರಿಯಾ ಭವನ್ತಿ | ನ ವಾ ಅರೇ
 ಭೂತಾನಾಂ ಕಾಮಾಯ ಭೂತಾನಿ ಪ್ರಿಯಾಣಿ ಭವನ್ತ್ಯಾತ್ಮನಸ್ತು ಕಾಮಾಯ
 ಭೂತಾನಿ ಪ್ರಿಯಾಣಿ ಭವನ್ತಿ | ನ ವಾ ಅರೇ ಸರ್ವಸ್ಯ ಕಾಮಾಯ ಸರ್ವಂ ಪ್ರಿಯಂ
 ಭವತ್ಯಾತ್ಮನಸ್ತುಕಾಮಾಯ ಸರ್ವಂ ಪ್ರಿಯಂ ಭವತಿ | ಆತ್ಮಾ ವಾ ಅರೇ ದ್ರಷ್ಟವ್ಯಃ
 ಶ್ರೋತವ್ಯೋ ಮನ್ತವ್ಯೋ ನಿಧಿಧ್ಯಾಸಿತವ್ಯೋ ಮೈತ್ರೇಯ್ಯಾತ್ಮನೋ ವಾ ಅರೇ
 ದರ್ಶನೇನ ಶ್ರವಣೇನ ಮತ್ಯಾ ವಿಜ್ಞಾನೇನೇದಂ ಸರ್ವಂ ವಿದಿತಮ್ || 5 ||

ಬ್ರಹ್ಮತಂ	ಪರಾದಾದ್ಯೋಽನ್ಯತ್ರಾತ್ಮನೋ	ಬ್ರಹ್ಮವೇದ	ಕ್ಷತ್ರಂ	ತಂ
ಪರಾದಾದ್ಯೋಽನ್ಯತ್ರಾತ್ಮನಃ		ಕ್ಷತ್ರಂ	ವೇದ	ಲೋಕಾಸ್ತಂ
ಪರಾದುರ್ಯೋಽನ್ಯತ್ರಾತ್ಮನೋ		ಲೋಕಾನ್ವೇದ		ದೇವಾಸ್ತಂ
ಪರಾದುರ್ಯೋಽನ್ಯತ್ರಾತ್ಮನೋ		ದೇವಾನ್ವೇದ	ಭೂತಾನಿ	ತಂ
ಪರಾದುರ್ಯೋಽನ್ಯತ್ರಾತ್ಮನೋ		ಭೂತಾನಿ	ವೇದ	ಸರ್ವಂ
ಪರಾದಾದ್ಯೋಽನ್ಯತ್ರಾತ್ಮನಃ	ಸರ್ವಂ	ವೇದೇದಂ	ಬ್ರಹ್ಮೇದಂ	ಕ್ಷತ್ರಮಿಮೇ
				ಲೋಕಾ

ಇಮೇ ದೇವಾ ಇಮಾನಿ ಭೂತಾನೀದಂ ಸರ್ವಂ ಯದಯಮಾತ್ಮಾ || 6 || ಸ ಯಥಾ
 ದುನ್ದುಭೇರ್ಹನ್ಯಮಾನಸ್ಯ ನ ಬಾಹ್ಯಾಚ್ಛತ್ನುಯಾದ್ಧಹಣಾಯ ದುನ್ದುಭೇಸ್ತು ಗ್ರಹಣೇನ
 ದುನ್ದುಭ್ಯಾಘಾತಸ್ಯ ವಾ ಶಬ್ದೋ ಗೃಹೀತಃ || 7 || ಸ ಯಥಾ ಶಬ್ದಸ್ಯ ಧ್ಮಾಯಮಾನಸ್ಯ
 ನ ಬಾಹ್ಯಾನ್ ಶಬ್ದಾಙ್ಗುತ್ನುಯಾದ್ಧಹಣಾಯ ಶಬ್ದಸ್ಯ ತು ಗ್ರಹಣೇನ ಶಬ್ದದ್ಮಸ್ಯ ವಾ
 ಶಬ್ದೋ ಗೃಹೀತಃ || 8 || ಸ ಯಥಾ ವಿಣಾಯೈವಾದ್ಯಮಾನಾಯೈ ನ
 ಬಾಹ್ಯಾಙ್ಗುತ್ನುಯಾದ್ಧಹಣಾಯ ವಿಣಾಯೈ ತು ಗ್ರಹಣೇನ ವಿಣಾವಾದಸ್ಯ ವಾ
 ಶಬ್ದೋ ಗೃಹೀತಃ || 9 || ಸ ಯಥಾಽಽದ್ರೇನ್ದಾಗ್ನೇರಭ್ಯಾಹಿತಾತ್ಪ್ರಥಗ್ಗೂಮಾ
 ವಿನಿಶ್ಚರನ್ತೇವಂ ವಾ ಅರೇಽಸ್ಯ ಮಹತೋ ಭೂತಸ್ಯ ನಿಶ್ಚಸಿತಮೇದದ್ಯದ್ಯಗ್ನೇದೋ
 ಯಜುರ್ವೇದಃ ಸಾಮವೇದೋಽಥರ್ವಾಙ್ಗೈರಸ ಇತಿಹಾಸಃ ಪುರಾಣಂ ವಿದ್ಯಾ
 ಉಪನಿಷದಃ ಲೋಕಾಃ ಸೂತ್ರಾಣ್ಯನುವ್ಯಾಖ್ಯಾನಾನಿ ವ್ಯಾಖ್ಯಾನಾನ್ಯಸ್ಯೈವೈತಾನಿ
 ನಿಶ್ಚಸಿತಾನಿ || 10 ||

ಸ ಯಥಾ ಸರ್ವಾಸಾಮಪಾಂ ಸಮುದ್ರ ಏಕಾಯನಮೇವಂ ಸರ್ವೇಷಾಂ ಸ್ವರ್ಶಾನಾಂ
 ತ್ವಗೇಕಾಯನಮೇವಂ ಸರ್ವೇಷಾಂ ರಸಾನಾಂ ಜಿಹ್ವೈಕಾಯನಮೇವಂ ಸರ್ವೇಷಾಂ
 ಗನ್ಧಾನಾಂ ನಾಸಿಕೈಕಾಯನಮೇವಂ ಸರ್ವೇಷಾಂ ರೂಪಾಣಾಂ
 ಚಕ್ಷುರೇಕಾಯನಮೇವಂ ಸರ್ವೇಷಾಂ ಶಬ್ದಾನಾಂ ಶ್ರೋತ್ರಮೇಕಾಯನಮೇವಂ
 ಸರ್ವೇಷಂ ಸಂಕಲ್ಪಾನಾಂ ಮನ ಏಕಾಯನಮೇವಂ ಸರ್ವಾಸಾಂ ವಿದ್ಯಾನಾಂ
 ಹೃದಯಮೇಕಾಯನಮೇವಂ ಸರ್ವೇಷಾಂ ಕರ್ಮಾಣಾಂ ಹಸ್ತಮೇಕಾಯನಮೇವಂ
 ಸರ್ವೇಷಾಮಾನಂದಾನಾಮುಪಸ್ಥ ಏಕಾಯನಮೇವಂ ಸರ್ವೇಷಾಂ ವಿಸರ್ಗಾಣಾಂ
 ಪಾಯುರೇಕಾಯನಮೇವಂ ಸರ್ವೇಷಾಮಧ್ವನಾಂ ಪಾದಾವೇಕಾಯನಮೇವಂ
 ಸರ್ವೇಷಾಂ ವೇದಾನಾಂ ವಾಗೇಕಾಯನಮೇವಂ || 11 || ಸ ಯಥಾ ಸೈನ್ಧವಖಿಲ್ಯ
 ಉದಕೇ ಪ್ರಾಸ್ತ ಉದಕಮೇವಾನುವಿಲೀಯೇತ ನ ಹಾಸ್ಯೋದ್ರಹಾಣಾಯೈವ
 ಸ್ಯಾದ್ಯತೋ ಯತಸ್ತಾದದೀತ ಲವಣಮೇವಂ ವಾ ಅರೇ ಇದಂ
 ಮಹದ್ಭೂತಮನಂತಮಪಾರಂ ವಿಜ್ಞಾನಫನ ಏವೈತೇಭ್ಯೋ ಭೋತೇಭ್ಯಃ
 ಸಮುತ್ಥಾಯ ತಾನ್ಯೇವಾನುವಿನಶ್ಯತಿ ನ ಪ್ರೇತ್ಯ ಸಂಜ್ಞಾಽಸ್ತೀತ್ಯರೇ ಬ್ರವೀಮೀತಿ
 ಹೋವಾಚ ಯಾಜ್ಞವಲ್ಕ್ಯಃ || 12 || ಸಾ ಹೋವಾಚ ಮೈತ್ರೇಯೈತ್ಯೈವ ಮಾ
 ಭಗವಾನಮೂಮುಹನ್ನಪ್ರೇತ್ಯ ಸಂಜ್ಞಾಽಸ್ತೀತಿ ಸ ಹೋವಾಚ ನ ವಾ ಅರೇ ಅಹಂ
 ಮೋಹಂ ಬ್ರವೀಮೀತ್ಯಲಂ ವಾ ಅರ ಇದಂ ವಿಜ್ಞಾನಾಯ || 13 || ಯತ್ರ ಹಿ ದ್ವೈತಮಿವ
 ಭವತಿ ತದಿತರ ಇತರಂ ಜಿಘ್ರತಿ ತದಿತರ ಇತರಂ ವಶ್ಯತಿ ತದಿತರ ಇತರಂ

ಶೃಷೋತಿ ತದಿತರ ಇತರಮಭಿವದತಿ ಅದಿತರ ಇತರಂ ಮನುತೇ ತದಿತರ ಇತರಂ
ವಿಜಾನಾತಿ ಯತ್ರ ವಾ ಅಸ್ಯ ಸರ್ವಮಾತ್ಮ್ಯವಾಭೂತ್ತತ್ಕೇನ ಕಂ ಜಿಘ್ರೇತ್ತತ್ಕೇನ ಕಂ
ಪಶ್ಯೇತ್ತತ್ಕೇನ ಕಂ ಶೃಣುಯಾತ್ತತ್ಕೇನ ಕಮಭಿವದೇತ್ತತ್ಕೇನ ಕಂ ಮನ್ವೀತ ತತ್ಕೇನ
ಕಂ ವಿಜಾನೀಯಾದ್ಯೇನೇದಂ ಸರ್ವಂ ವಿಜಾನಾತಿ ತಂ ಕೇನ
ವಿಜಾನೀಯಾದ್ವಿಜ್ಞಾತಾರಮರೇ ಕೇನ ವಿಜಾನೀಯಾದಿತಿ || 14 ||

|| ಇತಿ ಚತುರ್ಥಂ ಮೈತ್ರೈಯಿಬ್ರಾಹ್ಮಣಮ್ || 4 || 4 ||

ಭಾ - ಆತ್ಮಾನಾರಾಯಣಃ | ತಸ್ಯೈವ ಹಿ ಕಾಮೇನ ಪತ್ಯಾದಿಃ ಪ್ರಿಯೋ ಭವತಿ |

ನ ಹಿ ಪತ್ಯಾದೀನಾಂ ಜಾಯಾದೀನಾಮಹಂ ಪ್ರಿಯಃ ಸ್ಯಾಮಿತಿ ಕಾಮನಾಮಾತ್ರೇಣ
ಪ್ರಿಯತ್ವಂ ಭವತಿ | ಭಗವದಿಚ್ಛಯೈವ ಹಿ ತದ್ಭವತಿ | ಅನ್ಯಥಾ ಜಾಯಾರ್ಥೇಪತ್ಯರ್ಥೇ
ಇತ್ಯೇವ ಸ್ಯಾತ್ | ಪ್ರಾಧಾನ್ಯಾದಿದಂ ಸರ್ವಂ ವಿದಿತಮ್ | ಸರ್ವಕಾರಣತ್ವಾಚ್ಚ
ಸರ್ವಪ್ರಾಧಾನ್ಯಂ ಭಗವತಃ | ಪ್ರಾಧಾನ್ಯಾಪ್ರಾಧಾನ್ಯಯೋರಪಿ ಸ ಏವ ಹಿ ಹೇತುಃ |
ಅನ್ಯತ್ರಾತ್ಮನೋ ಬ್ರಹ್ಮ ವೇದ ಭಗವದಧೀನತ್ವೇನ ನ ವೇದ | ತದನಾಶ್ರಿತತ್ವೇನ
ಸ್ಥಾನಾಂತರೇ ಚ ವೇದ | ಪರಾದಾತ್ ಪರತೋ ಲೋಕಾಲೋಕಸ್ಯಾನ್ಲೇತಮಸಿ |

ಇದಂ - ಬ್ರಹ್ಮಾದಿಕಮ್ | ಯದಯಮಾತ್ಮಾ | ಯತ್ರಾಯಮಾತ್ಮಾ | ಅನ್ಯತ್ರ
ಪರಿಜ್ಞಾನೇ ದೋಷೋಕ್ತೇಸ್ತತ್ರ ಪರಿಜ್ಞಾನಂ ಹ್ಯುಕ್ತಂ ಭವತಿ | ಅನ್ಯಥಾ
ಅನ್ಯದಾತ್ಮನೋ ಬ್ರಹ್ಮವೇದೇತಿ ಸ್ಯಾತ್ | ಯದಿತ್ಯವ್ಯಯತ್ವಾದ್ಯತ್ರೇತ್ಯಪಿ ಭವತಿ |
ಯಥಾ ಯಸ್ಮಾದಿತ್ಯರ್ಥೇ | 'ಸಪ್ತಸು ಪ್ರಥಮಾ' ಇತಿ ಚ ಸೂತ್ರಮ್ |

ದುನ್ದುಭ್ಯಾಘಾತಾದಿದೃಷ್ಟಾನ್ತೋಽಪಿ ತದಧೀನತ್ವಂ ತತ್ಕಾರಣತ್ವಂ ಚ ಜ್ಞಾಪಯತಿ | ನ
ಹಿ ದುನ್ದುಭ್ಯಾದಿರೇವ ತಚ್ಛಬ್ದಃ | ನ ಚ ತದುಪಾದಾನಂ ಸ್ಥಾನಾಂತರೇ ತದುಪಲಮ್ಭಾತ್ |
ನಹ್ಯುಪಾದಾನಾದುಪಾದೇಯಂ ಸ್ಥಾನಾಂತರೇ ಭವತಿ | ಶಬ್ದೋ ಹಿ ಸ್ಥಾನಾಂತರೇ ಗತ್ವಾ
ಪ್ರತಿಶ್ರುತಿಮಪ್ಯುಪೈತಿ | ಭಗವದಿಚ್ಛಾಯಾ ದೃಷ್ಟಾನ್ತೋ ದುನ್ದುಭ್ಯಾದಿಃ | ನ ಹಿ
ದುನ್ದುಭಿಂ ಪಶ್ಯನ್ಪುರುಷೋ ದುನ್ದುಭ್ಯಾಘಾತೇ ಮುರಜಶಬ್ದೋಽಯಮಿತಿ ಗೃಹ್ಣಾತಿ |
ಏವಂ ಭಗವಂತಂ ಜಾನನ್ನನ್ಯಾಧೀನಂ ಜಗದಿತಿ ಗೃಹ್ಣಾತಿ | ಕಿಂ ತು
ಭಗವದಿಚ್ಛಾಧೀನಮಿತ್ಯೇವ | ತದೇವ ದರ್ಶಯತಿ - ಸ ಯಥಾಽಽದ್ಯಧಾಗ್ನೇಃ ಸ

ಯಥಾ ಸರ್ವಾಸಾಮಾಪಾತಿತ್ಯಾದಿನಾ | ನ ಹ್ಯಗ್ನಿರೇವ ಧೂಮಃ | ನ ಚಾಪ ಏವ
ಸಮುದ್ರಃ | ನ ಹ್ಯಪಾಮಾಪ ಏವಾಶ್ರಯಃ |

ಕಿನ್ನು ವರುಣೋಽಪಾಂ ಖಾತೋ ವಾ | ಸ ಏವ ಚ ಸಮುದ್ರ ಇತ್ಯುಚ್ಯತೇ | ಏವಮೇವ
ಸೈನ್ಧವಖಿಲ್ಯಸ್ಯ ವಿಲೀನಸ್ಯ ಸಮಸ್ತಾಷ್ಟುಸಶ್ಚ ವರುಣೋಽಪಾಂ ಖಾತೋ ವಾ
ಸಮುದ್ರಾಽಪ್ಯ ಆಶ್ರಯಃ | ವರುಣವದಪಾಂ ಖಾತವದ್ವಾಽನನ್ತೋಽಪಾರೋ ಭಗವಾನ್
ಜೀವ ಏವ ವಿಜ್ಞಾನಫನಾಖ್ಯೋ ಭೂತಸಮ್ಪನ್ನಾಜ್ಞಾತಃ |
ಸಂಸ್ತಲ್ಲಯಮನುಭಗವಂತಮಾಪ್ನೋತಿ | ಸಮುದ್ರೇ ಪ್ರಾಸ್ತಸೈನ್ಧವಖಿಲ್ಯವತ್ |

ಸಮುದ್ರಜಲಸ್ಥಾನೀಯಾ ಮುಕ್ತಾ ಬಹವ ಏಕಸ್ವಭಾವಾಃ | ಬಹವೋ ಹಿ
ಜಲಪರಮಾಣವಃ | ಸಾಮುದ್ರಜಲಮೇಕಾಶ್ರಯಮ್ | ಮುಕ್ತಾನಾಂ
ಸಜ್ಞಾಽಽಪ್ಯನ್ಯೈರ್ನ ಜ್ಞಾಯತೇ ಶಾಸ್ತ್ರಂ ವಿನಾ | ಸಂಜ್ಞಾ ನಾಸ್ತೀತ್ಯುಕ್ತಾ ಅಲಂ ವಾ
ಅರೇ ಇದಂ ವಿಜ್ಞಾನಾಯೇತ್ಯುಕ್ತೇರ್ನ ವಿಜಾನಾತೀತ್ಯುಕ್ತೇ ಪ್ರತಿಜ್ಞಾವಿರೋಧಃ |

ನ ಚ ಸರ್ವಾಜ್ಞಾನಂ ಪುರುಷಾರ್ಥಃ |
'ಮಗ್ನಸ್ಯ ಹಿ ಪರೋಽಜ್ಞಾನೇ ಕಿಂ ನ ದುಃಖತರಂ ಭವೇತ್' ಇತಿ ಚ |
'ನಾನಾತ್ವೇನಾಭಿಸಮ್ಪನ್ನಾಸ್ತದಾ ತತ್ಕಾಲಭಾವಿನಾ |
ಸಂಯೋಗಃ ಪ್ರಕೃತೇರ್ನೈಷಾಂ ಮುಕ್ತಾನಾಂ ತತ್ತ್ವದರ್ಶನಾತ್ |
ಪ್ರವರ್ತತಿ ಪುನಃ ಸರ್ಗೇ ತೇಷಾಂ ಸಾ ನ ಪ್ರವರ್ತತೇ |
ಆನಂದೇನ ವಿನಾ ಚೈವ ಭೋಗೇನ ವಿಷಯೇಣ ಚ |
ಸರ್ವೇ ತೇ ಬ್ರಹ್ಮಣಸ್ತುಲ್ಯಾ ಆದಿಪತ್ಯೇನ ಚೈವ ಹಿ' ಇತಿ ವಾಯುಪ್ರೋಕ್ತೇ |

ಇವ ಶಬ್ದಸ್ತಸ್ವಾತನ್ತ್ರಾ ಧೇರ್ | ನ ಹಿ ತದಧೀನಂ ಪೃಥಗಿತೈವೋಚ್ಯತೇ |
ತಸ್ಮಾದಮುಕ್ತೈರ್ನ ಜ್ಞಾಯತ ಇತಿ ಸಂಜ್ಞಾ ನಾಸ್ತೀತ್ಯುಕ್ತಮ್ |

'ಪತಿರ್ಜಾಯಾ ಪ್ರಿಯಾ ನೈವ ಸ್ವೇಚ್ಛಯಾ ತು ಭವಿಷ್ಯತಿ |
ವಿಷ್ಣೋರಿಚ್ಛಾಬಲೇನೈವ ಸ್ವಯಂ ಚ ಸ್ವಪ್ರಿಯೋ ಭವೇತ್ |
ವಿಷ್ಣೋರಿಚ್ಛಾವಶೇನೈವ ಹಂತಿ ಹ್ಯಾತ್ಮಾನಮಾತ್ಮನಾ |
ಸ್ವಾತ್ಮಾನಮಪ್ರಿಯಂ ಕೃತ್ವಾ ನಿರಯೇ ಪಾತಯತ್ಯಪಿ |
ಪ್ರಾಧಾನ್ಯೇನ ಹರೇರ್ಜ್ಞಾನಾತ್ ಸರ್ವಂ ವಿದಿತವದ್ಭವೇತ್ |
ಬ್ರಹ್ಮಜಾತ್ಯಾತ್ಮಕಂ ವೇತ್ತಿ ನೈವ ವಿಷ್ಣುವಶಂ ಹಿ ಯಃ |

ಬ್ರಹ್ಮಾಣಂ ತಂ ತತೋ ಬ್ರಹ್ಮ ಪಾತಯೇತ್ ತಮಸಿ ಧ್ರುವಮ್ |
 ಏವಂ ಕ್ಷತ್ರಾತ್ಮಕೋ ವಾಯುರ್ವಿತ್ತರೂಪಶ್ಚ ವಿತ್ತಪಃ |
 ಪಞ್ಚಭೂತಾನಿ ವಿಶ್ವೇ ಚ ದೇವಾ ಲೋಕಾಭಿಮಾನಿನಃ |
 ಸರ್ವಾಭಿಮಾನಿನೀ ದೇವೀ ಮೂಲಪ್ರಕೃತಿರೇವ ಚ |
 ಸರ್ವಂ ವಿಷ್ಣೌ ಸ್ಥಿತಂ ವಿಷ್ಣೋರ್ಜಾತಂ ವಿಷ್ಣೋರ್ವಶೇ ಸದಾ |
 ಶಙ್ಖ ಶಬ್ದೋ ಯಥಾ ಶಙ್ಖದೇವತಾವಶಗಃ ಸ್ಥಿತಃ |
 ತಸ್ಮಾದ್ವೇದಾಃ ಸಮುತ್ಪನ್ನಾ ವಿದ್ಯಾಖ್ಯಾ ಮೂಲಿಕಾ ಶ್ರುತಿಃ |
 ಸರ್ವೋಪನಿಷದಶ್ಚೈವ ಪಞ್ಚರಾತ್ರಾಖ್ಯಸಂಹಿತಾಃ |
 ಬ್ರಹ್ಮಸೂತ್ರಾಣಿ ವೇದಾನಾಂ ವ್ಯಾಖ್ಯಾಸ್ತಾನಾಂ ಚ ವಿಸ್ತರಃ |
 ಸರ್ವಮೇತಜ್ಜಗಚ್ಛೈವ ನಿಸ್ಸೃತಂ ತುರಗಾನನಾತ್ |
 ವರುಣಸ್ಯ ವಶೇ ಯದ್ವದಾಪ ಏವಂ ವಶೇ ಹರೇಃ |
 ಸರ್ವೇ ಬದ್ಧಾಶ್ಚ ಮುಕ್ತಾಶ್ಚ ತಾರತಮ್ಯಾತ್ಮನಾ ಸ್ಥಿತಾಃ |
 ಯದಿ ಮುಕ್ತಸ್ಯ ವಿಜ್ಞಾನಂ ಗನ್ಧಾದಿವಿಷಯೇ ನ ಚೇತ್ |
 ತಥೈವ ಭಗವದ್ರೂಪೇ ಸ್ವರೂಪೇ ಚ ಪರಸ್ಪರಮ್ |
 ಏವಮಜ್ಞಾನರೂಪಾಂ ತಾಂ ಮುಕ್ತಿಂ ಕೋ ನಾಮ ವಾಙ್ಗತಿ |
 ತಸ್ಮಾದ್ವಿಷ್ಣೋರ್ವಶೇ ಸರ್ವೇ ಯಥೇಷ್ಟಮುಪಭೋಗಿನಃ |
 ಮುಕ್ತಾಃ ಸದಾ ತಾರತಮ್ಯಾತ್ ತಿಷ್ಠನ್ಯಾಬ್ರಹ್ಮಣೋಽಖಿಲಾಃ'

ಇತಿ ಹಯಗ್ರೀಯಸಂಹಿತಾಯಾಮ್ |

'ಸರ್ಗೇ ಸರ್ಗೇ ತು ಯೋ ನೈವ ಶಬ್ದತೋಽಪ್ಯನ್ಯಥಾ ಭವೇತ್ |
 ಶ್ರುತ್ಯಾಖ್ಯಃ ಸ ತು ವಿಜ್ಞೇಯ ಇತಿಹಾಸಾದಿರರ್ಥತಃ |
 ಭಗವದ್ವಿಷ್ಣುಮೇವಾನೈರ್ಬ್ರಹ್ಮಾದ್ಯೈರ್ವ್ಯಶ್ಯತೇ ಯದಿ |
 ಋಷಿಭೇದಸ್ತು ತತ್ರ ಸ್ಯಾದ್ವೇದೋ ನಾವಿಷ್ಟುನಿರ್ಗತಃ |
 ವೇದ ಇತ್ಯೇವ ವಿಷ್ಣುಕ್ತಸ್ತಪಸಾ ದೃಶ್ಯತೇ ಪರೈಃ' ಇತಿ ಚ ||

|| ಇತಿ ಮೈತ್ರೇಯೀಬ್ರಾಹ್ಮಣಮ್ ||

ಇಯಂ ಪೃಥಿವೀ ಸರ್ವೇಷಾಂ ಭೂತಾನಾಂ ಮಧ್ವಸ್ಯೈ ಪೃಥಿವ್ಯೈ ಸರ್ವಾಣಿ ಭೂತಾನಿ
 ಮಧು ಯಶ್ಚಾಯಮಸ್ಯಾಂ ಪೃಥಿವ್ಯಾಂ ತೋಜೋಮಯೋಽಮೃತಮಯಃ
 ಪುರುಷೋ ಯಶ್ಚಾಯಮಧ್ಯಾತ್ಮಂ ಶಾರೀರಸ್ತೇಜೋಮಯೋಽಮೃತಮಯಃ

ಪುರುಷೋಽಯಮೇವ ಸ ಯೋಽಯಮಾತ್ಮೈದಮಮೃತಮಿದಂ ಬ್ರಹ್ಮೈದಂ ಸರ್ವಮ್
|| 1 || ಇಮಾ ಆಪಃ ಸರ್ವೇಷಾಂ ಭೂತಾನಾಂ ಮಧ್ವಾಸಾಮಪಾಂ ಸರ್ವಾಣಿ
ಭೂತಾನಿ ಮಧು ಯಶ್ಚಾಯಮಾಸ್ವಪ್ನುತೇಜೋಮಯೋಽಮೃತಮಯಃ ಪುರುಷೋ
ಯಶ್ಚಾಯಮಧ್ಯಾತ್ಮಂ ರೇತಸಸ್ತೇಜೋಮಯೋಽಮೃತಮಯಃ ಪುರುಷೋಽ-
ಯಮೇವ ಸ ಯೋಽಯಮಾತ್ಮೈದಮಮೃತಮಿದಂ ಬ್ರಹ್ಮೈದಂ ಸರ್ವಮ್ || 2 ||
ಅಯಮಗ್ನಿಃ ಸರ್ವೇಷಾಂ ಭೂತಾನಾಂ ಮಧ್ವಸ್ಯಾಗ್ನೇಃ ಸರ್ವಾಣಿ ಭೂತಾನಿ ಮಧು
ಯಶ್ಚಾಯಮಸ್ಮಿನ್ನಗ್ನೌ ತೇಜೋಮಯೋಽಮೃತಮಯಃ ಪುರುಷೋ
ಯಶ್ಚಾಯಮಧ್ಯಾತ್ಮಂ ವಾಙ್ಮಯಸ್ತೇಜೋಮಯೋಽಮೃತಮಯಃ ಪುರುಷೋಽ-
ಯಮೇವ ಸ ಯೋಽಯಮಾತ್ಮೈದಮಮೃತಮಿದಂ ಬ್ರಹ್ಮೈದಂ ಸರ್ವಮ್ || 3 ||
ಅಯಂ ವಾಯುಃ ಸರ್ವೇಷಾಂ ಭೂತಾನಾಂ ಮಧ್ವಸ್ಯ ವಾಯೋಃ ಸರ್ವಾಣಿ ಭೂತಾನಿ
ಮಧು ಯಶ್ಚಾಯಮಸ್ಮಿನ್ವಾಯೌ ತೋಜೋಮಯೋಽಮೃತಮಯಃ ಪುರುಷೋ
ಯಶ್ಚಾಮಧ್ಯಾತ್ಮಂ ಪ್ರಾಣಸ್ತೇಜೋಮಯೋಽಮೃತಮಯಃ ಪುರುಷೋಽಯಮೇವ ಸ
ಯೋಽಯಮಾತ್ಮೈದಮಮೃತಮಿದಂ ಬ್ರಹ್ಮೈದಂ ಸರ್ವಮ್ || 4 || ಅಯಮಾದಿತ್ಯಃ
ಸರ್ವೇಷಾಂ ಭೂತಾನಾಂ ಮಧ್ವಸ್ಯಾದಿತ್ಯಸ್ಯ ಸರ್ವಾಣಿ ಭೂತಾನಿ ಮಧು
ಯಶ್ಚಾಯಮಸ್ಮಿನ್ನಾದಿತ್ಯೇ ತೇಜೋಮಯೋಽಮೃತಮಯಃ ಪುರುಷೋ
ಯಶ್ಚಾಯಮಧ್ಯಾತ್ಮಂ ಚಾಕ್ಷುಷಸ್ತೇಜೋಮಯೋಽಮೃತಮಯಃ ಪುರುಷೋಽ-
ಯಮೇವ ಸ ಯೋಽಯಮಾತ್ಮೈದಮಮೃತಮಿದಂ ಬ್ರಹ್ಮೈದಂ ಸರ್ವಮ್ || 5 ||

ಇಮಾ ದಿಶಃ ಸರ್ವೇಷಾಂ ಭೂತಾನಾಂ ಮಧ್ವಾಸಾಂ ದಿಶಾಂ ಸರ್ವಾಣಿ ಭೂತಾನಿ
ಮಧು ಯಶ್ಚಾಯಮಾಸು ದಿಕ್ಷು ತೋಜೋಮಯೋಽಮೃತಮಯಃ ಪುರುಷೋ
ಯಶ್ಚಾಯಮಧ್ಯಾತ್ಮಂ ಶೌತ್ರಃ ಪ್ರಾತಿಶ್ರುತ್ಯಸ್ತೇಜೋಮಯೋಽಮೃತಮಯಃ
ಪುರುಷೋಽಯಮೇವ ಸ ಯೋಽಯಮಾತ್ಮೈದಮಮೃತಮಿದಂ ಬ್ರಹ್ಮೈದಂ ಸರ್ವಮ್ ||
6 || ಅಯಂ ಚಂದ್ರಃ ಸರ್ವೇಷಾಂ ಭೂತಾನಾಂ ಮಧ್ವಸ್ಯ ಚಂದ್ರಸ್ಯ ಸರ್ವಾಣಿ ಭೂತಾನಿ
ಮಧು ಯಶ್ಚಾಯಮಸ್ಮಿನ್ ಚಂದ್ರೇ ತೋಜೋಮಯೋಽಮೃತಮಯಃ ಪುರುಷೋ
ಯಶ್ಚಾಯಮಧ್ಯಾತ್ಮಂ ಮಾನಸಸ್ತೇಜೋಮಯೋಽಮೃತಮಯಃ ಪುರುಷೋಽ-
ಯಮೇವ ಸ ಯೋಽಯಮಾತ್ಮೈದಮಮೃತಮಿದಂ ಬ್ರಹ್ಮೈದಂ ಸರ್ವಮ್ || 7 ||
ಇಯಂ ವಿದ್ಯುತ್ಸರ್ವೇಷಾಂ ಭೂತಾನಾಂ ಮಧ್ವಸ್ಯೇ ವಿದ್ಯುತಃ ಸರ್ವಾಣಿ ಭೂತಾನಿ
ಮಧು ಯಶ್ಚಾಯಮಸ್ಯಾಂ ವಿದ್ಯುತಿ ತೋಜೋಮಯೋಽಮೃತಮಯಃ ಪುರುಷೋ
ಯಶ್ಚಾಯಮಧ್ಯಾತ್ಮಂ ತೈಜಸಸ್ತೇಜೋಮಯೋಽಮೃತಮಯಃ ಪುರುಷೋಽ-

ಯಮೇವ ಸ ಯೋಸಯಮಾತ್ಮೈದಮಮೃತಮಿದಂ ಬ್ರಹ್ಮೈದಂ ಸರ್ವಮ್ || 8 ||

ಅಯಂಸ್ತನಯಿತ್ನುಃ ಸರ್ವೇಷಾಂ ಭೂತಾನಾಂ ಮಧ್ವಸ್ಯಸ್ತನಯಿತ್ನೋಃ ಸರ್ವಾಣಿ
ಭೂತಾನಿ ಮಧು ಯಶ್ಚಾಯಮಸ್ಮಿಂಸ್ತನಯಿತ್ನಾ ತೋಜೋಮಯೋಸಮೃತಮಯಃ
ಪುರುಷೋ ಯಶ್ಚಾಯಮಧ್ಯಾತ್ಮಂ ಶಾಬ್ಧಃ ಸೌವರಸ್ತೇಜೋಮಯೋಸಮೃತಮಯಃ
ಪುರುಷೋಸಯಮೇವ ಸ ಯೋಸಯಮಾತ್ಮೈದಮಮೃತಮಿದಂ ಬ್ರಹ್ಮೈದಂ ಸರ್ವಮ್

|| 9 || ಅಯಮಾಕಾಶಃ ಸರ್ವೇಷಾಂ ಭೂತಾನಾಂ ಮಧ್ವಸ್ಯಾಕಾಶಸ್ಯ ಸರ್ವಾಣಿ
ಭೂತಾನಿ ಮಧು ಯಶ್ಚಾಯಮಸ್ಮಿನ್ನಾಕಾಶೇ ತೋಜೋಮಯೋಸಮೃತಮಯಃ
ಪುರುಷೋ ಯಶ್ಚಾಯಮಧ್ಯಾತ್ಮಂ ಹೃದ್ಯಾಕಾಶಸ್ತೇಜೋಮಯೋಸಮೃತಮಯಃ
ಪುರುಷೋಸಯಮೇವ ಸ ಯೋಸಯಮಾತ್ಮೈದಮಮೃತಮಿದಂ ಬ್ರಹ್ಮೈದಂ ಸರ್ವಮ್

|| 10 ||

ಅಯಂಧರ್ಮಃ ಸರ್ವೇಷಾಂ ಭೂತಾನಾಂ ಮಧ್ವಸ್ಯ ಧರ್ಮಸ್ಯ ಸರ್ವಾಣಿ ಭೂತಾನಿ
ಮಧು ಯಶ್ಚಾಯಮಸ್ಮಿನ್ ಧರ್ಮೇ ತೋಜೋಮಯೋಸಮೃತಮಯಃ ಪುರುಷೋ
ಯಶ್ಚಾಯಮಧ್ಯಾತ್ಮಂ ಧಾರ್ಮಸ್ತೇಜೋಮಯೋಸಮೃತಮಯಃ ಪುರುಷೋಸ-
ಯಮೇವ ಸ ಯೋಸಯಮಾತ್ಮೈದಮಮೃತಮಿದಂ ಬ್ರಹ್ಮೈದಂ ಸರ್ವಮ್ || 11 ||

ಇದಂ ಸತ್ಯಂ ಸರ್ವೇಷಾಂ ಭೂತಾನಾಂ ಮಧ್ವಸ್ಯ ಸತ್ಯಸ್ಯ ಸರ್ವಾಣಿ ಭೂತಾನಿ ಮಧು
ಯಶ್ಚಾಯಮಸ್ಮಿನ್ ಸತ್ಯೇ ತೋಜೋಮಯೋಸಮೃತಮಯಃ ಪುರುಷೋ
ಯಶ್ಚಾಯಮಧ್ಯಾತ್ಮಂ ಸಾತ್ಯಸ್ತೇಜೋಮಯೋಸಮೃತಮಯಃ ಪುರುಷೋಸ-
ಯಮೇವ ಸ ಯೋಸಯಮಾತ್ಮೈದಮಮೃತಮಿದಂ ಬ್ರಹ್ಮೈದಂ ಸರ್ವಮ್ || 12 ||

ಇದಂ ಮಾನುಷಂ ಸರ್ವೇಷಾಂ ಭೂತಾನಾಂ ಮಧ್ವಸ್ಯ ಮಾನುಷಸ್ಯ ಸರ್ವಾಣಿ
ಭೂತಾನಿ ಮಧು ಯಶ್ಚಾಯಮಸ್ಮಿನ್ಮಾನುಷೇ ತೋಜೋಮಯೋಸಮೃತಮಯಃ
ಪುರುಷೋ ಯಶ್ಚಾಯಮಧ್ಯಾತ್ಮಂ ಮಾನುಷಸ್ತೇಜೋಮಯೋಸಮೃತಮಯಃ
ಪುರುಷೋಸಯಮೇವ ಸ ಯೋಸಯಮಾತ್ಮೈದಮಮೃತಮಿದಂ ಬ್ರಹ್ಮೈದಂ ಸರ್ವಮ್

|| 13 || ಅಯಮಾತ್ಮಾ ಸರ್ವೇಷಾಂ ಭೂತಾನಾಂ ಮಧ್ವಸ್ಯಾತ್ಮನಃ ಸರ್ವಾಣಿ
ಭೂತಾನಿ ಮಧು ಯಶ್ಚಾಯಮಸ್ಮಿನ್ನಾತ್ಮನಿ ತೋಜೋಮಯೋಸಮೃತಮಯಃ
ಪುರುಷೋ ಯಶ್ಚಾಯಮಧ್ಯಾತ್ಮಮಾತ್ಮಾ ತೋಜೋಮಯೋಸಮೃತಮಯಃ
ಪುರುಷೋಸಯಮೇವ ಸ ಯೋಸಯಮಾತ್ಮೈದಮಮೃತಮಿದಂ ಬ್ರಹ್ಮೈದಂ ಸರ್ವಮ್

|| 14 || ಸ ವಾ ಅಯಮಾತ್ಮಾ ಸರ್ವೇಷಾಂ ಭೂತಾನಾಮಧಿಪತಿಸ್ಸರ್ವೇಷಾಂ
ಭೂತಾನಾಂ ರಾಜಾ ತದ್ಯಥಾ ರಥನಾಭೌ ಚ ರಥನೇಮೌ ಚಾರಾಃ

ಸರ್ವೇಸಮರ್ಪಿತಾ ಏವಮೇವಾಸ್ಮಿನ್ನಾತ್ಮನಿ ಸರ್ವಾಣಿ ಭೂತಾನಿ ಸರ್ವ ಏತ
ಆತ್ಮಾನಃ ಸಮರ್ಪಿತಾಃ || 15 ||

ಇದಂ ವೈತನ್ಮಧು ದಧ್ಯಜಾಥರ್ವಣೋಽಶ್ವಿಭ್ಯಾಮುವಾಚ ತದೇತದ್ಯಪಿಃ
ಪಶ್ಯನ್ನವೋಚತ್ | ತದ್ವನ್ನರಾ ಸನಯೇ ದಂಸ ಉಗ್ರಮಾವಿಷ್ಯ ಷೋಮಿ ತನ್ಯತುರ್ನ
ವೃಷ್ಟಿಮ್ | ದಧ್ಯಜ್ ಹ ಯನ್ಮಧ್ವಾಥರ್ವಣೋ ವಾಮಶ್ವಸ್ಯ ಶೀರ್ಷ್ಣಾ ಪ್ರ
ಯದೀಮುವಾಚೇತಿ || 16 || ಇದಂ ವೈತನ್ಮಧು ದಧ್ಯಜಾಥರ್ವಣೋಽ-
ಶ್ವಿಭ್ಯಾಮುವಾಚ ತದೇತದ್ಯಪಿಃ ಪಶ್ಯನ್ನವೋಚತ್ | ಅಥರ್ವಣಾಯಾಶ್ವಿನಾ
ದಧೀಚೇಽಶ್ವ್ಯಂ ಶಿರಃ ಪ್ರತ್ಯೈರಯತಮ್ | ಸ ವಾ ಮಧು ಪ್ರವೋಚದೃತಾಯಂ
ತ್ವಾಷ್ಟ್ರಂ ಯದ್ವಸ್ರಾವಪಿ ಕಕ್ಷ್ಯಂ ವಾಮಿತಿ || 17 || ಇದಂ ವೈತನ್ಮಧು
ದಧ್ಯಜಾಥರ್ವಣೋಽಶ್ವಿಭ್ಯಾಮುವಾಚ ತದೇತದ್ಯಪಿಃ ಪಶ್ಯನ್ನವೋಚತ್ |

ಪುರಶ್ಚಕ್ರೇ ದ್ವಿಪದಃ ಪುರುಶ್ಚಕ್ರೇ ಚತುಷ್ಪದಃ | ಪುರಸ್ಸ ಪಕ್ಷೀ ಭೂತ್ವಾ ಪುರಃ ಪುರುಷ
ಆವಿಶತ್ || ಇತಿ ಸ ವಾ ಅಯಂ ಪುರುಷಃ ಸರ್ವಾಸು ಪೂರ್ಷು ಪುರಿ ಶಯೋ ನೈನೇನ
ಕಿಂಚಾನಾನಾವೃತಂ ನೈನೇನ ಕಿಂಚಾನಾಸಂವೃತಮ್ || 18 || ಇದಂ ವೈತನ್ಮಧು
ದಧ್ಯಜಾಥರ್ವಣೋಽಶ್ವಿಭ್ಯಾಮುವಾಚ ತದೇತದ್ಯಪಿಃ ಪಶ್ಯನ್ನವೋಚತ್ | ರೂಪಂ
ರೂಪಂ ಪ್ರತಿರೂಪೋ ಬಭೂವ ತದಸ್ಯ ರೂಪಂ ಪ್ರತಿಚಕ್ಷಣಾಯ | ಇನ್ನೋ
ಮಾಯಾಭಿಃ ಪುರುರೂಪ ಈಯತೇ ಯುಕ್ತಾ ಹ್ಯಸ್ಯ ಹರಯಃ ಶತಾ ದಶ ||
ಇತ್ಯಯಂ ವೈ ಹರಯೋಽಯಂ ವೈ ದಶ ಚ ಸಹಸ್ರಾಣಿ ಬಹೂನಿ ಚಾನನ್ತಾನಿ ಚ
ತದೇತದ್ವ ಹ್ಮಾಪೂರ್ವಮನಪರಮನನ್ತರಮಬಾಹ್ಯಮಯಮಾತ್ಮಾ ಬ್ರಹ್ಮ ಸರ್ವಾನು-
ಭೂರಿತ್ಯನುಶಾಸನಮ್ || 19 ||

|| ಇತಿ ಪಞ್ಚಮಂ ಮಧುಬ್ರಾಹ್ಮಣಮ್ || 4 || 5 ||

ಭಾ - ಭಗವತೋ ರೂಪಂ ರೂಪಂ ಪ್ರತಿ ಜೀವಾಃ ಪ್ರತಿಬಿಮ್ಬೋ ಬಭೂವ |
ಬಭೂವೇತಿ ಸದೇವ ಸೋಮೈದಮಗ್ರ ಆಸೀದಿತಿವದನಾದಿತ್ವಾರ್ಥೇ |

ಸುಖದಾ ಸರ್ವಭೂತಾನಾಂ ಪೃಥ್ವೀ ಮಧುವದುಚ್ಯತೇ |
ಪೃಥಿವ್ಯಾಶ್ಚೈವ ಭೂತಾನಿ ತಥಾ ಸರ್ವಾಶ್ಚ ದೇವತಾಃ |
ಪೃಥಿವ್ಯಾದಿಷು ದೇವೇಷು ಶರೀರಾದಿಷು ಚ ಸ್ಥಿತಃ |

ಏಕ ಏವ ಪರೋ ವಿಷ್ಣುಹಯಶೀರ್ಷಸ್ವರೂಪಧೃತ್ |
ಅನಂತತೇಜಾ ನಿತ್ಯಶ್ಚ ಸ ಏವ ಬ್ರಹ್ಮ ಸರ್ವಗಃ |
ತದೇವ ಗುಣಪೂರ್ಣತ್ವಾದ್ಬ್ರಹ್ಮ ಸರ್ವಮನೂನತಃ |
ಆತ್ಮನಾಮಾ ಪರೋ ವಿಷ್ಣುಃ ಸರ್ವಗೋ ಯಃ ಪ್ರಕೀರ್ತಿತಃ |
ಸ ಏವ ಹಯಶೀರ್ಷಾಽಖ್ಯಸ್ತ್ವ ಧಿದೈವಾದಿಷು ಸ್ಥಿತಃ |
ಅರಾಣಾಮಾಶ್ರಯೌ ಯದ್ವದ್ಬಹಿರಂತಃ ಪ್ರತಿಷ್ಠಿತೌ |
ನಾಭಿನೇಮಿ ತಥಾ ವಿಷ್ಣುರ್ಜೀವಾನಾಮಾಶ್ರಯಃ ಸ್ಥಿತಃ |
ಸ ಏವ ದಶಧಾ ಪ್ರೋಕ್ತೋ ವಿಷ್ಣುರ್ಮತ್ಸ್ಯಾ ದಿರೂಪಕಃ |
ಶತಂ ನಾರಾಯಣಾದ್ಯಾತ್ಮಾ ವಿಶ್ವಾದ್ಯಾತ್ಮಾ ಸಹಸ್ರಕಃ |
ಪರಾದಿರೂಪೋ ಬಹುಧಾ ಸೋಽನಂತಾತ್ಮಾಽಜಿತಾದಿಕಃ |
ಭೂತಾಽಖ್ಯಃ ಸರ್ವಜೀವಾನಾಂ ವಿರಿಷ್ಟಾನಾಂ ಚ ಸರ್ವಶಃ |
ಆತ್ಮನಾಮ್ನಾಂ ಸ ಏವೈಕೋ ರಾಜಾಽಧಿಪತಿರೇವ ಚ |
ಸ್ವಾಮಿತ್ವಾದ್ರಾಜಶಬ್ದೋಽಯಮಾಧಿಕ್ಯಾತ್ ಪಾಲನಾತ್ ತಥಾ |
ಅಧಿಪಶ್ಚೇತಿ ಸಮ್ಪ್ರೋಕ್ತಃ ಪುರುಷಃ ಪುರುಷಸ್ಥಿತೇಃ |
ಪುರಾಖ್ಯೇಷ್ಟೇವ ದೇಹೇಷು ಹೃತ್ಪುರ್ಯಪಿ ವಸತ್ಯಸೌ |
ನಾನೇನ ಕಿಂಚಿದವ್ಯಾಪ್ತಂ ನಾನೇನಾಚ್ಛಾದಿತಂ ನ ಚ |
ನೈವಾಸ್ಮಾತ್ಪೂರ್ವಕಂ ಕಿಂಚಿನ್ನೈವಾಸ್ಮಾದಪರಂ ತಥಾ |
ಸರ್ವಸ್ಮಾದ್ಬಾಹ್ಯತಶ್ಚಾಸೌ ಸರ್ವಸ್ಮಾದಂತರಸ್ತಥಾ |
ವ್ಯಾಪ್ತೇರಾತ್ಮೇತಿ ಸಮ್ಪ್ರೋಕ್ತೋ ಬ್ರಹ್ಮೇತಿ ಗುಣಪೂರ್ತಿತಃ |
ಸ ಸರ್ವಸ್ಯಾಪರೋಕ್ಷಜ್ಞ ಇತಿ ವೇದಾನುಶಾಸನಮ್ |
ವಿರಿಷ್ಟಸ್ತಾತ್ಮಶಬ್ದೋಕ್ತೋ ಮಾನುಷಂ ಮನುರುಚ್ಯತೇ |
ಸತ್ಯಂ ಚ ಸ್ತನಯಿತ್ನುಷ್ವ ವಾಯೋ ರೂಪಾಂತರೇ ಸ್ಮೃತೇ |
ಏತ ಏವ ಸ್ವರೇ ಸತ್ಯೇ ಜೀವೇ ಚಾಧ್ಯಾತ್ಮಸಂಸ್ಥಿತಾಃ |
ತೇಷಾಂ ನಿಯಾಮಕೋ ವಿಷ್ಣುಸ್ತತ್ರ ತತ್ಯೈವ ಸಂಸ್ಥಿತಃ |
ಜೀವೇ ಸ್ಥಿತಸ್ತಾತ್ಮನಾಮಾ ಸೌವರಃ ಸ್ವರಗಃ ಸ್ಮೃತಃ |
ಸತ್ಯಗಃ ಸಾತ್ಯನಾಮಾಽಸೌ ಧರ್ಮಗೋ ಧಾರ್ಮ ಏವ ಚ |
ಮನೋಃ ಸ್ವಾಯಮ್ಭುವಸ್ಯಾಽಖ್ಯಾ ಮಾನುಷೇತ್ಯೇವ ದೇಹಿಷು |
ಬಹಿಶ್ಚ ತದ್ಗತೋ ವಿಷ್ಣುರ್ಮಾನುಷೇತ್ಯೇವ ಕೀರ್ತ್ಯತೇ |

ಪ್ರಾತಿಶ್ರುತ್ಯ ಇತಿ ಶ್ಲೋತ್ರೇ ತೈಜಸಾ ವಿದ್ಯುತಿ ಸ್ಥಿತಃ |
 ಇತಿ ನಾನಾವಿಧೈರ್ನಾಮಸಮೂಹೈರ್ವಿಷ್ಣುರಿಜ್ಯತೇ |
 ದಧ್ಯಜಾಥರ್ವಣೋಽಶ್ವಿಭ್ಯಾಮೇತಾಂ ವಿದ್ಯಾಮದಾತ್ ಪುರಾ |
 ಹಯಗ್ರೀವಬ್ರಹ್ಮವಿದ್ಯೇತ್ಯೇಷಾ ಬ್ರಹ್ಮಾದಿಭಿರ್ಧೃತಾ' ಇತಿ |

ಪ್ರತ್ಯೈರಯತಂ ಪ್ರತಿಸಮಧತ್ತಮ್ | ಋತಾಯನ್ ಸತ್ಯಂ ಕುರ್ವನ್ | ಕಕ್ಷ್ಯಂ
 ನಾರಾಯಣಕವಚಮ್ | ತ್ವಾಷ್ಟ್ರಂ ತ್ವಷ್ಟುಃ ಪುತ್ರೇಣ ವಿಶ್ವರೂಪೇಣೇನ್ದ್ರಾಯೋಕ್ತಮ್ |
 ಸನಯೇ ಲಾಭಾಯ |

ದಂಸಃ - ಕರ್ಮ | ಸ್ತನಯಿತ್ಸುರ್ವೈಷ್ಟಿಮಿವ | ತಸ್ಯಾಂ ವಿದ್ಯಾಯಾಂ ಪರಸ್ಯೋಕ್ತಾಯಾಂ
 ತವ ಶಿರಶ್ಚೇತ್ಸ್ಯಾಮಿತೀನ್ದ್ರೇಣ ದಧೀಚಂ ಪ್ರತ್ಯುಕ್ತೇ ಸೋಽಶ್ವಿಭ್ಯಾಮಾವಾಂ
 ಬ್ರೂಹೀತ್ಯುಕ್ತ ಇನ್ದ್ರೇಣೋಕ್ತಮಾಹ | ತದಾಶ್ವಿಭ್ಯಾಂ ಪಾವ ಇತ್ಯುಕ್ತ್ವಾ ತಚ್ಚಿರಃ
 ಭಿತ್ವಾಽನ್ಯತ್ರ ನಿಧಾಯ ಅಶ್ವಶಿರಃ ಸನ್ನಿತಮ್ | ತೇನ ವಿದ್ಯಾಯಾಮುಕ್ತಾಯಾಂ
 ತಸ್ಮಿನ್ನಿನ್ದ್ರೇಣ ಭಿನ್ನೇ ಪೂರ್ವಶಿರಃ ಸನ್ನಿತಮ್ | ಪೂರ್ವಂ ಜಾನನ್ನಪೀನ್ದ್ರಃ
 ಪಶ್ಚಾದ್ವಿಶ್ವರೂಪಾಚ್ಛುಶ್ರಾವೇತಿ ಪುನರ್ನವತ್ವಾಯೇತಿ ನ
 ವಿಶ್ವರೂಪಾಸ್ತಾಷ್ಟ್ರೋಽಶ್ವಿಭ್ಯಾಮಿತ್ಯನೇನ ವಿರೋಧಃ ||

|| ಇತಿ ಮಧುಬ್ರಾಹ್ಮಣಮ್ || 4 || 5 ||

ಅಥ ವಂಶಃ ಪೌತಿಮಾಷ್ಯೋ ಗೌಪವನಾದ್ಗೌಪವನಃ ಪೌತಿಮಾಷ್ಯಾತ್ಪೌತಿಮಾಷ್ಯೋ
 ಗೌಪವನಾದ್ಗೌಪವನಃ ಕೌಶಿಕಾತ್ಕೌಶಿಕಃ ಕೌಣ್ಡಿನ್ಯಾತ್ಕೌಣ್ಡಿಣ್ಯಃ ಶಾಣ್ಡಿಲ್ಯಾಚ್ಛಾಣ್ಡಿಲ್ಯಃ
 ಕೌಶಿಕಾಚ್ಚ ಗೌತಮಾಚ್ಚ ಗೌತಮಃ || 1 || ಆಗ್ನಿವೇಶ್ಯಾದಾಗ್ನಿವೇಶ್ಯಃ
 ಶಾಣ್ಡಿಲ್ಯಾಚ್ಚಾನಭಿಮ್ಲಾತಾಚ್ಚಾನಭಿಮ್ಲಾತ ಆನಭಿಮ್ಲಾತಾದಾನಭಿಮ್ಲಾತೋ
 ಗೌತಮಾದ್ಗೌತಮಃ ಸೈತವಪ್ರಾಚೀನಯೋಗ್ಯಾಭ್ಯಾಂ ಸೈತವಪ್ರಾಚೀನಯೋಗ್ಯಾ
 ಪಾರಾಶರ್ಯಾತ್ಪಾರಾಶರ್ಯೋ ಭಾರದ್ವಾಜಾದ್ಭಾರದ್ವಾಜೋ ಭಾರದ್ವಾಜಾಚ್ಚ-
 ಗೌತಮಾಚ್ಚಗೌತಮೋ ಭಾರದ್ವಾಜಾದ್ಭಾರದ್ವಾಜಃ ಪಾರಾಶರ್ಯಾತ್ಪಾರಾಶರ್ಯೋ
 ಭೈಜಪಾಯನಾದ್ಭೈಜಪಾಯನಃ ಕೌಶಿಕಾಯನೇಃ ಕೌಶಿಕಾಯನಿಃ || 2 ||
 ಧೃತಕೌಶಿಕಾಧೃತಕೌಶಿಕಃ ಪಾರಾಶರ್ಯಾಣಾತ್ಪಾರಾಶರ್ಯಾಣಃ
 ಪಾರಾಶರ್ಯಾತ್ಪಾರಾಶರ್ಯೋ ಜಾತೂಕರ್ಣ್ಯಾಜ್ಜಾತೂಕರ್ಣ್ಯಃ ಆಸುರಾಯಣಾಚ್ಚ
 ಯಾಸ್ಕಾಚ್ಚಾಸುರಾಯಣಸ್ತ್ರೈವರ್ಣೇಸ್ತ್ರೈವರ್ಣಿರೌಪಞ್ಚಧನೇರೌಪಞ್ಚಧನಿರಾಸುರೇ
 ರಾಸುರಿರ್ಭಾರದ್ವಾಜಾದ್ಭಾರದ್ವಾಜ ಆತ್ರೇಯಾದಾತ್ರೇಯೋ ಮಾಣ್ಡೇರ್ಮಾಣ್ಡಿ-

ಗೌತಮಾದ್ಗೌತಮೋ ವಾತ್ಸ್ಯಾ ದ್ವಾತ್ಸ್ಯಃ ಶಾಣ್ಡೀಲ್ಯಾ ಇಚ್ಛಾ ಣ್ಡೀಲ್ಯಃ
 ಕೈಶೋರ್ಯಾತ್ಯಾಪ್ಯಾತ್ಯೈಶೋರ್ಯಃ ಕಾಪ್ಯಃ ಕುಮಾರಹಾರಿತಾತ್ಕುಮಾರ-
 ಹಾರಿತೋ ಗಾಲವಾದ್ಗಲವೋ ವಿದರ್ಭಿಕೌಣ್ಡಿನ್ಯಾದ್ವಿದರ್ಭಿಕೌಣ್ಡಿನೋ ವತ್ಸನಪಾದೋ
 ಬಾಭ್ರವಾದ್ವತ್ಸನಪಾದ್ಬಾಭ್ರವಃ ಪಥಃ ಸೌಭರಾತ್ಪನ್ನಾಃ ಸೌಭರೋಽಯಾಸ್ಯಾ-
 ದಾಙ್ಗಿರಸಾದಯಾಸ್ಯ ಆಙ್ಗಿರಸ ಆಭೂತೇಸ್ತಾಷ್ಟ್ರಾದಾಭೂತಿಸ್ತಾಷ್ಟ್ರೋ
 ವಿಶ್ವರೂಪಾತ್ತ್ವಾಷ್ಟ್ರಾದ್ವಿಶ್ವರೂಪಸ್ತಾಷ್ಟ್ರೋಽಶ್ವಿಭ್ಯಾಮಶ್ವಿನೌ ದಧೀಚ ಆಥರ್ವಣಾ-
 ದ್ಧಧ್ಯಜಾಥರ್ವಣೋಽಥರ್ವಣೋ ದೈವಾದಥರ್ವಾ ದೈವೋ ಮೃತ್ಯೋಃ
 ಪ್ರಾಧ್ವಂಸನಾನ್ಮೃತ್ಯುಃ ಪ್ರಾಧ್ವಂಸನಃ ಪ್ರಧ್ವಂಸನಾತ್ಪ್ರಧ್ವಂಸನ
 ಏಕಋಷೇರೇಕಋಷಿರ್ವಿಪ್ರಚಿತ್ತೇರ್ವಿಪ್ರಚಿತ್ತಿರ್ವ್ಯಷ್ಟೇರ್ವ್ಯಷ್ಟಿಃ ಸನಾರೋಸ್ಸನಾರುಃ
 ಸನಾತನಾತ್ಸನಾತನಃ ಸನಕಾತ್ಸನಕಃ ಪರಮೇಷ್ಟಿನಃ ಪರಮೇಷ್ಟೀ ಬ್ರಹ್ಮಣೋ ಬ್ರಹ್ಮ
 ಸ್ವಯಮ್ಬು ಬ್ರಹ್ಮಣೇ ನಮಃ || 3 ||

|| ಇತಿ ಷಷ್ಠಂ ವಂಶಬ್ರಾಹ್ಮಣಮ್ || 4 || 6 ||


|| ಇತಿ ಚತುರ್ಥೋಽಧ್ಯಾಯಃ || 4 ||

ಭಾ - 'ಪಾರಾಶರ್ಯೋ ಜಾತುಕರ್ಣ್ಯಃ ಪರಾಶರಸುತಾವುಭೌ |
 ವಿಪ್ರಾಯಾಮೇವ ಭಾರ್ಯಾಯಾಂ ತೃತೀಯಃ ಕೃಷ್ಣ ಏವ ಚ' ಇತಿ ಚ ಬ್ರಹ್ಮಾಣ್ಣೇ |
 'ಪರಸ್ಯ ಬ್ರಹ್ಮಣೋ ವಿಷ್ಣೋರ್ಹಯಶೀರ್ಷಾದಧೀತವಾನ್ |
 ಬ್ರಹ್ಮವಿದ್ಯಾಮಿಮಾಂ ಬ್ರಹ್ಮಾ ತತಃ ಸನಕ ಏವ ಚ' ಇತಿ ಗಾರುಡೇ ||

|| ಇತಿ ವಂಶ ಬ್ರಾಹ್ಮಣಮ್ || 4 || 6 ||

|| ಇತಿ ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯವಿರಚಿತೇ
 ಶ್ರೀಮದ್ಭೃಗುದಾರಣ್ಯಕೋಪನಿಷದ್ಭಾಷ್ಯೇ ಚತುರ್ಥೋಽಧ್ಯಾಯಃ || 4 ||

|| ಓಂ || ಜನಕೋ ಹ ವೈದೇಹೋ ಬಹುದಕ್ಷಿಣೇನ ಯಜ್ಞನೇಜೇ ತತ್ರ ಹ
 ಕುರುಪಾಇಚ್ಛಾಲಾನಾಂ ಬ್ರಾಹ್ಮಣಾ ಅಭಿಸಮೇತಾ ಬಭೂವುಸ್ತಸ್ಯ ಹ ಜನಕಸ್ಯ
 ವೈದೇಹಸ್ಯ ವಿಜಿಜ್ಞಾಸಾ ಬಭುವ ಕಃ ಸ್ವಿದೇಷಾಂ ಬ್ರಾಹ್ಮಣಾನಾಂ ಅನೂಚಾನತಮ
 ಇತಿ ಸ ಹ ಗವಾಂ ಸಹಸ್ರಮವರುರೋಧ ದಶ ದಶ ಪಾದಾಃ ಏಕೈಕಸ್ಯಾಃ



ಶೃಂಗಯೋರಾಬದ್ಧಾ ಬಭೂವುಃ || 1 || ತಾನ್ಮೋವಾಚ ಬ್ರಾಹ್ಮಣಾ ಭಗವನ್ಮೋ ಯೋ
ವೋ ಬ್ರಹ್ಮಿಷ್ಠಃ ಸ ಏತಾ ಗಾ ಉದಜತಾಮಿತಿ ತೇ ಹ ಬ್ರಾಹ್ಮಣಾ ನ ದಧೃಷುರಥ ಹ
ಯಾಜ್ಞವಲ್ಕ್ಯಃ ಸ್ವಮೇವ ಬ್ರಹ್ಮಚಾರಿಣಮುವಾಚೈತಾಃ ಸೌಮ್ಯೋದಜ ಸಾಮಶ್ರವಾಃ
ಇತಿ ತಾ ಹೋದಾಚಕಾರ ತೇ ಹ ಬ್ರಾಹ್ಮಣಾಶ್ಚಕ್ರುಧುಃ ಕಥಂ ನೋ ಬ್ರಹ್ಮಿಷ್ಠೋ
ಬ್ರವೀತೇತ್ಯಥ ಹ ಜನಕಸ್ಯ ವೈದೇಹಸ್ಯ ಹೋತಾ ಅಶ್ವಲೋ ಬಭೂವ ಸಹೈನಂ
ಪಪ್ರಚ್ಛ ತ್ವಂ ನು ಖಲು ನೋ ಯಾಜ್ಞವಲ್ಕ್ಯ ಬ್ರಹ್ಮಿಷ್ಠೋಽಸೀಃ ಇತಿ ಸ ಹೋವಾಚ
ನಮೋ ವಯಂ ಬ್ರಹ್ಮಿಷ್ಠಾಯ ಕುರ್ಮೋ ಕೋಕಾಮಾ ಏವ ವಯಂ ಸ್ಮ ಇತಿ ತಂ ಹ
ತತ ಏವ ಪ್ರಪ್ತುಂ ದಧ್ರೇ ಹೋತಾಶ್ಚಲಃ || 2 || ಯಾಜ್ಞವಲ್ಕ್ಯೇತಿ ಹೋವಾಚ
ಯದಿದಂ ಸರ್ವಂ ಮೃತ್ಯುನಾಽಽಪ್ತಂ ಸರ್ವಂ ಮೃತ್ಯುನಾಽಽಭಿಪನ್ನಂ ಕೇನ
ಯಜಮಾನೋ ಮೃತ್ಯೋರಾಪ್ತಿಮತಿಮುಚ್ಯತ ಇತಿ ಹೋತ್ರರ್ತ್ವಿಜಾಽಗ್ನಿನಾ ವಾಚಾ
ವಾಗ್ವೈ ಯಜ್ಞಸ್ಯ ಹೋತಾ ತದ್ಯೇಯಂ ವಾಕ್ ಸೋಽಯಮಗ್ನಿಃ ಸ ಹೋತಾ ಸ ಮುಕ್ತಿಃ
ಸಾಽತಿಮುಕ್ತಿಃ || 3 || ಯಾಜ್ಞವಲ್ಕ್ಯೇತಿ ಹೋವಾಚ ಯದಿದಂ ಸರ್ವಮ-
ಹೋರಾತ್ರಾಭ್ಯಾಮಾಪ್ತಂ ಸರ್ವಮಹೋರಾತ್ರಾಭ್ಯಾಮಭಿಪನ್ನಂ ಕೇನ
ಯಜಮಾನೋಽಹೋರಾತ್ರಯೋರಾಪ್ತಿಮತಿಮುಚ್ಯತ ಇತ್ಯರ್ಥಯುರ್ಣತ್ವಿಜಾ
ಚಕ್ಷುಷಾಽಽದಿತ್ಯೇನ ಚಕ್ಷುವೈ ಯಜ್ಞಸ್ವಾರ್ಥಯುಸ್ತದ್ಯದಿದಂ ಚಕ್ಷುಃ
ಸೋಽಸಾವಾದಿತ್ಯಃ ಸೋಽಧ್ವರ್ಯುಃ ಸ ಮುಕ್ತಿಃ ಸಾಽತಿಮುಕ್ತಿಃ || 4 ||
ಯಾಜ್ಞವಲ್ಕ್ಯೇತಿಹೋವಾಚ ಯದಿದಂ ಸರ್ವಂ ಪೂರ್ವಪಕ್ಷಾಪರಪಕ್ಷಾಭ್ಯಾಮಾಪ್ತಂ
ಸರ್ವಂ ಪೂರ್ವಪಕ್ಷಾಪರಪಕ್ಷಾಭ್ಯಾಮಭಿಪನ್ನಂ ಕೇನ ಯಜಮಾನಃ
ಪೂರ್ವಪಕ್ಷಪರಪಕ್ಷಯೋರಾಪ್ತಿಮತಿಮುಚ್ಯತ ಇತ್ಯುದ್ಗಾತ್ರರ್ತ್ವಿಜಾ ವಾಯುನಾ
ಪ್ರಾಣೇನ ಪ್ರಾಣೋವೈ ಯಜ್ಞಸ್ಯೋದ್ಗಾತಾ ತದ್ಯೋಽಯಂ ಪ್ರಾಣಃ ಸ ವಾಯುಃ ಸ
ಉದ್ಗಾತಾ ಸ ಮುಕ್ತಿಃ ಸಾಽತಿಮುಕ್ತಿಃ || 5 ||

ಯಾಜ್ಞವಲ್ಕ್ಯೇತಿ ಹೋವಾಚ ಯದಿದಮನ್ತರಿಕ್ಷಮನಾರಮ್ಭಣಮಿವ ಕೇನಾಕ್ರಮೇಣ
ಯಜಮಾನಃ ಸ್ವರ್ಗಂ ಲೋಕಮಾಕ್ರಮತ ಇತಿ ಬ್ರಹ್ಮಣರ್ತ್ವಿಜಾ ಮನಸಾ ಚನ್ವೇಣ
ಮನೋ ವೈ ಯಜ್ಞಸ್ಯಬ್ರಹ್ಮಾ ತದ್ಯದಿದಂ ಮನಃ ಸೋಽಸೌ ಚನ್ವಃ ಸ ಬ್ರಹ್ಮಾ ಸ
ಮುಕ್ತಿಃ ಸಾಽತಿಮುಕ್ತಿರಿತ್ಯತಿಮೋಕ್ಷಾ ಅಥ ಸಮ್ವದಃ || 6 || ಯಾಜ್ಞವಲ್ಕ್ಯೇತಿ
ಹೋವಾಚ ಕತಿಭಿರಯಮದ್ಯರ್ಗ್ಗಿಹೋತಾಽಸ್ಯೈನ್ಯಜ್ಞೇ ಕರಿಷ್ಯತೀತಿ ತಿಸೃಭಿರಿತಿ
ಕತಮಾಸ್ತಾಸ್ತಿಸೃ ಇತಿ ಪುರೋನುವಾಕ್ಯಾ ಚ ಯಾಜ್ಯಾ ಚ ಶಸ್ಯೈವ ತೃತೀಯಾ ಕಿಂ
ತಾಭಿಯರ್ಜತೀತಿ ಯತ್ಕಿಂಚಿದಂ ಪ್ರಾಣಭೃದಿತಿ || 7 || ಯಾಜ್ಞವಲ್ಕ್ಯೇತಿ ಹೋವಚ

ಕತ್ಯಯಮಧ್ಯಾಧ್ಯಯುರಸ್ಮಿನ್ಯಜ್ಞಾಹುತೀಹೋಷ್ಯತೀತಿ ತಿಸ್ರ ಇತಿ
ಕತಮಾಸ್ತಾಸ್ತಿಸ್ರ ಇತಿ ಯಾ ಹುತಾ ಉಜ್ವಲನ್ತಿ ಯಾ ಹುತಾ ಅತಿನೇದಂತೇ ಯಾ
ಹುತಾ ಅತಿಶೇರತೇ ಕಿಂ ತಾಭಿರ್ಜಯತೀತಿ ಯಾ ಹುತಾ ಉಜ್ವಲನ್ತಿ
ದೇವಲೋಕಮೇವ ತಾಭಿರ್ಜಯತಿ ದೀಷ್ಟತ ಇವ ಹಿ ದೇವಲೋಕೋ ಯಾ ಹುತಾ
ಅತಿನೇದಂತೇ ಪಿತೃಲೋಕಮೇವ ತಾಭಿರ್ಜಯತ್ಯತೀವ ಹಿ ಪಿತೃಲೋಕೋ ಯಾ
ಹುತಾ ಅಧಿಶೇರತೇ ಮನುಷ್ಯಲೋಕಮೇವ ತಾಭಿರ್ಜಯತ್ಯಥ ಇವ ಹಿ
ಮನುಷ್ಯಲೋಕಃ || 8 || ಯಾಜ್ಞವಲ್ಕ್ಯೇತಿ ಹೋವಾಚ ಕತಿಭಿರಯಮದ್ಯ ಬ್ರಹ್ಮಾ
ಯಜ್ಞಂ ದಕ್ಷಿಣತೋ ದೇವತಾಭಿರ್ಗೋಪಾಯತಿತ್ಯೇಕಯೇತಿ ಕತಮಾ ಸೈಕೇತಿ ಮನ
ಏವೇತ್ಯನಂತಂ ವೈ ಮನೋಽನನ್ತಾ ವಿಶ್ವೇ ದೇವಾ ಅನಂತಮೇವ ಸ ತೇನ ಲೋಕಂ
ಜಯತಿ || 9 || ಯಾಜ್ಞವಲ್ಕ್ಯೇತಿ ಹೋವಾಚ ಕತ್ಯಯಮದ್ಯೋದ್ಗಾತಾಽಸ್ಮಿನ್ಯಜ್ಞೇ
ಸ್ತೋತ್ರಿಯಾಃ ಸ್ತೋಷ್ಯತೀತಿ ತಿಸ್ರ ಇತಿ ಕತಮಾಸ್ತಾಸ್ತಿಸ್ರ ಇತಿ ಪುರೋನುವಾಕ್ಯಾ ಚ
ಯಾಜ್ಯಾ ಚ ಶಸ್ಯೈವ ತೃತೀಯಾ ಕತಮಾಸ್ತಾ ಯಾ ಅಧ್ಯಾತ್ಮಮಿತಿ ಪ್ರಾಣ ಏವ
ಪುರೋನುವಾಕ್ಯಾ ಅಪಾನೋ ಯಾಜ್ಯಾ ವ್ಯಾನಃ ಶಸ್ಯಾ ಕಿಂ ತಾಭಿರ್ಜಯತೀತಿ
ಪೃಥಿವೀಲೋಕಮೇವ ಪುರೋನುವಾಕ್ಯಯಾ ಜಯತ್ಯನ್ತರಿಕ್ಷಲೋಕಂ ಯಾಜ್ಯಯಾ
ದ್ಯುಲೋಕಂಶಸ್ಯಯಾ ತತೋ ಹ ಹೋತಾ ಆಶ್ವಲ ಉಪರರಾಮ || 10 ||

|| ಇತ್ಯಾಶ್ವಲಬ್ರಾಹ್ಮಣಮ್ ||

ಭಾ - 'ಹೋತರ್ಯಗ್ನೌ ವಾಚಿ ಚೈವ ಯೋ ವಿಷ್ಟಂ ಮುಕ್ತಿದಂ ಸ್ಮರೇತ್ |
ನಿತ್ಯಂ ಸ ಮುಚ್ಯತೇಽದ್ವಯುರಸೂರ್ಯಚಕ್ಷುಷ್ಠ ಯಃ ಸ್ಮರೇತ್ |
ಅಧಿಕಃ ಪ್ರಕಾಶ ಏವಾಸ್ಯ ಮುಕ್ತಾವನೈಭ್ಯ ಇಷ್ಟತೇ |
ಮುಕ್ತೇಭ್ಯೋಽಪಿ ತಥೋದ್ಗಾತ್ಯವಾಯುಪ್ರಾಣೇಷು ಯಃ ಸ್ಮರೇತ್ |
ಪೂರ್ಣಚನ್ದಂ ಸದಾ ಪಶ್ಯೇದಧಿಕಾಹ್ಲಾದಸಂಯುತಃ |
ಮನೋಬ್ರಹ್ಮನಿಶೇಶೇಷು ಯೋ ವಿಷ್ಟಂ ಸರ್ವದಾ ಸ್ಮರೇತ್ |
ಅಪ್ರಯತ್ನೇವ ಲೋಕಂ ಸ ವಿಷ್ಟೋರ್ಯಾತಿ ನ ಸಂಶಯಃ |
ಹೋತ್ರಾಗ್ನಾ ದೀನಿ ನಾಮಾನಿ ವಿಷ್ಟೋಃ ಸರ್ವಾಣಿ ಮುಖ್ಯತಃ |
ತತ್ಸಂಬನ್ಧಾತ್ತದನ್ಯೇಷಾಂ ಸ ವೈ ಹೋತ್ರಾದಿಕರ್ಮಕೃತ್ |
ತಸ್ಮಾದ್ಗೋತ್ರಗ್ನಿವಾಗಾದೇರೈಕೈಂ ಶ್ರುತಿಷು ಚೋಚ್ಯತೇ |
ಹೋತ್ರಾದಿಷು ಚತುಷ್ಟೇಷ ವಾಸುದೇವಾದಿರೂಪಧೃಕ್ |

ವ್ಯವಸ್ಥಿತೋ ಹಿ ತಜ್ಞಾ ನಾದಚಿರಾನುಕ್ರಮೇಷ್ಯತಿ |
 ಮುಕ್ತಿನಾಮಾ ಸ ಭಗವಾನ್ ಮೋಕ್ಷದತ್ತಾತ್ ಪ್ರಕೀರ್ತಿತಃ |
 ಮನುಷ್ಯೇಭ್ಯೋಽಧಿಕಸುಖಂ ದೇವೇಭ್ಯೋ ಯತ್ ಪ್ರಯಚ್ಛತಿ |
 ಮುಕ್ತಾವಪ್ಯತಿಮೋಕ್ಷಃ ಸ ತೇನ ದೇವಃ ಪ್ರಕೀರ್ತಿತಃ |
 ಏತಾ ಹ್ಯುಪಾಸನಾ ನಿತ್ಯಂ ನೈವ ಯೋಗ್ಯಾ ನೃಣಾಂ ಶ್ರುತಾಃ |
 ಅತಿಮುಕ್ತಿಪ್ರದಾ ಯಸ್ಮಾದ್ದೇವಾದ್ಯಾಸ್ತಾಸು ಯೋಗಿನಃ |
 ಯಾಜ್ಯಾಶನ್ಯಾಪುರೋವಾಕಸಂಸ್ಥಿತಂ ಯೋ ಹರಿಂ ಸ್ಮರೇತ್ |
 ಸರ್ವಪ್ರಾಣಭೃತಾಮೀಶಃ ಸ ಭವೇನ್ನಾತ್ರ ಸಂಶಯಃ |
 ಉಜ್ಜ್ವಲಚ್ಛಬ್ದವದ್ರಾವಿಷ್ಟೇಕಮೇವ ಹರಿಂ ಸ್ಮರೇತ್ |
 ಸರ್ವಲೋಕಾಧಿಪತ್ಯಂ ಸ ಲಭತೇ ಪುರುಷೋತ್ತಮಾತ್ |
 ಮನಸೋ ದೇವತಾ ಬ್ರಹ್ಮಾ ಸರ್ವೇದೇವೇಷು ಸಂಸ್ಥಿತಃ |
 ದೇವಬ್ರಹ್ಮಮನಸ್ತೇಕಂ ಯೋ ವಿಷ್ಣುಂ ಸರ್ವದಾ ಸ್ಮರೇತ್ |
 ಅನಂತನಾಮಕಂ ತೇನ ತಲ್ಲೋಕಂ ನಿತ್ಯಮಶ್ನುತೇ |
 ನಿಶ್ಚಯೇನ ವಿಮೋಕ್ಷ್ಯತ್ವಾದ್ವಿಶ್ವೇ ದೇವಾ ಅನಂತಕಾಃ |
 ಅನಂತನಾಮಕಂ ವಿಷ್ಣುಮುಪಾಸ್ಯಾಪಿ ಹ್ಯನಂತಕಾಃ |
 ಪುರೋವಾಕ್ಯಾದಿಷು ಪ್ರಾಣಾದಿಷೂಪಾಸಾಂ ಕರೋತಿ ಯಃ |
 ಏಕಮೇವ ಹರಿಂ ಲೋಕವ್ಯಾಪ್ತಿಮೇವ ಲಭೇದಸೌ |
 ಅತ್ರಾಪಿ ವಾಸುದೇವಾದ್ಯಾಶ್ಚತ್ವಾರೋ ದೇವತಾಃ ಸ್ಮೃತಾಃ |
 ದೇವಾನಾಂ ಪದಹೇತುತ್ವಾತ್ ಸಮ್ಪನ್ನಾಮ್ಯ ಉಪಾಸನಾಃ |
 ಮುಕ್ತೌ ಭೋಗವಿಶೇಷಸ್ಯ ಹೇತುತ್ವಾಚ್ಚ ಪ್ರಕೀರ್ತಿತಾಃ |
 ಏತಾಶ್ಚ ದೇವತಾಯೋಗ್ಯಾ ನ ಮನುಷ್ಯೇಷು ಕುತ್ರಚಿತ್ |
 ಮನುಷ್ಯಾಣಾಂ ಜ್ಞಾನಮಾತ್ರಾದ್ಗುಣಾಧಿಕ್ಯಂ ಭವಿಷ್ಯತಿ' ಇತಿ ಪರಮಶ್ರುತೌ ||

|| ಇತ್ಯಾಶ್ಚಲಬ್ರಾಹ್ಮಣಮ್ || 5 || 1 ||

ಅಥ ಹೈನಂ ಜಾರತ್ಕಾರವ ಆರ್ತಭಾಗಃ ಪಪ್ರಚ್ಛ ಯಾಜ್ಞವಲ್ಕೀತಿ ಹೋವಾಚ
 ಕತಿಗ್ರಹಾಃ ಕತ್ಯತ್ಸಹಾ ಇತ್ಯಷ್ಟಾಗ್ರಹಾ ಅಷ್ಟಾವತಿಗ್ರಹಾ ಇತಿ ಯೇ ತೇಽಷ್ಟಗ್ರಹಾ
 ಅಷ್ಟಾವತಿಗ್ರಹಾಃ ಕತಮೇತ ಇತಿ || 1 || ಪ್ರಾಣೋ ವೈಗ್ರಹಃ
 ಸೋಽಪಾನೇನಾತಿಗ್ರಹೇಣ ಗೃಹೀತೋಽಪಾನೇನ ಹಿ ಗನ್ಧಾನ್ ಜಿಘ್ರತಿ || 2 || ವಾದ್ವೈ

ಗ್ರಹಃ ಸ ನಾಮ್ನಾತಿಗ್ರಹೇಣ ಗೃಹೀತೋ ವಾಚಾ ಹಿ ನಾಮಾನ್ಯಭಿವದತಿ || 3 ||
 ಚಿಹ್ನಾ ವೈ ಗ್ರಹಃ ಸ ರಸೇನಾತಿಗ್ರಹೇಣ ಗೃಹೀತೋ ಚಿಹ್ನಯಾ ಹಿ ರಸಾನ್ವಿಜಾನಾತಿ
 || 4 || ಚಕ್ಷುವೈ ಗ್ರಹಃ ಸ ರೂಪೇಣಾತಿಗ್ರಹೇಣ ಗೃಹೀತಶ್ಚಕ್ಷುಷಾ ಹಿ ರೂಪಾಣಿ ಪಶ್ಯತಿ
 || 5 || ಶ್ರೋತ್ರಂ ವೈ ಗ್ರಹಃ ಸ ಶಬ್ದೇನಾತಿಗ್ರಹೇಣ ಗೃಹೀತಃ ಶ್ರೋತ್ರೇಣ ಹಿ ಶಬ್ದಾನ್
 ಶೃಣೋತಿ || 6 || ಮನೋ ವೈ ಗ್ರಹಃ ಸ ಕಾಮೇನಾತಿಗ್ರಹೇಣಾ ಗೃಹೀತೋ ಮನಸಾ
 ಹಿ ಕಾಮಾನ್ಮಾಮಯತೇ || 7 || ಹಸ್ತೋ ವೈ ಗ್ರಹಃ ಸ ಕರ್ಮಣಾತಿಗ್ರಹೇಣ
 ಗೃಹೀತೋ ಹಸ್ತಾಭ್ಯಾಂ ಹಿ ಕರ್ಮ ಕರೋತಿ || 8 || ತ್ವಗೈ ಗ್ರಹಃ ಸ
 ಸ್ಪರ್ಶೇನಾತಿಗ್ರಹೇಣಾ ಗೃಹೀತಸ್ತಚಾ ಹಿ ಸ್ಪರ್ಶಾನ್ವೇದಯತ ಇತ್ಯೇತೇಽಷ್ಟೌಗ್ರಹಾ
 ಅಷ್ಟಾವತಿಗ್ರಹಾಃ || 9 || ಯಾಜ್ಞವಲ್ಕ್ಯೇತಿ ಹೋವಾಚ ಯದಿದಂ ಸರ್ವಂ
 ಮೃತ್ಯೋರನ್ನಂ ಕಾ ಸ್ವಿತ್ಸಾ ದೇವತಾ ಯಸ್ಯಾ ಮೃತ್ಯುರನ್ನಮಿತ್ಯಗ್ನಿವೈ ಮೃತ್ಯುಃ
 ಸೋಪಾಮನ್ನಮಪ ಪುನರ್ಮೃತ್ಯುಂ ಜಯತಿ || 10 || ಯಾಜ್ಞವಲ್ಕ್ಯೇತಿ ಹೋವಾಚ
 ಯತ್ರಾಯಂ ಪುರುಷೋ ಮ್ರಿಯತ ಉದಸ್ಮಾತ್ರಾಣಾಃ ಕ್ರಾಮನ್ಮಾಹೋಽ ನೇತಿ
 ನೇತಿ ಹೋವಾಚ ಯಾಜ್ಞವಲ್ಕ್ಯೋಽತ್ಯೈವ ಸಮವನೀಯಂತೇ ಸ
 ಉಚ್ಚಯತ್ಯಾದ್ಮಾಯತ್ಯಾಧ್ಯಾತೋ ಮೃತಃ ಶೇತೇ || 11 || ಯಾಜ್ಞವಲ್ಕ್ಯೇತಿ
 ಹೋವಾಚ ಯತ್ರಾಯಂ ಪುರುಷೋ ಮ್ರಿಯತೇ ಕಿಮೇನಂ ನ ಜಹಾತೀತಿ
 ನಾಮೇತ್ಯನಂತಂ ವೈ ನಾಮಾನಂತಾ ವಿಶ್ವೇ ದೇವಾ ಅನಂತಮೇವ ಸ ತೇನ ಲೋಕಂ
 ಜಯತಿ || 12 || ಯಾಜ್ಞವಲ್ಕ್ಯೇತಿ ಹೋವಾಚ ಯತ್ರಾಸ್ಯ ಪುರುಷಸ್ಯ ಮೃತಸ್ಯಾಗ್ನಿಂ
 ವಾಗಪ್ಯೇತಿ ವಾತಂ ಪ್ರಾಣಶ್ಚಕ್ಷುರಾದಿತ್ಯಂ ಮನಶ್ಚನ್ದಂ ದಿಶಃ ಶ್ರೋತ್ರಂ ಪೃಥಿವೀಂ
 ಶರೀರಮಾಕಾಶಮಾತ್ಮಾಷಧೀಲೋಮಾನಿ ವನಸ್ತತೀನ್ಕೇಶಾ ಅಪ್ಪು ಲೋಹಿತಂ ಚ
 ರೇತಶ್ಚ ನಿಧೀಯತೇ ಕ್ವಾಯಂ ತದಾ ಪುರುಷೋ ಭವತೀತ್ಯಾಹರ ಸೋಮ್ಯ
 ಹಸ್ತಮಾರ್ತಭಾಗಾಽವಾಮೇವೈತಸ್ಯ ವೇದಿಷ್ಯಾವೋ ನ ನಾವೇತ್ತತ್ಸಜನ ಇತಿ ತೌ
 ಹೋತ್ಯಮ್ಯ ಮನ್ತ್ರಯಾಞ್ಚಕ್ರಾತೇ ತೌ ಹ ಯದೂಚತುಃ ಕರ್ಮ ಹೈವ ತದೂಚತುರಥ
 ಯತ್ರಶಶಂಸತುಃ ಕರ್ಮ ಹೈವ ತತ್ರಶಂಸತುಃ ಪುಣ್ಯೋ ವೈ ಪುಣ್ಯೇನ ಕರ್ಮಣಾ
 ಭವತಿ ಪಾಪಃ ಪಾಪೇನೇತಿ ತತೋ ಹ ಜಾರತ್ಕಾರವ ಆರ್ತಭಾಗೆ ಉಪರರಾಮ
 ||13 ||

|| ಇತ್ಯಾರ್ತಭಾಗಬ್ರಾಹ್ಮಣಮ್ || 5 || 2 ||

ಭಾ - ಆಕಾಶಂ ಪರಮಾತ್ಮಾನಮೇವ

ಕೇಚಿತ್ತು ಮಾನುಷಾ ಮುಕ್ತಿಮನುಕ್ರಮ್ಯೈವ ದೇಹತಃ |
 ದೇಹಪಾತೇ ತು ದೇಹಸ್ಯ ದೋಷಾನ್ ಭುಕ್ತೈವ ಸರ್ವಶಃ |
 ಮರಣೋಚ್ಛೂನತಾದೀಂಸ್ತು ಸ್ವಕೀಯಾರಭಕರ್ಮಜಾನ್ |
 ದೇಹೇ ಕ್ಷೇಣೇ ತು ಗಚ್ಛಂತಿ ದೃಷ್ಟ್ವಾ ವಿಷ್ಣುಮನುಜ್ಞಯಾ |
 ಪುನರತ್ಯೈವ ತಿಷ್ಠಂತಿ ನಿತ್ಯಾನನ್ಯೈಕಭೋಗಿನಃ |
 ದೇಹಾದುತ್ಕಮ್ಯ ದೇವಾಸ್ತು ಯಾಂತಿ ವಿಷ್ಣುಂ ಸನಾತನಮ್ |
 ದೇಹಾದುತ್ಕಮ್ಯ ಯಾತಾನಾಂ ದೇವಾ ಭಾಗತ ಏವ ತು |
 ಸ್ವಾಧಿದೈವಂ ವ್ರಜನ್ಯದ್ಧಾ ಭಾಗತೋಽನುವ್ರಜಂತಿ ತಾನ್ |
 ಆಕಾಶಾಖ್ಯಂ ಸ್ವರೂಪಂ ತು ವಿಷ್ಣುಸ್ತದ್ಧೃದಿ ಸಂಸ್ಥಿತಃ |
 ಭಾಗತೋ ಭಾಗತಶ್ಚೈನಾನನುಯಾತಿ ಜನಾರ್ದನಃ |
 ಜ್ಞಾನಸ್ಥಿತೇನ ರೂಪೇಣ ದೇವಾನಾಂ ಮುಕ್ತಿದೋ ಹರಿಃ |
 ಪುಣ್ಯಸ್ಥಿತೇನ ರೂಪೇಣ ಸ್ವರ್ಗಂ ನಿರಯಮನ್ಯಗಃ |
 ರಹಸ್ಯಮೇತದ್ದೇವಾನಾಂ ವಿದುಃ ಕರ್ಮೇತಿ ಮಾನುಷಾಃ |
 ತಸ್ಮಾನ್ನೈವ ಜನೇಷ್ಟೇತದ್ವಿಷ್ಟೋಃ ಕರ್ಮ ಪ್ರಕಾಶಯೇತ್ ಇತಿ ಚ |

ಅತ ಏವ ಯಾಜ್ಞವಲ್ಕ್ಯೇ ನ ಜನೇಷೂವಾಚ |

'ಕರ್ಮನಾಮಾ ತು ಭಗವಾನ್ ಫಲಕರ್ತೃತ್ವತೋ ಹರಿಃ |
 ಪಾತನಾತ್ ಪಾಪನಾಮಾಽಸೌ ಪುನಾತೇಃ ಪುಣ್ಯನಾಮವಾನ್ ' ಇತಿ ಭಾರತೇ |

|| ಇತ್ಯಾರ್ತಭಾಗಬ್ರಾಹ್ಮಣಮ್ || 5 || 2 ||

ಅಥ ಹೈನಂ ಭುಜ್ಯುರ್ಲಾಹ್ಯಾಯನಿಃ ಪಪ್ರಚ್ಛ ಯಾಜ್ಞವಲ್ಕ್ಯೇತಿ ಹೋವಾಚ ಮದ್ರೇಷು
 ಚರಕಾಃ ಪರ್ಯವ್ರಜಾಮ ತೇ ಪತಂಜಲಸ್ಯ ಕಾಪ್ಯಸ್ಯ ಗೃಹಾನೈಮ ತಸ್ಯಾಸೀದ್ಗುಹಿತಾ
 ಗನ್ಧರ್ವಗೃಹೀತಾ ತಮಪೃಚ್ಛಾಮ ಕೋಽಸೀತಿ ಸೋಽಬ್ರವೀತ್ಸುಧನ್ವಾಽಽಙ್ಗರಸ ಇತಿ
 ತಂ ಯದಾ ಲೋಕಾನಾಮನ್ತಾನಪೃಚ್ಛಾಮಾಥೈನಮಬ್ರೂಮ ಕ್ವ ಪಾರಿಕ್ಷಿತಾ
 ಅಭವಂತಿತಿ ಕ್ವ ಪಾರಿಕ್ಷಿತಾ ಅಭವನ್ ಸ ತ್ವಾ ಪೃಚ್ಛಾಮಿ ಯಾಜ್ಞವಲ್ಕ್ಯ ಕ್ವ ಪಾರಿಕ್ಷಿತಾ
 ಅಭವಂತಿತಿ || 1 || ಸ ಹೋವಾಚೋವಾಚ ವೈ ಸೋಽಗಚ್ಛನ್ವೈತೇ ತದ್ಯತ್ರಾಶ್ವಮೇಧ-
 ಯಾಜಿನೋ ಗಚ್ಛಂತೀತಿ ಕ್ವ ಸ್ವಶ್ವಮೇಧಯಾಜಿನೋ ಗಚ್ಛಂತೀತಿ ದ್ವಾತ್ರಿಂಶತಂ ವೈ
 ದೇವರಥಾಹ್ವಾನ್ಯಯಂ ಲೋಕಸ್ತಂ ಸಮಂತಂ ಪೃಥಿವೀ ದ್ವಿಸ್ತಾವತ್ಸರ್ವೇತಿ ತಾಂ
 ಸಮಂತಂ ಪೃಥಿವೀಂ ದ್ವಿಸ್ತಾವತ್ಸಮುದ್ರಃ ಪರ್ಯೇತಿ ತದ್ಯಾವತೀ ಕ್ಷುರಸ್ಯ ಧಾರಾ

ಯಾವದ್ವಾ ಮಕ್ಷಿಕಾಯಾಃ ಪತ್ರಂ ತಾವಾನಂತರೇಣಾಕಾಶಸ್ತಾನಿನ್ದಃ ಸುಪರ್ಣೋ
ಭೂತ್ವಾ ವಾಯವೇ ಪ್ರಾಯಚ್ಛತ್ತಾನ್ವಾಯುರಾತ್ಮನಿ ಧಿತ್ವಾ ತತ್ರಾಗಮಯತ್ರಾ-
ಶ್ವಮೇಧಯಾಜಿನೋಽಭವನ್ನಿತ್ಯೇವಮಿವ ವೈ ಸ ವಾಯುಮೇವ ಪ್ರಶಸಂಸ
ತಸ್ಮಾದ್ವಾಯುರೇವ ವೃಷ್ಟಿರ್ವಾಯುಃ ಸಮಷ್ಟಿರಪ ಪುನರ್ಮೃತ್ಯುಂ ಜಯತಿ ಯ ಏವಂ
ವೇದ ತತೋ ಹ ಭುಜ್ಯಲ್ಪಾಹ್ಯಾಯನಿರುಪರರಾಮ || 2 ||

|| ಇತಿ ಭುಜ್ಯಲ್ಪಾಹ್ಯಾಯನಿರುಪರರಾಮ || 5 || 3 ||

ಭಾ - ಪಾರೀಕ್ಷಿತಾಃ ಪ್ರದ್ಯುಮ್ನಾಃ | ಅಶ್ವಮೇಧಯಾಜಿನ ಇನ್ದಾಃ |
'ಪ್ರದ್ಯುಮ್ನಃ ಕಾಮನಾಮಾಽಸೌ ಪಾರೀಕ್ಷಿತ ಇತೀರಿತಃ |
ಸರ್ವೇಕ್ಷಣಾತ್ ಪರೋ ವಿಷ್ಣುಃ ಪರೀಕ್ಷಿದಿತಿ ಕೀರ್ತಿತಃ |
ತತ್ಪುತ್ರತ್ವಾತ್ ಕಾಮದೇವಃ ಪಾರೀಕ್ಷಿತ ಇತಿ ಸ್ಮೃತಃ |
ಶತಾಶ್ವಮೇಧಯಾಜತ್ವಾದಿನ್ದಾ ಏವಾಶ್ವಮೇಧಿನಃ |
ಅತೀತಾನಾಗತಾನಾಂ ಚ ಕಾಮಾನಾಂ ವಜ್ರಿಣಾಮಪಿ |
ಏಕಮೇವ ಹಿ ಮುಕ್ತಾನಾಂ ಸ್ಥಾನಂ ವೇದೋದಿತಂ ಸದಾ |
ಇನ್ದ ನಾಮಾ ತು ಗರುಡಃ ಸಾಮರ್ಥ್ಯಾದೇವ ಕಥ್ಯತೇ |
ತಸ್ಯ ರೂಪದ್ವಯಂ ನಿತ್ಯಂ ಸೌಪರ್ಣಂ ಪೌರುಷಂ ತಥಾ |
ತತ್ರ ಪೌರುಷರೂಪೇ ಸನ್ ಭೂತ್ವಾ ಸೌಪರ್ಣರೂಪವಾನ್ |
ಕಾಮದೇವಾನುಪಾದಾಯ ಮುಕ್ತೌ ವಾಯೋಃ ಪ್ರಯಚ್ಛತಿ |
ವಾಯುಸ್ತಾನ್ ಸ್ವಶರೀರಸ್ಥಾನ್ ಕೃತ್ವೇನ್ದ್ರಾ ಯತ್ರ ಮುಕ್ತಿಗಾಃ |
ಪ್ರದ್ಯುಮ್ನನಾಮಕೇ ವಿಷ್ಣಾವೇವಂ ವಾಯುರ್ಹಿ ಮೋಕ್ಷದಃ |
ತಸ್ಮಾತ್ ಸರ್ವೋತ್ತಮೋ ವಾಯುರ್ವಿವಿಧಂ ತು ಯದಷ್ಟಕಮ್ |
ದೇವಾನೃಷೀನ್ ಪಿತೃನ್ಯಕ್ಷಾನ್ ಗಂಧರ್ವಾನ್ ಮಾನುಷೋರಗಾನ್ |
ಅಸುರಾಂಶ್ಚ ವಶೇ ನಿತ್ಯಂ ನಯತ್ಯಮಿತಪೌರುಷಃ |
ಸಮ್ಪೂರ್ಣಾಂಶ್ಚ ಸುಪರ್ಣೇಶಶೇಷೇನ್ದ್ರಾಂಸ್ತಸ್ತಿಯೋಽಪಿ ಚ |
ಅಷ್ಟೌ ನಯತ್ಯನ್ನಯತಿ ವಶೀಕೃತ್ಯ ಸ್ವಯಂ ಪ್ರಭುಃ |
ಅತೋ ವೃಷ್ಟಿಃ ಸಮಷ್ಟಿಶ್ಚ ವಾಯುರೇವಾಭಿಧೀಯತೇ |
ಏವಂ ವೃಷ್ಟಿಂ ಸಮಷ್ಟಿಂ ಚ ಯೋ ವಾಯುಂ ವೇದ ತತ್ತ ತಃ |
ತತ್ಪರಂ ಚ ಹರಿಂ ನಿತ್ಯಂ ಮುಚ್ಯತೇ ಸಂಸೃತೇಃ ಪುಮಾನ್ '

ಇತಿ ಪರಮಸಂಹಿತಾಯಾಮ್ |

'ಚರಕನೀರ್ಧನಇಷ್ಟಾರೀ ವಿತ್ತಾಧೀ ಕರಕಃ ಸ್ಮೃತಃ' ಇತ್ಯಭಿಧಾನಮ್ |
 'ಅಹರ್ಮುಹೂರ್ತಂ ವಿಜ್ಞೇಯಮಹರ್ಮಾಸೋಽಪಿ ಭಣ್ಯತೇ |
 ಅಹರ್ದಿನಂ ಪ್ರಕಾಶಶ್ಚ ಕ್ವಚಿಜ್ಞಾನಂ ಬಲಂ ತಥಾ' ಇತಿ ಚ |
 'ಮುಹೂರ್ತಮಷ್ಟಭಾಗೋನಘಟಿಕಾದ್ವಯಮಿಷ್ಯತೇ |
 ಕ್ವಚಿದ್ವಿಘಟಿಕಾಽಪಿ ಸ್ಯಾತ್ ಕ್ವಚಿತ್ಸ್ಯಾತ್ ತಾವದುತ್ತರಃ' ಇತಿ ಕಾಲನಿರ್ಣಯೇ |
 'ದ್ವಾತ್ರಿಂಶತ್ತು ಮುಹೂರ್ತಾನಾಂ ದಿನಮೇಕಂ ವಿದುರ್ಬುದಾಃ |
 ತ್ರಿಂಶನ್ಮುಹೂರ್ತಮಥವಾ ಮುಹೂರ್ತೋನ್ಮಾನಭೇದತಃ' ಇತಿ ಚ |
 'ಸಪ್ತಕೋಟಿಂ ಚ ಲಕ್ಷಾಣಾಂ ಚತುರ್ದಶ ಯ ನಿತ್ಯಶಃ |
 ಅಷ್ಟಾವಿಂಶತ್ಸಹಸ್ರಂ ಚ ಸಪ್ತಾಂಶಶತಪಿಂಚಕಮ್ |
 ಸೌರೋ ರಥಸ್ತಾ ಹೋರಾತ್ರಾತ್ ಪರಿಯಾತಿ ದಿವಿ ಸ್ಥಿತಃ |
 ತತ್ತ್ರಿಭಾಗಾಧಿಕಂ ಚಕ್ರಂ ಮಾನಸೋತ್ತರಗಂ ಚರೇತ್ |
 ನೃಣಾಂ ಕಾರ್ತಯುಗಾನಾಂ ತು ಯೋಜನಾ ಮಾನತೋ ಭವೇತ್ |
 ಯಾವತ್ ಸೂರ್ಯರಥೋ ಯಾತಿ ದಿವಾರಾತ್ರೇಣ ಪಾರ್ಶ್ವಯೋಃ |
 ಸೂರ್ಯಸ್ಯ ತಾವದೇವ ಸ್ಯಾತ್ ಪ್ರಕಾಶಃ ಸರ್ವತಃಸ್ತಥಾ |
 ತಮೋಽನ್ಯಂ ದ್ವಿಗುಣಂ ತಸ್ಮಾತ್ ಕಾರಿಣ್ಯಾತ್ ಪೃಥ್ವಿನಾಮಕಮ್ |
 ತತೋ ಮಣೋದಕಂ ಚಾಪಿ ದ್ವಿಗುಣಂ ಪರಿಕೀರ್ತಿತಮ್ |
 ಪಿಂಚಶತ್ಕೋಟಿವಿಸ್ತಾರಮೇವಮಣ್ಣಾಂತಮುಚ್ಯತೇ |
 ತತಸ್ತನ್ಯಂ ಚ ಸೌವರ್ಣಂ ತದ್ಭಿನ್ನಂ ಹರಿಣಾ ಪುರಾ |
 ಸುಷಿರಂ ಸರ್ವತೋ ದಿಕ್ಷು ಕ್ಷುರಧಾರಾಸಮಂ ತತಃ |
 ಸುಪರ್ಣೋ ವಾಯವೇ ತೇನ ಮುಕ್ತಾನ್ ಕಾಮನ್ ಪ್ರಯಚ್ಛತಿ'

ಇತಿ ತತ್ತ ಸಂಹಿತಾಯಾಮ್ ||

|| ಇತಿ ಭುಜ್ಯುಬ್ರಾಹ್ಮಣಮ್ || 5 || 3 ||

ಅಥ ಹೈನಮುಷನ್ತಶ್ಚಾಕ್ರಾಯಣಃ ಪಪ್ರಚ್ಛ ಯಾಜ್ಞವಲ್ಕೀತಿ ಹೋವಾಚ
 ಯತ್ಸಾಕ್ಷಾದಪರೋಕ್ಷಾದ್ಭ್ರಹ್ಮ ಯ ಆತ್ಮಾ ಸರ್ವಾನ್ತರಸ್ತಂ ಮೇ ವ್ಯಾಚಕ್ಷೇತ್ಯೇಷ ತ
 ಆತ್ಮಾ ಸರ್ವಾನ್ತರಃ ಕತಮೋ ಯಾಜ್ಞವಲ್ಕ್ಯ ಸರ್ವಾನ್ತರೋ ಯಃ ಪ್ರಾಣೇನ ಪ್ರಾಣಿತಿ
 ಸ ತ ಆತ್ಮಾ ಸರ್ವಾನ್ತರೋ ಯೋಽಪಾನೇನಾಪಾನಿತಿ ಸ ತ ಆತ್ಮಾ ಸರ್ವಾನ್ತರೋ

ಯೋ ವ್ಯಾನೇನ ವ್ಯಾನಿತಿ ಸ ತ ಆತ್ಮ ಸರ್ವಾಂತರ ಯ ಉದಾನೇನೋದಾನಿತಿ ಸ ತ
ಆತ್ಮ ಸರ್ವಾಂತರೋ ಯಃ ಸಮಾನೇನ ಸಮಾನಿತಿ ಸ ತ ಆತ್ಮ ಸರ್ವಾಂತರ ಏಷ ತ
ಆತ್ಮ ಸರ್ವಾಂತರಃ || 1 || ಸ ಹೋವಾಚೋಷಸ್ತಶ್ಚಾಕ್ರಾಯಣೋ ಯಥಾ
ವಿಬ್ರೂಯಾದಸೌ ಗೌರಸಾವಶ್ಚ ಇತ್ಯೇವವಮೇವೈತದ್ವ್ಯಪದಿಷ್ಟಂ ಭವತಿ ಯದೇವ
ಸಕ್ಷಾದಪರೋಕ್ಷಾದ್ಭಕ್ತ ಯ ಆತ್ಮ ಸರ್ವಾಂತರಸ್ತಂ ಮೇ ವ್ಯಾಚಕ್ಷೇತ್ಯೇಷ ತ ಆತ್ಮ
ಸರ್ವಾಂತರಃ ಕತಮೋ ಯಾಜ್ಞವಲ್ಕ್ಯ ಸರ್ವಾಂತರೋ ನ ದೃಷ್ಟೇದ್ರ್ವಷ್ಟಾರಂ ವಶ್ಯೇರ್ನ
ಶ್ರುತೇಃ ಶ್ರುತಾರಂ ಶೃಣುಯಾ ನ ಮತೇರ್ಮನ್ತಾರಂ ಮನ್ವೀಥಾ ನ
ವಿಜ್ಞಾತೇರ್ವಿಜ್ಞಾತಾರಂ ವಿಜಾನೀಯಾ ಏಷ ತ ಆತ್ಮ
ಸರ್ವಾಂತರೋಽತೋಽನ್ಯದಾತಂ ತತೋ ಹೋಷಸ್ತಶ್ಚಾಕ್ರಾಯಣ ಉಪರರಾಮ
|| 2 ||

|| ಇತಿ ಉಷಸ್ತಬ್ರಾಹ್ಮಣಮ್ || 5 || 4 ||

ಯತ್ ಸಾಕ್ಷಾದಪರೋಕ್ಷಾತ್ | ಸಾಕ್ಷಾದೇವಾಪರೋಕ್ಷಮತಿ | ಅನುಭವತಿ
ಸ್ವರೂಪಮನ್ಯಚ್ಚ ಸರ್ವಂ ಪಶ್ಯತೀತಿ ಸಾಕ್ಷಾದಪರೋಕ್ಷಾತ್ | ಅಪರೋಕ್ಷೇಣ
ಪಶ್ಯತಾಮಪ್ಯನೈಷಾಂ ಭಗವತ್ಪ್ರಸಾದಾದೇವ ದರ್ಶನಂ ಭವತಿ | ನ
ಭಗವತೋಽನ್ಯಾಪೇಕ್ಷಯೇತಿ ಸಾಕ್ಷಾದಿತಿ ವಿಶೇಷಣಮ್ |
ಅನನ್ಯಾಪಕ್ಷಸ್ಯಾಪ್ಯಪೂರ್ಣತ್ವಂ ಭವತೀತ್ಯತೋ ಬ್ರಹ್ಮೇತಿ | ಅನೈಷಾಂ
ನಿಯನ್ತತ್ವಮ್ ಚಾಸ್ತೀತ್ಯತ ಆತ್ಮ | ಅನ್ಯನಿಯನ್ತತ್ವೇಽಪ್ಯನ್ಯಾಪೇಕ್ಷಾನಾಸ್ತೀತ್ಯತಃ
ಸರ್ವಾಂತರಃ | ಸರ್ವಂ ಸಾಮರ್ಥ್ಯಂ ಸ್ವಾಂತರೇವಾಸ್ತೀತಿ |
ಜೀವೇಶ್ವರಾಭೇದನಿವೃತ್ಯರ್ಥಂ ತ ಆತ್ಮೇತಿ | ಸಾಕ್ಷಾದಪರೋಕ್ಷತ್ವಾದಿಗುಣೈರೇವ
ಭೇದೇ ಸಿದ್ಧೇಽಪಿ ಪರಮಾರ್ಥಧೋಽಪಿ ಜೀವೇಶ್ವರಾಭೇದನಿವೃತ್ಯರ್ಥಂ 'ತ ಆತ್ಮ'
ಇತಿ |

ತತ್ರ ಪ್ರಧಾನತಾತ್ಪರ್ಯಜ್ಞಾಪನಾರ್ಥಂ ಪುನಃ ಪುನರಭ್ಯಾಸಃ |
ದೇವತಾಂತರಸ್ಯಾಪೀದಂ ಲಕ್ಷಣಂ ಸಮಾನಮಿತಿ ಪೃಚ್ಛತಿ - ಯಥಾ
ವಿಬ್ರೂಯಾದಿತ್ಯಾದಿನಾ |

ಚತುಷ್ಪಾತ್ವಾ ದಿಲಕ್ಷಣಂ ಗೋರಶ್ವಸ್ಯಾಪಿ ಯಥಾ ಸಮಮೇವಮೇವ
ಸಾಕ್ಷಾದಪರೋಕ್ಷತ್ವಾದಿಲಕ್ಷಣಂ ತತ್ತದ್ಧೇವತಾವಾದಿಭಿಸ್ತಸ್ಯಾಸ್ತಸ್ಯಾ ಅಙ್ಗೇಕ್ರಿಯತ
ಏವ |

ಅತೋ ವಿಶೇಷನಾಮ ವಕ್ತಿ - ಅಃ ಇತಿ | ಅತೋಽನ್ಯದ್ವಿಷ್ಟೋರನ್ಯದಾರ್ತಮ್ | ಅ ಇತಿ
ವಿಷ್ಟೋರ್ಹಿ ನಾಮ |

'ನ ತೇ ವಿಷ್ಟೋ' 'ಪರೋ ಮಾತ್ರಯಾ' ಇತ್ಯಾದಿ ಶ್ರುತಿಪ್ರಸಿದ್ಧಂ ವಿಷ್ಟೋರ್ಲಕ್ಷಣಮ್ -
ನ ದೃಷ್ಟೇದ್ರ್ವಷ್ಟಾರಮಿತ್ಯಾದಿನಾ ವಕ್ತಿ |

'ವಿನೈವಾನ್ಯಪ್ರಸಾದೇನ ಪೂರ್ಣಸರ್ವಗುಣಾತ್ಮಕಮ್ |
ಪಶ್ಯನ್ನನುಭವತ್ಯೇವ ಸ್ವರೂಪಂ ಕೇಶವಃ ಪ್ರಭುಃ |
ಪಶ್ಯತ್ಯವ್ಯವಧಾನೇನ ಸರ್ವಂ ಚಾನ್ಯಜ್ಜಡಾಜಡಮ್ |
ಸಾಕ್ಷಾದೇವಾಪರೋಕ್ಷಾತ್ನ ವಿಷ್ಟುರೇವ ತತಃ ಸ್ಮೃತಃ |
ಸಾಕ್ಷಾಚ್ಚಬ್ಧಃ ಸ್ವತನ್ತ್ರತ್ವಮಪರೋಕ್ಷಸ್ತನಾವೃತಿಮ್ |
ಅದನಂ ಭೋಗೇ ಉದ್ದಿಷ್ಟಸ್ತಸ್ಮಾದ್ವಿಷ್ಟುಸ್ತಥಾ ಸ್ಮೃತಃ |
ಬ್ರಹ್ಮಾಸೌ ಗುಣಪೂರ್ಣತ್ವಾದಾತ್ಮಾ ಸರ್ವನಿಯನ್ತತಃ |
ಅನಿಯಮ್ಯತ್ವತೋ ನಿತ್ಯಂ ಸರ್ವೈಃ ಸರ್ವಾನ್ತರಃ ಸ್ಮೃತಃ |
ಪ್ರಾಣಾದಿಪಿಂಚುರೂಪೋ ಯೋ ವಾಯುಃ ಸರ್ವನಿಯಾಮಕಃ |
ನಿಯನ್ತಾ ಪರಮೋ ವಿಷ್ಟುರ್ವಾಯೋಸ್ತಸ್ಯಾಪಿ ಸರ್ವದಾ |
ನ ದೃಶ್ಯಶ್ಚಕ್ಷುಷಾ ಚಾಸೌ ನ ಮನೋಬುದ್ಧಿಗೋಚರಃ |
ಅನನ್ತತ್ವಾನ್ಮಹಾವಿಷ್ಟುರವಾಚ್ಯೋಽಶ್ರಾವ್ಯ ಏವ ಚ |
ಯದ್ಯಪ್ಯೇತೇ ಗುಣಾಃ ಸರ್ವೇ ವಿಷ್ಟೋರೇವ ನ ಚಾನ್ಯಗಾಃ |
ತಥಾಪ್ಯೇತೈರ್ಗುಣೈರ್ಯುಕ್ತಾನಜ್ಞಾಃ ಪ್ರಾಹುಃ ಶಿವಾದಿಕಾನ್ |
ಅನಾಮೈವ ತತೋ ವಿಷ್ಟುರ್ಮಾರ್ಹುರ್ವೇದಾ ಅದೋಷತಃ |
ಅದೋಷತ್ವಾದ್ಗುಣೋದ್ರೇಕಾದ ಇತ್ಯುಕ್ತೋ ಹರಿಃ ಸ್ವಯಮ್ |
ಅಗಮ್ಯತ್ವಾಚ್ಚ ಬುಧ್ಯಾದೇರತೋಽನ್ಯೇ ಸರ್ವ ಏವ ತು |
ಬ್ರಹ್ಮರುದ್ರಾದಯೋ ಜೀವಾ ದುಃಖಿನಸ್ತತ್ರಸಾದತಃ |
ದುಃಖಮುಕ್ತಾ ನಿಜಾನಂದಂ ಪ್ರಾಪ್ನುಯುರ್ನಿತ್ಯಮಜ್ಞಸಾ |
ಮುಕ್ತಾನಾಮಪಿ ಸರ್ವೇಷಾಂ ವಿಷ್ಟುರೇವನಿಯಾಮಕಃ |

ಪೂರ್ಣಾನಂದಸ್ಯ ತಸ್ಯೈವ ಮುಕ್ತಾ ವಿಘ್ನಟ್ ಸುಖಾತ್ಮಕಾಃ |
 ತಾರತಮ್ಯೇನ ತಿಷ್ಠಂತಿ ಬ್ರಹ್ಮ ತೇಷ್ಠಧಿಕಃ ಸದಾ |
 ಯಥಾ ಚನ್ರಾತ್ ಸದಾ ಭಿನ್ನಾಃ ಸರ್ವೇ ತುಹಿನಬಿನ್ನವಃ |
 ಏವಂ ವಿಷ್ಠೋಃ ಸದಾ ಭಿನ್ನಾ ಮುಕ್ತಾ ಬ್ರಹ್ಮಾದಿಕಾ ಗಣಾಃ |
 ಏವಂ ನಿಯನ್ತಾ ಭಗವಾನ್ ಪೂರ್ಣಸರ್ವಗುಣಾರ್ಣವಃ |
 ಏಕ ಏವ ಪರೇ ವಿಷ್ಠರನಿಯಮ್ಯಃ ಸದೋದಿತಃ' ಇತ್ಯಾದಿ ಬೃಹಚ್ಚುತಿಃ |
 'ಆರ್ತಿದುಃಖಂ ಸಮುದ್ವಿಷ್ಠಮನಾರ್ತೋ ವಿಷ್ಠರವ್ಯಯಃ' ಇತಿ ಚ |

ಅತೋಽನ್ಯದಾರ್ತಮಿತ್ಯೇತಸ್ಮಾಚ್ಚ ಜೀವಾನಾಂ ಭೇದಃ ಪ್ರಸಿದ್ಧಃ | ನ ಹಿ
 ಜೀವಾದನ್ಯಸ್ಯಾರ್ತಿಯುಜ್ಯತೇ | ಅತೋ ಜೀವೇಭ್ಯೋಽನ್ಯಶ್ಚ ವಿಷ್ಠರೇವ | ತದನ್ಯೇ
 ಬ್ರಹ್ಮರುದ್ರಾದಯಃ ಸರ್ವೇ ಜೀವಾ ಏವೇತಿ ಸಿದ್ಧಮ್ |

'ಪ್ರಕೃತಿನ್ತ ತಿಸಾಮೀಪ್ಯಾದನಾರ್ತಾಽಪಿ ಪೃಥಙ್ ನ ತು |
 ಉಚ್ಯತೇ ನ ಸ್ತಿಯೋ ಯದ್ವತ್ ತ್ರಯಸ್ತಿಸಂಶತ್ಸುಭೇದಿತಾಃ' ಇತಿ ಚ ||

|| ಇತ್ಯುಷ್ಠಬ್ರಾಹ್ಮಣಮ್ || 5 || 4 ||

ಅಥ ಹೈನಂ ಕಹೋಲಃ ಕೌಷೀತಕೇಯಃ ಪಪ್ರಚ್ಛ ಯಾಜ್ಞವಲ್ಕ್ಯೇತಿ ಹೋವಾಚ ಯದೇವ
 ಸಾಕ್ಷಾದಪರೋಕ್ಷಾದ್ಬ್ರಹ್ಮಯು ಆತ್ಮಾ ಸರ್ವಾನ್ತರಸ್ತಮೇವ ಮೇ ವ್ಯಾಚಕ್ಷೇತ್ಯೇಷ ತ
 ಆತ್ಮಾ ಸರ್ವಾನ್ತರಃ ಕತಮೋ ಯಾಜ್ಞವಲ್ಕ್ಯ ಸರ್ವಾನ್ತರೋ
 ಯೋಽಶನಾಯಾಪಿಪಾಸೇ ಶೋಕಂ ಮೋಹಂ ಜರಾಂ ಮೃತ್ಯುಮತ್ಯೇತ್ಯೇತಂ ವೈ
 ತಮಾತ್ಮಾನಂ ವಿದಿತ್ವಾ ಬ್ರಾಹ್ಮಣಃ ಪುತ್ರೈಷಣಾಯಾಶ್ಚ ವಿತ್ರೈಷಣಾಯಾಶ್ಚ
 ಲೋಕೈಷಣಾಯಾಶ್ಚ ವೃತ್ಥಾಯಾಥ ಭಿಕ್ಷಾಚರ್ಯಂ ಚರಂತಿ ಯಾ ಹೈವ ಪುತ್ರೈಷಣಾ
 ಸ ವಿತ್ರೈಷಣಾ ಯಾ ವಿತ್ರೈಷಣಾ ಸಾ ಲೌಕೈಷಣೋಭೇ ಹೈತೇ ಏಷಣೇ ಏವ
 ಭವತಸ್ತಸ್ಮಾದ್ಬ್ರಾಹ್ಮಣಃ ಪಾಣ್ಡಿತ್ಯಂ ನಿರ್ವಿದ್ಯ ಬಾಲೈನ ತಿಷ್ಠಾಸೇದ್ಬಾಲ್ಯಂ ಚ
 ಪಾಣ್ಡಿತ್ಯಂ ಚ ನಿರ್ವಿದ್ಯಾಥ ಮುನಿರಮೌನಂ ಚ ಮೌನಂ ಚ ನಿರ್ವಿದ್ಯಾಥ ಬ್ರಾಹ್ಮಣಃ ಸ
 ಬ್ರಾಹ್ಮಣಃ ಕೇನ ಸ್ಯಾದ್ಯೇನ ಸ್ಯಾತ್ತೇನೇದೃಶ ಏವಾತೋಽನ್ಯದಾರ್ತಂ ತತೋ ಹ
 ಕಹೋಲಃ ಕೌಷೀತಕೇಯ ಉಪರರಾಮ || 1 ||

|| ಇತಿ ಕಹೋಳಬ್ರಾಹ್ಮಣಮ್ || 5 || 5 ||

ಯದೇವ ಸಾಕ್ಷಾದಿತಿ ಪುನಃ ಪ್ರಶೋ ಮುಕ್ತಾನಾಮಪಿ ಭಗವತೋ ಭೇದೋಽಸ್ತೀತಿ
 ಜ್ಞಾಪಯಿತುಮ್ | ಯದೇವ ಬ್ರಹ್ಮ ತದನ್ಯೇ ಬ್ರಹ್ಮಾದಯೋ ಮುಕ್ತಾ ಅಪಿ ಯನ್ಮೈವ
 ಭವಂತಿ ಕದಾಚನ | ತಮೇವ ಬ್ರಹ್ಮ ತದನ್ಯೇ ಬ್ರಹ್ಮಾದಯೋ ಮುಕ್ತಾ ಅಪಿ ಯನ್ಮೈವ
 ಭವಂತಿ ಕದಾಚನ | ತಮೇವ ಮೇ ವ್ಯಾಚಕ್ಷ್ಮ ಮುಕ್ತಜೀವವೈಲಕ್ಷಣ್ಯೇನ ಸಹೇತಿ
 ದ್ವಿತೀಯ ಏವ ಶಬ್ದಾರ್ಥಃ | ಸ ತು ಭಗವಾನ್ ಸ್ವತಃ
 ಏವಾತೀತಾಶನಾಯಾದಿರತೀತಾನಾಗತವರ್ತಮಾನಕಾಲೇಷು ಬ್ರಹ್ಮಾದಯಸ್ತು
 ತಂ ವಿದಿತ್ವಾ ತತ್ರ ಸಾದಾದೇವ ಪಶ್ಚಾದತ್ಯೇಷ್ಯಂತಿ ಏತಂ
 ವೈತಮಿತ್ಯೇತಾದ್ಯಶೈರ್ಗುಣೈಃ ಸಾಕ್ಷಾದಪರೋಕ್ಷತ್ವಜೀವಭೇದಾದಿಭಿರ್ಯುಕ್ತ-
 ಮಿತ್ಯರ್ಥಃ | ಭಿಕ್ಷಾಚರ್ಯಂ ಚರಂತಿ ಮುಕ್ತಾ ಅಪಿ ಬ್ರಹ್ಮಾದಯಸ್ತಸ್ಮಾದೇವ
 ಪರಮೇಶ್ವರಾದ್ವಿಘ್ನಾಡಾನಂದಮೇವ ಭಿಕ್ಷಂತೋ ವರ್ತೇಂತೇ | ಬ್ರಹ್ಮಾಣನಾನ್ಮುಕ್ತಾ ಏವ
 ಬ್ರಾಹ್ಮಣಶಬ್ದೇನೋಚ್ಯಂತೇ |

ನ ಹಿ ಜ್ಞಾನಾದನಂತರಂ ಸಂನ್ಯಾಸಸ್ಯ ಕರ್ತವ್ಯತಾ | ಯೇಷಾಂ ತದ್ಯೋಗ್ಯತಾ
 ತೇಷಾಮಪಿ ಜ್ಞಾನಾರ್ಥತ್ವೇನೈವ ಸಂನ್ಯಾಸಃ | ಮುಕ್ತಾ ಅಪಿ ಯಂ ಭಿಕ್ಷಂತೇ
 ಸೋಽತಿಪರಿಪೂರ್ಣಮಹಾನಂದೋ ಭಗವಾನ್ ಸ್ವತಃ ಏವ | ತದನ್ಯೇ ಬ್ರಹ್ಮಾದಯೋ
 ಮುಕ್ತಾ ಅಪಿ ತತಃ ಏವ ವಿಘ್ನಾಡಾನಂದಭಿಕ್ಷುತಾ ಇತಿ ವಿಶೇಷಃ | ತಥಾಪಿ
 ತೇಷಾಮೇಷಣಾತೀತತತ್ವಾನ್ನ ದುಃಖಮ್ |

ಪುತ್ರಸ್ಯ ವಿತ್ರಸ್ಯ ಚ ಲೋಕಾರ್ಥತ್ವಾಲ್ಲೋಕೈಷಾಣಾಯಾಮನ್ತರ್ಭಾವಃ | ವಿತ್ರಸ್ಯಾಪಿ
 ಪ್ರಾಯಃ ಪುತ್ರಾರ್ಥತ್ವಾತ್ ಪುತ್ರೈಷಣಾಯಾಮ್ | ಲೋಕೈಷಣಾಯಾ ಅಪಿ
 ದುಃಖರೂಪತ್ವಾತ್ ಸಾಽಪಿ ತೇಷಾಂ ನಾನ್ಯೇವೇತಿ ದರ್ಶಯಿತುಮುಭೇ ಹ್ಯೇತೇ
 ಏಷಣೇ ಏವ ಭವತ ಇತ್ಯಾಹ | ಉಭೇ ಅಪಿ ದೃಷ್ಟಾದೃಷ್ಟವಿಷಯೇ
 ಏಷಣಾತ್ವಾದ್ಧುಃಖರೂಪೇ ಏವೇತ್ಯರ್ಥಃ | ಪುತ್ರವಿತ್ರೈಷಣೇ ಉಭೇಅಪಿ
 ದೃಷ್ಟವಿಷಯತ್ವಾದೇಕೈವೇತ್ಯುಭೇ ಏವೇತ್ಯುಕ್ತಮ್ | ದ್ವಿತೀಯೋ ಬ್ರಾಹ್ಮಣೋ
 ಬ್ರಹ್ಮಾಣಿತುಂ ಯೋಗ್ಯಃ |

ಪಾಣ್ಡಿತ್ಯಮಾಗಮಜ್ಞಾನಮ್ | ಬಾಲ್ಯಂ ಯುಕ್ತಿಸಹಿತಮ್ | ಬಲಯುಕ್ತತ್ವಾತ್ |
 ಮೌನಮುಪಾಸನಾಜಮ್ | ಅಮೌನಮಪರೋಕ್ಷಜ್ಞಾನಮ್ | ನಿರ್ವಿದ್ಯ ನಿತರಾಂ
 ಪ್ರಾಪ್ಯ ಲಬ್ಧ್ವಾ | ವಿದ ಲಾಭ ಇತಿ ಧಾತೋಃ |

ಅಥ ಬ್ರಾಹ್ಮಣೋ ಮುಕ್ತೋ ಭವತೀತ್ಯರ್ಥಃ | ಸ ಮುಕ್ತೋ ಯೇನ ಕೇನಾಪಿ
ವರ್ತಯನ್ನೀದೃಶ ಏವ ಭಿಕ್ಷುಕ ಏವ | ನ ಕದಾಚಿತ್ ಸ್ವತನ್ತ್ರೋ ಭವತಿ |

‘ಏತಸ್ಯೈವಾನಂದಸ್ಯಾನ್ಯಾನಿ ಭೂತಾನಿ ಮಾತ್ರಾಮುಪಜೀವಂತಿ’ ಇತಿ ಚ ವಕ್ಷ್ಯತಿ |

ಮುಕ್ತವಿಷಯಂ ಚೈತತ್ | ಅತ್ರ ಪಿತಾಽಪಿತಾ ಭವತೀತ್ಯಾದಿ ತತ್ರಸ್ತಾವೇ
‘ಸ್ವಾಪ್ಯಯಸಮ್ಪತ್ತೋರನ್ಯತರಾಪೇಕ್ಷಮಾವಿಷ್ಯತಂ ಹಿ’ ಇತಿ ಭಗವದ್ವಚನಮ್ |
ತತ್ರೈವ ಮುಕ್ತಾನಾಮಾನಂದತಾರತಮ್ಯಂ ಚೋಕ್ತಮ್ -

‘ಸ ಯೋ ಮನುಷ್ಯಾಣಾಂ ರಾಧಃ ಸಮ್ಪದ್ಗೋ ಭವತಿ’ ಇತ್ಯಾದಿನಾ |

ಶ್ರೋತ್ರಿಯತ್ವಾವೃಜಿನತ್ವಾಕಾಮಹತತ್ವಾನಾಂ ಮುಕ್ತೇಷ್ಟೇವ ಮುಖ್ಯತ್ವಾತ್ |
ಯಶ್ಚ ಶ್ರೋತ್ರಿಯ ಇತಿ ಹ್ಯಭ್ಯಾಸಃ | ನ ಹ್ಯಮುಕ್ತಾ ಅವೃಜಿನಾ ಅಕಾಮಹತಾ ವಾ | ನ ಚ
ಶ್ರುತಿಫಲಂ ಸಮ್ಯಕ್ ಪ್ರಾಪ್ತಾಃ | ಶ್ರುತಿಫಲಪ್ರಾಪ್ತಿರ್ಹಿ ಶ್ರೋತ್ರಿಯತ್ವಮ್ |

‘ಸರ್ವೇ ವಿಮೋಹಿತಧಿಯಸ್ತವ ಮಾಯಯೇಮೇ ಬ್ರಹ್ಮಾದಯಸ್ತನುಭೃತೋ
ಬಹಿರರ್ಥಭಾವಾಃ’

ಇತಿ ಭಾಗವತೇ ಶರೀರಸಮ್ಪನ್ನಿನಾಂ ಮೋಹಾದಿಯುತತ್ವಮ್ | ಮೋಹಾದಿ
ಯುತಾನಾಂ ನ ಶ್ರೋತ್ರಿಯತ್ವಮದುಃಖತ್ವಮಕಾಮಹತತ್ವಂ ವಾ |

ವೃಜಿನಂ ವೃಜನಂ ದುಃಖಂ ಕ್ಲೇಶೋ ಬಾಧೇತಿ ಚೋಚ್ಯತೇ’ ಇತ್ಯಭಿಧಾನಮ್ |

ನ ಚ ದೇವಾದಿಪದಾಕಾಮಾನಾಮಿನ್ಯಾದಿಪದಾಕಾಮಾನಾಂ ಕಶ್ಚಿದ್ವಿಶೇಷೋ
ದೃಶ್ಯತೇ | ಅತೋ ಮುಕ್ತವಿಷಯಮೇವೈತತ್ |

‘ಪರೋ ಮಾತ್ರಯಾ ತನ್ನಾ ವೃಧಾನ ನ ತೇ ಮಹಿತ್ವಮನ್ವಶ್ನುವಂತಿ’

‘ಬ್ರಹ್ಮೇಶಾನಾದಿಭಿದ್ಯೇವೈರ್ಯತ್ ಪ್ರಾಪ್ತಂ ನೈವ ಶಕ್ಯತೇ |

ತದ್ಯತ್ಸ್ವಭಾವಃ ಕೈವಲ್ಯಂ ಸ ಭವಾನ್ ಕೇವಲೋ ಹರೇ’ |

‘ಮುಕ್ತಾನಾಂ ಪರಮಾಗತಿಃ’ | ‘ಕೃಷ್ಣೋ ಮುಕ್ತೇರಿಜ್ಯತೇ ವೀತಮೋಹೈಃ’

ಇತ್ಯಾದಿವಚನೈಶ್ಚ ಭಗವದನುಗ್ರಾಹ್ಯತ್ವಂ ತದಾನಂದಾನವಾಪ್ತಿಶ್ಚ ಮುಕ್ತಾನಾಂ
ದೃಶ್ಯತೇ |

'ಬಹ್ವಭ್ಯಾಸಾತ್ತ ಆತ್ಮೈತಿ ಮುಕ್ತೌ ಜೀವೇಶಯೋರ್ಭಿದಾ |
ಪ್ರಧಾನತತ್ಪರತ್ವೇನ ದೃಶ್ಯತೇಽತ್ಯಾದರಾತ್ ಸದಾ |
ಮಹಾತಾತ್ಪರ್ಯಯೋಗಾಚ್ಚ ಸ ಏವಾರ್ಥೋಽವಗಮ್ಯತೇ |
ತಾತ್ಪರ್ಯಂ ಪರಮಂ ವಿಷ್ಣೋರತ್ಯುದ್ರೇಕೇ ವಿಶೇಷತಃ |
ಸರ್ವಶ್ರುತಿಸ್ತೃತೀನಾಂ ಚ ದೃಶ್ಯತೇಽನ್ಯತ್ ತದರ್ಥತಃ |
ಸ ಚ ಜೀವೇಶಯೋರ್ಭೇದೇ ಸರ್ವೋದ್ರೇಕೋ ಹಿ ಯುಜ್ಯತೇ |
ಬಹ್ವಭ್ಯಾಸಸ್ತ ಆತ್ಮೈತಿ ಶ್ರುತಾವಾದರತಸ್ತತಃ |
ಮಮಾತ್ಮೈತಿ ವಚೋ ಯತ್ರ ವಿಷ್ಣೋರಪಿ ಚ ದೃಶ್ಯತೇ |
ದೇಹಸ್ಯಾಪಿ ಸ್ವರೂಪತ್ವಜ್ಞಾಪನಂ ತತ್ರ ಯೋಜನಮ್ |
ನ ಹ್ಯಪ್ರಯೋಜಕಂ ವೇದಪದಂ ವರ್ಣೋಽಥವಾ ಸ್ವರಃ |
ದೇಹಸ್ವರೂಪತಾ ವಿಷ್ಣೋರ್ನ ಮಮೇತಿ ಪದಂ ವಿನಾ |
ಸಮ್ಯಕ್ ಜ್ಞಾಪಯಿತುಂ ಶಕ್ಯಾ ತತಸ್ತತ್ಪದಮಿಷ್ಯತೇ |
ತತಸ್ತ ಆತ್ಮೈತಿ ವಚೋ ಭೇದಾಭಾವೇ ನ ಯುಜ್ಯತೇ |
ಭಿಕ್ಷಯಾ ಭಕ್ಷಣಂ ತಸ್ಮಾದಾನಂದಸ್ಯ ತತೋಽವದತ್ |
ಮುಕ್ತಾನಾಮೇಕದೇಶತ್ವಂ ಬ್ರಹ್ಮಾನಂದವ್ಯಪೇಕ್ಷಯಾ |
ವಿಘ್ನತ್ ತ್ವಂ ಪ್ರತಿಬಿಮ್ಬತ್ವಂ ಶ್ರುತಿಷೂಕ್ತಂ ಹಿ ಸರ್ವಶಃ |
ತಥಾಪಿ ಪೂರ್ಣಾನಂದತ್ವಮಮುಕ್ತಾನಾಂ ವ್ಯಪೇಕ್ಷಯಾ |
ಬ್ರಹ್ಮಾದೇಸ್ತಾರತಮ್ಯಂ ಚ ಮುಕ್ತಾಮೇವ ಸದಾತನಮ್ |
ದೃಷ್ಟಾದೃಷ್ಟೇಷಣಾನಾಶಾನ್ನಿರ್ದುಃಖತ್ವಂ ಚ ಸರ್ವದಾ |
ಪರಬ್ರಹ್ಮತ್ವವಚನಂ ಮುಕ್ತಾನಾಂ ಯತ್ರ ದೃಶ್ಯತೇ |
ಜೀವೇಷು ಬ್ರಹ್ಮಶಬ್ದೋಕ್ತೇಃ ಪರತ್ವಂ ತು ವಿಮುಕ್ತತಃ |
ತತ್ಪರಬ್ರಹ್ಮತಾ ತೇಷಾಂ ಬದ್ಧಜೀವೋಚ್ಚತಾ ಮತಾ |
ತತೋ ಬ್ರಹ್ಮಾಣನೇ ಯೋಗ್ಯಃ ಪಾಣ್ಡಿತ್ಯಂ ಪ್ರಾಪ್ನುಯಾತ್ ಪರಮ್ |
ಪಾಣ್ಡಿತ್ಯಮಾಗಮಜ್ಞತ್ವಂ ಬಾಲ್ಯಂ ಯುಕ್ತಿಸಹಾಯತಾ |
ಮೌನಂ ತೂಪಾಸನಾನಿಧಿರಮೌನಂ ಭಗವದ್ಭುಜಿಃ |
ಏತಾನ್ಯಾಪ್ಯ ಭವೇನ್ಮುಕ್ತಿರ್ಮುಕ್ತೋ ವೈ ಭಿಕ್ಷುಕೋ ಭವೇತ್ |
ನ ಹ್ಯನ್ಯಭಿಕ್ಷಿತಂ ವಿಷ್ಣುರ್ದದ್ಯಾನ್ನಿಯಮತಃ ಕ್ವಚಿತ್ |
ಮುಕ್ತಸ್ಯ ಭಿಕ್ಷಿತಂ ಸರ್ವಂ ದದ್ಯಾನ್ನಿಯಮತೋ ಹರಿಃ |

ಅಯೋಗ್ಯಭಿಕ್ಷಣಂ ತೇಷಾಂ ನ ಕದಾಚಿತ್ತು ಯುಜ್ಯತೇ |
ಯೇನ ಕೇನಾಪಿ ನೈತೇಷಾಂ ಭಿಕ್ಷಾವೃತ್ತಿರ್ವಿನಶ್ಯತಿ |
ಪ್ರಥಮೋ ಬ್ರಾಹ್ಮಣೋ ಮುಕ್ತೋ ದ್ವಿತೀಯೋ ಯೋಗ್ಯ ಉಚ್ಯತೇ |
ಅಪರೋಕ್ಷವಿನ್ನುಕ್ತಯೋಸ್ತು ತಾರ್ತೀಯೇನೋಭಯೋರ್ಗ್ರಹಃ |
ಅತೋ ಮುಕ್ತಾ ಅಮುಕ್ತಾಶ್ಚ ನ ಸ್ವತನ್ತ್ರಾಃ ಕದಾಚನ |
ಸ್ವತನ್ತ್ರಸ್ತು ಸ ಏವೈಕೋ ಭಗವಾನ್ ಪುರುಷೋತ್ತಮಃ' ಇತ್ಯಾದಿ ಬ್ರಹ್ಮತರ್ಕೇ |
'ದ್ವಾವಿಮೌ ಪುರುಷೌ ಲೋಕೇ ಕ್ಷರಶ್ಚಾಕ್ಷರ ಏವ ಚ |
ಕ್ಷರಃ ಸರ್ವಾಣಿ ಭೂತಾನಿ ಕೂಟಸ್ಥೋಽಕ್ಷರ ಉಚ್ಯತೇ |
ಉತ್ತಮಃ ಪುರುಷಸ್ತ್ವನೃಃ ಪರಮಾತ್ಮೈತ್ಯುದಾಹೃತಃ' ||

ಇತ್ಯಾದಿನಾ ಚ ಭೇದೇನ ಮಹೋತ್ಕರ್ಷೇ ಪರಮತಾತ್ಪರ್ಯಂ
ಸರ್ವಶಾಸ್ತ್ರಾಣಾಮಾಹ ||

|| ಇತಿ ಕಹೋಳಬ್ರಾಹ್ಮಣಮ್ || 5 || 5 ||

ಅಥ ಹೈನಂ ಗಾರ್ಗೀವಾಚಕ್ಷವೀ ಪಪ್ರಚ್ಛ ಯಾಜ್ಞವಲ್ಕ್ಯೇತಿ ಹೋವಾಚ ಯದಿದಂ
ಸರ್ವಮಪ್ಸ್ವೇತಂ ಚ ಪ್ರೋತಂ ಚೇತಿ ಕಸ್ಮಿನ್ನು ಖಲ್ವಾಪ ಓತಾಶ್ಚಪ್ರೋತಾಶ್ಚೇತಿ
ವಾಯೌ ಗಾರ್ಗೀತಿ ಕಸ್ಮಿನ್ನು ಖಲುವಾಯುರೋತಶ್ಚಪ್ರೋತಶ್ಚೇತ್ಯನ್ತರಿಕ್ಷಲೋಕೇಷು
ಗಾರ್ಗೀತಿ ಕಸ್ಮಿನ್ನು ಖಲ್ವನ್ತರಿಕ್ಷಲೋಕಾ ಓತಾಶ್ಚ ಪ್ರೋತಾಶ್ಚೇತಿ ಗನ್ಧರ್ವಲೋಕೇಷು
ಗಾರ್ಗೀತಿ ಕಸ್ಮಿನ್ನು ಖಲು ಗನ್ಧರ್ವಲೋಕಾ ಓತಾಶ್ಚ ಪ್ರೋತಾಶ್ಚೇತ್ಯಾದಿತ್ಯಲೋಕೇಷು
ಗಾರ್ಗೀತಿ ತಸ್ಮಿನ್ನು ಖಲ್ವಾದಿತ್ಯಲೋಕಾ ಓತಾಶ್ಚ ಪ್ರೋತಾಶ್ಚೇತಿ ಚನ್ದ್ರಲೋಕೇಷು
ಗಾರ್ಗೀತಿ ಕಸ್ಮಿನ್ನು ಖಲು ಚನ್ದ್ರಲೋಕಾ ಓತಾಶ್ಚ ಪ್ರೋತಾಶ್ಚೇತಿ ನಕ್ಷತ್ರಲೋಕೇಷು
ಗಾರ್ಗೀತಿ ಕಸ್ಮಿನ್ನು ಖಲು ನಕ್ಷತ್ರಲೋಕಾ ಓತಾಶ್ಚ ಪ್ರೋತಾಶ್ಚೇತಿ ದೇವಲೋಕೇಷು
ಗಾರ್ಗೀತಿ ಕಸ್ಮಿನ್ನು ಖಲು ದೇವಲೋಕಾ ಓತಾಶ್ಚಪ್ರೋತಾಶ್ಚೇತೀನ್ದ್ರಲೋಕೇಷು
ಗಾರ್ಗೀತಿ ಕಸ್ಮಿನ್ನು ಖಲ್ವಿನ್ದ್ರಲೋಕಾ ಓತಾಶ್ಚಪ್ರೋತಾಶ್ಚೇತಿ ಪ್ರಜಾಪತಿಯೋಕೇಷು
ಗಾರ್ಗೀತಿ ಕಸ್ಮಿನ್ನು ಖಲು ಪ್ರಜಾಪತಿಯೋಕಾ ಓತಾಶ್ಚಪ್ರೋತಾಶ್ಚೇತಿ
ಬ್ರಹ್ಮಲೋಕೇಷು ಗಾರ್ಗೀತಿ ಕಸ್ಮಿನ್ನು ಖಲು ಬ್ರಹ್ಮಲೋಕಾ ಓತಾಶ್ಚ ಪ್ರೋತಾಶ್ಚೇತಿ
ಸ ಹೋವಾಚ ಗಾರ್ಗೀ ಮಽತಿಪ್ರಾಕ್ಷೀರ್ಮಾ ತೇ ಮೂರ್ಧಾ ವ್ಯಪತದನತಿಪ್ರಶ್ನಾಂ
ವೈ ದೇವತಾಮತಿಪೃಚ್ಛಸಿ ಗಾರ್ಗೀ ಮಾಽತಿಪ್ರಾಕ್ಷೀರಿತಿ ತತೋ ಹ ಗಾರ್ಗೀ
ವಾಚಕ್ಷವ್ಯಪರರಾಮ || 1 ||

|| ಇತಿ ಗಾರ್ಗೀಬ್ರಾಹ್ಮಣಮ್ || 5 || 6 ||

ಮುಕ್ತಾನಾಂ ತಾರತಮ್ಯಂ ಗಾರ್ಗೀಬ್ರಾಹ್ಮಣೇನೋಚ್ಯತೇ |
 ಲೋಕಾ ಇತಿ ಮುಕ್ತಾನಾಮಾನಂದಾನುಭವಾಃ ಸ್ವರೂಪಭೂತಾಃ | ಅಪ್ಪು ವಾಯಾವಿತಿ
 ಸ್ವರೂಪಸ್ಯೈವ ಪ್ರಸ್ತುತತ್ವಾತ್ | ಅನತಿಪ್ರಶ್ನಾಂ ವೈ ದೇವತಾಮತಿಪೃಚ್ಛಸೀತಿ
 ದೇವತಾಸ್ವರೂಪಪ್ರಶ್ನೈವಾವಗಮ್ಯಮಾನತ್ವಾಚ್ಚ | ನ ಚೋಪರಿತನಲೋಕೇಷು
 ಅಧಸ್ತನಲೋಕಾ ಆಶ್ರಿತಾಃ | ನ ಚ ವಾಯುಗ್ನರ್ವಲೋಕಾಶ್ರಿತಃ |
 ವಾಯ್ವಾಶ್ರಯತ್ವಶ್ಚುತೇಃ ಸರ್ವೋಲೋಕಾನಾಮ್ |

‘ವಾಯುನಾ ಹಿ ಸರ್ವೇ ಲೋಕಾ ನೇನೀಯಂತೇ’ ಇತ್ಯಾದಿನಾ |
 ‘ಸಪ್ತಸ್ಕನ್ಧಗತೋ ಲೋಕಾನ್ ಯೋ ಬಿಭರ್ತಿ ಮಹಾಬಲಃ’ ಇತಿ ಹರಿವಂಶೇಷು |

‘ನ ಚಾನತಿಪ್ರಶ್ನತ್ವಂ ಲೋಕಮಾತ್ರಸ್ಯಾಸ್ತಿ | ಅಧಸ್ತನೇಷು ಚೋಪರಿತನಾ
 ಲೋಕಾಸ್ತಿಷ್ಠಂತಿ | ನ ಚ ಮರುತಾಮೇಕೋಽಪಿ ಗ್ನರ್ವಲೋಕಾದವರೋ ವಿದ್ಯತೇ |
 ಉಕ್ತಂ ಚ |

‘ಆ ಪಿಬನ್ತು ಖಿಲಾನ್ ಭೋಗಾನಿತ್ಯಾಪಶ್ಚಕ್ರವರ್ತಿನಃ |
 ಮುಕ್ತಾಸ್ತೇಷಾಂ ವಾಯುಸುತಶ್ಚಕ್ರೋ ನಾಮಾ ವ್ಯಪಾಶ್ರಯಃ |
 ಮುಕ್ತಸ್ತಸ್ಯ ಚ ಮುಕ್ತಸ್ತು ಮರುದ್ಗ್ನರ್ವನಾಮವಾನ್ |
 ಸುತೋ ವಾಯೋಸ್ತತ್ಸುಖಾನಾಂ ಮೌಕ್ತಾನಾಮಂತರಿಕ್ಷಗಃ |
 ಮರುತಾಮೇಕ ಏವಾಸಾವಂತರಿಕ್ಷಶ್ಚ ವಾಯುಜಃ |
 ತತ್ಸುಖಾನಾಂ ಚ ಮೌಕ್ತಾನಾಮಾನಂದಾಃ ಸೂರ್ಯರೂಪಕಾಃ |
 ಸೌರಾಣಾಂ ಚಾಪಿ ಮೌಕ್ತಾನಾಮಾನಂದಾಶ್ಚನ್ವರೂಪಕಾಃ |
 ಆಹ್ಲಾದನಾಚ್ಚನ್ವನಾಮಾ ದೇವೋಽಸಾವನಿರುದ್ಧಕಃ |
 ಸ ಏವಾ ಚನ್ವಮಾವಿಶ್ಯ ಸ್ಥಿತಸ್ತನ್ನಾಮಕೋಪಿ ಸಃ |
 ಅನಿರುದ್ಧಸುಖಾನಾಂ ಚ ಕೌಕ್ತಾನಾಮಿನ್ವ ಆಶ್ರಯಃ |
 ನಕ್ಷತ್ರನಾಮಾವಾನಿನ್ದ್ರೋ ನೈವಾನ್ಯಃ ಕ್ಷತ್ರಿಯೋಸ್ಯ ಹಿ |
 ವಿದ್ಯತೇ ತ್ರಿಷು ಲೋಕೇಷು ಬ್ರಹ್ಮಾದ್ಯಾಸ್ತೂರ್ಧ್ವಲೋಕಗಾಃ |
 ಆನಂದಾನಾಂ ತಥೇನ್ದ್ರಾಣಾಂ ಮೌಕ್ತಾನಾಂ ದೇವ ಆಶ್ರಯಃ |
 ದೇವೇತಿ ಲಿಙ್ಗನಾಮ ಸ್ಯಾಲ್ಲಿಙ್ಗಾತ್ಮಾ ರುದ್ರ ಉಚ್ಯತೇ |
 ಇನ್ದ್ರಾಶ್ರಯಃ ಶಿವಸ್ಯಾಪಿ ಸುಖಾನಾಂ ಮುಕ್ತಿಗಾಮಿನಾಮ್ |

ಶಿವೋ ಹೀಶ್ವರನಾಮಾ ಸ್ಯಾತ್ ತತ್ತಾರಮ್ಯಾತ್ ಸರಸ್ವತೀ |
 ಇನ್ದ್ರೇತ್ಯುಕ್ತಾ ತತ್ಸುಖಾನಾಂ ಬ್ರಹ್ಮಾಽಽಧಿರ್ಮುಕ್ತಿಗಾಮಿನಾಮ್ |
 ತತ್ಸುಖಾನಾಂ ಪರಂ ಬ್ರಹ್ಮ ಮುಕ್ತಿಗಾನಾಂ ಪರಾಶ್ರಯಃ |
 ಏವಮೇವ ಚ ಸಂಸಾರೇ ಬಿಮ್ಬತ್ವಾದುತ್ತರೋತ್ತರಮ್ |
 ನ ಪರಬ್ರಹ್ಮಣಃ ಕಶ್ಚಿದಾಶ್ರಯಃ ಸ್ವಾಶ್ರಯಂ ಯತಃ |
 ತಸ್ಯಾಶ್ರಯೋಽಸ್ಮಿ ವೇತ್ಯೇವಂ ಪೃಚ್ಛತೋಽಪಿ ಶಿರಃ ಸದಾ |
 ಭಿದ್ಯತೇ ಪರ್ವತೈರನ್ಢೇ ತಮಸಿಸ್ಥಸ್ಯ ದೈವತೈಃ |
 ತಸ್ಮಾದ್ಬ್ರಹ್ಮ ಪರಂ ನಿತ್ಯಂ ಜ್ಞೇಯಂ ಪೂರ್ಣಮನಾಶ್ರಯಮ್ ಇತಿ ಬ್ರಹ್ಮಾಣ್ಣೇ |
 'ರುದ್ರಂ ಸಮಾಶ್ರಿತಾ ದೇವಾ ರುದ್ರೋ ಬ್ರಹ್ಮಾಣಮಾಶ್ರಿತಃ |
 ಬ್ರಹ್ಮಾ ಮಾಮಾಶ್ರಿತೋ ನಿತ್ಯಂ ನಾಹಂ ಕ ಇದೃದುಪಾಶ್ರಿತಃ' ಇತಿ ಭಾರತೇ |
 'ಅಥಾತ ಆನಂದಸ್ಯ ಮೀಮಾಂಸ ಭವತಿ' ಇತ್ಯಾದೇಶ್ಚ

ಸಂಸಾರಾಲ್ಲಪ್ತಾನಾಂ ಮುಕ್ತಾನಾಂ ಕಾನಿ ಸುಖಾನಿ ಲೋಕಾಃ | ರೋಚಮಾನಾನಿ
 ಕಾನಿ ಲೋಕಾಃ -
 ಲೀನಂ ಸುಖಂ ಕ ಇತ್ಯುಕ್ತಂ ಕಂ ನಾಮ ಕ್ಷೀಯತೇಽತ್ರ ಯತ್ ||

ಇತಿ ಗಾರ್ಗೀ ಬ್ರಾಹ್ಮಣಂ || 5 || 6 ||

ಅಥ ಹೈನಮುದ್ದಾಲಕ ಆರುಣಿಃ ಪಪ್ರಚ್ಛ ಯಾಜ್ಞವಲ್ಕ್ಯೇತಿ ಹೋವಾಚ ಮದ್ರೇಶ್ವವಸಾಮ
 ಪತಂಜಲಸ್ಯ ಕಾಪ್ಯಸ್ಯ ಗೃಹೇಷು ಯಜ್ಞಮಧೀಯಾನಾಸ್ತಸ್ಯಾಸೀದ್ಭಾರ್ಯಾ
 ಗಂಧರ್ವಗೃಹೀತಾ ತಮಪೃಚ್ಛಾಮ ಕೋಽಸೀತಿ ಸೋಽಬ್ರವೀತ್ಕಬನ್ಧ ಅಥರ್ವಣ ಇತಿ
 ಸೋಽಬ್ರವೀತ್ಪತಂಜಲಂ ಕಾಪ್ಯ ಯಾಕಾಂಶ್ಚ ವೇತ್ ನು ತ್ವಂ ಕಾಪ್ಯ ತತ್ಸೂತ್ರಂ
 ಯೇನಾಯಂ ಚ ಲೋಕಃ ಪರಶ್ಚ ಲೋಕಃ ಸರ್ವಾಣಿ ಚ ಭೂತಾನಿ ಸನ್ದೃಬ್ಧಾನಿ
 ಭವಂತೀತಿ ಸೋಽಬ್ರವೀತ್ಪತಂಜಲ ಕಾಪ್ಯೋ ನಾಹಂ ತದ್ಭಗವನ್ವೇದೇತಿ
 ಸೋಽಬ್ರವೀತ್ಪತಂಜಲಂ ಕಾಪ್ಯಂ ಯಾಕಾಂಶ್ಚ ವೇತ್ ನು ತ್ವಂ ಕಾಪ್ಯ
 ತಮನ್ತರ್ಯಾಮಿಣಂ ಯ ಇಮಂ ಚ ಲೋಕಂ ಪರಂ ಚ ಲೋಕಂ ಸರ್ವಾಣಿ ಚ
 ಭೂತಾನಿ ಯೋಽನ್ತರೋ ಯಮಯತೀತಿ ಸೋಽಬ್ರವೀತ್ಪತಂಜಲಃ ಕಾಪ್ಯೋ ನಾಹಂ
 ತಂ ಭಗವನ್ವೇದೇತಿ ಸೋಽಬ್ರವೀತ್ಪತಂಜಲಂ ಕಾಪ್ಯಂ ಯಾಕಾಂಶ್ಚ ಯೋ ವೈ
 ತತ್ಕಾಪ್ಯ ಸೂತ್ರಂ ವಿದ್ಯಾತ್ತಂ ಚಾನ್ತರ್ಯಾಮಿಣಮಿತಿ ಸ ಬ್ರಹ್ಮವಿತ್ಸ ಲೋಕವಿತ್ಸ
 ದೇವವಿತ್ಸ ಭೂತವಿತ್ಸ ಆತ್ಮವಿತ್ಸ ಸರ್ವವಿದಿತಿ ತೇಭ್ಯೋಽಬ್ರವೀತ್ತದಹಂ ವೇದ

ತಚ್ಚೇತ್ತಂ ಯಾಜ್ಞವಲ್ಕ್ಯ ಸೂತ್ರಮವಿದ್ವಾಂಸ್ತಂ ಚಾನ್ತರ್ಯಾಮಿಣಂ
 ಬ್ರಹ್ಮಗವೀರುದಜಸೇ ಮೂರ್ಧಾ ತೇ ವಿಪತಿಷ್ಯತೀತಿ ವೇದ ವಾ ಅಹಂ ಗೌತಮ
 ತತ್ಸೂತ್ರಂ ತಂ ಚಾನ್ತರ್ಯಾಮಿಣಮಿತಿ ಯೋ ವಾ ಇದಂ ಕಶ್ಚಿದ್ಬ್ರೂಯಾದ್ವೇದಾ
 ವೇದೇತಿ ಯಥಾ ವೇತ್ಥತಥಾ ಬ್ರೂಹೀತಿ || 1 ||

ಸ ಹೋವಾಚ ವಾಯುವೈ ಗೌತಮ ತತ್ಸೂತ್ರಂ ವಾಯುನಾ ವೈ ಗೌತಮ
 ಸೂತ್ರೇಣಾಯಂ ಚ ಲೋಕಃ ಪರಶ್ಚಲೋಕಃ ಸರ್ವಾಣಿ ಚ ಭೂತಾನಿ ಸನ್ದಬ್ಧಾನಿ
 ಭವಂತಿ ತಸ್ಮಾದ್ವೈ ಗೌತಮ ಪುರುಷಂ ಪ್ರೇತಮಾಹುರ್ವ್ಯಸ್ರಂಸಿಷತಾಸ್ಯಾಜ್ಞಾನೀತಿ
 ವಾಯುನಾ ಹಿ ಗೌತಮ ಸೂತ್ರೇಣ ಸನ್ದಬ್ಧಾನಿ ಭವಂತೀತ್ಯೇವ-
 ಮೇವೈತದ್ಯಾಜ್ಞವಲ್ಕ್ಯಾನ್ತರ್ಯಾಮಿಣಂ ಬ್ರೂಹೀತಿ || 2 || ಯಃ ಪೃಥಿವ್ಯಾಂ
 ತಿಷ್ಠನ್ಪೃಥಿವ್ಯಾ ಅನ್ತರೋ ಯಂ ಪೃಥಿವೀ ನ ವೇದ ಯಸ್ಯ ಪೃಥಿವೀ ಶರೀರಂ ಯಃ
 ಪೃಥಿವೀಮನ್ತರೋ ಯಮಯತ್ಯೇಷ ತ ಆತ್ಮಾನ್ತರ್ಯಾಮ್ಯಮೃತಃ
 || 3 || ಯೋಽಪ್ಪುತಿಷ್ಠನ್ನದ್ಭ್ಯೋಽನ್ತರೋ ಯಮಾಪೋ ನ ವಿದುರ್ಯಸ್ಯಾಪಃ ಶರೀರಂ
 ಯೋಽಪೋಽನ್ತರೋ ಯಮಯತ್ಯೇಷ ತ ಆತ್ಮಾನ್ತರ್ಯಾಮ್ಯಮೃತಃ || 4 ||
 ಯೋಽಗ್ನೌ ತಿಷ್ಠನ್ನಗ್ನೇರನ್ತರೋ ಯಮಗ್ನಿರ್ನ ವೇದ ಯಸ್ಯಾಗ್ನಿಃ ಶರೀರಂ
 ಯೋಽಗ್ನಿಮನ್ತರೋ ಯಮಯತ್ಯೇಷ ತ ಆತ್ಮಾನ್ತರ್ಯಾಮ್ಯಮೃತಃ || 05 ||
 ಯೋಽನ್ತರಿಕ್ಷೇ ತಿಷ್ಠನ್ನನ್ತರಿಕ್ಷಾದನ್ತರೋ ಯಮನ್ತರಿಕ್ಷಂ ನ ವೇದ ಯಸ್ಯಾನ್ತರಿಕ್ಷಂ
 ಶರೀರಂ ಯೋಽನ್ತರಿಕ್ಷಮನ್ತರೋ ಯಮಯತ್ಯೇಷ ತ ಆತ್ಮಾನ್ತರ್ಯಾಮ್ಯಮೃತಃ
 || 6 ||

ಯೋವಾಯೌ ತಿಷ್ಠನ್ನಾಯೋರನ್ತರೋ ಯಂ ವಾಯುರ್ನ ವೇದ ಯಸ್ಯ ವಾಯುಃ
 ಶರೀರಂ ಯೋ ವಾಯುಮನ್ತರೋ ಯಮಯತ್ಯೇಷ ತ ಆತ್ಮಾನ್ತರ್ಯಾಮ್ಯಮೃತಃ
 || 7 || ಯೋ ದಿವಿ ತಿಷ್ಠನ್ ದಿವೋಽನ್ತರೋ ಯಂ ದ್ಯೌರ್ನ ವೇದ ಯಸ್ಯ ದ್ಯೌಃ ಶರೀರಂ
 ಯೋ ದಿವಮನ್ತರೋ ಯಮಯತ್ಯೇಷ ತ ಆತ್ಮಾನ್ತರ್ಯಾಮ್ಯಮೃತಃ || 8 || ಯಃ
 ಆದಿತ್ಯೇ ತಿಷ್ಠನ್ನಾದಿತ್ಯಾದನ್ತರೋ ಯಮಾದಿತ್ಯೋ ನ ವೇದ ಯಸ್ಯಾದಿತ್ಯಃ ಶರೀರಂ
 ಯ ಆದಿತ್ಯಮನ್ತರೋ ಯಮಯತ್ಯೇಷತ ಆತ್ಮಾನ್ತರ್ಯಾಮ್ಯಮೃತಃ || 9 || ಯೋ
 ದಿಕ್ಷು ತಿಷ್ಠನ್ ದಿಗ್ಭ್ಯೋಽನ್ತರೋ ಯಂ ದಿಶೋ ನ ವಿದುರ್ಯಸ್ಯ ದಿಶಃ ಶರೀರಂ ಯೋ
 ದಿಶೋಽನ್ತರೋ ಯಮಯತ್ಯೇಷ ತ ಆತ್ಮಾನ್ತರ್ಯಾಮ್ಯಮೃತಃ || 10 ||
 ಯಶ್ಚನ್ತತಾರಕೇ ತಿಷ್ಠಂಶ್ಚನ್ತತಾರಕಾದನ್ತರೋ ಯಂ ಚನ್ತತಾರಕಂ ನ ವೇದ ಯಸ್ಯ

ಚನ್ನತಾರಕಂ ಶರೀರಂ ಯಶ್ಚನ್ನತಾರಕಮನ್ತರೋ ಯಮಯತ್ಯೇಷ ತ
ಆತ್ಮಾನ್ತರಯಾಮ್ಯಮೃತಃ || 11 || ಯ ಆಕಾಶೇ ತಿಷ್ಠನ್ನಾಕಾಶಾದನ್ತರೋ
ಯಮಾಕಾಶೋ ನ ವೇದ ಯಸ್ಯಾಕಾಶಃ ಶರೀರಂ ಯ ಆಕಾಶಮನ್ತರೋ
ಯಮಯತ್ಯೇಷ ತ ಆತ್ಮಾನ್ತರ್ಯಾಮ್ಯಮೃತಃ || 12 || ಯಸ್ತಮಸಿ
ತಿಷ್ಠಂಸ್ತಮಸೋಽನ್ತರೋ ಯಂ ತಮೋ ನ ವೇದ ಯಸ್ಯ ತಮಃ ಶರೀರಂ
ಯಸ್ತಮಸೋಽನ್ತರೋ ಯಮಯತ್ಯೇಷ ತ ಆತ್ಮಾನ್ತರ್ಯಾಮ್ಯಮೃತಃ || 13 ||
ಯಸ್ತೇಜಸಿ ತಿಷ್ಠಂಸ್ತೇಜಸೋಽನ್ತರೋ ಯಂ ತೇಜೋ ನ ವೇದ ಯಸ್ಯ ತೇಜಃ
ಶರೀರಂ ಯಸ್ತೇಜೋಽನ್ತರೋ ಯಮಯತ್ಯೇಷ ತ ಆತ್ಮಾನ್ತರ್ಯಾಮ್ಯಮೃತಃ
ಇತ್ಯಧಿದೈವತಮಥಾಧಿಭೂತಮ್ || 14 ||

ಯಃ ಸರ್ವೇಷು ಭೂತೇಷು ತಿಷ್ಠನ್ನರ್ವೇಽಭ್ಯೋ ಭೂತೇಭ್ಯೋಽನ್ತರೋ ಯಂ ಸರ್ವಾಣಿ
ಭೂತಾನಿ ನ ವಿದುರ್ಯಸ್ಯ ಸರ್ವಾಣಿ ಭೂತಾನಿ ಶರೀರಂ ಯಃ ಸರ್ವಾಣಿ
ಭೂತಾನ್ಯನ್ತರೋ ಯಮಯತ್ಯೇಷ ತ ಆತ್ಮಾನ್ತರ್ಯಾಮ್ಯಮೃತ
ಇತ್ಯಧಿಭೂತಮಥಾಧ್ಯಾತ್ಮಮ್ || 15 || ಯಃ ಪ್ರಾಣೇ ತಿಷ್ಠನ್ನಾಣಾದನ್ತರೋ ಯಂ
ಪ್ರಾಣೋ ನ ವೇದ ಯಸ್ಯ ಪ್ರಾಣಃ ಶರೀರಂ ಯಃ ಪ್ರಾಣಮನ್ತರೋ ಯಮಯತ್ಯೇಷ ತ
ಆತ್ಮಾನ್ತರ್ಯಾಮ್ಯಮೃತಃ || 16 || ಯೋ ವಾಚಿತಿಷ್ಠನ್ನಾಚೋಽನ್ತರೋ ಯಂ ವಾಚ್
ನ ವೇದ ಯಸ್ಯ ವಾಕ್ ಶರೀರಂ ಯೋ ವಾಚಮನ್ತರೋ ಯಮಯತ್ಯೇಷ ತ
ಆತ್ಮಾನ್ತರ್ಯಾಮ್ಯಮೃತಃ || 17 || ಯಶ್ಚಕ್ಷುಷಿತಿಷ್ಠಂಶ್ಚಕ್ಷುಷೋಽನ್ತರೋ ಯಂ
ಚಕ್ಷುರ್ನ ವೇದ ಯಸ್ಯ ಚಕ್ಷುಃ ಶರೀರಂ ಯಶ್ಚಕ್ಷುರನ್ತರೋಯಮಯತ್ಯೇಷ ತ
ಆತ್ಮಾನ್ತರ್ಯಾಮ್ಯಮೃತಃ || 18 || ಯಃ ಶ್ರೋತ್ರೇ ತಿಷ್ಠನ್ ಶ್ರೋತ್ರಾದನ್ತರೋ ಯಂ
ಶ್ರೋತ್ರಂ ನ ವೇದ ಯಸ್ಯ ಶ್ರೋತ್ರಂ ಶರೀರಂ ಯಃ ಶ್ರೋತ್ರಮನ್ತರೋ
ಯಮಯತ್ಯೇಷ ತ ಆತ್ಮಾನ್ತರ್ಯಾಮ್ಯಮೃತಃ || 19 || ಯೋ ಮನಸಿ
ತಿಷ್ಠನ್ಮನಸೋಽನ್ತರೋ ಯಂ ಮನೋ ನ ವೇದ ಯಸ್ಯ ಮನಃ ಶರೀರಂ ಯೋ
ಮನೋಽನ್ತರೋ ಯಮಯತ್ಯೇಷ ತ ಆತ್ಮಾನ್ತರ್ಯಾಮ್ಯಮೃತಃ || 20 || ಯಸ್ತ ಚಿ
ತಿಷ್ಠಂಸ್ತ ಚೋಽನ್ತರೋ ಯಂ ತ್ವಜ್ ನ ವೇದ ಯಸ್ಯ ತ್ವಕ್ ಶರೀರಂ
ಯಸ್ತ ಚಮನ್ತರೋ ಯಮಯತ್ಯೇಷ ತ ಆತ್ಮಾನ್ತರ್ಯಾಮ್ಯಮೃತಃ || 21 || ಯೋ
ವಿಜ್ಞಾನೇ ತಿಷ್ಠನ್ನಿಜ್ಞಾನಾದನ್ತರೋ ಯಂ ವಿಜ್ಞಾನಂ ನ ವೇದ ಯಸ್ಯ ವಿಜ್ಞಾನಂ
ಶರೀರಂ ಯೋ ವಿಜ್ಞಾನಮನ್ತರೋ ಯಮಯತ್ಯೇಷ ತ ಆತ್ಮಾನ್ತರ್ಯಾಮ್ಯಮೃತಃ
|| 22 || ಯೋ ರೇತಸಿ ತಿಷ್ಠನ್ರೇತ್ರಸೋಽನ್ತರೋ ಯಂ ರೇತೋ ನ ವೇದ ಯಸ್ಯ

ರೇತಃ ಶರೀರಂ ಯೋ ರೇತೋಽಂತರೋ ಯಮಯತ್ಯೇಷ ತ
ಆತ್ಮಾಽಂತರ್ಯಾಮ್ಯಮೃತೋಽದೃಷ್ಟೋ ದೃಷ್ಟಾಽಶ್ರುತಃ ಶ್ರೋತಾಽಮತೋ
ಮನ್ತಾಽವಿಜ್ಞಾತೋ ವಿಜ್ಞಾತಾ ನಾನ್ಯೋಽತೋಽಂತಿ ದೃಷ್ಟಾನಾನ್ಯೋಽತೋಽಂತಿ
ಶ್ರೋತಾ ನಾನ್ಯೋಽತೋಽಂತಿ ಮನ್ತಾ ನಾನ್ಯೋಽತೋಽಂತಿ ವಿಜ್ಞಾತೃಷ ತ
ಆತ್ಮಾಽಂತರ್ಯಾಮ್ಯಮೃತೋಽತೋಽನ್ಯದಾತಂ ತತೋ ಹೋದ್ದಾಲಕ
ಅರುಣಿರುಪರರಾಮ || 23 ||

|| ಇತ್ಯಂತರ್ಯಮಿಬ್ರಾಹ್ಮಣಮ್ || 5 || 7 ||

ಭಾ - ಪುನಸ್ತಸ್ಯೈವ ಸರ್ವನಿಯನ್ತತ್ವಮುಚ್ಯತೇ | ಯೋಽಂತರೋ ಯಮಯತೀತಿ
ದ್ವಿತೀಯಯಶಬ್ದೋ ವಿಷ್ಟುಶಬ್ದಪರ್ಯಾಯಃ |

‘ಅಕಯಪ್ರವಿಸಮ್ಭೂಮಸಖಹಾ ವಿಷ್ಟುವಾಚಕಾಃ |
ಏಕಾಕ್ಷರಾ ಹ ಇತ್ಯೇಷ ನಿರ್ದೋಷತ್ವಾಜ್ಞನಾರ್ದನಃ |
ಆನನ್ದತ್ವಾತ್ ಕ ಇತ್ಯುಕ್ತಃ ಪೂರ್ಣತ್ವಾದ್ ಯ ಇತೀರ್ಯತೇ’ ಇತ್ಯಾದಿ ಶಬ್ದನಿರ್ಣಯೇ |

ಇತಿ ಸ್ವಪ್ರತಿಜ್ಞಾತಪ್ರಕಾರೇಣ |

‘ಬ್ರಹ್ಮವಿತ್ ಪೂರ್ಣವಿಜ್ಞಾನಾಲ್ಲೋಕಾನಾಂ ಕರ್ತೃವೇದನಾತ್ |
ಲೋಕವಿದ್ವೇವವಿಚ್ಛಾಸೌ ದೇವಾನಾಂ ದೇವವೇದನಾತ್ |
ವೇದಾರ್ಥವೇದನಾಚ್ಚೈವ ವೇದವಿದ್ಭೂತವಿತ್ ತಥಾ |
ತನ್ನಿಯನ್ತಪರಿಜ್ಞಾನಾದಾತ್ಮವಿಚ್ಛಾಪ್ರವೇದನಾತ್ |
ಸರ್ವವಿತ್ ಸರ್ವಸಾರಜ್ಞೋ ಯೋ ವೇದ ಪುರುಷೋತ್ತಮಮ್ |
ದೇಶಾಧಿಷ್ಠಾತ್ಮವಿಜ್ಞಾನಾದೇಶಜ್ಞ ಇತಿ ಚೋಚ್ಯತೇ |
ಯಥಾ ತದ್ವದ್ಧರೇರ್ಜ್ಞಾನಾತ್ ಸರ್ವಜ್ಞ ಇತಿ ವೈದಿಕಮ್’ ಇತಿ ಬ್ರಹ್ಮತರ್ಕೇ |
‘ಸ್ಮೃತಂ ಜಗದಿದಂ ಯಸ್ಮಿನ್ ಸೂತ್ರಂ ವಾಯುರಸೌಸ್ಮೃತಃ |
ತಂ ಚಾಪಿ ಯಮಯೇದ್ಯಸ್ಮಾದಂತರ್ಯಾಮೀ ಹರಿಃ ಸ್ಮೃತಃ |
ಪೃಥಿವ್ಯಾದ್ಯಾ ದೇವತಾಸ್ತು ದೇಹವದ್ಯದ್ವಶತ್ವತಃ |
ಶರೀರಮಿತಿ ಚೋಚ್ಯಂತೇ ಯಸ್ಯ ವಿಷ್ಟೋರ್ಮಹಾತ್ಮನಃ |
ಅನ್ತಸ್ಥೋ ದೇವತಾನಾಂ ಚ ನ ವಿದುರ್ಯಂ ಚ ದೇವತಾಃ |
ಪ್ರವಿಷ್ಟತ್ವಾದ್ದೇವತಾಸ್ಥಃ ಸೋಽಂತರಃ ಸ್ವವಶತ್ವತಃ |

ಬಾಹ್ಯಾಪೇಕ್ಷಾಂ ವಿನಾ ಯಸ್ತು ರಮತೇ ಸೋಽನ್ತರಃ ಸ್ಮೃತಃ |
ಅತಿಪ್ರಿಯತ್ವಾಚ್ಚ ಹರೇರನ್ತರತ್ವಮುದಾಹೃತಮ್ |
ಜೀವಾನಾಂ ಸ್ವಪ್ರಿಯತ್ವಂ ಚ ವಿಷ್ಣುನಾ ನಿಯತಂ ಯತಃ |
ತಸ್ಯ ಪ್ರಿಯತ್ವಂ ನಾನ್ಯೇನ ದೇವಸ್ಯ ನಿಯತಂ ಕ್ವಚಿತ್ |
ಸ್ವತನ್ತ್ರಃ ಸನ್ನಿಯನ್ತಾಸಾವನ್ತರ್ಯಾಮೀ ತತಃ ಸ್ಮೃತಃ |
ದೇವತಾನಾಂ ಸ್ವಭಾವೋಽಪಿ ಸ್ವರೂಪಮಪಿ ಸರ್ವದಾ |
ತದಧೀನಂ ತತೋ ಯಾಮೀ ವಾಸುದೇವಃ ಪ್ರಕೀರ್ತಿತಃ |
ಸ್ವಭಾವಸತ್ತಾದಾತ್ಯತ್ವಂ ಯನ್ವತ್ವಮಿತಿ ಕಥ್ಯತೇ' ಇತಿ ಬ್ರಹ್ಮತರ್ಕೇ |
'ಅಧಿಭೂತಂ ಸರ್ವಜೀವಾ ಅಧ್ಯಾತ್ಮಂ ತಚ್ಚರೀರಗಾಃ |
ದೇವತಾಸ್ತಾಃ ಸ್ವಲೋಕಸ್ಥಾ ಅಧಿದೈವಾಭಿಧಾ ಮತಾಃ |
ಲೋಕಾಭಿಮಾನಿನ್ಯಸ್ತಾ ಏವಾಧಿಲೋಕಾ ಇತೀರಿತಾಃ |
ಯಜ್ಞಾಭಿಮಾನಿನೋ ದೇವಾ ಅಧಿಯಜ್ಞಾ ಇತಿ ಸ್ಮೃತಾಃ' ಇತಿ ಚ |

ಭವನಾಧಿಕಾರೇ ಸ್ಥಿತತ್ವಾದಧಿಭೂತಮ್ |

'ಪೃಥುಂ ನಾರಾಯಣಂ ವಾತಿ ಸಮಾದಾಯೈವ ಪಕ್ಷಿರಾಟ್ |
ಅತಃ ಸ ಪೃಥಿವೀತ್ಯುಕ್ತಸ್ತನ್ತರಿಕ್ಷಂ ಹರಃ ಸ್ಮೃತಃ |
ಸ್ವಾನ್ತರ್ಗತಂ ಯತಃ ಸರ್ವಮಿಚ್ಛಯಾ ಕ್ಷಪಯೇದಸೌ |
ದ್ಯೌರ್ನಾಮ ದೇವೀ ವಿದ್ಯುತ್ ಸ್ಯಾತ್ ಸಾಕ್ಷಾದೇವ ಸರಸ್ವತೀ |
ದ್ಯೋತನಾತ್ ಸರ್ವವಸ್ತುನಾಂ ತಮೋ ದುರ್ಗಾ ಪ್ರಕೀರ್ತಿತಾ |
ಯತಃ ಸಂಕ್ಲ ಪಯೇತ್ ಸರ್ವಾಂಸ್ತೇಜಃ ಶ್ರೀಃ ಪರಿಕೀರ್ತಿತಾ |
ಆಕಾಶೋ ವಿಘ್ನಃ ಉದ್ದಿಷ್ಟಃ ಕಾಶತೇ ಹಿ ಪೃಥೂದರಃ |
ಆಪೋ ವರುಣ ಉದ್ದಿಷ್ಟೋ ತದೇತತ್ ಪಾಲಯತ್ಯಸೌ |
ಆತ್ಮಾ ವಿಜ್ಞಾನಮಿತಿ ತು ಸರ್ವಜೀವಾಭಿಮಾನವಾನ್ |
ಬ್ರಹ್ಮೈವೋಕ್ತಸ್ತಿ ಮೇ ಸರ್ವೇಽಪ್ಯನುಕ್ತಾ ಯಾಶ್ಚ ದೇವತಾಃ |
ಯೇ ಚ ಜೀವಾಃ ಪರೇ ಸರ್ವೇ ನಿಯತಾ ವಿಷ್ಣುನೈವ ಹಿ |
ಜೀವಾನಾಂ ನಿಯಮೇಽಜೀವಂ ಕಿಮು ವಾಚ್ಯಮಿತಿ ಶ್ರುತಿಃ |
ಪೃಥಕ್ ತನ್ನಿಯಮಂ ನೈಷಾ ವಕ್ತಿ ಸಿದ್ಧತ್ವತಃ ಸ್ವತಃ |
ಸ ಏಷ ಸರ್ವೇವೇತ್ತಾ ಹಿ ಪರಮಾತ್ಮರಮೋ ಹರಿಃ |
ನಾನ್ಯೋ ವೇತ್ತಾ ಸ್ವತನ್ತ್ರೋಽಸ್ಮಿ ಜೀವಾಃ ಸರ್ವೇ ಹಿ ದುಃಖಿನಃ |

ಯದಿ ಸ್ವತನ್ತ್ರಾ ನೈವೈತೇ ದುಃಖಿನಃ ಸ್ಯುಃ ಕದಾಚನ |
ಅತ ಅರ್ತಿಮಾತಾಮಾರ್ತಿದಾತಾ ಮುಕ್ತಿಪ್ರದಶ್ಚ ಸಃ |
ಭಗವಾನ್ ಪರಮೋ ವಿಷ್ಣುಃ ಸ್ವತನ್ತ್ರಃ ಸರ್ವದೈಕರಾಟ್ '

ಇತ್ಯಾದಿ ಮಹಾಮೀಮಾಂಸಾಯಾಮ್ ||

|| ಇತ್ಯನ್ತರ್ಯಾಮಿಬ್ರಾಹ್ಮಣಮ್ || 5 || 7 ||

ಅಥ ಹ ವಾಚಕ್ವವ್ಯವಾಚ ಬ್ರಾಹ್ಮಣಾ ಭಗವನ್ನೋ ಹನ್ತಾಹಮಿಮಂ ದ್ವೌ ಪ್ರಶ್ನೌಪ್ರಕ್ಷ್ಯಾಮಿ
ತೌ ಚೇನ್ಮೇ ವಕ್ಷ್ಯತಿ ನ ವೈ ಜಾತು ಯುಷ್ಮಾಕಮಿಮಂ ಕಶ್ಚಿದ್ಬ್ರಹ್ಮೋದ್ಯಂ ಜೇತೇತಿ
ಪೃಚ್ಛ ಗಾರ್ಗೀತಿ || 1 || ಸಾ ಹೋವಾಚಾಹಂ ವೈ ತ್ವಾ ಯಾಜ್ಞವಲ್ಕ್ಯ ಯಥಾ ಕಾಶ್ಯೋ
ವಾ ವೈದೇಹೋ ವೋಗ್ರಪುತ್ರ ಉಜ್ಜಂ ಧನುರಧಿಜ್ಯಂ ಕೃತ್ವಾ ದ್ವೌ ಬಾಣವನ್ತೌ
ಸಪತ್ನಾತಿವ್ಯಾಧಿನೌ ಹಸ್ತೇ ಕೃತ್ವೋಪೋತ್ತಿಷ್ಠೇದೇವಮೇವಾಹಂ ತ್ವಾ ದ್ವಾಭ್ಯಾಂ
ಪ್ರಶ್ನಾಭ್ಯಾಮುಪೋದಸ್ಥಾಂ ತೌ ಮೇ ಬ್ರೂಹೀತಿ ಪೃಚ್ಛ ಗಾರ್ಗೀತಿ || 2 || ಸಾ
ಹೋವಾಚ ಯದೂರ್ಧ್ವಂ ಯಾಜ್ಞವಲ್ಕ್ಯ ದಿವೋ ಯದವಾಕ್ ಪೃಥಿವ್ಯಾ ಯದನ್ತರಾ
ದ್ವಾವಾಪೃಥಿವೀ ಇಮೇ ಯದ್ಭೂತಂ ಚ ಭವಚ್ಚ ಭವಿಷ್ಯಚ್ಚೇತ್ಯಾಚಕ್ಷತೇ
ಕಸ್ಮಿನ್ತದೋತಂ ಚ ಪ್ರೋತಂ ಚೇತಿ || 3 || ಸ ಹೋವಾಚ ಯದೂರ್ಧ್ವಂ ಗಾರ್ಗೀ
ದಿವೋ ಯದವಾಕ್ಪೃಥಿವ್ಯಾ ಯದನ್ತರಾ ದ್ವಾವಾಪೃಥಿವೀ ಇಮೇ ಯದ್ಭೂತಂ ಚ
ಭವಚ್ಚ ಭವಿಷ್ಯಚ್ಚೇತ್ಯಾಚಕ್ಷತ ಆಕಾಶೇ ತದೋತಂ ಚ ಪ್ರೋತಂ ಚೇತಿ || 4 || ಸಾ
ಹೋವಾಚ ನಮಸ್ತೇಽಸ್ತು ಯಾಜ್ಞವಲ್ಕ್ಯ ಯೋ ಮ ಏತಂ ವ್ಯವೋಚೋಽಥ ಪರಸ್ಮೈ
ಧಾರಯಸ್ವೇತಿ ಪೃಚ್ಛ ಗಾರ್ಗೀತಿ || 5 || ಸಾ ಹೋವಾಚ ಯದೂರ್ಧ್ವಂ ಯಾಜ್ಞವಲ್ಕ್ಯ
ದಿವೋ ಯದವಾಕ್ಪೃಥಿವ್ಯಾ ಯದನ್ತರಾ ದ್ವಾವಾಪೃಥಿವೀ ಇಮೇ ಯದ್ಭೂತಂ ಚ
ಭವಚ್ಚ ಭವಿಷ್ಯಚ್ಚೇತ್ಯಾಚಕ್ಷತೇ ಕಸ್ಮಿನ್ತದೋತಂ ಚ ಪ್ರೋತಂ ಚೇತಿ || 6 || ಸ
ಹೋವಾಚ ಯದೂರ್ಧ್ವಂ ಗಾರ್ಗೀ ದಿವೋ ಯದವಾಕ್ಪೃಥಿವ್ಯಾ ಯದನ್ತರಾ
ದ್ವಾವಾಪೃಥಿವೀ ಇಮೇ ಯದ್ಭೂತಂ ಚ ಭವಚ್ಚ ಭವಿಷ್ಯಚ್ಚೇತ್ಯಾಚಕ್ಷತ ಆಕಾಶ ಏವ
ತದೋತಂ ಚ ಪ್ರೋತಂ ಚೇತಿ ಕಸ್ಮಿನ್ನುಖಲ್ವಾಕಾಶ ಓತಶ್ಚ ಪ್ರೋತಶ್ಚೇತಿ || 7 || ಸ
ಹೋವಾಚೈತದ್ವೈ ತದಕ್ಷರಂ ಗಾರ್ಗೀ ಬ್ರಾಹ್ಮಣಾ ಅಭಿವದನ್ಯಸ್ಥೂಲ-
ಮನಣ್ಣಹ್ರಸ್ವಮದೀರ್ಘಮಲೋಹಿತಮಸ್ನೇಹಮಚ್ಛಾಯಮತಮೋಽವಾಯ್ವನಾಕಾಶ
ಮಸಂಘಮರಸಮಗಂಧಮಚಕ್ಷುಷ್ಯಮಶ್ರೋತ್ರಮವಾಗಮನೋಽತೇಜಸ್ಸಮಪ್ರಾಣಮ
ಮುಖಮಮಾತ್ರಮಗೋತ್ರಮಜರಮಭಯಮಮೃತಮರಜೋಽಶಭಮವಿವೃತಮ

ಸಂವೃತಮಪೂರ್ವಮನಪರಮನಂತರಮಬಾಹ್ಯಂ ನ ತದಶ್ನಾತಿ ಕಿಂಚಿದನ ತದಶ್ನಾತಿ
 ಕಶ್ಚನ || 8 || ಏತಸ್ಯ ವಾ ಅಕ್ಷರಸ್ಯ ಗಾರ್ಗೀ ಸೂರ್ಯಾಚನ್ವಮಸೌ ವಿಧೃತೌ ತಿಷ್ಠತ
 ಪ್ರಶಾಸನೇ ಏತಸ್ಯ ವಾ ಅಕ್ಷರಸ್ಯ ಪ್ರಶಾಸನೇ ಗಾರ್ಗೀ ದ್ವಾವಾಪೃಥಿವ್ಯೌ ವಿಧೃತೇ
 ತಿಷ್ಠತ ಏತಸ್ಯ ವಾ ಅಕ್ಷರಸ್ಯ ಪ್ರಶಾಸನೇ ಗಾರ್ಗೀ ನಿಮೇಷಾ ಮುಹೂರ್ತಾ
 ಅಹೋರಾತ್ರಾಣ್ಯರ್ಧಮಾಸಾ ಮಾಸಾ ಋತವಃ ಸಂವತ್ಸರಾ ಇತಿ
 ವಿಧೃತಾಸ್ತಿಷ್ಠನ್ವೇತಸ್ಯ ವಾ ಅಕ್ಷರಸ್ಯ ಪ್ರಶಾಸನೇ ಗಾರ್ಗೀ ಪ್ರಾಚ್ಯೋಽನ್ಯಾ ನದ್ಯಃ
 ಸ್ಯನ್ತನೇ ಶ್ವೇತೇಭ್ಯಃ ಪರ್ವತೇಭ್ಯಃ ಪ್ರತೀಚ್ಯೋಽನ್ಯಾ ಯಾಂ ಯಾಂ ಚ
 ದಿಶಮನ್ವೇತಸ್ಯ ವಾ ಅಕ್ಷರಸ್ಯ ಪ್ರಶಾಸನೇ ಗಾರ್ಗೀ ದದತೋ ಮನುಷ್ಯಾಃ ಪ್ರಶಂಸಂತಿ
 ಯಜಮಾನಂ ದೇವಾ ದರ್ವೀಂ ಪಿತರೋಽನ್ವಾ ಯತ್ತಾಃ || 9 || ಯೋ ವಾ ಏತದಕ್ಷರಂ
 ಗಾರ್ಗ್ಯವಿದಿತ್ವಾಽಸ್ಮಿಂಲ್ಲೋಕೇ ಜುಹೋತಿ ಯಜತೇ ತಪಸ್ತಪ್ಯತೇ ಬಹುನಿ
 ವರ್ಷಸಹಸ್ರಾಣ್ಯಂತವದೇವಾಸ್ಯ ತದ್ಭವತಿ ಯೋ ವಾ ಏತದಕ್ಷರಂ
 ಗಾರ್ಗ್ಯವಿದಿತ್ವಾಽಸ್ಮಾಲ್ಲೋಕಾತ್ಪ್ರೈತಿ ಸ ಕೃಪಣೋಽಥ ಯ ಏತದಕ್ಷರಂ ಗಾರ್ಗೀ
 ವಿದಿತ್ವಾಽಸ್ಮಾಲ್ಲೋಕಾತ್ಪ್ರೈತಿ ಸ ಬ್ರಾಹ್ಮಣಃ || 10 || ತದ್ವಾ ಏತದಕ್ಷರಂ
 ಗಾರ್ಗ್ಯದೃಷ್ಟಂ ದ್ರಷ್ಟೃಶ್ರುತಂ ಶ್ರೋತ್ರಮತಂ ಮನ್ತವಿಜ್ಞಾತಂ ವಿಜ್ಞಾತ್ಯ
 ನಾನ್ಯದತೋಽಸ್ತಿ ದ್ರಷ್ಟೃ ನಾನ್ಯದತೋಽಸ್ತಿ ಶ್ರೋತ್ಯ ನಾನ್ಯದತೋಽಸ್ತಿ ಮನ್ತ
 ನಾನ್ಯದತೋಽಸ್ತಿ ವಿಜ್ಞಾತ್ರೇತಸ್ಮಿನ್ನು ಖಲ್ವಕ್ಷರೇ ಗಾರ್ಗ್ಯಾಕಾಶ ಓತಶ್ಚ ಪ್ರೋತಶ್ಚೇತಿ
 || 11 || ಸಾ ಹೋವಾಚ ಬ್ರಾಹ್ಮಣಾ ಭಗವಂತಸ್ತದೇವ ಬಹು ಮನ್ಯಧ್ವಂ
 ಯದಸ್ಮಾನ್ನಮಸ್ಕಾರೇಣ ಮುಚ್ಯೇಧ್ವಂ ನ ವೈ ಜಾತು ಯುಷ್ಮಾಕಮಿಮಂ
 ಕಶ್ಚಿದ್ಬ್ರಹ್ಮೋದ್ಯಂ ಜೇತೇತಿ ತತೋ ಹ ವಾಚಕ್ವವ್ಯಪರರಾಮ || 12 ||


|| ಇತ್ಯಕ್ಷರಬ್ರಾಹ್ಮಣಮ್ || 5 || 8 ||

ಪೂರ್ವಂ ಗಾರ್ಗ್ಯಾ ಜೀವಾನಾಮುತ್ತರೋತ್ತರಾಶ್ರಯತ್ವಂ ಸರ್ವೇಷಾಂ
 ಭಗವದಾಶ್ರಯತ್ವಂ ಚ ಶ್ರುತಮ್ | ನ ತು ಮೂಲಪ್ರಕೃತೇರಾಧಾರತ್ವಮಾಧೇಯತ್ವಂ
 ವಾ | ಅತಃ ಪುನಃ ಪೃಥ್ವತಿ | ವಿಜಿಗೀಷುಕಥಾತ್ವಾದ್ಬ್ರಾಹ್ಮಣಾನುಜ್ಞಯಾ |
 ಸ್ವಭರ್ತುವಿದ್ಯಾಬಲಂ ಚಾನತ್ಯಪಿ ಯುಷ್ಮಾಕಮೇನಂ ಜೇತುಂ ನ ಶಕ್ಯ ಇತಿ
 ಜ್ಞಾಪಯಿತ್ವಾ ತೇಷಾಮುಪಕಾರಾರ್ಥಂ ಚ ಪಪ್ರಚ್ಛಿನ ಚ ಯುಕ್ತ್ಯಾ ಪೂರ್ವಮುಪರತಾ |
 ಭಾರ್ಯಾತ್ವಾದ್ಭಗವತೋಽನ್ಯಾಧಾರತ್ವಂ ನಾಶಂಕ್ಯ ಮಿತ್ಯುಕ್ತೇ ಭೀತ್ಯೈವೋಪರತಾ |
 ಭಗವತೋಽನ್ಯಾಧಾರತ್ವಂ ಚ ಸರ್ವಾಧಾರಮೂಲಪ್ರಕೃತೇರಪಿ ಭಗವಾನೇವಾಧಾರ

ಇತ್ಯುಕ್ತೇ ಯುಕ್ತತ ಏವ ನಿವಾರಿತಂ ಭವತಿ | 'ನಾನ್ಯದತೋಽಸ್ತಿದ್ರಷ್ಟು'
ಇತ್ಯಾದಿಯುಕ್ತಿಭಿಶ್ಚ | ಅಸೂಲತ್ವಾದಿಯುಕ್ತಿಭಿಶ್ಚ |

ಭಾ - 'ವಾದೋ ಜಲೋ ವಿತಣ್ಣೇತಿ ತ್ರಿವಿಧಾ ವಿದುಷಾಂ ಕಥಾ |
ಕೇವಲಂ ತತ್ತ ವಿಜ್ಞಾನಮುದ್ದಿಶ್ಯ ಗುರುಶಿಷ್ಯಯೋಃ |
ಅನ್ಯಯೋರ್ವಾ ಬಹೂನಾಂ ವಾ ನಿರ್ದುಷ್ಟಮನಸಾಂ ಕಥಾ |
ವಾದ ಇತ್ಯುಚ್ಯತೇ ಸದ್ಭಿರ್ಜಯಸ್ತತ್ರಾರ್ಥಿಕೋ ಭವೇತ್ |
ವಿಜಯೇ ಶಿಷ್ಯತಾಽನ್ಯೇಷಾಂ ಪೂಜಾ ಚ ಜಯಿನಃ ಸದಾ |
ಪುನಶ್ಚ ಸಂಶಯೋ ಯತ್ ಸ್ಯಾತ್ ತೇಷಾಂ ತಸ್ಯಾಪಿ ವಾರಣಮ್ |
ಕರ್ತವ್ಯಂ ಜಯಿನಾ ನಿತ್ಯಮಶಕ್ತಸ್ಯ ಸ್ವತೋಽಧಿಕಾತ್ |
ಅನ್ಯೋನ್ಯನಿರ್ಣಯಶ್ಚೇತ್ ಸ್ಯಾತ್ ತದಾ ಸಬ್ರಹ್ಮಚಾರಿಣಃ |
ಪೃಷ್ಟೇನ ಪ್ರಥಮಂ ಮಾನಂ ವಕ್ತವ್ಯಂ ವಾದಿನಾ ಶುಭಮ್ |
ವೇದಾಃ ಸರ್ವೇ ಶುಭಂ ಮಾನಂ ಸೇತಿಹಾಸಪುರಾಣಕಾಃ |
ಸಪಿಷ್ಠಾ ರಾತ್ರಮೀಮಾಂಸಾಃ ಸ್ಮೃತಯಶ್ಚಾಪ್ಯನಂತರಮ್ |
ತದನ್ಯದಶುಭಂ ಪ್ರೋಕ್ತಂ ನ ಪ್ರಯೋಜ್ಯಂ ಕಥಾಸು ಚ |
ಮಿಶ್ರಮಕ್ಷಾನುಮಾನೇ ತು ಗ್ರಾಹ್ಯೇ ಶಬ್ದಾರ್ಥನಿರ್ಣಯೇ |
ಅದುಷ್ಟಮಿಸ್ತ್ರಿಯಂ ತ್ವಕ್ಷಮುಪಪತ್ತಿಸ್ತಥಾಽನುಮಾ |
ಅನುಮೈವ ತ್ವಭಾವಾಖ್ಯೋ ಹ್ಯರ್ಥಾಪತ್ಯುಪಮೇ ತಥಾ |
ಉಪಪತ್ತಿಭೇದಾ ಯತ್ತೇಽಪಿ ವಾಕ್ಯಮೇವಾಗಮಃ ಶುಭಮ್ |
ತತ್ತ ನಿರ್ಣಯವೈಲೋಮ್ಯಂ ಸಂವಾದೋ ವಾ ವಿರೋಧಿತೇ |
ಪರಾಜಯ ಇತಿ ಪ್ರೋಕ್ತಃ ಸಮಃ ಸರ್ವಕಥಾಸು ಚ |
ತತ್ತ ನಿರ್ಣಯವೈಲೋಮ್ಯೇ ದಣ್ಡಾ ವಾದಕಥಾಸ್ವಪಿ |
ಗುರುಣೈವ ತ್ವವಶ್ಯಾನಾಂ ರಾಜಾ ದಣ್ಡಂ ಪ್ರಯೋಜಯೇತ್ |
ಗರುದಣ್ಡಸ್ತು ವಾಚಾ ಸ್ಯಾದ್ರಾಜದಣ್ಡೋಽರ್ಥದೇಹತಃ |
ಗುರುದಣ್ಡೋಽಪ್ಯರ್ಥತಃ ಸ್ಯಾತ್ ಸಂವಾದೇ ವ್ರತತೋಽಪಿ ವಾ |
ರಾಜದಣ್ಡೋ ಬಲಾಚ್ಚ ಸ್ಯಾದ್ಬೋಷಸ್ಯ ಗುರುಲಾಘವಾತ್ |
ಸಂವಾದೇ ದಣ್ಡ ತಾ ನಾಸ್ತಿ ಜಲ್ಪಾದೌ ಚ ಕಥಿಣ್ಣನ |
ತತ್ತ ವಿಪ್ಲವಕರ್ತಾರಂ ಸಂಸತ್ತು ಚ ಪರಾಜಿತಮ್ |
ಭಿತ್ತಾ ಜಿಹ್ವಾಂ ಚ ಕಾಕಾಙ್ಕಂ ರಾಜಾ ರಾಜ್ಯಾದ್ವಿವಾಸಯೇತ್ |

ಅನ್ಯಸಾಮ್ಯಮಭೇದೋ ವಾ ನಿಚಿತಾ ವಾ ಕುತಶ್ಚನ |
ವಿಷ್ಣೋಃ ಶ್ರೀಪೂರ್ವಕಾಣಾಂ ಚ ವ್ಯತ್ಯಾಸೋ ಗುಣದೋಷತಃ |
ತದ್ಭಕ್ತೇರನ್ಯಧರ್ಮತ್ವಂ ಪಿಚ್ಛೇತೇ ತತ್ತ ವಿಪ್ಲವಾಃ |
ತತ್ತ ವಿಪ್ಲಾವಕಂ ಶೂದ್ರಂ ವೈಶ್ಯಂ ಕ್ಷತ್ರಿಯಮೇವ ವಾ |
ಹನ್ಯಾದೇವಾವಿಚಾರೇಣ ವಿಪ್ರಜಿಹ್ವಾಂ ತಥೋದ್ಧರೇತ್ |
ಸ್ವಸಿದ್ಧಾಂತೇ ಪ್ರಮಾಣಂ ಚ ಪರಸಿದ್ಧಾಂತದೂಷಣಮ್ |
ವಕ್ತವ್ಯಮುಭಯಂ ವಾದೇ ಜಲ್ಪೇ ಚೇತಿ ಸತಾಂ ಮತಮ್ |
ಅವಾಕ್ಯದೂಷಣಂ ತರ್ಕಾದಾಗಮಾದೇವ ಸಾಧನಮ್ |
ವಾಕ್ಯಾತಾತ್ಪರ್ಯವಿಜ್ಞಪ್ತೈ ಮಾನಮನ್ಯನ್ನ ಚಾನ್ಯಥಾ |
ಸತೋರೇವ ಯದಾ ಸ್ವರ್ಥಾ ಗುಣತೋಽರ್ಥಾರ್ಥಮೇವ ವಾ |
ತದಾ ಜಲ್ಪಃ ಸಮುದ್ವಿಷ್ಟಸ್ತತ್ರ ವಿದ್ಯಾಂ ಪರೀಕ್ಷಯೇತ್ |
ವಿದ್ಯಾಪರೀಕ್ಷಾಪೂರ್ವಾ ಹಿ ಸತ್ಯಥಾ ಜಲ್ಪ ಉಚ್ಯತೇ |
ಸರ್ವಜ್ಞಾ ವೈಷ್ಣವಾಃ ಪಿಚ್ಛ ಸಪ್ತ ವೋಭಯಸಂಮತಾಃ |
ಅಧಿಕಾ ವಾ ಯಥಾಲಬ್ಧಾಃ ಪ್ರಾಶ್ನಿಕಾಸ್ತು ಪರೀಕ್ಷಕಾಃ |
ಉಭಯೋಃ ಪ್ರಶ್ನಕರ್ತೃತ್ವಾತ್ಪ್ರಾಶ್ನಿಕಾ ಇತಿ ಕೀರ್ತಿತಾಃ |
ತದಭಾವೇ ಗುಣೋದ್ರೇಕಂ ದರ್ಶಯೇತಾಂ ಪೃಥಗ್ಗನೇ |
ವಿದ್ಯಾಸಾಮ್ಯೇ ಕಥಾ ಕಾರ್ಯಾ ಹ್ಯನ್ಯಥೈಕಪರಾಜಯಃ |
ವಿದ್ಯೋನೋ ದಣ್ವ ಏವ ಸ್ಯಾದ್ಯದಿ ನೋಚ್ಚಸ್ಯ ಶಿಷ್ಯತಾಮ್ |
ವ್ರಜೇತ್ ಪಶ್ಚಾದ್ಯಥಾ ವಾದ ಏವಂ ಜಲ್ಪಃ ಪ್ರಕೀರ್ತಿತಃ |
ಅರ್ಥನಿರ್ಣಯಹೇತುತ್ವಾದ್ವಾದೇ ಪ್ರಶ್ನೋ ಜಯೇಽಪಿ ತು |
ನ ಜಲ್ಪೇ ತು ಪುನಃ ಪ್ರಶ್ನಃ ಸಭ್ಯಾನುಜ್ಞಾಂ ವಿನಾ ಭವೇತ್ |
ಸ್ವರ್ಥಾ ಸತಾಂ ವಿತಣ್ಣಾ ಸ್ಯಾತ್ ತತ್ತ ವಿಪ್ಲಾವಕೈರ್ಯದಾ |
ಮೂಲಪಕ್ಷಗ್ರಹಾಪೇತಾ ವಿತಣ್ಣಾ ಕವಿಭಿರ್ಮತಾ |
ಸತಾಮೇವ ವಿತಣ್ಣಾ ಸ್ಯಾದಸತಾಂ ಜಲ್ಪ ಏವ ತು |
ಏವಂ ಜಲ್ಪ ವಿತಣ್ಣೇತಿ ಹ್ಯುಭಯೋಃ ಸಹಿತಾ ಕಥಾ |
ಅಪ್ರಕಾಶ್ಯಃ ಸ್ವಪಕ್ಷೋ ಹಿ ಪಾಷಣ್ಣಾನಾಮ್ ಯತಸ್ತತಃ |
ಅಗ್ರಹೇಣೇವ ಪಕ್ಷಸ್ಯ ತರ್ಕಾಗಮಬಲೇನ ತು |



ದೂಷಯೇದೇವ ಪಾಷಣ್ಡಾಸ್ತತ್ತ್ವ ವಿಪ್ಲಾವಕಾನ್ ಸದಾ |
 ತತ್ಪಕ್ಷಾಣಾಂ ನಿಷೇಧ್ಯತ್ವಾತ್ ತೇಷಾಂ ಪಕ್ಷಗ್ರಹೋ ಭವೇತ್ |
 ವಿಷ್ಣುಭಕ್ತೃನ್ಯಥರ್ಮಾಖ್ಯಸ್ತತತ್ತ್ವ ವಿಪ್ಲವ ಏವ ತು |
 ಬೌದ್ಧಾದೀನಾಂ ಯತಃ ಸರ್ವೇ ತತ್ತ್ವ ವಿಪ್ಲಾವಕಾಸ್ತತಃ |
 ಸರ್ವನಾಸ್ತಿಕವಾದೀ ವಾ ಸ್ವಮನೀಷಾಮತೋಽಪಿ ವಾ |
 ತಸ್ಯಾಪಿ ಪಕ್ಷಂ ಸಂಶ್ರಿತ್ಯ ದೂಷಯೇದ್ವಾಕ್ಯಯುಕ್ತತಃ |
 ಯಸ್ಯ ನೈವಾಗಮೋ ಮಾನಂ ತಂ ಬ್ರೂಯಾದಾಗಮಾಶ್ರಯಃ |
 ಧರ್ಮಾರ್ಥೋಽಥವೃಥೈವಾಯಂ ತವ ಪಕ್ಷಸ್ಯ ಸಜ್ಜಹಃ |
 ಧರ್ಮಾರ್ಥಶ್ಚೇನ್ನ ಧರ್ಮೋ ಹಿ ಶಕ್ಯೋ ದ್ರಷ್ಟುಂ ವಿನಾಽಗಮಾತ್ |
 ಯಥಾಽನುಮೀಯತೇ ಹಿಂಸಾ ಪಾಪಹೇತುಸ್ತಥೈವ ಹಿ |
 ಧರ್ಮಹೇತುತ್ವಮಪ್ಯಸ್ಯಾ ಅನುಮಾತುಂ ಸುಶಕ್ಯತೇ |
 ವೃಥಾ ಪಕ್ಷಂ ವೃಥಾ ಹನ್ಯಾದ್ಯದಿ ಕಶ್ಚಿತ್ ಕಿಮುತ್ತರಮ್ |
 ಇತ್ಯಶಕ್ತೌ ಸತಾಂ ಸರ್ವೇ ಸಮ್ಭೂಯಾಪಿ ನಿವಾರಣಮ್ |
 ಕುರ್ಯುರೇವಾಸತಾಂ ಸಂತಸ್ತತ್ತ್ವ ವಿಪ್ಲಾವಿನಾಂ ಜಯೇ |
 ಯೇಷಾಂ ವಿಷ್ಣೋಃ ಸಮಂ ಕಿಂಚಿದಧಿಕಂ ವಾ ನ ತು ಕ್ವಚಿತ್ |
 ಕ್ಷರಕ್ಷರಾಭ್ಯಾಂ ಭಿನ್ನಂ ಚ ವಿಷ್ಣುಂ ಪಶ್ಯಂತಿ ಯೇ ಸದಾ |
 ತಾರತಮ್ಯವಿದಃ ಸರ್ವಜೀವಾನಾಂ ಪ್ರಕೃತೇರಪಿ |
 ಭಗವದ್ಧರ್ಮಿಣೋ ನಿತ್ಯಂ ತೇ ಸಂತಃ ಪರಿಕೀರ್ತಿತಾಃ |
 ಪರಾಜಿತೇಷ್ಟಸತ್ಸೂಕ್ತಂ ರಾಜಾ ದಣ್ಡಂ ಪ್ರಪಾತಯೇತ್ |
 ಜಿತೇಷು ಸತ್ಸ್ವಸದ್ಭಿಸ್ತು ರಾಜೋದಾಸೀನತಾಂ ವ್ರಜೇತ್ |
 ಯಾವದೇಷಾಂ ವಿಜೇತಾ ಸ್ಯಾದಥ ದಣ್ಡಂ ನಿಪಾತಯೇತ್ ಇತ್ಯಾದಿ ಬ್ರಹ್ಮತರ್ಕೇ |

‘ಬಾಣಸ್ತ ಯೋಮಯಃ ಪ್ರೋಕ್ತಃ ಶರೋ ನಾಲೋಽಸ್ಯ ಕೀರ್ತಿತಃ’ ಇತ್ಯಭಿಧಾನಮ್ |

‘ಕರ್ಮಾರಸ್ತು ತದಾ ಬಾಣಂ ತೀಕ್ಷ್ಣಮ್ಜಾಲಿಕಾಭಿಧಮ್ |
 ಸನ್ನಧಾನಃ ಶರೇ ಯಾಂತಂ ರಾಜಾನಂ ನ ದದರ್ಶ ಹ’ ಇತಿ ಪಾದ್ಯೈ |
 ‘ದೀಪ್ತೇರಾಕಾಶಶಬ್ದೋಕ್ತಾ ಶ್ರೀರ್ಹಿ ಸರ್ವಾಶ್ರಯಾ ಮತಾ |
 ತದಾಶ್ರಯಃ ಪರೋ ವಿಷ್ಣುಃ ಸೋಽಸ್ಥೂಲಾದಿಗುಣೋ ಮತಃ’ ಇತಿ ಸ್ಕಾನ್ದೇ |

ಪುನ ಪ್ರಶ್ನಃ ಸರ್ವಾಧಾರಾ ಪ್ರಕೃತಿರಿತ್ಯನುಪಚರಿತತ್ವೇನಾವಧಾರಣಾರ್ಥಮ್ | ಆಕಾಶ
 ಏವೇತ್ಯವಧಾರಣಾತ್ |

‘ಪುನರುಕ್ತಿಃ ಶಬ್ದದೋಷೋ ನ್ಯೂನಾಧಿಕ್ಯಾದಿಕಂ ತಥಾ |
 ನ ಜೀಗೀಷುಕಥಾಯಾಂ ಚ ಕಾರಣಂ ಸ್ಯಾತ್ ಪರಾಜಯೇ |
 ಕ್ವಚಿದ್ವಿದ್ಯಾಧಿಕಸ್ಯಾಪಿ ಸ್ವಲನಂ ಸಮ್ಭವೇದ್ಯತಃ |
 ತತ್ತ ನಿರ್ಣಯ ವೈಲೋಮ್ಯಂ ವಿಲಮ್ಬೋ ವಾ ಮುಹೂರ್ತತಃ |
 ವಿದ್ಯಾದೌರ್ಬಲ್ಯಹೇತುಃ ಸ್ಯಾದತಸ್ತಸ್ಮಿನ್ ಪರಾಜಯಃ’ ಇತಿ ಬ್ರಹ್ಮಣ್ಣೇ |

ಅತಸ್ತತ್ತ ನಿರ್ಣಯವಿರೋಧಿಪುನರುಕ್ತ್ಯಾದೀನಿ ನಿಗ್ರಹಃ |

‘ಪ್ರಸಿದ್ಧಸ್ಥೂಲಸೂಕ್ಷ್ಮಾದಿವೈಲಕ್ಷಣ್ಯಾಜ್ಞನಾರ್ದನಃ |
 ಅಸ್ಥೂಲಾದಿರಿತಿ ಪ್ರೋಕ್ತೋ ನೈವ ಸ್ಥೌಲ್ಯಾದ್ಯಭಾವತಃ |
 ಅನಾವೃತ್ತೇಸ್ತಮೋ ನಾಸ್ಯ ಸ್ವಾತನ್ತ್ರ್ಯಾನ್ನಾದ್ಯತೇ ಕ್ವಚಿತ್ |
 ದ್ಯಾವಾಪೃಥಿವ್ಯೌ ಶ್ರೀಭೂಮೀ ಕೇಶೌ ಸೂರ್ಯವಿಧೂ ಮತೌ |
 ದೀಪ್ತೇಃ ಪೃಥುತ್ವಾಜ್ಞಾನಾಚ್ಚ ತಥಾಹ್ಲಾದವಿಧೇರಪಿ |
 ತದಾಧಾರೋ ಹರಿರ್ನಿತ್ಯಂ ಸ್ವಾತನ್ತ್ರೇಣ ಪ್ರಶಾಸಕಃ |
 ಆಧಾರತ್ವಂ ಶ್ರಿಯೋ ಯಚ್ಚ ತಚ್ಚ ವಿಷ್ಣೋಃ ಪ್ರಶಾಸನಾತ್ |
 ತದ್ವಶಾನ್ನ ಸ್ವತನ್ತ್ರತ್ವಂ ಸ ಸ್ವತನ್ತ್ರೋ ಹರಿಃ ಸದಾ’

ಇತಿ ಮಹಾಮೀಮಾಂಸಾಯಾಮ್ |

‘ನ ತಸ್ಯ ಪ್ರಾಕೃತಾ ಮೂರ್ತಿರ್ಮಾಂಸಮೇದೋಽಸ್ಥಿಸಮ್ಭವಾ |
 ನ ಯೋಗಿತ್ವಾದೀಶ್ವರತ್ವಾತ್ ಸತ್ಯರೂಪಾಚ್ಯುತೋ ವಿಭುಃ’ ಇತಿ ವಾರಾಹೇ |
 ‘ಆದಿತ್ಯವರ್ಣಂ ತಮಸಸ್ತು ಪಾರೇ’ ಇತ್ಯಾದೇಶ್ಚ |
 ‘ನ ಸತ್ ತನ್ನಾಸದುಚ್ಯತೇ | ‘ಅದುಃಖಮಸುಖಂ ಸಮಮ್’ |
 ‘ನ ಪ್ರಜ್ಞಂ ನಾಪ್ರಜ್ಞಮ್’ ಇತ್ಯಾದಿ ಚ ||

|| ಇತ್ಯಕ್ಷರಬ್ರಾಹ್ಮಣಮ್ || 5 || 8 ||

ಅಥ ಹೈನಂ ವಿದಗ್ಧಃ ಶಾಕಲ್ಯಃ ಪಪ್ರಚ್ಛ ಕತಿ ದೈವಾ ಯಾಜ್ಞವಲ್ಕ್ಯೇತಿ ಹೈತಯೈವ
 ನಿವಿದಾ ಪ್ರತಿಪೇದೇ ಯಾವನ್ನೋ ವೈಶ್ವದೇವಸ್ಯ ನಿವಿದ್ಯುಚ್ಯಂತೇ ತ್ರಯಶ್ಚತ್ರೀ ಚ
 ಶತಾ ತ್ರಯಶ್ಚತ್ರೀ ಚ ಸಹಸ್ರೇತ್ಯೋಮಿತಿ ಹೋವಾಚ ಕತ್ಯೇವ ದೇವಾ
 ಯಾಜ್ಞವಲ್ಕ್ಯೇತಿ ತ್ರಯಂಸ್ತಿಂಶದಿತ್ಯೋಮಿತಿ ಹೋವಾಚ ಕತ್ಯೇವ ದೇವಾ
 ಯಾಜ್ಞವಲ್ಕ್ಯೇತಿ ಷಡಿತ್ಯೋಮಿತಿ ಹೋವಾಚ ಕತ್ಯೇವ ದೇವಾ ಯಾಜ್ಞವಲ್ಕ್ಯೇತಿ
 ತ್ರಯ ಇತ್ಯೋಮಿತಿ ಹೋವಾಚ ಕತ್ಯೇವ ದೇವಾ ಯಾಜ್ಞವಲ್ಕ್ಯೇತಿ ದ್ವಾವಿತ್ಯೋಮಿತಿ

ಹೋವಾಚ ಕರ್ತೇವ ದೇವಾ ಯಾಜ್ಞವಲ್ಕ್ಯೇತ್ಯಧ್ಯರ್ಥ ಇತ್ಯೋಮಿತಿ ಹೋವಾಚ
 ಕರ್ತೇವ ದೇವಾ ಯಾಜ್ಞವಲ್ಕ್ಯೇತ್ಯೇಕ ಇತ್ಯೋಮಿತಿ ಹೋವಾಚ ಕತಮೇ ತೇ
 ತ್ರಯಶ್ಚತ್ರೀ ಚ ಶತಾ ತ್ರಯಶ್ಚತ್ರೀ ಚ ಸಹಸ್ರೇತಿ || 1 || ಸ ಹೋವಾಚ ಮಹಿಮಾನ
 ಏವೈಷಾಮೇತೇ ತ್ರಯಸ್ತಿಸಂಶತ್ತ್ವೇವ ದೇವಾ ಇತಿ ಕತಮೇ ತೇ
 ತ್ರಯಸ್ತಿಸಂಶದಿತ್ಯಷ್ಟಾವಸವ ಏಕಾದಶ ರುದ್ರಾ ದ್ವಾದಶಾದಿತ್ಯಾಸ್ತ ಏಕತ್ರಿಸಂಶದಿನ್ವಶ್ಚವ
 ಪ್ರಜಾಪತಿಶ್ಚತ್ರಯಸ್ತಿಸಂಶಾ ಇತಿ || 2 || ಕತಮೇ ವಸವ ಇತ್ಯಗ್ನಿಶ್ಚಪೃಥಿವೀ ಚ
 ವಾಯುಶ್ಚಾನ್ತರಿಕ್ಷಂ ಚಾದಿತ್ಯಸ್ಥದ್ಯೌಶ್ಚಜನ್ವಮಾಶ್ಚ ನಕ್ಷತ್ರಾಣಿ ಚೈತೇ ವಸವ ಏತೇಷು
 ಹೀದಂ ವಸು ಸರ್ವಂ ಹಿತಮಿತಿ ತಸ್ಮಾದ್ವ ಸವ ಇತಿ || 3 || ಕತಮೇ ರುದ್ರಾ ಇತಿ
 ದಶೇಮೇ ಪುರುಷೇ ಪ್ರಾಣಾ ಆತ್ಮೈಕಾದಶಸ್ತೇ ಯದಾಽಸ್ಮಾಚ್ಚರೀರಾ-
 ನ್ಮರ್ತ್ಯಾದುತ್ಯಾಮನ್ವಥ ರೋದಯಂತಿ ತದ್ಯದ್ರೋದಯಂತಿ ತಸ್ಮಾದ್ರುದ್ರಾ ಇತಿ || 4 ||
 ಕತಮ ಆದಿತ್ಯಾ ಇತಿ ದ್ವಾದಶ ವೈಮಾಸಾಃ ಸಂವತ್ಸರಸ್ಯೈತ ಆದಿತ್ಯಾ ಏತೇ ಹೀದಂ
 ಸರ್ವಮಾದದಾನಾ ಯಂತಿ ತೇ ಯದಿದಂ ಸರ್ವಮಾದದಾನಾ ಯಂತಿ ತಸ್ಮಾದಾದಿತ್ಯಾ
 ಇತಿ || 5 ||

ಕತಮ ಇನ್ಯಃ ಕತಮಃ ಪ್ರಜಾಪತಿರೇತಿ ಸ್ತನಯಿತ್ನುರೇವೇನ್ಪೋ ಯಜ್ಞಃ ಪ್ರಜಾಪತಿರಿತಿ
 ಕತಮಃ ಸ್ತನಯಿತ್ನುರಿತ್ಯನಿರಿತಿ ಕತಮೋ ಯಜ್ಞ ಇತಿ ಪಶವ ಇತಿ || 6 || ಕತಮೇ
 ಷಡಿತ್ಯಗ್ನಿಶ್ಚ ಪೃಥಿವೀ ಚ ವಾಯುಶ್ಚಾನ್ತರಿಕ್ಷಂ ಚಾದಿತ್ಯಶ್ಚದ್ಯೌಶ್ಚೈತೇ ಷಡೇತೇಷು
 ಹೀದಂ ಸರ್ವಂ ಷಡಿತಿ || 7 || ಕತಮೇ ತೇ ತ್ರಯೋ ದೇವಾ ಇತೀಮ ಏವ ತ್ರಯೋ
 ಲೋಕಾ ಏಷು ಹೀಮೇ ಸರ್ವೇ ದೇವಾ ಇತಿ ಕತಮೌ ತೌ ದ್ವೌ ದೇವಾವಿತ್ಯನ್ಯಂ ಚೈವ
 ಪ್ರಾಣಶ್ಚೇತಿ ಕತಮೋಽಧ್ಯರ್ಥ ಇತಿ ಯೋಽಯಂ ಪವತ ಇತಿ || 8 ||
 ತದಾಹುರ್ಯದಯಮೇಕ ಇವೈವ ಪವತೇಽಥ ಕಥಮಧ್ಯರ್ಥ ಇತಿ ಯದಸ್ಮಿನ್ನಿದಂ
 ಸರ್ವಮಧ್ಯಾಧ್ನೋಽತ್ತೇನಾಧ್ಯರ್ಥ ಇತಿ ಕತಮ ಏಕೋ ದೇವ ಇತಿ ಪ್ರಾಣ ಇತಿ ಸ
 ಬ್ರಹ್ಮತ್ಯದಿತ್ಯಾಚಕ್ಷುತೇ || 9 || ಪೃಥಿವ್ಯೇವ ಯಸ್ಯಾಯತನಮಗ್ನಿಲೋಕೋ-
 ಮನೋಜ್ಯೋತಿಯೋವೈ ತಂ ಪುರುಷಂ ವಿದ್ಯಾತ್ಸರ್ವಸ್ಯಾತ್ಮಾನಃ ಪರಾಯಣಂ ಸ
 ವೈ ವೇದಿತಾ ಸ್ಯಾದ್ಯಾಜ್ಞವಲ್ಕ್ಯ ವೇದವಾ ಅಹಂ ತಂ ಪುರುಷಂ ಸರ್ವಸ್ಯಾತ್ಮನಃ
 ಪರಾಯಣಂ ಯಮಾತ್ಥ ಯ ಏವಾಯಂ ಶಾರೀರಃ ಪುರುಷಃ ಸ ಏಷ ವದ್ಯೈವ ಶಾಕಲ್ಯ
 ತಸ್ಯ ಕಾ ದೇವತೇತ್ಯಮೃತಮಿತಿ ಹೋವಾಚ || 10 ||

ಕಾಮ ಏವ ಯಸ್ಯಾಯತನಂ ಹೃದಯಂ ಲೋಕೋ ಮನೋ ಜ್ಯೋತಿಯೋ ವೈ ತಂ
ಪುರುಷಂ ವಿದ್ಯಾತ್ಸರ್ವಸ್ಯಾತ್ಮನಃ ಪರಾಯಣಂ ಸ ವೈ ವೇದಿತಾ ಸ್ಯಾದ್ಯಾಜ್ಞವಲ್ಕ್ಯ
ವೇದ ವಾ ಅಹಂ ತಂ ಪುರುಷಂ ಸರ್ವಸ್ಯಾತ್ಮನಃ ಪರಾಯಣಂ ಯಮಾತ್ಥ ಯ
ಏವಾಯಂ ಕಾಮಮಯಃ ಪುರುಷಃ ಸ ಏಷ ವದೈವ ಶಾಕಲ್ಯ ತಸ್ಯ ಕಾ ದೇವತೇತಿ
ಸ್ತ್ರಿಯ ಇತಿ ಹೋವಾಚ || 11 || ರೂಪಾಣೈವ ಯಸ್ಯಾಯತನಂ ಚಕ್ಷುರ್ಲೋಕೋ
ಮನೋಜ್ಯೋತಿಯೋ ವೈ ತಂ ಪುರುಷಂ ವಿದ್ಯಾತ್ಸರ್ವಸ್ಯಾತ್ಮನಃ ಪರಾಯಣಂ ಸ
ವೈ ವೇದಿತಾ ಸ್ಯಾದ್ಯಾಜ್ಞವಲ್ಕ್ಯ ವೇದ ವಾ ಅಹಂ ತಂ ಪುರುಷಂ ಸರ್ವಸ್ಯಾತ್ಮನಃ
ಪರಾಯಣಂ ಯಮಾತ್ಥ ಯ ಏವಾಸಾವಾದಿತ್ಯೇ ಪುರುಷಃ ಸ ಏಷ ವದೈವ ಶಾಕಲ್ಯ
ತಸ್ಯ ಕಾ ದೇವತೇತಿ ಸತ್ಯಮಿತ ಹೋವಾಚ || 12 || ಆಕಾಶ ಏವ ಯಸ್ಯಾಯತನಂ
ಶ್ವೇತ್ರಂ ಲೋಕೋ ಮನೋಜ್ಯೋತಿಯೋ ವೈ ತಂ ಪುರುಷಂ
ವಿದ್ಯಾತ್ಸರ್ವಸ್ಯಾತ್ಮನಃ ಪರಾಯಣಂ ಸ ವೈ ವೇದಿತಾ ಸ್ಯಾದ್ಯಾಜ್ಞವಲ್ಕ್ಯ ವೇದ ವಾ
ಅಹಂ ತಂ ಪುರುಷಂ ಸರ್ವಸ್ಯಾತ್ಮನಃ ಪರಾಯಣಂ ಯಮಾತ್ಥ ಯ ಏವಾಯಂ ಶ್ರುತಃ
ಪ್ರಾತಿಶ್ರುತಃ ಪುರುಷಃ ಸ ಏಷ ವದೈವ ಶಾಕಲ್ಯ ತಸ್ಯ ಕಾ ದೇವತೇತಿ ದಿಶ ಇತಿ
ಹೋವಾಚ || 13 || ತಮ ಏವ ಯಸ್ಯಾಯತನಂ ಹೃದಯಂ ಲೋಕೋ
ಮನೋಜ್ಯೋತಿಯೋ ವೈ ತಂ ಪುರುಷಂ ವಿದ್ಯಾತ್ಸರ್ವಸ್ಯಾತ್ಮನಃ ಪರಾಯಣಂ ಸ
ವೈ ವೇದಿತಾ ಸ್ಯಾದ್ಯಾಜ್ಞವಲ್ಕ್ಯ ವೇದ ವಾ ಅಹಂ ತಂ ಪುರುಷಂ ಸರ್ವಸ್ಯಾತ್ಮನಃ
ಪರಾಯಣಂ ಯಮಾತ್ಥ ಯ ಏವಾಯಂ ಛಾಯಾಮಯಃ ಪುರುಷಃ ಸ ಏಷ ವದೈವ
ಶಾಕಲ್ಯ ತಸ್ಯ ಕಾ ದೇವತೇತಿ ಮೃತ್ಯುರಿತಿ ಹೋವಾಚ || 14 || ರೂಪಾಣೈವ
ಯಸ್ಯಾಯತನಂ ಚಕ್ಷುರ್ಲೋಕೋ ಮನೋ ಜ್ಯೋತಿಯೋ ವೈ ತಂ ಪುರುಷಂ
ವಿದ್ಯಾತ್ಸರ್ವಸ್ಯಾತ್ಮನಃ ಪರಾಯಣಂ ಸ ವೈ ವೇದಿತಾ ಸ್ಯಾದ್ಯಾಜ್ಞವಲ್ಕ್ಯ ವೇದ ವಾ
ಅಹಂ ತಂ ಪುರುಷಂ ಸರ್ವಸ್ಯಾತ್ಮನಃ ಪರಾಯಣಂ ಯಮಾತ್ಥ ಯ
ಏವಾಯಮಾದರ್ಶೇ ಪುರುಷಃ ಸ ಏಷ ವದೈವ ಶಾಕಲ್ಯ ತಸ್ಯ ಕಾ ದೇವತೇತ್ಯಸುರಿತಿ
ಹೋವಾಚ || 15 ||

ಅಪ ಏವ ಯಸ್ಯಾಯತನಂ ಹೃದಯಂ ಲೋಕೋ ಮನೋಜ್ಯೋತಿಯೋ ವೈತಂ
ಪುರುಷಂ ವಿದ್ಯಾತ್ಸರ್ವಸ್ಯಾತ್ಮನಃ ಪರಾಯಣಂ ಸ ವೈ ವೇದಿತಾ ಸ್ಯಾದ್ಯಾಜ್ಞವಲ್ಕ್ಯ
ವೇದ ವಾ ಅಹಂ ತಂ ಪುರುಷಂ ಸರ್ವಸ್ಯಾತ್ಮನಃ ಪರಾಯಣಂ ಯಮಾತ್ಥ ಯ
ಏವಾಯಮಪ್ಪುಪುರುಷಃ ಸ ಏಷ ವದೈವ ಶಾಕಲ್ಯ ತಸ್ಯ ಕಾ ದೇವತೇತಿ ವರುಣ ಇತಿ
ಹೋವಾಚ || 16 || ರೇತ ಏವ ಯಸ್ಯಾಯತನಂ ಹೃದಯಂ ಲೋಕೋ

ಮನೋಜ್ಯೋತಿಯೋ ವೈ ತಂ ಪುರುಷಂ ವಿದ್ಯಾತ್ಸರ್ವಸ್ಯಾತ್ಮನಃ ಪರಾಯಣಂ ಸ
ವೈ ವೇದಿತಾ ಸ್ಯಾದ್ಯಾಜ್ಞವಲ್ಕ್ಯ ವೇದ ವಾ ಅಹಂ ತಂ ಪುರುಷಂ ಸರ್ವಸ್ಯಾತ್ಮನಃ
ಪರಾಯಣಂ ಯಮಾತ್ಮ ಯ ಏವಾಯಂ ಪುತ್ರಮಯಃ ಪುರುಷಸ್ಸ ಏಷ ವದ್ಯೇವ
ಶಾಕಲ್ಯ ತಸ್ಯ ಕಾ ದೇವತೇತಿ ಪ್ರಜಾಪತಿರಿತಿ ಹೋವಾಚ || 17 || ಶಾಕಲ್ಯೇತಿ
ಹೋವಾಚ ಯಾಜ್ಞವಲ್ಕ್ಯಸ್ತಾಂಸ್ವಿದಿಮೇ ಬ್ರಾಹ್ಮಣಾ ಅಜ್ಞಾರಾವತ್ರಯಣಮಕೃತಾಽ
ಇತಿ || 18 || ಯಾಜ್ಞವಲ್ಕ್ಯೇತಿ ಹೋವಾಚ ಶಾಕಲ್ಯೋ ಯದಿದಂ
ಕುರುಪಾಇಶ್ಚಾಲಾನಾಂ ಬ್ರಾಹ್ಮಣಾನತ್ಯವಾದೀಃ ಕಿಂ ಬ್ರಹ್ಮ ವಿದ್ವಾನಿತಿ ದಿಶೋ ವೇದ
ಸದೇವಾಃ ಸಪ್ರತಿಷ್ಠಾ ಇತಿ ಯದ್ಧಿಶೋ ವೇತ್ಸ ಸದೇವಾಃ ಸಪ್ರತಿಷ್ಠಾಃ || 19 || ಕಿಂ
ದೇವತೋಽಸ್ಯಾಂ ಪ್ರಾಚ್ಯಾಂ ದಿಶ್ಯಸೀತಿ ಆದಿತ್ಯದೇವತ ಇತಿ ಸ ಆದಿತ್ಯಃ
ಕಸ್ಮಿನ್ಪ್ರತಿಷ್ಠಿತ ಇತಿ ಚಕ್ಷುಷೀತಿ ಕಸ್ಮಿನ್ನಚಕ್ಷುಃ ಪ್ರತಿಷ್ಠಿತಮಿತಿ ರೂಪೇಷ್ಟಿತಿ ಚಕ್ಷುಷಾ ಹಿ
ರೂಪಾಣಿ ಪಶ್ಯತಿ ಕಸ್ಮಿನ್ನ ರೂಪಾಣಿ ಪ್ರತಿಷ್ಠಿತಾನೀತಿ ಹೃದಯ ಇತಿ ಹೋವಾಚ
ಹೃದಯೇನ ಹಿ ರೂಪಾಣಿ ಜಾನಾತಿ ಹೃದಯೇ ಹ್ಯೇವ ರೂಪಾಣಿ ಪ್ರತಿಷ್ಠಿತಾನಿ
ಭವನತೀತ್ಯೇವಮೇವೈತದ್ಯಾಜ್ಞವಲ್ಕ್ಯ || 20 ||

ಕಿಂ ದೇವತೋಽಸ್ಯಾಂ ದಕ್ಷಿಣಾಯಾಂ ದಿಶ್ಯಸೀತಿ ಯಮದೇವತ ಇತಿ ಸ ಯಮಃ
ಕಸ್ಮಿನ್ಪ್ರತಿಷ್ಠಿತ ಇತಿ ಯಜ್ಞ ಇತಿ ಕಸ್ಮಿನ್ ಯಜ್ಞಃ ಪ್ರತಿಷ್ಠಿತ ಇತಿ ದಕ್ಷಿಣಾಯಾಮಿತಿ
ಕಸ್ಮಿನ್ನ ದಕ್ಷಿಣಾ ಪ್ರತಿಷ್ಠಿತೇತಿ ಶ್ರದ್ಧಾಯಾಮಿತಿ ಯದಾ ಹ್ಯೇವ ಶ್ರದ್ಧತೇಽಥ ದಕ್ಷಿಣಾಂ
ದದಾತಿ ಶ್ರದ್ಧಾಯಾಂ ಹ್ಯೇವ ದಕ್ಷಿಣಾ ಪ್ರತಿಷ್ಠಿತೇತಿ ಕಸ್ಮಿನ್ನ ಶ್ರದ್ಧಾ ಪ್ರತಿಷ್ಠಿತೇತಿ
ಹೃದಯ ಇತಿ ಹೋವಾಚ ಹೃದಯೇನ ಹಿ ಶ್ರದ್ಧಾಂ ಜಾನಾತಿ ಹೃದಯೇ ಹ್ಯೇವ ಶ್ರದ್ಧಾ
ಪ್ರತಿಷ್ಠಿತಾ ಭವತೀತ್ಯೇವಮೇವೈತದ್ಯಾಜ್ಞವಲ್ಕ್ಯ || 21 || ಕಿಂದೇವತೋಽಸ್ಯಾಂ
ಪ್ರತೀಚ್ಯಾಂ ದಿಶ್ಯಸೀತಿ ವರುಣದೇವತಾ ಇತಿ ಸ ವರುಣಃ ಕಸ್ಮಿನ್ಪ್ರತಿಷ್ಠಿತ ಇತ್ಯಪ್ಸ್ವಿತಿ
ಕಸ್ಮಿನ್ನಾಪಃ ಪ್ರತಿಷ್ಠಿತಾ ಇತಿ ರೇತಸೀತಿ ಕಸ್ಮಿನ್ನ ರೇತಃ ಪ್ರತಿಷ್ಠಿತಮಿತಿ ಹೃದಯ
ಇತಿ ತಸ್ಮಾದಪಿ ಪ್ರತಿರೂಪಂ ಜಾತಮಾಹುರ್ಹೃದಯಾದಿವ ಸೃಪ್ತೋ ಹೃದಯಾದಿವ
ನಿರ್ಮಿತ ಇತಿ ಹೃದಯೇ ಹ್ಯೇವ ರೇತಃ ಪ್ರತಿಷ್ಠಿತಂ ಭವತೀತ್ಯೇವ-
ಮೇವೈತದ್ಯಾಜ್ಞವಲ್ಕ್ಯ || 22 || ಕಿಂದೇವತೋಽಸ್ಯಾಮುದೀಚ್ಯಾಂ ದಿಶ್ಯಸೀತಿ
ಸೋಮದೇವತ ಇತಿ ಸ ಸೋಮಃ ಕಸ್ಮಿನ್ಪ್ರತಿಷ್ಠಿತ ಇತಿ ದೀಕ್ಷಾಯಾಮಿತಿ ಕಸ್ಮಿನ್ನ
ದೀಕ್ಷಾ ಪ್ರತಿಷ್ಠಿತೇತಿ ಸತ್ಯ ಇತಿ ತಸ್ಮಾದಪಿ ದೀಕ್ಷಿತಮಾಹುಃ ಸತ್ಯಂ ವದೇತಿ ಸತ್ಯೇ
ಹ್ಯೇವ ದೀಕ್ಷಾ ಪ್ರತಿಷ್ಠಿತೇತಿ ಕಸ್ಮಿನ್ನ ಸತ್ಯಂ ಪ್ರತಿಷ್ಠಿತಮಿತಿ ಹೃದಯ ಇತಿ ಹೋವಾಚ

ಹೃದಯೇನ ಹಿ ಸತ್ಯಂ ಜಾನಾತಿ ಹೃದಯೇ ಹ್ಯೇವ ಸತ್ಯಂ ಪ್ರತಿಷ್ಠಿತಂ
ಭವತೀತ್ಯೇವಮೇವೈತದ್ಯಾಜ್ಞವಲ್ಕೃ || 23 ||

ಕಿಂದೇವತೋಽಸ್ಯಾ ಧ್ರುವಾಯಾಂ ದಿಶ್ಯಸೀತ್ಯಗ್ನಿದೇವತ ಇತಿ ಸೋಽಗ್ನಿಃ ಕಸ್ಮಿನ್ನು
ಪ್ರತಿಷ್ಠಿತ ಇತಿ ವಾಚೀತಿ ಕಸ್ಮಿನ್ನು ವಾಕ್ಪ್ರತಿಷ್ಠಿತೇತಿ ಹೃದಯ ಇತಿ ಕಸ್ಮಿನ್ನು ಹೃದಯಂ
ಪ್ರತಿಷ್ಠಿತಮಿತಿ || 24 || ಅಹಲ್ಲಿಕೇತಿ ಹೋವಾಚ ಯಾಜ್ಞವಲ್ಕೋ
ಯತ್ಯತದನ್ಯತ್ರಾಸ್ತನ್ಮನ್ಯಾಸ್ಯೈ ಯದ್ಧೇತದನ್ಯತ್ರಾಸ್ತತ್ಸ್ಯಾಚ್ಛಾನೋ ವೈನದದ್ಯು-
ವರ್ಯಾಂಸಿ ವೈನದ್ವಿಮಧ್ವೀರನ್ನಿತಿ || 25 || ಕಸ್ಮಿನ್ನುತ್ವಂ ಚಾತ್ಮಾ ಚ ಪ್ರತಿಷ್ಠಿತೌ ಸ್ಥ
ಇತಿ ಪ್ರಾಣ ಇತಿ ಕಸ್ಮಿನ್ನು ಪ್ರಾಣಃ ಪ್ರತಿಷ್ಠಿತ ಇತ್ಯಪಾನ ಇತಿ ಕಸ್ಮಿನ್ನು ಪಾನಃ ಪ್ರತಿಷ್ಠಿತ
ಇತಿ ವ್ಯಾನ ಇತಿ ಕಸ್ಮಿನ್ನು ವ್ಯಾನಃ ಪ್ರತಿಷ್ಠಿತ ಇತ್ಯುದಾನ ಇತಿ ಕಸ್ಮಿನ್ನುದಾನಃ
ಪ್ರತಿಷ್ಠಿತ ಇತಿ ಸಮಾನ ಇತಿ ಸ ಏಷ ನೇತಿ ನೇತ್ಯಾತ್ಮಾಽಗೃಹ್ಯೋ ನ ಹಿ
ಗೃಹ್ಯತೇಽಶೀರ್ಯೋ ನ ಹಿ ಶೀರ್ಯತೇಽಸಜ್ಞೋ ನ ಹಿ ಸಜ್ಯತೇಽಸಿತೋ ನ ವ್ಯಥತೇ
ನ ರಿಷ್ಯತೈತಾನ್ಯಷ್ಟಾವಾಯತನಾನ್ಯಷ್ಟೌ ಲೋಕಾ ಅಷ್ಟೌ ದೇವಾ ಅಷ್ಟೌ ಪುರುಷಾಃ
ಸ ಯಸ್ತಾನ್ಪುರುಷಾನ್ನಿರೂಹ್ಯ ಪ್ರತ್ಯೂಹ್ಯಾತ್ಯಕ್ರಾಮತ್ವಂ ತ್ವೌಪನಿಷದಂ ಪುರುಷಂ
ಪೃಚ್ಛಾಮಿ ತಂ ಚೇನ್ಮೇ ನ ವಿವಕ್ಷ್ಯಸಿ ಮೂರ್ಧಾ ತೇ ವಿಪತಿಷ್ಯತೀತಿ ತಂ ಹ ನ ಮೇನೇ
ಶಾಕಲ್ಯಸ್ತಸ್ಯ ಹ ಮೂರ್ಧಾ ವಿಪಪಾತಾಪಿ ಹಾಸ್ಯಾ ಪರಿಮೋಷಿಣೋಽ-
ಸ್ಥಿನ್ಯಪಜಹುರನ್ಯನ್ಮನ್ಯಮಾನಾಃ || 26 || ಅಥ ಹೋವಾಚ ಬ್ರಾಹ್ಮಣಾ ಭಗವನ್ತೋ
ಯೋ ವಃ ಕಾಮಯತೇ ಸ ಮಾ ಪೃಚ್ಛತು ಸರ್ವೇ ವಾ ಮಾ ಪೃಚ್ಛತ ಯೋ ವಃ
ಕಾಮಯತೇ ತಂ ವಃ ಪೃಚ್ಛಾಮಿ ಸರ್ವಾನ್ವಾ ವಃ ಪೃಚ್ಛಾಮೀತಿ ತೇ ಹ ಬ್ರಾಹ್ಮಣಾ ನ
ದಧೃಷುಃ || 27 || ತಾನ್ವೈತ್ಯೈಃ ಶ್ಲೋಕೈಃ ಪಪ್ರಚ್ಛ ||

ಯಥಾ ವ್ಯಕ್ಷೋ ವನಸ್ತತ್ತಿತ್ತಥೈವ ಪುರುಷೋಽಮೃಷಾ |
ತಸ್ಯ ಲೋಮಾನಿ ಪರ್ಣಾನಿ ತ್ವಗಸ್ಯೋತ್ಪಾಟಿಕಾ ಬಹಿಃ || 1 ||

ತ್ವ ಚ ಏವಾಸ್ಯ ರುಧಿರಂ ಪ್ರಸ್ಯನ್ನಿ ತ್ವ ಚ ಉತ್ಪಟಃ |
ತಸ್ಮಾತ್ತದಾ ತೃಣಾತ್ಪ್ರೈತಿ ರಸೋ ವೃಕ್ಷಾದಿವಾಹತಾತ್ || 2 ||

ಮಾಂಸಾನ್ಯಸ್ಯ ಶಕರಾಣಿ ಕಿನ್ನಾಟಂ ಸ್ನಾವ ತತ್ಸಿರಮ್ |
ಅಸ್ಥಿನ್ಯನ್ತರತೋ ದಾರೂಣಿ ಮಜ್ಜಾಮಜ್ಜೋತಪಮಾ ಕೃತಾ || 3 ||

ಯದ್ವ್ಯಕ್ತೋ ವ್ಯಕ್ತೋ ರೋಹತಿ ಮೂಲಾನ್ನವತರಃ ಪುನಃ |
ಮರ್ತ್ಯಃ ಸ್ವಿನ್ಮೃತ್ಯುನಾ ವೃಕ್ಷಃ ಕಸ್ಮಾನ್ಮೂಲಾತ್ ಪ್ರರೋಹತಿ || 4 ||

ರೇತಸ ಇತಿ ಮಾ ವೋಚತ ಜೀವತಸ್ತತ್ರ ಜಾಯತೇ |
ಧಾನಾರುಹ ಇವ ವೈ ವ್ಯಕ್ತೋಽಞ್ಜಸಾ ಪ್ರೇತ್ಯ ಸಮ್ಭವಃ || 5 ||

ಯತ್ಸಮೂಲಮಾವೃಹೇಯುವ್ಯಕ್ಷಂ ನ ಪುನರಾಭವೇತ್ |
ಮರ್ತ್ಯಃ ಸ್ವಿನ್ಮೃತ್ಯುನಾ ವೃಕ್ಷಃ ಕಸ್ಮಾನ್ಮೂಲಾತ್ ಪ್ರರೋಹತಿ || 6 ||

ಜಾತ ಏವ ನ ಜಾಯತೇ ಕೋ ನ್ವೇನಂ ಜನಯೇತ್ ಪುನಃ ||
ವಿಜ್ಞಾನಮಾನಂದಂ ಬ್ರಹ್ಮ ರಾತಿರ್ದಾತುಃ ಪರಾಯಣಮ್ ||
ತಿಷ್ಠಮಾನಸ್ಯ ತದ್ವಿದ ಇತಿ || 7 || 28 ||

|| ಇತಿ ಶಾಕಲ್ಯಬ್ರಹ್ಮಣಮ್ || 5 || 9 ||


|| ಇತಿ ಪಞ್ಚಮೋಧ್ಯಾಯಃ || 5 ||

ಭಾ - 'ಯೇ ಯೇ ವರಾಃ ಸುರಾಸ್ತೇ ತು ಪರೇಷಾಂ ಮಹಿಮಾತ್ಮಕಾಃ |
ಮಹೀತ್ಯುಕ್ತಂ ಹಿ ಮಾಹಾತ್ಮ್ಯಂ ಮಹಿಮಾನೋ ಹಿ ತನ್ಮಿತಾಃ |
ಏವಂ ಹಿ ಮಹಿಮಾಶಬ್ದಸ್ತದ್ವಶತ್ವಂ ವದತ್ಯಯಮ್ |
ಯತ್ರ ಮಹಾತ್ಮ್ಯವಾಚೀ ಸ್ಯಾನ್ಮಹತ್ತ್ವಂ ಮಹಿಮಾ ತಥಾ |
ತ್ರಯಸ್ತ್ರಿಂಶತ್ಪುರಾಣಾಂ ಹಿ ಪರಿವಾರಸ್ತತಃ ಪರೇ |
ಷಣ್ಣಾಮೇತೇ ತ್ರಯಾಣಾಂ ತೇ ತೇ ಧ್ವಯೋಃ ಸಾಧಿಕಸ್ಯ ತೌ |
ಏಕಸ್ಯ ಸೋಽಪಿ ಕ್ರಮತಃ ಪರಾಧೀನಸ್ವರೂಪಿಣಃ |
ಪರಾಧೀನಬಲಾಶ್ಚೈವ ಪರಾಧೀನಪ್ರವೃತ್ತಯಃ |
ಏಕ ಏವ ಸ್ವತನ್ತ್ರೋಽಸೌ ಭಗವಾನ್ ಪುರುಷೋತ್ತಮಃ |
ಅಗ್ರಂ ವಿಷ್ಣುಂ ನಯೇದ್ಯಸ್ಮಾತ್ ಸುಪರ್ಣೋಽಗ್ನಿರುದಾಹೃತಃ |
ಪ್ರಥಿತಂ ಹರಿಮಾದಾಯ ವಾತೀತಿ ಪ್ರಥಿವಃ ಸ್ಮೃತಃ |
ತದ್ಭಾರ್ಯಾ ಪೃಥಿವ ನಾಮ ಯತ್ತದಿಚ್ಛಾನುಸಾರಿಣೀ |
ಸರ್ವಜ್ಞಾನಾತ್ ತಥಾಽಽಯುಷ್ಷಾತ್ ಸೂತ್ರಾತ್ಮಾ ವಾಯುರುಚ್ಯತೇ |

ಶ್ರದ್ಧಾನಾಮೈವ ತತ್ಪತ್ನೀ ಸರ್ವಸ್ಯಾನ್ತರ್ನಿರೀಕ್ಷಣಮ್ |
 ಅನ್ತರಿಕ್ಷಮಿತಿ ಪ್ರೋಕ್ತಾ ದೇವೇಭ್ಯೋಽಧಿಕವೀಕ್ಷಣಾತ್ |
 ಆದಿಕಾಲಸ್ಥಿತೋ ಯಸ್ಮಾದಾದಿತ್ಯಸ್ತು ಸದಾಶಿವಃ |
 ದ್ಯೌರುಮಾ ಚ ಸಮುದ್ಧಿಷ್ಟಾ ವಾಗ್ರೂಪಾ ದ್ಯೋತಿಕಾ ಯತಃ |
 ತ ಏತೇ ಸರ್ವದೇವೇಭ್ಯೋ ವಿಶಿಷ್ಟಾಸ್ತದ್ವಶಾಃ ಪರೇ |
 ನಕ್ಷತ್ರಮಿನ್ದ್ರ ಉದ್ಧಿಷ್ಟಶ್ಚನ್ದಃ ಕಾಮ ಉದಾಹೃತಃ |
 ಅತ್ರಾಣಾತ್ ಸೂರ್ಯಚನ್ದ್ರಾದ್ಯೈರಾಹ್ಲಾದಾಚ್ಚೈವ ಹೇತುತಃ |
 ವಾಸಯಂತಿ ಜಗದ್ಯಸ್ಮಾದೇತೇಽಷ್ಟೌ ವಸವಃ ಸ್ಮೃತಾಃ |
 ಜ್ಞಾನಾದಿಷಡ್ಗುಣಾಃ ಷಟ್ಪು ತದನ್ಯೇಭ್ಯೋಽಧಿಕಾ ಯತಃ |
 ವಸುಷ್ಠಪಿ ತ ಏವೋಚ್ಚಾ ವೀನ್ದ್ರಾದ್ಯಾಃ ಪೂರ್ವಕೀರ್ತಿತಾಃ |
 ಪ್ರಾಣಾದ್ಯಾ ವಾಯುಪುತ್ರಾಸ್ತು ದಶ ಬುಧ್ವ ಭಿಮಾನವಾನ್ |
 ಬೃಹಸ್ಪತಿರಿತಿ ಹ್ಯೇತೇ ರುದ್ರಾ ಇತ್ಯೇವ ಕೀರ್ತಿತಾಃ |
 ಮಾಸಾಭಿಮಾನಿನೋ ಯೇ ತು ಯಮಚನ್ದ್ರಯುತಾ ದ್ವಿಷಟ್ |
 ಧಾತ್ರಯಮಾದ್ಯಾ ಆದಿತ್ಯಾ ಇನ್ದ್ರಾವಿಷ್ಣು ವಿನೈವ ತು |
 ಸ್ತನಯಿತ್ನೋರಭೀಮಾನೀ ವಾಯುಜಸ್ತಿನ್ದ್ರ ಉಚ್ಯತೇ |
 ಸ ಏವ ವಜ್ರ ಇನ್ದ್ರಸ್ಯ ಸೋಽಶನಿಶ್ಚಾಶನಾದರೇಃ |
 ಯಜ್ಞೋ ನಾಮೇನ್ದ್ರಪುತ್ರೋ ಯೋ ಜಯನ್ತ ಇತಿ ಚೋಚ್ಯತೇ |
 ಸ ಏವ ಪಶುಮಾನಿತ್ವಾತ್ ಪಶವಶ್ಚೇತಿ ಕಥ್ಯತೇ |
 ಏವಂ ಪ್ರಾಧಾನ್ಯತೋ ದೇವಾಸ್ತಯಸ್ತಿಂಶತ್ಪ್ರಕೀರ್ತಿತಾಃ |
 ದಕ್ಷಾಗ್ನಿಪ್ರಮುಖಾಃ ಸರ್ವೇ ಪ್ರಾಣಾ ಏವ ಹಿ ವಾಯುಜಾಃ |
 ರುದ್ರಾ ಅಪಿ ತದಾವೇಶಾತ್ ಪ್ರಥಮ್ ನೋದೀರಿತಾ ಇಹ |
 ಕಾಮ ಏವಾನು ವಿಷ್ವತ್ವಾದನಿರುದ್ಧಶ್ಚ ನೋದಿತಃ |
 ಮನ್ವಾವೇಶಾದಿನ್ದ್ರಜಸ್ತು ಸಂಜ್ಞಾ ಯಾಮನುವೇಶಿತಃ |
 ಅಶ್ವಿನೌ ನಿರ್ಋತಿಶ್ಚೈವ ಕುಬೇರಶ್ಚ ವಿನಾಯಕಃ |
 ಅರ್ಯಮ್ಪುಂಶಾದಿಚತುರ್ಷು ವಿಶೇಷಾವೇಶಸಂಯುತಾಃ |

ಅತ್ರೋಕ್ತಾ ಅಪಿ ಪೃಥಿವ್ಯಾದ್ಯಾ ಅನ್ತರ್ಯಾಮಿಬ್ರಾಹ್ಮಣೇ ಭವಂತಿ |

ಷಟ್ಪು ಪ್ರಧಾನಾಸ್ತಿಸ್ತ್ರೋ ಹಿ ವಾಯುವೀನ್ದ್ರಮಹೇಶ್ವರಾಃ |
 ಸ್ವಭಾರ್ಯಾಣಾಂ ಸ್ವಾಶ್ರಯತ್ವಾತ್ ತೇ ಲೋಕಾ ಜ್ಞಾನರೂಪತಃ |



ಪದ್ಯೈಕ್ಯಾದೃಹ್ಮವಾಯೋಸ್ತು ಪದಸಾಮ್ಯಾಚ್ಛಿವಸ್ಯ ಚ |
 ಶೇಷಸ್ಯಾಪಿ ತು ನೈವೋಕ್ತಿಃ ಪೃಥಕ್ ಶ್ರದ್ಧಾ ಚ ಮಾರುತಃ |
 ದ್ವೌ ದೇವಾವಿತಿ ಸಮ್ರೋಕ್ತಾವನ್ನಂ ಶ್ರದ್ಧಾ ಪ್ರಕೀರ್ತಿತಾ |
 ಅತೀತತ್ವಾದ್ಧೇವತಾಭ್ಯೋ ನೇತೃತ್ವಾಚ್ಚಾನ್ನಮುಚ್ಯತೇ |
 ಶ್ರದ್ಧೇತಿ ವಾಯೋಃ ಪತ್ನೀ ಸಾ ಪ್ರಾಣೋ ವೈ ವಿಷ್ಣುರುತ್ತರಃ |
 ಷೇತೈವಾನಂದ ಉದ್ಧಿಷ್ಟ ಆಸಮನ್ತಾತ್ ಪ್ರಕೃಷ್ಟತಃ |
 ಪ್ರಾಣೋ ಹಿ ಭಗವಾನ್ ವಿಷ್ಣುರಧ್ಯಧೋರ್ವ ವಾಯುರುಚ್ಯತೇ |
 ಅಧ್ಯರ್ಥಾ ಹಿ ಗುಣಾ ನಿತ್ಯಂ ವಾಯೋರಧ್ಯರ್ಥ ಏವ ತತ್ |
 ನ ಚೈಕತ್ವಂ ಭವೇದ್ವಾಯೋಸ್ತದ್ವಿಶಿಷ್ಟೋ ಯತೋ ಹರಿಃ |
 ನ ಚ ದ್ವತೀಯತಾ ತಸ್ಮಿನ್ ಪ್ರೀತಿರತ್ಯಧಿಕಾ ಹರೇಃ |
 ತೇನಾಧ್ಯರ್ಥಗುಣೋ ಯಸ್ಮಾತ್ ಸರ್ವಸ್ಮಾದ್ಧೇವತಾಗಣಾತ್ |
 ನ ಚಾಶಕ್ಯಂ ನ ಚಾಪ್ರಾಪ್ಯಮತೋಽಧ್ಯರ್ಥ ಇತೀರಿತಃ |
 ಅತ್ಯಂತರಜ್ಞಂ ಯತ್ತಸ್ಮಾನ್ನ ಹರೇಃ ಪೃಥಗೀರಿತಾ |
 ಶ್ರೀಃ ಸ್ವರೂಪವಿಭೇದೇಽಪಿ ಸರ್ವೋತ್ಕೃಷ್ಟಾಽಪಿ ನಿತ್ಯಶಃ |
 ತಸ್ಯಾ ಅಪಿ ಪರೋ ವಿಷ್ಣುರ್ಗುಣೈಃ ಸರ್ವೈರದೋಷವಾನ್ |
 ಏಕ ಇತ್ಯುಚ್ಯತೇ ನಿತ್ಯಂ ಯಸ್ಮಾನ್ನಾನೃಸ್ತಥಾವಿಧಃ |
 ತತ್ಪರೋ ವಾ ಗುಣೋದ್ರೇಕೇ ಬ್ರಹ್ಮಾಸೌ ಗುಣಪೂರ್ತಿತಃ |
 ತಥಾತ್ವೇನ ಯತೋ ನಿತ್ಯಮವಿಕಾರೇಣ ಯಾತಿ ಹಿ |
 ತ್ಯದಿತ್ಯುಕ್ತಾಸ್ತತೋ ವಿಷ್ಣುಃ ಸರ್ವದೇವೇಶ್ವರೇಶ್ವರಃ'

ಇತಿ ಮಹಾಮೀಮಾಂಸಾಯಾಮ್ |

'ಶಾರೀರೋ ಮನುರುದ್ಧಿಷ್ಟಃ ಕಾಮಃ ಪ್ರದ್ಯುಮ್ನ ಉಚ್ಯತೇ |
 ಆದಿತ್ಯಸ್ಥಸ್ತಥಾ ರುದ್ರಃ ಶ್ರೋತ್ರಶ್ಚನ್ದ್ರ ಉದಾಹೃತಃ |
 ಛಾಯಾಮಯಸ್ತು ನಿರ್ಋತಿರಾದರ್ಶೇ ಸೂರ್ಯ ಏವ ಚ |
 ಪರ್ಜನ್ಯಸ್ತಪ್ತು ಪುರುಷಃ ಶಕ್ರಃ ಪುತ್ರಾಭಿಮಾನವಾನ್ |
 ಅಮೃತಂ ವಾಯುರುದ್ಧಿಷ್ಟಃ ಸ್ತ್ರಿಯಃ ಶ್ರೀಗೀರುಮಾ ತಥಾ |
 ಸತ್ಯಂ ಬ್ರಹ್ಮಾ ಸಮುದ್ಧಿಷ್ಟೋ ಗರುತ್ಮಚ್ಛೇಷಕಾ ದಿಶಃ |
 ಆದೇಶನಾದ್ಧಿಶಃ ಪ್ರೋಕ್ತಾ ಮೃತ್ಯುರ್ಯಮ ಉದಾಹೃತಃ |
 ಅನ್ತರ್ಗತೇನ ರೂಪೇಣ ವಾಯುರೇವ ತ್ವಸುಃ ಸ್ಮೃತಃ |

ಪಾಪಕೇನ ಸ್ವರೂಪೇಣ ಬ್ರಹ್ಮೈವಾತ್ರ ಪ್ರಜಾಪತಿಃ |
ಪ್ರಕಾಶಸ್ತನ್ತರೋ ಜ್ಯೋತಿರ್ಲೋಕೋ ಬಾಹ್ಯ ಇತೀರ್ಯತೇ |
ಮನಃಸ್ಥಿತಾ ಮನೋನಾಮ್ನೀ ಬೋಧರೂಪತ್ವತೋ ರಮಾ |
ಸೈವಾಗ್ನಿಸ್ಥಾಽದನಾನ್ನಿತ್ಯಮಗ್ನಿರಿತ್ಯೇವ ಗೀರ್ಯತೇ |
ಹೃದಯಂ ಬುದ್ಧಿಸಂಸ್ಥಾ ಸಾ ತ್ವಯನಂ ಹೃದಿ ಯತ್ ತತಃ |
ಚಕ್ಷುಃ ಸಾ ದೃಷ್ಟಿಹೇತುತ್ವಾದ್ಬ್ರಹ್ಮಾಣಾಂ ಲೋಕ ಏವ ಸಾ' ಇತಿ ಚ

ಬುದ್ಧಿವೃತ್ತಪೇಕ್ಷಯಾ ಬಹಿಃ ಪ್ರಕಾಶಹೇತುತ್ವಮಪಿ ದೇವ್ಯಾ ನ ವಿರುದ್ಧತೇ |

ಇಮ ಏವ ತ್ರಯೋ ಲೋಕಾ ಇತಿ ಪೂರ್ವೋಕ್ತಾನಾಂ ದೇವಾನಾಮನುಕ್ತೌ ಕಥಂ
ಲೋಕಮಾತ್ರೇ ಸರ್ವದೇವಾನಾಮನ್ತರ್ಭಾವಃ ? | ಉಕ್ತಾಜ್ಞೇಕಾರೇಽನನ್ತರ್ಭಾವಃ
ಕಥಮ್ ? | ಕಥಂ ಚಾಗ್ನ್ಯಾ ದಿಷು ? | ನ ಚಾವಾಸಮಾತ್ರಮತ್ರ ವಿವಕ್ಷಿತಮ್ |
ಪ್ರತಿಶರೀರಮಪಿ ಸರ್ವದೇವಾನಾಮಾವಾಸಾನ್ನ ಲೋಕಾದೀನಾಂ ವಿಶೇಷಃ |
ಸಾಮರ್ಥ್ಯಾಧಿಕ್ಯಂ ಚಾತ್ರ ವಿವಕ್ಷಿತಮ್ | ಏತೇಷು ಹೀದಂ ಸರ್ವಂ ಷಳಿತಿ |

'ಯದಸ್ಮಿನ್ನಿದಂ ಸರ್ವಮಧ್ಯಾರ್ಥೋತ್ಸ ಬ್ರಹ್ಮ ತ್ಯದಿತ್ಯಾಚಕ್ಷತೇ |
ಮಹಿಮಾನ ಏವೈಷಾಮ್' ಇತ್ಯಾದಿಷು ಷಡ್ಗುಣೋದ್ರೇಕಾದೀನಾಮುಕ್ತೇಃ |

ಅನ್ತರ್ಭಾವಸ್ಯ ಚ ಮಹಿಮಕಾರಣತ್ವೋಕ್ತೇಃ | ಇದಂ ಸರ್ವಂ ಗುಣಷಟ್ಕಂ ಪೂರ್ಣಂ
ಗುಣಷಟ್ಕಮಿತ್ಯರ್ಥಃ | ಇದಂಶಬ್ದೋ ವಿವಕ್ಷಿತತ್ವಾದಯಂ ಭಗವಾನಿತಿವತ್ |
ಏವಮೇವೇದಂ ಸರ್ವಮಧ್ಯಾರ್ಥೋದಿತಿ ಚ ಗುಣಾಧಿಕ್ಯೇನ ತದಧೀನತ್ವೇ ವಿವಕ್ಷಿತೇ
ನಿವಾಸತ್ವಾದಿಕಮನ್ತರ್ಭವತಿ | ಉತ್ತಮಾನಾಮಧಿಕವ್ಯಾಪ್ತಾದೇಃ | ನ ತು
ನಿವಾಸತ್ವಾದೌ ಗುಣಾಧಿಕ್ಯಾದಿಕಂ | ಕಥಂ ಚ ತನ್ಮಹಿಮತ್ವೇನಾನ್ತರ್ಭಾವಮುಕ್ತಾ
ನಿವಾಸತ್ವಮಾತ್ರೇಣಾನ್ತರ್ಭಾವಾ ಉಚ್ಯತೇ ? | ಕಥಂ ಚಾನ್ಯಥಾ ಕಾಮಾದೀನಾಂ
ಪ್ರಸಿದ್ಧಮಹಿಮಾನಾಂ ಸ್ತ್ರೀಮಾತ್ರಾದಿಕಂ ದೇವತೋಚ್ಯೇತ ? |

ಪ್ರಸಿದ್ಧಂ ಚೈತತ್ -

'ಆತ್ಮಾ ದೇವಾನಾಂ ಭುವನಸ್ಯ ಗರ್ಭಃ' | 'ಆತ್ಮಾ ತೇ ವಾತಃ' |
'ಇನ್ದ್ರೋ ವೈ ದೇವಾನಾಮೋಜಿಷಃ' | 'ಬ್ರಹ್ಮಾದೇವಾನಾಂ ಪ್ರಥಮಃ ಸಮ್ಭೂವ' |
'ಅಯಂ ವಾವ ಶಿಶುರ್ಯೋಽಯಂ ಮಧ್ಯಮಃ ಪ್ರಾಣಃ' |

‘ತಮೇತಾಃ ಸಪ್ತಾಕ್ಷಿತಯ ಉಪತಿಷ್ಠನ್ತೇ|

‘ತದ್ಯಾ ಇಮಾ ಅಕ್ಷನ್ ಲೋಹಿನ್ಯೋ ರಾಜಯಸ್ತಾಭಿರೇನಂ ರುದ್ರೋಽನ್ವಾಯತ್ತೋ
ಯಚ್ಚುಕ್ಲಂ ತೇನೇನ್ವಃ|

‘ಅಷ್ಟಮೇಧಃಕ್ರತುಶ್ರೇಷ್ಠೋಽಪ್ಯೋತಿಃಶ್ರೇಷ್ಠೋದಿವಾಕರಃ | ಬ್ರಾಹ್ಮಣೋ ದ್ವಿಪದಾಂ
ಶ್ರೇಷ್ಠೋ ದೇವಶ್ರೇಷ್ಠಸ್ತು ಮಾರುತಃ|

ವಾಯುಭೀಮೋ ಭೀಮನಾದೋ ಮಹೌಜಾಸ್ವೇಷಾಂಚ ಪ್ರಾಣಿನಾಂ ಪ್ರಾಣಭೂತಃ |
ಅನಾವೃತ್ತಿದೇಹಿನಾಂ ದೇಹಪಾತೇ ತಸ್ಮಾದ್ವಾಯುದೇವದೇವೋ ವಿಶಿಷ್ಠಃ|

‘ಕ್ರತುಂ ಸಚಂತ ಮಾರುತಸ್ಯ ವೇಧಸಃ|

‘ವಾಯೋರಾತ್ಮಾನಂ ಕವಯೋ ನಿಚಕ್ಯುಃ|

‘ಆತ್ಮತ ಏಷ ಪ್ರಾಣೋ ಜಾಯತೇ| ‘ಯೋ ವಾಯೌ ತಿಷ್ಠನ್|

‘ದೇವಾನಾಂ ದೇವತಾ ವಾಯುರ್ವಾಯೋದೇವೋ ಜನಾರ್ದನಃ|

‘ಸ ಪ್ರಾಣಮಸೃಜತ | ಪ್ರಾಣಚ್ಛಿದ್ಧಾಮ್| ‘ಏತಸ್ಮಾಜ್ಜಾಯತೇ ಪ್ರಾಣಃ|

‘ರುದ್ರಂ ಸಮಾಶ್ರಿತಾ ದೇವಾ ರುದ್ರೋ ಬ್ರಹ್ಮಾಣಮಾಶ್ರಿತಃ|

ಬ್ರಹ್ಮಾ ಮಾಮಾಶ್ರಿತೋ ನಿತ್ಯಂ ನಾಹಂ ಕಂಚಿದುಪಾಶ್ರಿತಃ| ಇತ್ಯಾದಿಷು ಸರ್ವತ್ರ|

‘ಶ್ರಿಯಃ ಪ್ರಸಾದಂ ಸ ಕುಶೇಶಯೇಶಃ ಶ್ರಿತಃ ಸ ಚಿನ್ಮಃ ಪ್ರಶಶಂಸ ಶೌರಿಮ್|

ಇತ್ಯಾದಿ ಚ|

‘ದಿಶೋ ವೇದ ಸದೇವಾಃ ಸಪ್ರತಿಷ್ಠಾಃ| ಇತಿ ಯಾಜ್ಞವಲ್ಕ್ಯ ವಚನಮ್|

ಸರ್ವಪ್ರತಿಷ್ಠಾತ್ವೇನ ಬ್ರಹ್ಮಣೋಽಪಿ ಜ್ಞಾನಂ ಭವತೀತಿ ‘ಕಿಂ ಬ್ರಹ್ಮ ವಿದ್ವಾನ್|

ಇತ್ಯಸ್ಯ ಚೋತ್ತರಮ್| ಯದಿ ದಿಶೋ ವೇತ್ ತರ್ಹಿ ಕಿಂ ದೇವತೋಽಸ್ಯಾಮ್|

‘ಆದಿತ್ಯಸ್ಯಾಶ್ರಯಶ್ಚಕ್ಷುರ್ನಾಮ ಸ್ವಾಯಮ್ಭುವೋ ಮನುಃ|

ಚಕ್ಷುಃಸ್ಥೋ ದೃಷ್ಟಿಶಕ್ತೀಶೋ ರೂಪಾತ್ಮೇನ್ವಸ್ತದಾಶ್ರಯಃ|

ಬುದ್ಧಿತತ್ತಾ ತ್ಮಿಕೋಮಾ ಚ ಶಕ್ರಸ್ಯಾಪಿ ಸಮಾಶ್ರಯಃ|

ಏವಂ ಯಮಸ್ಯಾಶ್ರಯಶ್ಚ ಯಜ್ಞಮಾನ್ಯನಿರುದ್ಧಕಃ|

ದಕ್ಷಿಣಾಮಾನಿನೀ ದೇವೀ ರತಿರೇವ ತದಾಶ್ರಯಃ|

ಶ್ರದ್ಧಾರೂಪಃ ಸದಾ ಕಾಮಸ್ತಸ್ಯಾ ಅಪಿ ಸಮಾಶ್ರಯಃ|

ಹೃದಯಾತ್ಮಿಕೈಮಾ ತಸ್ಯ ಕಾಮಸ್ಯಾಪಿ ಸಮಾಶ್ರಯಃ|

ಅಭ್ದೇವತಾ ಸದಾ ಚನ್ದೋ ವರುಣಸ್ಯ ಸಮಾಶ್ರಯಃ|

ರೇತ ಆತ್ಮಾ ಸುರಗುರುಃ ಸೋಮಸ್ಯಾಪಿ ಸಮಾಶ್ರಯಃ |
ತಸ್ಯಾಪ್ಯುಮೈವಾಶ್ರಯಃ ಸ್ಯಾತ್ ತಸ್ಯೈವ ತು ದಿಗೀಶಿತುಃ |
ಸೋಮಸ್ಯ ದೀಕ್ಷಾರೂಪಾ ತು ಶತರೂಪಾ ಸಮಾಶ್ರಯಃ |
ತಸ್ಯಾಃ ಸತ್ಯಾತ್ಮಕೋ ದೇವೋ ಮನುರೇವ ಸಮಾಶ್ರಯಃ |
ತಸ್ಯಾಪ್ಯುಮೈವಾಶ್ರಯಾ ಸಾ ಸೃಷ್ಟ್ವರೂಪಸ್ಯ ನಿತ್ಯದಾ |
ಮಧ್ಯದಿಕ್ಸ್ಮಿಮಿನೋಽಗ್ನೇಶ್ಚ ಸ್ವಾಧಾರೋ ವಾಗ್ಬೃಹಸ್ಪತಿಃ |
ತಸ್ಯಾಪ್ಯುಮೈವ ಹೃದಯರೂಪಾ ನಿತ್ಯಂ ಸಮಾಶ್ರಯಃ |
ತಸ್ಯಾಃ ಸಮಾಶ್ರಯೋ ರುದ್ರಸ್ತ ಮಹಞ್ಚೇತಿ ರೂಪವಾನ್ |
ಅಹಞ್ಚಾರಾತ್ಮಕೋ ನಿತ್ಯಮಾತ್ಮೋಮಾ ಪರಿಕೀರ್ತಿತಾ |
ಬುದ್ಧ್ಯಾ ತ್ಮನೈವಾತತತ್ವಾದ್ಯದ್ಯಸ್ಯಾನಾಶ್ರಯೋ ಹರಃ |
ತದಾ ಬೋಧಾತ್ಮಿಕಾ ಶಕ್ತಿನಾಸ್ಯಾ ದೇಹಾಭಿರಕ್ಷಣೇ |
ಅರಕ್ಷಿತಾನ್ಮಾನುಷಾದೀನ್ ಶ್ವಾನೋ ವಾಽದ್ಯುರ್ವಯಾಂಸಿ ವಾ |
ಶಿವಸ್ಯ ಚ ತಥೋಮಾಯಾಃ ಪ್ರಾಣಾತ್ಮಾ ಶೇಷ ಆಶ್ರಯಃ |
ಶೇಷಸ್ಯಾಪಾನಾರೂಪಾ ಸಾ ಭಾರತ್ಯೇವ ವ್ಯಪಾಶ್ರಯಃ |
ತಸ್ಯಾ ವ್ಯಾನಾಭಿಧೋ ವಾಯುರ್ವಿಶಿಷ್ಟಾನೋ ಯತೋ ಹಿ ಸಃ |
ಉನ್ನೇತ್ಯತ್ವಾದುತಾನಾಖ್ಯಾ ತಸ್ಯ ಶ್ರೀರಾಶ್ರಯಃ ಸದಾ |
ಸಮಾನಾಖ್ಯೋ ಹರಿಸ್ತಸ್ಯಾಃ ಸಹೈವ ಹ್ಯನಯತ್ಯಸೌ |
ಸ್ವಾವರಸ್ಯಾನಕಾಸ್ತನ್ಯೇ ಸರ್ವೇಷಾಂ ಚೇಷ್ಟಕೋ ಹಿ ಸಃ |
ಸ ಏಷ ಭಗವಾನ್ ನೈವಂ ಶ್ರೀವದನ್ಯಾಶ್ರಯೋ ಹರಿಃ |
ನ ಚ ಬ್ರಹ್ಮಾದಿವದ್ವಿಷ್ಟುರ್ನೈವಾಸೌ ಬದ್ಧವತ್ ಕ್ವಚಿತ್ |
ನ ಚ ಮುಕ್ತವದೀಶೇಶಃ ಕುತ ಏವ ಜಡೋಪಮಃ |
ಅಗ್ರಾಹ್ಯೋಽಸೀರ್ಯಸಜ್ಞೋಽಸಾವಸಿತಶ್ಚ ನ ರಿಷ್ಯತಿ |
ನ ಹಿ ಸರ್ವಾತ್ಮನಾ ಕ್ವಾಪಿ ಕೇನಚಿಜ್ಞಾ ಯತೇ ಕ್ವಚಿತ್ |
ಸ್ವಲ್ಪೋಽಪಿ ಶೀರ್ಯತೇ ನೈವ ಕಾರಣಾತ್ ಕಾಲತೋಽಪಿ ವಾ |
ನ ಲಿಪ್ಯತೇ ಜಗನ್ನಾಥಃ ಕ್ವಚಿದ್ಬೋಷೇಣ ಕೇನಚಿತ್ |
ಭೂತಪೂರ್ವೋ ಭವಿಷ್ಯೋ ವಾ ಬನ್ದೋ ನಾಸ್ಯ ಕುತಶ್ಚನ |
ನ ಚ ನಾಶೋ ಭವೇತ್ ಕ್ವಾಪಿ ನ ನಶಿಷ್ಯತಿ ಚ ಕ್ವಚಿತ್ |
ಅನ್ಯತ್ಸರ್ವಂ ಗೃಹೀತಂ ಹಿ ತೇನ ಜ್ಞಾನಾದಿನಾ ಸದಾ |

ಆಶೀರ್ಯತ್ವಾದಯೋಽನೈಷಾಂ ಸರ್ವೇಷಾಂ ತತ್ಪ್ರನಾದತಃ |
 ಅತಸ್ತಸ್ಯಾಪಿ ವೈಷಮ್ಯಾನ್ನೇತಿ ನೇತ್ಯಾಹ ತಂ ಶ್ರುತಿಃ' ಇತ್ಯಾದಿ ಚ |
 'ತದ್ಗುಣಾನಾಂ ಸುಪೂರ್ಣಾನಾಂ ವಿಘ್ನಂ ಪ್ರತಿಬಿಂಬಿತಮ್ |
 ಶ್ರೀಭುಜ್ಞೇ ತದ್ಗುಣಾನ್ ಬ್ರಹ್ಮಾ ತಸ್ಯ ರುದ್ರಾದಯೋಽಪಿ ಚ' ಇತ್ಯಾದಿ ಚ |
 ಅಹರ್ಜ್ಞಾನಮಸ್ಯ ಲೀನಮಿತ್ಯಹರ್ಲೀಕ ಏವಾಹಲ್ವಿಕಃ | ಅಜ್ಞೇತ್ಯಾಕ್ಷಿಪತಿ |

ನ ಹಿ ಗೃಹ್ಯತ ಇತ್ಯಾದಿನಾ ಗ್ರಹಣಶೀರಣಾದಿಷು ಸರ್ವಪ್ರಮಾಣಾಭಾವಂ ದರ್ಶಯತಿ |

'ನೇತಿ ನೇತ್ಯಾದಿರೂಪೇಣ ವಿಜ್ಞಾಪಿತಗುಣೋಽಪಿ ತು |
 ವಿಶೇಷಾಪೇಕ್ಷಯಾ ಪೃಷ್ಟೋ ನ ಶಾಕಲ್ಯೋ ವಿವೇದ ತಮ್' ಇತಿ ಬ್ರಹ್ಮಾಣ್ಣೇ |
 'ತದಪೇಕ್ಷಾಂ ವಿನೈವಾಸೌ ನಿರ್ಗತ್ಯ ಪುರುಷೋತ್ತಮಃ |
 ವಹತ್ಯೇವಾನಿಶಂ ಸರ್ವಂ ನಿರೂಢಂ ತೇನ ತಜ್ಜಗತ್ |
 ಪ್ರತಿ ಪ್ರತಿಸ್ಥಿತೋ ರೂಪೈರ್ಯಸ್ಮಾದ್ಧತ್ತೇ ಹರಿಃ ಸದಾ |
 ಅತಃ ಪ್ರತ್ಯೂಹ್ಯತೇ ತೇನ ವ್ಯಕ್ತಾವ್ಯಕ್ತಮಿದಂ ಜಗತ್' ಇತಿ ಬ್ರಹ್ಮತರ್ಕೇ |
 'ನ ವಿನೋಪನಿಷದ್ಧಿಃ ಸ ಜ್ಞೇಯಃ ಕೇನಾಪಿ ಕಸ್ಯಚಿತ್ |
 ಅತ ಔಪನಿಷತ್ತ್ವಂ ತಂ ಪ್ರಾಹುವಿಷ್ಣುಂ ಸನಾತನಮ್' ಇತಿ ಚ |
 'ಪ್ರಶ್ನೋ ವಾದೇ ಚ ಜಲ್ಪಾದೌ ಕರ್ತವ್ಯಃ ಪ್ರತಿವಾದಿನಾ |
 ತದುಕ್ತಿಮಾತ್ರೇ ಪ್ರಾಮಾಣ್ಯಂ ಯದಿ ನಾಸ್ಯಾಗಮಾಂತರಮ್ |
 ಅಪೇಕ್ಷಿತಂ ಯದಾ ಶಙ್ಕಾ ದರ್ಶನೀಯಸ್ತದಾಽಽಗಮಃ |
 ನಿಃಶಙ್ಕತ್ವೇನ ಯೋ ವಕ್ತಾ ಪ್ರಶ್ನಾನಾಮುತ್ತರಂ ಸದಾ |
 ಆನುಕೂಲೈನಾಗಮಾನಾಂ ನಾಶಙ್ಕಂ ತದ್ವಚಃ ಕ್ವಚಿತ್ |
 ದಶತಾಲೋ ದಶಮುಖೋ ಲಲಾಟತ್ರಿಂಶಕಸ್ತಥಾ |
 ಸಾರ್ಥೋನ್ನತಶ್ಚೈವ ಪುನಃ ಪರ್ಯಗ್ಧಶಶಿರಾಸ್ತಥಾ |
 ಪಞ್ಚೋರಾಃ ಸಪ್ತಪಾದೋ ಯೋ ನಾಶಙ್ಕಂ ತದ್ವಚಃ ಕ್ವಚಿತ್ |
 ನವಾಂಗುಲಮುಖೋ ಯಸ್ತು ಗಲೇ ಚತುರಂಗುಲಃ |
 ಚತುರ್ವಿಂಶಾಂಗುಲತನುಸ್ತದ್ವಾಕ್ಯಂ ದೇವಪೂಜಿತಮ್ |
 ಪ್ರಾಧಾನ್ಯಾಲ್ಲಕ್ಷಣೋಪೇತೋ ದುರ್ಲಕ್ಷಣಯುತೋಽಪಿ ಸನ್ |
 ತಸ್ಯಾಪಿ ವಾಕ್ಯಂ ಮಾನಂ ಸ್ಯಾತ್ ಕಿಮು ಸರ್ವಯುತಸ್ಯ ತು |
 ಪ್ರಾಯೋ ದೇವಾಶ್ಚ ಋಷಯೋ ನ ಸರ್ವಶುಭಲಕ್ಷಣಾಃ |

ಋತೇ ವಿಷ್ಣುಂ ಸುರಶ್ರೇಷ್ಠಂ ಬ್ರಹ್ಮಾಣಂ ವಾಸಪ್ಯನಂತರಮ್ |
 ಯಸ್ಮಾನ್ನ ವಿದುಷಾಂ ವಾಕ್ಯಮಾಶಂಕ್ಯಂ ಕೇನಚಿತ್ ಕ್ವಚಿತ್ |
 ತಸ್ಮಾದ್ವೇದೇಷು ಸರ್ವೇಷು ಕಥಾಃ ಪ್ರಶೋತ್ತರಾತ್ಮಿಕಾಃ |
 ನ ಪ್ರಮಾಣಾಂತರಂ ತತ್ರ ಪೃಚ್ಛಂತಿ ಘಟಿನಾಂ ವಿನಾ |
 ಏತಸ್ಮಾದಾಶ್ವಲಾದ್ಯಾಶ್ಚ ಪಪ್ರಚ್ಛುರ್ನೈವ ಕುತ್ರಚಿತ್ |
 ಆಗಮಂ ಯಾಜ್ಞವಲ್ಕ್ಯೋಕ್ತೇರನ್ಯಂ ತಂ ಮಿಥಿಲೋಽಪಿ ಚ' ಇತಿ ಬ್ರಹ್ಮತರ್ಕೇ |
 'ಯಶ್ಚಿನ್ನವಿಚಿಕಿತ್ಸಸ್ತು ಚೈನತ್ಯಪಿ ಚ ಸಂಶಯಾನ್ |
 ತಸ್ಯ ಪರ್ಯೇಷಣಂ ಕುರ್ಯಾತ್ ಪ್ರತೀಚ್ಛನ್ನೋತ ದಕ್ಷಿಣಾಮ್' ಇತಿ ಚ ಭಾರತೇ |
 'ಷಣ್ಣವತ್ಯುಜ್ಞಲೋ ಯಸ್ತು ನ್ಯಗ್ರೋಧಪರಿಮಣ್ಣಲಃ |
 ದಶತಾಲಶ್ಚತುರ್ಹಸ್ತಃ ಸ ದೇವೈರಪಿ ಪೂಜ್ಯತೇ' ಇತಿ ವಾಯುಪ್ರೋಕ್ತೇ |
 ಅತ ಏವ ಚ ಸರ್ವಾಗಮೇಷು ಪ್ರತಿಸಂಹಿತಾಮಾಚಾರ್ಯಲಕ್ಷಣಮುಚ್ಯತೇ |

ಯಥಾ ವನಸ್ಪತೌ ವೃಕ್ಷ ಇತ್ಯಯಂಶಬ್ದೋಽಮೃಷಾ ತಥೈವ ಪುರುಷೇ ಪುರುಷಶಬ್ದೋ
 ವಿದ್ಯಮಾನ ಏವ | ಸ ಚ ನಿತ್ಯತ್ವೇ ಸಮ್ಭವತಿ | ಪುರುಕಾಲೇಽಪಿ ಸನ್ದುರುಷ ಇತಿ |
 ಸ್ನಾವಮಧ್ಯೇ ಯತ್ಸ್ಮಿರಂ ವಿದ್ಯತೇಽಸ್ಮಿ ಸಲ್ಲಿನಂ ತದ್ದಾರುಸಂಶ್ಲಿಷ್ಠಪಾಶವತ್ |

ವೃಕ್ಷೋ ಮೂಲಾದ್ರೋಹತೀತ್ಯಜ್ಞೇಕಾರಮಾತ್ರಮ್ | ಯತ್ಸಮೂಲಮಾವೃಹೇಯುರಿತಿ
 ತಸ್ಯಾಪಿ ದೂಷಣಾತ್ | ಅನ್ಯಸ್ಯ ರೇತಸೋ ಜನನಮಪಿ ಜೀವತಃ ಪುರುಷಾಂತರಸ್ಯ
 ಭಾವೇ | ಪ್ರಲಯೇ ತು ಸರ್ವಪ್ರಲಯಾತ್ ಕಸ್ಮಾದುತ್ತತಿಃ ? |

ತತ್ಪೃಷ್ಠಂ ಸರ್ವಂ ವಕ್ತುಮಶಕ್ಯತ್ವಾತ್ ಪುರುಷಸ್ಯ ಪುನರುತ್ಪತ್ತೌ ಕಾರಣಂ ಭಗವಂತಂ
 ಜಾನಂತೋಽಪಿ ತೂಷ್ಟೀಮೃಷಯೋ ಬಭೂವುಃ | ಪುರುಷನಾಮಕತ್ವಾನ್ನಿತ್ಯಸ್ಯ ಜೀವಸ್ಯ
 ಯಾವನ್ಮುಕ್ತಿಃ ಪುನರುತ್ಪತ್ತ್ಯಾ ಭವಿತವ್ಯಂ ನ ಶರೀರೇಣ ಸಹ ನಾಶಃ | ತಸ್ಯ ಚ
 ಸ್ತೋತ್ರತಾವಸ್ವಾತನ್ತ್ರಾ ದನ್ಯೇನೋತ್ಪಾದಕೇನ ಭಾವ್ಯಮ್ | ಕೋಽಸಾವಿತಿ
 ಪ್ರಶ್ನಾಶಯಃ |

ತೇಷು ತೂಷ್ಟೀಮ್ಭೂತೇಷು ಸ್ವಯಮೇವ ಪರಿಹರತಿ ವಿಜ್ಞಾನಮಾನಂದಂ ಬ್ರಹ್ಮೇತಿ |
 ತಸ್ಯಾಪ್ಯನ್ಯ ಉತ್ಪಾದಕ ಇತ್ಯಾಶಂಕಾ ಮಾ ಭೂದಿತಿ ಜಾತ ಏವ ನ ಜಾಯತ
 ಇತ್ಯಾಹ | ಪುರುಷಾಂತರಾಪೇಕ್ಷಯಾ ಪುನಃ ಶಬ್ದೋ ನ ತು ಕ್ರಿಯಾಭ್ಯಾಸಾಪೇಕ್ಷಯಾ |

‘ಏಕ ಏವ ಹರಿರ್ಬನ್ಧುಃ ಪುನರನ್ಯೋ ನ ವಿದ್ಯತೇ’ ಇತಿವತ್ |

ರಾತಿರಿಷ್ಠಃ | ತಿಷ್ಠಮಾನಸ್ಯ ತದ್ವಿದಃ ಪರಾಯಣಮ್ |

‘ವಿಜಿತ್ಯ ಸರ್ವಾನ್ ಪಪ್ರಚ್ಛ ಯಾಜ್ಞವಲ್ಕ್ಯಃ ಪುನರ್ಮುನೀನ್ |
ಯಥಾ ವನಸ್ಪತೌ ವೃಕ್ಷಶಬ್ದಂ ಏವಂ ಯಥಾರ್ಥತಃ |
ಪುರುಷೇಽಪಿ ಹಿ ತಚ್ಛಬ್ದೋ ನಿತ್ಯತ್ವಾದೇವ ಯುಜ್ಯತೇ |
ತಸ್ಮಾನ್ನಾಸ್ಯ ಶರೀರೇಣ ನಾಶಸ್ತತ್ಮಾತ್ ಪುನರ್ಜನಿಃ |
ಆಮುಕ್ತೇರ್ಭವಿತಾ ನಿತ್ಯಂ ಕುತಸ್ತದಿತಿ ಚೋಚ್ಯತಾಮ್ |
ರೇತಸೋ ಜನನಂ ಯಾವತ್ ಪ್ರಲಯಸ್ತಾವದೇವ ಹಿ |
ನಿರ್ಮೂಲಸ್ಯ ಚ ವೃಕ್ಷಸ್ಯ ಪ್ರಲಯೇ ಪುರುಷಸ್ಯ ಚ |
ಪುನರುತ್ಪಾದಕೋ ಯಸ್ತಂ ವದಂತು ಮಮ ಕೃತ್ಸ್ನ ಶಃ |
ಧಾನಾಜಾತ ಇವಾಯಂ ಹಿ ದೃಶ್ಯತೇಽವಿದುಷಾಂ ತರುಃ |
ಅಸ್ವಾತನ್ತ್ಯಾ ತ್ತು ವಿದುಷಾಂ ನೈವ ತತ್ ಕಾರಣಂ ಭವೇತ್ |
ಅಞ್ಜನಾ ಪ್ರೇತ್ಯ ಸಮ್ಭೂತಿಕಾರಣಂ ತದ್ವದಂತು ನಃ |
ಪ್ರೇತ್ಯ ಸಮ್ಭೂತಿಕರ್ತಾ ಹಿ ಸ್ವತನ್ತ್ರೋ ಘಟತೇ ಯತಃ |
ಇತಿ ಪೃಷ್ಠಾಸ್ತು ಮುನಯೋ ನ ವಕ್ತುಂ ಶೇಕುರಞ್ಜನಾ |
ತದ್ವೇತ್ತಾರೋಽಪಿ ತತ್ರ ಶ್ಚನಿರ್ಮೂಲನಬಲೋಽಜ್ಞಿತಾಃ |
ಅಧಾಷ್ಟ್ಯಾತ್ ಮತ್ಪ್ರಭಾವೇನ ಧರ್ಷಿತಾ ನಾಶಕನ್ ಯದಾ |
ಸ್ವಯಮೇವ ತದೋವಾಚ ಯಾಜ್ಞವಲ್ಕ್ಯೋ ಮಹಾಮುನಿಃ |
ಪೂರ್ಣಾನನ್ದೋ ಹರಿರ್ನಾನ್ಯಃ ಕಾರಣಂ ಸೃಜ್ಯಸರ್ಜನೇ |
ನೈವಾಸ್ಯ ಜನಕಃ ಕಶ್ಚಿನ್ನಿತ್ಯಜಾತೋ ಹ್ಯಸೌ ಹರಿಃ |
ಸ ಪ್ರಿಯಃ ಸರ್ವಧಾತ್ಯಣಾಂ ಜ್ಞಾನಿನಾಂ ಪರಮಪ್ರಿಯಃ |
ಯೇ ತು ತದ್ಭಾವಿತಾ ನಿತ್ಯಂ ತೇಷಾಮೇಷ ಪರಾಯಣಮ್ ಇತಿ ನಾರದೀಯೇ |

|| ಇತಿ ಶಾಕಲ್ಯಬ್ರಾಹ್ಮಣಮ್ || 5 || 9 ||

|| ಇತಿ ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯವಿರಚಿತೇ
ಬೃಹದಾರಣ್ಯಕೋಪನಿಷದ್ಭಾಷ್ಯೇ ಪಞ್ಚಮೋಧ್ಯಾಯಃ || 5 ||

ಜನಕೋ ಹ ವೈದೇಹ ಆಸಾಂಶ್ಚಕ್ರೇಽಥ ಹ ಯಾಜ್ಞವಲ್ಕ್ಯ ಅವವ್ರಾಜ ತಂ ಹೋವಾಚ
ಯಾಜ್ಞವಲ್ಕ್ಯ ಕಿಮರ್ಥಮಚಾರೀಃ ಪಶೂನಿಚ್ಛನ್ನಣ್ಣನಾನ್ತುಭಯಮೇವ ಸಮ್ರಾಳಿತಿ
ಹೋವಾಚ || 1 || ಯತ್ತೇ ಕಶ್ಚಿದಬ್ರವೀತ್ತಚ್ಛೃಣವಾಮೇತ್ಯಬ್ರವೀನ್ಮೇ ಜಿತ್ವಾಶೈಲಿ-
ನಿರ್ವಾಗ್ವೈ ಬ್ರಹ್ಮೇತಿ ಯಥಾ ಮಾತೃಮಾನ್ವಿತೃಮಾನಾಚಾರ್ಯವಾನ್ಯೂಯಾತ್ತಥಾ
ತಚ್ಛೈಲಿನೋಽಬ್ರವೀದ್ವಾಗ್ವೈ ಬ್ರಹ್ಮೇತ್ಯವದತೋ ಹಿ ಕಿಂ ಸ್ಯಾದಿತ್ಯ ಬ್ರವೀತ್ತು ತೇ
ತಸ್ಯಾಯತನಂ ಪ್ರತಿಷ್ಠಾಂ ನ ಮೇಽಬ್ರವೀದಿತ್ಯೇಕಪಾದ್ವಾ ಏತತ್ಸಮ್ರಾಡಿತಿ ಸ ವೈ
ನೋ ಬ್ರೂಹಿ ಯಾಜ್ಞವಲ್ಕ್ಯ ವಾಗೇವಾಯತನಮಾಕಾಶಃ ಪ್ರತಿಷ್ಠಾ
ಪ್ರಜ್ಞೇತ್ಯೇನದುಪಾಸೀತ ಕಾ ಪ್ರಜ್ಞತಾ ಯಾಜ್ಞವಲ್ಕ್ಯ ವಾಗೇವ ಸಮ್ರಾಳಿತಿ
ಹೋವಾಚ ವಾಚಾ ವೈ ಸಮ್ರಾಡ್ ಬನ್ಛುಃ ಪ್ರಜ್ಞಾಯತ ಋಗ್ವೇದೋ ಯಜುರ್ವೇದಃ
ಸಾಮೇವೇದೋಽಥರ್ವಾಣ್ಸರಸ ಇತಿಹಾಸಃ ಪುರಾಣಂ ವಿದ್ಯಾ ಉಪನಿಷದಃ ಶ್ಲೋಕಾಃ
ಸೂತ್ರಾಣ್ಯನುವ್ಯಾಖ್ಯಾನಾನಿ ವ್ಯಾಖ್ಯಾನಾನೀಷ್ಟಂ ಹುತಮಾಶಿತಂ ಪಾಯಿತಮಯಂ
ಚ ಲೋಕಃ ಪರಶ್ಚಲೋಕಃ ಸರ್ವಾಣಿ ಚ ಭೂತಾನಿ ವಾಚೈವ ಸಮ್ರಾಟ್ ಪ್ರಜ್ಞಾಯಂತೇ
ವಾಗ್ವೈ ಸಮ್ರಾಟ್ ಪರಮಂ ಬ್ರಹ್ಮ ನೈನಂ ವಾಗ್ಗಹಾತಿ ಸರ್ವಾಣ್ಯೇನಂ
ಭೂತಾನ್ಯಭಿಕ್ಷರಂತಿ ದೇವೋ ಭೂತ್ವಾ ದೇವಾನಪ್ಯೇತಿ ಯ ಏವಂ
ವಿದ್ವಾನೇತದುಪಾಸ್ತೇ ಹಸ್ತೃಷಭವಂ ಸಹಸ್ರಂ ದದಾಮೀತಿ ಹೋವಾಚ ಜನಕೋ
ವೈದೇಹ ಸ ಹೋವಾಚ ಯಾಜ್ಞವಲ್ಕ್ಯಃ ಪಿತಾ ಮೇಽಮನ್ಯತ ನಾನನುಷಿಷ್ಯ
ಹರೇತೇತಿ || 2 ||

ಯದೇವ ತೇ ಕಶ್ಚಿದಬ್ರವೀತ್ತಚ್ಛೃಣವಾಮೇತ್ಯಬ್ರವೀನ್ಮ ಉದಜ್ಞಃ ಶೌಲ್ಬಾಯನಃ
ಪ್ರಾಣೋ ವೈ ಬ್ರಹ್ಮೇತಿ ಯಥಾ ಮಾತೃಮಾನ್ವಿತೃಮಾನಾಚಾರ್ಯ-
ವಾನ್ಯೂಯಾತ್ತಥಾ ತಚ್ಛೈಲ್ಬಾಯನೋಽಬ್ರವೀತ್ಪ್ರಾಣೋ ವೈ ಬ್ರಹ್ಮೇತ್ಯಪ್ರಾಣತೋ ಹಿ
ಕಿಂ ಸ್ಯಾದಿತ್ಯ ಬ್ರವೀತ್ತು ತೇ ತಸ್ಯಾಯತನಂ ಪ್ರತಿಷ್ಠಾಂ ನ
ಮೇಽಬ್ರವೀದಿತ್ಯೇಕಪಾದ್ವಾ ಏತತ್ಸಮ್ರಾಡಿತಿ ಸ ವೈ ನೋ ಬ್ರೂಹಿ ಯಾಜ್ಞವಲ್ಕ್ಯ
ಪಾಣ ಏವಾಯತನಮಾಕಾಶಃ ಪ್ರತಿಷ್ಠಾ ಪ್ರಿಯಮಿತ್ಯೇನದುಪಾಸೀತ ಕಾ ಪ್ರಿಯತಾ
ಯಾಜ್ಞವಲ್ಕ್ಯ ಪ್ರಾಣ ಏವ ಸಮ್ರಾಡಿತಿ ಹೋವಾಚ ಪ್ರಾಣಸ್ಯ ವೈ ಸಮ್ರಾಟ್
ಕಾಮಾಯಾಯಾಜ್ಯಂ ಯಾಜಯತ್ಯಪ್ರತಿಗೃಹಸ್ಯ ಪ್ರತಿಗೃಹ್ಣಾತ್ಯಪಿ ತತ್ರ ವಧಾಶಚ್ಛಂ
ಭವತಿ ಯಾಂ ದಿಶಮೇತಿ ಪ್ರಾಣಸ್ಯೈವ ಸಮ್ರಾಟ್ ಕಾಮಾಯ ಪ್ರಾಣೋ ವೈ
ಸಮ್ರಾಟ್ ಪರಮಂ ಬ್ರಹ್ಮ ನೈನಂ ಪ್ರಾಣೋ ಜಹಾತಿ ಸರ್ವಾಣ್ಯೇನಂ
ಭೂತಾನ್ಯಭಿಕ್ಷರಂತಿ ದೇವೋ ಭೂತ್ವಾ ದೇವಾನಪ್ಯೇತಿ ಯ ಏವಂ

ವಿದ್ವಾನೇತದುಪಾಸ್ತೇ ಹಸ್ತೃಷಭಂ ಸಹಸ್ರಂ ದದಾಮೀತಿ ಹೋವಾಚ ಜನಕೋ
 ವೈದೇಹಃ ಸ ಹೋವಾಚ ಯಾಜ್ಞವಲ್ಕ್ಯಃ ಪಿತಾ ಮೇಽಮನ್ಯತ ನಾನನುಶಿಷ್ಯ
 ಹರೇತೇತಿ || 3 ||

ಯದೇವ ತೇ ಕಶ್ಚಿದಬ್ರವೀತ್ತಚ್ಛೃಣವಾನ್ಮೇತ್ಯಬ್ರವೀನ್ಮೇ ಬರ್ಕುರ್ವಾಷ್ಟಶ್ಚಕ್ಷುರ್ವೈಃ
 ಬ್ರಹ್ಮೇತಿ ಯಥಾ ಮಾತೃಮಾನ್ವಿತೃಮಾನಾಚಾರ್ಯವಾನ್ಮೂ ಯಾತ್ತಥಾ
 ತದ್ವಾಷ್ಟೋಽಬ್ರವೀಚ್ಚಕ್ಷುರ್ವೈಃ ಬ್ರಹ್ಮೇತ್ಯಪಶ್ಯತೋ ಹಿ ಕಿಂ ಸ್ಯಾದಿತ್ಯಬ್ರವೀತ್ತು ತೇ
 ತಸ್ಯಾಯತನಂ ಪ್ರತಿಷ್ಠಾಂ ನ ಮೇಽಬ್ರವೀದಿತ್ಯೇಕಪಾದ್ವಾ ಏತತ್ಸಮ್ರಾಡಿತಿ ಸ ವೈ
 ನೋ ಬ್ರೂಹಿ ಯಾಜ್ಞವಲ್ಕ್ಯ ಚಕ್ಷುರೇವಾಯತನಮಾಕಾಶಃ ಪ್ರತಿಷ್ಠಾ
 ಸತ್ಯಮಿತ್ಯೇನದುಪಾಸೀತ ಕಾ ಸತ್ಯತಾ ಯಾಜ್ಞವಲ್ಕ್ಯ ಚಕ್ಷುರೇವ ಸಮ್ರಾಡಿತಿ
 ಹೋವಾಚ ಚಕ್ಷುಷಾ ವೈ ಸಮ್ರಾಟ್ ಪಶ್ಯಂತಮಾಹುರದ್ರಾಕ್ಷೀರಿತಿ ಸ ಆಹಾದ್ರಾಕ್ಷಮಿತಿ
 ತತ್ಸತ್ಯಂ ಭವತಿ ಚಕ್ಷುರ್ವೈಃ ಸಮ್ರಾಟ್ ಪರಮಂ ಬ್ರಹ್ಮನೈನಂ ಚಕ್ಷುರ್ಜಹಾತಿ
 ಸರ್ವಾಣ್ಯೇನಂ ಭೂತಾನ್ಯಭಿಕ್ಷುರನ್ತಿ ದೇವೋ ಭೂತ್ವಾ ದೇವಾನಪ್ಯೇತಿ ಯ ಏವಂ
 ವಿದ್ವಾನೇತದುಪಾಸ್ತೇ ಹಸ್ತೃಷಭಂ ಸಹಸ್ರಂ ದದಾಮೀತಿ ಹೋವಾಚ ಜನಕೋ ಹ
 ವೈದೇಹಃ ಸ ಹೋವಾಚ ಯಾಜ್ಞವಲ್ಕ್ಯಃ ಪಿತಾ ಮೇಽಮನ್ಯತ ನಾನನುಶಿಷ್ಯ
 ಹರೇತೇತಿ || 4 ||

ಯದೇವ ತೇ ಕಶ್ಚಿದಬ್ರವೀತ್ತಚ್ಛೃಣವಾಮೇತ್ಯ ಬ್ರವೀನ್ಮೇ ಗರ್ಧಭೀವಿಪೀತೋ-
 ಭಾರದ್ವಾಜಃ ಶ್ರೋತ್ರಂ ವೈ ಬ್ರಹ್ಮೇತಿ ಯಥಾ
 ಮಾತೃಮಾನ್ವಿತೃಮಾನಾಚಾರ್ಯವಾನ್ಮೂ ಯಾತ್ತಥಾ ತದ್ಭಾರದ್ವಾಜೋಽ-
 ಬ್ರವೀಚ್ಛೋತ್ರಂ ವೈ ಬ್ರಹ್ಮೇತ್ಯಪಶ್ಯತೋ ಹಿ ಕಿಂ ಸ್ಯಾದಿತ್ಯಬ್ರವೀತ್ತುತೇ
 ತಸ್ಯಾಯತನಂ ಪ್ರತಿಷ್ಠಾಂ ನ ಮೇಽಬ್ರವೀದಿತ್ಯೇಕಪಾದ್ವಾ ಏತತ್ಸಮ್ರಾಡಿತಿ ಸ ವೈ
 ನೋ ಬ್ರೂಹಿ ಯಾಜ್ಞವಲ್ಕ್ಯ ಶ್ರೋತ್ರಮೇವಾಯತನಮಾಕಾಶಃ ಪ್ರತಿಷ್ಠಾನಂ ತ
 ಇತ್ಯೇನದುಪಾಸೀತ ಕಾಽನಂತತಾ ಯಾಜ್ಞವಲ್ಕ್ಯ ದಿಶ ಏವ ಸಮ್ರಾಡಿತಿ ಹೋವಾಚ
 ತಸ್ಮಾದ್ವೈ ಸಮ್ರಾಡಪಿ ಯಾಂ ಕಾಂ ಚ ದಿಶಂ ಗಚ್ಛತಿ ನೈವಾಸ್ಯಾ ಅಂತಂ ಗಚ್ಛತ್ಯನಂತಾ
 ಹಿ ದಿಶಃ ದಿಶೋ ವೈ ಸಮ್ರಾಟ್ ಶ್ರೋತ್ರಂ ಶ್ರೋತ್ರಂ ವೈ ಸಮ್ರಾಟ್ ಪರಮಂ ಬ್ರಹ್ಮ
 ನೈನಂ ಶ್ರೋತ್ರಂ ಜಹಾತಿ ಸರ್ವಾಣ್ಯೇನಂ ಭೂತಾನ್ಯಭಿಕ್ಷುರನ್ತಿ ದೇವೋ ಭೂತ್ವಾ
 ದೇವಾನಪ್ಯೇತಿ ಯ ಏವಂ ವಿದ್ವಾನೇತದುಪಾಸ್ತೇ ಹಸ್ತೃಷಭಂ ಸಹಸ್ರಂ ದದಾಮೀತಿ

ಹೋವಾಚ ಜನಕೋ ಹ ವೈದೇಹಃ ಸ ಹೋವಾಚ ಯಾಜ್ಞವಲ್ಕ್ಯಃ ಪಿತಾ ಮೇಽಮನ್ಯತ
ನಾನನುಶಿಷ್ಯ ಹರೇತೇತಿ || 5 ||

ಯದೇವ ತೇ ಕಶ್ಚಿದಬ್ರವೀತ್ತಚ್ಛೃಣವಾಮೇತ್ಯ ಬ್ರವೀನ್ತೇ ಸತ್ಯಕಾಮೋ
ಜಾಬಾಲೋಮನೋ ವೈ ಬ್ರಹ್ಮೇತಿ ಯಥಾ ಮಾತೃಮಾನ್ವಿತೃಮಾನಾಚಾರ್ಯಾ-
ವಾನ್ಬ್ರೂಯಾತ್ತಥಾ ತಜ್ಞಾಬಾಲೋಽಬ್ರವೀನ್ಮನೋ ವೈ ಬ್ರಹ್ಮೇತ್ಯಮನಸೋ ಹಿ ಕಿಂ
ಸ್ಯಾದಿತ್ಯ ಬ್ರವೀತ್ತುತೇ ತಸ್ಯಾಯತನಂ ಪ್ರತಿಷ್ಠಾಂ ನ ಮೇಽಬ್ರವೀದಿತ್ಯೇಕಪಾದ್ವಾ
ಏತತ್ಸಮ್ರಾಡಿತಿ ಸ ವೈ ನೋ ಬ್ರೂಹಿ ಯಾಜ್ಞವಲ್ಕ್ಯ ಮನ ಏವಾಯತನಮಾಕಾಶಃ
ಪ್ರತಿಷ್ಠಾಽಽನನ್ದ ಇತ್ಯೇನದುಪಾಸೀತ ಕಾಽಽನನ್ದತಾ ಯಾಜ್ಞವಲ್ಕ್ಯ ಮನ ಏವ
ಸಮ್ರಾಡಿತಿ ಹೋವಾಚ ಮನಸಾ ವೈ ಸಮ್ರಾಟ್ ಸ್ತ್ರಿಯಮಭಿಹಾರ್ಯತೇ ತಸ್ಯಾಂ
ಪ್ರತಿರೂಪಃ ಪುತ್ರೋ ಜಾಯತೇ ಸ ಆನನ್ದೋ ಮನೋ ವೈ ಸಮ್ರಾಟ್ ಪರಮಂ
ಬ್ರಹ್ಮ ನೈನಂ ಮನೋ ಜಹಾತಿ ಸರ್ವಾಣ್ಯೇನಂ ಭೂತಾನ್ಯಭಿಕ್ಷರನ್ತಿ ದೇವೋ ಭೂತ್ವಾ
ದೇವಾನಪ್ಯೇತಿ ಯ ಏವಂ ವಿದ್ವಾನೇತದುಪಾಸ್ತೇ ಹಸ್ತೃಷಭಂ ಸಹಸ್ರಂ ದದಾಮೀತಿ
ಹೋವಾಚ ಜನಕೋ ವೈದೇಹಃ ಸ ಹೋವಾಚ ಯಾಜ್ಞವಲ್ಕ್ಯಃ ಪಿತಾ ಮೇಽಮನ್ಯತ
ನಾನನುಶಿಷ್ಯ ಹರೇತೇತಿ || 6 ||

ಯದೇವತೇ ಕಶ್ಚಿದಬ್ರವೀತ್ತಚ್ಛೃಣವಾಮೇತ್ಯ ಬ್ರವೀನ್ತೇ ವಿದಗ್ಧಃ ಶಾಕಲೋ ಹೃದಯಂ
ವೈ ಬ್ರಹ್ಮೇತಿ ಯಥಾ ಮಾತೃಮಾನ್ವಿತೃಮಾನಾಚಾರ್ಯವಾನ್ಬ್ರೂಯಾತ್ತಥಾ
ತಜ್ಞಾಕಲೋಽಬ್ರವೀತ್ ಹೃದಯಂ ವೈ ಬ್ರಹ್ಮೇತ್ಯಹೃದಯಸ್ಯ ಕಿಂ ಸ್ಯಾದಿತ್ಯ ಬ್ರವೀತ್ತು
ತೇ ತಸ್ಯಾಯತನಂ ಪ್ರತಿಷ್ಠಾಂ ನ ಮೇಽಬ್ರವೀದಿತ್ಯೇಕಪಾದ್ವಾ ಏತತ್ಸಮ್ರಾಡಿತಿ ಸ
ವೈ ನೋ ಬ್ರೂಹಿ ಯಾಜ್ಞವಲ್ಕ್ಯ ಹೃದಯಮೇವಾಯಮಾಯತನಮಾಕಾಶಃ ಪ್ರತಿಷ್ಠಾ
ಸ್ಥಿತಿರಿತ್ಯೇನದುಪಾಸೀತ ಕಾ ಸ್ಥಿತತಾ ಯಾಜ್ಞವಲ್ಕ್ಯ ಹೃದಯಮೇವ ಸಮ್ರಾಡಿತಿ
ಹೋವಾಚ ಹೃದಯಂ ವೈ ಸಮ್ರಾಟ್ ಸರ್ವೇಷಾಂ ಭೂತನಾಮಾಯತನಂ
ಹೃದಯಂ ವೈ ಸಮ್ರಾಟ್ ಸರ್ವೇಷಾಂ ಭೂತಾನಾಂ ಪ್ರತಿಷ್ಠಾ ಹೃದಯೇ ಹ್ಯೇವ
ಸಮ್ರಾಟ್ ಸರ್ವಾಣಿ ಭೂತಾನಿ ಪ್ರತಿಷ್ಠಾನಿ ಭವನ್ತಿ ಹೃದಯಂ ವೈ ಸಮ್ರಾಟ್ ಪರಮಂ
ಬ್ರಹ್ಮನೈನಂ ಹೃದಯಂ ಜಹಾತಿ ಸರ್ವಾಣ್ಯೇನಂ ಭೂತಾನ್ಯಭಿಕ್ಷರನ್ತಿ ದೇವೋ
ಭೂತ್ವಾ ದೇವಾನಪ್ಯೇತಿ ಯ ಏವಂ ವಿದ್ವಾನೇತದುಪಾಸ್ತೇ ಹಸ್ತೃಷಭಂ ಸಹಸ್ರಂ
ದದಾಮೀತಿ ಹೋವಾಚ ಜನಕೋ ವೈದೇಹಃ ಸ ಹೋವಾಚ ಯಾಜ್ಞವಲ್ಕ್ಯಃ ಪಿತಾ
ಮೇಽಮನ್ಯತ ನಾನನುಶಿಷ್ಯ ಹರೇತೇತಿ || 7 ||

|| ಇತಿ ಷಡಾಚಾರ್ಯಬ್ರಾಹ್ಮಣಮ್ || 6 || 1 ||

ಭಾ - ಅಣುರ್ಭಗವಾನ್ ತದ್ವಿಷಯಾನ್ ನಿರ್ಣಯಾನ್ ವಕ್ತುಂ ವಾ |

‘ಪ್ರತಿಷ್ಠಾ ಪ್ರತಿಮಾ ಪ್ರೋಕ್ತಾ ಪ್ರತಿರೂಪೇಣ ಸಂಸ್ಥಿತೇಃ |
ಪ್ರತಿಮಾಽಧಿಕಸಾದೃಶ್ಯಾನ್ಮುಖ್ಯಾ ವಿಷ್ಣೋಃ ಸದಾ ರಮಾ |
ದೀಪ್ತತ್ವಾದಾಸಮನ್ತಾತ್ ಸಾ ಚಾಕಾಶ ಇತಿ ಗೀಯೇತೇ |
ಪ್ರತ್ಯೇಕಂ ವಿಷ್ಣುರೂಪಾಣಾಮನ್ಯದಾಯತನಂ ಪೃಥಕ್ ಇತ್ಯಧ್ಯಾತ್ಮೇ |
‘ಪ್ರತಿಮಾನಮವಸ್ಥಾನಂ ರಹಸ್ಯಂ ನಾಮ ಸಾರ್ಥಕಮ್ |
ಚತುಷ್ವಯಂ ಯದಾ ಜ್ಞಾತಂ ಸಮ್ಯಗ್ವಿದ್ಯಾಫಲಂ ತದಾ’ ಇತಿ ಚ |

ಕಾ ಪ್ರಜ್ಞತಾ ವಾಗೇವೇತ್ಯಾದೇರ್ಧರ್ಮಧರ್ಮ್ಯಭೇದಃ |

‘ಅಮಿತಾಕ್ಷರಂ ಪಞ್ಚರಾತ್ರಂ ವಿದ್ಯೇತ್ಯಾಹುರ್ಮನೀಷಿಣಃ |
ಮಿತಾಕ್ಷರಂ ಶ್ಲೋಕವಾಚ್ಯಮುಭಯಂ ವೇದ ಈರ್ಯತೇ’ ಇತಿ ಬ್ರಹ್ಮಾಣ್ಣೇ |
‘ಸೂತ್ರಂ ತು ಬ್ರಹ್ಮಸೂತ್ರಾಖ್ಯಂ ಮಹಾಮೀಮಾಂಸಿಕಾ ತಥಾ |
ತಥಾ ಸಾಙ್ಕರ್ಷಣಂ ಸೂತ್ರಂ ಬ್ರಹ್ಮತರ್ಕಾದಯಸ್ತಥಾ |
ಪ್ರಕಾಶಿಕಾ ನಿರ್ಣಯಶ್ಚ ತತ್ತ ನಿರ್ಣಯ ಏವ ಚ |
ವ್ಯಾಖ್ಯೇತಿ ಕಥಿತಾಃ ಸರ್ವಾಃ ಸ್ವಯಂ ಭಗವತಾ ಕೃತಾಃ |
ಬೃಹತ್ತರ್ಕಾದಯಃ ಸರ್ವಾ ಅನುವ್ಯಾಖ್ಯಾಃ ಪ್ರಕೀರ್ತಿತಾಃ’ ಇತಿ ಪ್ರತಿಸಂಖ್ಯಾನೇ |
‘ವಾಗ್ವಿಷ್ಣುವಾಚಕತ್ವೇನ ಪ್ರಾಣಃ ಪ್ರಣಯನಾತ್ ಸ್ವಯಮ್ |
ಮನೋ ಮನ್ವತ್ಪತೋ ನಿತ್ಯಂ ಸ ಚಕ್ಷುಃ ಸರ್ವದರ್ಶನಾತ್ |
ಶ್ರುತ್ರಂ ಶ್ರವಣಶಕ್ತಿತ್ವಾದ್ಧದಯಂ ಹೃದ್ಗತೋ ಯತಃ’ ಇತಿ ಪ್ರತ್ಯಾಹಾರೇ |
‘ಅನ್ನಂ ಪ್ರಾಣಂ ಚಕ್ಷುಃ ಶ್ರುತ್ರಂ ಮನೋ ವಾಚಮ್’ ಇತ್ಯಾದಿ ಚ |
‘ವಾಗಾದಿಷು ಸ್ಥಿತಂ ವಿಷ್ಣುಂ ಯ ಉಪಾಸ್ತೇ ಸದೈವ ತು |
ವಾದಾದಿನಾಮ್ನಾ ನೈನಂ ಸ ಪ್ರಜಹಾತಿ ಕದಾಚನ’ ಇತಿ ಸತ್ತತ್ವೇ |

ಅತ ಆಯತನಮೇವ ವಾಗೀನ್ದ್ರಿಯಾದಿ | ಪರಮಂ ಬ್ರಹ್ಮೇತಿ ವಚನಾನ್
ವಾಗೀನ್ದ್ರಿಯಾದಿಮಾತ್ರಮುಪಾಸ್ಯಮ್ |

‘ಪ್ರತಿಮಾದ್ಯಂ ಹರಿತ್ವೇನ ಪೃಥಿವ್ಯಾದ್ಯಮಥಾಪಿ ವಾ |
ಇನ್ದ್ರಿಯಪ್ರಾಣಜೀವಾದ್ಯಮಥವಾ ಯ ಉಪಾಸತೇ |

ಮಿಥ್ಯೋಪಾಸ್ತಿಮತಾಂ ತೇಷಾಂ ನಿಷ್ಕೃತಿರ್ನ ಕದಾಚನ |
 ಅತಿದುಃಖೇ ಪತನ್ಯದ್ಧಾ ತಮಸ್ಯನ್ಲೇ ಪತಜ್ಗವತ್ ' ಇತ್ಯುಪಾಸಾನಿರ್ಣಯೇ |
 'ಸರ್ವೇನ್ದ್ರಿಯೇಷು ಯಾ ವಿಷ್ಣೋರುಪಾಸಾ ಯುಗಪತ್ ಸದಾ |
 ದೇವಾನಾಮೇವ ಜೋಗ್ಯಾ ಸಾ ತಯಾ ದೇವತ್ವಮಾಪ್ನುಯುಃ |
 ಸರ್ವೇ ದೇವಪದೇ ಯೋಗ್ಯಾಃ ಸಾಯುಜ್ಯಂ ಸ್ವೇತ್ತಮೇಷ್ಟಥ |
 ಸಮ್ರಾಪ್ಯ ಬ್ರಹ್ಮಣಾ ಸಾರ್ಥಂ ಪ್ರಾಪ್ನುಯುಃ ಪುರುಷೋತ್ತಮಮ್ |
 ದುಹಂತಿ ಸರ್ವಭಾಗಾಂಶ್ಚ ತೇಭ್ಯೋಽನ್ಯೇ ಮುಕ್ತಿಗಾ ನರಾಃ |
 ಸ್ವೋತ್ತಮೇಭ್ಯಶ್ಚ ದೇವೇಭ್ಯಸ್ತೇ ಮುಕ್ತಾ ಹರಯೇ ಸದಾ' ಇತಿ ಚ |
 'ಪ್ರವಿಶ್ಯ ದೇಹಂ ಯೋ ಭೋಗಃ ಸ್ವರೂಪವ್ಯತಿರೇಕತಃ |
 ಸಾಯುಜ್ಯಮಿತಿ ತಂ ಪ್ರಾಹುಃ ಸಂಯುಕ್ತತ್ವಾದ್ವಿಶೇಷತಃ | ಇತಿ ಚ |
 'ಇನ್ದ್ರಿಯೇಷು ಸ್ಥಿತಂ ವಿಷ್ಣುಮುಪಾಸೀತ ಕ್ರಮೇಣತು |
 ಸದಾ ದೇವಪದಾಯೋಗ್ಯಃ ಸ ಮಾನುಷಸುರೋ ಭವೇತ್ |
 ಮಾನುಷಾ ದೇವಲೋಕಸ್ಥಾಸ್ತೇ ಪ್ರೋಕ್ತಾ ಮಾನುಷಾಃ ಸುರಾಃ |
 ಮಾನುಷಾ ದೇವಸಾಯುಜ್ಯಂ ಯಾನ್ತುಪಾಸನಯಾಽನಯಾ' ಇತಿ ಚ |
 'ಋಷಭಾನ್ ಗಜಮಿಶ್ರಾಂಸ್ತು ಕ್ಷತ್ರಿಯೋ ಗುರುದಕ್ಷಿಣಾಮ್ |
 ವಿಪ್ರೋ ದದ್ಯಾತ್ಪ್ರಜಾನ್ಯೇವ ವೈಶ್ಯೋ ಗಾಃ ಪ್ರತಿವಿದ್ಯಕಮ್

ಇತಿ ಮಾನಸಂಹಿತಾಯಾಮ್ |

'ಅನ್ಯಯಾ ವಿದ್ಯಯಾ ಮುಕ್ತಿಃ ಸುರಾಣಾಮನ್ಯಯಾ ನೃಣಾಮ್ |
 ತತ್ರಾಪಿ ಯೋಗ್ಯತಾಭೇದಾತ್ ಪ್ರತಿಭೇದಾ ಅವಾಂತರಾಃ |
 ಯಯಾ ಯಸ್ಯ ವಿಮುಕ್ತಿಃ ಸ್ಯಾತ್ತದ್ಧಾತಾ ಮುಖ್ಯತೋ ಗುರುಃ |
 ಏಕದೇಶಗುರುತ್ವಂ ಸ್ಯಾದನ್ಯವಿದ್ಯಾಪ್ರದಸ್ಯ ತು' ಇತಿ ಚ |
 'ಪ್ರಾಣಸಂಸ್ಥಸ್ಯ ವೈ ವಿಷ್ಣೋಃ ಸಮ್ಪ್ರೀತ್ಯೈಭೋಜನಂ ಭವೇತ್ |
 ತದಿಚ್ಛಯೈವ ಚೌರ್ಯಾದಿ ಕುರ್ಯುರಜ್ಞಾ ಅಪಿ ಧ್ರುವಮ್ |
 ತಥಾಪಿ ತಂ ನ ಜಾನೀಯುಃ ಪ್ರಾಣಾತ್ಮಾನಂ ಜನಾರ್ದನಮ್' ಇತಿ ಪ್ರವೃತ್ತೇ |
 'ಯಚ್ಛಕ್ಷುಷಿ ಸ್ಥಿತಂ ರೂಪಂ ವಿಷ್ಣೋಶ್ಚಕ್ಷುಸ್ತದುಚ್ಯತೇ |
 ಶಬ್ದಾದೇರಪ್ಯಾಪರೋಕ್ಷ್ಯೇ ತದ್ಧೇತುವಿಶ್ವನಾಮಕಮ್ |
 ತದ್ಗತಸ್ಯ ತತೋ ವಿಷ್ಣೋಃ ಕಣ್ಣಸ್ಥಾನಾಗಮೋ ಯದಾ |
 ತದಾ ಸ್ವಪ್ನೋ ಭವೇಜ್ಜಾಗ್ರದ್ಧರ್ಶನಂ ನೈವ ಜಾಯತೇ |

ಚಕ್ಷುರ್ನಿಮೀಲನಂ ಚ ಸ್ಯಾತ್ ಸರ್ವೇನ್ದ್ರಿಯಾಗುಣೈಃ ಸಹ |
 ಚಕ್ಷುರಾತ್ಮಾ ತತೋ ವಿಷ್ಣುಃ ಸತ್ಯಮಿತ್ಯಭಿಧೀಯತೇ' ಇತಿ ಚ |
 'ಸರ್ವವ್ಯಾಪೀ ತು ಭಗವಾನನನ್ತ ಇತಿ ಕೀರ್ತಿತಃ |
 ದಿಞ್ಚಾಮಾ ಸ ತು ವಿಜ್ಞೇಯೋ ದಿಕ್ಷುಸ್ಥೋ ನಿತ್ಯದೇಶನಾತ್' ಇತಿ ಚ |
 'ಮನಃ ಸ್ಥಿತಸ್ಯ ಯದ್ವಿಷ್ಣೋಃ ಸಮ್ಪನ್ನಾದೇವ ಕಾಮತಃ |
 ಜಾತಃ ಸುತಃ ಸುಖೇ ಹೇತುಃ ಪರಾನನ್ದೋ ಹರಿಃ ಕಿಮು' ಇತಿ ಬ್ರಹ್ಮತರ್ಕೇ |

ಸದಾ ಪ್ರತಿಷ್ಠಿತಾನಿ ಭವಂತಿ | ವಿಶೇಷತೋಽಪಿ ಪ್ರತಿಷ್ಠಿತಾನಿ ಸುಪ್ತಾ |

'ಹೃದಯೇ ಸರ್ವಶೋ ವ್ಯಾಪೀ ಪ್ರಾದೇಶಃ ಪುರುಷೋತ್ತಮಃ |
 ಜೀವಾನಾಂ ಸ್ಥಾನಮುದ್ವಿಷ್ಟಃ ಸರ್ವದೈವ ಸನಾತನಃ |
 ಹೃತ್ಕರ್ಣಿಕಾಮೂಲಗತಃ ಸೋಽಙ್ಗುಷ್ಠಾಗ್ರಪ್ರಮಾಣಕಃ |
 ಮೂಲೇಶ ಇತಿ ನಾಮಾಸ್ಮಿನ್ ಸರ್ವೇ ಜೀವಾಃ ಪ್ರತಿಷ್ಠಿತಾಃ |
 ಅಙ್ಗುಷ್ಠಮಾತ್ರೇ ಪುರುಷೇ ಕರ್ಣಿಕಾಗ್ರಸ್ಥಿತೇ ಹೃೌ |
 ಪ್ರವಿಶಂತಿ ಸುಷುಪ್ತೌ ತು ಪ್ರಬುದ್ಧ್ಯಂತೇ ತತಸ್ತಥಾ |
 ಸೋಽಯಂ ತ್ರಿರೂಪೋ ಭಗವಾನ್ ಹೃದಯಾಖ್ಯಃ ಪ್ರಕೀರ್ತಿತಃ' ಇತಿ ಚ |
 'ಸ್ಥಾನಮಾಯತನಂ ಪ್ರೋಕ್ತಂ ಪ್ರತಿಷ್ಠಾ ಧಾರಕಃ ಪುಮಾನ್' ಇತಿ ಚ ||

|| ಇತಿ ಷಡಾಚಾರ್ಯಬ್ರಾಹ್ಮಣಮ್ || 6 || 1 ||

ಜನಕೋ ಹ ವೈದೇಹಃ ಕೂರ್ಚಾದುಪಾವಸರ್ಪನ್ನುವಾಚ ನಮಸ್ತೇಽಸ್ಮು
 ಯಾಜ್ಞವಲ್ಕ್ಯಾನು ಮಾ ಶಾಧೀತಿ ಸ ಹೋವಾಚ ಯಥಾ ವೈ ಸಮ್ರಾಣ್ಮಹಾನ್ತ-
 ಮಧ್ವಾನಮೇಷ್ಯನ್ರಥಂ ವಾ ನಾವಂ ವಾ ಸಮಾದದೀತ್ಯೇವಮೇವೈತಾಭಿರುಪನಿಷದ್ಭಿಃ
 ಸಮಾಹಿತಾತ್ಮಾಽಸ್ಯೇವಂ ವೃನ್ದಾರಕ ಅಧ್ಯಃ ಸನ್ನಧೀತವೇದ ಉಕ್ತೋಪನಿಷತ್ಕ
 ಇತೋ ವಿಮುಚ್ಯಮಾನಃ ಕ್ವ ಗಮಿಷ್ಯಸೀತಿ ನಾಹಂ ತದ್ಭಗವಾನ್ವೇದ ಯತ್ರ
 ಗಮಿಷ್ಯಾಮೀತ್ಯಥ ವೈ ತೇಽಹಂ ತದ್ವಕ್ಷ್ಯಾಮಿ ಯತ್ರ ಗಮಿಷ್ಯಸೀತಿ ಸ ಹೋವಾಚ
 ಬ್ರವೀತು ಭಗವಾನಿತಿ || 1 || ಇನ್ದೋ ಹ ವೈ ನಾಮೈಷ ಯೋಽಯಂ
 ದಕ್ಷಿಣೇಕ್ಷನ್ಪುರುಷಸ್ತಂ ವಾ ಏತಮಿನ್ದಂ ಸನ್ತಮಿನ್ವ ಇತ್ಯಾಚಕ್ಷತೇ ಪರೋಕ್ಷೇಣೈವ
 ಪರೋಕ್ಷಪ್ರಿಯಾ ಇವ ಹಿ ದೇವಾಃ ಪ್ರತ್ಯಕ್ಷದ್ವಿಷಃ || 2 || ಅಥೈತದ್ವಾಮೇಽಕ್ಷಿಣಿ
 ಪುರುಷರೂಪಮೇಷಾಸ್ಯ ಪತ್ನೀ ವಿರಾಟ್ ತಯೋರೇಷ ಸಂಸ್ತಾವೋ ಯ
 ಏಷೋಽನ್ತರ್ಹೃದಯ ಆಕಾಶೋಽಥೈನಯೋರೇತದನ್ದಂ ಯ ಏಷೋಽನ್ತರ್ಹೃದಯೇ

ಲೋಹಿತಪಿಷ್ಠೋಽಥೈನಯೋರೇತತ್ಪ್ರಾ ವರಣಂ ಯದೇತದನ್ತಹೃದಯೇ
 ಜಾಲಕಮಿವಾಥೈನಯೋರೇಷಾ ಸೃತಿಃ ಸಂಜ್ಞರಣೀಯೈಷಾ ಹೃದಯಾದೂರ್ಧ್ವಾ
 ನಾಡ್ಯುಚ್ಚರತಿ ಯಥಾ ಕೇಶಃ ಸಹಸ್ರದಾ ಭಿನ್ನ ಏವಮಸ್ಯೈತಾ ಹಿತಾ ನಾಮ
 ನಾಡ್ಯೋಽನ್ತಹೃದಯೇ ಪ್ರತಿಷ್ಠಿತಾ ಭವನ್ತೇತಾಭಿರ್ವಾ ಏತದಾಸ್ತವದಾಸ್ತವತಿ
 ತಸ್ಮಾದೇಷ ಪ್ರವಿವಿಕ್ತಾಹಾರತರ ಇವೈವ ಭವತ್ಯಸ್ಮಾಚ್ಛಾರೀರಾದಾತ್ಮನಃ || 3 ||
 ತಸ್ಯ ಪ್ರಾಚೇ ದಿಕ್ ಪ್ರಾಞ್ಞಃ ಪ್ರಾಣಾ ದಕ್ಷಿಣಾ ದಿಕ್ ದಕ್ಷಿಣಾಃ ಪ್ರಾಣಾಃ ಪ್ರತೀಚೇ ದಿಕ್
 ಪ್ರತ್ಯಞ್ಞಃ ಪ್ರಾಣಾ ಉದೀಚೇ ದಿಗುದಞ್ಞಃ ಪ್ರಾಣಾ ಉರ್ಧ್ವಾ ದಿಗೂರ್ಧ್ವಾಃ ಪ್ರಾಣಾ
 ಅವಾಚೇ ದಿಗವಾಞ್ಞಃ ಪ್ರಾಣಾಃ ಸರ್ವಾ ದಿಶಃ ಸರ್ವೇ ಪ್ರಾಣಾಃ ಸ ಏಷ ನೇತಿ
 ನೇತ್ಯಾತ್ಮಾಽಗ್ರಹ್ಯೋ ನಹಿ ಗೃಹ್ಯತೇಽಶೀರ್ಯೋ ನಹಿ ಶೀರ್ಯತೇ ಅಸಂಪ್ನೋ ನಹಿ
 ಸಂಪ್ಯತೇಽಸಿತೋ ನ ವ್ಯಥತೇ ನ ರಿಷ್ಯತ್ಯಭಯಂ ವ ಜನಕ ಪ್ರಾಪ್ತೋಽಸೀತಿ
 ಹೋವಾಚ ಯಾಜ್ಞವಲ್ಕ್ಯಃ ಸ ಹೋವಾಚ ಜನಕೋ ಹ ವೈದೇಹೋಽಭಯಂ
 ತ್ವಾಗಚ್ಛತಾದ್ಯಾಜ್ಞವಲ್ಕ್ಯ ಯೋ ನೋ ಭಗವನ್ನಭಯಂ ವೇದಯಸೇ ನಮಸ್ತೇಽಸ್ತಿ ಮೇ
 ವಿದೇಹಾ ಅಯಮಹಮಸ್ಮಿ || 4 ||

|| ಇತಿ ದ್ವಿತೀಯಂ ಕೂರ್ಚಬ್ರಾಹ್ಮಣಮ್ || 6 || 2 ||

ಭಾ - ಸ್ವಯೋಗ್ಯಂ ಜ್ಞಾನಂ ಶ್ರೋತುಂ ಸಿಂಹಾಸನಾದವರುಹ್ಯೋಪಸದನಂ
 ಕೃತ್ವೋವಾಚ |
 ಯತ್ಸ್ವಾ ತ್ಮನಾ ಪ್ರಾಪ್ಯಂ ಮುಕ್ತೌತದುಪಾಸ್ಯೈವ ಮುಕ್ತಿರ್ಭವತೀತ್ಯತಃ ಪ್ರಾಪ್ಯಂ
 ಪೃಚ್ಛತಿ |
 'ವೃನ್ಯೈಃ ಪ್ರಾಪ್ಯತಮತ್ವಾತ್ತು ವೃನ್ಯಾರಕ ಇತಿ ಸ್ಮೃತಃ' ಇತಿ ಚ ಪಾದ್ಯೇ |
 'ರಾಜ್ಞಾಂ ಹೃದಯಸಂಸ್ಥೋ ಯ ಇನ್ಯೋ ನಾಮ ಜನಾರ್ದನಃ |
 ಸ ಇನ್ಯೇ ಚ ಯಮೇ ಚೈವ ಸ ಪ್ರಾಪ್ಯೋ ಮುಕ್ತರಾಜಭಿಃ |
 ತಸ್ಮಾತ್ ತೇಷಾಮುಪಾಸ್ಯಃ ಸ ವಿರಾಣ್ ನಾಮ ತದಾಶ್ರಯಾ |
 ಶ್ರೀಸ್ತಯೋಃ ಸ್ತುತಿರೇಷಾ ಹಿ ಪ್ರಾಣೇನ ಕ್ರಿಯತೇ ಸದಾ |
 ಕರ್ಣೌ ವಿಧಾಯ ಯಾ ಜ್ಞೇಯಾ ಸರ್ವವೇದಾತ್ಮಿಕಾ ಹಿ ಸಾ |
 ಕಾಶನಾತ್ ಸರ್ವಜೀವಾನಾಮಾಕಾಶ ಇತಿ ಸಾ ಸ್ತುತಿಃ |
 ಜಾಗ್ರತಾಂ ಸರ್ವಜೀವಾನಾಂ ಸ ವಿಷ್ಣುರ್ದಕ್ಷಿಣಾಕ್ಷಿಗಃ |
 ತಸ್ಯ ಪೂರ್ವದಿಶೀನ್ಪಾಗ್ನೀ ಸಭಾರ್ಯೌ ಸಮ್ಪ್ರತಿಷ್ಠಿತೌ |

ಯಮರಾಕ್ಷಸೌ ದಕ್ಷಿಣಸ್ಯಾಂ ವರುಣೋ ವಾಯುರೇವ ಚ |
 ಪಶ್ಚಿಮಸ್ಯಾಮುತ್ತರಸ್ಯಾಂ ಸೋಮೇಶಾನೌ ಪ್ರತಿಷ್ಠಿತೌ |
 ಬ್ರಹ್ಮಾ ಪ್ರದಾನವಾಯುಶ್ಚ ತಥೋರ್ಧ್ವಾಯಾಂ ದಿಶಿ ಸ್ಥಿತೌ |
 ಅಧರಾಯಾಂ ಶೇಷಕಾಮೌ ಸಭಾರ್ಯಾಃ ಸರ್ವ ಏವ ಚ |
 ಏಕೈಕಸ್ಯಾಂ ಹಿ ಚತ್ವಾರೋ ನೇತ್ರತ್ವಾತ್ಪ್ರಾಣನಾಮಕಾಃ |
 ಇನ್ದ್ರಿಯಾಭಿಮತೇಶ್ಚೈವ ಪ್ರಾಣಾ ಇತ್ಯೇವ ಶಬ್ದಿತಾಃ |

ತ್ವತ್ಪ್ರಸಾದಾದ್ಯದಭಯಮಸ್ಮಾಕಂ ಪ್ರಾಪ್ತಂ ತದೇವ ತವ ತೃಪ್ತಯೇಽಸ್ತು ನಾನ್ಯದ್ವಯಂ
 ಪ್ರತ್ಯುಪಕರ್ತುಂ ಶಕ್ನುಮ ಇತ್ಯರ್ಥಃ | 'ಸ ಭಗವಾನ್ ಸ್ವಕೃತೇನ ತುಷ್ಯೇತ್' ಇತಿವತ್ |
 ಇನ್ನೋ ದೀಪ್ತಃ |

'ಜೀವಭೋಗಸ್ಯ ಭೋಕ್ತೇಶೋ ಜೀವಸ್ತದ್ಭೋಗಭುಜ್ ನ ತು |
 ವಿವಿಕ್ತಭುಗಿವಾತೋಽಸೋ ಭಗವಾನ್ ಪುರುಷೋತ್ತಮಃ' ಇತಿ ಪಾದ್ಮೈ ||

|| ಇತಿ ಕೂರ್ಚಬ್ರಾಹ್ಮಣಮ್ || 6 || 2 ||

ಜನಕಂ ಹ ವೈದೇಹಂ ಯಾಜ್ಞವಲ್ಕ್ಯೋ ಜಗಾಮ ಸ ಮೇನೇ ನ ವದಿಷ್ಯ ಇತ್ಯರ್ಥ ಹ
 ಯಜ್ಞನಕಶ್ಚ ವೈದೇಹೋ ಯಾಜ್ಞವಲ್ಕ್ಯ ಶ್ಚಾಗ್ನಿಹೋತ್ರೇ ಸಮುದಾತೇ ತಸ್ಮೈ ಹ
 ಯಾಜ್ಞವಲ್ಕ್ಯೋ ವರಂ ದದೌ ಸ ಹ ಕಾಮಪ್ರಶ್ನಮೇವ ವವ್ಷೇ ತಂ ಹಾಸ್ಮೈ ದದೌ ತಂ
 ಹ ಸಮ್ರಾಡೇವ ಪೂರ್ವಂ ಪಪ್ರಚ್ಛ || 1 || ಯಾಜ್ಞವಲ್ಕ್ಯ ಕಿಂ ಜ್ಯೋತಿರಯಂ ಪುರುಷ
 ಇತ್ಯಾದಿತ್ಯ ಜ್ಯೋತಿಃ ಸಮ್ರಾಡಿತಿ ಹೋವಾಚಾದಿತ್ಯೇನೈವಾಯಂ ಜ್ಯೋತಿಷಾಽಽಸ್ತೇ
 ಪಲ್ಯಯತೇ ಕರ್ಮ ಕುರುತೇ ವಿಪಲ್ಯೇತಿತ್ಯೇವಮೇವೈತದ್ಯಾಜ್ಞವಲ್ಕ್ಯ || 2 || ಅಸ್ತಮಿತ
 ಆದಿತ್ಯೇ ಯಾಜ್ಞವಲ್ಕ್ಯ ಕಿಂ ಇಷ್ಟೋತಿರೇವಾಯಂ ಪುರುಷ ಇತಿ ಚನ್ದಮಾ ಏವಾಸ್ಯ
 ಜ್ಯೋತಿರ್ಭವತೀತಿ ಚನ್ದಮಸೈವಾಯಂ ಜ್ಯೋತಿಷಾಽಽಸ್ತೇ ಪಲ್ಯಯತೇ ಕರ್ಮ
 ಕುರುತೇ ವಿಪಲ್ಯೇತಿತ್ಯೇವಮೇವೈತದ್ಯಾಜ್ಞವಲ್ಕ್ಯ || 3 || ಅಸ್ತಮಿತ ಆದಿತ್ಯೇ
 ಯಾಜ್ಞವಲ್ಕ್ಯ ಚನ್ದಮಸ್ಯಸ್ತಮಿತೇ ಕಿಂ ಇಷ್ಟೋತಿರೇವಾಯಂ ಪುರುಷ ಇತ್ಯಗ್ನಿರೇವಾಸ್ಯ
 ಜ್ಯೋತಿರ್ಭವತೀತ್ಯಗ್ನಿನೈವಾಯಂ ಜ್ಯೋತಿಷಾಽಽಸ್ತೇ ಪಲ್ಯಯತೇ ಕರ್ಮ ಕುರುತೇ
 ವಿಪಲ್ಯೇತಿತ್ಯೇವಮೇವೈತದ್ಯಾಜ್ಞವಲ್ಕ್ಯ || 4 || ಅಸ್ತಮಿತ ಆದಿತ್ಯೇ ಯಾಜ್ಞವಲ್ಕ್ಯ
 ಚನ್ದಮಸ್ಯಸ್ತಮಿತೇ ಶಾನ್ತೇಽಗ್ನಿಕಿಂ ಜ್ಯೋತಿರೇವಾಯಂ ಪುರುಷ ಇತಿ ವಾಗೇವಾಸ್ಯ
 ಜ್ಯೋತಿರ್ಭವತೀತಿ ವಾಚೈವಾಯಂ ಜ್ಯೋತಿಷಾಽಽಸ್ತೇಪಲ್ಯಯತೇ ಕರ್ಮ ಕುರುತೇ

ವಿಪಲ್ಯೇತೀತಿ ತಸ್ಮಾದ್ವೈ ಸಮ್ರಾಡಪಿ ಯತ್ರ ಸ್ವಃ ಪಾಣಿರ್ನ ವಿನಿರ್ಜ್ಞಾಯತೇಽಥ
ಯತ್ರ ವಾಗುಚ್ಚರತ್ಯುಪೈವ ತತ್ರ ನೈತೀತ್ಯೇವಮೇವೈತದ್ಯಾಜ್ಞವಲ್ಕ್ಯ || 5 ||

ಅಸ್ತಮಿತ ಆದಿತ್ಯೇ ಯಾಜ್ಞವಲ್ಕ್ಯ ಚನ್ದ್ರಮಸ್ಯಸ್ತಮಿತೇ ಶಾನ್ತೇಽಗ್ನೌ ಶಾನ್ತಾಯಾಂ ವಾಚಿ
ಕಿಂ ಜ್ಯೋತಿರೇವಾಯಂ ಪುರುಷ ಇತ್ಯಾತ್ಮವಾಸ್ಯ ಜ್ಯೋತಿರ್ಭವತೀ-
ತ್ಯಾತ್ಮನೈವಾಯಂ ಜ್ಯೋತಿಷಾಽಽನೇ ಪಲ್ಯಯತೇ ಕರ್ಮ ಕುರುತೇ ವಿಪಲ್ಯೇತೀತಿ
|| 6 || ಕತಮ ಆತ್ಮೇತಿ ಯೋಽಯಂ ವಿಜ್ಞಾನಮಯಃ ಪ್ರಾಣೇಷು ಹೃದ್ಯಂತಜ್ಯೋತಿಃ
ಪುರುಷಃ ಸ ಸಮಾನಃ ಸನ್ನಭೌ ಲೋಕಾವನು ಸಂಘರತಿ ಧ್ಯಾಯತೀವ
ಲೇಲಾಯತೀವ ಸ ಹಿ ಸ್ವಪ್ನೋ ಭೂತ್ವೇಮಂ ಲೋಕಮತಿಕ್ರಾಮತಿ ಮೃತ್ಯೋ
ರೂಪಾಣಿ || 7 || ಸ ವಾಽಯಂ ಪುರುಷೋ ಜಾಯಮಾನಃ ಶರೀರಮಭಿ-
ಸಮ್ಪದ್ಯಮಾನಃ ಪಾಪ್ಮಭಿಃ ಸಂಸೃಜ್ಯತೇ ಸ ಉತ್ಕ್ರಾಮನ್ ಮ್ರಿಯಮಾಣಃ
ಪಾಪ್ಮನೋ ವಿಜಹಾತಿ || 8 || ತಸ್ಯ ವಾ ಏತಸ್ಯ ಪುರುಷಸ್ಯ ದ್ವೇ ಏವ ಸ್ಥಾನೇ ಭವತ
ಇದಂ ಚ ಪರಲೋಕಸ್ಥಾನಂ ಚ ಸನ್ಧ್ಯಂ ತೃತೀಯಂ ಸ್ವಪ್ನಸ್ಥಾನಂ ತಸ್ಮಿನ್ಸನ್ಧ್ಯೇ ಸ್ಥಾನೇ
ತಿಷ್ಠನ್ನೇತೇ ಉಭೇ ಸ್ಥಾನೇ ಪಶ್ಯತೀದಂ ಚ ಪರಲೋಕಸ್ಥಾನಂ ಚಾಥ
ಯಥಾಕ್ರಮೋಽಯಂ ಪರಲೋಕಸ್ಥಾನೇ ಭವತಿ ತಮಾಕ್ರಮಮಾಕ್ರಮ್ಯೋ-
ಭಯಾನ್ವಾಪ್ಮನ್ ಆನನ್ದಾಂಶ್ಚಪಶ್ಯತಿ ಸ ಯತ್ರ ಪ್ರಸ್ವಪಿತ್ಯಸ್ಯ ಲೋಕಸ್ಯ
ಸರ್ವಾವತೋ ಮಾತ್ರಾಮುಪಾದಾಯ ಸ್ವಯಂ ವಿಹತ್ಯ ಸ್ವಯಂ ನಿರ್ಮಾಯ ಸ್ವೇನ
ಭಾಸಾ ಸ್ವೇನ ಜ್ಯೋತಿಷಾ ಪ್ರಸ್ವಪಿತ್ಯತ್ರಾಯಂ ಪುರುಷಃ ಸ್ವಯಂ ಜ್ಯೋತಿರ್ಭವತಿ
|| 9 || ನ ತತ್ರ ರಥಾ ನ ರಥಯೋಗಾ ನ ಪನ್ಥಾನೋ ಭವನ್ಯಥ
ರಥಾನ್ಯಥಯೋಗಾನ್ಯಥಃ ಸೃಜತೇ ನ ತತ್ರಾನನ್ದಾ ಮುದಃ ಪ್ರಮುದೋ
ಭವನ್ಯಥಾನನ್ದಾನ್ಮುದಃ ಪ್ರಮುದಃ ಸೃಜತೇ ನ ತತ್ರ ವೇಶಾನ್ತಾಃ ಪುಷ್ಕರಿಣ್ಯಃ
ಸ್ರವನ್ಶೋ ಭವನ್ಯಥ ವೇಶಾನ್ತಾನ್ಪುಷ್ಕರಿಣ್ಯಃ ಸ್ರವನ್ತಃ ಸೃಜತೇ ಸ ಹಿ ಕರ್ತಾ || 10 ||

ತದೇತೇ ಶ್ಲೋಕಾ ಭವಂತಿ -

ಸ್ವಪ್ನೇನ ಶಾರೀರಮಭಿಪ್ರಹತ್ಯಾಸುಪ್ತಃ ಸುಪ್ತಾನಭಿಚಾಕಶೀತಿ |
ಶುಕ್ರಮಾದಾಯ ಪುನರೇತಿ ಸ್ಥಾನಂ ಹಿರಣ್ಮಯಃ ಪುರುಷ ಏಕಹಂಸಃ || 11 ||

ಪ್ರಾಣೇನ ರಕ್ಷನ್ನವರಂ ಕುಲಾಯಾಂ ಬಹಿಷ್ಕುಲಾಯಾದಮೃತಾಶ್ಚರಿತ್ವಾ |
ಸ ಈಯತೇಽಮೃತೋ ಯತ್ರ ಕಾಮಂ ಹಿರಣ್ಮಯಃ ಪುರುಷ ಏಕಹಂಸಃ || 12 ||

ಸ್ವಪ್ನಾನ್ತ ಉಚ್ಚಾವಚಮೀಯಮಾನೋ ರೂಪಾಣಿ ದೇವಃ ಕುರುತೇ ಬಹುನಿ |
ಉತೇವ ಸ್ತ್ರೀಭಿಃ ಸಹ ಮೋದಮಾನೋ ಜಕ್ಷದುತೇವಾಪಿ ಭಯಾನಿ ಪಶ್ಯನ್ || 13 ||

ಆರಾಮಮಸ್ಯ ಪಶ್ಯಂತಿ ನ ತಂ ಪಶ್ಯತಿ ಕಶ್ಚನೇತಿ ||

ತಂ ನಾಯತಂ ಬೋಧಯೇದಿತ್ಯಾಹುರ್ದುರ್ಭಿಷಜ್ಯಂ ಹಾಸ್ಯೈ ಭವತಿ ಯಮೇಷ ನ
ಪ್ರತಿಪದ್ಯತೇಽಥೋ ಖಲ್ವಾಹುರ್ಜಾಗರಿತದೇಶ ಏವಾಸ್ಯೈಷ ಇತಿ ಯಾನಿ ಹ್ಯೇವ
ಜಾಗ್ರತ್ಪಶ್ಯತಿ ತಾನಿ ಸುಪ್ತ ಇತ್ಯತ್ರಾಯಂ ಪುರುಷಃ ಸ್ವಯಂಶ್ಚೋತಿರ್ಭವತಿ
ಸೋಽಹಂ ಭಗವತೇ ಸಹಸ್ರಂ ದದಾಮ್ಯತ ಉರ್ಧ್ವಂ ವಿಮೋಕ್ಷಾಯ ಬ್ರೂಹೀತಿ||14 ||
ಸ ವಾ ಏಷ ಏತಸ್ಮಿನ್ನಮೃಸಾದೇ ರತ್ವಾ ಚರಿತ್ವಾ ದೃಷ್ಟೈವ ಪುಣ್ಯಂ ಚ ಪಾಪಂ ಚ
ಪುನಃ ಪ್ರತಿನ್ಯಾಯಂ ಪ್ರತಿಯೋನ್ಯಾದ್ರವತಿ ಸ್ವಪ್ನಾಯೈವ ಸ ಯತ್ತತ್ರ
ಕಿಂಚಿತ್ಪಶ್ಯತ್ಯನನ್ವಾಗತಸ್ತೇನ ಭವತ್ಯಸಂಜೋ ಹ್ಯಯಂ ಪುರುಷ ಇತ್ಯೇವ-
ಮೇವೈತದ್ಯಾಜ್ಞವಲ್ಕ್ಯ ಸೋಽಹಂ ಭಗವತೇ ಸಹಸ್ರಂ ದದಾಮ್ಯತ ಉರ್ಧ್ವಂ
ವಿಮೋಕ್ಷಾಯೈವ ಬ್ರೂಹೀತಿ || 15 || ಸ ವಾ ಏಷ ಏತಸ್ಮಿನ್ಸ್ವಪ್ನೇ ರತ್ವಾ ಚರಿತ್ವಾ
ದೃಷ್ಟೈವ ಪುಣ್ಯಂ ಚ ಪಾಪಂ ಚ ಪುನಃ ಪ್ರತಿನ್ಯಾಯಂ ಪ್ರತಿಯೋನ್ಯಾದ್ರವತಿ
ಬುದ್ಧಾಂತಾಯೈವ ಸ ಯತ್ತತ್ರ ಯತ್ಕಿಂಚಿತ್ಪಶ್ಯತ್ಯನನ್ವಾಗತಸ್ತೇನ ಭವತ್ಯಸಂಜೋ
ಹ್ಯಯಂ ಪುರುಷ ಇತ್ಯೇವಮೇವೈತದ್ಯಾಜ್ಞವಲ್ಕ್ಯ ಸೋಽಹಂ ಭಗವತೇ ಸಹಸ್ರಂ
ದದಾಮ್ಯತ ಉರ್ಧ್ವಂ ವಿಮೋಕ್ಷಾಯೈವ ಬ್ರೂಹೀತಿ || 16 || ಸ ವಾ ಏಷ
ಏತಸ್ಮಿನ್ಬುದ್ಧಾಂತೇ ರತ್ವಾ ಚರಿತ್ವಾ ದೃಷ್ಟೈವ ಪುಣ್ಯಂ ಚ ಪಾಪಂ ಚ ಪುನಃ
ಪ್ರತಿನ್ಯಾಯಂ ಪ್ರತಿಯೋನ್ಯಾದ್ರವತಿ ಸ್ವಪ್ನಾಂತಾಯೈವ || 17 || ತದ್ಯಥಾ
ಮಹಾಮತ್ಸ್ಯ ಉಭೇ ಕೂಲೇ ಅನುಸಂಜಾರತಿ ಪೂರ್ವಂ ಚಾಪರಂ ಚೈವಮೇವಾಯಂ
ಪುರುಷ ಏತಾವುಭಾವಂತಾವನುಸಂಜಾರತಿ ಸ್ವಪ್ನಾಂತಂ ಚ ಬುದ್ಧಾಂತಂ ಚ || 18 ||

ತದ್ಯಥಾಽಸ್ಮಿನ್ನಾಕಾಶೇ ಶ್ಯೇನೋ ವಾ ಸುಪರ್ಣೋ ವಾ ವಿಪರಿಪತ್ಯ ಶ್ರಾಂತಃ ಸಂಹತ್ಯ
ಪಕ್ಷೌ ಸಲ್ಲಯಾಯೈವ ಧ್ರಿಯತ ಏವಮೇವಾಯಂ ಪುರುಷ ಏತಸ್ಮಾ ಅಂತಾಯ ಧಾವತಿ
ಯತ್ರ ಸುಪ್ತೋ ನ ಕಂಞನ ಕಾಮಂ ಕಾಮಯತೇ ನ ಕಂಞನ ಸ್ವಪ್ನಂ ಪಶ್ಯತಿ || 19 ||
ತಾ ವಾ ಅಸ್ಯೈತಾ ಹಿತಾ ನಾಮ ನಾಡ್ಯೋ ಯಥಾ ಕೇಶಃ ಸಹಸ್ರಧಾ
ಭಿನ್ನಸ್ತಾವತಾಽಣಿಮ್ನಾತಿಷ್ಠಂತಿ ಶುಕ್ಲಸ್ಯ ನೀಲಸ್ಯ ವಿಜ್ಞಲಸ್ಯ ಹರಿತಸ್ಯ ಲೋಹಿತಸ್ಯ
ಪೂರ್ಣಾ ಅಥ ಯತ್ಯನಂ ಘ್ನೀವ ಜಿನಂತೀವ ಹಸ್ತೀವ ವಿಚ್ಛಾಯಯತಿ ಗರ್ತಮಿವ
ಪತತಿ || ಯದೇವ ಜಾಗ್ರದ್ಭಯಂ ಪಶ್ಯತಿ ತದತ್ರಾವಿದ್ಯಯಾ ಮನ್ಯತೇಽಥ ಯತ್ರ

ದೇವ ಇವ ರಾಜೇವಾಹಮೇವೇದಂ ಸರ್ವೋಸ್ತಿತಿ ಮನ್ಯತೇ ಸೋಽಸ್ಯ ಪರಮೋ
 ಲೋಕಃ || 20 || ತದ್ವಾ ಅಸ್ಯೈತದತಿಚ್ಛನ್ನಾ ಅಪಹತಪಾಪ್ಪಾಽಭಯಂ ರೂಪಂ
 ತದ್ಯಥಾ ಪ್ರಿಯಯಾ ಸ್ತ್ರಿಯಾ ಸಮ್ಪರಿಷ್ಟಕ್ತೋ ನ ಬಾಹ್ಯಂ ಕಿಂಚನ ವೇದ ನಾನ್ತರಮೇವ
 ಮೇವಾಯಂ ಪುರುಷಃ ಪ್ರಾಜ್ಞೇನಾತ್ಮನಾ ಸಮ್ಪರಿಷ್ಟಕ್ತೋ ನ ಬಾಹ್ಯಂ ಕಿಂಚನ ವೇದ
 ನಾನ್ತರಂ ತದ್ವಾ ಅಸ್ಯೈತದಾಪ್ತಕಾಮಮಾತ್ಮಕಾಮಮಕಾಮಂ ರೂಪಂ
 ಶೋಕಾನ್ತರಮ್ || 21 ||

ಅತ್ರ ಪಿತಾಽಪಿತಾ ಭವತಿ ಮಾತಾಽಮಾತಾ ಲೋಕಾ ಅಲೋಕಾ ದೇವಾ ಅದೇವಾ
 ವೇದಾ ಅವೇದಾ ಅತ್ರ ಸ್ತೇನೋಽಸ್ತೇನೋ ಭವತಿ ಭ್ರೂಣಹಾಽಭ್ರೂಣಹಾ
 ಚಾಣ್ಡಾಲೋಽಚಾಣ್ಡಾಲಃ ಪೌಲ್ಕಸೋಽಪೌಲ್ಕಸಃ ಶ್ರಮಣೋಽಶ್ರಮಣ-
 ಸ್ತಾಪಸೋಽತಾಪಸೋಽನನ್ಯಾಗತಂ ಪುಣ್ಯೇನಾನನ್ಯಾಗತಂ ಪಾಪೇನ ತೀರ್ಣೋ ಹಿ
 ತದಾ ಸರ್ವಾನ್ ಶೋಕಾನ್ ಹೃದಯಸ್ಯ ಭವತಿ || 22 || ಯದ್ವೈ ತನ್ನ ಪಶ್ಯತಿ
 ಪಶ್ಯನ್ವೈ ತನ್ನ ಪಶ್ಯತಿ ನ ಹಿ ದ್ರಷ್ಟುದೃಷ್ಟೇರ್ವಿಪರಿಲೋಪೋ
 ವಿದ್ಯತೇಽವಿನಾಶಿತ್ವಾನ್ನ ತು ತದ್ವಿ ತೀಯಮಸ್ತಿ ತತೋಽನ್ಯದ್ವಿಭಕ್ತಂ
 ಯತ್ಪಶ್ಯೇತ್ || 23 || ಯದ್ವೈ ತನ್ನಜಿಘ್ರತಿ ಜಿಘ್ರನ್ವೈ ತನ್ನ ಜಿಘ್ರತಿ ನ ಹಿ
 ಘ್ರಾತುರ್ಘ್ರತೇರ್ವಿಪರಿಲೋಪೋ ವಿದ್ಯತೇಽವಿನಾಶಿತ್ವಾನ್ನ ತು ತದ್ವಿ ತೀಯಮಸ್ತಿ
 ತತೋಽನ್ಯದ್ವಿಭಕ್ತಂ ಯಜ್ಞಿಘ್ರೇತ್ || 24 || ಯದ್ವೈ ತನ್ನರಸಯತೇ ರಸಯನ್ವೈ ತನ್ನ
 ರಸಯತೇ ನ ಹಿ ರಸಯಿತೂ ರಸಯತೇರ್ವಿಪರಿಲೋಪೋ ವಿದ್ಯತೇಽವಿನಾಶಿತ್ವಾನ್ನ
 ತು ತದ್ವಿ ತೀಯಮಸ್ತಿ ತತೋಽನ್ಯದ್ವಿಭಕ್ತಂ ಯದ್ರಸಯೇತ್ || 25 || ಯದ್ವೈ
 ತನ್ನವದತಿ ವದನ್ವೈ ತಂ ನ ವದತಿ ನ ಹಿ ವಕ್ತುರ್ವಕ್ತೇರ್ವಿಪರಿಲೋಪೋ
 ವಿದ್ಯತೇಽವಿನಾಶಿತ್ವಾನ್ನ ತು ತದ್ವಿ ತೀಯಮಸ್ತಿ ತತೋಽನ್ಯದ್ವಿಭಕ್ತಂ ಯದ್ವದೇತ್
 || 26 ||

ಯದ್ವೈ ತನ್ನ ಶೃಣೋತಿ ಶೃಣ್ವನ್ವೈತನ್ನಶೃಣೋತಿ ನ ಹಿ ಶ್ರೋತುಃ
 ಶ್ರುತೇರ್ವಿಪರಿಲೋಪೋ ವಿದ್ಯತೇಽವಿನಾಶಿತ್ವಾನ್ನತು ತದ್ವಿ ತೀಯಮಸ್ತಿ-
 ತತೋಽನ್ಯದ್ವಿಭಕ್ತಂ ಯಚ್ಛ್ರಣುಯಾತ್ || 27 || ಯದ್ವೈತನ್ನಮನುತೇ ಮನ್ವಾನೋ
 ವೈ ತನ್ನಮನುತೇ ನ ಹಿ ಮನ್ತುರ್ಮತೇರ್ವಿಪರಿಲೋಪೋ ವಿದ್ಯತೇಽವಿನಾಶಿತ್ವಾನ್ನ
 ತು ತದ್ವಿ ತೀಯಮಸ್ತಿ ತತೋಽನ್ಯದ್ವಿಭಕ್ತಂ ಯನ್ಮನ್ವೀತ || 28 || ಯದ್ವೈ ತನ್ನ ಸ್ಪೃಶತಿ
 ಸ್ಪೃಶನ್ವೈ ತನ್ನ ಸ್ಪೃಶತಿ ನಹಿ ಸ್ಪೃಷ್ಠಃ ಸ್ಪೃಷ್ಠೇರ್ವಿಪರಿಲೋಪೋ

ವಿದ್ಯತೇಽವಿನಾಶಿತ್ವಾನ್ನ ತು ತದ್ವಿ ತೀಯಮಸ್ತಿ ತತೋಽನ್ಯದ್ವಿಭಕ್ತಂ ಯತ್ಸ್ವಶೇತ್
 || 29 || ಯದ್ವೈ ತನ್ನ ವಿಜಾನಾತಿ ವಿಜಾನನ್ವೈ ತನ್ನ ವಿಜಾನಾತಿ ನ ಹಿ
 ವಿಜ್ಞಾತುವಿಜ್ಞಾತೇರ್ವಿಪರಿಲೋಪೋ ವಿದ್ಯತೇಽವಿನಾಶಿತ್ವಾನ್ನ ತು ತದ್ವಿ ತೀಯಮಸ್ತಿ
 ತತೋಽನ್ಯದ್ವಿಭಕ್ತಂ ಯದ್ವಿಜಾನೀಯಾತ್ || 30 || ಯತ್ರ ವಾ ಅನ್ಯದಿವ
 ಸ್ಯಾತ್ತತ್ರಾನ್ಯೋಽನ್ಯತ್ಪ್ರಶ್ಯೇದನ್ಯೋಽನ್ಯಜ್ಞಿಪ್ರೇದನ್ಯೋಽನ್ಯದ್ರಸಯೇದನ್ಯೋಽನ್ಯದ್ವ
 ದೇದನ್ಯೋಽನ್ಯಚ್ಛುಣುಯಾದನ್ಯೋಽನ್ಯನ್ಮನ್ವೀ ತಾನ್ಯೋಽನ್ಯತ್ಪ್ರಶೇದನ್ಯೋಽ-
 ನ್ಯದ್ವಿಜಾನೀಯಾತ್ || 31 || ಸಲಿಲ ಏಕೋ ದ್ರಷ್ಟಾಸ್ವೈತೋ ಭವತ್ಯೇಷ
 ಬ್ರಹ್ಮಲೋಕಃ ಸಮ್ರಾಡಿತಿ ಹೈನಮನುಶಶಾಸ ಯಾಜ್ಞವಲ್ಕ್ಯ ಏಷಾಸ್ಯ ಪರಮಾ
 ಗತಿರೇಷಾಸ್ಯ ಪರಮಾ ಸಮ್ಪದೇಷೋಽಸ್ಯ ಪರಮೋ ಲೋಕ ಏಷೋಽಸ್ಯ ಪರಮ
 ಆನಂದ ಏತಸ್ಯೈವಾನಂದಸ್ಯಾನ್ಯಾನಿ ಭೂತಾನಿ ಮಾತ್ರಾಮುಪಜೀವಂತಿ || 32 ||


ಸ ಯೋ ಹ ವೈ ಮನುಷ್ಯಾಣಾಂ ರಾಧಃ ಸಮ್ಪದೋ ಭವತ್ಯನ್ಯೇಷಾಮಧಿಪತಿ-
 ಸ್ವವೈರ್ಮಾನುಷೈಕೈರ್ಭೋಗೈಃ ಸಮ್ಪನ್ನತಮಃ ಸ ಮನುಷ್ಯಾಣಾಂ ಪರಮ
 ಆನಂದೋಽಥ ಯೇ ಶತಂ ಮನುಷ್ಯಾಣಾಮಾನಂದಾಃ ಸ ಏಕಃ ಪಿತೃಣಾಂ
 ಚಿತಲೋಕಾನಾಮಾನಂದೋಽಥ ಯೇ ಶತಂ ಪಿತೃಣಾಂ ಚಿತಲೋಕಾನಾಮಾನಂದಾಃ
 ಸ ಏಕೋ ಗನ್ಧರ್ವಲೋಕ ಆನಂದೋಽಥ ಯೇ ಶತಂ ಗನ್ಧರ್ವಲೋಕ ಆನಂದಾಃ ಸ ಏಕಃ
 ಕರ್ಮದೇವಾನಾಮಾನಂದೋ ಯೇ ಕರ್ಮಣಾ ದೇವತ್ವಮಭಿಸಮ್ಪದ್ಯಂತೇಽಥ ಯೇ
 ಶತಂ ಕರ್ಮದೇವಾನಾಮಾನಂದಾಃ ಸ ಏಕ ಆಜಾನದೇವಾನಾಮಾನಂದೋ ಯಶ್ಚ
 ಶ್ರೋತ್ರಿಯೋಽವೃಜಿನೋಽಕಾಮಹತೋಽಥ ಯೇ ಶತಮಾಜಾನದೇವಾ-
 ನಾಮಾನಂದಾಃ ಸ ಏಕಃ ಪ್ರಜಾಪತಿಲೋಕ ಆನಂದೋ ಯಶ್ಚ
 ಶ್ರೋತ್ರಿಯೋಽವೃಜಿನೋಽಕಾಮಹತೋಽಥ ಯೇ ಶತಂ ಪ್ರಜಾಪತಿಲೋಕ ಆನಂದಾಃ
 ಸ ಏಕೋ ಬ್ರಹ್ಮಲೋಕ ಆನಂದೋ ಯಶ್ಚ ಶ್ರೋತ್ರಿಯೋಽ-
 ವೃಜಿನೋಽಕಾಮಹತೋಽಥೈಷ ಏವ ಪರಮ ಆನಂದ ಏಷ ಬ್ರಹ್ಮಲೋಕಃ ಸಮ್ರಾಡಿತಿ
 ಹೋವಾಚ ಯಾಜ್ಞವಲ್ಕ್ಯಃ ಸೋಽಹಂ ಭಗವತೇ ಸಹಸ್ರಂ ದದಾಮ್ಯತ ಉರ್ಧ್ವಂ
 ವಿಮೋಕ್ಷಾಯೈವ ಬ್ರೂಹೀತ್ಯತ್ರ ಹ ಯಾಜ್ಞವಲ್ಕ್ಯೋ ಬಿಭಯಾಣ್ಚಕಾರ ಮೇಧಾವೀ
 ರಾಜಾ ಸರ್ವೇಭ್ಯೋ ಮಾಸ್ತೇಭ್ಯ ಉತರೌತ್ಸೀದಿತಿ || 33 ||

ಸ ವಾ ಏಷ ಏತಸ್ಮಿನ್ಸ್ವಪ್ನಾನೇ ರತ್ವಾ ಚರಿತ್ವಾ ದೃಷ್ಟೈವ ಪುಣ್ಯಂ ಚ ಪಾಪಂ ಚ ಪುನಃ
 ಪ್ರತಿನ್ಯಾಯಂ ಪ್ರತಿಯೋನ್ಯಾದ್ರವತಿ ಬುದ್ಧಾನ್ತಾಯೈವ || 34 || ತದ್ಯಥಾಸನಃ

ಸುಸಮಾಹಿತಮುತ್ಸರ್ಜದ್ಯಾಯಾದೇವಮೇವಾಯಂ ಶರೀರ ಆತ್ಮಾ
 ಪ್ರಾಜ್ಞೇನಾತ್ಮನಾನ್ವಾರೂಢಂ ಉತ್ಸರ್ಜದ್ಯಾಯಿ ಯತ್ಯತದೂರ್ಧ್ವೋಚ್ಚಾಸೀ ಭವತಿ
 || 35 || ಸ ಯತ್ರಾಯಮಣಿಮಾನಂ ನೈತಿ ಜರಯಾ ವೋಪತಪತಾ ವಾಽಣಿಮಾನಂ
 ನಿಗಚ್ಛತಿ ತದ್ಯಥಾಮ್ರಮೌದುಮ್ಬರಂ ವಾ ಪಿಪ್ಪಲಂ ವಾ ಬನ್ಧನಾತ್ಪ್ರಮುಚ್ಯತ
 ಏವಮೇವಾಯಂ ಪುರುಷ ಏಭ್ಯೋಽಙ್ಗೇಭ್ಯಃ ಸಮ್ಪ್ರಮುಚ್ಯ ಪುನಃ ಪ್ರತಿನ್ಯಾಯಂ
 ಪ್ರತಿಯೋನ್ಯಾದ್ರವತಿ ಪ್ರಾಣಾಯೈವ || 36 || ತದ್ಯಥಾ ರಾಜಾನಮಾಯಾನ್ತಮುಗ್ರಾಃ
 ಪ್ರತ್ಯೇನಸಃ ಸೂತಗ್ರಾಮಣ್ಯೋಽನ್ನಯೈಃ ಪಾನೈರಾವಸಥೈಃ ಪ್ರತಿಕಲ್ಪಂತೇಽ-
 ಯಮಾಯಾತ್ಯಯಮಾಗಚ್ಛತೀತ್ಯೇವಂ ಹೈವಂವಿದಂ ಸರ್ವಾಣಿ ಭೂತಾನಿ
 ಪ್ರತಿಕಲ್ಪಂತ ಇದಂ ಬ್ರಹ್ಮಯಾತೀದಮಾಗಚ್ಛತೀತಿ || 37 || ತದ್ಯಥಾ ರಾಜಾನಂ
 ಪ್ರಯಿಯಾಸಂತಮುಗ್ರಾಃ ಪ್ರತ್ಯೇನಸಃ ಸೂತಗ್ರಾಮಣ್ಯೋಽಭಿಸಮಾಯನ್ತೇವ-
 ಮೇವೇಮಮಾತ್ಮಾನಮಂತಕಾಲೇ ಸರ್ವೇ ಪ್ರಾಣಾ ಅಭಿಸಮಾಯಂತಿ
 ಯತ್ಯತದೂರ್ಧ್ವೋಚ್ಚಾಸೀ ಭವತಿ || 38 ||

|| ಇತಿ ಜ್ಯೋತಿರ್ಬ್ರಹ್ಮಮ್ || 6 || 3 ||

ಭಾ - 'ಯಾಜ್ಞವಲ್ಕ್ಯೋ ವರಂ ದತ್ವಾ ರಾಜ್ಞಾ ಸಂವಾದಕಾಮುಕಃ |
 ವೈದೇಹನಗರಂ ಪ್ರಾಯಾತ್ ಸನ್ತೋ ಯಚ್ಛಾಸ್ತಲೋಲುಪಾಃ' ಇತಿ ಸ್ಕಾನ್ದೇ |
 ತಥಾಪಿ ಸಮ್ರಾಡೇವ ಪೂರ್ವಂ ಪಪ್ರಚ್ಛ | ಆತ್ಮಾ ಭಗವಾನೇವಾಸ್ಯ ಜ್ಯೋತಿಃ |
 'ಭಾವೇಽಭಾವೇಽಪಿ ಸೂರ್ಯಾದೇರ್ಜೀವಾನಾಂ ವಿಷ್ಣುರೇವ ಹಿ |
 ಜ್ಯೋತಿಸ್ತಥಾಽಪ್ಯ ಭಾವೇ ತು ತಜ್ಜೇ ಯಂ ಹಿ ವಿಶೇಷತಃ |
 ಅಸ್ವಾತನ್ತ್ಯಾ ತ್ತು ಜೀವಸ್ಯ ದ್ಯೋತಯನ್ ಬುದ್ಧಿಮಸ್ಯ ಸಃ |
 ಪ್ರವರ್ತಯತಿ ಸರ್ವೇಶಸ್ತಮಸ್ಯಪಿ ಜನಾರ್ದನಃ' ಇ ಚ |
 'ಸ್ವಾತನ್ತ್ಯಾ ದ್ಧ್ಯಾ ಯತೀವಾಸೌ ಧ್ಯಾಯನ್ ಜೀವಮಜ್ಞಸಾ |
 ಗೃಹ್ಣಾತೀವ ಗ್ರಾಹಯನ್ ಸ ಜೀವಂ ಸರ್ವೇಶ್ವರೇಶ್ವರಃ |
 ಸದಾ ವಿಜ್ಞಾನಪೂರ್ಣೋಽಸೌ ಸಮಾನೋಽಸೌ ಸದಾ ಸಮಃ |
 ಅವಿಕಾರಾತ್ ಸಮಾನಃ ಸನ್ ಜೀವಮಾದಾಯ ಸಜ್ಜರೇತ್ |
 ಉಭೌ ಲೋಕೌ ಸ್ವಾಪಕತ್ವಾದ್ಭೂತ್ವಾಽಸೌ ಸ್ವಪ್ನನಾಮಕಃ |
 ಇಮಂ ಲೋಕಂ ಜಾಗ್ರದಾಖ್ಯಂ ಮೃತ್ಯುರೂಪಾತ್ಮಕಂ ಸದಾ |
 ಬಹುಪಾಪೈಕಹೇತುತ್ವಾತ್ ತಾರಯೇತ್ ಸ್ವಪ್ನಮಾನಯನ್ |



ಇಮಂ ಲೋಕಂ ಚ ಭೂರಾಖ್ಯಂ ತಾರಯಿತ್ವಾಽನೃರಿಕ್ಷಗಮ್ |
 ಜೀವಂ ಕುರ್ಯಾನ್ಮೃತೌ ವಿಷ್ಣುರ್ಭೂಲೋಕಃ ಕ್ಷಿಪ್ರ ಮೃತ್ಯುಮಾನ್ |
 ಬಹವೋ ಮೃತ್ಯವಶ್ಚಾತ್ರ ಮೃತ್ಯೋ ರೂಪಾಣ್ಯತಸ್ತ ಯಮ್ |
 ಪಾಪಹೇತುತ್ವತಶ್ಚಾಯಂ ಭೂಲೋಕೋ ಮೃತ್ಯುರೂಪಕಃ |
 ಜಾಗ್ರಚ್ಚ ಪೃಥಿವೀ ಚೈವ ದ್ಯೌಃ ಸುಷುಪ್ತಿಸ್ತಥೈವ ಚ |
 ಸ್ವಪ್ನಶ್ಚೈವಾನೃರಿಕ್ಷಂ ಚ ಜ್ಞೇಯಾ ಅನ್ಯೋನ್ಯನಾಮಕಾಃ |
 ತದ್ವ್ಯ ಭಿಪ್ರಾಯಿಕಾ ತಸ್ಮಾದುಭೌ ಲೋಕಾವಿತಿ ಶ್ರುತಿಃ |
 ಸ ವಾ ಅಯಂ ಜಾಯಮಾನ ಇತಿ ಚ ದ್ವ್ಯಾ ಶ್ರಯಾ ಶ್ರುತಿಃ |
 ಯಸ್ಯ ಜ್ಯೋತಿರಯಂ ವಿಷ್ಣುಃ ಸ ಪರಾಮೃಶ್ಯತೇ ತಥಾ |
 ಯದಾ ತು ಭಗವಾನುಕ್ತಸ್ತದಾ ಸ್ವಾತಸ್ತ್ಯ ತೋ ವಿಭುಃ |
 ಮ್ರಿಯಮಾಣೋ ಜಾಯಮಾನ ಇತ್ಯುಕ್ತಸ್ತನ್ನಿಯಾಮಕಃ |
 ಫಲದಾನಾಯ ಪಾಪಾನಾಂ ಗ್ರಹಸ್ಸಂಸರ್ಗ ಉಚ್ಯತೇ |
 ಮೋಕ್ಷದಾನೇ ಫಲಾದಾನಾದ್ವಿಜಹಾತೀತಿ ಚೋಚ್ಯತೇ |
 ಜೀವೋಽಪಿ ಮುಕ್ತಿಕಾಲೇ ತು ಹಾತಾ ಪಾಪಸ್ಯ ಕಥ್ಯತೇ |
 ಸ್ವರ್ಗಃ ಸುಷುಪ್ತಿರಿತ್ಯಾಖ್ಯಾ ಮುಕ್ತೇರಪಿ ಯತಃ ಸಮಾ |
 ಪರಲೋಕೋ ಯತೋ ಮುಖ್ಯೋ ಮುಕ್ತಿರೇವ ನ ಚಾಪರಃ |
 ಅತೋ ದ್ಯುಸುಪ್ತಿಮೋಕ್ಷಾಣಾಮಭಿಪ್ರಾಯಾದಿದಂ ವಚಃ |
 ಸುಪ್ತಿರಿತ್ಯಾದಿಕಂ ಸ್ವೇತಿ ವಿಷ್ಣೋರಾಖ್ಯಾ ಸುಖತ್ವತಃ |
 ಪುನರಾಗಮನಂ ನಾಮ ಮುಕ್ತಾನಾಮಪಿ ವಿದ್ಯತೇ |
 ಪ್ರಲಯೇ ತು ಪ್ರವಿಶ್ಯೈನಂ ಭಗವಂತಂ ಜನಾರ್ದನಮ್ |
 ಸ್ಥಿತ್ವಾ ಜ್ಞಾನಾವಿಲೋಪೇನ ನಿರ್ಗಚ್ಛಂತಿ ಪುನಸ್ತತಃ |
 ನ ಚ ಜ್ಞಾನಸುಖಾದೀನಾಂ ತೇಷಾಂ ಸೃಷ್ಟೌ ಲಯೋಽಪಿ ವಾ |
 ವಿಶೇಷಃ ಕಶ್ಚಿದನ್ತಶ್ಚ ಬಹಿಶ್ಚೈವ ರಮಂತಿ ತೇ |
 ಸ್ವಾಪಯತ್ಯೇನಮಿತಿ ಸ ಸ್ವಪಿತಿತ್ಯುಚ್ಯತೇ ಹರಿಃ |
 ಆನಂದಪಾಪಲೋಕಾದೇರ್ಧಶನಂ ಸ್ವಪ್ನಸುಪ್ತಯೋಃ |
 ಅಪಿ ವಿಷ್ಣೋಃ ಸದೈವಾಸ್ತಿ ನ ಜೀವಸ್ಯ ಕಥಿಷ್ಯನ |
 ಅತ್ರಾಯಂ ಭಗವಾನ್ ವಿಷ್ಣುರ್ಜೀವಸ್ಯ ಸ್ವಯಮೇವ ತು |
 ಜ್ಯೋತಿರ್ವಿಶೇಷತೋ ಭೂಯಾನ್ಮೈವಾನ್ಯಜ್ಞೋತಿರತ್ರ ಯತ್ |

ನ ಹಿ ಜೀವಃ ಸ್ವಯಂ ದ್ರಷ್ಟುಂ ಸುಪ್ತಃ ಶಕ್ನೋತಿ ಹಿ ಧ್ರುವಮ್ |
 ಅತಃ ಸ ನೈವ ಜೀವೋಽಯಂ ಸರ್ವಂ ಪಶ್ಯತಿ ಸೂಕ್ಷ್ಮದೃಕ್ |
 ಸ್ವಪ್ನೇಽನೃರಿಕ್ಷೇ ಸ್ವರ್ಗೇ ವಾ ನ ರಥಾದ್ಯಾಃ ಪುರಾ ಸ್ಥಿತಾಃ |
 ತದೈವ ತತ್ಕರ್ಮಯೋಗ್ಯಾನ್ನಿರ್ಮೀತೇ ಹರಿಃ ಸ್ವಯಮ್'

ಇತ್ಯಾದಿ ಮಹಾಮೀಮಾಂಸಾಯಾಮ್ |

ಜೀವಪಕ್ಷೇ ಪ್ರಸಿದ್ಧತ್ವಾತ್ ಕತಮ ಆತ್ಮೇತಿ ಪ್ರಶ್ನೋ ನ ಯುಕ್ತಃ | ನ ಚ ಜೀವಃ ಸಮಾನಃ
 ಸನ್ನಭೌ ಲೋಕೌ ಸಂಚರತಿ | ಸುಖದುಃಖವಿಶೇಷತ್ವಾತ್ |
 ನ ಚ ಸುಖದುಃಖಾದೇರ್ಮಿಥ್ಯಾತ್ವೇ ಕಿಂಚಿನ್ನಾನಾಮ್ -

'ಯಾಥಾತಥ್ಯತೋಽರ್ಥಾನ್ ವ್ಯದಧಾಚ್ಛಾಶ್ಚತೀಭ್ಯಃ ಸಮಾಭ್ಯಃ'|
 'ಅಸತ್ಯಮಪ್ರತಿಷ್ಠಂ ತೇ ಜಗದಾಹುರನೀಶ್ವರಮ್' |
 'ವೈಧರ್ಮ್ಯಾಚ್ಚ ನ ಸ್ವಪ್ನಾದಿವತ್' ಇತ್ಯಾದಿ ವಚನವಿರುದ್ಧತ್ವಾಚ್ಚ |

ನ ಚೈತನ್ನಾಸೀದಸ್ತಿ ಭವಿಷ್ಯತೀತ್ಯನುಭವಃ ಕದಾಚಿದ್ಭವಿಷ್ಯತೀತ್ಯತ್ರ ಕಿಂಚಿನ್ನಾನಾಮ್ |
 ಕಿಂಚಿತ್ಕಾಲಸ್ಥಿರತ್ವಮಾತ್ರಸ್ಯ ಶೂನ್ಯವಾದಿನಾಮಪಿ ಸಿದ್ಧತ್ವಾದ್ವೈಧರ್ಮ್ಯಾಚ್ಚ ನ
 ಸ್ವಪ್ನಾದಿವದಿತ್ಯಾದಿವಚನಮ್ ವ್ಯರ್ಥಂ ಸ್ಯಾತ್ | ಅತೋ ನ ಕದಾಚಿದಸ್ಯ ನಾಸೀದಸ್ತಿ
 ಭವಿಷ್ಯತೀತ್ಯನುಭವೋ ಭವಿಷ್ಯತೀತ್ಯಭಿಪ್ರಾಯೇಣೈವ ತದ್ವಚನಮ್ |
 ನ ಚ ತಥಾನುಭವೇ ಶೂನ್ಯಸ್ಯಾನಿರ್ವಚನೀಯಸ್ಯ ಚ ಕಶ್ಚಿದ್ವಿಶೇಷಃ | ನ ಚ
 ಶೂನ್ಯವಾದಿನಾಂ ತದ್ವಾದಿನಾಂ ಚ ಕಶ್ಚಿದ್ವಿಶೇಷೋ ಮೋಕ್ಷೇ |

ನ ಚ ನಿತ್ಯಜ್ಞಾನಸ್ವರೂಪಮಸ್ತೀತಿ ವಚನೇನ ಕಶ್ಚಿದ್ವಿಶೇಷಃ ಜ್ಞೇಯಾಭಾವೇ
 ಜ್ಞಾನಸ್ಯಾಪ್ಯಭಾವಾತ್ | ನ ಹಿ ಜ್ಞೇಯರಹಿತಂ ಜ್ಞಾನಂ ನಾಮಾಸ್ತೀತ್ಯತ್ರ
 ಕಿಂಚಿನ್ನಾನಾಮ್ | ನ ಚ ಸ್ವವಿಷಯಂ ತದಿತಿ ತೇಷಾಂ ಪಕ್ಷಃ | ತದಾ
 ಕರ್ತೃಕರ್ಮವಿರೋಧ ಇತಿ ಹಿ ತೇಷಾಂ ವಚನಮ್ | ನ ಚ
 ಜಾನಾತೀತ್ಯಾದಿಕರ್ತೃತ್ವಂ ಜ್ಞಾನಸ್ಯ ತೈರಙ್ಗೇಕ್ರಿಯತೇ |
 ನಿರ್ವಿಶೇಷತ್ವಾಙ್ಗೇಕಾರಾತ್ | ಅತಃ ಶೂನ್ಯವಾದಿನ ಏವ ತೇಽಪಿ |

ಸ್ವಪ್ನೋ ಭೂತ್ವಾ ಸ್ವಾಪಕೋ ಭೂತ್ವಾ | ನ ಹಿ ಜೀವೋಽಪಿ ಸ್ವಪ್ನ ಏವ ಭವತಿ | ಸ್ವಾಪಂ
 ನಯತೀತಿ ಸ್ವಪ್ನ ಇತಿ ಚ ವ್ಯುತ್ಪತ್ತಿಃ | ಜಾಯಮಾನೋ ಮ್ಪ್ರಿಯಮಾಣಃ
 ಪ್ರಸ್ವಪಿತಿತ್ಯಾದಿ ತು,

‘ಕೃತ್ವಾ ವಿವಾಹಂ ತು ಕುರುಪ್ರವೀರಾಃ’ |
 ‘ತದೇತನ್ಮೈ ವಿಜಾನೀಹಿ ಯಥಾಸಹಂ ಮನ್ನಧೀರ್ಹರೇ |
 ಸುಖಂ ಬುದ್ಧ್ಯೇಯ ದುರ್ಬೋಧಂ ಯೇಷಾಂ ಭವದನುಗ್ರಹಾತ್’ |
 ‘ಜಿಜ್ಞೇ ಬಹುಜ್ಞಂ ಪರಮಾಭ್ಯುದಾರಮ್’ | ‘ದ್ರಷ್ಟುಶ್ಚಕ್ಷುಷೋ ನಾಸ್ತಿ ಜಿಹ್ವಾ’
 ಇತ್ಯಾದಿವದಂತನೀರ್ತನಿಚ್ಛೇನ ಭವತಿ |
 ‘ಸ್ವಾತನ್ತ್ಯಸ್ಯೇಹಯೋರಂತರ್ನೀರ್ತನಿಚ್ಛ’ ಇತಿ ಹಿ ಸೂತ್ರಮ್ | ಕಥಮನ್ಯಥಾ |
 ‘ಸ್ವಯಂ ನಿಹತ್ಯ ಸ್ವಯಂ ನಿರ್ಮಾಯ ಸ್ರವತ್ಯಃ ಸೃಜತೇ | ಸ ಹಿ ಕರ್ತಾ ಸ್ವಪ್ನೇನ
 ಶಾರೀರಮಭಿಪ್ರಹತ್ಯಾಸುಪ್ತಃ ಸುಪ್ತಾನಭಿಚಾಕಶೀತಿ’ ಇತ್ಯಾದಿ ಯುಜ್ಯತೇ |

ಉಕ್ತಾರ್ಥೇ ಚ ಸ್ವಪ್ನೇನ ಶಾರೀರಮಿತ್ಯಾದಿ ಜೀವೇಶ್ವರಭೇದಮನ್ತ್ರಾ ಉಕ್ತಾಃ
 ಪ್ರಮಾಣತ್ವೇನ |
 ಈಶ್ವರೋ ಜೀವಸ್ಯ ಭಯಾನಿ ಪಶ್ಯನ್ ಜಕ್ಷದಿವ ಹಸದಿವ | ಪ್ರಾಜ್ಞೇನಾತ್ಮನಾ
 ಸಮ್ರಿಷ್ಟಕಃ ಪ್ರಾಜ್ಞೇನಾತ್ಮನಾನ್ವಾರೂಢ ಇತ್ಯಾದಿಷು ಚಾಭ್ಯಾಸೇನ ಸರ್ವತ್ರ ಭೇದ
 ಏವ ನಿರ್ದಿಶ್ಯತೇ ‘ಸುಷುಪ್ತೃತ್ಯಾನ್ಮೋರ್ಭೇದೇನ’ ಇತಿ ಚ ನಿರ್ಣಯಾತ್ಮಕಂ
 ಭಗವದ್ವಚನಮ್ |
 ನ ಚಾವಸ್ಥಾಭೇದೇನ ಜೀವಭೇದೋ ವ್ಯಾವಹಾರಿಕೋಽಪ್ಯಸ್ತೀತ್ಯತ್ರ ಕಿಂಚಿದ್ವಿನ್ಯಾನಮ್ |
 ನ ಹಿ ಜಾಗ್ರತ್ಸ್ವಪ್ನಶ್ಚ ದ್ವಾವಿತ್ಯಜ್ಞಪ್ರಯೋಗೋಽಪಿ ಕಶ್ಚಿದಸ್ತಿ ಲೌಕಿಕಃ | ನ ಚ
 ಭ್ರಮಸ್ತಾದೃಶಃ | ತಸ್ಮಾದ್ಭಗವಾನೇವಾತ್ರೋಚ್ಯತೇ ಸರ್ವಕರ್ತೃತ್ವೇನ |
 ವೇಶಾನ್ತಾ ವೇಶ್ಯಾಗೃಹಾಃ |
 ಸುಷುಪ್ತಿಮೋಕ್ಷೋಭಯವಿವಕ್ಷಯೈವ ತದ್ವಚನಮಿತಿ ಭಗವತಾಽಪ್ಯುಕ್ತಂ
 ‘ಸ್ವಾಪ್ಯಯಸಮ್ಪತ್ಯೋರನ್ಯತರಾಪೇಕ್ಷಮಾವಿಷ್ಯ ತಂ ಹಿ’ ಇತಿ |
 ಉಭಯಾಪೇಕ್ಷಮಿತ್ಯುಕ್ತೇ ಮೋಕ್ಷಸ್ಥಸುಷುಪ್ತಿರಿತಿ ಮನ್ನಸ್ಯಾಶಙ್ಕಾ ಸ್ಯಾದತೋ ಮೋಕ್ಷೇ
 ಸುಪ್ತಿರೇವ ನಾಸ್ತೀತಿ ಜ್ಞಾಪಯಿತುಮನ್ಯತರಾಪೇಕ್ಷಮಿತ್ಯುಕ್ತಂ ನ ತ್ವನ್ಯತರ ಏವಾರ್ಥ
 ಇತಿ | ಜ್ಞಾನೇ ವಿಕಲ್ಪಾಯೋಗಾತ್ | ಅತೋಽವಸ್ಥಾಶ್ಚಲೋಕಾಶ್ಚ ಸರ್ವೇಽಪಿ
 ವಿವಕ್ಷಿತಾಃ | ಸರ್ವಾವತಃ ಆಸಮನ್ತಾತ್ಸರ್ವವತಃ ಸರ್ವಜ್ಞಾನಾನ್ಯುಪಾದಾಯ |

‘ಬಾಹ್ಯಪ್ರಕಾಶೋ ಭೇತ್ಯುಕ್ತೋ ಜ್ಯೋತಿರಾನ್ತರ ಉಚ್ಯತೇ |
 ಸುಖಂ ಸ್ವರೂಪಭೂತಂ ಯದಾನಂದ ಇತಿ ಕಥ್ಯತೇ |
 ಮುನ್ನಾಮವಿಷಯೋತ್ಥಂ ಯತ್ ಪ್ರಕೃಷ್ಟವಿಷಯಾತ್ ಪ್ರಮುತ್’ ಇತಿ ಚ |

ಶುಕ್ರಂ ಜೀವಮಾದಾಯ |

‘ಶೋಕೇನ ರತ್ಯಾ ಯುಕ್ತತ್ವಾಚ್ಛುಕ್ರೋ ಜೀವ ಉದಾಹೃತಃ’ ಇತಿ ಚ |

‘ರತ್ಯಾನನ್ದಾ ಪೂರ್ಣನಿತ್ಯಾ ಹಿತೌ ತೇನ ಹಿರಣ್ಮಯಃ |

ಸ್ವರ್ಣವರ್ಣತಯಾ ವಾಸವಿ ವಾಸುದೇವೋ ಹಿರಣ್ಮಯಃ |

ಪ್ರಧಾನಹಂಸರೂಪತ್ವಾದೇಕಹಂಸ ಇತೀರಿತಃ’ ಇತಿ ಚ |

‘ಅಂಶೇನ ಜೀವಮಾದಾಯ ಕ್ವಿಚಿದೀಶೋ ಬಹಿರ್ನಯೇತ್ |

ಸ್ವಪ್ನೇಷು ಫಲ್ಗುನಂ ಯದ್ವತ್ಯಷ್ಟಃ ಕೈಲಾಸಮಾನಯತ್ |

ವಾಸನಾರೂಪಕಾನ್ಪ್ರಾಯಸ್ತನ್ತರೇವ ಪ್ರದರ್ಶಯೇತ್ |

ಅತೋ ಬಹಿಃ ಕುಲಾಯಾದಿತ್ಯಪಿ ವಾಜ್ ನ ವಿರುದ್ಧ್ಯ ತೇ’ ಇತಿ |

‘ಉಚ್ಚಾವಚೇಷು ರೂಪೇಷು ಪ್ರವಿಶನ್ ಪುರುಷೋತ್ತಮಃ |

ಬಹುರೂಪತ್ವಮಾಯಾತಿ ಸ್ವಪ್ನೇ ಸ ಜಗತಃ ಪ್ರಭುಃ’ ಇತಿ ಚ |

‘ಮೋದರೂಪತ್ವತೋ ವಿಷ್ಣೋಃ ಸ್ತ್ರಿಭಿರ್ಮೋದೋ ವಿಡಮ್ಬನಮ್ |

ಜೀವಸ್ಯ ಮೃತಿಕಾಲೇ ಚ ಸ್ವಪ್ನಕಾಲೇ ಚ ಕೇಶವಃ |

ಏವಂವಿಧಾನಿ ಕರ್ಮಾಣಿ ಕುರ್ವಾಣೋಽಪಿ ನ ದೃಶ್ಯತೇ |

ತಥಾ ಜಾಗರಿತೇ ಸುಪ್ತೌ ಮುಕ್ತೇರೇವ ತು ದೃಶ್ಯತೇ |

ತಥಾಫಿ ನಾಯತೇಭ್ಯಸ್ತಂ ಜ್ಞಾನೀ ಬ್ರೂಯಾಜ್ಜನಾರ್ದನಮ್ |

ಯಸ್ಯ ಗೋಚರತಾಂ ವಿಷ್ಣುಃ ಕದಾಚಿನ್ನ ಪ್ರಪದ್ಯತೇ |

ತಸ್ಯಾಯತಸ್ಯ ಪಾಪಸ್ಯ ಭೇಷಜಂ ನ ಹಿ ವಿದ್ಯತೇ |

ಸುಪ್ತಿಕಾಲೋಽಪ್ಯಯಂ ವಿಷ್ಣೋಃ ಸದಾ ಜಾಗರಿತಾತ್ಮಕಃ |

ಯಾನಿ ಜಾಗರಿತೇ ಪಶ್ಯೇತ್ ತಾನಿ ಸುಪ್ತೇಽಪಿ ಪಶ್ಯತಿ |

ನಿತ್ಯಜ್ಞಾನಸ್ವರೂಪತ್ವಾದ್ ಭಗವಾನ್ ಪುರುಷೋತ್ತಮಃ |

ನಿತ್ಯಾನನ್ಯಪ್ರಕಾಶತ್ವೇಽಪ್ಯನ್ಯ ಜ್ಯೋತೀರ್ಯದಾ ಭವೇತ್ |

ತದಾ ಸ್ಯಾತ್ ಸಂಶಯೋಽಜ್ಞಾನಾಮಿತ್ಯತ್ರೇತಿ ವಿಶೇಷಣಮ್’ ಇತಿ ಚ |

ಜೀವಸ್ಯಾಪಿ ಸ್ವಪ್ನಾವಸ್ಥಾಯಾಂ ಜಾಗರಿತತ್ವೇಽಸ್ಯೇತಿ ವಿಶೇಷಣಂ ವ್ಯರ್ಥಮ್ |

ಪೂರ್ವೋಕ್ತಮಪಿ ಮೋಕ್ಷಾಯೈವ ಭವತಿ | ಅತ ಉರ್ಧ್ವಂ ವಿಶಿಷ್ಟಮೋಕ್ಷಾಯ ಬ್ರೂಹಿ |

‘ಸ್ವಯೋಗ್ಯಭಗವದ್ವಿಷ್ಣೋಃ ಸರ್ವೈರ್ಮುಕ್ತಿರವಾಪ್ಯತೇ |

ಪುನರ್ಜ್ಞಾನಾನ್ತರಾಧಿಕ್ಯಾತ್ ಸುಖಾಧಿಕ್ಯಂ ವಿಮೋಕ್ಷಗಮ್’ ಇತಿ ಬ್ರಹ್ಮತರ್ಕೇ |

ಸ್ವಪ್ನಸುಷುಪ್ತಭಯಾಭಿಪ್ರಾಯೇಣ ತಾನಿ ಸುಪ್ತ ಇತ್ಯುಕ್ತಮ್ |

ತತ್ರ ಸುಷುಪ್ತಿಮಾತ್ರಾಭಿಪ್ರಾಯೇಣ ಸ ವಾ ಏಷ ಏತಸ್ಮಿನ್ ಪ್ರಸಾದ ಇತ್ಯಾಹ |

‘ಯತ್ಪ್ರೋಭಯವಿವಕ್ಷಾ ಸ್ಯಾತ್ ಪರಾಮರ್ಶಸ್ತದೋಭಯೋಃ |
ಏಕಸ್ಯಾಪಿ ಭವೇನ್ನೈಕವಿವಕ್ಷಾಯಾಂ ಕ್ವಚಿದ್ವ ಯೋಃ’ ಇತಿ ಶಬ್ದನಿರ್ಣಯೇ |

ಸ್ವಪ್ನಾಖ್ಯೋಽಂತಃ ಸ್ಥಾನಂ ಸ್ವಪ್ನಾಂತಮ್ |

‘ಅಂತಃ ಸ್ಥಾನಂ ಸ್ಥಲಂ ವಾಸಃ ಪ್ರದೇಶ ಇತಿ ಚೋಚ್ಯತೇ’ ಇತಿ ಚ |

ಸ್ವಪ್ನಾಂತಂ ಚ ಬುದ್ಧಾಂತಂ ಚೇತ್ಯತ್ರಾಪಿ ಸ್ವಪ್ನಾಂತಶಬ್ದಃ
ಸ್ವಪ್ನಸುಷುಪ್ತಭಯಾಭಿಪ್ರಾಯೇಣ |

‘ಶುಭಾಶುಭಂ ತು ದೃಷ್ಟೈವ ಸ್ವಪ್ನೇ ಜಾಗರಿತೇಽಪಿ ಚ |
ಅಸಂಸ್ಪೃಷ್ಟಃ ಸದಾ ದುಃಖೈಶ್ಚರತೀಶಃ ಪುನಃ ಪುನಃ |
ಸ್ವಪ್ನಸುಪ್ತಾತ್ಮಕಂ ಕೂಲಮೇಕಂ ಬುದ್ಧಾತ್ಮಕಂ ಪರಮ್ |
ಮಹಾಮತ್ಸ್ಯ ಇವಾಸಂಘೇ ಚರತೈಕೋ ಜನಾರ್ದನಃ |
ಯಂ ವಿಷ್ಣುಂ ಶ್ಯೇನವಚ್ಛಾನ್ತೋ ಜೀವೋ ಜಾಗರಿತೇ ಭ್ರಮನ್ |
ಸ್ವಪ್ನೇ ಚ ಸುಪ್ತಾವಭ್ಯೇತಿ ಸಂಶ್ರಾಂತಃ ಸದ್ಗುಹಂ ಯಥಾ |
ಸ್ವಿತ್ಯಾನಂದಃ ಪರೋ ವಿಷ್ಣುಸ್ತಮಾಪ್ತಃ ಸುಪ್ತ ಉಚ್ಯತೇ |
ಸಮ್ರಾಪ್ಯ ತಮಯಂ ಜೀವಃ ಕಾಮಯೇನ್ನೈವ ಕಿಂಚನ |
ನ ಚ ಸ್ವಪ್ನಸಮಭ್ರಾಂತಿಜ್ಞಾನಂ ಯಾತಿ ಕದಾಚನ |
ಸುಷುಪ್ತೌ ಚ ಕಿಮು ಜ್ಞಾನಾನುಕ್ತೌ ಪ್ರಾಪ್ತೋ ಜನಾರ್ದನಮ್ |
ನಿಹಿತೋ ಭಗವಾನ್ ಯತ್ರ ಹಿತಾ ನಾಡ್ಯಃ ಪ್ರಕೀರ್ತಿತಾಃ |
ನಾನಾವರ್ಣೋ ಹರಿಸ್ತಾಸು ನಾನಾರೂಪೀ ವ್ಯವಸ್ಥಿತಃ |
ತಾಸಾಂ ಮಧ್ಯೇ ಸುಷುಮ್ನಾ ಚ ತತ್ರ ಸುಪ್ತಿಂ ವ್ರಜತ್ಯಯಮ್ |
ತಾ ಏವ ಕಣ್ಠದೇಶಸ್ಥಾ ಜೀವಸ್ತತ್ರ ವ್ಯವಸ್ಥಿತಃ |
ಸ್ವಪ್ನಾನ್ ಪಶ್ಯತಿ ಜಾಗ್ರದ್ವದ್ಭಯಂ ಚ ಪ್ರತಿಪದ್ಯತೇ |
ಅ ಇತ್ಯಾದಿಶ್ಯತೇ ವಿಷ್ಣುರವಿದ್ಯಾ ತನ್ನಿರೀಕ್ಷಣಮ್ |
ತೇನ ಸ್ವಪ್ನಾನಯಂ ಪಶ್ಯೇಜ್ಜೀವೋ ಜಾಗರಿತಂ ತಥಾ’

ಇತಿ ಮಹಾಮೀಮಾಂಸಾಯಾಮ್ |

ಜಿನಂತೀವ - ತಾಡಯಂತೀವ | ವಿಚ್ಛಾಯಯತಿ ಭಯೇನ ವಿಚ್ಛಾಯಂ ಕರೋತಿ |
ಅಹಮೇವೇದಂ ಸರ್ವೋಽಸ್ಮಿ ಸ್ವಯೋಗ್ಯತಾಪೇಕ್ಷಯಾ ಪೂರ್ಣೋಽಸ್ಮಿ |
ವಿಷಯಭೋಗಾನನ್ವಿತಸ್ವರೂಪಾನಂದೇನೇತೈವಶಬ್ದಃ | ಇದಮಿತಿ
ಪೂರ್ಣತ್ವವಿಶೇಷಣಮ್ |

‘ಅಜಾನತಾ ಮಹಿಮಾನಂ ತವೇದಮ್’ ಇತಿವತ್
ಸ್ವಪೂರ್ಣತಾಮಾಪರೋಕ್ಷ್ಯೇಣಾನುಭೂಯೇದಂ ಪೂರ್ಣೋಽಸ್ಮಿತಿ ಮನ್ಯತೇ |

‘ಕ್ಷಚಿತ್ ತದ್ಭಾವಶೇಷಃ ಸ್ಯಾತ್ ಕ್ರಿಯಾಶೇಷಃ ಕ್ಷಚಿಧ್ವವೇತ್ |
ಕ್ಷಚಿತ್ ಪದಾರ್ಥಶೇಷಃ ಸ್ಯಾದಿದಮಾದಿಸ್ತಿಥಾ ಸ್ಮೃತಃ’ ಇತಿ ಶಬ್ದನಿರ್ಣಯೇ |


ನ ಹಿ ರಾಜಾ ದೇವೋ ವಾ ಸರ್ವಜಗದ್ಭವತಿ | ರಾಜ್ಞೋ ಭೋಗಾಪೇಕ್ಷಯಾ
ಪೂರ್ತಿರ್ಭವತೀತಿ ದೇವದೃಷ್ಟಾಂತಃ | ಪ್ರತ್ಯಕ್ಷದರ್ಶನಾರ್ಥಂ ರಾಜದೃಷ್ಟಾಂತಃ |

‘ಸ್ವಯೋಗ್ಯಪೂರ್ತೇಃ ಸ್ವಾತನ್ತ್ಯಾ ದ್ರಾಜ್ಞೋ ದೇವಗಣಸ್ಯ ಚ |
ಸರ್ವಭಾವಸ್ತಥಾ ಮೋಕ್ಷೇ ನ ತು ಸರ್ವಸ್ವರೂಪತಃ’ ಇತಿ ಬ್ರಹ್ಮತರ್ಕೇ |

‘ಛನ್ನಸಾಮಪ್ಯವಾಚ್ಯತ್ವಾದತಿಚ್ಛನ್ನಾ ಹರಿಃ ಸ್ಮೃತಃ |
ತೇನಾಶ್ಲಿಷ್ಠೋ ಹ್ಯಯಂ ಜೀವಃ ಸುಪ್ತೋ ಮುಕ್ತೋಽಥವಾ ಭವೇತ್ |
ವಿಷ್ಣೋರೂಪಂ ಹಿ ಯನ್ನಿತ್ಯಮಭಯಂ ಪಾಪವರ್ಜಿತಮ್ |
ಆಪ್ತಕಾಮಂ ಚ ಪೂರ್ಣತ್ವಾದಾತ್ಮಕಾಮಂ ಸುಖತ್ವತಃ |
ಶೋಕಂ ವಿನಾ ಸುರಮಣಾಚ್ಛೋಕಾಂತರಮಿತಿರೀರಿತಮ್ |
ತೇನಾಶ್ಲಿಷ್ಠಃ ಸ್ವಪುತ್ರಾಣಾಂ ದಾಯಾದಾನಾಂ ನ ವೈ ಪಿತಾ |
ತೇಷಾಂ ದುಃಖಾದದುಃಖಿತ್ವಾನ್ನ ಮಾತಾ ಲೋಕಮಾನ್ಯಪಿ |
ಅಲೋಕಮಾನಾನ್ನೋ ಲೋಕೋ ದೇವೋಽಪಿ ಸ್ವಾಧಿಕಾರತಃ |
ವರ್ಷಣಾದೇರ್ವ್ಯುತ್ಥಿತತ್ವಾನ್ನ ದೇವೋ ವೇದಮಾನ್ಯಪಿ |
ಅವೇದಮಾನಾನ್ನೋ ವೇದಃ ಪಾಪೇ ಪಾಪಫಲಾಪ್ಯಯಾತ್ |
ಅಪಾಪಃ ಶ್ರಮಣಶ್ಚಾಪಿ ಯತಿಧರ್ಮಾತ್ ಸಮುತ್ಥಿತೇಃ |
ಅಯತಿಸ್ತಾಪಸಶ್ಚೈವಮನಿಷ್ಠಂ ಪುಣ್ಯಮಪ್ಯಮುಮ್ |
ನಾನ್ವೇತ್ಯೇವಂವಿಧೋ ಮುಕ್ತೋ ವಿಷ್ಣೋಃ ಸಮ್ರಾಪ್ತಮಾತ್ರತಃ |
ಯತ್ ತನ್ನ ವಿಷ್ಣುಃ ಪಶ್ಯೇತ ಪಶ್ಯನ್ ವೈ ತನ್ನ ಪಶ್ಯತಿ |
ನಿತ್ಯಜ್ಞಾನಸ್ವರೂಪತ್ವಾತ್ ತತ್ಸಮಂ ನಾನ್ಯದಿಷ್ಯತೇ’ ಇತಿ ಚ |

ಯತ್ಕಿಂಚಿದ್ವಸ್ತು ಭಗವತಾ ನ ದೃಷ್ಟಂ ತನ್ನಾಸ್ತೇವ | ವಿದ್ಯಮಾನಂ ಸರ್ವಂ ಪಶ್ಯತ್ಯೇವ |
ನ ಹಿ ದ್ವಿತೀಯೋ ದ್ರಷ್ಟಾ ಯೋ ವಿಭಕ್ತತ್ವೇನ ಜಗತ್ಪಶ್ಯತಿ | ತದ್ವಿರೋಧೇನ
ಪಶ್ಯತ್ಯಭ್ರಾಂತಃ | ತದ್ಭ್ರಷ್ಟಾದನ್ಯದ್ವಾ |‘ನಾನ್ಯೋಽತೋಽಸ್ಮಿ ದ್ರಷ್ಟಾ’ ಇತ್ಯಾದಿ ಶ್ರುತೇಃ |

ಯತ್ತದ್ಭೃಷ್ಟಂ ಭಗವತಾ ತದೇವಾಸ್ಮಿ ನ ಚಾಪರಮ್ |
ನ ಹ್ಯನ್ಯೋ ವಿದ್ಯತೇ ದ್ರಷ್ಟಾ ಯಃ ಪಶ್ಯೇತ್ ತದದರ್ಶಿತಮ್ |



ಬ್ರಹ್ಮಾದಿರಪಿ ಯೋ ದ್ರಷ್ಟಾ ಪಶ್ಯೇತ್ ತಸ್ಯ ಪ್ರಸಾದತಃ |
ತದದ್ವಿಷ್ಟಂ ಕುತಃ ಪಶ್ಯೇದತಃ ಕೋ ವ ವಿರೋಧತಃ' ಇತಿ ಚ |

ಯದವತಾರಾದಿಕಂ ದ್ವೈತತ್ವೇನ ನ ಪಶ್ಯತಿ ನ ತು ತತ್ ತತೋ ದ್ವಿತೀಯಮ್ |
ನಿತ್ಯಜ್ಞಾನತ್ವಾದ್ಭೂತಮಾಭಾವಾತ್ |

'ಯದ್ವಿಭಕ್ತತ್ವೇನ ವಿಷ್ಟುಃ ಪಶ್ಯತಿ ತತ್ ತತೋಽನ್ಯದಸ್ತಿ ಚ' ಇತಿ ಚ |

ಯಸ್ಮಾದ್ವಿಷ್ಟುರ್ವಿಶ್ವಂ ವಿಭಕ್ತತ್ವೇನೈವ ಪಶ್ಯತಿ ತಸ್ಮಾತ್ ತದನ್ಯದನ್ಯೇವ | ನ ಚ
ಜಗದಭಾವೋಽತ್ರೋಚ್ಯತೇ | ಅನ್ಯದ್ವಿಭಕ್ತಮಿತಿ ವಿಶೇಷಣವೈಯರ್ಥ್ಯಾತ್ |
ನ ಚ ಭ್ರಾಂತಿಕಲ್ಪಿತಮ್ ಜಗದಿತ್ಯತ್ರ ಕಿಂಚಿದನ್ಯಾನಮ್ |

'ಅಸತ್ಯಮಪ್ರತಿಷ್ಠಂ ತೇ ಜಗದಾಹುರನೀಶ್ವರಮ್' ಇತ್ಯಾದಿ ನಿಂದನಾಚ್ಚ |

ದ್ರಷ್ಟೃನರನಿಷೇಧೇನ ತಸ್ಯೈವ ಸರ್ವದ್ರಷ್ಟೃತ್ವಮೇವ ಚ ಯತ್ರ ವಾ
ಅನ್ಯದಿವಸ್ಯಾದಿತ್ಯಾದಿನೋಪಸಂಹ್ರಿಯತೇ | ಅನ್ಯಥಾಽನ್ಯೋಽನ್ಯತ್
ಪಶ್ಯೇದಿತ್ಯಾದಿಕಮನರ್ಥಕಮ್ | ನ ಹ್ಯೇಕಸ್ಯಾನ್ಯತ್ವೇಽನ್ಯಸ್ಯಾನನ್ಯತ್ವಂ ಭವತಿ |
ಅತೋ ದ್ವಿತೀಯೋಽನ್ಯಶಬ್ದಃ ವ್ಯರ್ಥ ಏವ ಸ್ಯಾತ್ | ನ ಚ ತತ್ತ್ವಕ್ಷೇ
ದೃಶ್ಯತ್ವಾದಿಕಮಾತ್ಮನೋ ವಿದ್ಯತೇ |

ತಸ್ಮಾದ್ಯತ್ರ ಕಿಂಚಿದಪಿ ಸ್ವಾತನ್ತ್ಯ ಮನ್ಯಸ್ಯ ಭವತಿ ತತ್ತ್ವೇವ ಭಗವತೋಽನ್ಯಃ ಪುರುಷೋ
ಭಗವದ್ವಿಷ್ಟಾದನ್ಯತ್ ಪಶ್ಯತೀತ್ಯಾದಿ ಯುಜ್ಯತೇ ತದೇವ ನಾಸ್ತಿ ಸ್ವತಃ | ಅತೋ
ನಾನ್ಯೋಽನ್ಯತ್ ಪಶ್ಯೇದಿತ್ಯರ್ಥಃ |

ಅನ್ಯದಿವೇತೀವಶಬ್ದೋಽಲ್ಪಸ್ವಾತನ್ತ್ಯಾರ್ಥೇ | ರಾಜ್ಞಃ ಪೃಥಗಿವ ಭೃತ್ಯ ಇತಿವತ್ |
'ಉಪಮಾರ್ಥೇ ತಥಾಽಲ್ಪತ್ವೇಽಪೀವಶಬ್ದಃ ಪ್ರಯುಜ್ಯತೇ' ಇತಿ ಶಬ್ದನಿರ್ಣಯೇ |
'ಸ್ವರೂಪಭೇದೇ ಸ್ವಾತನ್ತ್ಯೇ ವಿರೋಧೇ ಚ ವಿಲಕ್ಷಣೇ |
ಅನ್ಯಶಬ್ದಶ್ಚತುಷ್ಟೇಷು ಪ್ರಯೋಕ್ತವ್ಯೋ ಮನೀಷಿಭಿಃ' ಇತಿ ಚ |
'ಅನನ್ಯಾಃ ಸರ್ವ ಏವೈತೇ ಯೋಧಾಃ ಕುನ್ತಿಸುತಾದಪಿ' ಇತಿ ಪ್ರಯೋಗಾಚ್ಚ |
'ದಶರಾತ್ಯೈರ್ಭುಕ್ತಮಿವ ನ ಸಮ್ಯಕ್ ಸ್ವಲ್ಪಭೋಜನಾತ್' ಇತಿ ಚ |
'ಪ್ರಕೃತೇಃ ಪುರುಷಾಣಾಂ ಚ ನಾಣುಮಾತ್ರಮಪಿ ಕ್ವಚಿತ್ |
ಸ್ವಾತನ್ತ್ಯಂ ವಿಷ್ಟುನಾ ಸರ್ವೇ ನಿಯತಾಃ ಸರ್ವದೈವ ಹಿ |
ತದದ್ವಿಷ್ಟಂ ತತಃ ಕೋ ಹಿ ಪಶ್ಯೇತ್ ಕಿಂ ವಾಪಿ ತದ್ಭವೇತ್'

ಇತಿ ಮಹಾಮೀಮಾಂಸಾಯಾಮ್ |

‘ಅಭೇದೇನ ಸ್ವಾವತಾರಾನ್ ಜೀವಾಜೀವಂ ತು ಭೇದತಃ |
ಯದಭ್ರಮೋ ಹರಿವೇತ್ತಿ ಸ ತದನ್ಯಚ್ಚ ತದ್ವಯಮ್’ ಇತಿ ಚ |

ಅನ್ಯದಪ್ಯಸ್ವಾತನ್ತ್ಯೇಣಾನ್ಯದಿವ ಸ್ಥಿತಂ ಯಸ್ಮಿನ್ ಪಕ್ಷೇಽಸ್ತಿ ತತ್ಯವಾನ್ಯದರ್ಶನಾದಿ
ವ್ಯವಹಾರೋ ಯುಜ್ಯತೇ | ಸಪ್ತಮರಸಾದಿದರ್ಶನಾಭಾವಾದಿತಿ ಚ |
ಸರ್ವೇಂದ್ರಿಯೋಪಭೋಗೋಽಪಿ ವಿಷ್ಣೋಃ ಸ್ವಾತ್ಮನಿ ವಿದ್ಯತೇ | ಯದಿ ಜಗದೇವ ನ
ಸ್ಯಾತ್ ತದಾ ಕಥಂ ಮೋಕ್ಷೇಽಪ್ಯನ್ಯಾನಿ ಭೂತಾನಿ ಮಾತ್ರಾಮುಪಜೀವಂತೀತಿ
ಯುಜ್ಯತೇ ? | ಮೋಕ್ಷಪ್ರಕರಣಂ ಚೈತತ್ |

‘ಸ್ವಾಪ್ಯಯಸಮ್ಪತ್ಯೋರನ್ಯತರಾಪೇಕ್ಷಮಾವಿಷ್ಯ ತಂ ಹಿ’ ಇತಿ ಭಗವದ್ವಚನಮ್ |
‘ಯದಾ ಹಿ ಸಲಿಲತ್ವೇನ ಪ್ರಕೃತಿವ್ಯಾಪ್ಯ ತಿಷ್ಠತಿ |
ತದಾ ತಸ್ಯಾಂ ಪರೋ ವಿಷ್ಣೋರೇಕೋ ದ್ರಷ್ಟಾ ವ್ಯವಸ್ಥಿತಃ |
ಅವಿರೋಧಾದದ್ವಿತೀಯ ಏಕೋಽಸೌ ಸಮವರ್ಜನಾತ್ |
ಬೃಹಜ್ಞಾನಾದ್ಬ್ರಹ್ಮಲೋಕಃ ಸದೈವ ಪುರುಷೋತ್ತಮಃ |
ಸಾರ್ವಗತ್ವಾದಸ್ಯ ಗತಿಃ ಪರಾ ವಿಷ್ಣೋಃ ಸದೈವ ಹಿ |
ಪೂರ್ಣೈಶ್ಚರ್ಯಾದಸ್ಯ ಸಮ್ಪತ್ ಪರಮಾ ಸಮ್ಪ್ರಕೀರ್ತಿತಾ |
ಸಾರ್ವಜ್ಞಾತ್ಪರಮೋ ಲೋಕೋ ವಿಷ್ಣೋರಾನಂದ ಏವ ಚ |
ಸ್ವಾತನ್ತ್ಯಾ ತ್ಪರಮೋ ಜ್ಞೇಯಃ ಸ ಹಿ ಪೂರ್ಣಃ ಸದೋದಿತಃ |
ಪ್ರತಿಬಿಮ್ಬರೂಪವಿಫ್ಲುಟ್ಕಾಂಸ್ತದಾನಂದಸ್ಯ ಚಾಖಿಲಾಃ |
ಮುಕ್ತಾ ಬ್ರಹ್ಮಾದಯೋಽಶ್ನಂತಿ ತಾರತಮ್ಯೇನ ನಿತ್ಯದಾ |

ಸಲೀಲಃ ಸಲಿಲ ಇತಿ ವಾ |

‘ಅನ್ಯೇಭ್ಯಸ್ತು ವಿಮುಕ್ತೇಭ್ಯ ಆನಂದಶ್ಚಕ್ರವರ್ತಿನಾಮ್ |
ಮುಕ್ತಾನಾಂ ಹಿ ಶತೋದ್ರಿಕ್ತಃ ಪಿತೃಣಾಂ ತೇಭ್ಯ ಏವ ಚ |
ತೇಭ್ಯೋಽಪ್ಯುಷೀಣಾಂ ಮುಕ್ತಾನಾಂ ಕರ್ಮದೇವಾಭಿಧಾಯಿನಾಮ್ |
ತೇಭ್ಯಶ್ಚ ಮುಕ್ತದೇವಾನಾಂ ತೇಭ್ಯಶ್ಚೋಮಾಪತೇಸ್ತಥಾ |
ತಸ್ಮಾಚ್ಚ ಬ್ರಹ್ಮಣಸ್ತೇವಂ ಮುಕ್ತಸ್ಯ ಗರುಡಾದಪಿ |
ಏಷ ಏವ ತತೋ ವಿಷ್ಣುಃ ಪೂರ್ಣಾನಂದಃ ಪ್ರಕೀರ್ತಿತಃ |
ಯಸ್ಯ ಬ್ರಹ್ಮಾಽಪಿ ಮುಕ್ತಃ ಸನ್ ವಿಫ್ಲುಣ್ಮಾತ್ರಂ ಸಮಶ್ನುತೇ’ ಇತಿ ಚ |

ರಾದ್ಧೋ ಮುಕ್ತಃ |

ಮನುಷ್ಯಾಣಾಂ ಯೋಗ್ಯತಯಾ ಸ್ವಸಮೇಭ್ಯಃ ಪ್ರಯತ್ನಾಧಿಕ್ಯಾದಾಧಿಕ್ಯಂ ಮುಕ್ತೌ
ಪ್ರಾಪ್ತುಂ ಶಕ್ಯತ ಇತ್ಯತಃ ಸಮೃದ್ಧ ಇತ್ಯುಕ್ತಮ್ | ಯಾವತ್ಸಾಧಯಿತುಂ ಶಕ್ಯತೇ
ತಾವತ್ಸಾಧನೈಃ ಸಮೂರ್ಣತ್ವೇನ ಮುಕ್ತ ಇತ್ಯರ್ಥಃ | ಸ್ವರಾಷ್ಟ್ರೇ
ಜ್ಞಾನೋಪದೇಷ್ಟೃತ್ವಾನ್ಮುಕ್ತಾವಪಿ ತೇಷಾಮಧಿಪತಿಃ | ಜ್ಞಾನಪೂರ್ವಕತ್ವೇನ
ಮನುಷ್ಯತ್ವೇ ದಾನಾದಿಕಂ ಕೃತ್ವಾ ತತ್ಫಲೈರಪಿ ಭೋಗೈರ್ಮುಕ್ತೌ ಸಮೃನ್ನತಮಃ |

‘ನ ಹಾಸ್ಯ ಕರ್ಮ ಕ್ಷೀಯತೇ’ ಇತಿ ಶ್ರುತೇಃ | ಅನ್ಯಥಾ ರಾಧ್ಧ ಇತಿ ವಿಶೇಷಣಂ ವ್ಯರ್ಥಂ
ಭವತಿ | ಸ ಮನುಷ್ಯಾಣಾಂ ಪರಮ ಆನಂದ ಇತಿ ಸ್ವರೂಪಾನಂದಶ್ಚಾತ್ರೋಚ್ಯತೇ |

ನ ಹ್ಯಮುಕ್ತಾನಾಂ ಸ್ವರೂಪಾನಂದಾನುಭವೋಽಸ್ತಿ |
‘ಭುಜ್ಯತೇ ಸ್ವಸುಖಂ ಮುಕ್ತೈರಾಭಾಸೋಽನ್ಯೈಸ್ತತೋಽಪರಃ’ ಇತಿ ಚ |
ಜಿತಲೋಕಾ ಇತ್ಯಪಿ ಮುಕ್ತಾ ಏವೋಚ್ಯಂತೇ |

ಗನ್ನರ್ವಲೋಕೇ ಗನ್ನರ್ವಾಣಾಂ ಬ್ರಹ್ಮಜ್ಞಾನೇ ಮುಕ್ತಾವಿತ್ಯರ್ಥಃ | ತದಾ ಹಿ ಬ್ರಹ್ಮಜ್ಞಾನಂ
ಸದೋದಿತಮವತಿಷ್ಠತೇ | ಏಷ ಬ್ರಹ್ಮಲೋಕಃ ಸಮ್ರಾಳಿತ್ಯಾದಿಷು ಜ್ಞಾನಸ್ಯೈವ
ಲೋಕಶಬ್ದೋದಿತತ್ವಾತ್ |

ಯಶ್ಚ ಶ್ಲೋತ್ರಿಯ ಇತಿ ವಚನಂ ತೇಷಾಮಾಜಾನಜಾದೀನಾಮಪಿ
ಮುಕ್ತಾನಾಮೇವಾಯಂ ನಿಯಮೇನಾನಂದಶತಗುಣೋದ್ರೇಕಃ | ಅನ್ಯದಾ ತು
ಕದಾಚಿದ್ಭವತಿ | ಕದಾಚಿದ್ಧ್ಯಾ ಕುಲತಯಾ ನ ಭವತೀತಿ ದರ್ಶಯಿತುಮ್ | ಚಶಬ್ದಸ್ತು
ಶ್ಲೋತ್ರಿಯತ್ವಾವೃಜಿನತ್ವಾಕಾಮಹತತ್ವಾನಾಂ ಗುಣಾನಾಂ ಮುಕ್ತೌ
ಸಮುಚ್ಚಯಾರ್ಥಃ | ಮುಕ್ತಸ್ಯೈವೈತೇ ಗುಣಾ ಭವಂತೀತಿ ಮುಕ್ತಸ್ವೀಕಾರಾರ್ಥಂ ಯ
ಇತಿ ವಿಶೇಷಣಮ್ |

‘ಸರ್ವಂ ಶ್ರುತಿಫಲಂ ಮುಕ್ತೈಃ ಪ್ರಾಪ್ಯಂ ನಾನೈನ ಕೇನಚಿತ್ |
ಅತಸ್ತು ಶ್ಲೋತ್ರಿಯೋ ಮುಕ್ತೋ ಹ್ಯನ್ಯಃ ಶ್ಲೋತ್ರಿಯಕೋ ಭವೇತ್ |
ಅದುಃಖತ್ವಂ ಚ ತಸ್ಯೈವ ಕಾಮೈರಹತತಾ ತಥಾ |
ಯಃ ಕಾಮಿತಂ ನ ಪ್ರಾಪ್ನೋತಿ ಸ ಕಾಮಹತ ಉಚ್ಯತೇ |
ಕಾಮ್ಯಾಪ್ರಾಪ್ತೇಶ್ಚ ಪಾಪಾಚ್ಚ ಕಾಮಾತ್ ಕಾಮಹತಃ ಸ್ಮೃತಃ |
ಉಭಯಸ್ಯಾಪ್ಯಭಾವೇನ ಮುಕ್ತೋಽಕಾಮಹತೋ ಮತಃ’ ಇತಿ ಚ |
‘ಆಜಾನದೇವ ಇನ್ಯಾದ್ಯಾ ಜಾತೇಭ್ಯಸ್ತೇ ವರಾ ಯತಃ’ ಇತಿ ಚ |

ಪ್ರಜಾಪತಿಲೋಕ ಇತ್ಯುಕ್ತೇನೈವ ಮುಕ್ತಪ್ರಜಾಪತಿಸಿದ್ಧಾವಪಿ ಮುಕ್ತಸ್ಯೈವ
 ಪ್ರಜಾಪತೇರ್ಬ್ರಹ್ಮಣಶ್ಚಾಯಂ ವಿಶೇಷ ಇತಿ ಸ್ವರೂಪಕಥನಾರ್ಥಂ ಯಶ್ಚ ಶ್ಲೋತ್ರಿಯ
 ಇತ್ಯಾದಿ | ಅನುಪಚರಿತಶ್ಲೋತ್ರಿಯಾದಿತ್ವಮಿತಿ ಜ್ಞಾಪಯಿತುಮಭ್ಯಾಸಃ |
 ಸರ್ವೇಷಾಮಪಿ ಮುಕ್ತಾನಾಂ ನಿಯಮೇನ ತದಸ್ತೀತಿ ಜ್ಞಾಪಯಿತುಂ ಚ |

‘ಪ್ರಜಾಸ್ತು ಪಶುಶಬ್ದೋಕ್ತಾಃ ಪಶುಪಸ್ತು ಪ್ರಜಾಪತಿಃ’ ಇತಿ ಚ |

ಅಥಶಬ್ದಾದೇಷ ಬ್ರಹ್ಮಲೋಕ ಇತಿ ವಿಶೇಷಣಾಚ್ಚ ದ್ವಿತೀಯಬ್ರಹ್ಮಲೋಕಶಬ್ದೇನ
 ಪರಬ್ರಹ್ಮೈವೋಚ್ಯತೇ | ಅನ್ಯಥೈಷ ಏವ ಪರಮ ಆನಂದ ಇತ್ಯುಕ್ತಾ ಪುನರೇಷ ಇತಿ
 ಶಬ್ದೋಽನರ್ಥಕಃ ಸ್ಯಾತ್ | ತಸ್ಯೈವ ಬ್ರಹ್ಮಲೋಕಶಬ್ದೇನ ಪೂರ್ವಮಭ್ಯಾಸಾಚ್ಚ |

ನ ಚ ತೈತ್ತಿರೀಯಾದಿ ಶ್ರುತಿವಿರೋಧಃ | ಶತಶಬ್ದಸ್ಯಾಯುತೇ ದಶಲಕ್ಷಾದಾವಪಿ
 ಸಮತ್ವಾತ್ | ಅತಶ್ಚಕ್ರವರ್ತಿಭ್ಯೋ ಮನುಷ್ಯಗಂಧರ್ವಾಃ ಶತಾಧಿಕಾಃ | ದೇವಗಂಧರ್ವಾ
 ಅಯುತಾಧಿಕಾಃ | ಪಿತರೋ ದಶಲಕ್ಷಾಧಿಕಾ ಇತ್ಯವಿರೋಧಃ |
 ಉತ್ತಮಗಂಧರ್ವಾಪೇಕ್ಷಯಾ ಪಿತೃಭ್ಯೋ ಗಂಧರ್ವಾಣಾಮಾಧಿಕ್ಯಂ ಚ ಯುಜ್ಯತೇ |
 ಆಜಾನದೇವೇಭ್ಯೋ ಜಾತಾ ಆಜಾನಜಾ ಇತ್ಯತಸ್ತತ್ರಾಪ್ಯವಿರೋಧಃ |
 ಯತ್ರಾಜಾನಜಾ ಇತ್ಯೇವೋಪರಿಪಾರಸ್ತತ್ರಾಜಾನೇಭ್ಯೋ ಬ್ರಹ್ಮಾದಿಭ್ಯೋ ಜಾತಾ
 ಇತಿ ಭವತಿ | ಇನ್ದ್ರಬೃಹಸ್ಪತ್ಯಾದೀನಾಂ ವಿಶೇಷಸ್ತು
 ವಿಶೇಷವಚನತ್ವಾದತ್ರಾಪ್ಯಙ್ಗೀಕರ್ತವ್ಯ ಏವ |

‘ಸಾಮಾನ್ಯಧರ್ಮೋ ಬಲವಾನ್ ಧರ್ಮಾದ್ವೈಶೇಷಿಕಾದ್ಯಥಾ |
 ಬಲವದ್ವಿಶೇಷವಚನಂ ಸಾಮಾನ್ಯವಚನಾತ್ ತಥಾ’ ಇತಿ ಚ |
 ‘ನೃಪಾ ಮನುಷ್ಯಗಂಧರ್ವಾ ದೇವಾಶ್ಚ ಪಿತರಸ್ತಥಾ |
 ದೇವೈಃ ಸಹಿತಗಂಧರ್ವಾ ಋಷಯೋ ದೇವತಾಸ್ತಥಾ |
 ಇನ್ದ್ರೋ ಬೃಹಸ್ಪತಿಶ್ಚೈವ ಪ್ರಧಾನೇನ್ದ್ರಃ ಪುರಂದರಃ |
 ರುದ್ರೋ ಬ್ರಹ್ಮತಿ ಕ್ರಮಶೋ ಮುಕ್ತಾಃ ಶತಗುಣೋತ್ತರಾಃ’ ಇತಿ ಚ |
 ‘ಅತಿಪ್ರಯತ್ನತೋ ಯಾವತ್ಪ್ರಾಪ್ತುಂ ಶಕ್ಯಂ ವಿಮುಕ್ತಿಗಮ್ |
 ಸುಖಾದ್ಯಂ ತಸ್ಯ ಸಮ್ರಾಪ್ತೈಜ್ಞಾನಶ್ರೇಣ್ಯಃ ಕ್ರಮಾತ್ ಸ್ಮೃತಾಃ |
 ಏಕಾಂ ಶ್ರೇಣೀಂ ಪ್ರವಿಜ್ಞಾಯ ತದುತ್ಕೃಷ್ಟಾಂ ಚ ತದ್ವರಾಮ್ |
 ಕ್ರಮೇಣೈವ ವಿಜಿಜ್ಞಾಸುರ್ಜನಕಃ ಪೃಚ್ಛತಿ ಸ್ಮಹ |
 ಪುನಃ ಪುನರ್ವಿಮೋಕ್ಷಾಯ ಬ್ರೂಹೀತ್ಯದ್ಧಾ ವರಾತ್ ಪುರಾ’ ಇತಿ ಚ |

'ರಹಸ್ಯಮಸ್ಯಾಯೋಗ್ಯಂ ಚ ಯದಿ ಮಾಮೇಷ ಪೃಚ್ಛತಿ |
ದತ್ತೋ ಮಯಾ ವರೋಽಸ್ಯೇತಿ ವಕ್ತವ್ಯಂ ಮೇ ಭವಿಷ್ಯತಿ |
ಇತಿ ಭೀತೋಽಭವದ್ರಾಜ್ಞೋ ಯಾಜ್ಞವಲ್ಕ್ಯಃ ಸುಮೇಧಯಾ' ಇತಿ ಬ್ರಹ್ಮಾಣ್ಣೇ |

ತೇಭ್ಯೋಽಶ್ವಲಾದಿಭ್ಯಃ |

'ಸರ್ವದಾ ಜೀವಮಾದಾಯ ನಿಯಮಾದ್ವಿಷ್ಟುರೇವ ಹಿ |
ಜಾಗ್ರದಾದಿಷು ಸಂಯಾತಿ ನಾನ್ಯಥಾ ತು ಕಥಿಷ್ಯನ |
ಏವಂ ನಿಯಮವಿಜ್ಞಪ್ತೈ ಜೀವಾಸ್ವಾತನ್ತ್ಯ ವಿತ್ತಯೇ |
ಪರಿವೃತ್ತಿಮವಸ್ಥಾಸು ಸಾಭ್ಯಾಸಾ ವಕ್ತಿ ಹಿ ಶ್ರುತಿಃ' ಇತಿ ನಿರ್ಣಯೇ |

ಅತಸ್ತತ್ಪರ್ಯಾರ್ಥಂ ಪುನರ್ವಚನಮ್ | ಗ್ರಾಮಾದಿಕಮುತ್ಸರ್ಜದ್ಯಾಯಾತ್ |

'ಯಥಾ ಗ್ರಾಮಂ ಪರಿತ್ಯಜ್ಯ ಯಾತ್ಯನಃ ಪುಮಧಿಷ್ಠಿತಮ್ |
ಏವಂ ದೇಹಂ ಪರಿತ್ಯಜ್ಯ ವಿಷ್ಟುನಾಽಧಿಷ್ಠಿತಃ ಪುಮಾನ್' ಇತಿ ಚ |

ಅಣಿಮಾನಂ - ಭಗವಂತಮ್ |

'ಸ ಯ ಏಷೋಽಣಿಮಾ' 'ತೇಜಃ ಪರಸ್ಯಾಂ ದೇವತಾಯಾಮ್' ಇತಿ ಹಿ ಶ್ರುತಿಃ |

ಉಪತಪತಾ ರೋಗಾದಿನಾ |

'ಆಮ್ರಂ ಬಾಲ್ಯೇಽಪಿ ಪತತಿ ಪರಿಣಾಮೇ ಹ್ಯುದುಮ್ಪರಮ್ |
ಸಮ್ಯಕ್ಪಾಕೇ ಯಥಾಽಶ್ವತ್ಥಫಲಂ ಜೀವಮೃತಿಸ್ತಥಾ |
ಕಲಾವಾಮ್ರೋಪಮಾ ಜೀವಾಸ್ತೇತಾಸ್ವಾದುಮ್ಪರೋಪಮಾಃ |
ಕೃತೇಽಶ್ವತ್ಥಸಮಾಶ್ಚೈವ ಯಾನ್ತಿ ಬ್ರಹ್ಮವಶಾಃ ಸದಾ' ಇತಿ ಪಾದ್ಮೈ |

ಪ್ರಾಣಾಯ್ಯವ |

'ವಾಯುಮೇವಾದ್ರವತ್ಯೇಷ ಜೀವೋ ಮೋಕ್ಷಾಯ ತತ್ತ್ವ ವಿತ್ |
ತದನುಜ್ಞಯ್ಯವ ಜ್ಞಾನಿತ್ವಮತಸ್ತಂ ಪುನರಾವ್ರಜೇತ್ |
ಸರ್ವೇಪಿ ವಾಯುಮಾಸಾದ್ಯ ಜಾಯಸ್ವ ಜ್ಞಾನಮಾಪ್ನುಹಿ |
ಇತಿ ತಸ್ಯ ವರಾದೇವ ಜಾಯಂತೇ ಜ್ಞಾನಿನೋಽಖಿಲಾಃ |
ಪುನಸ್ತಂ ಪ್ರಾಪ್ಯ ಮುಕ್ತಿಂ ಚ ಪ್ರಾಪ್ನುಯುಸ್ತದನುಜ್ಞಯಾ' ಇತಿ ಪ್ರವೃತ್ತೇ |

ಇದಂ ಮುಕ್ತಜೀವಸ್ವರೂಪಮಾಯಾತಿ | ಅತೋಽನೇನ ಸಹೇದಂ ಪರಂ
ಬ್ರಹ್ಮಾಯಾತೀತಿ ಪರಬ್ರಹ್ಮಣಃ ಪೂಜಾರ್ಥಂ ಪ್ರತಿಕಲ್ಪಂತೇ | ಯಥಾ ರಾಜ್ಞೋ
ಧ್ವಜಾದಿಕಂ ದೃಷ್ಟ್ವಾ ಽಯಂ ಧ್ವಜ ಆಗಚ್ಛತಿ ತಸ್ಮಾದ್ರಾಜಾಽಽಯಾತೀತಿ ಪೂಜಾಂ

ಪ್ರತಿಕಲ್ಪನೇ ತದ್ವತ್ | ಅನ್ಯಥೇದಂ ಬ್ರಹ್ಮಾಯಾತೀದಮಾಗಚ್ಛತೀತಿ
ದ್ವಿರುಕ್ತಿವ್ಯರ್ಥಾಸ್ಯಾತ್ | ವೀಪ್ಸಾತ್ವೇ ತ್ವಯಮಾಯಾತೀತ್ಯೇಕಪ್ರಕಾರೇಣ
ಶಬ್ದಾಭ್ಯಾಸಃ ಸ್ಯಾತ್ |

‘ಏಕಪ್ರಕಾರಶಬ್ದಾನಾಮಭ್ಯಾಸಸ್ತಾ ದರಾರ್ಥಕಃ |
ಸ್ವರವರ್ಣಾದಿಮಾತ್ರಂ ವಾಸಪ್ಯನ್ಯಥಾ ಚೇತ್ ತದಾ ಪರಃ |
ಅರ್ಥಃ ಸ್ಯಾದೇಷ ನಿಯಮೋ ವಾಕ್ಯೇ ವೀಪ್ಸಾಪದೇ ತಥಾ |
ಪ್ರಾತಿಸ್ಥಿಕಾರ್ಥೇಽಪಿ ಭವೇದಭ್ಯಾಸೇ ವಾ ತಥಾ ಸ್ಥಿತಃ’ ಇತಿ ಶಬ್ದನಿರ್ಣಯೇ |

ನ ಚ ಕುತ್ರಚಿದಾದರಾರ್ಥೇ ದ್ವಿರೂಪಪ್ರಯೋಗೋ ದೃಷ್ಟೋಽನನ್ತರಿತಃ |

‘ಯದಾ ಮುಕ್ತೋ ವ್ರಜತ್ಯೂರ್ಧ್ವಂ ತದಾ ತತ್ಸಹಿತೋ ಹರಿಃ |
ನಿಯಮಾದ್ವ್ಯಶ್ಯತೇ ದೇವೈರಮುಕ್ತೇ ನಿಯಮೋ ನ ತು |
ಯಥಾ ಧ್ವಜಾದಿಕಂ ದೃಷ್ಟ್ವಾ ಪೂಜಾಂ ರಾಜ್ಞಃ ಪ್ರಕುರ್ವತೇ |
ಏವಂ ವಿಮುಕ್ತಿಗಂ ದೃಷ್ಟ್ವಾ ವಿಷ್ಣೋಃ ಪೂಜಾಂ ಪ್ರಕುರ್ವತೇ’ ಇತಿ ತತ್ತ್ವನಿರ್ಣಯೇ |

ತಸ್ಮಾದಣಿಮಾನಂ ನ್ಯೇತೀತ್ಯಾದಿನಾ ಜೀವಗತಂ ಬ್ರಹ್ಮ ಚೋಚ್ಯತೇ |
ಜೀವೋಪತಾಪಾದಿ ತು ನೈವ |

‘ಜೀವಮಾದಾಯ ಗಚ್ಛಂತಮನುಯಾನ್ತಿ ದಿವೌಕಸಃ |
ಪ್ರಾಣಾಭಿಮಾನಿನೋ ವಿಷ್ಣುಂ ನೃಪಂ ಪರಿಜನಾ ಯಥಾ’ ಇತಿ ಚ |
‘ಉಗ್ರಾಸ್ತು ಶ್ರೇಣಯಃ ಪ್ರೋಕ್ತಾಃ ಯೋಧಾಃ ಪ್ರತ್ಯೇನಸಃ ಸ್ಮೃತಾಃ |
ಗ್ರಾಮಣ್ಯಸ್ತು ಚಮೂಪಾಲಾಸ್ತೇ ಸರ್ವೇ ದ್ವಿವಿಧಾ ಮತಾಃ |
ರಾಜ್ಞಾ ಸಹ ಸ್ಥಿತಾಶ್ಚೈವ ತಥಾ ಜನಪದೇ ಸ್ಥಿತಾಃ |
ತೇ ಸರ್ವೇಽಪಿ ನಿಯಂತವ್ಯಾ ಶ್ರೇಣಿಭಿರ್ದ್ವಿವಿಧೈಃ ಸದಾ’ ಇತಿ ರಾಜನೀತೌ |
‘ಅನುಯಾನ್ತಿ ಶರೀರಸ್ಥಾ ಅಭಿಯಾನ್ತಿ ಸ್ವಲೋಕಗಾಃ |
ಮುಕ್ತಮಾದಾಯ ಗಚ್ಛಂತಂ ವಿಷ್ಣುಂ ಸರ್ವೇ ದಿವೌಕಸಃ’ ಇತ್ಯಧ್ಯಾತ್ಮೈ |

|| ಇತಿ ಜ್ಯೋತಿರ್ಬ್ರಾಹ್ಮಣಮ್ || 6 || 3 ||

ಸ ಯತ್ರಾಯಮಾತ್ಮಾ ಬಲ್ಯಂ ನೇತ್ಯ ಸಮೋಹಮಿವ ನೇತ್ಯಥೈನಮೇತೇ ಪ್ರಾಣಾ
ಅಭಿಸಮಾಯನ್ತಿ ಸ ಏತಾಸ್ತೇಜೋಮಾತ್ರಾಃ ಸಮಭ್ಯಾದದಾನೋ
ಹೃದಯಮೇವಾನ್ವವಕ್ರಾಮತಿ ಸ ಯತ್ಯೈವ ಚಾಕ್ಷುಷಃ ಪುರುಷಃ ಪರಾಪ್

ಪರ್ಯಾವರ್ತತೇಽಧಾರೂಪಜ್ಞೋ ಭವತಿ || 1 || ಏಕೀಭವತಿ ನ
 ಪಶ್ಯತೀತ್ಯಾಹುರೇಕೀಭವತಿ ನ ಜಿಘ್ರತೀತ್ಯಾಹುರೇಕೀಭವತಿ ನ ರಸಯತ ಇತ್ಯಾಹು-
 ರೇಕೀಭವತಿ ನ ವದತೀತ್ಯಾಹುರೇಕೀಭವತಿ ನ ಶೃಣೋತೀತ್ಯಾಹುರೇಕೀಭವತಿ ನ
 ಮನುತ ಇತ್ಯಾಹುರೇಕೀಭವತಿ ನ ಸ್ಪೃಶತೀತ್ಯಾಹುರೇಕೀಭವತಿ ನ
 ವಿಜಾನಾತೀತ್ಯಾಹುಸ್ತಸ್ಯ ಹೈತಸ್ಯ ಹೃದಯಸ್ಯಾಗ್ರಂ ಪ್ರದ್ಯೋತತೇ ತೇನ
 ಪ್ರದ್ಯೋತೇನೈಷ ಆತ್ಮಾ ನಿಷ್ಯಾಮತಿ ಚಕ್ಷುಷೋ ವಾ ಮೂರ್ಧ್ನೋ ವಾಽನ್ಯೇಭ್ಯೋ
 ವಾ ಶರೀರದೇಶೇಭ್ಯಸ್ತಮುತ್ಯಾಮಂತಂ ಪ್ರಾಣೋಽನೂತ್ಯಾಮತಿ ಪ್ರಾಣಮನೂ-
 ತ್ಯಾಮಂತಂ ಸರ್ವೇ ಪ್ರಾಣಾ ಅನೂತ್ಯಾಮಂತಿ ಸವಿಜ್ಞಾನೋ ಭವತಿ ಸ
 ವಿಜ್ಞಾನಮೇವಾನ್ವವಕ್ರಾಮತಿ ತಂ ವಿದ್ಯಾಕರ್ಮಣೀ ಸಮನ್ವಾರಭೇತೇ ಪೂರ್ವಪ್ರಜ್ಞಾ
 ಚ || 2 || ತದ್ಯಥಾ ತೃಣಜಲಾಯುಕಾ ತೃಣಸ್ಯಾಂತಂ ಗತ್ವಾ ಅನ್ಯಮಾಕ್ರಮ-
 ಮಾಕ್ರಮ್ಯಾತ್ಮಾನಮುಪಸಂಹರತ್ಯೇವಮೇವಾಯಮಾತ್ಮೈದಂ ಶರೀರಂ
 ನಿಹತ್ಯಾವಿದ್ಯಾಂ ಗಮಯಿತ್ವಾಽನ್ಯಮಾಕ್ರಮಮಾಕ್ರಮ್ಯಾತ್ಮಾನಮುಸಂಹರತಿ || 3 ||

ತದ್ಯಥಾ ಪೇಶಸ್ಕಾರೀ ಪೇಶಸೋ ಮಾತ್ರಾಮುಪಾದಾಯಾನ್ಯನ್ನವತರಂ
 ಕಲ್ಯಾಣತರಂ ರೂಪಂ ತನುತ ಏವಮೇವಾಯಮಾತ್ಮೈದಂ ಶರೀರಂ
 ನಿಹತ್ಯಾವಿದ್ಯಾಂ ಗಮಯಿತ್ವಾನ್ಯನ್ನವತರಂ ಕಲ್ಯಾಣತರಂ ರೂಪಂಕುರುತೇ ಪಿತ್ರೈಃ
 ವಾ ಗಾನ್ಧರ್ವಂ ವಾ ದೈವಂ ವಾ ಪ್ರಾಜಾಪತ್ಯಂ ವಾ ಬ್ರಾಹ್ಮಂ ವಾಽನ್ಯೇಷಾಂ ವಾ
 ಭೂತಾನಾಮ್ || 4 || ಸ ವಾ ಅಯಮಾತ್ಮಾ ಬ್ರಹ್ಮ ವಿಜ್ಞಾನಮಯೋ ಮನೋಮಯಃ
 ಪ್ರಾಣಮಯಶ್ಚಕ್ಷುರ್ಮಯಃ ಶ್ರೋತ್ರಮಯಃ ಪೃಥಿವೀಮಯ ಆಪೋಮಯೋ
 ವಾಯುಮಯ ಆಕಾಶಮಯಸ್ತೇಜೋಮಯೋಽತೇಜೋಮಯಃ ಕಾಮಮಯೋಽ-
 ಕಾಮಮಯಃ ಕ್ರೋಧಮಯೋಽಕ್ರೋಧಮಯೋ ಧರ್ಮಮಯೋಽ-
 ಧರ್ಮಮಯಸ್ಸರ್ವಮಯಸ್ತದ್ಯದೇತದಿದಮಯೋಽದೋಮಯ ಇತಿ ಯಥಾಕಾರೀ
 ಯಥಾಚಾರೀ ತಥಾ ಭವತಿ ಸಾಧುಕಾರೀ ಸಾಧುರ್ಭವತಿ ಪಾಪಕಾರೀ ಪಾಪೋ
 ಭವತಿ ಪುಣ್ಯಃ ಪುಣ್ಯೇನ ಕರ್ಮಣಾ ಭವತಿ ಪಾಪಃ ಪಾಪೇನಾಥೋ ಖಲ್ವಾಹುಃ
 ಕಾಮಮಯ ಏವಾಯಂ ಪುರುಷ ಇತಿ ಸ ಯಥಾಕಾಮೋ ಭವತಿ ತತ್ತ್ಯತುರ್ಭವತಿ
 ಯತ್ತ್ಯತುರ್ಭವತಿ ತತ್ತ್ಯರ್ಮ ಕುರುತೇ ಯತ್ತ್ಯರ್ಮ ಕುರುತೇ ತದಭಿಸಮ್ಪದ್ಯತೇ || 5 ||

ತದೇಷ ಶ್ಲೋಕೋ ಭವತಿ ||

ತದೇವ ಸಕ್ತಃ ಸಹ ಕರ್ಮಣೈತಿ ಲಿಙ್ಗಂ ಮನೋ ಯತ್ರ ನಿಷಿಕ್ತಮಸ್ಯ |
ಪ್ರಾಪ್ಯಾಂತಂ ಕರ್ಮಣಸ್ತಸ್ಯ ಯತ್ಕಿಂಚಿದ್ಭೇದ ಕರೋತ್ಸಯಮ್ |

ತಸ್ಮಾಲ್ಲೋಕಾತ್ಪುನರೇತ್ಯಸ್ಮೈ ಲೋಕಾಯ ಕರ್ಮಣ ಇತಿ ನು ಕಾಮಯಮಾನೋಽ-
ಥಾಕಾಮಯಮಾನೋ ಯೋಽಕಾಮೋ ನಿಷ್ಕಾಮ ಆಪ್ತಕಾಮ ಆತ್ಮಕಾಮೋ ನ ತಸ್ಯ
ಪ್ರಾಣಾ ಉತ್ಯಾ ಮನ್ನಿ ಬ್ರಹ್ಮೈವ ಸನ್ನಹ್ಮಾಪ್ಯೇತಿ || 6 || ತದೇಷ ಶ್ಲೋಕೋ ಭವತಿ ||

ಯದಾ ಸರ್ವೇ ಪ್ರಮುಚ್ಯಂತೇ ಕಾಮಾ ಯೇಽಸ್ಯ ಹೃದಿ ಶ್ರಿತಾಃ |
ಅಥ ಮತ್ಯೋಽಮೃತೋ ಭವತ್ಯತ್ರ ಬ್ರಹ್ಮ ಸಮಶ್ರುತ ಇತಿ |

ತದ್ಯಥಾಸಹಿನಿಲಯನೀ ವಲ್ಮಿಕೇ ಮೃತಾ ಪ್ರತ್ಯಸ್ತಾ ಶಯೀತ್ಯವಮೇವೇದಂ ಶರೀರಂ
ಶೇತೇಽಥಾಯಮಶರೀರೋಽಮೃತಃ ಪ್ರಾಣೋ ಬ್ರಹ್ಮೈವ ತೇಜ ಏವ ಸೋಽಹಂ
ಭಗವತೇ ಸಹಸ್ರಂ ದದಾಮೀತಿ ಹೋವಾಚ ಜನಕೋ ವೈದೇಹಃ || 7 || ತದೇತೇ
ಶ್ಲೋಕಾ ಭವನ್ತಿ ||

ಅಣುಃ ಪನ್ನಾ ವಿತತಃ ಪುರಾಣೋ ಮಾಂ ಸ್ಪೃಷ್ಟೋಽನುವಿತ್ತೋ ಮಯೈವ ||
ತೇನ ಧೀರಾ ಅಪಿಯನ್ತಿ ಬ್ರಹ್ಮವಿದಃ ಸ್ವರ್ಗಂ ಲೋಕಮಿತ ಉಧ್ವೋ ವಿಮುಕ್ತಾಃ ||8 ||

ತಸ್ಮಿಂಚ್ಛುಕ್ಲಮುತ ನೀಲಮಾಹುಃ ಪಿಙ್ಗಲಂ ಹರಿತಂ ಲೋಹಿತಂ ಚ |
ಏಷ ಪನ್ನಾ ಬ್ರಹ್ಮಣಾ ಹಾನುವಿತ್ತಸ್ತೇನೈತಿ ಬ್ರಹ್ಮವಿತ್ತುಣ್ಯಕೃತ್ವೈಜಸಶ್ಚ || 9 ||

ಅನ್ಯಂತಮಃ ಪ್ರವಿಶನ್ತಿ ಯೇಽವಿದ್ಯಾಮುಪಾಸತೇ |
ತತೋ ಭೂಯ ಇವ ತೇ ತಮೋ ಯ ಉ ವಿದ್ಯಾಯಾಂ ರತಾಃ || 10 ||

ಆನನ್ನಾ ನಾಮ ತೇ ಲೋಕಾ ಅನ್ಯೇನ ತಮಸಾಽಽವೃತಾಃ |
ತಾಂಸ್ತೇ ಪ್ರೇತ್ಯಾಭಿಗಚ್ಛನ್ಯವಿದ್ವಾಂಸೋ ಬುಧೋ ಜನಾಃ || 11 ||

ಆತ್ಮಾನಂ ಚೇದ್ವಿಜಾನೀಯಾದಯಮಸ್ಮಿತಿ ಪೂರುಷಃ |
ಕಿಮಿಚ್ಛನ್ಯಸ್ಯ ಕಾಮಾಯ ಶರೀರಮನುಸಂಜ್ಞ ರೇತ್ || 12 ||

ಯಸ್ಯಾನುವಿತ್ತಃ ಪ್ರತಿಬುಧ್ಧ ಆತ್ಮಾಽಸ್ಮಿನ್ನನೋಘೇ ಗಹನೇ ಪ್ರವಿಷ್ಟಃ |
ಸ ವಿಶ್ವಕೃತ್ಸ ಹಿ ಸರ್ವಸ್ಯ ಕರ್ತಾ ತಸ್ಯ ಲೋಕಃ ಸ ಉ ಲೋಕ ಏವ || 13 ||

ಇಹೈವ ಸನ್ನೋಽಥ ವಿದ್ಮಸ್ತದ್ವಯಂ ನ ಚೇದವೇದೀರ್ಮಹತೀ ವಿನಷ್ಟಿಃ |
ಯ ಏತದ್ವಿದುರಮೃತಾಸ್ತೇ ಭವನ್ತ್ಯಥೇತರೇ ದುಃಖಮೇವಾಪಿಯನ್ತಿ || 14 ||

ಯದೈತಮನುಪಶ್ಯನ್ತ್ಯಾತ್ಮಾನಂ ದೇವಮಜ್ಞಸಾ |
ಈಶಾನಾಂ ಭೂತಭವ್ಯಸ್ಯ ನ ತತೋ ವಿಜುಗುಪ್ಸತೇ || 15 ||

ಯಸ್ಮಾದರ್ವಾಕ್ ಸಂವತ್ಸರೋಽಹೋಭಿಃ ಪರಿವರ್ತತೇ |
ತದ್ದೇವಾ ಜ್ಯೋತಿಷಾಂ ಜ್ಯೋತಿರಾಯುರ್ಹೋಪಾಸತೇಽಮೃತಮ್ || 16 ||

ಯಸ್ಮಿನ್ವಜ್ಞ ಪಞ್ಚಜನಾ ಆಕಾಶಶ್ಚ ಪ್ರತಿಷ್ಠಿತಃ |
ತಮೇವ ಮನ್ಯ ಆತ್ಮಾನಂ ವಿದ್ವಾನ್ಪ್ರಹ್ಮಾಮೃತೋಽಮೃತಮ್ || 17 ||

ಪ್ರಾಣಸ್ಯ ಪ್ರಾಣಮುತ ಚಕ್ಷುಷಶ್ಚಕ್ಷುರುತ ಶ್ರೋತ್ರಸ್ಯ ಶ್ರೋತ್ರಮ್ |
ಮನಸೋ ಯೇ ಮನೋ ವಿದುಸ್ತೇ ನಿಚಿಕ್ಯುರ್ಭ್ರಹ್ಮ ಪುರಾಣಮಗ್ರ್ಯಮ್ || 18 ||

ಮನಸೈವಾನುದ್ರಷ್ಟವ್ಯಂ ನೇಹ ನಾನಾಸ್ತಿ ಕಿಂಚನ |
ಮೃತ್ಯೋ ಸ ಮೃತ್ಯುಮಾಪ್ನೋತಿ ಯ ಇಹ ನಾನೇವ ಪಶ್ಯತಿ || 19 ||

ಏಕಧೈವಾನುದ್ರಷ್ಟವ್ಯಮೇತದಪ್ರಮಯಂ ಧ್ರುವಮ್ |
ವಿರಜಃ ಪರ ಆಕಾಶಾದಜ ಆತ್ಮ ಮಹಾನ್ ಧ್ರುವಃ || 20 ||

ತಮೇವ ಧೀರೋ ವಿಜ್ಞಾಯ ಪ್ರಜ್ಞಾಂ ಕುರ್ವೀತ ಬ್ರಾಹ್ಮಣಃ |
ನಾನುಧ್ಯಾಯೇದ್ವಹೂಜ್ವಬ್ಧಾನ್ವಾಚೋ ವಿಗ್ಲಾಪನಂ ಹಿ ತದಿತಿ || 21 ||

ಸ ವಾ ಏಷ ಮಹಾನಜಂ ಆತ್ಮ ಯೋಽಯಂ ವಿಜ್ಞಾನಮಯಃ ಪ್ರಾಣೇಷು ಯ
ಏಷೋಽನ್ತರ್ಹೃದಯ ಆಕಾಶಸ್ತಸ್ಮಿಂಚ್ಛೇತೇ ಸರ್ವಸ್ಯ ವಶೀ ಸರ್ವಸ್ಯೇಶಾನಃ
ಸರ್ವಸ್ಯಾಧಿಪತಿಃ ಸ ನ ಸಾಧುನಾ ಕರ್ಮಣಾ ಭೂಯಾನ್ನೋ ಏವಾಸಾಧುನಾ
ಕನೀಯಾನೇಷ ಸರ್ವೇಶ್ವರ ಏಷ ಭೂತಾಧಿಪತಿರೇಷ ಭೂತಪಾಲ ಏಷ
ಸೇತುರ್ವಿಧರಣ ಏಷಾಂ ಲೋಕಾನಾಮಸಮ್ಪೇದಾಯ ತಮೇತಂ
ವೇದಾನುವಚನೇನ ಬ್ರಾಹ್ಮಣಾ ವಿವಿಧಿಷನ್ತಿ ಯಜ್ಞೇನ ದಾನೇನ
ತಪಸಾಽನಾಶಕೇನೈತಮೇವ ವಿದಿತ್ವಾ ಮುನಿರ್ಭವತ್ಯೇತಮೇವ ಪ್ರವ್ರಾಜಿನೋ

ಲೋಕಮಿಚ್ಛಂತಃ ಪ್ರವ್ರಜನ್ಯೇತಧ್ವಸ್ಮವೈತತ್ಪೂರ್ವೇ ವಿದ್ವಾಂಸಃ ಪ್ರಜಾಂ ನ
ಕಾಮಯಂತೇ ಕಿಂ ಪ್ರಜಯಾ ಕರಿಷ್ಯಾಮೋ ಯೇಷಾಂ ನೋಽಯಮಾತ್ಮಾಽಯಂ
ಲೋಕ ಇತಿ ತೇ ಹ ಸ್ಮ ಪುತ್ರೈಷಣಾಯಾಶ್ಚ ವಿತ್ತೈಷಣಾಯಾಶ್ಚ ಲೋಕೈಷಣಾಯಾಶ್ಚ
ವ್ಯುತ್ಥಾಯಾಥ ಭಿಕ್ಷಾಚರ್ಯಂ ಚರಂತಿ ಯಾ ಹ್ಯೇವ ಪುತ್ರೈಷಣಾ ಸಾ ವಿತ್ತೈಷಣಾ ಯಾ
ವಿತ್ತೈಷಣಾ ಸಾ ಲೋಕೈಷಣೋಭೇಹ್ಯೇತೇ ಏಷಣೇ ಏವ ಭವತಃ ಸ ಏಷ ನೇತಿ
ನೇತ್ಯಾತ್ಮಾಽಗ್ರಹ್ಯೋ ನ ಹಿ ಗೃಹ್ಯತೇಽಶೀರ್ಯೋ ನ ಹಿ ಶೀರ್ಯತೇಽಸಂಜ್ಞೋ ನ ಹಿ
ಸಂಜ್ಞತೇಽಸಿತೋ ನ ವ್ಯಥತೇ ನ ರಿಷ್ಯತ್ಯೇತಮು ಹೈವೈತೇನ ತರತ ಇತ್ಯತಃ
ಪಾಪಮಕರವಮಿತ್ಯತಃ ಕಲ್ಯಾಣಮಕರವಮಿತ್ಯುಭೇ ಉ ಹೈವೈಷ ಏತೇ ತರತಿ
ನೈನಂ ಕೃತಾಕೃತೇ ತಪತಃ || 22 || ತದೇತದೃಬಾಭ್ಯುಕ್ತಮ್ |

ಏಷ ನಿತ್ಯೋ ಮಹಿಮಾ ಬ್ರಾಹ್ಮಣಸ್ಯ ನ ವರ್ಧತೇ ಕರ್ಮಣಾ ನೋ ಕನೀಯಾನ್ |
ತಸ್ಯೈವ ಸ್ಯಾತ್ಪದಂ ವಿತ್ತಂ ವಿದಿತ್ವಾ ನ ಲಿಪ್ಯತೇ ಕರ್ಮಣಾ ಪಾಪಕೇನೇತಿ ||

ತಸ್ಮಾದೇವಂವಿಚ್ಛಾನ್ತೋ ದಾಂತ ಉಪರತಸ್ತಿತಿಕ್ಷುಃ ಸಮಾಹಿತೋ
ಭೂತ್ವಾಽಽತ್ಮನೈವಾತ್ಮಾನಂ ಪಶ್ಯತಿ ಸರ್ವಮಾತ್ಮಾನಂ ಪಶ್ಯತಿ ನೈನಂ ಪಾಪ್ಮಾ
ತರತಿ ಸರ್ವಂ ಪಾಪ್ಮಾನಂ ತರತಿ ನೈನಂ ಪಾಪ್ಮಾ ತಪತಿ ಸರ್ವಂ ಪಾಪ್ಮಾನಂ
ತಪತಿ ವಿಪಾಪೋ ವಿರಜೋಽವಿಚಿಕಿತ್ಸೋ ಬ್ರಾಹ್ಮಣೋ ಭವತ್ಯೇಷ ಬ್ರಹ್ಮಲೋಕಃ
ಸಮ್ರಾಳಿತಿ ಹೋವಾಚ ಯಾಜ್ಞವಲ್ಕ್ಯಃ ಸೋಽಹಂ ಭಗವತೇ ವಿದೇಹಾನ್ ದದಾಮಿ
ಮಾಂ ಚಾಪಿ ಸಹ ದಾಸ್ಯಾಯೇತಿ || 23 || ಸ ವಾ ಏಷ ಮಹಾನಜ ಆತ್ಮಾಽನ್ನಾದೋ
ವಸುದಾನೋ ವಿನ್ದತೇ ವಸು ಯ ಏವಂ ವೇದ || 24 || ಸ ವಾ ಏಷ ಮಹಾನಜ
ಆತ್ಮಾಽಜರೋಽಮರೋಽಮೃತೋಽಭಯೋ ಬ್ರಹ್ಮಾಭಯಂ ವೈ ಬ್ರಹ್ಮಾಭಯಂ ಹಿ
ವೈ ಬ್ರಹ್ಮಭವತಿ ಯ ಏವಂ ವೇದ || 25 ||

|| ಇತಿ ಶಾರೀರಬ್ರಾಹ್ಮಣಮ್ || 6 || 4 ||

ಭಾ - 'ಸರ್ವೇಷಾಂ ಬಲಕಾರಿತ್ವಾದ್ಬಲೋ ವಿಷ್ಣುಃ ಪ್ರಕೀರ್ತಿತಃ |
ತಂ ಯದಾ ಪ್ರಾಪ್ಯ ಜೀವಾತ್ಮಾ ಮೃತೇಃ ಪೂರ್ವಂ ವಿಮುಗ್ಧತಾಮ್ |
ಯಾತಿ ವಿಷ್ಣುಂ ತದಾ ದೇವಾ ಯಾಂತಿ ತೇಜಃಸ್ವರೂಪಿಣಃ |

ತಾನಾದಾಯ ಹರಿಶ್ಚಕ್ಷುಃಸ್ಥಾನಾಧ್ಯದಯಮಾವ್ರಜೇತ್ |
ತದಾ ನ ಕಿಂಚಿಜ್ಜಾನಾತಿ ಜೀವೋ ಬ್ರಹ್ಮಸಮಾಶ್ರಿತಃ' ಇತಿ ಚ |

ಏನಂ ಬಲ್ಯಮಭಿಸಮಾಯಾನ್ತಿ | ಪರಾಕ್ ಸ್ಥಿತಶ್ಚಕ್ಷುಷೋ ಭಗವಾನ್
ಪ್ರತ್ಯಕ್ಷರ್ಯಾವರ್ತತೇ |

'ಇನ್ದೋ ಹ ವೈ ನಾಮೈಷ ಯೋಽಯಂ ದಕ್ಷಿಣೇಽಕ್ಷನ್ನುರುಷಃ' ಇತ್ಯಾದಿ ಶ್ರುತೇಃ |
'ಹೃದಯೇ ಸಂಸ್ಥಿತೋ ಜೀವೋ ವಿಶೇಷೇಣ ಹರಿಸ್ತಥಾ |
ಚಕ್ಷುರಾದಿಷು ರೂಪಾಣಿ ಜಾಗ್ರತ್ಕಾಲೇ ತಯೋಃ ಸದಾ |
ಬಹೂನಿ ಸಂತಿ ತಾನ್ಯೇವ ಯದೈಕೀಭಾವಮಾಪ್ನುಯುಃ |
ಹೃದಯಸ್ಥೇನ ರೂಪೇಣ ತದಾ ಜೀವೋ ನ ಕಿಂಚನ |
ಜಾನಾತೀತಿ ವಿದುಃ ಪ್ರಾಜ್ಞಾಸ್ತದಾ ವಿಷ್ಣೋಃ ಸ್ವತೇಜಸಾ |
ದ್ಯೋತತೇ ಹೃದಯಾಗ್ರಂ ಚ ತೇನ ದ್ವಾರೇಣ ಕೇಶವಃ |
ನಿಷ್ಯಾಮೇಜ್ಜೀವಮಾದಾಯ ಪ್ರಾಣ ಏನಮನುವ್ರಜೇತ್ |
ಪ್ರಾಣಮನ್ಯೇ ತಥಾ ದೇವಾ ವಿದ್ಯಾ ಕರ್ಮ ಚ ಯೋಗ್ಯತಾ'

ಇತಿ ಮಹಾಮೀಮಾಂಸಾಯಮ್ |

'ಕರ್ಮಾಭಿಮಾನೀ ಗರುಡೋ ಬ್ರಹ್ಮಾ ಜ್ಞಾನಾಭಿಮಾನವಾನ್ |
ಪೂರ್ವಪ್ರಜ್ಞಾ ಯೋಗ್ಯತಾ ಸ್ಯಾದ್ರಮಾ ತದಭಿಮಾನೀ |
ಏತೇಽಪಿ ವಿಷ್ಣುಂ ಗಚ್ಛಂತಮನುಯಾನ್ತಿ ಸದೈವ ಹಿ |
ವಾಯುರ್ಜ್ಞಾನಾತ್ಮಕಶ್ಚೈವ ಪ್ರಾಣಾತ್ಮಕ ಇತಿ ದ್ವಿಧಾ |
ಅನುಯಾತಿ ಹೃಷೀಕೇಶಂ ಸರ್ವೈರ್ದೇವೈಃ ಸಮನ್ವಿತಃ' ಇತಿ ಚ |
'ದೇವಲೋಕೇ ಚಿರಂ ರತ್ವಾ ಯಸ್ತು ಮುಕ್ತಿಂ ವ್ರಜಿಷ್ಯತಿ |
ಸ ತು ತದ್ದೇವತಾದ್ವಾರೇಣೋತ್ಪ್ರಾ ಮತಿ ನ ಸಂಶಯಃ |
ವಿಷ್ಣೋಲೋಕಂ ಪರಂ ಗಚ್ಛನ್ನತ್ಯಾಮೇನ್ಮೂರ್ಛ ಏವ ತು |
ತಥೈವ ಬ್ರಹ್ಮಣೋ ಲೋಕಂ ಸುಷುಮ್ನಾಯಾ ವಿಭೇದತಃ' ಇತ್ಯಧ್ಯಾತ್ಮೇ |

ಸವಿಜ್ಞಾನೋ ಭವತಿ | ಜೀವೇನ ಸಹಿತೋ ಭವತಿ | ಸಃ ವಿಜ್ಞಾನಂ
ಜೀವಮೇವಾನ್ವವಕ್ರಾಮತಿ | ಜೀವಮಾರುಹ್ಯ ಗಚ್ಛತಿ ಭಗವಾನ್
ಪ್ರಾಜ್ಞೇನಾತ್ಮನಾಽನ್ವಾರೂಢ ಇತಿ ಹ್ಯುಕ್ತಮ್ |

'ಯೋ ವಿಜ್ಞಾನೇ ತಿಷ್ಠನ್ ಯ ಆತ್ಮನಿ ತಿಷ್ಠನ್' ಇತ್ಯುಭಯೋರ್ಜೀವಾಭಿಪ್ರಾಯೇಣ ಹಿ
ಪಾರಃ |

‘ಶಾರೀರಶ್ಲೋಭಯೇಽಪಿ ಹಿ ಭೇದೇನೈನಮಧೀಯತೇ’ ಇತಿ ಭಗವದ್ಭವನಮ್ |
‘ವಿಜ್ಞಾನಾತ್ಮಾ ಸಹ ದೇವೈಶ್ಚ ಸರ್ವೈಃ ಪ್ರಾಣಾ ಭೂತಾನಿ ಸಮ್ಪ್ರತಿಷ್ಠಂತಿ ಯತ್ರ’
ಇತಿ ಚ |

ಏಷ ಆತ್ಮಾ ನಿಷ್ಕ್ರಾಮತೀತಿ ಜೀವಾಙ್ಗೇಕಾರೇ ‘ಶರೀರಂ ನಿಹತ್ಯಾವಿದ್ಯಾಂ
ಗಮಯಿತ್ವಾಽನ್ಯನ್ನವತರಂ ಕಲ್ಯಾಣತರಂ ರೂಪಂ ಕುರತೇ’ ಇತ್ಯಾದಿಕಮಯುಕ್ತಂ
ಸ್ಯಾತ್ | ನ ಹಿ ಜೀವಃ ಶರೀರಂ ನಿಹತ್ಯಾವಿದ್ಯಾಂ ಗಮಯತಿ ರೂಪಾಂತರಂ ವಾ
ಕರೋತಿ | ನ ಚ ಸರ್ವಮಯುತ್ಸಂ ಜೀವಸ್ಯ | ಬ್ರಹ್ಮೇತಿ ವಿಶೇಷಣಾಚ್ಚ |

‘ಯಥಾ ತೃಣಜಲೂಕೈವಂ ಭಗವಾನ್ ಪುರುಷೋತ್ತಮಃ |
ಜೀವಸ್ಯ ಸೂಕ್ಷ್ಮರೂಪಂ ತು ಪ್ರಾಪ್ಯ ಸ್ಥೂಲಂ ಪರಿತ್ಯಜೇತ್ |
ಇದಂ ಶರೀರಂ ಭೂತೇಷು ವಿಲಾಪಯತಿ ಕೇಶವಃ |
ಅವಿದ್ಯಾಂ ಚೈವ ಜೀವಸ್ಯ ಗಮಯೇಜ್ಞಾ ನಸರ್ಜನಾತ್ |
ಸ್ವರ್ಣಕಾರೋ ಯಥಾ ಸ್ವರ್ಣಮಲಮಗ್ನೌ ನಿಹತ್ಯ ಚ |
ಶುದ್ಧೇನ ತೇನ ಚಾತ್ಮೇಷ್ವಂ ಕುರುತೇ ರೂಪಮಣ್ವಸಾ |
ಏವಂ ಸ ಭಗವಾನ್ವಿಷ್ಣುರ್ಜೀವಸ್ವರ್ಣಸ್ಯ ಯನ್ಮಲಮ್ |
ಅವಿದ್ಯಾಕಾಮಕರ್ಮಾದ್ಯಮಾತ್ಮಾಗ್ನೌ ನಾಶ್ಯ ಸರ್ವಕೃತ್ |
ಸ್ವೇಚ್ಛಯಾ ಕುರುತೇ ರೂಪಂ ಯದ್ಯೋಗ್ಯಂ ತಸ್ಯ ಮುಕ್ತಿಗಮ್ |
ಪಿತೃಜೀವಸ್ಯ ಪಿತೃಂ ಸ ಗಾನ್ಧರ್ವಂ ತಸ್ಯ ಚೈವ ಹಿ |
ದೈವಂ ತು ದೇವಜೀವಸ್ಯ ಪ್ರಾಜಾಪತ್ಯಂ ಪ್ರಜಾಪತೇಃ |
ಬ್ರಹ್ಮಣೋ ಬ್ರಾಹ್ಮಮೇವೇತಿ ನಿತ್ಯಾನನ್ದಸ್ವರೂಪಕಮ್ |
ನ ಯೋಗ್ಯತಾಂ ವಿನಾ ಕ್ವಾಪಿ ಪೂರ್ವಪ್ರಜ್ಞಾಶ್ರುತೇಃ ಕ್ವಚಿತ್ |
ಯದಾ ಮುಕ್ತೋ ಭವೇದ್ಭ್ರಹ್ಮಾ ತದಾ ಬ್ರಹ್ಮಾ ಸ ಮುಖ್ಯತಃ |
ಏವಂ ಪ್ರಜಾಪತಿಶ್ಚೈವ ತಥೈವಾನೈಽಪಿ ಸರ್ವಶಃ |
ಯಥಾ ಹಿ ಸ್ವರ್ಣರೂಪ್ಯಾದ್ಯಂ ಮಲಹಾಸೌ ಹಿ ತದ್ಭವೇತ್ |
ಪೂರ್ವಂ ತು ಯೋಗ್ಯತಾಮಾತ್ರಂ ದ್ವಿಜತ್ವಂ ಬಾಲಕೇ ಯಥಾ’ ಇತ್ಯಾದಿ ಚ |

ನ ಹ್ಯಮುಕ್ತಾನಾಂ ಕಲ್ಯಾಣತರತ್ವಮ್ | ನ ಚ ಮೃಗಾದೀನಾಂ ಕಲ್ಯಾಣತ್ವಮಪಿ |
ಮರಣಮಾತ್ರಂ ಚೇದತ್ಯೋಚ್ಯತೇ ತದಾ ಕಲ್ಯಾಣತರಮಿತಿ ವಿಶೇಷಣಂ
ವ್ಯರ್ಥಮೇವಸ್ಯಾತ್ | ಪೂರ್ವೋಕ್ತಶ್ಲೋತ್ರಿಯಾವೃಜಿನಾಕಾಮಹತದೇವಾದೀನಾಂ
ಚಾತ್ಯೋಕ್ತಿಃ | ಪೂರ್ವಾನನುಭೂತತ್ವಾನ್ನವತರಂ ಚ ಭವತಿ |

‘ಅಲ್ಪತೇಜಸ್ತಥೈವಾಲ್ಪಂ ಜೀವರೂಪಂ ಹಿ ಸಂಸೃತೌ |
ತಥೈವ ಸುಮಹತ್ತೇಜಃ ಕರೋತಿ ಭಗವಾನ್ ಮಹತ್ |
ಅತೋ ನವತರಂ ಚೈತದ್ಬ್ರಹ್ಮಾದೀನಾಂ ಕರೋತ್ಯಜಃ |

ಅನ್ಯೇಷಾಂ ವಾ ಭೂತಾನಾಂ ಮನುಷ್ಯಾದೀನಾಮ್ | ನಾಸುರಾದೀನಾಂ ಭವಿಷ್ಯತೀತಿ ಚ |

ಮಯಂ ತು ಮಾನುಷಂ ಸ್ವರ್ಣಂ ಪೀತಂ ಗಾನ್ಧರ್ವಮೇವ ಚ |
ಇನ್ದ್ರಗೋಪನಿಭಂ ನಾಮ್ನಾ ಜಾಮ್ಬೂನದಮಿತಿ ಸ್ಮೃತಮ್ |
ದೈವಂ ಚಾಮೀಕರಂ ನಾಮ ಪ್ರೋದ್ಯದಾದಿತ್ಯಸನ್ನಿಭಮ್ |
ನೈಜೋ ವಿಶೇಷಃ ಸ್ವರ್ಣಾನಾಮೇತೇಷಾಂ ಸರ್ವದೈವ ಚ |

ನಾಗ್ನ್ಯಾ ದಿನಾಽಪಿ ಸಮತಾಂ ಯಾನ್ತಿ ತಾನಿ ಕಥಿಷ್ಯನ |
ಏವಂ ಮಾನುಷಗನ್ಧರ್ವಪಿತೃದೇವಾಃ ಪ್ರಜಾಪತಿಃ |
ಬ್ರಹ್ಮೇತಿ ಕ್ರಮಶೋ ಜೀವಾ ವಿಶಿಷ್ಟಾ ಉತ್ತರೋತ್ತರಮ್ |
ಸ್ವಭಾವೇನೈವ ಮುಕ್ತಾನಾಂ ಸ್ವಭಾವೋ ವ್ಯಕ್ತಿಮಾವ್ರಜೇತ್ ಇತ್ಯಾದಿ ಚ |
‘ಸ ಯತ್ರಾಣಿಮಾನಂ ನೈತಿ’ ‘ತಸ್ಯ ಹ ವೈ ತಸ್ಯ ಹೃದಯಸ್ಯಾಗ್ರಂ ಪ್ರದ್ಯೋತತೇ’
‘ತೇನ ಧೀರಾ ಅಪಿಯನ್ತಿ ಬ್ರಹ್ಮವಿದಃ ಸ್ವರ್ಗಂ ಲೋಕಮಿತ ಉಧ್ವೋರ್ವ ವಿಮುಕ್ತಾಃ’
‘ತೇನೈತಿ ಬ್ರಹ್ಮವಿತ್ ಪುಣ್ಯಕೃತ್ ತೈಜಸಶ್ಚ’

ಇತ್ಯೇವಮಾದೇಶ್ಚ ಮುಕ್ತವಿಷಯಮೇವೈತತ್ | ಮುಕ್ತವಿಷಯತ್ವೇನ ಚೈತತ್ ಪ್ರಕರಣಂ ಸೂಚಯಾಮಾಸ ಭಗವಾನ್ |

‘ತದೋಕ್ತೋಗ್ರಜ್ವಲನಂ ತತ್ರ ಕಾಶಿತದ್ವಾರೋ ವಿದ್ಯಾಸಾಮರ್ಥ್ಯತ್’ ಇತ್ಯಾದಿನಾ |
ನ ಚಾನ್ಯಾ ಮುಕ್ತಿರಸ್ತೀತ್ಯತ್ರ ಕಿಚ್ಚಿನ್ಮಾನಮ್ |

‘ಸೋಽಶ್ನುತೇ ಸರ್ವಾನ್ ಕಾಮಾನ್ ಸಹ ಬ್ರಹ್ಮಣಾ ವಿಪಶ್ಚಿತಾ |
ಏತಮಾನಂದಮಯಮಾತ್ಮಾನಮುಪಸಂಜ್ಯಮ್ಯೇಮಾನ್ ಲೋಕಾನ್
ಕಾಮಾನ್ನೀಕಾಮರೂಪ್ಯನುಸಂಚರನ್’|

‘ಋಚಾಂ ತ್ವಃ ಪೋಷಮಾಸ್ತೇ ಪುಪುಷ್ವಾನ್ ಗಾಯತ್ರಂ ತ್ವೋ ಗಾಯತಿ ಶಕ್ವರೀಷು’|

‘ಪರಇಷ್ಟೋತಿರುಪಸಮ್ಪದ್ಯ ಸ್ವೇನ ರೂಪೇಣಾಭಿನಿಷ್ಪದ್ಯತ ಏಷ ಆತ್ಮೇತಿ ಹೋವಾಚ’ |

‘ಸ ತತ್ರ ಪರ್ಯೇತಿ ಜಕ್ಷನ್ ಕ್ರೀಡನ್ ರಮಮಾಣಃ’ |

‘ಸ ಯ ಏವಂವಿದೇವಂ ಪಶ್ಯನ್ನೇವಂ ಮನ್ವಾನಸ್ತಸ್ಯ ಸರ್ವೇಷು ಲೋಕೇಷು

ಕಾಮಚಾರೋ ಭವತಿ’

‘ಸ ಏಕಧಾ ಭವತಿ ತ್ರಿಧಾ ಭವತಿ ಪಿಂಚಧಾ ಸಪ್ತಧಾ ಪುನಶ್ಚೈಕಾದಶ ಸ್ಮೃತಃ’ |

‘ನ ಹಾಸ್ಯ ಕರ್ಮ ಕ್ಷೀಯತೇಽಸ್ಮಾದ್ಧೈವಾತ್ಮನೋ ಯದ್ಯತ್ಕಾಮಯತೇ
ತತ್ತತ್ಸೃಜತೇ’ |

‘ಯಥೋದಕಂ ಶುದ್ಧೇ ಶುದ್ಧಮಾಸಿಕ್ತಂ ತಾದ್ಯಗೇವ ಭವತಿ |

ಏವಂ ಮುನೇರ್ವಿಜಾನತ ಆತ್ಮಾ ಭವತಿ ಗೌತಮ’ |

‘ತದಾ ವಿದ್ವಾನ್ ಪುಣ್ಯಪಾಪೇ ವಿಧೂಯ ನಿರಜ್ಜನಃ ಪರಮಂ ಸಾಮ್ಯಮುಪೈತಿ’ |

‘ಪರಂ ಭೂಯಃ ಪ್ರವಕ್ಷ್ಯಾಮಿ ಜ್ಞಾನಾನಾಂ ಜ್ಞಾನಮುತ್ತಮಮ್’ |

ಯಜ್ಞಾ ತ್ವಾ ಮುನಯಃ ಸರ್ವೇ ಪರಾಂ ಸಿದ್ಧಿಮಿತೋ ಗತಾಃ’ |

‘ಇದಂ ಜ್ಞಾನಮುಪಾಶ್ರಿತ್ಯ ಮಮ ಸಾಧರ್ಮ್ಯಮಾಗತಾಃ |

ಸರ್ಗೇಽಪಿ ನೋಪಜಾಯಂತೇ ಪ್ರಲಯೇ ನ ವ್ಯಥಂತಿ ಚ’|

‘ನ ವರ್ತತೇ ಯತ್ರ ರಜಸ್ತಮಸ್ತಯೋಃ ಸತ್ತ್ವಂ ಚ ಮಿಶ್ರಂ ನ ಚ ಕಾಲವಿಕ್ರಮಃ |

ನ ಯತ್ರಮಯಾ ಕಿಮುತಾಪಹೇ ಹರೇರನುವ್ರತಾ ಯತ್ರ ಸುರಾಸುರಾರ್ಚಿತಾಃ |

ಶ್ಯಾಮಾವದಾತಾಃ ಶತಪತ್ರಲೋಚನಾಃ ಪಿಶುಂಗಳಾಃ ಸುರುಚಃ ಸುಪೇಶಸಃ’

ಇತ್ಯಾದಿ ಶ್ರುತಿಸ್ಮೃತೀತಿಹಾಸಪುರಾಣೇಷು ತೇಷಾಂ ನಿರ್ಗುಣಮುಕ್ತಿವಿಷಯತ್ವೇನ
ಪ್ರಸಿದ್ಧೇಷ್ಟೇವ ಸ್ಥಲೇಷು ಮುಕ್ಯನಂತರಂ ಭೋಗೋಕ್ತೇಶ್ಚ |

‘ಅಶರೀರಾಕ್ರಿಯಾ ಗೌಣದೇಹಾದೇಸ್ತೇ ಹ್ಯಭಾವತಃ |

ಚಿದಾನಂದಶರೀರಾದೇಃ ಸದೇಹಾದ್ಯಾ ವಿಮೋಕ್ಷಿಣಃ |

ಅನಿನ್ದ್ರಿಯಾ ಅನಾಹಾರಾ ಅನಿಷ್ಪನ್ನಾಃ ಸುಗಂಧಿನಃ’ ಇತ್ಯಾದೇಶ್ಚ |

ಮಯಟ್ ಪ್ರಾಚುರ್ಯೇ ಸ್ವರೂಪೇ ಚ |


‘ಆತ್ಮಾಽಯಮಾತತತ್ತ್ವಾದ್ಧಿ ಬ್ರಹ್ಮ ಪೂರ್ಣಗುಣತ್ವತಃ |

ದೂರಸ್ಥತ್ವಾತ್ ಸ ಇತ್ಯುಕ್ತಃ ಸಮೀಪಸ್ಥೋ ಹ್ಯಯಂ ಸ್ಮೃತಃ |

ಪೂರ್ಣಜ್ಞಾನಸ್ವರೂಪತ್ವಾದ್ವಿಜ್ಞಾನಮಯ ಈರ್ಯತೇ |

ಸರ್ವಮನ್ತಸ್ವರೂಪತ್ವಾತ್ ಸ ಏವೋಕ್ತೋ ಮನೋಮಯಃ |

ಬಲಪೂರ್ಣಸ್ವರೂಪತ್ವಾತ್ ಸ ಪ್ರಾಣಮಯ ಈರಿತಃ |



ಸರ್ವದ್ರಷ್ಟ್ಯಸ್ವರೂಪತ್ವಾಚ್ಚಕ್ಷುರ್ಮಯ ಇತೀರ್ಯತೇ |
 ಸರ್ವಶ್ರೋತೃಸ್ವರೂಪತ್ವಾತ್ ಸ ಶ್ರೋತ್ರಮಯ ಈರಿತಃ |
 ಸರ್ವಾಧಾರಾತ್ ಸುಗಂಧತ್ವಾತ್ ಪೃಥಿವೀಮಯ ಉಚ್ಯತೇ |
 ಸರ್ವತ್ಯದ್ವಿಕರತ್ವಾಚ್ಚ ವಿಷ್ಣುರಾಪೋಮಯಃ ಸ್ಮೃತಃ |
 ಸರ್ವಕರ್ತೃಸ್ವರೂಪತ್ವಾಚ್ಚುತೋ ವಾಯುಮಯೋ ಹರಿಃ |
 ಅವಕಾಶಪ್ರದಾತ್ಯತ್ವಾದಾಕಾಶಮಯ ಈರ್ಯತೇ |
 ಪೂರ್ಣತೇಜಃಸ್ವರೂಪತ್ವಾತ್ ತೋಜೋಮಯ ಉದಾಹೃತಃ |
 ಸೃಷ್ಟ್ಯಾ ದೀಚ್ಛಾಸ್ವರೂಪತ್ವಾತ್ ಸ್ಮೃತಃ ಕಾಮಮಯೋ ಹರಿಃ |
 ಸರ್ವದುಷ್ಪ್ರತಿಪತ್ವಾತ್ ಸ ಹಿ ಕ್ರೋಧಮಯೋ ಮತಃ |
 ಸುಖಾದಿಧರ್ಮರೂಪತ್ವಾಜ್ಞೇಯೋ ಧರ್ಮಮಯಃ ಪ್ರಭುಃ |
 ಅಪ್ರಾಕೃತಸ್ವರೂಪತ್ವಾದನೇತನ್ಮಯ ಏವ ಚ |
 ಅಪಾರ್ಥಿವೋ ಹರೇರ್ಗನ್ಧೋ ನ ತೃಪ್ತಿಶ್ಚಾಪ್ಯಭಾತಿತ್ಮಿಕಾ |
 ನಾಗ್ನೇಯಂ ತಸ್ಯ ತೇಜೋಽಪಿ ನ ಚ ವಾಯುರ್ಬಲಂ ಹರೇಃ |
 ಶ್ರೋತ್ರಾದ್ಯಾ ನಾಸ್ಯ ಚಾಕಾಶೋ ಮನಸ್ತತ್ತಂ ನ ತನ್ಮನಃ |
 ಬುದ್ಧಿತತ್ತಂ ನ ತದ್ಬುದ್ಧಿನಾಹಮಸ್ಯಾಹಮುಚ್ಯತೇ |
 ಮಹದಾತ್ಮಕಂ ನ ತಚ್ಚಿತ್ತಂ ಪ್ರಕೃತಿನಾಸ್ಯ ಚೇತನಾ |
 ಪ್ರಕೃತ್ಯಾದಿಗುಣಾ ಯಸ್ಮಾತ್ ತದ್ಗುಣಪ್ರತಿಬಿಮ್ಬಕಾಃ |
 ಅತಃ ಸರ್ವಮಯೋ ವಿಷ್ಣುಃ ಸರ್ವಾದ್ಯತ್ವಾದತನ್ಮಯಃ |
 ಚಿದಾನಂದಾತ್ಮಕಸ್ತಸ್ಯ ಗುಣಾಃ ಸರ್ವಗುಣಾತ್ಮಕಾಃ |
 ಸರ್ವದಾಽತಃ ಸರ್ವವೈಲಕ್ಷಣ್ಯಮೇಷಾಂ ಪ್ರಕೀರ್ತಿತಮ್ |
 ಕ್ರೋಧಃ ಕ್ಷಮಾತ್ಮಕೋ ಯಸ್ಯ ಚಿದಾನಂದಾತ್ಮಕಸ್ತಥಾ |
 ಅನ್ಯಕ್ರೋಧಸಮಃ ಕ್ರೋಧಸ್ತಸ್ಯ ವಿಷ್ಣೋಃ ಕಥಂ ಭವೇತ್ |
 ಏವಂ ಸರ್ವಗುಣಾಸ್ತಸ್ಯ ಸರ್ವೇಭ್ಯೋಽಪಿ ವಿಲಕ್ಷಣಾಃ |
 ಪೂರ್ವಪ್ರಜ್ಞಾನುಸಾರೇಣ ವಿಮುಕ್ತಸ್ತಮುಪೇಷ್ಯತಿ |
 ಅನಾತಿಕಾಲಸಮ್ಪನ್ನಾ ಯಾ ಪ್ರಜ್ಞಾ ವಿಷ್ಣುಸಂಶ್ರಯಾ |
 ಪೂರ್ವಪ್ರಜ್ಞೇತಿ ಸಾ ಪ್ರೋಕ್ತಾ ಬ್ರಹ್ಮಾದೇಸ್ತಾರತಮ್ಯತಃ'

ಇತ್ಯಾದಿ ಚ ಮಹಾಮೀಮಾಂಸಾಯಾಮ್ |

'ವರ್ತಮಾನಂ ಯತೋ ವಿಷ್ಣೋರ್ವಶೇ ತಸ್ಮಾದಿದಮ್ಯಯಃ |
 ಅತೀತಾನಾಗತಂ ಯಸ್ಮಾತ್ ತದ್ವಶೇತೋ ಹ್ಯದೋಮಯಃ |
 ಪ್ರಾಧಾನ್ಯೇ ಚ ಮಯಟ್ ಪ್ರೋಕ್ತಃ ಸ್ವರೂಪೇ ಚ ಯತೋ ಭವೇತ್ |
 ಇದಂಪೂರ್ವೋಪ್ಯದೋರೂಪಸ್ತತೋ ನಿತ್ಯತ್ವತೋ ಹರಿಃ |
 ಅಸ್ಯ ತಸ್ಯ ಪ್ರಧಾನಶ್ಚ ನಿತ್ಯಪೂರ್ಣಬಲತ್ವತಃ' ಇತ್ಯಾದಿ ಚ |
 'ಯಥಾ ಪೂರ್ವಂ ತಥೇದಾನೀಮಿತಿ ವಿಷ್ಣುಸ್ತದುಚ್ಯತೇ |
 ಯಥಾ ಬಾಹ್ಯೇ ತಥೈವಾನೇ ತತೋ ಯದಿತಿ ಚೋಚ್ಯತೇ |
 ಯಥೇದಾನೀಂ ತಥಾ ನಿತ್ಯಂ ಯಸ್ಮಾದೇಷ ಭವಿಷ್ಯತಿ |
 ಅತ ಏತದಿತಿಪ್ರೋಕ್ತೋ ವಾಸುದೇವೋ ಜಗತ್ಪತಿಃ |
 ಸ ಯಥಾ ಕರೋತಿ ಪುರುಷಂ ತಥೈವಾಯಂ ಭವಿಷ್ಯತಿ |
 ಸಾಧುರ್ಭವತಿ ಸಾಧುಂ ಚೇತ್ ಕರೋತಿ ಪುರುಷೋತ್ತಮಃ |
 ಪಾಪೋ ಭವತಿ ಪಾಪಂ ಚೇತ್ ಸ ಕರೋತಿ ಜನಾರ್ದನಃ |
 ತತ್ಪ್ರೇರಿತೇನ ಪುಣ್ಯೇನ ಪುಣ್ಯೋ ಭವತಿ ಮಾನವಃ |
 ತತ್ಪ್ರೇರಿತೇನ ಪಾಪೇನ ತಥಾ ಪಾಪಃ ಪುಮಾನ್ ಭವೇತ್ |
 ಆಹುಶ್ಚ ತತ್ಕಾಮಾಧೀನಂ ಜೀವಮೇನಂ ಸದೈವ ಹಿ |
 ತತ್ಕಾಮಾದಸ್ಯ ಕಾಮಃ ಸ್ಯಾದ್ಯಥಾಕಾಮಸ್ತಥಾ ಭವೇತ್ |
 ಕಾಮಾನುಸಾರಿಣೀ ನಿಷ್ಠಾ ಕರ್ಮನಿಷ್ಠಾಸುಸಾರತಃ |
 ಫಲಂ ಕರ್ಮಾನುಸಾರೇಣ ವಿಷ್ಣೋಃ ಕಾಮಮಯಸ್ತತಃ |
 ಜೀವೋಽಯಂ ಸರ್ವದೈವ ಸ್ಯಾನ್ನಾನ್ಯಥಾ ತು ಕಥಿಷ್ಯನ' ಇತ್ಯಾದಿ ಚ |

ಜೀವೇಶ್ವರಾಭೇದಾಜ್ಞೇಕಾರೇ 'ಸುಷುಪ್ತೃತ್ಯಾನ್ಶೋಭೇದೇನ'ಇತಿ ಸೂತ್ರವಿರೋಧಃ |

'ಪ್ರಾಜ್ಞೇನಾತ್ಮನಾನ್ವಾರೂಢಃ ಪ್ರಾಜ್ಞೇನಾತ್ಮನಾ ಸಮ್ಪರಿಷ್ಕರಃ'
 ಇತ್ಯಾದಿ ಶ್ರುತಿವಿರೋಧಶ್ಚ |

ನ ಚ ವ್ಯಾವಹಾರಿಕಭೇದೋ ನಾಮ ಕಶ್ಚಿದಸ್ತೀತ್ಯತ್ರ ಕಿಂಚಿನ್ನಾನ್ಮನಮ್ | ಭ್ರಾನ್ತಿಭೇದತ್ವೇ
 ಶ್ರುತಿಸಿದ್ಧತ್ವಮೇವ ನ ಸ್ಯಾತ್ | ನ ಹಿ ನಿರ್ದೋಷಶ್ರುತಿವಾಕ್ಯಸಿದ್ಧಂ ಭ್ರಾನ್ತಮಿತಿ
 ಯುಕ್ತಮ್ | ಉನ್ಮತ್ತವಾಕ್ಯವತ್ ಸರ್ವವೇದಸ್ಯಾಪ್ರಾಮಾಣ್ಯಪ್ರಸಕ್ತೇಃ | ನ ಚ
 ಸ್ವವಿಷಯಸ್ಯ ಭ್ರಮತ್ವಾದನ್ಯದಪ್ರಾಮಾಣ್ಯಂ ನಾಮ ಕಿಂಚಿತ್ | ತನ್ಮತೇ
 ಹ್ಯುನ್ಮತ್ತವಾಕ್ಯವಿಷಯಸ್ಯಾಪ್ಯನಿರ್ವಚನೀಯತ್ವಮೇವ |

'ಸತ್ಯಃ ಸೋ ಅಸ್ಯ ಮಹಿಮಾ ಗೃಣೇ ಶವಃ' | 'ತ ಏತೇ ಸತ್ಯಾಃ ಕಾಮಾಃ'

ಇತ್ಯಾದಿಶ್ರುತಿಭಿರ್ಭಗವದ್ಗುಣಾನಾಂ ಸತ್ಯತ್ವಮೇವ ಜ್ಞಾಯತೇ |

‘ಸತ್ಯಮೇನಮನುವಿಶ್ವೇ ಮದಂತಿ ರಾತಿಂ ದೇವಸ್ಯ ಗೃಣತೋ ಮಘೋನಃ’

ಇತಿ ಸರ್ವಜೀವಾನಾಂ ಭಗವದನುಜೀವನಂ ಚ ಸತ್ಯಮಿತ್ಯೇವೋಚ್ಯತೇ | ತದಾ ಕಥಂ ಜೀವಭೇದಸ್ಯಾಸತ್ಯತಾ ? | ನ ಚ ಸರ್ವವಿಧ್ಯರ್ಥಂ ಕ್ರಿಯಾಸಿದ್ಧಸ್ಯ ಕುತ್ರಚಿದ್ಭಾಧೋ ದೃಷ್ಟಃ |

‘ನ ಹಾಸ್ಯ ಕರ್ಮ ಕ್ಷೀಯತೇಽಸ್ಮಾನ್ಮೃತ್ಯೋವಾತ್ಮನೋ ಯದ್ಯತ್ ಕಾಮಯತೇ ತತ್ತತ್ ಸೃಜತೇ’ ಇತಿ ಮುಕ್ಯನಂತರಮಪಿ ತದಧೀನತ್ವಪ್ರತೀತೇಶ್ಚ |

ನ ಭೇದಸ್ಯಾಸತ್ಯತಾ | ನ ಹಿ ಸಂಸಾರಾವಸ್ಥಾಯಾಮಕ್ಷೀಣಕರ್ಮತಾ ಭವತಿ | ನ ಚ ಮುಖ್ಯಾರ್ಥಂ ಪರಿತ್ಯಜ್ಯಾಮುಖ್ಯೋ ಯುಕ್ತಃ | ಅತಃ ಸತ್ಯ ಏವ ಭೇದಃ | ಸ ಭಗವಾನ್ ಯಥಾಕಾರೀ ಯಥಾ ಕಾರಯತಿ ಯಥಾಚಾರೀ ಯಥಾ ಚಾರಯತಿ ತಥಾ ಭವತಿ | ಸ ಭಗವಾನ್ ಯಥಾ ಕಾಮೋ ಭವತಿ ತಥಾ ಕಾಮೋ ಜೀವೋ ಭವತಿ | ಇತ್ಥಂ ಕಾಮೋಽಸ್ಯ ಭೂಯಾದಿತಿ ಭಗವದಿಚ್ಛಾವಶಾದಸ್ಯ ಕಾಮೋ ಭವತೀತ್ಯರ್ಥಃ | ಕ್ರತುರೀತ್ಥಂ ಕರಿಷ್ಯಾಮ್ಯೇವೇತಿ ನಿಶ್ಚಯರೂಪಃ ಕಾಮಃ | ಸ ಭಗವದಿಚ್ಛಯಾ ಹಿ ಭವತಿ |

‘ಕಾಮೇನ ಮೇ ಕಾಮ ಆಗಾತ್ ’ ಇತಿ ಚ ಶ್ರುತಿಃ |
‘ಅಯೋಗ್ಯಕಾಮರಾಹಿತ್ಯಾನ್ಮುಕ್ತೋ ನಿಷ್ಕಾಮ ಉಚ್ಯತೇ |
ಅ ಇತ್ಯುಕ್ತಃ ಪರೋ ವಿಷ್ಣುಸ್ತತ್ಕಾಮೋಽಕಾಮ ಈರಿತಃ |
ತಥಾ ಕಾಮಯಮಾನಃ ಸ ಯೋಗ್ಯಕಾಮಸ್ಯ ಚಾಪಿ ತು |
ಕಾದಾಚಿತ್ಯಸಮುದ್ಭೂತೇರ್ಭಗವತ್ಕಾಮನಾಂ ವಿನಾ |
ಕಾಮಿತಸ್ಯಾವಿಲಸ್ಯಾಪ್ತೇರಾಪ್ತಕಾಮಶ್ಚ ಮುಕ್ತಿಗಃ |
ಚಿದಾನನ್ದಾತ್ಮಕಂ ರೂಪಂ ಕಾಮತ್ವೇನ ಭವಿಷ್ಯತಿ |
ಯತಸ್ತೇನೈವಾತ್ಮಕಾಮ ಇತಿ ಮುಕ್ತೋಽಭಿಧೀಯತೇ |
ಮುಕ್ತಸ್ಯ ನ ಪುನಃ ಪ್ರಾಣಾ ಉತ್ಯಾಮಂತಿ ಕದಾಚನ |
ಜೀವೋಽಪಿ ಬ್ರಹ್ಮಶಬ್ದೋಕ್ತೋ ಜಡಾದ್ಗುಣಬೃಹತ್ತ್ವ ತಃ |
ಪ್ರಾಪ್ನೋತಿ ಪರಮಂ ಬ್ರಹ್ಮ ಪ್ರಲಯೇ ಪ್ರಲಯೇ ಸದಾ |
ಅನ್ಯದಾ ಸ್ವೇಚ್ಛಯಾ ವಿಷ್ಣೋಃ ಸ್ವರೂಪಾದ್ಬಹಿರೇಷ್ಯತಿ |
ಸ್ವೇಚ್ಛಯಾಽನ್ತರ್ಬಹಿರ್ವೈರಂ ರಮತೇ ಮುಕ್ತ ಆತ್ಮವಾನ್’ ಇತ್ಯಾದಿ ಚ |

ನ ಚಾಮುಕ್ತಸ್ಯ ಕಥಂ ದಾಪ್ತಕಾಮತಾ ಮುಖ್ಯತಃ | ಬ್ರಹ್ಮಾಪ್ತೇತೀತಿವಚನಾತ್
 ಪೂರ್ವಬ್ರಹ್ಮಶಬ್ದೋ ಜೀವವಾಚ್ಯೇವ | ಯದ್ಯಜ್ಞಾನನಾಶಾತ್ ಪರಿಜ್ಞಾನಮಾತ್ರಂ
 ತದಾ ಸ್ವಸ್ಯ ಬ್ರಹ್ಮತಾಂ ವಿಜಾನಾತೀತ್ಯೇವ ಸ್ಯಾತ್ |
 ನ ತು ಬ್ರಹ್ಮಾಪ್ತೇತೀತಿ | ನ ಹಿ ರಾಜಪುತ್ರಃ ಪೂರ್ವಮಾತ್ಮಾನಮಜಾನನ್
 ಪಶ್ಚಾದ್ರಾಜಪುತ್ರ ಇತಿ ವಿಜ್ಞಾಯ ರಾಜಪುತ್ರಮಪ್ಯೇತೀತ್ಯುಚ್ಯತೇ | ಕಿನ್ತು
 ರಾಜಪುತ್ರತ್ವೇನಾತ್ಮಾನಂ ವ್ಯಜಾನಾದಿತ್ಯೇವೋಚ್ಯತೇ | ವಿಸ್ಮೃತಕಣ್ಮಣಿರಪಿ
 ವಿಜ್ಞಾತ ಇತ್ಯೇವೋಚ್ಯತೇ, ನ ತು ಪ್ರಾಪ್ತ ಇತಿ | ಅತಃ ಪೂರ್ವಬ್ರಹ್ಮಶಬ್ದೋ
 ಜೀವವಾಚ್ಯೇವ | 'ಅಥ ಮರ್ತ್ಯೋಽಮೃತೋ ಭವತಿ' | ಅಥ ಮುಕ್ತನಂತರಂ ನ
 ಕದಾಚಿನ್ಮೃತಿರಸ್ಯ ಭವಿಷ್ಯತೀತ್ಯರ್ಥಃ | ಮುಕ್ತ ಏವ ಪರೇ ಬ್ರಹ್ಮಣೀಚ್ಛಯಾ ಪ್ರವಿಶತಿ
 ನಿಸರತಿ ಚ | ದರ್ಶನಾದೀನ್ ಬ್ರಹ್ಮಣೋ ಭೋಗಾಂಶ್ಚ ಕರೋತಿ | ಸ್ವರೂಪಭೂತಾಃ
 ಕಾಮಾ ಮುಕ್ತಾನಾಂ ಭವಂತೀತ್ಯತೋ ಹೃದಿ ಶ್ರಿತಾ ಇತಿ ವಿಶೇಷಣಮ್ |
 ಹೃದಯಸ್ಯೈವ ಮೋಚನಾತ್ ತತ್ತ್ವಾಃ ಕಾಮಾ ಮುಕ್ತಾನಾಮಪಗಚ್ಛಂತೀತಿ
 ಯುಕ್ತಮೇವ | ನ ಹ್ಯಮುಕ್ತಸ್ಯ ಕದಾಚಿತ್ ಸರ್ವೇ ಕಾಮಾ ಮುಚ್ಯಂತೇ |
 ಸುಪ್ಪಾದಾವಪ್ಯಭಿಭವ ಏವ ವಾಸನಾಯ ವಿದ್ಯಮಾನತ್ವಾತ್ | ವಾಸನಾಯಾ ಹಿ
 ಪುನರುದ್ಭವಃ |

'ಯಾವದ್ವಿಮುಚ್ಯೇತ್ ಪುರುಷಸ್ತಾವತ್ಕಾಮಾ ಹೃದಿ ಶ್ರಿತಾಃ |
 ಚಿತ್ತಾಭಾವಾದ್ವಿಮುಕ್ತಸ್ಯ ಸ್ಯುಃ ಕಾಮಾಸ್ತದ್ಗತಾಃ ಕುತಃ |
 ಸ್ವರೂಪಭೂತಚಿತ್ತೇನ ಕಾಮಾದ್ಯಾಃ ಸ್ಯುಃ ಸುಖಾತ್ಮಕಾಃ |
 ದುಃಖಾತ್ಮಕಾಃ ಪ್ರಾಕೃತಾ ವಾ ಮುಕ್ತಾನಾಂ ನ ಕಥಂಜನ' ಇತಿ ಬ್ರಹ್ಮತರ್ಕೇ |

ಅಯಂ ಜೀವೋಽಥ ಮುಕ್ತನಂತರಮೇವಾಶರೀರೋ ಭವತಿ | ಅಮೃತಃ ಕದಾಽಪಿ ನ
 ಮೃತಃ | ಪ್ರಾಣಾಖ್ಯಂ ಬ್ರಹ್ಮೈವ |
 'ಕತಮ ಏಕೋ ದೇವ ಇತಿ ಪ್ರಾಣ ಇತಿ | ಸ ಬ್ರಹ್ಮೈತ್ಯಾಚಕ್ಷತೇ' ಇತ್ಯಾದಿ ಶ್ರುತೇಃ |
 ತೇಜ ಏವ ಚ | ತೇಜ ಇತಿ ಶ್ರೀಃ |

'ಅನೈಷಾಮಮೃತತ್ವಂ ತು ಭವೇದ್ವಿಷ್ಣೋಃ ಪ್ರಸಾದತಃ |
 ನಿತ್ಯಾಮೃತಃ ಸ ಭಗವಾನ್ ಶ್ರೀಶ್ಚ ನಾನ್ಯಃ ಕಥಂಜನ' ಇತಿ ನಾರದೀಯೇ |
 'ಪ್ರಾಣಸ್ತು ಭಗವಾನ್ ವಿಷ್ಣುಃ ಸರ್ವನೇತ್ಯತ್ವತೋ ವಿಭುಃ |
 ತೇಜಸ್ತು ಸರ್ವತೇಜಸ್ತಾ ಭ್ವೀರೇವ ಸಮುದಾಹೃತಾ' ಇತಿ ಚ |

'ತತ್ಪ್ರಾಪ್ತೇಃ ಸುಖಹೇತುತ್ವಾತ್ ಪನ್ನಾ ಇತಿ ಹರಿಃ ಶ್ರುತಃ |
 ಅಣುಶ್ಚ ವಿತತಶ್ಚಾಸೌ ಯತೋಽನ್ತರ್ಬಹಿರೇವ ಚ |
 ಶ್ರಿಯಾ ಸ್ಪೃಷ್ಟಃ ಶ್ರೀಪತಿತ್ವಾದನು ವಿತ್ತಸ್ತಥೈವ ಚ |
 ತಸ್ಯ ಪ್ರಸಾದಾತ್ ಸಂಯಾಂತಿ ತಲ್ಲೋಕಂ ಸರ್ವಮೋಕ್ಷಿಣಃ |
 ಉರ್ಧ್ವಃ ಸ ಭಗವಾನ್ ಸರ್ವವಿಶಿಷ್ಟೋ ಯತ್ ಸದೈವ ಹಿ |
 ರೂಪಮಾಹುಃ ಪೞ್ವವಿಧಂ ತಸ್ಯ ವಿಷ್ಟೋರ್ಮಹಾತ್ಮನಃ |
 ಶುಕ್ಲಂ ತು ವಾಸುದೇವಾಪ್ಯಮನಿರುದ್ಧಂ ತು ನೀಲಕಮ್ |
 ಸಂಕರ್ಷಣಂ ಪಿಂಜಲಂ ಚ ಪ್ರದ್ಯುಮ್ನಂ ಹರಿತಂ ಸ್ಮೃತಮ್ |
 ನಾರಾಯಣಂ ಲೋಹಿತಂ ಸ್ಯಾತ್ ಪೞ್ವರೂಪಾಣ್ಯಜೇ ಹರೌ |
 ಪೞ್ವಭೇದವಿಭಿನ್ನೋ ಯಸ್ತ್ವಭಿನ್ನೋಽಪಿ ಸ್ವರೂಪತಃ |
 ಸ ಪನ್ನಾ ಬ್ರಹ್ಮಣಾ ಜ್ಞಾತಃ ಪದ್ಮಜೇನೈವ ಸಂತಮ್ |
 ಪರಬ್ರಹ್ಮಸ್ವರೂಪಜ್ಞೋ ಮಹಾತೇಜಃಶ್ರಿಯಸ್ತಥಾ |
 ಸಮ್ಯಕ್ ಸ್ವರೂಪವಿಜ್ಞಾನಾತ್ ತೈಜಸತ್ವೇನ ಕೀರ್ತಿತಃ |
 ಭಗವತ್ಕರ್ಮಕರ್ತೃತ್ವಾತ್ ಪುಣ್ಯಕೃಚ್ಚಾಭಿಧೀಯತೇ |
 ಏವಂ ವಿಧೋಽಪಿ ತಸ್ಯೈವ ಪ್ರಸಾದಾದ್ಯಾತಿ ತಾಂ ಗತಿಮ್ |
 ಅತಃ ಪನ್ನಾಸಮುದಿಷ್ಟೋ ಭಗವಾನ್ ಕೇಶವಃ ಸ್ವಯಮ್ |
 ಸ್ವಗತಾಖಿಲಭೇದೇನ ವಿಹೀನೋಽಪಿ ಸ ಸರ್ವದಾ |
 ಸರ್ವೇಷಾಂ ವ್ಯವಹಾರಾಣಾಂ ಭೇದೋತ್ಥಾನಾಂ ಸ ಈಶ್ವರಃ |
 ಅಭಿನ್ನೋಽಪಿ ಹೃತೋ ಭಿನ್ನಃ ಪೞ್ವಭೇದಾದಿನಾ ಮೃಷಾ |
 ಅನ್ಯಥೋಪಾಸಕಾ ಯೇಽಸ್ಯ ತೇ ಯಾಂತಿ ಹೃದರಂ ತಮಃ |
 ತತಃ ಕಿಂಚಿದ್ವಿಶೇಷೇಣ ದುರ್ಜ್ಞಾನಸ್ಯಾವಿನಿನ್ದಕಾಃ |
 ಸಮ್ಯಗಾಚಾರ್ಯವಚನಮವಿಜ್ಞಾಯ ವಿರೋಧಿನಿ |
 ಸತ್ತ್ವಬುದ್ಧಿಂ ಯತಃ ಕುರ್ಯುರತಸ್ತೇಽಧಿಕಪಾಪಿನಃ |
 ಅಪ್ರಾಪ್ತತ್ಯಾಗಿನಃ ಪ್ರಾಪ್ತನಿಷ್ಠಾಹೀನೋ ಹಿ ದೋಷವಾನ್ |
 ನಿತ್ಯದುಃಖಸ್ವರೂಪತ್ವಾದನಂದಂ ತತ್ತಮೋ ಮತಮ್ |
 ಭೋದಕೇ ವಿದ್ಯಮಾನೇಽಪಿ ಯೇ ವಿದುರ್ನ ಪರಂ ಹರಿಮ್ |
 ತೇಽಪಿ ಯಾಂತಿ ತಮೋ ಘೋರಂ ನಿತ್ಯೋದ್ರಿಕ್ತಾಸುಖಾತ್ಮಕಮ್ ಇತ್ಯಾದಿ ಚ |

ಬುದಃ ಸಕಾಶೇಽಪ್ಯವಿದ್ವಾಂಸ ಇತ್ಯರ್ತಃ |

‘ಬೋಧನಾಜ್ಞಾ ನವಾನ್ಪುತ್ಸ್ಯಾತ್ ತತ್ಸಕಾಶಾಚ್ಚ ಯೇ ಹರಿಮ್ |
 ನ ವಿದುಸ್ತೇ ತಮೋ ಯಾನ್ತಿ ಸರ್ವದುಃಖಾತ್ಮಕಂ ಪರಮ್ |
 ಯದಿ ಜೀವಃ ಪರಾತ್ಮಾನಮಯಮಸ್ಮಿತಿ ವೇದಿತುಮ್ |
 ಯೋಗ್ಯಃ ಶರೀರಭೇದಾದೇಃ ಕಥಂ ದುಃಖೀ ತದಾ ಭವೇತ್ |
 ದುಃಖೀ ಶರೀರಸಮ್ಪನ್ಞಾಜ್ಞೇವೋ ವಿಷ್ಣೋಃ ಪ್ರಸಾದತಃ |
 ಅದುಃಖೀ ವಿಘ್ನಡಾನಂದಂ ಮುಕ್ತ ಏವ ಚ ಭೋಕ್ಷ್ಯತಿ |
 ನಿತ್ಯಮುಕ್ತಃ ಪೂರ್ಣಸುಖಃ ಸ್ವತನ್ತ್ರಃ ಪುರುಷೋತ್ತಮಃ |
 ಪರತನ್ತ್ರಃ ಕಥಂ ಜೀವೋ ಯೋಗ್ಯಃ ಸೋಽಸ್ಮಿತಿ ವೇದಿತುಮ್ |
 ತಸ್ಮಾತ್ ಸೋಽಸ್ಮಿತಿ ನೈವಾಯಂ ವಿಜಾನೀಯಾತ್ ಕದಾಚನ |
 ತದೀಯೋಽಸ್ಮಿತಿ ಜಾನೀಯಾತ್ ಸರ್ವದೈವ ಬುಧಸ್ತತಃ’ ಇತಿ ಚ |

ಯಸ್ಯ ಜ್ಞಾತೋ ನಿತ್ಯಬುದ್ಧೋ ಭಗವಾನ್ ಪುರುಷೋತ್ತಮಃ |
 ತಸ್ಯ ಲೋಕಃ ಸ ಏವೈಕೋ ಯೋ ಲೋಕಃ ಪರಮಾತ್ಮನಃ |
 ಸ ಹಿ ವಿಷ್ಣುಃ ಪರೋ ವಾಯೋರಪಿ ಕರ್ತಾ ಪ್ರಕೀರ್ತಿತಃ |
 ವಿಶ್ವೋ ವಾಯುಃ ಸಮುದ್ರಿಷ್ಟಃ ಪೂರ್ಣತ್ವಾಜ್ಞೇವಸಂಘತಃ |
 ತದನ್ಯಸ್ಯಾಪಿ ಸರ್ವಸ್ಯ ಕರ್ತೃಕೋ ವಿಷ್ಣುರೇವ ಹಿ |
 ಪ್ರವಿಷ್ಟೋ ಗಹನೇ ದೇಹಮಧ್ಯೇ ಸನ್ನೋಹನಾಮನಿ |
 ತಜ್ಞಾನೀ ಯಾತಿ ತಂ ಲೋಕಂ ತತ್ಪ್ರಸಾದಾಚ್ಚ ವರ್ತತೇ |
 ನ ವತ್ಸರಾಶ್ಚ ನಾಹಾನಿ ಯಸ್ಯ ನಿತ್ಯಾವಿಕಾರತಃ |
 ಜ್ಯೋತಿಷಾಂ ಜ್ಯೋತಿರಚಲಂ ತದ್ದೇವಾಃ ಸಮುಪಾಸತೇ |
 ಪ್ರಾಣಶ್ಚಕ್ಷುಸ್ತಥೈವಾನ್ಮಂ ಮನಃ ಶ್ರೋತ್ರಂ ಚ ಪಞ್ಚಮಮ್ |
 ಮೂಲಪ್ರಕೃತಿಸಂಯುಕ್ತಂ ಯದ್ಗತಂ ಪ್ರತಿಪೂರುಷಮ್ |
 ತಸ್ಯ ರೂಪಗುಣಾದ್ಯೇಷು ನ ಕಶ್ಚಿದ್ಭೇದ ಇಷ್ಟತೇ |
 ತದ್ಭೇದದರ್ಶೀ ಸಂಯಾತಿ ಮೃತ್ಯೋರ್ಮೃತ್ಯು ಭಿಧಂ ತಮಃ |
 ತಸ್ಮಾದೇಕಪ್ರಕಾರೇಣ ದ್ರಷ್ಟವ್ಯೋ ಭಗವಾನ್ ಹರಿಃ |
 ಪರಿಮಾಣವಿಹೀನತ್ವಾದಪ್ರಮೇಯ ಇತೀರಿತಃ’ |

ಇತ್ಯಾದಿವಚನಾದಪ್ರಮೇಯತ್ವಮವಾಚ್ಯತ್ವಮಮನೋವಿಷಯತ್ವಂ ಚ ಸರ್ವಾತ್ಮನಾ
 ನ ಮನಸೈವಾನುದ್ರಷ್ಟವ್ಯಮಿತ್ಯುಕ್ತತ್ವಾತ್ | ನ ಚ ಕೇನಾಪ್ಯವಾಚ್ಯಸ್ಯ ಲಕ್ಷಣಾ ದೃಷ್ಟಾ |
 ಕ್ಷೀರಮಾಧುರ್ಯವಿಶೇಷಾದೇರಪಿ ತತ್ತಚ್ಛಬ್ದೇನೈವ ವಾಚ್ಯತ್ವಾತ್ |

‘ವಿಶದಂ ಕ್ಷೀರಮಾಧುರ್ಯಂ ಗುಡೇ ತೀಕ್ಷ್ಣಂ ಘೃತೇ ಸ್ಥಿರಮ್’ ಇತ್ಯಾದಿ ಚ |

ನ ಚ ನಿರ್ಗುಣಸ್ಯ ಸತ್ಯಮೇವಾಸ್ತಿ | ಗುಣಭೇದಾದೀನಾಮಪಿ ಸನ್ಯೇವ ಗುಣಾಃ | ನ
ಚಾನವಸ್ಥಾ ಸ್ವನಿರ್ವಾಹಕತ್ವಾತ್ |

‘ಅವಾಚ್ಯಮಮನೋಗಮ್ಯಮಗುಣಂ ಚೇತ್ ಕುತೋಽಸ್ತಿ ತತ್ |
ತಸ್ಮಾದೇವಂ ವದನ್ವಸ್ತುಶೂನ್ಯತಾಮರ್ಥತೋ ವದೇತ್ |
ಗುಣಾಶ್ಚ ಗುಣಿನಃ ಸರ್ವೇ ಸ್ವೇನೈವ ಗುಣಿನೋ ಗುಣಾಃ’ ಇತ್ಯಾದಿ ಚ |
‘ಸರ್ವಮಸ್ಯ ವಶೇ ಯಸ್ಮಾಧ್ಧರಿಃ ಸರ್ವವಶೀ ತತಃ |
ಸರ್ವಸ್ಯ ಬ್ರಹ್ಮರುದ್ರಾದೇರನ ಈಶಾನ ಏವ ಚ |
ಗುಣಾಧಿಕಃ ಪಾಲಕಶ್ಚೇತ್ಯತೋಽಧಿಪತಿರೀರಿತಃ’ ಇತಿ ಚ |

ಭೂತ ಏವಾಧಿಪತಿನಾಽಸ್ಯಾಧಿಪತ್ಯಮಾದಿಮತ್ |

‘ನಿತ್ಯಭೋಧಾತ್ಮಕತ್ವಾದ್ಯೋ ಮುನಿಃ ಪ್ರೋಕ್ಷೋ ಜನಾರ್ದನಃ |
ತಂ ವಿದ್ವಾಂಶ್ಚ ಮುನಿನಾಮ ಭೋಧಸ್ತಸ್ಯಾಪ್ಯಮುಖ್ಯತಃ |
ಯಂ ವಿದಿತ್ವಾ ವಿಮುಕ್ತಾಶ್ಚಾಯುಕ್ತಕಾಮವಿವರ್ಜಿತಾಃ |
ಉತ್ಪತ್ತಿಲಯಹೀನಾಶ್ಚ ನಿತ್ಯಾನನ್ಯೈಕಭೋಗಿನಃ |
ಆನಂತಭಿಕ್ಷಾಂ ವಿಷ್ಣುತ್ಥಾಂ ಚರನ್ವಜ್ಞಾನವರ್ಜಿತಾಃ |
ಸ ಏಷ ಮೋಕ್ಷದೋ ವಿಷ್ಣುರ್ಯತ್ಕಲ್ಯಾಣಂ ಕೃತಂ ಮಯಾ |
ಪಾಪಂ ಕೃತಂ ಮಯೇತ್ಯೇತನ್ನ ಕದಾಚಿತ್ ಕರಿಷ್ಯತಿ |
ಕೃತೇ ಮಯಾ ಪುಣ್ಯಪಾಪೇ ಇತಿ ಯಚ್ಚೇತನಾತ್ಮನಾಮ್ |
ತತ್ಸರ್ವಮತ ಏವೋಕ್ತಂ ವಿಷ್ಣೋಃ ಸರ್ವೇಶ್ವರೇಶ್ವರಾತ್ |
ತೀರ್ಣೋ ಹಿ ವರ್ತತೇ ನಿತ್ಯಂ ಪುಣ್ಯಪಾಪೇ ಜನಾರ್ದನಃ |
ನೈನಂ ಕದಾಚಿತ್ ತಪತಃ ಪುಣ್ಯಪಾಪೇ ಜನಾರ್ದನಮ್’ ಇತಿ ಚ |

‘ಶಾನ್ತಿಸ್ತು ಭಗವನ್ನಿಷ್ಠಾ ದಮೋ ಮದವಿನಿಗ್ರಹಃ |
ಹೃದಿಸ್ಥವಿಷ್ಣೌ ಸನ್ಮೋಷಃ ಸದೈವೋಪರಮಃ ಸ್ಮೃತಃ |
ತಿತಿಕ್ಷ್ವಾ ದ್ವಂದ್ವಸಹತಾ ಕ್ಷಮಾ ಕ್ರೋಧಾಸಮುತ್ಥಿತಿಃ’ ಇತಿ ಶಬ್ದನಿರ್ಣಯೇ |

‘ಸರ್ವಃ ಪೂರ್ಣಃ ಸಮುದ್ವಿಷ್ಟಸ್ತಥಾ ಜ್ಞೇಯೋ ಜನಾರ್ದನಃ |
ರಾಗಸನ್ನೇಹಪಾಪಾನಿ ತಥಾ ಜಾನಂಸ್ತರಿಷ್ಯತಿ |
ನಿತ್ಯಂ ಹಿ ರಾಗಪಾಪಾದೇರ್ಮುಕ್ತೋ ಯತ್ಪುರುಷೋತ್ತಮಃ |
ವೇದಾಖ್ಯಬ್ರಹ್ಮಣಾಽಣ್ಯತ್ವಾದ್ವಿಷ್ಣುಬ್ರಾಹ್ಮಣ ಉಚ್ಯತೇ |

ಪೂರ್ಣತ್ವಾಜ್ಞಾ ನರೂಪತ್ವಾದ್ಬ್ರಹ್ಮಲೋಕಶ್ಚ ಸ ಪ್ರಭುಃ |
 ನ ಮರಿಷ್ಯತೀತಿ ಹ್ಯಮರೋ ನ ಮೃತೋ ಯತ್ರತೋಽಮೃತಃ |
 ಬ್ರಹ್ಮಾಯಮಾಪ್ತಕಾಮತ್ವಾದೇವಂ ಯೋ ವೇದ ತಂ ಪರಮ್ |
 ಆಪ್ತಕಾಮೋಽಭಯಶ್ಚೈವ ಭವೇದ್ವಿಷ್ಣೋರನುಗ್ರಹಾತ್ ಇತಿ ಚ |

ಪರಮಾರ್ಥೇಽವಿಚಿಕಿತ್ಸಾ ಬ್ರಹ್ಮಣೋ ಭವತೀತಿ ನಿತ್ಯಮೇವ ತಥಾ ಭವತೀತ್ಯರ್ಥಃ |

‘ಅಭೂದ್ಭವಿಷ್ಯತಿ ಭವತ್ಯೇವಮಾದ್ಯಪದಾನಿ ತು |
 ನಿತ್ಯಭಾವಾಭಿಧಾಯೀನಿ ಯತ್ರ ವಾಚ್ಯಾ ಹರೇರ್ಗುಣಾಃ’ ಇತಿ ಶಬ್ದನಿರ್ಣಯೇ ||

|| ಇತಿ ಶಾರೀರಬ್ರಾಹ್ಮಣಮ್ || 6 || 4 ||

ಅಥ ಹ ಯಾಜ್ಞವಲ್ಕ್ಯಸ್ಯ ದ್ವೇ ಭಾರ್ಯೇ ಬಭೂವತುಃ ಮೈತ್ರೇಯೀ ಚ ಕಾತ್ಯಾಯನೀ ಚ
 ತಯೋರ್ಹ ಮೈತ್ರೇಯೀ ಬ್ರಹ್ಮವಾದಿನೀ ಬಭೂವ ಸ್ತ್ರೀಪ್ರಜ್ಞೈವ ತರ್ಹಿ ಕಾತ್ಯಾಯನ್ಯಥ
 ಹ ಯಾಜ್ಞವಲ್ಕ್ಯೋಽನ್ಯದ್ವೃತ್ತಮುಪಾಕರಿಷ್ಯನ್ || 1 || ಮೇತ್ರೇಯೀತಿ ಹೋವಾಚ
 ಯಾಜ್ಞವಲ್ಕ್ಯಃ ಪ್ರವ್ರಜಿಷ್ಯನ್ವಾ ಅರೇಽಹಮಸ್ಮಾತ್ಸಾನಾದಸ್ಮಿ ಹಂತ ತೇಽನಯಾ
 ಕಾತ್ಯಾಯನ್ಯಾಽಂತಂ ಕರವಾಮೀತಿ || 2 || ಸಾ ಹೋವಾಚ ಮೈತ್ರೇಯೀ ಯನ್ನುಮ
 ಇಯಂ ಭಗೋಃ ಸರ್ವಾ ಪೃಥಿವೀ ವಿತ್ತೇನ ಪೂರ್ಣಾ ಸ್ಯಾತ್ಸ್ಯಾಂ ನ್ವಹಂ
 ತೇನಾಮೃತಾಽಹೋ ನೇತಿ ನೇತಿ ಹೋವಾಚ ಯಾಜ್ಞವಲ್ಕ್ಯೋ
 ಯಥೈವೋಪಕರಣವತಾಂ ಜೀವಿತಂ ತಥೈವ ತೇ ಜೀವಿತಂ ಸ್ಯಾದಮೃತತ್ವ ಸ್ಯ ತು
 ನಾಶಾಽಸ್ತಿವಿತ್ತೇನೇತಿ || 3 ||ಸಾ ಹೋವಾಚ ಮೈತ್ರೇಯೀ ಯೇನಾಹಂ ನಾಮೃತಾ
 ಸ್ಯಾಂ ಕಿಮಹಂ ತೇನ ಕುರ್ಯಾಂ ಯದೇವ ಭಗವಾನ್ವೇತ್ಥತದೇವ ಮೇ ಬ್ರೂಹೀತಿ
 || 4 || ಸ ಹೋವಾಚ ಯಾಜ್ಞವಲ್ಕ್ಯಃ ಪ್ರಿಯಾ ವೈ ಖಲು ನೋ ಭವತೀ ಸತೀ
 ಪ್ರಿಯಾಮವೃದ್ಧಂತ ತರ್ಹಿ ಭವತ್ಯೇತದ್ವ್ಯಾಖ್ಯಾಸ್ಯಾಮಿ ತೇ ವ್ಯಾಚಕ್ಷಾಣಸ್ಯ ತು ಮೇ
 ನಿಧಿಧ್ಯಾಸಸ್ವೇತಿ || 5 ||

ಸ ಹೋವಾಚ ನ ವಾ ಅರೇ ಪತ್ಯುಃ ಕಾಮಾಯ ಪತಿಃ ಪ್ರಿಯೋ ಭವತ್ಯಾತ್ಮನಸ್ತು
 ಕಾಮಾಯ ಪತಿಃ ಪ್ರಿಯೋ ಭವತಿ ನ ವಾ ಅರೇ ಜಾಯಾಯೈ ಕಾಮಾಯ ಜಾಯಾ
 ಪ್ರಿಯಾ ಭವತ್ಯಾತ್ಮನಸ್ತು ಕಾಮಾಯ ಜಾಯಾ ಪ್ರಿಯಾ ಭವತಿ ನ ವಾ ಅರೇ
 ಪುತ್ರಾಣಾಂ ಕಾಮಾಯ ಪುತ್ರಾಃ ಪ್ರಿಯಾ ಭವನ್ತ್ಯಾತ್ಮನಸ್ತುಕಾಮಾಯ ಪುತ್ರಾಃ
 ಪ್ರಿಯಾ ಭವಂತಿ ನ ವಾ ಅರೇ ವಿತ್ತಸ್ಯ ಕಾಮಾಯ ವಿತ್ತಂ ಪ್ರಿಯಂ ಭವತ್ಯಾತ್ಮನಸ್ತು

ಕಾಮಾಯ ವಿತ್ತಂ ಪ್ರಿಯಂ ಭವತಿ ನ ವಾ ಅರೇ ಪಶೂನಾಂ ಕಾಮಾಯ ಪಶವಃ
 ಪ್ರಿಯಾ ಭವನ್ಯಾತ್ಮನಸ್ತುಕಾಮಾಯ ಪಶವಃ ಪ್ರಿಯಾ ಭವಂತಿ ನ ವಾ ಅರೇ ಬ್ರಹ್ಮಣಃ
 ಕಾಮಾಯ ಬ್ರಹ್ಮಪ್ರಿಯಂ ಭವನ್ಯಾತ್ಮನಸ್ತುಕಾಮಾಯ ಬ್ರಹ್ಮಪ್ರಿಯಂ ಭವತಿ ನ ವಾ
 ಅರೇ ಕ್ಷತ್ರಸ್ಯ ಕಾಮಾಯ ಕ್ಷತ್ರಂ ಪ್ರಿಯಂ ಭವತ್ಯಾತ್ಮನಸ್ತು ಕಾಮಾಯ ಕ್ಷತ್ರಂ ಪ್ರಿಯಂ
 ಭವತಿ ನ ವಾ ಅರೇ ಲೋಕಾನಾಂ ಕಾಮಾಯ ಲೋಕಾಃ ಪ್ರಿಯಾ ಭವನ್ಯಾತ್ಮನಸ್ತು
 ಕಾಮಾಯ ಲೋಕಾಃ ಪ್ರಿಯಾ ಭವಂತಿ ನ ವಾ ಅರೇ ದೇವಾನಾಂ ಕಾಮಾಯ ದೇವಾಃ
 ಪ್ರಿಯಾ ಭವನ್ಯಾತ್ಮನಸ್ತು ಕಾಮಾಯ ದೇವಾಃ ಪ್ರಿಯಾ ಭವಂತಿ ನ ವಾ ಅರೇ
 ವೇದಾನಾಂ ಕಾಮಾಯ ವೇದಾಃ ಪ್ರಿಯಾ ಭವನ್ಯಾತ್ಮನಸ್ತು ಕಾಮಾಯ ವೇದಾಃ
 ಪ್ರಿಯಾ ಭವಂತಿ ನ ವಾ ಅರೇ ಭೂತಾನಾಂ ಕಾಮಾಯ ಭೂತಾನಿ ಪ್ರಿಯಾಣಿ
 ಭವನ್ಯಾತ್ಮನಸ್ತು ಕಾಮಾಯ ಭೂತಾನಿ ಪ್ರಿಯಾಣಿ ಭವಂತಿ ನ ವಾ ಅರೇ ಸರ್ವಸ್ಯ
 ಕಾಮಾಯ ಸರ್ವಂ ಪ್ರಿಯಂ ಭವತ್ಯಾತ್ಮನಸ್ತು ಕಾಮಾಯ ಸರ್ವಂ ಪ್ರಿಯಂ
 ಭವತ್ಯಾತ್ಮಾ ವಾ ಅರೇ ದ್ರಷ್ಟವ್ಯಃ ಶ್ರೋತವ್ಯೋ ಮನವ್ಯೋ ನಿಧಿಧ್ಯಾಸಿತವ್ಯೋ
 ಮೈತ್ರೇಯ್ಯಾತ್ಮನಿ ಖಲ್ವರೇ ದೃಷ್ಟೇ ಶ್ರುತೇ ಮತೇ ವಿಜ್ಞಾತ ಇದಂ ಸರ್ವಂ ವಿದಿತಮ್
 || 6 ||

ಬ್ರಹ್ಮತಂ ಪರಾದಾದ್ಯೋಽನ್ಯತ್ರಾತ್ಮನೋ ಬ್ರಹ್ಮವೇದ ಕ್ಷತ್ರಂ ತಂ
 ಪರಾದಾದ್ಯೋಽನ್ಯತ್ರಾತ್ಮನಃ ಕ್ಷತ್ರಂ ವೇದ ಲೋಕಾಸ್ತಂ ಪರಾದುರ್ಯೋಽ-
 ನ್ಯತ್ರಾತ್ಮನೋ ಲೋಕಾನ್ವೇದ ದೇವಾಸ್ತಂ ಪರಾದುರ್ಯೋಽನ್ಯತ್ರಾತ್ಮನೋ
 ದೇವಾನ್ವೇದ ವೇದಾಸ್ತಂ ಪರಾದುರ್ಯೋಽನ್ಯತ್ರಾತ್ಮನೋ ವೇದಾನ್ವೇದ ಭೂತಾನಿ
 ತಂ ಪರಾದುರ್ಯೋಽನ್ಯತ್ರಾತ್ಮನೋ ಭೂತಾನಿ ವೇದ ಸರ್ವಂ ತಂ
 ಪರಾದಾದ್ಯೋಽನ್ಯತ್ರಾತ್ಮನಃ ಸರ್ವಂ ವೇದೇದಂ ಬ್ರಹ್ಮೇದಂ ಕ್ಷತ್ರಮಿಮೇ ಲೋಕಾ
 ಇಮೇ ದೇವಾ ಇಮೇ ವೇದಾ ಇಮಾನಿ ಭೂತಾನೀದಂ ಸರ್ವಂ ಯದಯಮಾತ್ಮಾ ||
 7 || ಸ ಯಥಾ ದುನ್ದುಭೇರ್ಹನ್ಯಮಾನಸ್ಯ ನ ಬಾಹ್ಯಾಙ್ಚಬ್ಧಾನ್ ಶಕ್ನುಯಾದ್ಧಹಣಾಯ
 ದುನ್ದುಭೇಸ್ತು ಗ್ರಹಣೇನ ದುನ್ದುಭ್ಯಾಘಾತಸ್ಯ ವಾ ಶಬ್ದೋ ಗೃಹೀತಃ || 8 || ಸ ಯಥಾ
 ಶಬ್ದಸ್ಯ ಧ್ಮಾಯಮಾನಸ್ಯ ನ ಬಾಹ್ಯಾಙ್ಚಬ್ಧಾಙ್ಚುಯಾದ್ಧಹಣಾಯ ಶಬ್ದಸ್ಯ ತು
 ಗ್ರಹಣೇನ ಶಬ್ದಮಧ್ಯಸ್ಯ ವಾ ಶಬ್ದೋ ಗೃಹೀತಃ || 9 || ಸ ಯಥಾ ವೀಣಾಯೈ
 ವಾದ್ಯಮಾನಾಯೈ ನ ಬಾಹ್ಯಾಙ್ಚಬ್ಧಾಙ್ಚುಯಾದ್ಧಹಣಾಯ ವೀಣಾಯೈ ತು
 ಗ್ರಹಣೇನ ವೀಣಾವಾದಸ್ಯ ವಾ ಶಬ್ದೋ ಗೃಹೀತಃ || 10 ||

ಸ ಯಥಾಸ್ಥೈರ್ಯಧಾಸ್ಥೈರ್ಯಗ್ನೇರಭ್ಯಾಹಿತಸ್ಯ ಪೃಥಗ್ಗೂಮಾ ವಿನಿಶ್ಚರನ್ವೇವಂ ವಾ ಅರೇಸಸ್ಯ
ಮಹತೋಭೂತಸ್ಯ ನಿಶ್ಚಸಿತಮೇವೈತದ್ಯದ್ಯುಗ್ವೇದೋ ಯಜುರ್ವೇದಃ
ಸಾಮವೇದೋಽಥರ್ವಾಙ್ಗೈರಸ ಇತಿಹಾಸಃ ಪುರಾಣಂ ವಿದ್ಯಾ ಉಪನಿಷದಃ ಶ್ಲೋಕಾಃ
ಸೂತ್ರಾಣ್ಯನುವ್ಯಾಖ್ಯಾನಾನಿ ವ್ಯಾಖ್ಯಾನಾನೀಷ್ಟಂ ಹುತಮಾಶಿತಂ ಪಾಯಿತಮಯಂ
ಚ ಲೋಕಃ ಪರಶ್ಚಲೋಕಃ ಸರ್ವಾಣಿ ಚ ಭೂತಾನ್ಯಸ್ಯೈವೈತಾನಿ ಸರ್ವಾಣಿ
ನಿಶ್ಚಸಿತಾನಿ || 11 || ಸ ಯಥಾ ಸರ್ವಸಾಮಪಾಂ ಸಮುದ್ರ ಏಕಾಯನಮೇವಂ
ಸರ್ವೇಷಾಂ ಸ್ವರ್ಶಾನಾಂ ತ್ವಗೇಕಾಯನಮೇವಂ ಸರ್ವೇಷಾಂ ರಸಾನಾಂ
ಜಿಹ್ವೈಕಾಯನಮೇವಂ ಸರ್ವೇಷಾಂ ಗನ್ಧಾನಾಂ ನಾಸಿಕೈಕಾಯನಮೇವಂ
ಸರ್ವೇಷಾಂ ರೂಪಾಣಾಂ ಚಕ್ಷುರೇಕಾಯನಮೇವಂ ಸರ್ವೇಷಾಂ ಶಬ್ದಾನಾಂ
ಶ್ರೋತ್ರಮೇಕಾಯನಮೇವಂ ಸರ್ವೇಷಾಂ ಸಂಜ್ಞಲ್ಪಾನಾಂ ಮನ ಏಕಾಯನಮೇವಂ
ಸರ್ವಾಸಾಂ ವಿದ್ಯಾನಾಂ ಹೃದಯಮೇಕಾಯನಮೇವಂ ಸರ್ವೇಷಾಂ ಕರ್ಮಾಣಾಂ
ಹಸ್ತಾವೇಕಾಯನಮೇವಂ ಸರ್ವೇಷಾಮಾನಂದಾನಾಮುಪಸ್ಥಏಕಾಯನಮೇವಂ
ಸರ್ವೇಷಾಂ ವಿಸರ್ಗಾಣಾಂ ಪಾಯುರೇಕಾಯನಮೇವಂ ಸರ್ವೇಷಾಮಧ್ವನಾಂ
ಪಾದಾವೇಕಾಯನಮೇವಂ ಸರ್ವೇಷಾಂ ವೇದಾನಾಂ ವಾಗೇಕಾಯನಂ ಸ ಯಥಾ
ಸೈನ್ಧವಘನೋಽನಂತರೋಽಬಾಹ್ಯಃ ಕೃತ್ನೋ ರಸಘನ ಏವೈವಂ ವಾ
ಅರೇಸಯಮಾತ್ಮಾಽನಂತರೋಽಬಾಹ್ಯಃ ಕೃತ್ನಃ ಪ್ರಜ್ಞಾನಘನ ಏವೈತೇಭ್ಯೋ
ಭೂತೇಭ್ಯಃ ಸಮುತ್ಥಾಯ ತಾನ್ಯೇವಾನುವಿನಶ್ಯತಿ ನ ಪ್ರೇತ್ಯ ಸಂಜ್ಞಾಽಸ್ತೀತ್ಯರೇ
ಬ್ರವೀಮೀತಿ ಹೋವಾಚ ಯಾಜ್ಞವಲ್ಕ್ಯಃ || 12 ||

ಸ ಹೋವಾಚ ಮೈತ್ರೇಯೈತ್ಯವ ಮಾ ಭಗವಾನ್ ಮೋಹಾಂತಮಾಪೀಪಿಪನ್ನವಾ
ಅಹಮಿಮಂ ವಿಜಾನಾತೀತಿ ಸ ಹೋವಾಚ ನ ವಾ ಅರೇಸಹಂ ಮೋಹಂ ಬ್ರವಿ
ಮ್ಯವಿನಾಶೀವಾಽರೇಸಯಮಾತ್ಮಾನುಚ್ಛಿತ್ತಿಧರ್ಮಾ || 13 || ಯತ್ರ ಹಿ ದ್ವೈತಮಿವ
ಭವತಿ ತದಿತರ ಇತರಂ ಪಶ್ಯತಿ ತದಿತರ ಇತರಂ ಜಿಘ್ರತಿ ತದಿತರ ಇತರಂ
ರಸಯತೇ ತದಿತರ ಇತರಮಭಿವದತಿ ತದಿತರ ಇತರಂ ಶೃಣೋತಿ ತದಿತರ ಇತರಂ
ಮನುತೇ ತದಿತರ ಇತರಂ ಸ್ಪೃಶತಿ ತದಿತರ ಇತರಂ ವಿಜಾನಾತಿ ಯತ್ರ ತ್ವಸ್ಯ
ಸರ್ವಮಾತ್ಮೈವಾಭೂತ್ತತ್ಕೇನ ಕಂ ಪಶ್ಯೇತ್ತತ್ಕೇನ ಕಂ ಜಿಘ್ರೇತ್ತತ್ಕೇನ ಕಂ
ರಸಯೇತ್ತತ್ಕೇನ ಕಮಭಿವದೇತ್ತತ್ಕೇನ ಕಂ ಶೃಣುಯಾತ್ತತ್ಕೇನ ಕಂ ಮನ್ವೀತ
ತತ್ಕೇನ ಕಂ ಸ್ಪೃಶೇತ್ತತ್ಕೇನ ಕಂ ವಿಜಾನೀಯಾದ್ಯೇನೇದಂ ಸರ್ವಂ ವಿಜಾನಾತಿ ತಂ
ಕೇನ ವಿಜಾನೀಯಾತ್ನ ಏಷ ನೇತಿ ತೇತ್ಯಾತ್ಮಾಽಗೃಹ್ಯೋ ನ ಹಿ ಗೃಹ್ಯತೇಽಶೀರ್ಯೋ

ನ ಹಿ ಶೀರ್ಯತೇಽಸಜ್ಞೋ ನ ಹಿ ಸಜ್ಯತೇಽಸಿತೋ ನ ವ್ಯಥತೇ ನ ರಿಷ್ಯತಿ
ವಿಜ್ಞಾತಾರಮರೇ ಕೇನ ವಿಜಾನೀಯಾದಿತ್ಯುಕ್ತಾನುಶಾಸನಾಽಸಿ
ಮೈತ್ರೇಯ್ಯೇತಾವದರೇ ಖಲ್ವಮೃತತ್ವಮಿತಿ ಹೋಕ್ತಾ ಯಾಜ್ಞವಲ್ಕ್ಯೋ ವಿಜಹಾರ
|| 14 ||

|| ಇತಿ ಮೈತ್ರೇಯೀಬ್ರಾಹ್ಮಣಮ್ || 6 || 5 ||

ಭಾ - ಪ್ರಿಯಾಂ ವಾಚಮವರ್ಧಯದ್ಧವತೀ | ಬಾಹ್ಮಾಭ್ಯಂತರವಿಶೇಷಾಭಾವೇನ
ಸರ್ವತ್ರ ಲವಣರಸಫನ ಏವ | ನ ವಾ ಅಹಮಿಮಂ ವಿಜಾನಾತೀತಿ | ಅಹೇಯಮಿಮಂ
ಪರಮಾತ್ಮಾನಂ ಜೀವೋ ನ ವಿಜಾನಾತೀತ್ಯತ್ಯೈವ ಭಗವಾನ್ಮೋಹಾಂತಂ
ಮೋಹಾಖ್ಯಂ ನಾಶಮಾಪೀಪಿಪತ್ ಪ್ರಾಪಯಾಮಾಸ | ಅತೋಽಹಂ
ಬ್ರಹ್ಮಾಸ್ಮಿತ್ಯಾದಿಷ್ಟಪ್ಯಹಂಶಬ್ದೋಽಹೇಯತ್ವವಾಚೀತಿ ಸಿದ್ಧಮ್ | ಅನ್ಯಥಾ
ಕಥಮಹಂ ವಿಜಾನಾತೀತಿ ಯುಜ್ಯತೇ ? | ಏತಾವದ್ವಿಜ್ಞಾತುಃ ಪರಮಾತ್ಮನೋ
ವಿಜ್ಞಾನಾದಿಕಮೇವ ಹ್ಯಮೃತತ್ವಂ ಮೋಕ್ಷಃ |

‘ವಿಷ್ಣೋರ್ಜ್ಞಾನಾದಿಕಂ ಮೋಕ್ಷಸ್ತದಭಾವೇ ಕುತಃ ಸುಖಮ್ |
ಜ್ಞೇಯಾಭಾವಾನ್ನ ಹಿ ಜ್ಞಾನಂ ಜ್ಞಾನಾಭಾವೇ ಹಿ ಶೂನ್ಯತಾ |
ತಸ್ಮಾಜ್ಜ್ಞೇಯಯುತೋ ಮೋಕ್ಷಃ ಸುಖರೂಪತ್ವತಃ ಸದಾ’ ಇತಿ ಬ್ರಹ್ಮತರ್ಕೇ ||

|| ಇತಿ ಮೈತ್ರೇಯೀಬ್ರಾಹ್ಮಣಮ್ || 6 || 5 ||

ಅಥ ವಂಶಃ ಪೌತಿಮಾಷ್ಯೋ ಗೌಪವನಾತ್ ಗೌಪವನಃ ಪೌತಿಮಾಷ್ಯಾತ್
ಪೌತಿಮಾಷ್ಯೋ ಗೌಪವನಾತ್ ಗೌಪವನಃ ಕೌಶಿಕಾತ್ಕೌಶಿಕಃ ಕೌಣ್ಡಿನ್ಯಾತ್ಕೌಣ್ಡಿನ್ಯಃ
ಶಾಣ್ಡಿಲ್ಯಾಚ್ಛಾಣ್ಡಿಲ್ಯಃ ಕೌಶಿಕಾಚ್ಚ ಗೌತಮಾಚ್ಚ ಗೌತಮಃ || 1 ||
ಆಗ್ನಿವೇಶ್ಯಾದಾಗ್ನಿವೇಶ್ಯೋ ಗಾರ್ಗ್ಯಾದ್ಗಾಂರ್ಯೋ ಗಾರ್ಗ್ಯಾದ್ಗಾಂರ್ಯೋ
ಗೌತಮಾದ್ಗೌತಮಃ ಸೈತವಾತ್ ಸೈತವಃ ಪಾರಾಶರ್ಯಾಯಣಾ-
ತ್ಪಾರಾಶರ್ಯಾಯಣೋ ಗಾರ್ಗ್ಯಾಯಣಾದ್ಗಾಂರ್ಯಯಣ ಉದ್ದಾಲಕಾಯನಾದು-
ದ್ದಾಲಕಾಯನೋ ಜಾಬಾಲಾಯನಾಜ್ಜಾಬಾಲಾಯನೋ ಮಾಧ್ಯಂದಿನಾಯನಾ-
ನ್ಮಾಧ್ಯಂದಿನಾಯನಃ ಸೌಕರಾಯಣಾತ್ಸೌಕರಾಯಣಃ ಕಾಷಾಯಣಾತ್ಕಾಷಾಯಣಃ
ಸಾಯಕಾಯನಾತ್ಸಾಯಕಾಯನಃ ಕೌಶಿಕಾಯನೇಃ ಕೌಶಿಕಾಯನಿಃ || 2 ||

ಘೃತಕೌಶಿಕಾದ್ಭುತಕೌಶಿಕಃ ಪಾರಾಶರ್ಯಾಣಾತ್ಪಾರಾಶರ್ಯಾಣಃ
 ಪಾರಾಶರ್ಯಾತ್ಪಾರಾಶರ್ಯೋ ಜಾತೂಕರ್ಣ್ಯಾಜ್ಜಾತೂಕರ್ಣ್ಯ ಆಸುರಾಯಣಾಚ್ಚ-
 ಯಾಸ್ಕಾಚ್ಚಾಸುರಾಯಣಸ್ತ್ರೈವರ್ಣೈಸ್ತ್ರೈವರ್ಣಿರೌಪಬನ್ಧನೇರೌಪಬನ್ಧನಿರಾಸುರೇರಾ
 ಸುರಿಭಾರದ್ವಾಜಾದ್ಭಾರದ್ವಾಜ ಆತ್ರೇಯಾದಾತ್ರೇಯೋ ಮಾಣ್ಡೇರ್ಮಾಣ್ಡೇ-
 ಗೌತಮಾದ್ಗೌತಮೋ ವಾತ್ಸ್ಯಾದ್ವಾತ್ಸ್ಯಃ ಶಾಣ್ಡೀಲ್ಯಾಚ್ಚಾಣ್ಡೀಲ್ಯಃ
 ಕೈಶೋರ್ಯಾತ್ಕಾಪ್ಯಾತ್ಕೈಶೋರ್ಯಃ ಕಾಪ್ಯಃ ಕುಮಾರಹಾರಿ-
 ತಾತ್ಕುಮಾರಹಾರಿತೋ ಗಾಲವಾದ್ಗಾಲವೋ ವಿದರ್ಭಿಕೌಣ್ಡಿನ್ಯಾತ್
 ವಿದರ್ಭಿಕೌಣ್ಡಿನ್ಯೋ ವತ್ಸನಪಾದೋ ಬ್ರಾಭವಾದ್ಬ್ರಾಭವನಾಪಾದ್ಬ್ರವಃ ಪಥಃ
 ಸೌಭರಾತ್ಸನ್ಧಾಃ ಸೌಭರೋಽಯಾಸ್ಯಾದಾಜ್ಞೇರಸಾದಯಾಸ್ಯಾಜ್ಞೇರಸ
 ಆಭೂತೇಸ್ತಾಷ್ಟ್ರಾದಾಭೂತಿಸ್ತಾಷ್ಟ್ರೋ ವಿಶ್ವರೂಪಾತ್ಪಾಷ್ಟ್ರಾದ್ವಿಶ್ವರೂಪ-
 ಸ್ತಾಷ್ಟ್ರೋಽಶ್ವಿಭ್ಯಾಮಶ್ವಿನೌ ದಧೀಚ ಆಥರ್ವಣಾದಧ್ಯಜಾಥರ್ವಣೋಽಥರ್ವಣೋ
 ದೈವಾದಥರ್ವಾದೈವೋ ಮೃತ್ಯೋಃ ಪ್ರಾಧ್ವಂಸನಾನ್ಮೃತ್ಯುಃ ಪ್ರಾಧ್ವಂಸನಃ
 ಪ್ರಾಧ್ವಂಸನಾಃತ್ಪ್ರಾಧ್ವಂಸನ ಏಕರ್ಷೇರೇಕರ್ಷಿವಿಪ್ರಚಿತ್ತೇವಿಪ್ರಚಿತ್ತಿವ್ಯಷ್ಟೇವ್ಯಷ್ಟಿಃ
 ಸನಾರೋಃ ಸನಾರುಃ ಸನಾತನಾತ್ಸನಾತನಃ ಸನಕಾತ್ಸನಕಃ ಪರಮೇಷ್ಠಿನಃ
 ಪರಮೇಷ್ಠೀ ಬ್ರಹ್ಮಣೋ ಬ್ರಹ್ಮ ಸ್ವಯಮ್ಬ್ರಹ್ಮಣೇ ನಮಃ || 06 || 06 ||

|| ಇತಿ ಷಷ್ಠಂ ವಂಶಬ್ರಾಹ್ಮಣಮ್ ||

|| ಇತಿ ಬೃಹದಾರಣ್ಯಕೇ ಷಷ್ಠೋಽಧ್ಯಾಯಃ || 6 ||

ಭಾ - 'ಅವರೇಭ್ಯೋಽಪಿ ಶೃಣ್ವಂತಿ ಪರಮಾಶ್ಚ ಕ್ವಚಿತ್ ಕ್ವಚಿತ್ |
ಲೀಲಯ್ಯಿವ ನ ಚೈತೇಷಾಂ ಪರಮತ್ವಂ ವಿಹೀಯತೇ' ಇತಿ ಚ ||

|| ಇತಿ ವಂಶ ಬ್ರಾಹ್ಮಣಮ್ || 6 || 6 ||

|| ಇತಿ ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯ ವಿರಚಿತೇ
ಶ್ರೀಮದ್ಬೃಹದಾರಣ್ಯಕಭಾಷ್ಯೇ ಷಷ್ಠೋಽಧ್ಯಾಯಃ || 6 ||

ಓಂ || ಪೂರ್ಣಮದಃ ಪೂರ್ಣಮಿದಂ ಪೂರ್ಣಾತ್ಪೂರ್ಣಮುದಚ್ಯತೇ |
ಪೂರ್ಣಸ್ಯ ಪೂರ್ಣಮಾದಾಯ ಪೂರ್ಣಮೇವಾವಶಿಷ್ಯತೇ |

ಓಂ ಖಂ ಬ್ರಹ್ಮ ಖಂ ಪುರಾಣಂ ವಾಯುರಂ ಖಮಿತಿ ಹ ಸ್ಮಾಹ ಕೋಖ್ಯಾಯಣೀಪುತ್ರೋ
ವೇದೋಽಯಂ ಬ್ರಾಹ್ಮಣಾ ವಿದುರ್ವೇದೇನೈನ ಯದ್ವೇದಿತವ್ಯಮ್ || ಇತಿ ಪ್ರಥಮಂ
ಬ್ರಾಹ್ಮಣಮ್ || 7 || 1 || ತ್ರಯಾಃ ಪ್ರಾಜಾಪತ್ಯಾಃ ಪ್ರಾಜಾಪತೌ ಪಿತರಿ
ಬ್ರಹ್ಮಚರ್ಯಮೂಷುರ್ದೇವಾ ಮನುಷ್ಯಾ ಅಸುರಾ ಉಷಿತ್ವಾ ಬ್ರಹ್ಮಚರ್ಯಂ ದೇವಾ
ಉಚುರ್ಬ್ರವೀತು ನೋ ಭವಾನಿತಿ ತೇಭ್ಯೋ ಹೈತದಕ್ಷರಮುವಾಚ ದಇತಿ
ವ್ಯಜ್ಞಾಸಿಷ್ಠಾಽ ಇತಿ ವ್ಯಜ್ಞಾಸಿಷ್ಠೇತಿ ಹೋಚುರ್ದಾಮೃತೇತಿ ನ ಆತ್ಥೇತ್ಯೋಮಿತಿ
ಹೋವಾಚ ವ್ಯಜ್ಞಾಸಿಷ್ಠೇತಿ || 1 || ಅಥ ಹೈನಂ ಮನುಷ್ಯಾ ಉಚುರ್ಬ್ರವೀತು ನೋ
ಭವಾನಿತಿ ತೇಭ್ಯೋ ಹೈತದೇವಾಕ್ಷರಮುವಾಚ ದ ಇತಿ ವ್ಯಜ್ಞಾಸಿಷ್ಠಾಽ ಇತಿ
ವ್ಯಜ್ಞಾಸಿಷ್ಠೇತಿ ಹೋಚುರ್ದತ್ತೇತಿ ನ ಅತ್ಥೇತ್ಯೋಮಿತಿ ಹೋವಾಚ ವ್ಯಜ್ಞಾಸಿಷ್ಠೇತಿ
|| 2 || ಅಥಹೈನಮಸುರಾ ಉಚುರ್ಬ್ರವೀತು ನೋ ಭವಾನಿತಿ ತೇಭ್ಯೋ
ಹೈತದೇವಾಕ್ಷರಮುವಾಚ ದ ಇತಿ ವ್ಯಜ್ಞಾಸಿಷ್ಠಾಽ ಇತಿ ವ್ಯಜ್ಞಾಸಿಷ್ಠೇತಿ
ಹೋಚುರ್ದಯಧ್ವಮಿತಿ ನ ಆತ್ಥೇತ್ಯೋಮಿತಿ ಹೋವಚ ವ್ಯಜ್ಞಾಸಿಷ್ಠೇತಿ
ತದೇತದೇವೈಷಾ ದೈವೀ ವಾಗನುವದತಿ ಸ್ತನಯಿತ್ನುರ್ದ ದ ದ ಇತಿ ದಾಮೃತ
ದತ್ತದಯಧ್ವಮಿತಿ ತದೇತತ್ರಯಂ ಶಿಕ್ಷೇದ್ಧಮಂ ದಾನಂ ದಯಾಮಿತಿ || ಇತಿ
ದ್ವಿತೀಯಂ ಬ್ರಾಹ್ಮಣಮ್ || 7 || 2 || ಏಷ ಪ್ರಾಜಾಪತಿಯಧ್ವದಯ-
ಮೇತದ್ಬ್ರಹ್ಮತತ್ಸತ್ಯಂ ತದೇತತ್ತ್ಯಕ್ಷರಂ ಹೃದಯಮಿತಿ ಹೃಇತ್ಯೇಕಮಕ್ಷರ-
ಮಭಿಹರನ್ಯಸ್ಯೈ ಸ್ವಾಶ್ಚಾನೈ ಚ ಯ ಏವಂ ವೇದ ದ ಇತ್ಯೇಕಮಕ್ಷರಂ ದದತ್ಯಸ್ಯೈ
ಸ್ವಾಶ್ಚಾನೈ ಚ ಯ ಏವಂ ವೇದ ಯಮಿತ್ಯೇಕಮಕ್ಷರಮೇತಿ ಸ್ವರ್ಗಂ ಲೋಕಂ ಯ
ಏವಂ ವೇದ || ಇತಿ ತೃತೀಯಂ ಬ್ರಾಹ್ಮಣಮ್ || 7 || 3 || ತದ್ವೈತದೇತದೇವತದಾಸ
ಸತ್ಯಮೇವ ಸ ಯೋ ಹೈತಂ ಮಹದ್ಯಕ್ಷಂ ಪ್ರಥಮಜಂ ವೇದ ಸತ್ಯಂ ಬ್ರಹ್ಮೇತಿ
ಜಯತೀಮಾನ್ ಲೋಕಾನ್ ಜಿತ ಇನ್ವಸಾವಸದ್ಯ ಏವಮೇತಂ ಮಹದ್ಯಕ್ಷಂ
ಪ್ರಥಮಜಂ ವೇದ ಸತ್ಯಂ ಬ್ರಹ್ಮೇತಿ ಸತ್ಯಂ ಹೈವ ಬ್ರಹ್ಮ || ಇತಿ ಚತುರ್ಥಂ
ಬ್ರಾಹ್ಮಣಮ್ || 7 || 4 ||

ಆಪ ಏವೇದಮಗ್ರ ಆಸುಸ್ತಾ ಆಪಃ ಸತ್ಯಮಸೃಜನ್ತ ಸತ್ಯಂ ಬ್ರಹ್ಮ ಬ್ರಹ್ಮ ಪ್ರಾಜಾಪತಿಂ
ಪ್ರಾಜಾಪತಿದೇವಾಂಸ್ತೇ ದೇವಾಃ ಸತ್ಯಮೇವೋಪಾಸತೇ ತದೇತತ್ತ್ಯಕ್ಷರಂ ಸತ್ಯಮಿತಿ
ಸ ಇತ್ಯೇಕಮಕ್ಷರಂ ತೀತ್ಯೇಕಮಕ್ಷರಂ ಯಮಿತ್ಯೇಕಮಕ್ಷರಂ ಪ್ರಥಮೋತ್ತಮೇ ಅಕ್ಷರೇ
ಸತ್ಯಂ ಮಧ್ಯತೋಽನ್ಯತಂ ತದೇತದನ್ಯತಮುಭಯತಃ ಸತ್ಯೇನ ಪರಿಗೃಹೀತಂ

ಸತ್ಯಭೂಯಮೇವ ಭವತಿ ನೈವಂ ವಿದ್ವಾಂಸಮನ್ಯತಂ ಹಿನಸ್ತಿ || 1 ||
 ತದ್ಯತ್ತತ್ಸತ್ಯಮಸೌ ಸ ಆದಿತ್ಯೋ ಯ ಏಷ ಏತಸ್ಮಿನ್ಮಣ್ಣಲೇ ಪುರುಷೋ ಯಶ್ಚಾಯಂ
 ದಕ್ಷಿಣೇಽಕ್ಷನ್ವರುಷಸ್ತಾವೇತಾವನ್ಯೋನ್ಯಸ್ಮಿನ್ಪ್ರತಿಷ್ಠಿತೌ ರಶ್ಮಿಭಿರೇಷೋಽ-
 ಸ್ಮಿನ್ಪ್ರತಿಷ್ಠಿತಃ ಪ್ರಾಣೈರಯಮಮುಷ್ಮಿನ್ಸ ಯದೋತ್ಯಮಿಷ್ಯನ್ ಭವತಿ
 ಶುದ್ಧಮೇವೈತನ್ಮಣ್ಣಲಂ ಪಶ್ಯತಿ ನೈನಮೇತೇ ರಶ್ಮಯಃ ಪ್ರತ್ಯಾಯನ್ತಿ || 2 || ಯ ಏಷ
 ಏತಸ್ಮಿನ್ಮಣ್ಣಲೇ ಪುರುಷಸ್ತಸ್ಯ ಭೂರಿತಿ ಶಿರ ಏಕಂ ಶಿರ ಏಕಮೇತದಕ್ಷರಂ ಭುವ ಇತಿ
 ಬಾಹೂ ದ್ವೌ ಬಾಹೂ ದ್ವೇ ಏತೇ ಅಕ್ಷರೇ ಸುವರಿತಿ ಪ್ರತಿಷ್ಠಾ ದ್ವೇ ಪ್ರತಿಷ್ಠೇ ದ್ವೇ ಏತೇ
 ಅಕ್ಷರ ತಸ್ಯೋಪನಿಷದಹರಿತಿ ಹನ್ತಿ ಪಾಪ್ಮಾನಂ ಜಹಾತಿ ಚ ಯ ಏವಂ ವೇದ || 3 ||
 ಯೋಽಯಂ ದಕ್ಷಿಣೇಕ್ಷನ್ವರುಷಸ್ತಸ್ಯ ಭೂರಿತಿ ಶಿರ ಏಕಂ ಶಿರ ಏಕಮೇತದಕ್ಷರಂ ಭುವ
 ಇತಿ ಬಾಹೂ ದ್ವೌ ಬಾಹೂ ದ್ವೇ ಏತೇ ಅಕ್ಷರೇ ಸುವರಿತಿ ಪ್ರತಿಷ್ಠಾ ದ್ವೇ ಪ್ರತಿಷ್ಠೇ ದ್ವೇ
 ಏತೇ ಅಕ್ಷರೇ ತಸ್ಯೋಪನಿಷದಹಮಿತಿ ಹನ್ತಿ ಪಾಪ್ಮಾನಂ ಜಹಾತಿ ಚ ಯ ಏವಂ ವೇದ
 || 4 || ಇತಿ ಪಞ್ಚಮಂ ಬ್ರಾಹ್ಮಣಮ್ || 7 || 5 || ಮನೋಮಯೋಽಯಂ ಪುರುಷೋ
 ಭಾಃ ಸತ್ಯಸ್ತಸ್ಮಿನ್ನನ್ತರ್ಹೃದಯೇ ಯಥಾ ವ್ರೀಹಿರ್ವಾ ಯವೋ ವಾ ಸ ಏಷ
 ಸರ್ವಸ್ಯೇಶಾನಃ ಸರ್ವಸ್ಯಾಧಿಪತಿಃ ಸರ್ವಮಿದಂ ಪ್ರಶಾಸ್ತಿಯದಿದಂ ಕಿಂ || ಇತಿ
 ಷಷ್ಠಂ ಬ್ರಾಹ್ಮಣಮ್ || 7 || 6 ||

ವಿದ್ಯುದ್ಭ್ರಹ್ಮೇತ್ಯಾಹುರ್ವಿದಾನಾದ್ವಿದ್ಯುತ್ ವಿದ್ಯತ್ಯೇನಂ ಪಾಪ್ಮನೋ ಯ ಏವಂ ವೇದ
 ವಿದ್ಯುದ್ಭ್ರಹ್ಮೇತಿ ವಿದ್ಯುದ್ಧೇವ ಬ್ರಹ್ಮ || ಇತಿ ಸಪ್ತಮಂ ಬ್ರಾಹ್ಮಣಮ್ || 7 || 7 || ವಾಚಂ
 ಧೇನುಮುಪಾಸೀತ ತಸ್ಯಾಶ್ಚತ್ವಾರಃ ಸ್ತನಾಃ ಸ್ವಾಹಾಕಾರೋ ವಷಟ್ ಕಾರೋ
 ಹಂತಕಾರಃ ಸ್ವಧಾಕಾರಸ್ತಸ್ಯೈ ದ್ವೌ ಸ್ತನೌ ದೇವಾ ಉಪಜೀವನ್ತಿ ಸ್ವಾಹಾಕಾರಂ ಚ
 ವಷಟ್ ಕಾರಂ ಚ ಹಂತಕಾರಂ ಮನುಷ್ಯಾಃ ಸ್ವಧಾಕಾರಂ ಪಿತರಸ್ತಸ್ಯಾಃ ಪ್ರಾಣ
 ಋಷಭೋ ಮನೋ ವತ್ಸಃ || ಇತಿ ಅಷ್ಟಮಂ ಬ್ರಾಹ್ಮಣಮ್ || 7 || 8 ||
 ಅಯಮಗ್ನಿವೈಶ್ವಾನರೋ ಯೋಽಯಮನ್ತಃ ಪುರುಷೇ ಯೇನೇದಮನ್ಮಂ ಪಚ್ಯತೇ
 ಯದಿದಮದ್ಯತೇ ತಸ್ಯೈಷ ಘೋಷೋ ಭವತಿ ಯಮೇತತ್ಕರ್ಣಾವಪಿಧಾಯ
 ಶೃಣೋತಿ ಸ ಯದೋತ್ಯಮಿಷ್ಯನ್ ಭವತಿ ನೈನಂ ಘೋಷಂ ಶೃಣೋತಿ || ಇತಿ
 ನವಮಂ ಬ್ರಾಹ್ಮಣಮ್ || 7 || 9 || ಯದಾ ವೈ ಪುರುಷೋಽಸ್ಮಾಲ್ಲೋಕಾತ್ಪ್ರೈತಿ ಸ
 ವಾಯುಮಾಗಚ್ಛತಿ ತಸ್ಮೈ ಸ ತತ್ರ ವಿಜಿಹೀತ ಯಥಾ ರಥಚಕ್ರಸ್ಯ ಖಂ ತೇನ ಸ
 ಉರ್ಧ್ವಂ ಆಕ್ರಮತೇ ಸ ಆದಿತ್ಯಮಾಗಚ್ಛತಿ ತಸ್ಮೈ ಸ ತತ್ರ ವಿಜಿಹೀತೇ ಯಥಾ
 ಲಮ್ಬರಸ್ಯ ಖಂ ತೇನ ಸ ಉರ್ಧ್ವಂ ಆಕ್ರಮತೇ ಸ ಚನ್ದ್ರಮಸಮಾಗಚ್ಛತಿ ತಸ್ಮೈ ಸ ತತ್ರ

ವಿಜಿಹೀತೇ ಯಥಾ ದುನ್ದುಭೇಃ ಖಂ ತೇನ ಸ ಉರ್ಧ್ವ ಆಕ್ರಮತೇ ಸ
ಲೋಕಮಾಗಚ್ಛತ್ಯಶೋಕಮಹಿಮಂ ತಸ್ಮಿನ್ವಸತಿ ಶಾಶ್ವತೀಃ ಸಮಾಃ || ಇತಿ ದಶಮಂ
ಬ್ರಾಹ್ಮಣಮ್ || 7 || 10 ||

ಏತದ್ವೈ ಪರಮಂ ತಪೋ ಯದ್ವ್ಯಾಧಿತಸ್ತಪ್ಯತೇ ಪರಮಂ ಹೈವ ಸ ಲೋಕಂ ಜಯತಿ
ಯ ಏವಂ ವೇದೈತದ್ವೈ ಪರಮಂ ತಪೋ ಯಂ ಪ್ರೇತಮರಣ್ಯಂ ಹರಂತಿ ಪರಮಂ
ಹೈವ ಸ ಲೋಕಂ ಜಯತಿ ಯ ಏವಂ ವೇದೈತದ್ವೈ ಪರಮಂ ತಪೋ ಯಂ
ಪ್ರೇತಮಗ್ನಾವಭ್ಯಾದಧತಿ ಪರಮಂ ಹೈವ ಸ ಲೋಕಂ ಜಯತಿ ಯ ಏವಂ
ವೇದ || ಇತಿ ಏಕಾದಶಂ ಬ್ರಾಹ್ಮಣಮ್ || 7 || 11 || ಅನ್ನಂ ಬ್ರಹ್ಮೈತ್ಯೇಕ ಆಹುಸ್ತನ್ನ
ತಥಾ ಪೂಯತಿ ವಾ ಅನ್ನಮೃತೇ ಪ್ರಾಣಾತ್ರಾಣೋ ಬ್ರಹ್ಮೈತ್ಯೇಕ ಆಹುಸ್ತನ್ನ ತಥಾ
ಶುಷ್ಯತಿ ವೈ ಪ್ರಾಣ ಋತೇಽನ್ನಾದೇತೇ ಹೈವ ದೇವತೇ ಏಕಥಾ ಭೂಯಂ ಭೂತ್ವಾ
ಪರಮತಾಂ ಗಚ್ಛತಸ್ತದ್ಧ ಸ್ಮಾಹ ಪ್ರಾತ್ಯದಃ ಪಿತರಂ ಕಿಂಸ್ವಿ ದೇವೈವಂ ವಿದುಷೇ
ಸಾಧು ಕುರ್ಯಾಂ ಕಿಮೇವಾಸ್ಮಾ ಅಸಾಧು ಕುರ್ಯಾಮಿತಿ ಸ ಹ ಸ್ಮಾಹ
ಪಾಣಿನಾಮಾ ಪ್ರಾತ್ಯದಃ ಕಸ್ತೇನಯೋರೇಕಥಾ ಭೂಯಂ ಭೂತ್ವಾ ಪರಮತಾಂ
ಗಚ್ಛತೀತಿ ತಸ್ಮಾ ಉ ಹೈತದುವಾಚ ವೀತ್ಯನ್ನಂ ವೈ ವಿ ಅನ್ನೇ ಹೀಮಾನಿ ಸರ್ವಾಣಿ
ಭೂತಾನಿ ವಿಷ್ವಾನಿ ರಮಿತಿ ಪ್ರಾಣೋ ವೈ ರಂ ಪ್ರಾಣೇ ಹೀಮಾನಿ ಸರ್ವಾಣಿ ಭೂತಾನಿ
ರಮಂತೇ ಸರ್ವಾಣಿ ಹ ವಾ ಅಸ್ಮಿನ್ಭೂತಾನಿ ವಿಶಂತಿ ಸರ್ವಾಣಿ ಭೂತಾನಿ ರಮಂತೇ ಯ
ಏವಂ ವೇದ || ಇತಿ ದ್ವಾದಶಂ ಬ್ರಾಹ್ಮಣಮ್ || 7 || 12 ||

ಉಕ್ಥಂ ಪ್ರಾಣೋ ವಾ ಉಕ್ಥಂ ಪ್ರಾಣೋ ಹೀದಂ ಸರ್ವಮುತ್ಥಾಪಯತ್ಯದ್ಧಾ ಸ್ಮಾ
ಉಕ್ಥವಿದ್ವೀರಸ್ತಿಷ್ಠತ್ಯುಕ್ಥಸ್ಯ ಸಾಯುಜ್ಯಂ ಸಲೋಕತಾಂ ಜಯತಿ ಯ ಏವಂ ವೇದ
|| 1 || ಯಜುಃ ಪ್ರಾಣೋ ವೈ ಯಜುಃ ಪ್ರಾಣೇ ಹೀಮಾನಿ ಸರ್ವಾಣಿ ಭೂತಾನಿ
ಯುಜ್ಯಂತೇ ಹಾಸ್ಮೈ ಸರ್ವಾಣಿ ಭೂತಾನಿ ಶೈಷ್ಠ್ಯಾಯ ಯಜುಷಃ ಸಾಯುಜ್ಯಂ
ಸಲೋಕತಾಂ ಜಯತಿ ಯ ಏವಂ ವೇದ || 2 || ಸಾಮ ಪ್ರಾಣೋ ವೈ ಸಾಮ ಪ್ರಾಣೇ
ಹೀಮಾನಿ ಸರ್ವಾಣಿ ಭೂತಾನಿ ಸಮ್ಯಂಜೈ ಸಮ್ಯಂಜೈ ಹಾಸ್ಮೈ ಸರ್ವಾಣಿ ಭೂತಾನಿ
ಶೈಷ್ಠ್ಯಾಯ ಕಲ್ಪಂತೇ ಸಾಮ್ನಃ ಸಾಯುಜ್ಯಂ ಸಲೋಕತಾಂ ಜಯತಿ ಯ ಏವಂ ವೇದ
|| 3 || ಕ್ಷತ್ರಂ ಪ್ರಾಣೋ ವೈಕ್ಷತ್ರಂ ಪ್ರಾಣೇ ಹಿ ವೈಕ್ಷತ್ರಂ ತ್ರಾಯತೇ ಹೈನಂ ಪ್ರಾಣಃ
ಕ್ಷಣಿತೋಃ ಪ್ರಕ್ಷತ್ರಮತ್ರ ಪ್ರಾಪ್ನೋತಿ ಕ್ಷತ್ರಸ್ಯ ಸಾಯುಜ್ಯಂ ಸಲೋಕತಾಂ ಜಯತಿ ಯ
ಏವಂ ವೇದ || 4 || ಇತಿ ತ್ರಯೋದಶಂ ಬ್ರಾಹ್ಮಣಮ್ || 7 || 13 ||

ಭೂಮಿರನ್ನರಿಕ್ಷಂ ದ್ಯೌರಿತ್ಯಷ್ಟಾವಕ್ಷರಾಣ್ಯಷ್ಟಾಕ್ಷರಂ ಹ ವಾ ಏಕಂ ಗಾಯತ್ರೈಃ
ಪದಮೇತದುಹೈವಾಸ್ಯಾ ಏತತ್ಸಯಾವದೇಷು ತ್ರಿಷು ಲೋಕೇಷು ತಾವದ್ಧಜಯತಿ
ಯೋಽಸ್ಯಾ ಏತದೇವಂ ಪದಂ ವೇದ || 1 || ಋಚೋ ಯಜೂಂಷಿ
ಸಾಮಾನೀತ್ಯಷ್ಟಾವಕ್ಷರಾಣ್ಯಷ್ಟಾಕ್ಷರಂ ಹ ವಾ ಏಕಂ ಗಾಯತ್ರೈಃ ಪದಮೇತದು
ಹೈವಾಸ್ಯಾ ಏತತ್ಸಯಾವತೀಯಂ ತ್ರಯೀ ವಿದ್ಯಾ ತಾವದ್ಧಜಯತಿ ಯೋಽಸ್ಯಾ
ಏತದೇವಂ ಪದಂ ವೇದ || 2 || ಪ್ರಾಣೋಽಪಾನೋ ವ್ಯಾನ
ಇತ್ಯಷ್ಟಾವಕ್ಷರಾಣ್ಯಷ್ಟಾಕ್ಷರಂ ಹ ವಾ ಏಕಂ ಗಾಯತ್ರೈಃ ಪದಮೇತದು ಹೈವಾಸ್ಯಾ
ಏತತ್ಸಯಾವದಿದಂ ಪ್ರಾಣಿ ತಾವದ್ಧಜಯತಿ ಯೋಽಸ್ಯಾ ಏತದೇವಂ ಪದಂ
ವೇದಾಧಾಸ್ಯಾ ಏತದೇವ ತುರೀಯಂ ದರ್ಶತಂ ಪದಂ ಪರೋ ರಜಾ ಯ ಏಷ ತಪತಿ
ಯದ್ವೈ ಚತುರ್ಥಂ ತತ್ತುರೀಯಂ ದರ್ಶತಂ ಪದಮಿತಿ ದದೃಶ ಇವ ಹ್ಯೇಷ
ಪರೋರಜಾ ಇತಿ ಸರ್ವಮು ಹ್ಯೇವೈಷ ರಜ ಉಪರ್ಯುಪರಿ ತಪತಿ ಏವಂ ಹೈವ
ಶ್ರಿಯಾ ಯಶಸಾ ತಪತಿ ಯೋಽಸ್ಯಾ ಏತದೇವಂ ಪದಂ ವೇದ || 3 || ಸೈಷಾ
ಗಾಯತ್ರೈಃ ತಸ್ಮಿಂಸ್ತುರೀಯೇ ದರ್ಶತೇ ಪದೇ ಪರೋರಜಸಿಪ್ರತಿಷ್ಠಿತಾ ತದ್ವೈತತ್ಸತ್ಯೇ
ಪ್ರತಿಷ್ಠಿತಂ ಚಕ್ಷುವೈಃ ಸತ್ಯಂ ಚಕ್ಷುರ್ಹಿ ವೈಸತ್ಯಂ ತಸ್ಮಾದ್ಯದಿದಾನೀಂ ದ್ವೌ
ವಿವದಮಾನಾವೇಯಾತಾಮಹಮದರ್ಶಮಹಮಶ್ರೌಷಮಿತಿ ಯ ಏವಂ
ಬ್ರೂಯಾದಹಮದರ್ಶಮಿತಿ ತಸ್ಮಾ ಏವ ಶ್ರದ್ಧಧ್ಯಾಮ ತದ್ವೈ ತತ್ಸತ್ಯಂ ಬಲೇ
ಪ್ರತಿಷ್ಠಿತಂ ಪ್ರಾಣೋ ವೈ ಬಲಂ ತತ್ರಾಣೇ ಪ್ರತಿಷ್ಠಿತಂ ತಸ್ಮಾದಾಹುರ್ಬಲಂ
ಸತ್ಯಾದೋ ಜೀಯ ಇತ್ಯೇವಮೇಷಾ ಗಾಯತ್ರೈಃ ತತ್ಸತ್ಯಂ ಪ್ರತಿಷ್ಠಿತಾ ಸಾ ಹೈಷಾ
ಗಯಾಂಸ್ತತ್ರೇ ಪ್ರಾಣಾ ವೈ ಗಯಾಸ್ತತ್ರಾಣಾಂಸ್ತತ್ರೇ ತದ್ಯದ್ಗಯಾಂಸ್ತತ್ರೇ
ತಸ್ಮಾದ್ಗಾಯತ್ರೀನಾಮ ಸ ಯಾಮೇವಾಮೂಂ ಸಾವಿತ್ರೀಮನ್ನಾಹೈಷೈವ ಸಾ ಸ
ಯಸ್ಮಾ ಅನ್ನಾಹ ತಸ್ಯ ಪ್ರಾಣಾಂ ಸ್ತಾಯತೇ || 4 || ತಾಂ ಹೈತಾಮೇಕೇ
ಸಾವಿತ್ರೀಮನುಷ್ಪಭಮನ್ನಾಹುರ್ವಾಗನುಷ್ಪಭೇತದ್ವಾಚಮನುಬ್ರೂಮ ಇತಿ ತನ್ನ
ಕಥಾ ಕುರ್ಯಾದ್ಗಾಯತ್ರೀಮೇವ ಸಾವಿತ್ರೀಮನುಬ್ರೂಯಾದ್ಯದಿ ಹ ವಾ
ಅಪ್ಯೇವಂದಿದೃಷ್ಟಿ ವ ಪ್ರತಿಗೃಹ್ಣಾತಿ ನ ಹ ವೈ ತದ್ಗಾಯತ್ರೈಃ ಏಕಜ್ಞನ ಪದಂ ಪ್ರತಿ
|| 5 ||

ಸ ಯ ಇಮಾಂ ಸ್ತ್ರೀಂಲ್ಲೋಕಾನ್ಮೂರ್ಣಾನ್ಪ್ರತಿಗೃಹ್ಣೀಯಾತ್ಸೋಽಸ್ಯಾ ಏತತ್ಪ್ರಥಮಂ
ಪದಮಾಪ್ನುಯಾದಥ ಯಾವತೀಯಂ ತ್ರಯೀ ವಿದ್ಯಾ ಯಸ್ತಾವತ್ಪ್ರತಿ-

ಗೃಹ್ಣೀಯಾತ್ಸೋಽಸ್ಯಾ ಏತದ್ವಿ ತೀಯಂ ಪದಮಾಪ್ನುಯಾದಥ ಯಾವದಿದಂ ಪ್ರಾಣಿ
ಯಸ್ತಾವತ್ಪ್ರತಿಗೃಹ್ಣೀಯಾತ್ಸೋಽಸ್ಯಾ ಏತತ್ಪ್ರತೀಯಂ ಪದಮಾಪ್ನುಯಾದಥಾಸ್ಯಾ
ಏತದೇವ ತುರೀಯಂ ದರ್ಶತಂ ಪದಂ ಪರೋರಜಾ ಯ ಏಷ ತಪತಿ ನೈವ
ಕೇನಚನಾಪ್ಯಂ ಕುತ ಉ ಏತವತ್ಪ್ರತಿಗೃಹ್ಣೀಯಾತ್ || 6 || ತಸ್ಯಾ ಉಪಾಸ್ಥಾನಂ
ಗಾಯತ್ರೈಸ್ಯೇಕಪದೀ ದ್ವಿಪದೀ ತ್ರಿಪದೀ ಚತುಷ್ಪದ್ಯಪದಸಿ ನ ಹಿ ಪದ್ಯಸೇ ನಮಸ್ತೇ
ತುರೀಯಾಯ ದರ್ಶತಾಯ ಪದಾಯ ಪರೋರಜಸೇಽಸಾವದೋ ಮಾ ಪ್ರಾಪದಿತಿ
ಯಂ ದ್ವಿಷ್ಯಾದಸಾವಸೈ ಕಾಮೋ ಮಾ ಸಮೃದ್ಧಿತಿ ವಾ ನ ಹೈವಾಸೈ ಸ ಕಾಮ
ಋದ್ಧ್ಯತೇ ಯಸ್ಮಾ ಏವಮುಪತಿಷ್ಠತೇಽಹಮದಃ ಪ್ರಾಪಮಿತಿ ವಾ || 7 || ಏತದ್ಧವೈ
ತಜ್ಜನಕೋ ವೈದೇಹೋ ಬುಡಿಲಮಾಶ್ವತರಾಶ್ಚಿಮುವಾಚ ಯನ್ನು ಹೋ
ತದ್ಗಾಯತ್ರೀವಿದಬ್ರೂಥಾ ಅಥ ಕಥಂ ಹಸ್ತೀಭೂತೋ ವಹಸೀತಿ ಮುಖಂ ಹ್ಯಸ್ಯಾಃ
ಸಮ್ರಾಣ್ಣ ವಿದಾಙ್ಗಕಾರೇತಿ ಹೋವಾಚ ತಸ್ಯಾಗ್ನಿರೇವ ಮುಖಂ ಯದಿ ಹ ವಾ ಅಪಿ
ಬಹ್ವಿವಾಗ್ನವಬ್ಯಾದಧತಿ ಸರ್ವಮೇವ ತತ್ಸನ್ನಹತ್ಯೇವಂ ಹೈವೈವಂದಿದ್ಯದ್ಯಪಿ ಬಹ್ವಿವ
ಪಾಪಂ ಕುರುತೇ ಸರ್ವಮೇವ ತತ್ಸಂಪ್ಪಾಯ ಶುದ್ಧಃ ಪೂತೋಽಜರೋಽಮೃತಃ
ಸಮೃವತಿ || 8 || ಇತಿ ಚತುರ್ದಶಂ ಬ್ರಾಹ್ಮಣಮ್ || 7 || 14 ||

ಹಿರಣ್ಮಯೇನ ಪಾತ್ರೇಣ ಸತ್ಯಸ್ಯಾಪಿಹಿತಂ ಮುಖಮ್ |
ತತ್ತಂ ಪೂಷನ್ನಪಾವ್ಯಣು ಸತ್ಯಧರ್ಮಾಯ ದೃಷ್ಟಯೇ |

ಪೂಷನ್ನೇಕರ್ಷೇ ಯಮಸೂರ್ಯಪ್ರಾಜಾಪತ್ಯವ್ಯೋಹರಶ್ಚಿನ್ ಸಮೂಹ ತೇಜೋ
ಯತ್ತೇ ರೂಪಂ ಕಲ್ಯಾಣತಮಂ ತತ್ತೇ ಪಶ್ಯಾಮಿ ಯೋಽಸಾವಸೌ ಪುರುಷಃ
ಸೋಽಹಮಸ್ಮಿ |

ವಾಯುರನಿಲಮಮೃತಮಥೇದಂ ಭಸ್ಮಾಂತಂ ಶರೀರಮ್ |
ಓಂ ಕ್ರತೋ ಸ್ಮರ ಕೃತಂ ಸ್ಮರ ಕ್ರತೋ ಸ್ಮರ ಕೃತಂ ಸ್ಮರ |
ಅಗ್ನೇ ನಯ ಸುಪಥಾ ರಾಯೇ ಅಸ್ಮಾನ್ಶಿಶ್ವಾನಿ ದೇವ ವಯುನಾನಿ ವಿದ್ವಾನ್ |
ಯುಯೋಧ್ಯಸ್ಮಜ್ಜುಹುರಾಣಮೇನೋ ಭೂಯಿಷ್ಠಾಂ ತೇ ನಮ ಉಕ್ತಿಂ ವಿಧೇಮ ||

|| ಇತಿ ಪಞ್ಚದಶಂ ಬ್ರಾಹ್ಮಣಮ್ || 7 || 15 ||

|| ಇತಿ ಬ್ರಹದಾರಣ್ಯಕೇ ಸಪ್ತಮೋಽಧ್ಯಾಯಃ || 7 ||

ಭಾ - ಅವತಾರಾ ಮಹಾವಿಷ್ಣೋಃ ಸರ್ವೇ ಪೂರ್ಣಾಃ ಪ್ರಕೀರ್ತಿತಾಃ |
 ಪೂರ್ಣಂ ಚ ತತ್ತರಂ ರೂಪಂ ಪೂರ್ಣಾತ್ಪೂರ್ಣಾಃ ಸಮುದ್ಗತಾಃ |
 ಪರಾವರತ್ವಂ ತೇಷಾಂ ತು ವ್ಯಕ್ತಿಮಾತ್ರವಿಶೇಷತಃ |
 ನ ದೇಶಕಾಲಸಾಮರ್ಥ್ಯೈಃ ಪಾರಾವರ್ಯಂ ಕಥಿಷ್ಯನ |
 ಪೂರ್ವರೂಪಸ್ಯ ಪೂರ್ಣಸ್ಯ ಪೂರ್ಣಂ ಯದವತಾರಗಮ್ |
 ರೂಪಂ ತದಾತ್ಮನ್ಯಾದಾಯ ಪೂರ್ಣಮೇವಾವತಿಷ್ಠತೇ |
 ಲೌಕಿಕವ್ಯವಹಾರೋ ಯೋ ಭೂಭೂರಕ್ಷಪಣಾದಿಕಃ |
 ತದದೃಷ್ಟಿಂ ವಿನಾ ನಾನೋ ಲಯಃ ಕೃಷ್ಣಾದಿನಾಂ ಕ್ವಚಿತ್ |
 ಓತಾಃ ಸರ್ವಗುಣಾ ಯಸ್ಮಾದಸ್ಮಿನ್ನೋಂ ವಿಷ್ಣುರುಚ್ಯತೇ |
 ಖಂ ಪ್ರಕಾಶಸ್ವರೂಪತ್ವಾದೃಹ್ಮ ತದ್ವ್ಯಾಪ್ತರೂಪತಃ |
 ಪುನಃ ಖಂ ಸುಖರೂಪತ್ವಾತ್ ಪುರಾಣಂ ತದನಾದಿತಃ |
 ವಾಯೋಶ್ಚ ರತಿದಂ ಯಸ್ಮಾದ್ವಾಯುರಂ ಬ್ರಹ್ಮ ತತ್ಪರಮ್ |
 ಖ್ಯಾತತ್ವಾಚ್ಚಾಪಿ ತತ್ ಖಂ ಸ್ಯಾದ್ರೌಹಿಣೀಯಸ್ತಥಾಸವದತ್ |
 ವೇದೋಽಯಂ ಜ್ಞಾನರೂಪತ್ವಾದಿತಿ ಯಂ ಬ್ರಾಹ್ಮಣಾ ವಿದುಃ |
 ನಿರ್ದೋಷತ್ವಾದ ಇತ್ಯುಕ್ತಸ್ತೇನ ವೇದ್ಯಂ ಸದಾಽಖಿಲಮ್ ಇತಿ ಚ |

ಬಾಹ್ಲೀಕಸುತಾ ಹಿ ರೋಹಿಣೀ | ಅತೋ ಬಲಭದ್ರಃ ಕೌರವ್ಯಾಯಣೀಪುತ್ರಃ |

‘ಜ್ಞಾನದಾನಂ ತು ದೇವಾನಾಂ ಫಲದಾನಂ ಚ ಕರ್ಮಣಾಮ್ |
 ವಿಷ್ಣುನಾ ವಿಹಿತಂ ಪೂರ್ವಂ ಪುನರ್ದೇವನರಾಸುರಾಃ |
 ಬ್ರಹ್ಮಾಣಮಪಿ ಪಪ್ರಚ್ಛುರ್ದೇವಾನಾಂ ಸದ್ಗುಣೋಚ್ಛಿತೇಃ |
 ಅನಹಂಕಾರಮಾತ್ರಂ ತು ಬ್ರಹ್ಮಣಾ ವಿಹಿತಂ ಸದಾ |
 ಸರ್ವೋಚ್ಚಮೋಕ್ಷಸಮ್ರಾಪ್ತೈ ನರಾಣಾಂ ಜ್ಞಾನಸಾಧನಮ್ |
 ದೇವಾದೀನಾಂ ದಾನಮೇವ ಹವಿರಾದೇಃ ಪ್ರಕೀರ್ತಿತಮ್ |
 ತಮಃ ಪ್ರಾಪ್ತವಿಲಮ್ಬಾಯ ದೈತ್ಯಾನಾಂ ವಿಹಿತಾ ದಯಾ’ ಇತಿ ಪ್ರವೃತ್ತೇ |
 ‘ಹರಣಾದ್ಯಜ್ಞಭಾಗಾದೇರ್ಜ್ಞಾನಾದೇರ್ದಾನತಸ್ತಥಾ |
 ಯಾನಾದವ್ಯವಧಾನೇನ ಪರಸ್ಯ ಬ್ರಹ್ಮಣಸ್ತಥಾ |
 ಬ್ರಹ್ಮಾ ಹೃದಯ ಇತ್ಯುಕ್ತಸ್ತಸ್ಯೈವಂ ವಿದಪಿ ಧ್ರುವಮ್ |
 ಹೃದಿದಾನಸ್ವರ್ಗಯಾನಪಾತ್ರಂ ಸ್ಯಾತ್ ತತ್ಪ್ರಸಾದತಃ |
 ರೃತ್ಯೈವಾಸ್ಮೈ ದದತ್ಯದ್ಧಾ ಸ್ವಕೀಯಾಶ್ಚಾನ್ಯ ಏವ ಚ’ ಇತಿ ನಿರ್ಣಯೇ |

ಪರಮಾತ್ಮ ಚ ಪ್ರಜಾಪತಿಃ |

‘ತತತ್ವದೇಕರೂಪತ್ವಾತ್ ತತ್ ಪರಂ ಬ್ರಹ್ಮ ಕೀರ್ತಿತಮ್ |
ತದೇವ ತಾದೃಶಂ ಪ್ರೋಕ್ತಂ ನೈವಾನ್ಯತ್ ತಾದೃಶಂ ಕ್ವಚಿತ್ |
ತದೇತತ್ಸತ್ಯಮೇವಾಸೀದ್ವಾಸುದೇವಾಖ್ಯಮವ್ಯಯಮ್’ ಇತಿ ಬ್ರಹ್ಮತರ್ಕೇ |

ತದೇವ ಹಿ ತತ್ | ತನ್ನಾರಾಯಣಾಖ್ಯಂ ಪರಂ ಬ್ರಹ್ಮೈತದೇವ ಸತ್ಯಂ
ವಾಸುದೇವಾಖ್ಯಮಾಸೀದಿತ್ಯರ್ಥಃ |

‘ಸ್ವಸ್ಮಾತ್ ಸ್ವಯಂ ಸಮುತ್ಪನ್ನೋ ವಾಸುದೇವಾತ್ಮನಾ ಪ್ರಭುಃ |
ಸತ್ಯಂ ಬ್ರಹ್ಮೈತಿ ಯೋ ವೇದ ಮಹಾಯಾಜ್ಯಂ ತು ತಂ ಪರಮ್ |
ಪ್ರಾಪ್ನೋತ್ಯೇವ ಹಿ ತಲ್ಲೋಕಾನ್ ಜೀವನ್ನಪ್ಯುತ್ತಮೋ ಭವೇತ್’ ಇತಿ ಪ್ರಧ್ಯಾನೇ |
‘ಸ್ವಭಾಗಹರಣಾದ್ಧಾನಾತ್ ಫಲಾನಾಂ ಯಾಪನಾನ್ಯಣಾಮ್ |
ಹೃದಯಂ ಭಗವಾನ್ ವಿಷ್ಣುಃ ಸತ್ಯಂ ತದ್ಗುಣರೂಪತಃ’ ಇತಿ ಸತ್ತತ್ತೇ |
‘ಪ್ರಜಾಪತಿರಿತಿ ಬ್ರಹ್ಮಾ ವೇದೇಷೂಕ್ತೋ ಹ್ಯಮುಖ್ಯತಃ |
ಯಸ್ಮಿನ್ನೂಷುರ್ಬ್ರಹ್ಮಚರ್ಯಂ ದೇವಾಸುರನರೋಽಬ್ಜಜೇ |
ಏಷ ವೈ ಭಗವಾನ್ ವಿಷ್ಣುರ್ಮುಖ್ಯತಸ್ತು ಪ್ರಜಾಪತಿಃ |
ಯಜ್ಞಾ ನಾನ್ಮುಕ್ತಿಮಾಯಾನ್ತಿ ಸ್ವರ್ಗಾಖ್ಯಾಂ ಹೃದಯಂ ಚ ಸಃ |
ಹೃದಿ ಸದ್ಧಾನಯಾನೇಭ್ಯಃ ಸತ್ಯಂ ಸದ್ಗುಣರೂಪತಃ |
ಯತ್ತದ್ಧೃದಯಮಿತ್ಯುಕ್ತಂ ಬ್ರಹ್ಮ ತತ್ ಸತ್ಯತಾಮಗಾತ್ |
ಸತ್ಯತ್ವಂ ಸದನೀಯತ್ವಮಾಸಾದ್ಯಂ ಯನ್ಮುಮುಕ್ಷುಭಿಃ |
ಏವಂ ತದ್ಬ್ರಹ್ಮ ಯೋ ವೇದ ಸಹಿ ಲೋಕಾನಿಮಾನ್ ಜಯೇತ್ |
ಏತಲ್ಲೋಕಜಯೋ ನಾಮ ಧರ್ಮಜ್ಞಾನಾದಿಪೂರ್ಣತಾ |
ಜಿತ ಏವ ಹ್ಯಸೌ ಲೋಕೋ ಯದಾ ವೇದ ಜನಾರ್ದನಮ್’ ಇತಿ ಗುಣಪರಮೇ |

ಪರಲೋಕೋ ಜಿತ ಏವಾಭವದಿತ್ಯರ್ಥಃ |

‘ಸದಾ ಸರ್ವಗುಣಾಪಾನಾದಾಪೋ ನಾರಾಯಣಃ ಸ್ಮೃತಃ |
ದ್ವಿತೀಯಂ ರೂಪಮಸೃಜದ್ವಾಸುದೇವಂ ಸ ಆತ್ಮನಃ |
ಬ್ರಹ್ಮ ಸತ್ಯಮಿತಿ ಪ್ರಾಹುರ್ವಾಸುದೇವಾಭಿದಂ ಪ್ರಭುಮ್ |
ತಸ್ಮಾದ್ಬ್ರಹ್ಮಾಽಜನಿ ತತೋ ದೇವಾಃ ಸರ್ವೇಽಪಿ ಜಜ್ಞಿರೇ |
ತಸ್ಮಾದ್ಬ್ರಹ್ಮಾದಯೋ ದೇವಾ ವಾಸುದೇವಮುಪಾಸತೇ |
ತತತ್ವಾದನ್ಯಥಾಜ್ಞಾನಂ ತೀತ್ಯೇವ ಸಮುದೀರ್ಯತೇ |

ತಸ್ಯಾಧಸ್ತಾತ್ ಸದಾತ್ಮಾ ತು ಸಾದಯನ್ನನೃತಮ್ ಹರಿಃ |
ಉಪರಿಷ್ಠಾಚ್ಚ ಯನ್ನಾಮಾ ನಾಶಯನ್ನನೃತಂ ಸ್ಥಿತಃ |
ಏವಂ ಯೋ ವೇದ ತಂ ವಿಷ್ಣುಂ ನಾಸ್ಯ ಮಿಥ್ಯಾದೃಶಿರ್ಭವೇತ್ |
ಯೋಗ್ಯತಾಪೇಕ್ಷಯೋಪಾಸಾಽಥಾಪರೋಕ್ಷ್ಯಾಚ್ಚ ತತ್ಫಲಮ್ |
ಸಮ್ಯಗ್ದಾತೃನ್ಯಥಾ ಚ ಭವೇದೇವೋಪಕಾರಿಣೀ |
ಅತ್ಯಯೋಗ್ಯಾಯ ಚೇತ್ ಸಾ ಸ್ಯಾದ್ವಿಪರೀತಫಲಪ್ರದಾ |
ವೈಪರೀತ್ಯಂ ತು ವಿಘ್ನಃ ಸ್ಯಾನ್ನ ತು ಪಾಪಂ ಕಥಂವ್ವನ' ಇತ್ಯಾಧಾರೇ ||

'ಸ ವಾಸುದೇವೋ ಭಗವಾನಾದಿತ್ಯಸ್ಥೋ ಜನಾರ್ದನಃ |
ಆದಿತ್ಯನಾಮಾ ಸಮ್ರೋಕ್ತೋ ಆದಾನಾಧವಿಷಾಂ ಸದಾ |
ಸ ಏವ ದಕ್ಷಿಣಾಕ್ಷಿಸ್ಥಸ್ತಚ್ಚ ರೂಪದ್ವಯಂ ಹರೇಃ |
ಅನ್ಯೋಽನ್ಯಸ್ಮಿನ್ ಸ್ಥಿತಂ ನಿತ್ಯಂ ಪ್ರಾಣೈಶ್ಚ ಸಹ ರಶ್ಮಿಭಿಃ |
ದಕ್ಷಿಣಾಕ್ಷಿಸ್ಥಿತೋ ವಿಷ್ಣುರ್ಯದಾಽಸ್ಮಾದುತ್ಪ್ರಮಿಷ್ಯತಿ |
ತದೈವ ಮ್ರಿಯಮಾಣಸ್ತು ಜೀವಃ ಪಶ್ಯೇದ್ವಿರಶ್ಮಿಕಮ್ |
ಸೂರ್ಯಸ್ಯ ಮಣ್ಣಲಂ ನಾಸ್ಯ ಪ್ರತೀಯಂತೇ ಹಿ ರಶ್ಮಯಃ |
ತತ್ಕ್ಷಣೇ ನಿಯಮೇನೈವ ಕೇಷಾಂಚಿತ್ಸಪ್ತಭಿದಿನೈಃ |
ತಸ್ಯ ವಿಷ್ಣೋಃ ಶಿರೋ ನಾಮ ಭಾವನಾದ್ಭೂರಿತಿ ಸ್ಮೃತಮ್ |
ಭಾವನಂ ರಕ್ಷಣಂ ಪ್ರೋಕ್ತಂ ದೃಷ್ಟ್ವಾ ವಾಚಾ ಚ ರಕ್ಷತಿ |
ಉತ್ಪಾದನಾದ್ಭುನಾಮಾ ಸ್ಯಾದ್ಧಕ್ಷಿಣೋ ಬಾಹುರಸ್ಯ ತು |
ವಿನಾಶನಾದ್ಧ ಇತ್ಯುಕ್ತಃ ಸವ್ಯೋ ಬಾಹುಃ ಪರಾತ್ಮನಃ |
ಸ್ವಿತ್ಯಾನಂದಸ್ಸ ಮುದ್ದಿಷ್ಟೋ ವರಿತಿ ಜ್ಞಾನಮುಚ್ಯತೇ |
ಮುಕ್ತಿದಾನೇನ ತದ್ದಾನಾತ್ ಸುವರಸ್ಯ ಪದದ್ವಯಮ್ |
ದಕ್ಷಿಶ್ಚೈವ ಸವ್ಯಶ್ಚ ಕ್ರಮಾದ್ವರ್ಣದ್ವಯೋದಿತೌ |
ಪಾದಾವಸ್ಯ ಹಿ ತತ್ರಾಪ್ತಿರ್ಮುಕ್ತಿರಿತ್ಯಭಿಧೀಯತೇ |
ಅಹಮೇಷೋ ಹೃಹೇಯತ್ವಾಜ್ಜೀವೇನ ಸಹಭಾವತಃ |
ಅಸಾವಹರಿತಿ ಪ್ರೋಕ್ತಃ ಸರ್ವಲೋಕಪ್ರಕಾಶನಾತ್ |
ತದ್ವೇದನಾತ್ ಸರ್ವಪಾಪಂ ಹಂತಿ ಚೈವ ಜಹಾತಿ ಚ |
ಕಾನಿಚಿಧ್ಧಂತಿ ಪಾಪಾನಿ ಕಲ್ಪಾದೀನ್ಸ ಜಹಾತಿ ಚ' ಇತಿ ಪ್ರವೃತ್ತೇ |
'ಮನೋಮಯೋ ಜ್ಞಾನಮಯಃ ಪ್ರಧಾನಂ ಮಯ ಉಚ್ಯತೇ |

ಮಹಾಜ್ಞಾನಾತ್ಮಕಶ್ಚೈವ ಭಾರೂಪಃ ಸದ್ಗುಣಾತ್ಮಕಃ |
 ಸರ್ವಪ್ರಶಾಸಕೋ ವಿಷ್ಣುವಿದ್ಯುತ್ ಸರ್ವಸ್ಯ ವೇದನಾತ್ |
 ಯ ಏನಂ ವೇದ ವೇತ್ತಾರಂ ಸರ್ವಸ್ಯ ಪರಮೇಶ್ವರಮ್ |
 ಪಾದೇಭ್ಯೋ ಮೋಚಯಿತ್ಯೈನಂ ಸ್ವಾತ್ಮಾನಂ ವೇದಯೇದ್ಧರಿಃ' ಇತಿ ಮಹಾತ್ಮ್ಯೇ |
 'ಸರಸ್ವತೀ ತು ಗೋರೂಪಾ ತಸ್ಯಾ ದೇವಾದಯೋಽಖಿಲಾಃ |
 ಸ್ತನಾನೇವೋಪಜೀವಂತಿ ತಸ್ಯಾ ವಾಯುಃ ಪತಿಃ ಪ್ರಭುಃ |
 ವತ್ಸೋ ಮನೋಽಭಿಮಾನ್ಯಸ್ಯಾಃ ಸರಸ್ವತ್ಯಾ ಸದಾಶಿವಃ' ಇತಿ ಪ್ರಭಿಷ್ಠನೇ |
 'ಅಗ್ನಿನಾಮಾ ತು ಭಗವಾನೌದರ್ಯಾಗ್ನೌ ಪ್ರತಿಷ್ಠಿತಃ |
 ವಿಶ್ವೈರ್ಗುಣೈಃ ಸಮೇತತ್ವಾದಂತತ್ವಾಚ್ಚ ಸ ಪ್ರಭುಃ |
 ವೈಶ್ವಾನರ ಇತಿ ಪ್ರೋಕ್ತಃ ಸೋಽಗ್ನಿರಭಿಪ್ರನೇತ್ಯತಃ |
 ತಸ್ಯ ವಿಷ್ಣೋಃ ಸ್ತುತಿರಿಯಂ ಕ್ರಿಯತೇ ವಾಯುನಾ ಸದಾ |
 ಕರ್ಣೌ ಪಿಧಾಯ ಯಾ ನಿತ್ಯಂ ಶ್ರೋತುಂ ಶಕ್ಯಾಽಖಿಲೈಃ ಸದಾ'

ಇತಿ ಮನ್ವಮಾಲಾಯಾಮ್ |

'ಪ್ರವಹಂ ವಾಯುಪುತ್ರಂ ಚ ಸೂರ್ಯಸೋಮೌ ಚ ವಿದ್ಯುತಮ್ |
 ಪ್ರಾಪ್ಯ ಪ್ರಧಾನವಾಯುಂ ಚ ಯಾತಿ ತತ್ಪರಮಂ ಪದಮ್' ಇತಿ ಬ್ರಹ್ಮಾಣ್ಡೇ ||
 'ವ್ಯಾಧೀಂಛವಹೃತಿಂ ಚೈವ ಶವದಾಹಾದಿಕಂ ತಥಾ |
 ವಿಷ್ಣವೇ ತಪ ಇತ್ಯೇವ ಚಿಂತಯನ್ ಯತಿ ತತ್ಪರಮ್' ಇತಿ ಚ |
 'ಅಕ್ಲೇಶಿತೋಽಪಿ ಕ್ಲೇಶಾದೀನತೀತ್ಯೆಷ್ಯಾನಪೀಹ ಯಃ |
 ವಿಷ್ಣವೇ ತಪ ಇತ್ಯೇವ ಪ್ರಾರ್ಪಯೇತ್ ಸ ಪರಂ ವ್ರಜೇತ್ |
 ವಿಷ್ಣೋಃ ಸ್ವರೂಪವೇತ್ತಾ ಚೇದನ್ಯಥಾ ನ ಕಥಿಷ್ಯನ |
 ಯಥಾ ಸ್ವರೂಪವೇತ್ತುಃ ಸ್ಯಾದೇಕೈಕಾಽಪಿ ಹೃಪಾಸನಾ |
 ಮೋಕ್ಷಾಯ ಸಹಿತಾಃ ಸರ್ವಾ ಅಪ್ಯಜ್ಞಸ್ಯ ನ ತು ಕ್ವಚಿತ್ |
 ಯಥಾವತ್ ಕೇಶವಂ ಜ್ಞಾತ್ವಾ ಸ್ವಯೋಗೈ ಕಾಮುಪಾಸನಾಮ್ |
 ಅಪಿ ಕೃತ್ವಾ ಹರಿಂ ದೃಷ್ಟ್ವಾ ಮುಚ್ಯತೇ ನಾತ್ರ ಸಂಶಯಃ' ಇತಿ ಬ್ರಹ್ಮತರ್ಕೇ |
 'ಅನ್ನಾಭಿಮಾನೀ ಬ್ರಹ್ಮೈವ ಪ್ರಾಣೋ ವಾಯುರುದಾಹೃತಃ |
 ಅನ್ಯೋನ್ಯಾನುಪ್ರವಿಷ್ಟೌ ತೌ ಸರ್ವದೈವ ಸುಸಂಸ್ಥಿತೌ |
 ವಾಯುಂ ವಿನಾ ಬ್ರಹ್ಮಣೋಽಪಿ ಶರೀರಂ ಪೂತಿಮೇಷ್ಯತಿ |
 ವಾಯುಶ್ಚ ಶೋಷಮಾಯಾತಿ ವಿನಾ ಬ್ರಹ್ಮಾಣಮಿಷ್ಠಸಾ |

ತಯೋರೇವಂ ಪರಿಜ್ಞಾನೀ ವಾಸಿಷ್ಠಃ ಪಾಣಿನಾಮಕಃ |
 ಬ್ರಹ್ಮವಾಯುವಿದೇ ಕಾರ್ಯಂ ಕಿಂ ಮಯಾ ಸಾಧ್ಯಸಾಧು ವಾ |
 ನಾಸಾಧುನಾ ಬಾಧಯಿತುಂ ಶಕ್ಯೋಽಸೌ ಸಾಧುನಾಽಪಿ ವಾ |
 ನಾಥೋಽಸ್ಯ ಕೃತಕೃತ್ಯತ್ವಾದ್ಯದಿ ವೇದ ಪರಂ ಹರಿಮ್ |
 ಇತಿ ಪ್ರಶಸ್ಯ ತಜ್ಞಾ ನಂ ವಸಿಷ್ಠಂ ಪ್ರಾಬ್ರವೀತ್ ತತಃ |
 ಅನ್ಯೋನ್ಯಾನುಪ್ರವೇಶೇನ ಬ್ರಹ್ಮವಾಯ್ವೋರ್ವಿಶೇಷತಃ |
 ಪ್ರಯೋಜನಂ ಕಸ್ಯ ಭವೇದಿತಿ ತಂ ಪ್ರತ್ಯದೋಽಬ್ರವೀತ್ |
 ಬ್ರಹ್ಮಾ ನಿವೇಶನೀಯಃ ಸ್ಯಾದ್ವಾಯುಶ್ಚಾಸ್ಯ ರತಿಪ್ರದಃ |
 'ಅತಃ ಪ್ರಯೋಜನಂ ತುಲ್ಯಮನ್ಯೋನ್ಯಾತ್ಮಪ್ರವೇಶನಾತ್' ಇತಿ ಸನ್ಮಾನೇ |
 'ಉತ್ಥಾಪನಾದುಕ್ತನಾಮಾ ಮೋಕ್ಷೇ ಪ್ರಾಪ್ಯೋ ಯತೋಽಖಿಲೈಃ |
 ಯಜುಶ್ಚಾಥ ಕ್ಷತತ್ರಾಣಾತ್ ಕ್ಷತ್ರಂ ಸಮ್ಯಕ್ತ್ವ ಕಾರಣಾತ್ |
 ಸರ್ವೇಷಾಂ ಸಾಮ ಚ ಪ್ರೋಕ್ತೋ ವಾಯುರೇವ ಜಗತ್ಪತಿಃ' ಇತಿ ಚ ||

ಋಗ್ಯಜುಃ ಸಾಮಸಂಸ್ಥೋ ಯೋ ಭಗವಾನ್ ಪುರುಷೋತ್ತಮಃ |
 ಸದ್ವಿತೀಯಪದೇನೋಕ್ತೋ ಗಾಯತ್ರಾಃ ಪ್ರಥಮೇನ ತು |
 ಭೂಮ್ಯಂತರಿಕ್ಷಸ್ವರ್ಗಸ್ಥತೃತೀಯೇನ ಸಮೀರಗಃ |
 ಚತುರ್ಥಪಾದೋ ಗಾಯತ್ರಾಃ ಪ್ರಥಮಃ ಸಮುದೀರಿತಃ |
 ತದ್ವಾಚ್ಯೋ ಭಗವಾನ್ ಸೂರ್ಯಮಣ್ಣಲಸ್ಥಾ ತು ಯಾ ರಮಾ |
 ಸತ್ವಾತ್ಮಿಕೈವ ತತ್ಸಂಸ್ಥೋ ರಜ ಆಖ್ಯಪ್ರಧಾನತಃ |
 ಪರಃ ಪರೋರಜಸ್ತಸ್ಮಾದ್ಯ ಏವಂ ವೇದ ತಂ ಪ್ರಭುಮ್ |
 ಲೋಕಾನಾಂ ಚೈವ ವೇದಾನಾಂ ಸರ್ವೇಷಾಂ ಪ್ರಾಣಿನಾಮಪಿ |
 ಸದೈವಾಧಿಪತಿರ್ಭೂತ್ವಾ ಯಶಃಶ್ರೀಮಾಂಶ್ಚ ಜಾಯತೇ |
 ಗಾಯತ್ರಪಾಸನೇ ಯೋಗ್ಯೋ ಬ್ರಹ್ಮೈವ ಹಿ ಚತುರ್ಮುಖಃ |
 ತಸ್ಮಾದುಕ್ತಫಲಂ ಸರ್ವಂ ಸರ್ವೋಪಾಸಾ ಚ ತಸ್ಯ ಹಿ |
 ಅಂಶೇನೋಪಾಸನಾಽನ್ಯೇಷಾಂ ಫಲಮಲ್ಪಂ ಚ ಯೋಗ್ಯತಃ |
 ಗಾಯತ್ರಾ ನ ಹ್ಯಯೋಗ್ಯೋಽಪಿ ದ್ವಿಜೋ ಯೋಗ್ಯೋಽಪಿ ನ ಕ್ವಚಿತ್ |
 ಋತೇ ವಿರಿಜ್ಜಂ ತಸ್ಮಾತ್ತು ತಸ್ಯೈವ ಹ್ಯಖಿಲಂ ಫಲಮ್ ||

ಯಃ ಪರೋರಜಸ್ತಪತಿ ಸ ತುರೀಯಪದೇನ ಪ್ರಥಮೇನ ಪದ್ಯತೇ | ತುರೀಯಂ ಪದಂ
 ದದೃಶ ಇವ ದೃಷ್ಟ ಇವ | ತದಧೀನತೇಜಃ ಪುಷ್ಪಸ್ಯ ಸೂರ್ಯಮಣ್ಣಲಸ್ಯ ದೃಷ್ಟತ್ವಾತ್ |

‘ಸೂರ್ಯಮಣ್ಣಲಗೋ ವಿಷ್ಣುಃ ಸರ್ವೇಷಾಂ ದೃಷ್ಟವತ್ ಸ್ಥಿತಃ |
ಯಸ್ಮಾತ್ತದುತ್ಥಿತಂ ತೇಜೋಮಣ್ಣಲಂ ದೃಶ್ಯತೇಽಖಿಲೈಃ’ ಇತಿ ತೈವಿದ್ಯೇ |

ಸರ್ವಂ ರಜಃ ಸರ್ವಾಂ ಪ್ರಕೃತಿಮ್ |

‘ರಣ್ಣನಾತ್ಪ್ರಕೃತಿಃ ಪ್ರೋಕ್ತಾ ರಜ ಇತ್ಯೇವ ವೈದಿಕೈಃ |
ತಸ್ಯಾ ಅಪ್ಯುತ್ತಮೋ ವಿಷ್ಣುರ್ಯತೋಽತಃ ಸ ಪರೋರಜಾಃ |
ಅಭಿಮಾನಿನೀ ತು ಗಾಯತ್ರಾ ಮುಖ್ಯಾ ಶ್ರೀಃ ಪರಿಕೀರ್ತಿತಾ |
ಬ್ರಹ್ಮಾಣ್ಯಮುಖ್ಯಾಽತೋ ಜ್ಞೇಯಾ ಸಾತು ಬ್ರಹ್ಮಾಣಮಾಶ್ರಿತಾ |
ಬ್ರಹ್ಮಾ ತು ಮುಖ್ಯಗಾಯತ್ರೀಂ ಸಾ ಪರೋರಜ ಆಶ್ರಯೇತ್ ’ ಇತಿ ಚ |

ತದ್ವಾ ಏತಜ್ಜಗತ್ಸತ್ಯೇ ಪ್ರತಿಷ್ಠಿತಮ್ | ಭೂಮಿರನ್ತರಿಕ್ಷಂ ದ್ಯೌರಿತ್ಯಾದಿನಾ
ಪ್ರಸ್ತುತತ್ವಾತ್ |

‘ತದ್ವಾ ಏತಜ್ಜಗತ್ಸರ್ವಂ ಚಕ್ಷುಃ ಸೂರ್ಯಾಭಿಮಾನಿನೀ |
ವಿರಾಣ್ನಾಮವಿಶೇಷಾಖ್ಯೇ ಸರ್ವದಾ ಸಮ್ಪ್ರತಿಷ್ಠಿತಮ್ |
ಶೇಷಃ ಪ್ರತಿಷ್ಠಿತೋ ವಾಯೌ ಸ ಹ್ಯಸ್ಮಾದ್ಬಲವತ್ತರಃ |
ಸ ಸತ್ಯ ಇತಿ ಸಮ್ಪ್ರೋಕ್ತಃ ಸನ್ನಸ್ಮಿನ್ಯಾತಿ ಯಧರಿಃ |
ವಾಯುಃ ಸಮಾಶ್ರಿತೋ ದೇವೀಂ ಮುಖ್ಯಾಂ ಗಾಯತ್ರೀನಾಮಿಕಾಮ್ |
ಸಾ ಚಾತ್ಮನಾಮಧಿಪತಿಮೇವಂ ಪರಮಮಾಶ್ರಿತಾ |
ಪ್ರಾಣಾನಾಂ ರಕ್ಷಣಾದೇವ ಗಾಯತ್ರೀ ಸಾ ಪ್ರಕೀರ್ತಿತಾ |
ಸಾವಿತ್ರೀತಿ ಚ ಯಾಮಾಹ ಸ ವಿಷ್ಣುಃ ಪರತೋರಜಾಃ |
ಏಷೈವ ಸಾ ಹಿ ಗಾಯತ್ರೀ ಸವಿತಾ ಹಿ ಜನಾರ್ದನಃ |
ತಸ್ಮಾದ್ಧಿ ಸೂರ್ಯತೇ ಸರ್ವಂ ಸಾವಿತ್ರೀ ಚ ತದಾಶ್ರಿತಾ |
ಆದಿತ್ಯಸ್ತತ್ಪ್ರೀಕತ್ವಾತ್ ಸವಿತೇತಿ ಪ್ರಕೀರ್ತಿತಃ |
ಪ್ರತಿಮಾಯಾಂ ಚ ತಚ್ಚಬ್ಧಃ ಪ್ರಯೋಜ್ಯೋ ಹ್ಯುಪಚಾರತಃ |
ಯಸ್ಮಾ ಆಹ ಸ ವಿಷ್ಣುಸ್ತಾಂ ಗಾಯತ್ರೀಂ ಜಗದೀಶ್ವರಃ |
ಬ್ರಹ್ಮಣೇ ತಸ್ಯ ಸಾ ಪ್ರಾಣಾನ್ ಸರ್ವದಾ ಪಾತಿ ಪುತ್ರವತ್ |
ಬ್ರಹ್ಮಾ ಹಿ ಪುತ್ರಸ್ತಸ್ಯಾಸ್ತು ತತ್ಪುತ್ರಾ ಇತರೇಽಖಿಲಾಃ |
ತಾಮಾಹುಃ ಪರಮಾಂ ದೇವೀಂ ವ್ಯಣೀಮಹ ಋಗಾತ್ಮಿಕಾಮ್ |
ನೈವ ಸಾ ಪ್ರತಿಮಾ ಮುಖ್ಯಾ ಗಾಯತ್ರೀ ಪರಮಾ ಸ್ಮೃತಾ |
ಗಾಯತ್ರೀಮುಖ್ಯವೇತ್ತಾರೋ ಯೋಗ್ಯಾ ಬ್ರಹ್ಮಪದಸ್ಯ ಯೇ |

ತೇಷಾಂ ಪ್ರತಿಗ್ರಹಾದ್ಧೋಷೋ ನ ಕಶ್ಚನ ಭವಿಷ್ಯತಿ |
 ನ ಚೈಕಪದವಿಜ್ಞಾನಫಲಾಯಾಲಂ ಸುಖಾನಿ ಚ |
 ವಿಷ್ಣೋರ್ಯದಾ ಭಗವತೋ ಲೋಕಾನ್ ವೇದಾಂಶ್ಚ ಚೇತನಾನ್ |
 ವಿರಿಷ್ಟಜನ್ಮನ್ಯಖಿಲಾನ್ ಪ್ರತಿಗೃಹ್ಣಂತಿ ಕೃತ್ಸ್ನ ಶಃ |
 ಗಾಯತ್ರೀಪದವಿಜ್ಞಾನಫಲಮಾತ್ರಂ ತದಾ ಭವೇತ್ |
 ಪ್ರಣವಪ್ರತಿಪಾದ್ಯಂ ಯತ್ ತುರಿಯಂ ಭಗವತ್ಪದಮ್ |
 ಸರ್ವಗಂ ವಾಸುದೇವಾಖ್ಯಂ ನ ತತ್ ಕೇನಚಿದಾಪ್ಯತೇ |
 ಗಾಯತ್ರೀ ತ್ರಿಪದಜ್ಞೇಯಮನಿರುದ್ಧಾದಿಕಂ ತ್ರಯಮ್ |
 ಬ್ರಹ್ಮಾ ವ್ಯಾಪ್ನೋತಿ ಮುಕ್ತಃ ಸನ್ ವಾಸುದೇವಂ ನ ಕಶ್ಚನ |
 ಲೋಕಸ್ಥಮನಿರುದ್ಧಂ ಚ ಪ್ರದ್ಯುಮ್ನಂ ವೇದಗಂ ತಥಾ |
 ಸಂಕುಷ್ಠಂ ವಾಯುಸಂಸ್ಥಂ ವ್ಯಾಪ್ಯ ಬ್ರಹ್ಮಾ ವಿಮುಕ್ತಿಗಃ |
 ಗಾಯತ್ರೀಜ್ಞಾನಸಾಮರ್ಥ್ಯಾತ್ ಪ್ರಣವಜ್ಞಾನಶಕ್ತಿತಃ |
 ವಾಸುದೇವಂ ಚ ಸಮ್ಪಶ್ಯೇನ್ನ ವ್ಯಾಪ್ನೋತಿ ಕಥಂಚನ |
 ಅನಂತತ್ವಾದ್ವಾಸುದೇವಃ ಕಥಂ ವ್ಯಾಪ್ನೋ ಭವೇತ್ ಪ್ರಭುಃ |
 ವರ್ಣತ್ರಯಾತ್ಮಪ್ರಕೃತಿಮತೀತಃ ಸೂರ್ಯಮಣ್ಣಲೇ |
 ಗುಣತ್ರಯಾತ್ಮಿಕಾಂ ಬಾಹ್ಯೇ ಯತೋಽತಃ ಸ ಪರೋರಜಾಃ |
 ಯತೋ ನ ವ್ಯಾಪ್ಯತೇ ಸೋಽಸೌ ಬ್ರಹ್ಮಣಾಽಪಿ ಕಥಂಚನ |
 ಅತಃ ಪ್ರತಿಗ್ರಹೋ ನಾಸ್ಯ ವಾಸುದೇವಸ್ಯ ವಿದ್ಯತೇ ಇತಿ ಪ್ರಕಾಶಿಕಾಯಾಮ್ |

ತಾವದೇತಾವತ್ ಪ್ರತಿಗೃಹ್ಣೀಯಾದಿತಿ ತಸ್ಯೈವ ಸಾಮನ್ವೇನ ಗ್ರಹಣಾರ್ಥಮ್ |
 ಏತಾವದೇವ ಮಮ ಹಸ್ತೇ ವಿದ್ಯತ ಇತಿವತ್ |ನ ಹ್ಯನ್ಯದೇತಾವತ್ ಪ್ರತಿಗ್ರಾಹ್ಯಮಸ್ತಿ |

‘ಅಷ್ಟಾಕ್ಷರತ್ವಾದ್ಗಾಯತ್ರಾಃ ಪ್ರೋಕ್ತಾ ಸೈಕಪದೀತಿ ಚ |
 ಪ್ರಣವೇನ ಸಹೈತಾಸ್ತು ಗಾಯತ್ರಾಶ್ಚತುರಸ್ತದಾ |
 ಅಕಾರಾದ್ಯತಿಶಾನ್ತಾಂತಃ ಪ್ರಣವೋಽಷ್ಟಾಕ್ಷರೋ ಯತಃ |
 ಪಾದಃ ಪ್ರಣವಸಂಯುಕ್ತೋ ಗಾಯತ್ರೀ ಸಾ ಪೃಥಗ್ಯದಾ |
 ದ್ವಿಪದೀತಿ ತದಾ ಪ್ರೋಕ್ತಾ ತ್ರಿಪದೀ ಸ್ವಪದೈಸ್ತ್ರಿಭಿಃ |
 ಚತುಷ್ಪದೀ ಸಪ್ರಣವಾ ಬ್ರಹ್ಮಣೋಽನ್ಯೈರ್ನ ಗಮ್ಯತೇ |
 ಅಪದೀ ಚ ತತಃ ಪ್ರೋಕ್ತಾ ಗಯತ್ರೈವಮುಪಸ್ಥಿತಾ |
 ಕಾಮಪ್ರಾಪ್ತಿಮಪೂರ್ತಿಂ ವಾ ಶತ್ರವೇ ಸಾ ಕರಿಷ್ಯತಿ |

ಅಸಾವದೋ ಮೈವ ಪ್ರಾಪನ್ನಾಸ್ಯೈ ಕಾಮಃ ಸಮೃದ್ಧತಾಮ್ |
 ಉಪಸ್ಥಿತಾ ಚೇದಿತ್ಥಂ ಸ ಯದ್ಯದೋಽಹಂ ಸಮಾಷ್ಟುಯಾಮ್ |
 ಇತಿ ಸಾ ಕಾಮಪೂರ್ತಿಂ ಚ ಸ್ವಸ್ಯ ಸಮ್ಯಕ್ ಕರಿಷ್ಯತಿ |
 ಸಮ್ಯಗ್ಬ್ರಹ್ಮಪದಾವಾಪ್ತಿಂ ತದ್ಯೋಗ್ಯಾಂ ಮುಕ್ತಿಮೇವ ಚ |
 ಬ್ರಹ್ಮಣೋಪಾಸಿತೋ ದದ್ಯಾದ್ಗಾಯತ್ರಾಃ ಪುರುಷೋತ್ತಮಃ |
 ಅಲೇಪಂ ಸರ್ವಪಾಪೇಭ್ಯೋ ವಿಶೇಷೇಣ ಪ್ರತಿಗ್ರಹಾತ್ |
 ತದ್ಯೋಗ್ಯಾಂ ಮುಕ್ತಿಮನೈಷಾಂ ಯಥಾಯೋಗ್ಯಮುಪಾಸಿತಃ |
 ವಕ್ತವ್ಯೋ ಭಗವಾನ್ ವಿಷ್ಣುರ್ಗಾಯತ್ರಾ ಮುಖಸಂಸ್ಥಿತಃ |
 ಅಗ್ನಿಮಣ್ಡಲಗೋ ನಿತ್ಯಮಗ್ನಿನಾಮಾಽಗ್ರಣೀತ್ವತಃ |
 ಗಾಯತ್ರಾಸ್ತು ಪರಿಜ್ಞಾನಂ ಜ್ಞಾತೇ ಮುಖ್ಯಗತೇ ಹರೌ |
 ಸಫಲಂ ಭವೇದನ್ಯಥಾ ತು ನ ಸಮ್ಯಕ್ ಫಲದಂ ಭವೇತ್ |
 ಗಾಯತ್ರೀಮುಖಗೋ ವಿಷ್ಣುರ್ಜ್ಞೇಯಃ ಸರ್ವಾತ್ಮನಾ ತತಃ |
 ಸಂಹರ್ತಾ ಸರ್ವದೋಷಾಣಾಮಗ್ನಿಸ್ಥಃ ಸರ್ವದಾಹಕಃ |
 ನಿತ್ಯಾನನ್ಮೋಽಗ್ನಿವರ್ಣಶ್ಚ ರಾಮಃ ಪರಶುಭೃತ್ ಸದಾ'

ಇತಿ ಗಾಯತ್ರೀಸಂಹಿತಾಯಾಮ್ |

'ಸೂರ್ಯಮಣ್ಡಲನಾಮ್ನಾ ತು ಪಾತ್ರೇಣ ಸ್ವಮುಖಂ ಹರಿಃ |
 ಪಿಥಾಯೈವ ಜಗತ್ಸರ್ವಂ ಪಶ್ಯತ್ಯಮಿತವಿಕ್ರಮಃ |
 ಉದಕಂ ಪೀಯತೇ ತೇನ ತಮಸಸ್ತಾಯತೇ ಜಗತ್ |
 ಯತೋಽತಃ ಪ್ರಾತ್ರಮುದ್ಧಿಷ್ಟಂ ವಿದ್ವಿದ್ಧಿಃ ಸೂರ್ಯಮಣ್ಡಲಮ್ |
 ಪೂಷಾ ಪೂರ್ಣತ್ವತೋ ವಿಷ್ಣುರ್ಧೃಷ್ಟಯೇ ವಿಷ್ಣುಧರ್ಮಿಣಃ |
 ಸ್ವಮುಖಂ ಪ್ರಕಾಶಯೇದೇಕಂ ನಾನ್ಯಥಾ ತು ಕಥಿಷ್ಯನ |
 ನಾನ್ಮೋ ಯತ್ ತಾದೃಶೋ ಜ್ಞಾತಾ ತಸ್ಮಾದೇಕಮುಷಿಹರಿಃ |
 ಯಮೋ ನಿಯಮನಾತ್ ಪ್ರೋಕ್ತಃ ಸೂರ್ಯ ಊರೀಕೃತೇರಯಮ್ |
 ಜ್ಞೇಯಃ ಪ್ರಜಾಪತೇರೇವ ಪ್ರಾಜಾಪತ್ಯಸ್ತತಃ ಸ್ಮೃತಃ |
 ಪ್ರಾಣೇ ಸ್ಥಿತೋ ಯಃ ಪುರುಷಃ ಸೋಽಸಾವಹಮಿತಿ ಸ್ಮೃತಃ |
 ಅಹೇಯತ್ವಾದಸುತ್ವಾಚ್ಚ ಮೇಯತ್ವಾಚ್ಚಾಸ್ಮಿನಾಮಕಃ |
 ಅದೋಷತ್ವಾದ ಇತ್ಯುಕ್ತೋ ವಾಯುಸ್ತನ್ನಿಲಯೋ ಯತಃ |
 ಅನಿಲಂ ತತ ಏವಾಸಾವಮೃತಂ ಚೇತಿ ಕೀರ್ತ್ಯತೇ |

ತದಾಶ್ರಯೋಽಪಿ ಹ್ಯಮೃತಃ ಕಿಮು ಸಾಕ್ಷಾತ್ ಸ್ವಯಂ ಹರಿಃ |
 ಕ್ರತುಶ್ಚ ಜ್ಞಾನರೂಪತ್ವಾತ್ ಸ ಏವ ಹಿ ಜನಾರ್ದನಃ |
 ಸೋಽಗ್ನಿರಭ್ರಪ್ರಣೇತೃತ್ವಾದ್ವಿಶ್ವಜ್ಞಾನವಿದಾಂ ವರಃ' ಇತಿ ಚ |

ಜುರುರಾಣಮಲ್ಪಂ ಕುರ್ವತ್ | ನ ವಾ ಅಹಮಿಮಂ ಜಾನಾತೀತಿವತ್ |
 ಸರ್ವತ್ರಾಪ್ಯಹಂಶಬ್ದೋಽಹೇಯತ್ವವಾಚ್ಯೇವ ||

|| ಇತಿ ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯವಿರಚಿತೇ
 ಶ್ರೀಮದ್ಭೃಹದಾರಣ್ಯಕಭಾಷ್ಯೇ ಸಪ್ತಮೋಽಧ್ಯಾಯಃ || 7 ||

ಯೋ ಹ ವೈ ಜ್ಯೇಷ್ಠಂ ಚ ಶ್ರೇಷ್ಠಂ ಚ ವೇದ ಜ್ಯೇಷ್ಠಶ್ಚ ಶ್ರೇಷ್ಠಶ್ಚ ಸ್ವಾನಾಂ ಭವತಿ ಪ್ರಾಣೋ
 ವೈ ಜ್ಯೇಷ್ಠಶ್ಚ ಶ್ರೇಷ್ಠಶ್ಚ ಶ್ರೇಷ್ಠಶ್ಚ ಸ್ವಾನಾಂ ಭವತ್ಯಪಿ ಚ ಯೇಷಾಂ ಬುಭೂಷತಿ ಯ ಏವಂ
 ವೇದ || 1 || ಯೋ ಹ ವೈ ವಸಿಷ್ಠಾಂ ವೇದ ವಸಿಷ್ಠಃ ಸ್ವಾನಾಂ ಭವತಿ
 ವಾಗ್ವೈವಸಿಷ್ಠಾವಸಿಷ್ಠಃ ಸ್ವಾನಾಂ ಭವತ್ಯಪಿ ಚ ಯೇಷಾಂ ಬುಭೂಷತಿ ಯ ಏವಂ ವೇದ
 || 2 || ಯೋ ಹ ವೈ ಪ್ರತಿಷ್ಠಾಂ ವೇದ ಪ್ರತಿಷ್ಠಿಷ್ಠಿ ಸಮೇ ಪ್ರತಿಷ್ಠಿಷ್ಠಿ ದುರ್ಗೇ
 ಚಕ್ಷುವೈ ಪ್ರತಿಷ್ಠಾಚಕ್ಷುಷಾ ಹಿ ಸಮೇ ಚ ದುರ್ಗೇ ಚ ಪ್ರತಿಷ್ಠಿಷ್ಠಿ ಪ್ರತಿಷ್ಠಿಷ್ಠಿ ಸಮೇ
 ಪ್ರತಿಷ್ಠಿಷ್ಠಿ ದುರ್ಗೇ ಯ ಏವಂ ವೇದ || 3 || ಯೋ ಹ ವೈ ಸಮುದಂ ವೇದ ಸರ್ವಂ
 ಹಾಸ್ಮೈ ಪದ್ಯತೇ ಯಂ ಕಾಮಂ ಕಾಮಯತೇ ಶ್ರೋತ್ರಂ ವೈ ಸಮ್ರಚ್ಛೋತ್ರೇ ಹೀಮೇ
 ಸರ್ವೇ ವೇದಾ ಅಭಿಸಮ್ನಾಸಂ ಹಾಸ್ಮೈ ಪದ್ಯತೇ ಯಂ ಕಾಮಂ ಕಾಮಯತೇ ಯ
 ಏವಂ ವೇದ || 4 || ಯೋ ಹ ವಾ ಆಯತನಂ ವೇದಾಯತನಂ ಸ್ವಾನಾಂ
 ಭವತ್ಯಾಯತನಂ ಜನಾನಾಂ ಮನೋ ವಾ ಆಯತನಮಾಯತನಂ ಸ್ವಾನಾಂ
 ಭವತ್ಯಾಯತನಂ ಜನಾನಾಂ ಯ ಏವಂ ವೇದ || 5 || ಯೋ ಹ ವೈ ಪ್ರಜಾಪತಿಂ
 ವೇದ ಪ್ರಜಾಯತೇ ಹ ಪ್ರಜಯಾ ಪಶುಭೀ ರೇತೋ ವೈ ಪ್ರಜಾಪತಿಃ ಪ್ರಜಾಯತೇ ಹ
 ಪ್ರಜಯಾ ಪಶುಭೀರ್ಯ ಏವಂ ವೇದ || 6 || ತೇ ಹೇಮೇ ಪ್ರಾಣಾ ಅಹಂ ಶ್ರೇಯಸೇ
 ವಿವಿದಮಾನಾ ಬ್ರಹ್ಮಜಗ್ನುಸ್ತದ್ಗೋಚುಃ ಕೋ ನೋ ವಸಿಷ್ಠ ಇತಿ ತದ್ಗೋವಾಚ
 ಯಸ್ಮಿನ್ವ ಉತ್ಯಾನ್ತ ಇದಂ ಶರೀರಂ ಪಾಪೀಯೋ ಮನ್ಯತೇ ಸ ವೋ ವಸಿಷ್ಠ ಇತಿ
 || 7 ||

ವಾಗ್ಗೋಚ್ಚಕ್ರಾಮ ಸಾ ಸಂವತ್ಸರಂ ಪ್ರೋಷ್ಯಾಗತ್ಯೋವಾಚ ಕಥಮಶಕತ ಮದ್ಯತೇ
 ಜೀವಿತುಮಿತಿ ತೇ ಹೋಚುರ್ಯಥಾಕಲಾ ಅವದನ್ತೋ ವಾಚಾ ಪ್ರಾಣನ್ತಃ ಪ್ರಾಣೇನ

ಪಶ್ಯಂತಃ ಚಕ್ಷುಷಾ ಶೃಣ್ವಂತಃ ಶ್ರೋತ್ರೇಣ ವಿದ್ವಾಂಸೋ ಮನಸಾ ಪ್ರಜಾಯಮಾನಾ
 ರೇತಸ್ಯೈವಮಜೀವಿಷ್ವೇತಿ ಪ್ರವಿವೇಶ ಹ ವಾಕ್ || 8 || ಚಕ್ಷುರ್ಹೋಚ್ಚಕ್ರಾಮ
 ತತ್ಸಂವತ್ಸರಂ ಪ್ರೋಷ್ಯಾಗತ್ಯೋವಾಚ ಕಥಮಶಕತ ಮದೃತೇ ಜೀವಿತುಮಿತಿ ತೇ
 ಹೋಚುರ್ಯಥಾ ಅನ್ಯಾ ಅಪಶ್ಯಂತಶ್ಚಕ್ಷುಷಾ ಪ್ರಾಣಂತಃ ಪ್ರಾಣೇನ ವದನ್ತೋ ವಾಚಾ
 ಶೃಣ್ವಂತಃ ಶ್ರೋತ್ರೇಣ ವಿದ್ವಾಂಸೋ ಮನಸಾ ಪ್ರಜಾಯಮಾನಾ
 ರೇತಸ್ಯೈವಮಜೀವಿಷ್ವೇತಿ ಪ್ರವಿವೇಶ ಹ ಚಕ್ಷುಃ || 9 || ಶ್ರೋತ್ರಂ ಹೋಚ್ಚಕ್ರಾಮ
 ತತ್ಸಂವತ್ಸರಂ ಪ್ರೋಷ್ಯಾಗತ್ಯೋವಾಚ ಕಥಮಶಕತ ಮದೃತೇ ಜೀವಿತುಮಿತಿ ತೇ
 ಹೋಚುರ್ಯಥಾ ಬಧಿರಾ ಅಶೃಣ್ವಂತಃ ಶ್ರೋತ್ರೇಣ ಪ್ರಾಣಂತಃ ಪ್ರಾಣೇನ ವದನ್ತೋ
 ವಾಚಾ ಪಶ್ಯಂತಶ್ಚಕ್ಷುಷಾ ವಿದ್ವಾಂಸೋ ಮನಸಾ ಪ್ರಜಾಯಮಾನಾ
 ರೇತಸ್ಯೈವಮಜೀವಿಷ್ವೇತಿ ಪ್ರವಿವೇಶ ಹ ಶ್ರೋತ್ರಮ್ || 10 || ಮನೋ ಹೋಚ್ಚಕ್ರಾಮ
 ತತ್ಸಂವತ್ಸರಂ ಪ್ರೋಷ್ಯಾಗತ್ಯೋವಾಚ ಕಥಮಶಕತ ಮದೃತೇ ಜೀವಿತುಮಿತಿ ತೇ
 ಹೋಚುರ್ಯಥಾ ಮುಗ್ಧಾ ಅವಿದ್ವಾಂಸೋ ಮನಸಾ ಪ್ರಾಣಂತಃ ಪ್ರಾಣೇನ ವದನ್ತೋ
 ವಾಚಾ ಪಶ್ಯಂತಶ್ಚಕ್ಷುಷಾ ಶೃಣ್ವಂತಃ ಶ್ರೋತ್ರೇಣ ಪ್ರಜಾಯಮಾನಾ
 ರೇತಸ್ಯೈವಮಜೀವಿಷ್ವೇತಿ ಪ್ರವಿವೇಶ ಹ ಮನಃ || 11 ||

ರೇತೋ ಹೋಚ್ಚಕ್ರಾಮ ತತ್ಸಂವತ್ಸರಂ ಪ್ರೋಷ್ಯಾಗತ್ಯೋವಾಚ ಕಥಮಶಕತ
 ಮದೃತೇ ಜೀವಿತುಮಿತಿ ತೇ ಹೋಚುರ್ಯಥಾ ಕ್ಲಿಬಾ ಅಪ್ರಜಾಯಮಾನಾ ರೇತಸಾ
 ಪ್ರಾಣಂತಃ ಪ್ರಾಣೇನ ವದನ್ತೋ ವಾಚಾ ಪಶ್ಯಂತಶ್ಚಕ್ಷುಷಾ ಶೃಣ್ವಂತಃ ಶ್ರೋತ್ರೇಣ
 ವಿದ್ವಾಂಸೋ ಮನಸ್ಯೈವಮಜೀವಿಷ್ವೇತಿ ಪ್ರವಿವೇಶ ಹ ರೇತಃ || 12 || ಅಥ ಹ ಪ್ರಾಣ
 ಉತ್ಕ್ರಮಿಷ್ಯನ್ಯಥಾ ಮಹಾಸುಹಯಃ ಸೈನ್ಧವಃ ಪಟ್ಟೀಶಶಙ್ಕೂನ್ ಸಂವೃಹೇದೇವಂ
 ಹೈವೇಮಾನ್ ಪ್ರಾಣಾನ್ ಸಮ್ಪಬರ್ಹ ತೇ ಹೋಚುರ್ಮಾ ಭಗವ ಉತ್ಕ್ರಮೀರ್ನ ವೈ
 ಶಕ್ಷ್ಯಾ ಮಸ್ತ ದೃತೇ ಜೀವಿತುಮಿತಿ ತಸ್ಯೋಮೇ ಬಲಿಂ ಕುರುತೇತಿ ತಥೇತಿ || 13 || ಸಾ
 ಹ ವಾಗುವಾಚ ಯದ್ವಾ ಅಹಂ ವಸಿಷ್ಠಾಽಸ್ಮಿ ತ್ವಂ ತದ್ವಸಿಷ್ಠೋಽಸೀತಿ ಯದ್ವಾ ಅಹಂ
 ಪ್ರತಿಷ್ಠಾಽಸ್ಮಿ ತ್ವಂ ತತ್ರತಿಷ್ಠೋಽಸೀತಿ ಚಕ್ಷುರ್ಯದ್ವಾ ಅಹಂ ಸಮ್ಪದಸ್ಮಿ ತ್ವಂ
 ತತ್ಸಂಪದಸೀತಿ ಶ್ರೋತ್ರಂ ಯದ್ವಾ ಅಹಮಾಯತನಮಸ್ಮಿ ತ್ವಂ
 ತದಾಯತನಮಸೀತಿ ಮನೋ ಯದ್ವಾ ಅಹಂ ಪ್ರಜಾಪತಿರಸ್ಮಿ ತ್ವಂ
 ತತ್ರಪ್ರಜಾಪತಿರಸೀತಿ ರೇತಃ ತಸ್ಯೋಮೇ ಕಿಮನ್ನಂ ಕಿಂ ವಾಸ ಇತಿ ಯದಿದಂ ಕಿಂ ಆ
 ಶ್ವಭ್ಯ ಆ ಕ್ರಿಮಿಭ್ಯ ಆ ಕೀಟಪತಙ್ಗೇಭ್ಯಸ್ತತ್ತೇಽನ್ನಮಾಪೋ ವಾಸ ಇತಿ ನ ಹ ವಾ
 ಅಸ್ಯಾನನ್ನಂ ಜಗ್ಧಂ ಭವತಿ ನಾನನ್ನಂ ಪರಿಗೃಹೀತಂ ಯ ಏವಮೇತದನಸ್ಯಾನ್ನಂ

ವೇದ ತದ್ವಿದ್ವಾಂಸಃ ಶ್ಲೋತ್ರಿಯಾ ಅಶಿಷ್ಯಂತ ಆಚಾಮನ್ಯಶಿತ್ವಾ
ಚಾಚಾಮನ್ಯೇತಮೇವ ತದನಮನಗ್ನಂ ಕುರ್ವನ್ತೋ ಮನ್ಯಂತೇ ತಸ್ಮಾದೇವಂ
ವಿದ್ವಾನಶಿಷ್ಯನ್ನಾಚಾಮೇದಶಿತ್ವಾ ಚಾಚಾಮೇತ್ || 14 ||

|| ಇತಿ ಪ್ರಥಮಂ ಬ್ರಾಹ್ಮಣಮ್ || 8 || 1 ||

ಶ್ವೇತಕೇತುರ್ಹ ವಾ ಆರುಣೇಯಃ ಪಶ್ಚಾಲಾನಾಂ ಪರಿಷದಮಾಜಗಾಮ ಸ ಆಜಗಾಮ
ಚೈಬಲಿಂ ಪ್ರವಾಹಣಂ ಪರಿಚಾರಯಮಾಣಂ ತಮುದೀಕ್ಷ್ಯಾಭ್ಯುವಾದ ಕುಮಾರಾಽ
ಇತಿ ಸ ಭೋಽ ಇತಿ ಪ್ರತಿಶುಶ್ರಾವಾನುಶಿಷ್ಟೋ ನ್ವಸಿ ಪಿತ್ರೇತ್ಯೋಮಿತಿ ಹೋವಾಚ
|| 1 || ವೇತ್ಯ ಯಥೇಮಾಃ ಪ್ರಜಾಃ ಪ್ರಯತ್ಯೋ ವಿಪ್ರತಿಪದ್ಯಂತಾಽ ಇತಿ ನೇತಿ
ಹೋವಾಚ ವೇತ್ಯೋ ಯಥೇಮಂ ಲೋಕಂ ಪುನರಾಪದ್ಯಂತಾಽ ಇತಿ ನೇತಿ
ಹೋವಾಚ ವೇತ್ಯಯಥಾಽಸೌ ಲೋಕ ಏವಂ ಬಹುಭಿಃ ಪುನಃ ಪುನಃ ಪ್ರಯದ್ಭಿರ್ನ
ಸಮ್ನೂರ್ಯತಾಽ ಇತಿ ನೇತಿ ಹೋವಾಚ ವೇತ್ಯೋ ಯತಿಥ್ಯಾಮಾಹುತ್ಯಾಂ
ಹುತಾಯಾಮಾಪಃ ಪುರುಷವಾಚೋ ಭೂತ್ವಾ ಸಮುತ್ಥಾಯ ವದಂತೀಽ ಇತಿ ನೇತಿ
ಹೈವೋವಾಚ ವೇತ್ಯೋ ದೇವಯಾನಸ್ಯ ವಾ ಪಥಃ ಪ್ರತಿಪದಂ ಪಿತೃಯಾಣಸ್ಯ ವಾ
ಯತ್ಯತ್ವಾ ದೇವಯಾನಂ ವಾ ಪನ್ನಾನಂ ಪ್ರತಿಪದ್ಯಂತೇ ಪಿತೃಯಾಣಂ ವಾಽಪಿ ಹಿ
ನರ್ಷೇರ್ವಚಃ ಶ್ರುತಂ ದ್ವೇ ಸೃತೀ ಅಶೃಣವಂ ಪಿತೃಣಾಮಹಂ ದೇವಾನಾಮುತ
ಮರ್ತ್ಯಾನಾಂ ತಾಭ್ಯಾಮಿದಂ ವಿಶ್ವಮೇಜತ್ಸಮೇತಿ ಯದಂತರಾ ಪಿತರಂ ಮಾತರಂ
ಚೇತಿ ನಾಹಮತ ಏಕಜ್ಞಾನ ವೇದೇತಿ ಹೋವಾಚ || 2 || ಅಥೈನಂ
ವಸತ್ಯೋಪಮನ್ತ್ರಯಾಜ್ವಕ್ರೇ ನಾದೃತ್ಯ ವಸತಿಂ ಕುಮಾರಃ ಪ್ರದುದ್ರಾವ ಸ
ಆಜಗಾಮ ಪಿತರಂ ತಂ ಹೋವಾಚೇತಿ ವಾವ ಕಿಲ ನೋ ಭವಾನ್
ಪುರಾನುಶಿಷ್ಟಾನವೋಚದಿತಿ ಕಥಂ ಸುಮೇಧ ಇತಿ ಪಞ್ಚ ಮಾ
ಪ್ರಶ್ನಾನ್ಪ್ರಾಜನ್ಯಬನ್ಧುರಪ್ರಾಕ್ಷೀತ್ತತೋ ನೈಕಜ್ಞಾನ ವೇದೇತಿ ಕತಮೇ ತ ಇತೀಮ ಇತಿ
ಹ ಪ್ರತೀಕಾನ್ಯುದಾಜಹಾರ || 3 ||

ಸ ಹೋವಾಚ ತಥಾ ನಸ್ತಂ ತಾತ ಜಾನೀಥಾ ಯಥಾ ಯದಹಂ ಕಿಜ್ಞಾನ ವೇದ
ಸರ್ವಮಹಂ ತತ್ತುಭ್ಯಮವೋಚಂ ಪೈಹಿ ತು ತತ್ರ ಪ್ರತೀತ್ಯ ಬ್ರಹ್ಮಚರ್ಯಂ ವತ್ಸ್ಯಾವ
ಇತಿ ಭವಾನೇವ ಗಚ್ಛತ್ತಿತಿ ಸ ಆಜಗಾಮ ಗೌತಮೋ ಯತ್ರ ಪ್ರವಾಹಣಸ್ಯ
ಚೈಬಲೇರಾಸ ತಸ್ಮಾ ಆಸನಮಾಹೃತ್ಯೋದಕಮಾಹರಯಾಜ್ವಕಾರಾಥ ಹಾಸ್ಮಾ

ಅಘ್ಯಂ ಚಕಾರ ತಂ ಹೋವಾಚ ವರಂ ಭಗವತೇ ಗೌತಮಾಯ ದದ್ಮ ಇತಿ || 4 || ಸ
ಹೋವಾಚ ಪ್ರತಿಜ್ಞಾತೋ ಮ ಏಷ ವರೋ ಯಾಂ ತು ಕುಮಾರಸ್ಯಾನ್ತೇ
ವಾಚಮಭಾಷಧಾಸ್ತಾಂ ಮೇ ಬ್ರೂಹೀತಿ || 5 || ಸ ಹೋವಾಚ ದೈವೇಷು ವೈ ಗೌತಮ
ತದ್ವರೇಷು ಮಾನುಷಾಣಾಂ ಬ್ರೂಹೀತಿ || 6 || ಸ ಹೋವಾಚ ವಿಜ್ಞಾಯತೇ
ಹಾಸ್ತಿಹಿರಣ್ಯಸ್ಯಾಪಾತ್ರಂ ಗೋ ಅಶ್ವಾನಾಂ ದಾಸೀನಾಂ ಪ್ರವರಾಣಾಂ ಪರಿಧಾನಸ್ಯ
ಮಾ ನೋ ಭವಾನ್ | ಬಹೂರನಂತಸ್ಯಾಪರ್ಯಂತಸ್ಯಾಭ್ಯವದಾನ್ಯೋಽಭೂದಿತಿ ಸ ವೈ
ಗೌತಮ ತೀರ್ಥೇನೇಚ್ಛಾಸಾ ಇತ್ಯುಪೈಮ್ಯಹಂ ಭವಂತಮಿತಿ ವಾಚಾಹಸ್ಮೈವ ಪೂರ್ವ
ಉಪಯಂತಿ ಸಹೋಪಾಯನಕೀರ್ತ್ಯಾ ಉವಾಸ || 7 || ಸ ಹೋವಾಚ ತಥಾ ನಸ್ತಂ
ಗೌತಮ ಮಾಪರಾಧ್ಯಸ್ತವ ಚ ಪಿತಾಮಹಾ ಯಥೇಯಂ ವಿದ್ಯೇತಃ ಪೂರ್ವಂ ನ
ಕಸ್ಮಿಂಶ್ಚನ ಬ್ರಾಹ್ಮಣ ಉವಾಸ ತಾಂ ತ್ವಹಂ ತುಭ್ಯಂ ವಕ್ಷ್ಯಾಮಿ ಕೋ ಹಿ ತ್ವೇವಂ
ಬ್ರುವಂತಮರ್ಹತಿ ಪ್ರತ್ಯಾಖ್ಯಾತುಮಿತಿ || 8 ||

ಅಸೌ ವೈ ಲೋಕೋಽಗ್ನಿಗೌತಮ ತಸ್ಯಾದಿತ್ಯ ಏವ ಸಮಿದ್ರಶ್ಮಯೋ
ಧೂಮೋಽಹರರ್ಚಿದಿಶೋಽಙ್ಗಾರಾ ಅವಾಂತರದಿಶೋ
ವಿಷ್ಠಲಿಙ್ಗಾಸ್ತಸ್ಮಿನ್ನೇತಸ್ಮಿನ್ನಗ್ನೌ ದೇವಾಃ ಶ್ರದ್ಧಾಂ ಜುಹ್ವತಿ ತಸ್ಯಾ ಆಹುತ್ಯೈ
ಸೋಮೋ ರಾಜಾ ಸಮ್ಭವತಿ || 9 || ಪರ್ಜನ್ಯೋ ವಾ ಅಗ್ನಿಗೌತಮ ತಸ್ಯ ಸಂವತ್ಸರ
ಏವ ಸಮಿದ್ರಶ್ಮಯೋ ಧೂಮೋ ವಿದ್ಯುದರ್ಚಿರಶನಿರಙ್ಗಾರಾ ಹ್ರಾದುನಯೋ
ವಿಷ್ಠಲಿಙ್ಗಾಸ್ತಸ್ಮಿನ್ನೇತಸ್ಮಿನ್ನಗ್ನೌ ಸೋಮಂ ರಾಜಾನಂ ಜುಹ್ವತಿ ತಸ್ಯಾ ಆಹುತ್ಯೈ
ವೃಷ್ಟಿಃ ಸಮ್ಭವತಿ || 10 || ಅಯಂ ವೈ ಲೋಕೋಽಗ್ನಿಗೌತಮ ತಸ್ಯ ಪೃಥಿವ್ಯೇವ
ಸಮಿದಗ್ನಿಧೂಮೋ ರಾತ್ರಿರರ್ಚಿಶ್ಚನ್ವಮಾ ಅಙ್ಗಾರಾ ನಕ್ಷತ್ರಾಣಿ
ವಿಷ್ಠಲಿಙ್ಗಾಸ್ತಸ್ಮಿನ್ನೇತಸ್ಮಿನ್ನಗ್ನೌ ದೇವಾ ವೃಷ್ಟಿಂ ಜುಹ್ವತಿ ತಸ್ಯಾ ಆಹುತ್ಯಾ ಅನ್ನಂ
ಸಮ್ಭವತಿ || 11 || ಪುರುಷೋ ವಾ ಅಗ್ನಿಗೌತಮ ತಸ್ಯ ವ್ಯಾತ್ರಮೇವ ಸಮಿತ್ರಾಣೋ
ಧೂಮೋ ವಾಗರ್ಚಿಶ್ಚಕ್ಷುರಙ್ಗಾರಾಃ ಶ್ರೋತ್ರಂ ವಿಷ್ಠಲಿಙ್ಗಾಸ್ತಸ್ಮಿನ್ನೇತ-
ಸ್ಮಿನ್ನಗ್ನೌದೇವಾ ಅನ್ನಂ ಜುಹ್ವತಿ ತಸ್ಯಾ ಆಹುತ್ಯೈರೇತಃ ರಮ್ಭವತಿ || 12 || ಯೋಷಾ
ವಾ ಅಗ್ನಿಗೌತಮ ತಸ್ಯಾ ಉಪಸ್ಥ ಏವ ಸಮಿಲ್ಲೋಮಾನೀ ದೂಮೋ
ಯೋನಿರರ್ಚಿಯದಂತಃ ಕರೋತಿ ತೇಽಙ್ಗಾರಾ ಅಭಿನನ್ದಾ ವಿಷ್ಠಲಿಙ್ಗಾ-
ಸ್ತಸ್ಮಿನ್ನೇತಸ್ಮಿನ್ನಗ್ನೌ ದೇವಾ ರೇತೋ ಜುಹ್ವತಿ ತಸ್ಯಾ ಆಹುತ್ಯೈ ಪುರುಶಃ ಸಮ್ಭವತಿ
ಸ ಜೀವತಿ ಯಾವಜ್ಜೀವತ್ಯಥ ಯದಾ ಮ್ರಿಯತೇ || 13 || ಅಥೈನಮಗ್ನಯೇ ಹರಂತಿ
ತಸ್ಯಾಗ್ನಿರೇವಾಗ್ನಿಭರ್ವತಿ ಸಮಿತ್ಸಮಿದ್ಧೂಮೋ ಧೂಮೋಽರ್ಚಿರರ್ಚಿಙ್ಗಾರಾ

ಅಜ್ಞಾರಾ ವಿಷ್ಠಲಿಜ್ಞಾ ವಿಷ್ಠಲಿಜ್ಞಾಸ್ತಸ್ಮಿನ್ನೇತಸ್ಮಿನ್ನಗ್ನೌ ದೇವಾಃ ಪುರುಷಂ ಜುಹ್ವತಿ
ತಸ್ಯಾ ಆಹುತ್ಯೈ ಪುರುಷೋ ಭಾಸ್ವರವರ್ಣಃ ಸಮ್ಭವತಿ || 14 ||

ತೇ ಯ ಏವಮೇತದ್ವಿದುರ್ಯೇಚಾಮೀ ಅರಣ್ಯೇ ಶ್ರದ್ಧಾಂ ಸತ್ಯಮುಪಾಸತೇ
ತೇಽರ್ಚಿರಭಿಸಮ್ಭವಂತಿ ಅರ್ಚಿಷೋಽಹರಹ್ ಆಪೂರ್ಯಮಾಣಪಕ್ಷಮಾಪೂರ್ಯ-
ಮಾಣಪಕ್ಷಾದ್ಯಾನ್ದಣ್ಮಾನಾನುದಜಾದಿತ್ಯ ಏತಿ ಮಾಸೇಭ್ಯೋ ದೇವಲೋಕಂ
ದೇವಲೋಕಾದಾದಿತ್ಯಮಾದಿತ್ಯಾದ್ಯೈದ್ಯುತಂ ತಾನ್ವೈದ್ಯುತಾನ್ ಪುರುಷೋ ಮಾನವ
ಏತ್ಯ ಬ್ರಹ್ಮಲೋಕಾನ್ ಗಮಯತಿ ತೇ ತೇಷು ಬ್ರಹ್ಮಲೋಕೇಷು ಪರಾಃ ಪರಾವತೋ
ವಸಂತಿ ತೇಷಾಂ ನ ಪುನರಾವೃತ್ತಿಃ || 15 || ಅಥ ಯೇ ಯಜ್ಞೇನ ದಾನೇನ ತಪಸಾ
ಲೋಕಾನ್ ಜಯಂತಿ ತೇ ಧೂಮಮಭಿಸಮ್ಭವಂತಿ ಧೂಮಾದ್ರಾತ್ರಿಂ
ರಾತ್ಯೈರಪಕ್ಷೀಯಮಾಣಪಕ್ಷಮಪಕ್ಷೀಯಮಾಣಪಕ್ಷಾದ್ಯಾನ್ ಷಣ್ಮಾನಾನ್ ದಕ್ಷಿಣಾದಿತ್ಯ
ಏತಿ ಮಾಸೇಭ್ಯಃ ಪಿತೃಲೋಕಂ ಪಿತೃಲೋಕಾಚ್ಛನ್ತಂ ತೇ ಚನ್ತಂ ಪ್ರಾಪ್ಯಾನ್ನಂ ಭವಂತಿ
ತಾಂಸ್ತತ್ರ ದೇವಾ ಯಥಾ ಸೋಮಂ ರಾಜಾನಮಾಪ್ಯಾಯಸ್ವಾ-
ಪಕ್ಷೀಯಸ್ವೇತ್ಯೇವಮೇನಾಂಸ್ತತ್ರ ಭಕ್ಷಯಂತಿ ತೇಷಾಂ ಯದಾ
ತತ್ಪರ್ಯವೈತ್ಯಥೇಮಮೇವಾಕಾಶಮಭಿನಿಷ್ಠದ್ಯಂತ ಆಕಾಶಾದ್ವಾಯುಂ
ವಾಯೋವೃಷ್ಟಿಂ ವೃಷ್ಟೇಃ ಪೃಥಿವೀಂ ತೇ ಪೃಥಿವೀಂ ಪ್ರಾಪ್ಯಾನ್ನಂ ಭವಂತಿ ಪುನಃ
ಪುರುಷಾಗ್ನೌ ಹೂಯಂತೇ ತತೋ ಯೋಷಾಗ್ನೌ ತತೋ ಜಾಯಂತೇ ತೇ
ಲೋಕಾನ್ಪ್ರತ್ಯುತ್ಥಾಯಿನಸ್ತ ಏವಮೇವಾನುಪರಿವರ್ತಂತೇಽಥ ಯ ಏತೌ ಪನ್ನಾನೌ ನ
ವಿದುಸ್ತೇ ಕೀಟಾಃ ಪತಜ್ಞಾ ಯದಿದಂ ದಂದಶೂಕಮ್ || 16 ||

|| ಇತಿ ದ್ವಿತೀಯಂ ಬ್ರಾಹ್ಮಣಮ್ || 8 || 2 ||

ಭಾ - 'ಅಹಂಶ್ರೇಯೋವಿವಾದಂ ತು ಯೇನ ಕೃತ್ವಾಽಖಿಲಾಃ ಸುರಾಃ |
ಅಸಮರ್ಥಾಃ ಸ್ವರಕ್ಷಾಯಾಂ ಸ ವಾಯುಃ ಸುರನಾಯಕಃ |
ವಿವದನ್ತೋಽಖಿಲಾ ದೇವಾ ಯಯುರ್ನಾರಾಯಣಂ ಪ್ರಭುಮ್ |
ಅಹಂ ಶ್ರೇಯಾನಹಂ ಶ್ರೇಯಾನಿತಿ ವಾಯುಪುರಃಸರಾಃ |
ಉಕ್ತಂ ಭಗವತಾ ತೇನ ಯೇನ ತ್ಯಕ್ತೇಽಖಿಲಾ ಅಪಿ |
ಸ್ಥಾತುಂ ನ ಶಕ್ತಾಃ ಸ ಶ್ರೇಯಾನಿತ್ಯುಕ್ತಾಃ ಪುನರಾಗತಾಃ |
ಉತ್ಕಾನ್ತಾಶ್ಚ ಪುನಃ ಸರ್ವೇ ತದ್ವಿಜ್ಞಪ್ತೈ ಪೃಥಕ್ ಪೃಥಕ್ |

ಸುಪರ್ಣಶೇಷರುದ್ರೇನ್ವಸೂರ್ಯಾದಿಷು ಪೃಥಕ್ ಪೃಥಕ್ |
 ಉತ್ಕಾನ್ತೇಷು ಬ್ರಹ್ಮದೇಹಾಚ್ಛರೀರಂ ನ ಪಪಾತ ಹ |
 ಋತ ಉತ್ಕಾನ್ತಮೇಕಂ ತು ತದನ್ಯೇ ನಿವಿಸನ್ನಿ ಚ |
 ಪ್ರಾಣ ಉಚ್ಚಿಕ್ರಮಮಿಷತಿ ಸ್ಥಾತುಂ ನಾಶಕ್ಷುವನ್ ಪರೇ |
 ಪ್ರಾಣಂ ವಿನಾ ನ ಚ ಬ್ರಹ್ಮಾ ತಂ ವಿನಾ ಪ್ರಾಣ ಏವ ಚ |
 ಅನ್ಯೋನ್ಯಾಪಾಶ್ರಯಾಚ್ಛಕ್ತೌ ಸ್ಥಾತುಮನ್ಯೇ ಕುತಸ್ತತಃ |
 ತಸ್ಮಾತ್ ಪ್ರಾಣೋ ವರೋ ದೇವೇಶ್ಚಿತಿ ಸರ್ವೇಽಪಿ ಮೇನಿರೇ' ಇತಿ ಪವಮಾನೇ |
 'ದ್ಯುಪರ್ಜನ್ಯಧರಾಪುಂಸ್ತ್ರೀಸಂಸ್ಥಿತಂ ಪಞ್ಚರೂಪಿಣಮ್ |
 ನಾರಾಯಣಂ ವಾಸುದೇವಂ ತಥಾ ಸಂಜ್ಞರ್ಷಣಂ ಪ್ರಭುಮ್ |
 ಪ್ರದ್ಯುಮ್ನಂ ಚಾನಿರುದ್ಧಂ ಚ ಕ್ರಮಾದ್ಧ್ಯಾಯಂಸ್ತು ಸರ್ವದಾ |
 ಪಞ್ಚಾಗ್ನಿವಿನ್ನಾಮ ಭವೇತ್ ಸ ಯಾತಿ ಪರಮಂ ಪದಮ್ |
 ನಾಸ್ಯ ಸಂಸರ್ಗದೋಷೋಽಪಿ ಕದಾಚನ ಭವಿಷ್ಯತಿ' ಇತಿ ತ್ರೈವಿದ್ಯೇ |

|| ಇತಿ ದ್ವಿತೀಯಂ ಬ್ರಾಹ್ಮಣಮ್ || 8 || 2 ||

ಸ ಯಃ ಕಾಮಯೇತ ಮಹತ್ಪ್ರಾಪ್ನುಯಾಮಿತ್ಯುದಗಯನಂ ಆಪೂರ್ಯಮಾಣಪಕ್ಷಸ್ಯ
 ಪುಣ್ಯಾಹೇ ದ್ವಾದಶಾಹಂ ಉಪಸದ್ವ್ರತೀ ಭೂತ್ವಾದುಮ್ಪರೇ ಕಂಸೇ ಚಮಸೇ ವಾ
 ಸರ್ವೌಷಧಂ ಫಲಾನೀತಿ ಸಂಭೃತ್ಯ ಪರಿಸಮೂಹ್ಯ ಪರಿಲಿಪ್ಯಾಗ್ನಿಮುಪಸಮಾಧಾಯ
 ಪರಿಸ್ತೀರ್ಯಾವೃತಾಜ್ಯಂ ಸಂಸೃತ್ಯ ಪುಂಸಾ ನಕ್ಷತ್ರೇಣ ಮನ್ಥಂ ಸನ್ನೀಯ ಜುಹೋತಿ
 ಯಾವನ್ನೋ ದೇವಾಸ್ತಯಿ ಜಾತವೇದಸ್ತೀರ್ಯಾಞ್ಶೋ ಘ್ನಂತಿ ಪುರುಷಸ್ಯ
 ಕಾಮಾಂಸ್ತೇಭ್ಯೋಽಹಂ ಭಾಗಧೇಯಂ ಜುಹೋಮಿತೇ ಮಾತೃಪ್ತಾಃ ಸರ್ವೈಃ
 ಕಾಮೈಸ್ತರ್ಪಯಂತು ಸ್ವಾಹಾ ಯಾ ತಿರಶ್ಚೀನಿ ಪದ್ಯತೇಽಹಂ ವಿಧರಣೇ ಇತಿ ತಾ ತ್ವಾ
 ಘೃತಸ್ಯ ಧಾರಯಾ ಯಜೇಂ ಸರಾಧನೀಂ ಮಹಂ ಸ್ವಾಹಾ || 1 || ಜ್ಯೇಷ್ಠಾಯ ಸ್ವಾಹಾ
 ಶ್ರೇಷ್ಠಾಯ ಸ್ವಾಹೇತ್ಯಗ್ನೌ ಹುತ್ವಾ ಮನ್ಥೇ ಸಂಸ್ರವಮವನಯತಿ ಪ್ರಾಣಾಯ ಸ್ವಾಹಾ
 ವಸಿಷ್ಠಾಯೈ ಸ್ವಾಹೇತ್ಯಗ್ನೌ ಹುತ್ವಾ ಮನ್ಥೇ ಸಂಸ್ರವಮವನಯತಿ ವಾಚೇ ಸ್ವಾಹಾ
 ಪ್ರತಿಷ್ಠಾಯೈ ಸ್ವಾಹೇತ್ಯಗ್ನೌ ಹುತ್ವಾ ಮನ್ಥೇ ಸಂಸ್ರವಮವನಯತಿ ಚಕ್ಷುಷೇ ಸ್ವಾಹಾ
 ಸಮ್ಪದೇ ಸ್ವಾಹೇತ್ಯಗ್ನೌ ಹುತ್ವಾ ಮನ್ಥೇ ಸಂಸ್ರವಮವನಯತಿ ಶ್ರೋತ್ರಾಯ ಸ್ವಾಹಾ
 ಆಯತನಾಯ ಸ್ವಾಹೇತ್ಯಗ್ನೌ ಹುತ್ವಾ ಮನ್ಥೇ ಸಂಸ್ರವಮವನಯತಿ ಮನಸೇ ಸ್ವಾಹಾ

ಪ್ರಜಾತ್ಯೈ ಸ್ವಾಹೇತ್ಯಗ್ನೌ ಹುತ್ವಾ ಮನ್ಥೇ ಸಂಸ್ರವಮವನಯತಿ ರೇತನೇ
ಸಾಹೇತ್ಯಗ್ನೌಹುತ್ವಾ ಮನ್ಥೇ ಸಂಸ್ರವಮವನಯತಿ || 2 ||

ಅಗ್ನಯೇ ಸ್ವಾಹೇತ್ಯಗ್ನೌ ಹುತ್ವಾ ಮನ್ಥೇ ಸಂಸ್ರವಮವನಯತಿ ಸೋಮಾಯ
ಸ್ವಾಹೇತ್ಯಗ್ನೌ ಹುತ್ವಾ ಮನ್ಥೇ ಸಂಸ್ರವಮವನಯತಿ ಭೂಃ ಸ್ವಾಹೇತ್ಯಗ್ನೌ ಹುತ್ವಾ
ಮನ್ಥೇ ಸಂಸ್ರವಮವನಯತಿ ಭುವಃ ಸ್ವಾಹೇತ್ಯಗ್ನೌ ಹುತ್ವಾ ಮನ್ಥೇ
ಸಂಸ್ರವಮವನಯತಿ ಸ್ವಃ ಸ್ವಾಹೇತ್ಯಗ್ನೌ ಹುತ್ವಾ ಮನ್ಥೇ ಸಂಸ್ರವಮವನಯತಿ
ಭೂರ್ಭುವಸ್ವಃ ಸ್ವಾಹೇತ್ಯಗ್ನೌ ಹುತ್ವಾ ಮನ್ಥೇ ಸಂಸ್ರವಮವನಯತಿ ಬ್ರಹ್ಮಣೇ
ಸ್ವಾಹೇತ್ಯಗ್ನೌ ಹುತ್ವಾ ಮನ್ಥೇ ಸಂಸ್ರವಮವನಯತಿ ಕ್ಷತ್ರಾಯ ಸ್ವಾಹೇತ್ಯಗ್ನೌ ಹುತ್ವಾ
ಮನ್ಥೇ ಸಂಸ್ರವಮವನಯತಿ ಭೂತಾಯ ಸ್ವಾಹೇತ್ಯಗ್ನೌ ಹುತ್ವಾ ಮನ್ಥೇ
ಸಂಸ್ರವಮವನಯತಿ ಭವಿಷ್ಯತೇ ಸ್ವಾಹೇತ್ಯಗ್ನೌ ಹುತ್ವಾ ಮನ್ಥೇ ಸಂಸ್ರವಮವನಯತಿ
ವಿಶ್ವಾಯ ಸ್ವಾಹೇತ್ಯಗ್ನೌ ಹುತ್ವಾ ಮನ್ಥೇ ಸಂಸ್ರವಮವನಯತಿ ಸರ್ವಾಯ
ಸ್ವಾಹೇತ್ಯಗ್ನೌ ಹುತ್ವಾ ಮನ್ಥೇ ಸಂಸ್ರವಮವನಯತಿ ಪ್ರಜಾಪತಯೇ ಸ್ವಾಹೇತ್ಯಗ್ನೌ
ಹುತ್ವಾ ಮನ್ಥೇ ಸಂಸ್ರವಮವನಯತಿ || 3 || ಅಥೈನಮಭಿಮೃಶತಿ ಭ್ರಮದಸಿ ಜ್ವಲದಸಿ
ಪೂರ್ಣಮಸಿ ಪ್ರಸ್ತಭಮಸ್ಯೇಕಶಫಮಸಿ ಹಿಂಜ್ಯತಮಸಿ ಹಿಂಜ್ಯಯಮಾಣ-
ಮಸ್ಯುಧ್ಧೀಥಮಸಿ ಉಧ್ಧೀಯಮಾನಮಸಿ ಶ್ರಾವಿತಮಸಿ ಪ್ರತ್ಯಾಶ್ರಾವಿತಸ್ಯಾದ್ರೇಫ
ಸನ್ನೀಪ್ತಮಸಿ ವಿಭುರಸಿ ಪ್ರಭುರಸ್ಯನ್ನಮಸಿ ಜ್ಯೋತಿರಸಿ ನಿಧನಮಸಿ
ಸಂವರ್ಗೋಽಸೀತಿ || 4 ||

ಅಥೈನಮುದ್ಯಚ್ಛತ್ಯಾಮಂ ಸ್ಯಾಮಂ ಹಿ ತೇ ಮಹಿ ಸ ಹಿ ರಾಜೇಶಾನೋಽಧಿಪತಿಃ ಸ
ಮಾಂ ರಾಜೇಶಾನೋಽಧಿಪತಿಂ ಕರೋತ್ತಿತಿ || 5 || ಅಥೈನಮಾಚಾಮತಿ
ತತ್ಸವಿತುರ್ವರೇಣ್ಯಂ ಮಧು ವಾತಾ ಋತಾಯತೇ ಮಧು ಕ್ಷರಂತಿ ಸಿಂಧವಃ
ಮಾಧ್ವೀರ್ನಃ ಸನ್ನೋಷಧೀರ್ಭೂಃ ಸ್ವಾಹಾ ಭರ್ಗೋ ದೇವಸ್ಯ ಧೀಮಹಿ ಮಧು
ನಕ್ತಮುಷಸೋ ಮಧುಮತ್ಪಾರ್ಥಿವಂ ರಜಃ | ಮಧುದ್ಯೌರಸ್ತು ನಃ ಪಿತಾ ಭುವಃ
ಸ್ವಾಹಾ ಧಿಯೋ ಯೋ ನಃ ಪ್ರಚೋದಯಾತ್ ಮಧುಮಾನ್ನೋ ವನಸ್ಪತಿರ್ಮಧು
ಮಾಂ ಅಸ್ತು ಸೂರ್ಯಃ ಮಾಧ್ವೀರ್ಗಾವೋ ಭವಂತು ನಃ ಸ್ವಃ ಸ್ವಾಹೇತಿ ಸರ್ವಾಂ ಚ
ಸಾವಿತ್ರೀಮನ್ನಾಹ ಸರ್ವಾಶ್ಚಮಧುಮತೀರಹಮೇವೇದಂ ಸರ್ವಂ ಭೂಯಾಸಂ
ಭೂರ್ಭುವಃ ಸ್ವಃ ಸ್ವಾಹೇತ್ಯಂತತ ಆಚಮ್ಯ ಪಾಣೀ ಪ್ರಕ್ಷಾಲ್ಯ ಜಘನೇನಾಗ್ನಿಂ ಪ್ರಾಕ್
ಶಿರಾಃ ಸಂವಿಶಂತಿ ಪ್ರಾತರಾದಿತ್ಯಮುಪತಿಷ್ಠತೇ ದಿಶಮೇಕಪುಣ್ಣರೀಕಮಸಿ ಅಹಂ

ಮನುಷ್ಯಾಣಾಮೇಕಪುಣ್ಡರೀಕಂ ಭೂಯಾಸಮಿತಿ ಯಥೇತಮೇತ್ಯ
 ಜಘನೇನಾಗ್ನಿಮಾಸೀನೋ ವಂಶಂ ಜಯತಿ || 6 || ತಂ ಹೈತಮುದ್ದಾಲಕ
 ಆರುಣಿರ್ವಾಜಸನೇಯಾಯ ಯಾಜ್ಞವಲ್ಕ್ಯಾಯಾಂತೇವಾಸಿನ ಉಕ್ತೋವಾಚಾಪಿ ಯ
 ಏನಂ ಶುಷ್ಕೇ ಸ್ಥಾಣೌ ನಿಷಿಂಶ್ಚೇಜ್ಜಾಯೇರಇಘ್ಛಾಃ ಪ್ರರೋಹೇಯುಃ ಪಲಾಶಾನೀತಿ
 || 7 || ಏತಮು ಹೈವ ವಾಜಸನೇಯೋ ಯಾಜ್ಞವಲ್ಕ್ಯೋ ಮಧುಕಾಯ
 ಪೈಙ್ಗ್ಯಾಯಾಂತೇವಾಸಿನ ಉಕ್ತೋ ಪಾಚಾಪಿ ಯ ಏನಂ ಶುಷ್ಕೇ ಸ್ಥಾಣೌ
 ನಿಷಿಂಶ್ಚೇಜ್ಜಾಯೇರನ್ ಶಾಃ ಪ್ರರೋಹೇಯುಃ ಫಲಾಶಾನೀತಿ || 8 ||

ಏತಮು ಹೈವ ಮಧುಕಃ ಪೈಙ್ಗ್ಯಶ್ಚೂಲಾಯ ಭಾಗವಿತ್ತಯೇಽಂತೇವಾಸಿನ
 ಉಕ್ತೋವಾಚಾಪಿ ಯ ಏನಂ ಶುಷ್ಕೇ ಸ್ಥಾಣೌ ನಿಷಿಂಶ್ಚೇಜ್ಜಾಯೇರಇಘ್ಛಾಃ
 ಪ್ರರೋಹೇಯುಃ ಪಲಾಶಾನೀತಿ || 9 || ಏತಮು ಹೈವ ಚೂಲೋ
 ಭಾಗವಿತ್ತಿರ್ಜಾನಕಾಯ ಆಯಸ್ಥೂಣಾಯಾಂತೇವಾಸಿನ ಉಕ್ತೋವಾಚಾಪಿ ಯ ಏನಂ
 ಶುಷ್ಕೇ ಸ್ಥಾಣೌ ನಿಷಿಂಶ್ಚೇಜ್ಜಾಯೇರಇಘ್ಛಾಃ ಪ್ರರೋಹೇಯುಃ ಪಲಾಶಾನೀತಿ || 10 ||
 ಏತಮು ಹೈವ ಜಾನಕಿರಾಯಸ್ಥೂಣಃ ಸತ್ಯಕಾಮಾಯ ಜಾಬಾಲಾಯಾಂತೇವಾಸಿನ
 ಉಕ್ತೋವಾಚಾಪಿ ಯ ಏನಂ ಶುಷ್ಕೇ ಸ್ಥಾಣೌ ವಿಷಿಂಶ್ಚೇಜ್ಜಾಯೇರಇಘ್ಛಾಃ
 ಪ್ರರೋಹೇಯುಃ ಪಲಾಶಾನೀತಿ || 11 || ಏತಮು ಹೈವ ಸತ್ಯಕಾಮೋ
 ಜಾಬಾಲೋಽಂತೇವಾಸಿಭ್ಯ ಉಕ್ತೋವಾಚಾಪಿ ಯ ಏನಂ ಶುಷ್ಕೇ ಸ್ಥಾಣೌ
 ನಿಷಿಂಶ್ಚೇಜ್ಜಾಯೇರಇಘ್ಛಾಃ ಪ್ರರೋಹೇಯುಃ ಪಲಾಶಾನೀತಿ ತಮೇತಂ
 ನಾಪುತ್ರಾಯ ವಾಽನಂತೇವಾಸಿನೇ ವಾ ಬ್ರೂಯಾತ್ || 12 || ಚತರೌದುಮ್ಬರೋ
 ಭವತ್ಯೌದುಮ್ಬರಃ ಸ್ತುವ ಔದುಮ್ಬರಶ್ಚಮಸ ಔದುಮ್ಬರ ಇಧ್ಮಔದುಮ್ಬರ್ಯಾಃ
 ಉಪಮನ್ಥನ್ಯೌದಶ ಗ್ರಾಮ್ಯಾಣಿ ಧಾನ್ಯಾನಿ ಭವಂತಿ ಪ್ರೀಹಿಯವಾಸ್ತಿಲಮಾಷಾ
 ಅಣುಪ್ರಿಯಂಜವೋ ಗೋಧೂಮಾಶ್ಚ ಮಸೂರಾಶ್ಚ ಖಲ್ವಾಶ್ಚ ಖಲಕುಲಾಶ್ಚ ತಾನ್ವಿಷ್ವಾನ್
 ದಧನಿ ಮಧುನಿ ಘೃತ ಉಪಸಿಂಶ್ಚತ್ಯಾಜ್ಯಸ್ಯ ಜುಹೋತಿ || 13 ||

|| ಇತಿ ತೃತೀಯಂ ಬ್ರಾಹ್ಮಣಮ್ || 8 || 3 ||

ಭಾ - ದೃಷ್ಟಾದೃಷ್ಟಮಹತ್ವಮ್ |

|| ಇತಿ ತೃತೀಯಂ ಬ್ರಾಹ್ಮಣಮ್ || 8 || 3 ||

ಏಷಾಂ ವೈ ಭೂತಾನಾಂ ಪೃಥಿವೀ ರಸಃ ಪೃಥಿವ್ಯಾ ಆಪೋಽಪಾಮೋಷಧಯ
ಓಷಧೀನಾಂ ಪುಷ್ಪಾಣಿ ಪುಷ್ಪಾಣಾಂ ಫಲಾನಿ ಫಲಾನಾಂ ಪುರುಷಃ ಪುರುಷಸ್ಯ ರೇತಃ
|| 1 || ಸ ಹ ಪ್ರಜಾಪತಿರೀಕ್ಷಾಂ ಕ್ರೇ ಹಂತಾಸ್ಮೈ ಪ್ರತಿಷ್ಠಾಂ ಕಲ್ಪಯಾನೀತಿ ಸ ಸ್ತ್ರಿಯಂ
ಸಸ್ಯಜೇ ತಾಂ ಸೃಷ್ಟ್ವಾಽಧ ಉಪಾಸ್ತ ತಸ್ಮಾತ್ ಸ್ತ್ರಿಯಮಧ ಉಪಾಸೀತ ಸ ಏತಂ
ಪ್ರಾಣ್ಯಂ ಗ್ರಾಹಾಣಮಾತ್ಮನ ಏವ ಸಮುದಪಾರಯತ್ತೇನೈನಾಮಭ್ಯಸ್ಯಜತ್ || 2 ||
ತಸ್ಯಾ ವೇದಿರುಪಸ್ಥೋ ಲೋಮಾನಿ ಬರ್ಹಿಶ್ಚರ್ಮಾಧಿಷವಣೋ ಸಮಿದ್ಧೋ
ಮಧ್ಯತಸ್ತೌ ಮುಷ್ಕೌ ಸ ಯಾವಾನ್ವ ವೈ ವಾಜಪೇಯೇನ ಯಜಮಾನಸ್ಯ ಲೋಕೋ
ಭವತಿ ತಾವಾನಸ್ಯ ಲೋಕೋ ಭವತಿ ಯ ಏವಂ ವಿದ್ವಾನಧೋಪಹಾಸಂ
ಚರತ್ಯಾಸಾಂ ಸ್ತ್ರೀಣಾಂ ಸುಕೃತಂ ವೃಷ್ಟೇಽಧ ಯದಿದಮವಿದ್ವಾನಧೋಪಹಾಸಂ
ಚರತ್ಯಸ್ಯ ಸ್ತ್ರಿಯಃ ಸುಕೃತಂ ವೃಷ್ಟತೇ || 3 || ಏತದ್ಧ ಸ್ಮ ವೈ ತದ್ವಿದ್ವಾನುದ್ದಾಲಕ
ಆರುಣಿರಾಹ್ಯತದ್ಧ ಸ್ಮ ವೈ ತದ್ವಿದ್ವಾನಾಕೋ ಮೌದ್ಗಲ್ಯ ಆಹ್ಯತದ್ಧ ಸ್ಮ ವೈ ತದ್ವಿ
ದ್ವಾನ್ಮಮಾರ ಹಾರೀತ ಆಹ ಬಹವೋ ಮರ್ಯಾ ಬ್ರಾಹ್ಮಣಾಯನಾ ನಿರಿನ್ವಿಯಾ
ವಿಸುಕೃತೋಽಸ್ಮಾಲ್ಲೋಕಾತ್ರಯಂತಿ ಯ ಇದಮವಿದ್ವಾಂಸೋಽಧೋಪಹಾಸಂ
ಚರಂತೀತಿ ಬಹು ವಾ ಇದಂ ಸುಪ್ತಸ್ಯ ವಾ ಜಾಗ್ರತೋ ವಾ ರೇತಃ ಸ್ಕನ್ದತಿ || 4 ||
ತದಭಿಮೃಶೇದನು ವಾ ಮನ್ತ್ರಯೇತ ಯನ್ಮೇಽದ್ಯ ರೇತಃ ಪೃಥಿವೀಮಸ್ಕನ್ದದ್ಯ-
ದೋಷಧೀರಪ್ಯಸರದ್ಯದಪ ಇದಮಹಂ ತದ್ರೇತ ಆದದೇ ಪುನರ್ಮಾ ಮೈತ್ತಿನ್ವಿಯಂ
ಪುನಸ್ತೇಜಃ ಪುನರ್ಭರ್ಗಃ ಪುನರಗ್ನಿರ್ಧಿಷ್ಟಾ ಯಥಾಸ್ಥಾನಂ
ಕಲ್ಪನ್ತಾಮಿತ್ಯನಾಮಿಕಾಙ್ಗುಷ್ಠಾಭ್ಯಾಮಾದಾಯಾನ್ತರೇಣ ಸ್ತನೌ ವಾ ಭ್ರುವೌ ವಾ
ನಿಮೃಜ್ಯಾತ್ || 5 ||

ಅಥ ಯದ್ಯದಕ ಆತ್ಮಾನಂ ಪರಿಪಶ್ಯೇತ್ತದಭಿಮನ್ತ್ರಯೇತಮಯಿತೇಜ ಇನ್ವಿಯಂ
ಯಶೋ ದ್ರವಿಣಂ ಸುಕೃತಮಿತಿ ಶ್ರೀರ್ಹ ವಾ ಏಷಾ ಸ್ತ್ರೀಣಾಂ
ಯನ್ಮಲೋದ್ವಾಸಾಸ್ತಸ್ಮಾನ್ಮಲೋದ್ವಾಸಸಂ ಯಶಸ್ವಿನೀಮಭಿಕ್ರಮ್ಯೋಪಮನ್ತ್ರಯೇತ
|| 6 || ಸಾ ಚೇದಸ್ಮೈನ ದದ್ಯಾತ್ಕಾಮಮೇನಾಮ ವಕ್ರೇಣಿಯಾತ್ಸಾ ಚೇದಸ್ಮೈ ನೈವ
ದದ್ಯಾತ್ಕಾಮಮೇನಾಂ ಯಷ್ಟ್ಯಾ ವಾ ಪಾಣಿನಾ ವೋಪಹತ್ಯಾತಿಕ್ರಾಮೇದಿನ್ವಿಯೇಣ
ತೇ ಯಶಸಾ ಯಶ ಆದದ ಇತ್ಯಾ ಏವ ಭವತಿ || 7 || ಸಾ ಚೇದಸ್ಮೈದದ್ಯಾದಿನ್ವಿಯೇಣ
ತೇ ಯಶಸಾ ಯಶ ಆದಧಾಮೀತಿ ಯಶಸ್ವಿನಾವೇವ ಭವತಃ || 8 || ಸ
ಯಾಮಿಚ್ಛೇತ್ಕಾಮಯೇತ ಮೇತಿ ತಸ್ಯಾಮರ್ಥಂ ನಿಷ್ಕಾಯ ಮುಖೇನ ಮುಖಂ
ಸ್ಸನ್ಧಾಯೋಪಸ್ಥಮಸ್ಯಾ ಅಭಿಮೃಶ್ಯ ಜಪೇದಜ್ಞಾದಜ್ಞಾತ್ಸಮ್ಭವಸಿ

ಹೃದಯಾದಧಿಜಾಯಸೇ ಸತ್ವಮಂಜುಕಷಾಯೋಽಸಿ ದಿಗ್ಗವಿದ್ಧಾಮಿವ
 ಮಾದಯೇಮಾಮಮೂಂ ಮಯೀತಿ || 9 || ಅಥ ಯಾಮಿಚ್ಛೇನ್ನ ಗರ್ಭಂ ದಧೀತೇತಿ
 ತಸ್ಯಾಮರ್ಥಂ ನಿಷ್ಕಾಯ ಮುಖೇನ ಮುಖಂ ಸನ್ಧಾಯಾಭಿಪ್ರಾಣ್ಯಾಪಾನ್ಯಾದಿನ್ದ್ರಿಯೇಣ
 ತೇ ರೇತಸಾ ರೇತ ಆದದ ಇತ್ಯರೇತಾ ಏವ ಭವತಿ || 10 || ಅಥ ಯಾಮಿಚ್ಛೇದ್
 ಗರ್ಭಂ ದಧೀತೇತಿ ತಸ್ಯಾಮರ್ಥಂ ನಿಷ್ಕಾಯ ಮುಖೇನ ಮುಖಂ
 ಸನ್ಧಾಯಾಪಾನ್ಯಾಭಿಪ್ರಾಣ್ಯಾದಿನ್ದ್ರಿಯೇಣ ತೇ ರೇತಸಾ ರೇತ ಆದಧಾಮೀತಿ
 ಗರ್ಭಿಣ್ಯೇವ ಭವತಿ || 11 ||

ಅಥ ಯಸ್ಯ ಜಾಯಾಯೈ ಜಾರಃ ಸ್ಯಾತ್ತಂ ಚೇದ್ವಿಷ್ಯಾದಾಮಪಾತ್ರೇಽ-
 ಗ್ನಿಮುಪಸಮಾಧಾಯ ಪ್ರತಿಲೋಮಂ ಶರಬರ್ಹಿಸ್ತೀರ್ತ್ವಾ ತಸ್ಮಿನ್ನೇತಾಃ ಶರಭೃಷ್ಟಿಃ
 ಪ್ರತಿಲೋಮಾಃ ಸರ್ಪಿಷಾಕ್ತಾ ಜುಹುಯಾನ್ಮಮ ಸಮಿದ್ಧೇಽಹೌಷೀಃ ಪ್ರಾಣಾಪಾನ್ೌ ತ
 ಆದದೇಽಸಾವಿತಿ ಮಮ ಸಮಿದ್ಧೇಽಹೌಷೀಃ ಪುತ್ರಂ ಪಶೂಂಸ್ತ ಆದದೇಽಸಾವಿತಿ
 ಮಮ ಸಮಿದ್ಧೇಽಹೌಷೀರಿಷ್ಟಾಸುಕೃತೇ ತ ಆದದೇಽಸಾವಿತಿ ಮಮ
 ಸಮಿದ್ಧೇಽಹೌಷೀರಾಶಾ ಪರಾಕಶೌ ತ ಆದದೇಽಸಾವಿತಿ ಸ ವಾ ಏಷ ನಿರಿನ್ದ್ರಿಯೋ
 ವಿಸುಕೃತೋಽಸ್ಮಾಲ್ಲೋಕಾತ್ಪ್ರೈತಿ ಯಮೇವಂ ವಿದ್ವಾನ್ಬ್ರಾಹ್ಮಣಃ ಶಪತಿ
 ತಸ್ಮಾದೇವಂವಿಚ್ಛೋತ್ರಿಯಸ್ಯ ದಾರೇಣ ನೋಪಹಾಸಮಿಚ್ಛೇದುತ ಹ್ಯೇವಂವಿತ್ಪರೋ
 ಭವತಿ || 12 || ಅಥ ಯಸ್ಯ ಜಾಯಮಾರ್ತವಂ ವಿನ್ದೇತ್ ತ್ಯಹಂ ಕಂ ಸೇನ
 ಪಿಬೇದಹತವಾಸಾನೈನಾಂ ವೃಷಲೋ ನ ವೃಷಲ್ಯುಪಹನ್ಯಾತ್ ತ್ರಿರಾತ್ರಾನ್ತ ಆಪ್ಲುತ್ಯ
 ವ್ರೀಹೀನವಘಾತಯೇತ್ || 13 || ಸ ಯ ಇಚ್ಛೇತ್ಪುತ್ರೋ ಮೇ ಶುಕ್ಲೋ ಗೌರೋ
 ಜಾಯೇತ ವೇದ್ಮನುಬ್ರವೀತ ಸರ್ವಮಾಯುರಿಯಾದಿತಿ ಕ್ಷೀರೌದನಂ ಪಾಚಯಿತ್ವಾ
 ಸರ್ಪಿಷ್ಠನ್ತಮಶ್ನೀಯಾತಾಂ ಈಶ್ವರೌ ಜನಯಿತವೈ || 14 || ಅಥ ಯ ಇಚ್ಛೇತ್ಪುತ್ರೋ
 ಮೇ ಕಪಿಲಃ ಪಿಂಜಲೋ ಜಾಯೇತ ದ್ವೌ ವೇದಾವನುಬ್ರವೀತ
 ಸರ್ವಮಾಯುರಿಯಾದಿತಿ ದಧ್ಯೋದನಂ ಪಾಚಯಿತ್ವಾ ಸರ್ಪಿಷ್ಠನ್ತಮಶ್ನೀಯಾ-
 ತಾಮೀಶ್ವರೌ ಜನಯಿತವೈ || 15 ||

ಅಥ ಯ ಇಚ್ಛೇತ್ಪುತ್ರೋ ಮೇ ಶ್ಯಾಮೋ ಲೋಹಿತಾಕ್ಷೋ ಜಾಯೇತ
 ತ್ರಿನ್ವೇದಾನನುಬ್ರವೀತ ಸರ್ವಮಾಯುರಿಯಾದಿತ್ಯದೌದನಂ ಪಾಚಯಿತ್ವಾ
 ಸರ್ಪಿಷ್ಠನ್ತಮಶ್ನೀಯಾತಾಮೀಶ್ವರೌ ಜನಯಿತವೈ || 16 || ಅಥ ಯ ಇಚ್ಛೇದ್ಬಹಿತಾ
 ಮೇ ಪಣಿತಾ ಜಾಯೇತ ಸರ್ವಮಾಯುರಿಯಾದಿತಿ ತಿಲೌದನಂ ಪಾಚಯಿತ್ವಾ

ಸರ್ವಿಷ್ಣುನಾಮಶ್ಲೋಕಾಯಾಮಿಶ್ವರೌ ಜನಯಿತವ್ಯೌ || 17 || ಅಥ ಯ ಇಚ್ಛೇತ್ಪ್ರೋ
ಮೇ ಪಣ್ಣಿತೋ ವಿಜಿಗೀಢಃ ಸಮಿತಿಙ್ಗಮಃ ಶುಶ್ರೂಷಿತಾಂ ವಾಚಂ ಭಾಷಿತಾ ಜಾಯೇತ
ಸರ್ವಾನ್ವೇದಾನನುಬ್ರವೀತ ಸರ್ವಮಾಯುರಿಯಾದಿತಿ ಮಾಂಸೌದನಂ
ಪಾಚಯಿತ್ವಾ ಸರ್ವಿಷ್ಣುನಾಮಶ್ಲೋಕಾಯಾಮಿಶ್ವರೌ ಜನಯಿತವಾ ಔಕ್ಷೇಣ
ವಾರ್ಷಭೇಣ ವಾ || 18 || ಅಥಾಭಿಪ್ರಾತರೇವ ಸ್ಥಾಲೀಪಾಕಾವೃತಾಜ್ಯಂ ವೇಷ್ಟಿತ್ವಾ
ಸ್ಥಾಲೀಪಾಕಸ್ಯೋಪಘಾತಂ ಜುಹೋತ್ಯಗ್ನಯೇ ಸ್ವಾಹಾಸನುಮತಯೇ ಸ್ವಾಹಾ
ದೇವಾಯ ಸವಿತ್ರೇ ಸತ್ಯಪ್ರಸವಾಯ ಸ್ವಾಹೇತಿ ಹುತ್ವೋದ್ಧೃತ್ಯ ಪ್ರಾಶ್ನಾತಿ
ಪ್ರಾಶ್ಯೇತರಸ್ಯಾಃ ಪ್ರಯಚ್ಛತಿ ಪ್ರಕ್ಷಾಲ್ಯ ಪಾಣೀ ಉದಪಾತ್ರಂ ಪೂರಯಿತ್ವಾ
ತೇನೈನಾಂ ತ್ರಿರಭ್ಯುಕ್ಷತ್ಯುತಿಷ್ಠಾತೋ ವಿಶ್ವಾವಸೋಽನ್ಯಾಮಿಚ್ಛ ಪ್ರಪೂರ್ವ್ಯಾಂಸಂ
ಜಾಯಾಂ ಪತ್ಯಾ ಸಹೇತಿ || 19 || ಅತ್ಯನಾಮಭಿಪದ್ಯತೇಽಮೋಽಹಮಸ್ಮಿಸಾ ತ್ವಂ
ಸಾ ತ್ವಮಸ್ಯಮೋಽಹಂ ಸಾಮಾಹಮಸ್ಮಿಖುಕ್ತಂ ದ್ಯೌರಹಂ ಪೃಥಿವೀ ತ್ವಂ ತಾವೇಹಿ
ಸಂರಭಾವಹ್ಯ ಸಹ ರೇತೋ ದಧಾವಹ್ಯ ಪುಂಸೇ ಪುತ್ರಾಯ ವಿತ್ರಯ ಇತಿ || 20 ||
ಅಥಾಸ್ಯಾ ಊರೂ ವಿಹಾಪಯತಿ ವಿಜಿಹೀಥಾಂ ದ್ವಾವಾಪೃಥಿವೀ ಇತಿ ತಸ್ಯಾಮರ್ಥಂ
ನಿಷ್ಠಾಯ ಮುಖೇನ ಮುಖಂ ಸನ್ಥಾಯ ತ್ರಿರೇನಾಮನುಲೋಮಾಮನುಮಾರ್ಷ್ವಿ -

ವಿಷ್ಣೋರ್ಯೋನಿಂ ಕಲ್ಪಯಿತು ತ್ವಷ್ಟಾ ರೂಪಾಣಿ ಪಿಂಶತು |
ಆ ಸಿಂಜ್ಜತು ಪ್ರಜಾಪತಿರ್ಧಾತಾ ಗರ್ಭಂ ದಧಾತು ತೇ |
ಗರ್ಭಂ ಧೇಹಿ ಸಿನೀವಾಲಿ ಗರ್ಭಂ ಧೇಹಿ ಪೃಥುಷ್ಪಕೇ |
ಗರ್ಭಂ ತೇ ಅಶ್ವಿನೌ ದೇವಾವಾಧತ್ತಾಂ ಪುಷ್ಕರಸ್ರಜೌ || 21 ||

ಹಿರಣ್ಮಯೀ ಅರಣೀ ಯಾಭ್ಯಾಂ ನಿರ್ಮನೃತಾಮಶ್ವಿನೌ |
ತಂ ತೇ ಗರ್ಭಂ ಹವಾಮಹೇ ದಶಮೇ ಮಾಸಿ ಸೂತಯೇ |
ಯಥಾಽಗ್ನಿಗರ್ಭಾ ಪೃಥಿವೀ ಯಥಾ ದ್ಯೌರಿನ್ವೇಣ ಗರ್ಭಿಣೀ |
ವಾಯುರ್ದಿಶಾಂ ಯಥಾ ಗರ್ಭ ಏವಂ ಗರ್ಭಂ ದಧಾಮಿ ತೇಽಸಾವಿತಿ || 22 ||

ಸೋಷ್ಯಂತೀಮಧ್ವಿರಭ್ಯುಕ್ಷತಿ ಯಥಾ ವಾಯುಃ ಪುಷ್ಕರಿಣೀಂ ಸಮಿಙ್ಗಯತಿ ಸರ್ವತ ಏವಾ
ತೇ ಗರ್ಭ ಏಜತು ಸಹಾವೈತು ಜರಾಯುಣಾ ಇನ್ವಸ್ಯಾಯಂ ವ್ರಜಃ ಕೃತಃ ಸಾರ್ಗಲಃ
ಸಪರಿಶ್ರಯಸ್ತಮಿನ್ವ ನಿರ್ಜಹಿ ಗರ್ಭೇಣ ಸಾವರಾಂ ಸಹೇತಿ || 23 ||
ಜಾತೇಽಗ್ನಿಮುಪಸಮಾಧಾಯಾಚ್ಛ ಆಧಾಯ ಕಂ ಸೇ ಪೃಷದಾಜ್ಯಂ ಸನ್ನೀಯ
ಪೃಷದಾಜ್ಯಸ್ಯೋಪಘಾತಂ ಜುಹೋತಿ ಅಸ್ಮಿನ್ನಹಸ್ರಂ ಪುಷ್ಯಾಸಮೇಧಮಾನಃ ಸ್ವೇ

ಗೃಹೇ | ಅಸ್ಯೋಪಸದ್ಯಾಂ ಮಾ ಭೇತ್ತೀಃ ಪ್ರಜಯಾ ಚ ಪಶುಭಿಶ್ಚ ಸ್ವಾಹಾ ಮಯಿ
 ಪ್ರಾಣಾಂಸ್ತಯಿ ಮನಸಾ ಜುಹೋಮಿ ಸ್ವಾಹಾ ಯತ್ಕರ್ಮಣಾಽತ್ಯರಿಚಂ ಯದ್ವಾ
 ನ್ಯೂನಮಿಹಾಕರಮ್ | ಅಗ್ನಿಷ್ಟಸ್ತಿಷ್ಟಕೃದ್ವಿದ್ವಾನ್ವಿಷ್ಟಂ ಸುಹುತಂ ಕರೋತು ನಃ
 ಸ್ವಾಹೇತಿ || 24 || ಅಥಾಸ್ಯ ದಕ್ಷಿಣಂ ಕರ್ಮಮಭಿನಿಧಾಯ ವಾಗ್ವಾಗ್ನಿತಿ ತ್ರಿರಥ ದಧಿ
 ಮಧು ಘೃತಂ ಸಂನೀಯಾನಂತರ್ಹಿತೇನ ಜಾತರೂಪೇಣ ಪ್ರಾಶಯತಿ ಭೂಸ್ತೇ
 ದಧಾಮಿ ಭುವಸ್ತೇ ದಧಾಮಿ ಸ್ವಸ್ತೇ ದಧಾಮಿ ಭೂರ್ಭುವಃ ಸ್ವಃ ಸರ್ವಂ ತ್ವಯಿ
 ದಧಾಮೀತಿ || 25 || ಅಥಾಸ್ಯ ನಾಮ ಕರೋತಿ ವೇದೋಽಸೀತಿ ತದಸ್ಯ
 ತದ್ಗುಹ್ಯಮೇವ ನಾಮ ಭವತಿ || 26 || ಅಥೈನಂ ಮಾತ್ರೇ ಪ್ರದಾಯ ಸ್ತನಂ ಪ್ರಯಚ್ಛತಿ
 ಯಸ್ತೇ ಸ್ತನಃ ಶಶಯೋ ಯೋ ಮಯೋಭೂರ್ಯೋ ರತ್ನಧಾ ವಸುವಿದ್ಯಃ ತುದತ್ರಃ
 ಯೇನ ವಿಶ್ವಾ ಪುಷ್ಯಸಿ ವಾರ್ಯಾಣಿ ಸರಸ್ವತಿ ತಮಿಹ ಧಾತವೇ ಕರಿತಿ || 27 ||
 ಅಥಾಸ್ಯ ಮಾತರಮಭಿಮನ್ವಯತ ಇಲಾಸಿ ಮೈತ್ರಾವರುಣೇ ವೀರೇ
 ವೀರಮಜೀಜನತ್ ಸಾ ತ್ವಂ ವೀರವತೀ ಭವ ಯಾಽಸ್ಮಾನ್ವೀರತೋಽಕರದಿತಿ ತಂ
 ವಾ ಏತಮಾಹುರತಿಪಿತಾ ಬತಾಭೂರತಿಪಿತಾಮಹೋ ಬತಾಭೂಃ ಪರಮಾಂ ಬತ
 ಕಾಷ್ಠಾಂ ಪ್ರಾಪಚ್ಛಿಯಾ ಯಶಸಾ ಬ್ರಹ್ಮವರ್ಚಸೇನ ಯ ಏವಂ ವಿದೋ ಬ್ರಾಹ್ಮಣಸ್ಯ
 ಪುತ್ರೋ ಜಾಯತ ಇತಿ || 28 ||

|| ಇತಿ ಚತುರ್ಥಂ ಬ್ರಾಹ್ಮಣಮ್ || 8 || 4 ||

ಭಾ - ಅನೇನೋಪನಿಷದುಕ್ತವಿಧಾನೇನ ಜಾತಃ ಪುತ್ರಃ ಪ್ರಾಯಃ
 ಸ್ವರ್ಗಾಪವರ್ಗಯೋಗ್ಯೋ ಭವತೀತಿ ಪ್ರಜಾಪತಿರ್ಮವಚನಮ್ |
 'ಯಥೋಪನಿಷದಂ ಜಾತೋ ಯೋಗ್ಯಃ ಸ್ವರ್ಗಾಪವರ್ಗಯೋಃ |
 ಭವೇದ್ಯದಿ ಮನಃ ಪಿತೋರ್ವಿಷ್ಟೋರ್ನಾನ್ಯತ್ರ ಗಚ್ಛತಿ |
 ನ ಕುರ್ಯಾದ್ಯದಿ ಕರ್ಮೈತನ್ಮನಃ ಪಿತೋಸ್ತು ವಿಷ್ಟುಗಮ್ |
 ದೃಷ್ಟಸಾಮರ್ಥ್ಯಹೀನಶ್ಚ ಮೋಕ್ಷಯೋಗ್ಯಃ ಸ್ಥಿರಂ ಯದಿ |
 ದೃಷ್ಟಸಾಮರ್ಥ್ಯವಾಂಶ್ಚ ಸ್ಯಾದಾಜ್ಞಾದೈಃ ಕಾರಣೈಃ ಕ್ವಚಿತ್ |
 ವಿಶೇಷಕಾರಣಭಾವೇ ಯಥೋಕ್ತಂ ನಾನ್ಯಥಾ ಭವೇತ್' ಇತಿ ಚ |
 'ನಾರಾಯಣೋ ದ್ಯುಶಬ್ಧೋಕ್ತಃ ಸರ್ವದಾ ದ್ಯುತಿಹೇತುತಃ |
 ವಾಸದೇವಸ್ತು ಪರ್ಜನ್ಯಃ ಪರಂ ಸ ಜನಯೇದ್ಯತಃ |
 ಸಂಕ್ಷರ್ಷಣಸ್ತು ಪೃಥಿವೀ ಪ್ರಥಿತತ್ವಾತ್ ಸದೈವ ಹಿ |

ಪ್ರದ್ಯುಮ್ನಃ ಪುರುಷೇತ್ಯುಕ್ತಃ ಪೂರಯೇತ್ ಸ ಜಗದ್ಯತಃ |
 ಸ್ತ್ರೀಶಬ್ದೋಕ್ತೋಽನಿರುದ್ಧಃ ಸ್ಯಾತ್ ಸಹಿತಸ್ತ್ರೀಷು ಯತ್ ಸದಾ |
 ಅನಿರುದ್ಧೋ ಹಿ ವೇದೇಷು ಸರ್ವದಾ ತ್ರಿಷು ಸಂಸ್ಥಿತಃ |
 ದ್ಯುವಾದಿಷು ಪ್ರಸಿದ್ಧೇಷು ತತ್ಸಮ್ನಾನ್ವಾದ್ಯಾವಾದಿಕಃ |
 ಶಬ್ದೋ ಭವೇತ್ ತಥಾಗ್ನ್ಯಾದಿರದನಾತ್ ಪರಮೋ ಭವೇತ್ |
 ಅಙ್ಗತ್ವೇನಾರ್ಯತೇ ಯಸ್ಮಾದಜ್ಞಾರಸ್ತೇನ ಕೀರ್ತಿತಃ |
 ಅರ್ಚ್ಯತ್ವಾದರ್ಚಿರುದ್ಧಿಷ್ಟೋ ವಿಷ್ವಕ್ತ್ವಾದ್ ವಿಷ್ಪಲಿಙ್ಗಕಃ |
 ಸಮೇಧನಾಚ್ಚ ಸಮಿಧಸ್ತತ್ರ ತತ್ರ ಸ್ಥಿತೋ ಹರಿಃ |
 ತತ್ತಚ್ಛಬ್ದೈಃ ಸದಾ ವಾಚ್ಯ ಇತರೇ ತು ತದನ್ವಯಾತ್ |
 ಆದಿತ್ಯೋ ರಶ್ಮಿರಿತ್ಯಾದ್ಯಾಃ ಶಬ್ದಾಶ್ಚೈವಮವಸ್ಥಿತಾಃ |
 ಏಕೈಕಸ್ಮಿನ್ ಪಞ್ಚಭೇದಾ ಅರ್ಚಿರಾದಿವಿಭಾಗತಃ |
 ನಾರಾಯಣಾದಿಭೇದೇನ ತಥೈವ ಪ್ರತಿಪಾದಿತಾಃ' ಇತಿ ಪ್ರವೃತ್ತೇ |
 'ಧೂತ್ಕಾರಾದ್ಧೂಮ ಉದ್ದಿಷ್ಟಃ ಶತ್ರುಣಾಂ ಪುರುಷೋತ್ತಮಃ |
 ಅರ್ಚಿರರ್ಚ್ಯತಮತ್ವಾಚ್ಚ ಸ್ವಾಜ್ಞೋಽಜ್ಞಾರ ಉದೀರ್ಯತೇ |
 ಅಙ್ಗತ್ವೇನಾಙ್ಗರೂಪೇಣ ಯತ ಏಕೋ ವ್ಯವಸ್ಥಿತಃ' ಇತ್ಯಾದಿ ತ್ವೈವಿದ್ಯೇ |

|| ಇತಿ ಚತುರ್ಥಂ ಬ್ರಾಹ್ಮಣಮ್ || 8 || 2 ||

ಅಥ ವಂಶಃ ಪೌತಿಮಾಷೀಪುತ್ರಃ ಕಾತ್ಯಾಯನೀಪುತ್ರಾತ್ ಕಾತ್ಯಾಯನೀಪುತ್ರೋ-
 ಗೌತಮೀಪುತ್ರಾತ್ ಗೌತಮೀಪುತ್ರೋ ಭಾರದ್ವಾಜೀಪುತ್ರಾತ್ ಭಾರದ್ವಾಜೀಪುತ್ರಃ
 ಪಾರಾಶರೀಪುತ್ರಾತ್ ಪಾರಾಶರೀಪುತ್ರಃ ಔಪಸ್ವಸ್ತಿಪುತ್ರಾತ್ ಔಪಸ್ವಸ್ತಿಪುತ್ರಃ
 ಪಾರಾಶರೀಪುತ್ರಾತ್ಪಾರಾಶರೀಪುತ್ರಃ ಕಾತ್ಯಾಯನೀಪುತ್ರಾತ್ ಕಾತ್ಯಾಯನೀಪುತ್ರಃ
 ಕೌಶಿಕೀಪುತ್ರಾತ್ಕೌಶಿಕೀಪುತ್ರಃ ಆಲಮ್ಬೀಮುತ್ರಾಚ್ಚ ವೈಯಾಘ್ರಪದೀಪುತ್ರಾಚ್ಚ
 ವೈಯಾಘ್ರಪದೀಪುತ್ರಃ ಕಾಣ್ವೀಪುತ್ರಾಚ್ಚಕಾಪೀಪುತ್ರಾಚ್ಚಕಾಪೀಪುತ್ರಃ || 1 ||

ಆತ್ರೇಯೀಪುತ್ರಾದಾತ್ರೇಯೀ ಪುತ್ರೋ ಗೌತಮೀಪುತ್ರಾದ್ಗೌತಮೀಪುತ್ರೋ
 ಭಾರದ್ವಾಜೀಪುತ್ರಾದ್ಭಾರದ್ವಾಜೀಪುತ್ರಃ ಪಾರಾಶರೀಪುತ್ರಾತ್ಪಾರಾಶರೀಪುತ್ರೋ
 ವಾತ್ಸೀಪುತ್ರಾದ್ವಾತ್ಸೀ ಪುತ್ರಃ ಪಾರಾಶರೀಪುತ್ರಾತ್ಪಾರಾಶರೀಪುತ್ರೋ
 ವರ್ಕಾರುಣೀಪುತ್ರಾದ್ವರ್ಕಾರುಣೀಪುತ್ರೋ ಆರ್ತಭಾಗೀಪುತ್ರಾದಾರ್ತಭಾಗೀಪುತ್ರಃ
 ಶೌಙ್ಗೀಪುತ್ರಾಚ್ಛೌಙ್ಗೀಪುತ್ರಃ ಸಾಙ್ಕೃತೀಪುತ್ರಾತ್ಸಾಙ್ಕೃತೀಪುತ್ರ ಆಲಮ್ಬಾಯನೀ-

ಪುತ್ರಾದಾಲಮ್ಬಾಯಿನೀಪುತ್ರ ಆಲಮ್ಬೀಪುತ್ರಾದಾಲಮ್ಬೀಪುತ್ರೋ
 ಜಾಯನೀಪುತ್ರಜ್ಜಾಯನೀಪುತ್ರೋ ಮಾಣೂಕಾಯನೀಪುತ್ರಾನ್ಮಾಣೂಕಾ-
 ಯನೀಪುತ್ರೋ ಮಾಣೂಕೀಪುತ್ರಾನ್ಮಾಣೂಕೀಪುತ್ರಃ ಶಾಣ್ಣೀಲೀಪುತ್ರಾ-
 ಚ್ಚಾಣ್ಣೀಲೀಪುತ್ರೋ ರಾಧೀತರೀಪುತ್ರಾದ್ರಾಧೀತರೀಪುತ್ರೋ ಭಾಲಕೀಪುತ್ರಾ-
 ದ್ಭಾಲಕೀಪುತ್ರಃ ಕೌಞ್ಜೀಕೀಪುತ್ರಾಭ್ಯಾಂ ಕೌಞ್ಜೀಕೀಪುತ್ರೈ ವೇದಭೃತೀಪುತ್ರಾದ್ವೇದ-
 ಭೃತೀಪುತ್ರಃ ಕಾರ್ಶಿಕೇಯೀಪುತ್ರಾತ್ಕಾರ್ಶಿಕೇಯೀಪುತ್ರಃ ಪ್ರಾಚೀನಯೋಗೀಪುತ್ರಾ-
 ತ್ರಾಚೀನಯೋಗೀಪುತ್ರಃ ಸಾಞ್ಜೀವೀಪುತ್ರಾತ್ಸಾಞ್ಜೀವೀಪುತ್ರಃ ಪ್ರಾಶ್ನೀಪುತ್ರಾ-
 ದಾಸುರಿವಾಸಿನಃ ಪ್ರಾಶ್ನೀಪುತ್ರಾ ಆಸುರಾಯಣಾದಾಸುರಾಯಣ ಆಸುರೇರಾಸುರಿಃ
 || 2 ||

ಯಾಜ್ಞವಲ್ಕ್ಯಾ ದ್ಯಾಜ್ಞವಲ್ಕ್ಯ ಉದ್ದಾಲಕಾದುದ್ದಾಲಕೋ ಅರುಣಾದರುಣ
 ಉಪವೇಶೇರುಪವೇಶಿಃ ಕುಶ್ರೇಃ ಕುಶ್ರೀರ್ವಾಜಸ್ತ್ರವಸೋ ವಾಜಶ್ರವಾ ಜಿಹ್ವಾವತೋ
 ಬಾಧ್ಯೋಗಾಜ್ಜಿಹ್ವಾವಾನ್ಬಾಧ್ಯೋಗೋಽಸಿತಾದ್ವಾರ್ಷಗಣಾದಸಿತೋ ವಾರ್ಷಗಣೋ
 ಹರಿತಾತ್ಕಶ್ಯಪಾದ್ಧರಿತಃ ಕಶ್ಯಪಃ ಶಿಲ್ವಾತ್ ಕಶ್ಯಪಾತ್ ಶಿಲ್ವಃ ಕಶ್ಯಪಃ ಕಶ್ಯಪಾತ್
 ನೈದ್ರುವೇಃ ಕಶ್ಯಪೋ ನೈದ್ರುವಿರ್ವಾಚೋ ವಾಗಮ್ಚಿಷ್ಯಾ
 ಅಮ್ಚಿಷ್ಯಾದಿತ್ಯಾದಿತ್ಯಾನೀಮಾನಿ ಶುಕ್ಲಾನಿ ಯಜೂಂಷಿ ವಾಜಸನೇಯೇನ
 ಯಾಜ್ಞವಲ್ಕ್ಯೇನಾಖ್ಯಾಯಂತೇ || 3 ||

ಸಮಾನಮಾಸಾಞ್ಜೀವೀಪುತ್ರಾತ್ ಸಾಞ್ಜೀವೀಪುತ್ರೋ ಮಾಣೂಕಾಯನೇ-
 ಮಾರ್ಣೂಕಾಯನಿರ್ಮಾಣವ್ಯಾನ್ಮಣ್ಣವ್ಯಃ ಕೌತ್ಸಾತ್ಕೌತ್ಸೋ ಮಾಹಿರ್ಕ್ಷೇಮಾಹಿಕ್ಲಿ-
 ವಾರ್ಮಕಕ್ಷಾಯಣಾದ್ವಾಮಕಕ್ಷಾಯಣಃ ಶಾಣ್ಣೀಲ್ಯಾಚ್ಚಾಣ್ಣೀಲ್ಯೋ ವಾತ್ಸ್ಯಾದ್ವಾತ್ಸ್ಯಃ
 ಕುಶ್ರೇಃ ಕುಶ್ರೀರ್ವಾಜಸ್ತ್ರವಸೋರಾಜಸ್ತ್ರಮ್ಬಾಯನಾದ್ಯಜ್ಞವರ್ಚಾರಾಜಸ್ತ್ರಮ್ಬಾಯ
 ನಸ್ತುರಾತ್ಕಾವಷೇಯಾತ್ತರಃ ಕಾವಷೇಯಃ ಪ್ರಜಾಪತೇಃ ಪ್ರಜಾಪತಿಃ ಬ್ರಹ್ಮಣೋ
 ಬ್ರಹ್ಮಸ್ವಯಮ್ಬುಬ್ರಹ್ಮಣೇ ನಮಃ || 4 ||

|| ಇತಿ ಪಞ್ಚಮಂ ಬ್ರಾಹ್ಮಣಮ್ || 8 || 5 ||

|| ಇತಿ ಬ್ರಹದಾರಣ್ಯಕೇ ಅಷ್ಟಮೋಽಧ್ಯಾಯಃ ||

|| ಇತಿ ಶ್ರೀಮದ್ಬ್ರಹದಾರಣ್ಯಕೋಪನಿಷತ್ ||

ಭಾ - 'ನೀಚಾದಪ್ಯುತ್ತಮಾ ಜ್ಞಾನಂ ಶೃಣುಯುರ್ಲೀಲಯಾ ಕ್ವಚಿತ್ |
 ಶ್ರೋತೃವಕ್ತೃವಿಭೇದೋಽಯಂ ನಾಧಿಕೃಜ್ಞಾಪಕಸ್ತತಃ |
 ಯಸ್ಯಾಧಿಕೃಂ ತು ವೇದೋಕ್ತಂ ಪಞ್ಚರಾತ್ರೇಽಥವಾ ಭವೇತ್ |
 ಇತಿಹಾಸಪುರಾಣೇ ವಾ ಸೋಽಧಿಕೋ ನೇತರಃ ಕ್ವಚಿತ್' ಇತಿ ಬ್ರಹ್ಮತರ್ಕೇ |

ಆದಾನಾದಾದಿತ್ಯಃ | ರಮಣಾಚ್ಛಾಮನಾಚ್ಚ ರಶ್ಮಯಃ | ಅಹೀನತ್ವಾದಹಃ |
 ಚಂದನಾಚ್ಚಂದ್ರಃ | ಅಸ್ಯ ಕ್ಷತ್ರಮನ್ಯನ್ನಾಸ್ತೀತಿ ನಕ್ಷತ್ರಮ್ |
 ಬಹುರೂಪತ್ವಾದ್ಬಹುವಚನಮ್ | ಜ್ಞಾನಾದಾಯುಷ್ಷಾ ಚ್ಚ ವಾಯುಃ |
 ಅನ್ಯೈರಭರಣೀಯತ್ವಾದಭ್ರಮ್ | ವಿದ್ಯೋತನಾದ್ವಿದ್ಯುತ್ | ಅಶನಾದಶನಿಃ |
 ನಿಹ್ರಾದನಾದ್ಭ್ರಾದುನಿಃ | ಆಸಮನ್ತಾತ್ಕಾಶನಾದಾಕಾಶಃ | ಸಮ್ಯಗ್ವತ್ಸಾನ್ |
 ರಮಯತೀತಿ ಸಂವತ್ಸರಃ | ಆದೇಶನಾದ್ಧಿಶಃ | ಅವಾನ್ತರಮಾದಿಶತೀತ್ಯವಾನ್ತರದಿಶಃ |
 ರತಿಕರತ್ವಾದ್ರಾತ್ರಿಃ | ವಚನಾದ್ವಾಕ್ | ಪ್ರಣಯನಾತ್ ಪ್ರಾಣಃ | ಜಹಾತಿ
 ಗಮಯತೀತಿ ಜಿಹ್ವಾ | ಚಷ್ಟ ಇತಿ ಚಕ್ಷುಃ | ಶೃಣೋತೀತಿ ಶ್ರೋತ್ರಮ್ |
 ಉಪಸ್ಥಿತತ್ವಾದುಪಸ್ಥಃ | ಯಾಪಯತಿ ನಯತಿ ಚೇತಿ ಯೋನಿಃ |
 ಅಭಿನಂದಯತೀತ್ಯಭಿನಂದಃ | ಉಪಮನ್ವಣಮನ್ತಃಕರಣಂ ಚ ಸ ಏವ ಕರೋತಿ |

'ತದಧೀನಂ ಯತಃ ಸರ್ವಂ ಸರ್ವಶಬ್ದೈಸ್ತತೋ ಹರಿಃ |
 ಮುಖ್ಯಾಭಿಧೇಯಸ್ತನ್ಯಾನಿ ತತ್ಸಂಸ್ಥಾನದುಪಚಾರತಃ' ಇತಿ ಬ್ರಹ್ಮತರ್ಕೇ |

'ತದಧೀನತ್ವಾದರ್ಥವತ್' ಇತಿ ಭಗವದ್ವಚನಮ್ | 'ಸಮಾಕರ್ಷಾತ್' ಇತಿ ಚ |

'ಪಞ್ಚಾಗ್ನಿವಿದ್ಯಯಾ ಚೈವ ತಥೈವ ಪ್ರಾಣವಿದ್ಯಯಾ |
 ಪ್ರಜಾತಿಕರ್ಮಣಾ ಚೈವ ತಥಾ ಜ್ಞಾನಪ್ರದಾನತಃ |
 ಆಚಾರ್ಯವಂಶವಿಜ್ಞಾನಾದ್ಯಃ ಪೂಜ್ಯಃ ಪುರುಷೋತ್ತಮಃ |
 ಸರ್ವಾನ್ತರ್ಯಾಮಿಕೋ ನಿತ್ಯೋ ನಮಸ್ತಸ್ಮೈ ಪರಾತ್ಮನೇ' ಇತಿ ಸದ್ಭಾವೇ |

|| ಇತಿ ಪಞ್ಚಮಂ ಬ್ರಾಹ್ಮಣಂ || 8 || 5 ||

ನಿತ್ಯಾನಂತಮನೌಪಮಂ ಪರಮಜಂ ಸರ್ವತ್ರಗಂ ಸುಸ್ಥಿರಂ
 ಸರ್ವಜ್ಞಂ ಪ್ರತಿಬೋಧಮಾತ್ರಮಮಲಂ ಪೂರ್ಣಂ ಗುಣೈರಚ್ಯುತೈಃ ||

ವಿಶ್ವೋತ್ತತಿಲಯಸ್ಥಿತಿಪ್ರಮಿತಿಸನ್ಮೋಕ್ಷೇ ಪರಂ ಕಾರಣಂ
 ಪ್ರೇಷ್ಠಂ ಮೇ ಸತತಂ ಪ್ರಿಯಾತ್ ಪ್ರಿಯತಮಂ ನಿತ್ಯಂ ಸದೋಪಾಸ್ಮಹೇ ||
 ಯಸ್ಯ ತ್ರೀಣ್ಯದಿತಾನಿ ವೇದವಚನೇ ರೂಪಾಣಿ ದಿವ್ಯಾನ್ಯಲಂ
 ಬಟ್ ತದ್ಧರ್ಷತಮಿತ್ಥಮೇವ ನಿಹಿತಂ ದೇವಸ್ಯ ಭರ್ಗೋ ಮಹತ್ |
 ವಾಯೋ ರಾಮವಚೋನಯಂ ಪ್ರಥಮಕಂ ಪೃಕ್ಷೋ ದ್ವಿತೀಯಂ ವಪು-
 ಮಧ್ಯೋ ಯತ್ತು ತೃತೀಯಕಂ ಕೃತಮಿದಂ ಭಾಷ್ಯಂ ಹಿ ತೇನ ಪ್ರಭೌ |
 'ಹನುಶಬ್ದೋ ಜ್ಞಾನವಾಚೀ ಹನುಮಾನ್ ಮತಿಶಬ್ದಿತಃ |
 ರಾಮಸ್ಯ ಸ್ವೃತ್ತರೂಪಸ್ಯ ವಾಚಸ್ತೇನಾನಯನ್ತ ಹಿ |
 ಭೃತಮೋ ಭೀಮ ಇತ್ಯುಕ್ತೋ ವಾಚೋ ಮಾ ಮಾತರಃ ಸ್ಮೃತಾಃ |
 ಋಗಾದ್ಯಾ ಇತಿಹಾಸಶ್ಚ ಪುರಾಣಂ ಪಞ್ಚರಾತ್ರಕಮ್ |
 ಪ್ರೋಕ್ತಾಃ ಸಪ್ತಶಿವಾಸ್ತತ್ರ ಶಯೋ ಭೀಮಸ್ತತಃ ಸ್ಮೃತಃ |
 ಮಧ್ವಿತ್ಯಾನನ್ದ ಉದ್ದಿಷ್ಟೋ ವೇತಿ ತೀರ್ಥಮುದಾಹೃತಮ್ |
 ಮಧ್ವ ಆನನ್ದತೀರ್ಥಃ ಸ್ಯಾತ್ ತೃತೀಯಾ ಮಾರುತೀತನುಃ |
 ಇತಿ ಸೂಕ್ತಗತಂ ರೂಪತ್ರಯಮೇತನ್ಮಹಾತ್ಮನಃ |
 ಯೋ ವೇದ ವೇದವಿತ್ ಸ ಸ್ಯಾತ್ ತತ್ತ ವಿತ್ ತತ್ರ ಸಾದತಃ ||' ಇತಿ ಚ |
 'ಸಾಧಕೋ ಕಾಮಕಾರ್ಯಾಣಾಂ ತತ್ಸಮೀಪಗತಃ ಸದಾ |
 ಹನುಮಾನ್ ಪ್ರಥಮೋ ಜ್ಞೇಯೋ ಭೀಮಸ್ತು ಬಹುಭುಕ್ ಪಿತೋಃ |
 ಪೃತನಾಕ್ಷಯಕಾರೀ ಚ ದ್ವಿತೀಯಸ್ತು ತೃತೀಯಕಃ |
 ಪೂರ್ಣಪ್ರಜ್ಞಸ್ತಥಾಽನನ್ದತೀರ್ಥನಾಮಾ ಪ್ರಕೀರ್ತಿತಃ |
 ದಶೇತಿ ಸರ್ವಮುದ್ದಿಷ್ಟಂ ಸರ್ವಂ ಪೂರ್ಣಮಿಹೋಚ್ಯತೇ |
 ಪ್ರಜ್ಞಾ ಪ್ರಮತಿರುದ್ಧಿಷ್ಟಾ ಪೂರ್ಣಪ್ರಜ್ಞಸ್ತತಃ ಸ್ಮೃತಃ |
 ಆಸಮನ್ತಾತ್ ಪತಿತ್ವೇ ತು ಗೂಢಂ ಕಲಿಯುಗೇ ಹರಿಮ್ |
 ಅಸತ್ಯಮಪ್ರತಿಷ್ಠಂ ತು ಜಗದೇತದನೀಶ್ವರಮ್ |
 ವದದ್ಭಿರ್ಗೂಹಿತಂ ಸನ್ತಂ ತೃತೀಯೋಽಸುಮಧಾಯತಿ |
 ಯೇನ ವಿಷ್ಣೋರ್ಹಿ ವರ್ಪಾಖ್ಯಾನ್ ಗುಣಾನಜ್ಞಾನಿಷುಃ ಪರಾನ್ |
 ಈಶಾನಾಸಃ ಸೂರಯಶ್ಚ ನಿಗೂಢಾನ್ ನಿರ್ಗುಣೋಕ್ತಿಭಿಃ |
 ತ್ರೇತಾಯಾಂ ದ್ವಾಪರೇ ಚೈವ ಕಲೌ ಚೈತೇ ಕ್ರಮಾತ್ ತ್ರಯಃ |

ಯೇಷಾಂ ಹಿ ಪರಮೋ ವಿಷ್ಣುರ್ನೇತಾ ಸರ್ವೇಶ್ವರೇಶ್ವರಃ |

ಸ್ವಯಂ ತು ಬ್ರಹ್ಮಸಂಜ್ಞೋಽಸೌ ಪರಸ್ಮೈ ಬ್ರಹ್ಮಣೇ ನಮಃ' ಇತಿ ಚ ||

ಪೂರ್ಣಾಗಣ್ಯಗುಣೋದಾರಧಾಮ್ನೇ ನಿತ್ಯಾಯ ವೇಧಸೇ |

ಅಮನ್ದಾನನ್ದಸಾನ್ದಾಯ ಪ್ರೇಯಸೇ ವಿಷ್ಣವೇ ನಮಃ ||

|| ಇತಿ ಶ್ರೀಮದ್ಬೃಹದಾರಣ್ಯಕೋಪನಿಷದ್ಭಾಷ್ಯೇಽಷ್ಟಮೋಽಧ್ಯಾಯಃ ||

||ಇತಿ ಶ್ರೀಮದಾನನ್ದತೀರ್ಥಭಗವತ್ಪಾದಾಚಾರ್ಯವಿರಚಿತಂ

ಬೃಹದಾರಣ್ಯಕೋಪನಿಷದ್ಭಾಷ್ಯಮ್ ||

|| ಶ್ರೀಕೃಷ್ಣಾರ್ಪಣಮಸ್ತು ||

|| ಮುಖ್ಯಪ್ರಾಣವಶೇ ಸರ್ವಂ ಸ ವಿಷ್ಣೋರ್ವಶಗಃ ಸದಾ ||

|| ಪ್ರೀಣಯಾಮೋ ವಾಸುದೇವಂ ದೇವತಾಮಣ್ಡಲಾಖಣ್ಡಮಣ್ಡಾನಮ್ ||